

دارالعلوم خیریہ نظامیہ سہسرام کا علمی فکری اور ادبی ترجمان



جہانِ مذہب و ادب کی وہ صدا جو ضمیر بیدار کرے

چراغِ فکر، امانتِ احساس

غزہ: ایک زخمی سجدہ

عقیدت اور اظہار کی حدیں

عقل، وحی اور الحاد

فقہ کی تعبیر نو یا انحراف؟

میں آئینہ ہوں، چہرہ نہیں

مدیر اعلیٰ
محمد ملک الظفر سہسرامی

مدیر
محمد رحمت اللہ صدیقی

ٹیلی فونک استفادہ خبریہ
خصوصی شمارہ



جب قلم اذان بن جائے اور تحریر قندیل ایمان تب روح کو جگانے اور ایمان تازہ کرنے کے لئے ایک عنوان درج ہوتا ہے

اٹھ مرے دھوم مچانے والے

معروف قلم کار ونٹر نگار حضرت مولانا رحمت اللہ صدیقی کی فکر انگیز تصنیف اور ان کا نیا روحانی قلمی شاہکار منظر عام پہ پہلی مرتبہ صوبہ بہار کے تاریخی شہر سہرام کی پاکیزہ مذہبی تاریخ کا ایسا گوشوارہ پیش کیا جا رہا ہے جو نادر دیدہ بھی لیکن تحقیق کی روشنی اور ایمان کی خوشبو سے معطر ہے۔ پہلی جلد جو چھ سو صفحات پر مشتمل ہے اس کا موضوع سہرام کی پاکیزہ مذہبی تاریخ فکرِ رضا کے تناظر میں۔ صفحہ مجددین میں امام احمد رضا کے امتیازات و تفرقات جب زمانے کی گرد میں حق کی روشنی دھندلا جائے..... جب گہری کی چمک دمک سے دل بیکے لگیں.....

جب علم و عمل کی صفوں میں نفسانیت سر اٹھانے لگے..... تب ضرورت ہوتی ہے ایک اذان کی جو حق و صداقت کی راہ پہ چلنے کی دعوت دے۔۔۔۔ ایک دھمکی کی۔۔۔۔ ایک روحانی لاکار کی۔۔۔۔ جو صدائے ”اٹھ مرے دھوم مچانے والے“ یہ محض ایک عنوان نہیں یہ دعوتِ فکر ہے۔ یہ حجتِ رسول کی ترجمانی ہے۔۔۔۔ جو مولانا محمد رحمت اللہ صدیقی کے قلم سے جاری ہوئی ایک مردِ حق آگاہ کا قلم تلوار بن کر اٹھتا ہے۔۔۔۔ اور صدائے اٹھ مرے دھوم مچانے والے! یہ محض ایک کتاب نہیں۔۔۔۔ بلکہ مذہبی تاریخ کا وہ گوشوارہ ہے جس میں مجددین کی قطار میں اعلیٰ حضرت امام احمد رضا بریلوی رحمۃ اللہ تعالیٰ علیہ کا درخشاں مقام ان کے تفرقات و اجتہادی خصوصیات کے ساتھ پیش کیا گیا ہے۔۔۔۔ یہ دعوتِ فکر ہے!۔۔۔۔ یہ ندائے رضا ہے!۔۔۔۔ یہ محبتِ رسول صلی اللہ علیہ وسلم کے مسلک کا روشن مینار ہے! یہ کتاب جدید ذہنوں کو مسلکِ حق کی جانب متوجہ کرتی ہے سادہ زبان میں گہرے نکات کی وضاحت کرتی ہے اور فکر و روح کو بیدار کرتی ہے۔

کتاب کی خصوصیات: امام احمد رضا کی تجدیدی فکر اور اسلوب کی انفرادیت اور اس کا جامع تجزیہ، سہرام کی مذہبی تاریخ کا مستند تحقیقی اور خوبصورت بیان، نوجوان نسل کی دینی و فکری رہنمائی، اعلیٰ حضرت کی علمی و روحانی عظمت کا نیا زاویہ، اتحاد و اصلاح کی حکیمانہ دعوت، مصوفیانہ رنگ میں عقائد اہل سنت کی ترجمانی۔ یہ کتاب سلیس و شستہ زبان میں گہرے نکات کے درکھوتی ہے، دل و دماغ کو بیک وقت بیدار کرتی ہے، اور مسلکِ حق کا روشن پرچم بلند کرتی ہے۔ تمام بڑے دینی کتاب گروہوں اور خانقاہی مراکز پہ دستیاب ہوگی۔

مولانا ملک الظفر سہرامی: تنقیدی شعور کا روشن ستارہ

(فکر و نظر کے چراغ کی روشنی)

جب علم کے در سے تپتے کھلتے ہیں اور دل کی ویرانیاں نورِ بصیرت سے جگمگاتی ہیں، تو ایسے وقت میں کچھ ہمتیاں جلوہ گر ہوتی ہیں جن کی ذاتِ علم و عرفان کا سرچشمہ بن جاتی ہے۔ حضرت مولانا ملک الظفر سہرامی بھی انہی میں سے ایک ہیں، جن کی زندگی کا لہرہ، ہر تحریر اور ہر احساس دین میں فکری تجلیات، اور ادبی جمالیات کا حسین امتزاج ہے۔ ان کی نثر میں ایک ایسا لطیف جلال ہے، جو دل کو براہِ بیخبریت کرتا ہے لیکن روح کو سکون بخشتا ہے۔ ان کے قلم کی روشنائی صرف کاغذ پر نہیں اترتی، بلکہ قلوب و اذان پہ بھی نقش چھوڑ جاتی ہے۔ ان کی تحریریں صرف نگاہوں سے ہم کلام نہیں ہوتیں بلکہ قلب و روح سے رشتے مربوط کرتی ہیں۔ ان کی تحریریں فقط تنقیدی تجزیے نہیں، بلکہ ایک روحانی ندائے حق بھی ہیں، جو اسلامی تہذیب کے دفاع اور فکری زوال کے سدّ باب کا سامان رکھتی ہیں۔

ان کی فکر کا افق صرف الفاظ کی وسعت تک محدود نہیں، بلکہ وہ شرعی بصیرت اور ادبی بلاغت کو ایک ہی قرطاس پہ سجا کر پیش کرتے ہیں۔ مولانا کا تنقیدی شعور اس دریا کی مانند ہے جو اپنی روانی میں نہ صرف فکری گرد کو بہا لے جاتا ہے، بلکہ صداقت کے گوہر بھی چن کر سامنے لاتا ہے۔

الحمد للہ! آج وہ آج بچا جاتا ہے جب مولانا کے قیمتی افکار اور دردمندانہ مشاہدات کو ایک روح پرور مجموعے کی شکل دی جا رہی ہے۔ صحافی عصر، مولانا رحمت اللہ صدیقی (مدیر اعلیٰ پیغامِ رضا) کی سعی جمیل سے یہ مجموعہ ”فکر و نظر کے چراغ“ کے عنوان سے منصفہ شہود پہ آ رہا ہے۔ یہ مجموعہ صرف مقالات کا گلدستہ نہیں، بلکہ ہر تحریر ایک روشن چراغ ہے، جو ذہن کے اندھیروں میں ہدایت کی لو جلاتا ہے۔ ان مضامین میں جہاں اسلامی ادب کی نازک گلوں کو محبت سے چھوا گیا ہے، وہیں عقل و شعور کے چراغ بھی روشن کیے گئے ہیں۔ مولانا کے قلم نے ان موضوعات کا انتخاب کیا جو وقت کی ضرورت ہیں اور انہیں اس انداز سے سنوارا کہ علم، ادب، اور روحانیت تینوں کی پیاس بجھتی نظر آتی ہے۔

”فکر و نظر کے چراغ“ ان خوش بختوں کے لیے ہے جو علم سے دل کی دنیا روشن کرنا چاہتے ہیں، جو تنقید کو فقط الفاظ کی قلابازی نہیں بلکہ بصیرت کی جاگتی آنکھ مانتے ہیں، اور جو اسلامی ادب کو صرف روایت نہیں، روح کی تازگی سمجھتے ہیں۔ یہ مجموعہ ان شاء اللہ بہت جلد منظر عام پہ آنے والا ہے۔ جو اہل دل اس نورانی سرمائے کو اپنی علمی دنیا میں شامل کرنا چاہتے ہیں، وہ ابھی رابطہ کریں۔ یہ چراغ فقط آج کی راتوں کو روشن کرنے نہیں آ رہا ہے بلکہ آنے والی نسلوں کی راہ میں بھی روشنی تقسیم کرے گا۔ ان شاء اللہ تعالیٰ

رابطہ: قاری رضوان الہدی، دارالعلوم خیر یہ نظامیہ، بارہ درہ سہرام ضلع رہتاس 821115، موبائل: 7050055786، alkausarsasaram@gmail.com

نیک تمناؤں کا گلدرستہ مجلہ الکواثر

کے تیسرے شمارے کی روح پرور اشاعت پہ دل کی گہرائیوں سے مبارکباد
قلم جب اخلاص سے لکھتا ہے تو تحریر عبادت بن جاتی ہے اور جب مقصد رضائے الہی ہو تو ہر لفظ چراغِ ہدایت میں بدل
جاتا ہے۔ الکواثر کے صفحات میں علم کی روشنی، فکر کی تازگی اور عشقِ مصطفیٰ ﷺ کی خوشبو رچی بسی ہے۔ یہ رسالہ محض ایک
مطبوعہ مجلہ نہیں، بلکہ اہل سنت و جماعت کی فکری یک جہتی، روحانی وقار اور علمی روایت کا خوبصورت تسلسل ہے۔ دعا ہے
کہ الکواثر کا یہ قافلہ ہمیشہ حق و صداقت کی راہ پہ رواں دواں رہے، اس کے قلم سے نکلنے والے الفاظ ملت کے ضمیر کو بیدار
کریں اور یہ چراغ تادیر روشن رہے۔

اللہ تعالیٰ یہ علمی و روحانی خدمت قبول فرمائے اور اس کے مدیر و معاونین کو مزید توفیقاتِ صالحہ عطا فرمائے۔ آمین، بجاہ سید المرسلین ﷺ
نیک خواہشات کے ساتھ
ظفر اسعد



M/S LAL MOHAMMAD Wholesale Cloth Merchant
Madar Gate, Sasaram-821115, (Rohtas) Bihar, Mob.: 9504897775, 9431031622

مجلہ الکواثر کے تیسرے شمارے کی بابرکت اشاعت پہ بچپن اسکول کی جانب سے دلی مبارکباد

الکواثر اپنی تحریروں کے ذریعے علم، فکر اور روحانیت کا وہ چراغ روشن کر رہا ہے جس کی روشنی نسلوں کی رہنمائی بنے گی۔ تعلیم وہ بیج ہے جو کردار
کی زمین میں بویا جاتا ہے اور جس سے ایمان، اخلاق اور شعور کے پھول کھلتے ہیں۔ ہم چاہتے ہیں کہ ہر بچہ علم کے نور سے منور ہو اور علم و
ادب کی اس روشنی کو آگے بڑھائے۔ اللہ تعالیٰ الکواثر کو دوامِ خیر عطا فرمائے اور ہمارے تعلیمی سفر کو مقصدِ حق تک پہنچائے۔

منجانب: محمد توقیر
ڈائریکٹر بچپن اسکول
عاشق پور سہرام



جہاں تعلیم، تہذیب اور تربیت
ایک ساتھ پروان چڑھتی ہیں

جزوقتی مکتب برائے نونہالانِ امت

(زیر انتظام: حضرت ذکی شہید کمیٹی، سہرام)

تعلیم دین، خدمتِ عمل یہی ہمارا عہد ہے

امت کا مستقبل اس کے نونہالوں کے ہاتھ میں ہے اور نونہالوں کا مستقبل صالح تعلیم و پاکیزہ تربیت سے وابستہ ہے۔ آج کے پُر آشوب دور میں جہاں فکری انتشار، اخلاقی انحطاط اور دینی غفلت کے بادل گہرے ہوتے جا رہے ہیں، وہاں ایک ایسے مکتب کی ضرورت شدت سے محسوس کی جا رہی ہے جو بچوں کے دلوں میں نورِ قرآن روشن کرے، ان کے کردار میں سیرتِ مصطفیٰ ﷺ کی خوشبو بسائے اور ان کی عملی زندگی نماز و اذکار سے آراستہ کرے۔ اسی مقدس مقصد کے تحت جزوقتی مکتب برائے نونہالانِ امت کا قیام عمل میں آیا ہے، جو حضرت ذکی شہید کمیٹی، سہرام کے زیر انتظام جاری ہے۔ یہ مکتب محض درس گاہ نہیں بلکہ ایمان کی آبیاری اور کردار سازی کا مرکز ہے۔

• نصابِ تعلیم • بنیادی دینی تعلیم • قرآن مجید ناظرہ و حفظ • اسلامی اخلاقیات کی تربیت • نماز و اذکار کی عملی مشق

یہاں تعلیم محض معلومات نہیں بلکہ عمل کی بنیاد ہے اور تربیت محض نصیحت نہیں بلکہ عملی مشق کا نام ہے۔

اپیل کنندہ: (مولانا) محمد ملک الظفر سہرامی

وقع الدین عرف پوپا بن محترم الحاج نسیم الدین مرحوم و مغفور

مقام: زروہ بھون، ذکی شہید، سہرام معاونین: محمد توقیر عالم، دانیال کشفی چاند، محمد نسیم الدین،

سروس عالم عرف بھلو اہل ایمان سے دردمندانہ اپیل ہے کہ اس دینی و تربیتی مشن میں اپنا حصہ ضرور ادا کریں۔ اپنے بچوں کو اس مکتب میں داخل کرائیں اور اخلاقی معاونت سے اسے فروزاں رکھنے میں تعاون فرمائیں۔ آئیے! ہم سب مل کر عہد کریں کہ اپنی آنے والی نسل کو قرآن سے جوڑیں گے، نماز سے آشنا کریں گے اور اخلاقِ حسنہ کا پیکہ بنائیں گے۔

تعلیم دین، خدمتِ عمل یہی ہمارا عہد ہے۔

لاڈورانی کلکیشن ”الکوش“ کی اشاعت پہ نیک تمناؤں کا اظہار کرتا ہے

علمی، دینی و ادبی مجلہ ”الکوش“ کی مسلسل اشاعت اس بات کی روشن دلیل ہے کہ سہرام کی تاریخی سرزمین آج بھی علم و فکر کی خوشبو سے معطر ہے۔ یہ مجلہ محض اوراق کا مجموعہ نہیں بلکہ ایمان و آگہی کا وہ چراغ ہے جو دلوں کو منور اور ذہنوں کو بیدار کرتا ہے۔ اسی سعادت کے موقع پہ لاڈورانی کلکیشن، سہرام کی معروف و معتبر خواتین ملبوسات کی دکان، ادارہ ”الکوش“ کو ہدیہ تبریک پیش کرتی ہے اور دعا گو ہے کہ یہ علمی سفر اسی شان و وقار کے ساتھ جاری و ساری رہے۔

لاڈورانی کلکیشن: وقار، نفاست اور روایت کا حسین امتزاج

ہماری پہچان: ہر قسم کی خوبصورت ساڑیاں، نفیس سلوار سوٹ، دلکش شادی ملبوسات کلکیشن، عمدہ ڈریس میٹیریلز جدید فیشن اور مشرقی تہذیب کا حسین سنگم ہماری ہر پیشکش میں نمایاں ہے۔ معیاری کپڑا، مناسب قیمت اور باوقار انداز ہماری امتیازی شان ہے۔

پتہ: انجمن مارکیٹ، مدار گیٹ، سہرام، بہار۔۔۔ 821115 رابطہ: 9431031622 / 9504897775

اللہ تعالیٰ سے دعا ہے کہ ”الکوش“ کا یہ علمی قافلہ فروغِ دین و ادب میں سنگِ میل ثابت ہو اور معاشرے کی اصلاح و رہنمائی کا ذریعہ بنتا رہے۔

منجانب: ارم ناز پروپرائٹر: لاڈورانی کلکیشن

آپ کی خدمت میں ہمہ وقت حاضر اعتماد کا نام، نفاست کا مقام

ادارتی نوٹ

اہل سنت و جماعت کی علمی روایت کا امتیاز یہ رہا ہے کہ یہاں نئی بات پیش کرنے سے پہلے پرانی کتاب کھولی جاتی ہے اور نئی تعبیر تراشنے سے پہلے اکابر کے حاشیے پڑھے جاتے ہیں۔ اس روایت میں حالات کے تحت سہولت کی گنجائش ہمیشہ رہی ہے مگر جدت پسندی کی نہیں، فہم نو کی قدر کی گئی ہے مگر بے دلیل اختراع کو کبھی سند قبول نہیں ملی۔

ان دنوں استفاضہ خبر کے عنوان سے ایک ایسا ”نیا باب“ کھولنے کی کوشش کی جا رہی ہے جس کی کنڈیاں بظاہر ”فتاویٰ رضویہ“ سے ملائی جاتی ہیں مگر تالا کہیں اور کا ہے۔ اعلیٰ حضرت امام احمد رضا بریلوی قدس سرہ العزیز کی تحریرات اس درجہ واضح، منضبط اور محتاط ہیں کہ ان پر نئی توضیح کم اور نئی تاویل زیادہ حیرت میں ڈالتی ہے۔ یوں محسوس ہوتا ہے جیسے متن کچھ اور کہہ رہا ہو اور شرح اسے کسی اور سمت لے جانا چاہتی ہو۔

حضرت مولانا مفتی راحت رضا خان قادری کا یہ تحقیقی فتویٰ رویت ہلال کے باب میں محض ایک علمی اختلاف کا بیان نہیں بلکہ اہل سنت و جماعت کے فکری ضمیر پہ ایک گہری اور بامعنی دستک ہے۔ یہ فتویٰ اس خموش مگر نہایت خطرناک روش پہ سوالیہ نشان ہے جس کے تحت اصول کو سہولت کے تابع اور روایات کو حالات کے رحم و کرم پہ چھوڑ دینے کی کوشش کی جا رہی ہے۔ مولانا موصوف نے نہ صرف مسئلے کی تہہ تک رسائی حاصل کی ہے بلکہ اس فکری لغزش کو اس کے تاریخی پس منظر سمیت پوری صراحت کے ساتھ بے نقاب کر دیا ہے۔

اس تحقیق کا سب سے زیادہ چونکا نے والا پہلو یہ ہے کہ جدید آلات و موصلات کو استفاضہ خبر کا قائم مقام بنانے کی جو تعبیر آج اہل سنت کے بعض حلقوں کی جانب سے پیش کی جا رہی ہے، وہ نہ نئی ہے اور نہ بے مثال۔ یہ بعینہ وہی فکر ہے جو آج سے تقریباً پچھتر برس قبل دیوبندی مکتب

فکر کے بعض علماء کی جانب سے سامنے آئی تھی اور جسے اس وقت اہل سنت و جماعت کے اکابر مفتیانِ کرام نے متفقہ طور پر اصولِ فقہ کے منافی قرار دے کر واضح طور پر مسترد فرما دیا تھا۔ آج اسی مردود فکر کو نئے ناموں، نئے اسالیب اور جدید اصطلاحات کے پردے میں پیش کرنا علمی ارتقا نہیں بلکہ فکری تکرار ہے۔۔۔ اور وہ بھی بغیر کسی علمی احتساب کے۔

یہ معاملہ اس وقت مزید سنگین صورت اختیار کر لیتا ہے جب یہ تعبیر ایسے ادارے کے منصب صدارت سے سامنے آئے جس کی اپنی فقہی تاریخ اس کی نفی کرتی ہے۔ مولانا مفتی راحت رضا خان قادری نے محض تنقید پر اکتفا نہیں کیا بلکہ اسی ادارے کی سابقہ فقہی دستاویزات کو بطور شہادت پیش کر کے یہ حقیقت آشکار کی ہے کہ اس ذمہ دار، باوقار ادارے سے وابستہ مفتیانِ کرام۔۔۔ جیسے حافظ ملت حضرت علامہ مفتی شاہ عبدالعزیز محدث مبارک پوری، استاذ العلماء حضرت علامہ حافظ عبدالرؤف بلیاوی، شیخ العلماء حضرت علامہ مفتی غلام جیلانی اعظمی، حضرت علامہ قاری محمد یحییٰ، بحر العلوم حضرت علامہ مفتی عبدالمنان اعظمی اور شارح بخاری حضرت علامہ مفتی شریف الحق امجدی رحمۃ اللہ تعالیٰ علیہم اجمعین۔۔۔ نے ٹیلی فون کے ذریعے موصول ہونے والی خبروں کو استفاضہ خبر کے دائرے میں شامل کرنے سے صاف انکار فرمایا تھا۔ یہ حوالے محض تاریخی یادداشت نہیں بلکہ ادارہ جاتی موقف کی صریح شہادت ہیں، جن سے صرف نظر علمی دیانت کے خلاف ہے۔

ایسے نازک موڑ پہ آ کر معاملہ محض ایک فقہی اختلاف کا نہیں رہتا بلکہ فکری دیانت اور علمی امانت کا سوال بن جاتا ہے۔ اب صورتِ حال یہ ہے کہ ہمارے سامنے دو ہی راستے باقی رہ جاتے ہیں: یا تو تحقیقِ جدید کے خوش نما عنوان کے تحت جو فکری قلابازیاں برسوں سے جاری ہیں ان سے صاف اور باوقار رجوع کر لیا جائے اور یہ تسلیم کر لیا جائے کہ ہر نئی صورت، ہر نئی آواز اور ہر نئی سہولت شرعی حجت نہیں بن جاتی، یا پھر علمی دیانت کا تقاضا یہ ہے کہ فتاویٰ اشرفیہ سے وہ تمام فتاوے یک قلم خارج کر کے ان سے برأت کا اظہار کر دیا جائے جو ٹیلی فونک خبروں کو استفاضہ خبر کے دائرے میں لانے کی صریح مخالفت کرتے ہیں۔

ان دونوں کے درمیان کوئی تیسرا راستہ نہیں: ایک طرف روایت کی امانت ہے، جو اصول کی کسوٹی پہ پرکھی گئی ہے اور دوسری طرف وہ تاویل ہے جو سہولت کے نام پہ اصول کی جڑ کاٹ دیتی ہے۔ اگر اصول باقی رکھنا ہے تو نتائج کو قبول کرنا ہوگا اور اگر نتائج پہلے طے کر لیے گئے ہیں تو پھر اصول کے احترام کا دعویٰ محض ایک خوش فہمی رہ جائے گا۔

یہاں سوال یہ نہیں کہ وقت بدل گیا ہے، اصل سوال یہ ہے کہ کیا اصول بھی بدل گئے ہیں؟ اور اگر اصول اپنی جگہ قائم ہیں تو پھر یہ فکری قلابازیاں کس جواز کے تحت کی جا رہی ہیں؟ یہی وہ نکتہ ہے جہاں مولانا کا یہ فتویٰ محض ایک تحقیقی تحریر نہیں رہتا بلکہ ایک اصولی تنبیہ میں ڈھل جاتا ہے۔

فقہ اہل سنت نہ سہولت پسند تجربات کی محتاج ہے اور نہ بدلتے ذرائع کے ساتھ اپنی بنیادیں تبدیل کرتی ہے۔ ذرائع کی تبدیلی، اصول کی تبدیلی کا جواز نہیں بن سکتی۔ استفاضہ خیر ایک منضبط فقہی اصطلاح ہے، محض خبر کے تیز تر پھیلاؤ کا نام نہیں۔ اس کی اپنی شرائط ہیں، اپنی حدود اور اپنی تاریخی تعبیر ہے۔ اسے جدید آلات کے سانچے میں ڈھال دینا فقہ کے ساتھ محض اجتہادی توسع نہیں بلکہ فکری تصرف اور اصولی تحریف کے مترادف ہے۔

یہاں خاموش رہنا بددیانتی ہے: فقہ اہل سنت کوئی قابل تشکیل ماڈل نہیں کہ منصب، حالات یا دباؤ کے مطابق اس کی ہیئت بدل دی جائے۔ جو چیز کل تک ناقابل قبول تھی، وہ آج منصب کے سائبان میں قابل استدلال کیسے بن گئی؟ یہ سوال کسی ایک فتوے تک محدود نہیں بلکہ پوری فقہی روایت کی سمت اور مسلکی شناخت سے متعلق ہے۔

مولانا مفتی محمد راحت رضا خان قادری کا یہ فتویٰ دراصل اس ذہنیت کے خلاف ایک باوقار احتجاج ہے جو سہولت کو حکمت اور تغیر کو تجدید کے نام سے پیش کرتی ہے۔ انہوں نے نہ شخصیات کو نشانہ بنایا اور نہ اداروں کے نام لے کر جذباتی حملے کیے مگر دلائل کی مضبوط ترتیب، حوالوں کی صراحت اور تاریخی تسلسل کے ذریعے یہ واضح فرما دیا کہ اصل مسئلہ رویت ہلال کا نہیں بلکہ فقہی امانت کے تحفظ کا ہے۔ یہ فتویٰ ہمیں اس بنیادی حقیقت کی طرف متوجہ کرتا ہے کہ رویت ہلال محض چاند دیکھنے یا خبر پہنچنے کا مسئلہ نہیں بلکہ امت کے اجتماعی نظم، فقہی وقار اور مسلکی تشخص سے

گہرا تعلق رکھتا ہے۔ یہی وجہ ہے کہ موصوف کی یہ تحقیق وقتی شور سے بلند ہو کر آنے والے وقتوں کے لیے ایک معیاری اور حوالہ جاتی فقہی دستاویز کی حیثیت اختیار کر جاتی ہے۔

یہ ادارتی نوٹ پوری ذمہ داری کے ساتھ اس حقیقت کا اعلان کرتا ہے کہ اہل سنت و جماعت کی فقہ کو مصلحت کی تجربہ گاہ بنایا جاسکتا ہے اور نہ جدید آلات کے تابع کر کے اس کی روح مسخ کی جاسکتی ہے۔ جو فکر کل رد تھی، وہ آج محض زمانے کے حوالے سے قابل قبول نہیں بن سکتی۔۔۔ مگر یہ کہ اس کے رد کی علمی بنیادیں منہدم کر کے دکھائی جائیں۔

یہ فتویٰ ہمیں یاد دلاتا ہے کہ بعض مواقع پہ خاموشی جرم بن جاتی ہے اور یہی وہ مقام ہے جہاں بولنا عبادت اور لکھنا فرض کفایہ بن جاتا ہے۔ مولانا مفتی راحت رضا خان قادری نے یہ فریضہ ادا کر دیا ہے، اب اہل علم کی ذمہ داری ہے کہ وہ منصب کی ہیبت سے بلند ہو کر اصول کی حفاظت کا اعلان کریں، تاکہ فقہ محفوظ رہے، روایت سلامت رہے اور اہل سنت کی شناخت کسی فکری لغزش کی نذر نہ ہو۔ یہ فتویٰ ایک واضح اعلان ہے کہ اہل سنت و جماعت کی فقہ سہولت کی نہیں، صداقت کی تابع ہے اور جس روایت نے ہمیں شناخت دی ہے، اس روایت کی حفاظت یقیناً ہمارا اصل فریضہ ہے۔

دارالعلوم خیرہ نظامیہ سہرام کا علمی فکری اور ادبی ترجمان

الکثر

جہانِ مذہب و ادب کی وہ صدا جو ضمیر بیدار کرے

شمارہ: جنوری/فروری ۲۰۲۶ء/شعبان المعظم و رمضان المبارک ۱۴۴۷ھ

فکر امروز

فاضل بریلوی نے اپنے کام کا آغاز جس تجدیدی شان اور عالمانہ قوت سے کیا تھا اگر اسے پچاس سال تک اسی رفتار سے چلا یا جاتا تو آج برصغیر کی تاریخ مختلف ہوتی۔ ہر تحریک اور پروگرام کے لیے مضبوط بنیاد کی ضرورت ہوتی ہے۔ جذبہ عشق رسول اور نسبت محمدیہ (علی صاحبہا الصلوٰۃ والسلام) کو از سر نو اجاگر و بیدار کرنے کی اس تحریک کی بنیاد اس مرد فکندر نے اس قدر مضبوط اور پائیدار ڈالی ہے کہ جسے زمانہ کے انقلابات بلا بھی نہیں سکتے۔ آج وقت کی آواز اور حالات کا تقاضا ہے کہ سواد اعظم کے رہنماء، علماء، طلباء، دانشور، روحانی پیشوا اور باشعور عوام تمام اصولی و فروعی مسائل میں اپنے آپ کو فاضل بریلوی کے مضبوط اور محتاط پلیٹ فارم پر جمع کریں۔ جنگی مفادات کی خاطر فکری و علمی انتشار کو راہ نہ دیں۔ اس کے علاوہ جو بھی راہ اختیار کی گئی وہ غلط اور ہلاکت کی راہ ہوگی نیز خانقاہی نظام میں غیر ضروری اضافے کے ترجمان کی حوصلہ شکنی کی جائے۔ کبیت میں اضافہ کیفیت میں اختلال منزل کا باعث ہوا کرتا ہے۔ پہلے سے موجود خانقاہوں کے نظام کو بہتر بنانے پر توجہ دی جائے۔ (سید محمد فاروق القادری، پاکستان)

مدیر اعلیٰ

محمد سلیم (الظفر فیہ سیرتہ)

مدیر

مولانا محمد رحمت اللہ صدیقی

مجلس ادارت

نبی محمد شمشاد حسین رضوی

مولانا نبی خورشید احمد رضوی

مولانا عبد المتین ضیائی رضوی

چراغِ راہ

ناشرینیت

حضرت علامہ قاضی عبدالوحید فردوسی عظیم آبادی

مجاہد وراں

حضرت علامہ سید مظفر حسین کچھوچھو

خطیب مشرق

حضرت علامہ مشتاق احمد نظامی

فرہار

حضرت علامہ محمد میاں کامل سہرامی

ریس القلم

حضرت علامہ ارشد القادری

مراسلت کا پتا: مجلہ الکثر سہرام دارالعلوم خیرہ نظامیہ، محلہ بارہ دری، سہرام ضلع رہتاس، بہار (الہند) پن-821115

Darul Uloom Khairia Nezamia, Barahdari,

Sasaram, Bihar-821115 (India) Contact: 7050055786

Email: alkausarsasaram@gmail.com Website: alkausarsasaram.blogspot.com

نوٹ: مضمون نگار کی رائے سے ادارے کا اتفاق ضروری نہیں۔ قانونی چارہ جوئی کے لیے دائرہ اختیار صرف سہرام کورٹ ہے

اس شمارے میں

3	سحر انصاری و امجد اسلام امجد	روحانیات نعت
4	مدیر اعلیٰ کے قلم سے	تقدیم چراغ فکر، امانت احساس
18	محمد ملک الظفر سہرامی	حالات حاضرہ جب سیاست شائستگی سے عاری ہو جائے
25	ڈاکٹر فیضان حسن ضیائی	جب تاریخ سوال بن جائے اور قیادت خاموش رہے
28	حافظ رضی الدین	غزہ: ایک زخمی سجدہ اور مسلم قیادت کا امتحان
32	مفتی فیض احمد	خدا کی تلاش یا صداقت سے فرار
36	مولانا مختار اشرف	اخلاقیات: امانت و عدل: حسن سلوک کی قرآنی بنیادیں
39	ڈاکٹر محمد امتیاز عالم مصباحی	ادب الاطفال حوصلے کی وہ شمع جو آندھیوں میں بھی بجھتی نہیں
42	ڈاکٹر عزیز احسن	ادبیات: نعتیہ شاعری ادب، احتیاط اور تقاضے
48	مولانا عبد المتین ضیائی	تبصرے صدر الافاضل علم و عرفان کا نیر تاباں
54	پرویز عالم	خوش سطور کی اذان
58	مولانا خورشید جمال نوری	الفاظ کی صدا اور الکوش کی فکری بازگشت
67	علامہ کامل سہرامی علیہ الرحمہ	تعاقبات آلات جدیدہ کی شرعی حیثیت اور رویت ہلال
78	مفتی محمد شہاد حسین رضوی	وقار کی خوش کسوٹی
87	مفتی محمد راحت رضا خان قادری	رویت ہلال اور استفاضے کا خود ساختہ تصور
138	محمد ملک الظفر سہرامی	میں آئینہ ہوں چہرہ نہیں
141	مفتی محمد اشرف قادری	مذہبیات روزہ: روح کی بالیدگی اخلاق کی تہذیب اور جسم کی شفا
145	محمد ملک الظفر سہرامی	اعتیکاف: خلوت بندگی، حفاظت باطن اور قرب الہی کی دعوت
148	مفتی اطہر حسن ضیائی	زکوٰۃ: روح کی تطہیر، معاشرے کی تعمیر
152	مفتی خورشید احمد رضوی	ایصال ثواب: عبادت سے رحمت تک کا سفر
155	محمد ملک الظفر سہرامی	لمحے جو لوٹے نہیں: سفر آخرت
162	پروفیسر ڈاکٹر محمد اسحاق قریشی	درود شریف -- پیغام سرمدی
165	محمد ملک الظفر سہرامی	شخصیات خوش چراغ کی روشنی
169	مولانا محمد رحمت اللہ صدیقی	خواجہ غریب نواز اور ہماری عقیدتیں
180	مولانا محمد رحمت اللہ صدیقی	حضور مفتی اعظم ہند اور اصلاح معاشرہ

سحر انصاری کراچی، پاکستان

امجد اسلام امجد، لاہور، پاکستان

نہ کھو جائیں کہیں ہم ساعت دیدار سے پہلے
لپٹ جائیں مدینے کے در و دیوار سے پہلے

رہتے تھے اُن کی بزم میں یوں با ادب چراغ
جیسے ہوں اعتکاف کی حالت میں سب چراغ

ادب سے چوم لیں آنکھیں ذرا جالی کے منظر کو
یہ آنسو گفتگو کر لیں مرے سرکار سے پہلے

جتنے ضیا کے روپ ہیں سارے ہیں مستعار
اپنے ہنر سے جلتے ہیں دنیا میں کب چراغ

جہاں انوار ہی انوار خود میز اب رحمت ہوں
نہ دیکھا خواب ایسا دیدہ بیدار سے پہلے

گذری جہاں جہاں سے سواری حضور کی
حیراں تھیں کہشائیں تو ششدر تھے شب چراغ

وہی دست مبارک فاتح قلب و نظر ٹھہرا
نظر آئی تھی جس میں شاخ گل تلوار سے پہلے

ہر ہر قدم رفیق ہے سنت کی روشنی
جینے کا یوں سکھاتے ہیں دنیا کو ڈھب چراغ

بہت کچھ تھا کہ جس پر اہل دنیا فخر کرتے تھے
مگر کیا تھا رسول اللہ کے افکار سے پہلے

رب سے دعائیں کرتے تھے اُمت کے واسطے
راتوں کو بجھنے لگتے تھے گلیوں کے جب چراغ

یہ دنیا جس پہ مہر و ماہ کی گردش کا سایہ ہے
شب تاریک تھی نور سحر آثار سے پہلے

دیکھو تو ان میں نور ازل کی ہیں جھلکیاں یہ
جو دکھائی دیتے ہیں رستوں میں اب چراغ

ابو جہل زمانہ دیکھ شانِ مصطفیٰ کیا ہے
ترے انکار سے پہلے، مرے اقرار سے پہلے

امجد! مرے حضور مجسم تھے روشنی
چہرہ تھا آفتاب تو لگتے تھے لب چراغ

□□□□

سحر کیا اس قدر ہی کیف آور تھا، ذرا سوچو
کہا جو کچھ بھی تم نے نعتیہ اشعار سے پہلے

□□□□

چراغِ فکر، احساسِ امانت

زندگی محض سانسوں کا تسلسل نہیں یہ شعور کی ایک مسلسل آزمائش ہے۔ جب معاشرے میں شور بڑھ جائے، معنی مدھم پڑنے لگیں اور الفاظ اپنی حرمت کھونے لگیں تو ایسے میں کچھ آوازیں خاموشی سے ابھرتی ہیں۔۔۔ نہ نعرے کے رنگ میں، نہ ہنگامے کی صورت میں۔۔۔ بلکہ دل کی زمین پر ٹھہر کر فکر کے چراغ روشن کر دیتی ہیں۔ ”الکوثر“ اسی خوش مگر مؤثر صدا کا نام ہے۔ یہ رسالہ کسی وقتی جوش یا موسمی وابستگی کا مظہر نہیں بلکہ ایک فکری امانت ہے۔ ایک تہذیبی عہد اور ایک روحانی ذمہ داری کا تسلسل ہے۔۔۔ ایسا تسلسل جو ماضی کی روشن روایت سے فیض یاب ہو کر حال کے فکری انتشار میں چراغِ راہ بنتا ہے۔ یہ صفحات محض تحریروں کا مجموعہ نہیں بلکہ احساسِ جواب دہی، دردملت اور شعورِ زمانہ کا ہم آواز اظہار ہیں۔ یہاں قلم محض لکھتا نہیں، گواہی دیتا ہے، الفاظ صرف بکھرتے نہیں، سمت عطا کرتے ہیں۔ یہ رسالہ فکر کو سطحیت سے نجات دلا کر گہرائی، وقار اور مقصدیت کی طرف لے جانے کی ایک خاموش مگر مضبوط کوشش ہے۔ اس کے صفحات میں بکھرے ہوئے الفاظ محض روشنائی نہیں بلکہ وہ سجدہ ریز احساسات ہیں جو قلم نے وضو کے بعد ادا کیے ہیں۔ یہاں تحریر احتجاج بھی ہے مگر شائستگی کے ساتھ، یہاں تنقید بھی ہے مگر درد کے خول میں لپیٹی ہوئی، یہاں ہر جملہ نعرہ نہیں بنتا بلکہ دعا کی صورت میں اٹھتا ہے، یہاں لفظوں کی تپش شعلہ نہیں بنتی بلکہ چراغ کی لو میں ڈھل جاتی ہے، یہاں صداقت کا اظہار کیا جاتا ہے مگر آواز نیچی رکھ کر تاکہ دلوں کے دروازے بند نہ ہوں، یہاں اختلاف ہے مگر جسارت نہیں، سوال ہے مگر تلخی نہیں، یہاں قلم کسی کے خلاف نہیں اٹھتا بلکہ زوال پذیر شعور کے سامنے کھڑا ہو جاتا ہے اور اسی وقار کے سبب یہ تحریر قاری سے صرف توجہ نہیں، ذمہ داری بھی طلب کرتی ہے۔ یہاں دعوت بھی ہے۔۔۔ مگر شور کی صورت میں نہیں، خاموش بیداری کے استعارے کے طور پر، یہاں سوال بھی ہے۔۔۔ مگر الزام کی کاٹ کے بغیر، ضمیر کی دستک بن کر، یہاں لہجہ نرم ہے۔۔۔ مگر مقصد پختہ کہ بات دل میں اترے اور دل کو بدل دے، یہاں فکر چراغ ہے۔۔۔ جو اندھیروں میں روشنی تقسیم کرتا ہے، یہاں قلم منبر نہیں بنتا۔۔۔ آئینہ بنتا ہے تاکہ ہر قاری خود کو اس آئینے میں دیکھ سکے۔ اسی لیے یہ تحریر صفحات پہ اختتام پذیر نہیں ہوتی بلکہ قاری کے دل کی دہلیز پہ اپنی بازگشت چھوڑ جاتی ہے۔

زیر نظر شمارے میں شامل تحریریں ہمارے عہد کے ان سوالات سے مکالمہ کرتی ہیں جو شور میں دب گئے ہیں: دین اور تہذیب کا رشتہ، ایمان اور سماج کی کشمکش، شناخت اور وقار کی بازیافت اور وہ روحانی خلا جو جدید زندگی کی تیز رفتاری نے پیدا کر دیا ہے۔ یہ تحریریں قاری سے مطالبہ نہیں کرتیں بلکہ اسے آئینہ دکھاتی ہیں۔۔۔ اور آئینہ ہمیشہ خاموش ہوتا ہے مگر سچ بولتا ہے۔

”الکوثر“ کا مزاج سادہ مگر وقار آشنا ہے۔ یہ الفاظ کے بازار کا حصہ ہے نہ شہرت کی دوڑ کا مسافر۔ یہ اس روایت کا امین ہے جہاں قلم عبادت بن جاتا ہے اور فکر ذمہ داری۔ ہم نے اس شمارے میں بھی اسی عہد کی پاسداری کی ہے کہ تحریر دل کو زخمی نہ کرے بلکہ اسے زندہ کرے، اختلاف کو نفرت نہ بنائے بلکہ شعور میں ڈھال دے۔ یہ قلم کی ذمہ داری ہے کہ وہ تلخی کی بجائے بصیرت، شور کی جگہ وزن اور الزام کی بجائے سوال پیدا

کرے۔ وہ لفظ جو دلوں کو جوڑ دے وہی اصل ابلاغ ہے اور جو سوچ کو جگا دے، وہی سچی تنقید ہے۔ تحریر اگر آئینہ بن جائے تو چہرے سنور تے ہیں اور اگر خنجر ہو تو صرف زخم بڑھتے ہیں۔ اس لیے لکھنا محض کہنا نہیں، سنوارنا ہے۔۔۔ ضمیر کو، فہم کو اور اجتماعی شعور کو۔ ہم جانتے ہیں کہ یہ زمانہ مختصر تحریروں، سرخیوں اور نوری تاثر کا اسیر ہے مگر ”الکوثر“ آج بھی ٹھہراؤ، تاہل اور معنویت پہ یقین رکھتا ہے۔ کیونکہ ہمیں یقین ہے کہ جو بات دل سے نکلتی ہے وہی دل میں اترتی ہے۔

اللہ کرے یہ شمارہ بھی اہل فکر کے لیے چراغ بنے، اہل دل کے لیے دعا اور اہل قلم کے لیے یاد دہانی کہ لفظ اگر امانت بن جائے تو تاریخ کی سمت بدل سکتا ہے۔

قرطاس و قلم محض تحریر کے وسائل نہیں یہ تہذیبوں کی سانس، تاریخ کی آنکھ اور فکر انسانی کی شہ رگ ہیں یہ وہ مقدس وسیلہ ہیں جن کے ذریعے زمانے نے اپنے تجربات محفوظ کیے، قوموں نے اپنی شناخت رقم کی اور انسان نے اپنے شعور کو دوام بخشا۔ قلم کی جنبش سے خیالات نے صورت پائی، لفظوں نے معانی کے پیرہن زیب تن کیے اور خاموش صدیاں بول اٹھیں۔ جہاں قلم تھا وہاں فکر منجمد ہوئی اور جہاں قرطاس جلانے لگے وہاں تہذیب کی یادداشت زخمی ہوئی۔ درحقیقت قرطاس و قلم وہ امانت ہیں جو ماضی کو حال سے جوڑتی اور حال کو مستقبل کی سمت رہنمائی عطا کرتی ہیں۔ جب لفظ نے خاموشی سے بغاوت کی اور خیال نے بے نام اضطراب کو معانی پہنائے تب قلم وجود میں آیا۔۔۔ اور جب قلم نے اپنے وجود کا شعور پایا تو قرطاس نے اسے سینے سے لگا لیا۔ یوں انسان کی فکری ہجرت، یادداشت کی حفاظت اور تہذیبی تسلسل کا سفر شروع ہوا۔ قلم وہ واحد امانت ہے جسے رب کائنات نے اپنی کتاب کے آغاز میں عزت بخشی اور قرطاس وہ خاموش گواہ ہے جس پہ وحی کے نور نے قیام کیا، فقہ نے قاعدہ پایا، تصوف نے ذوقِ آشنائی سیکھا اور تاریخ نے اپنے زخم لکھے۔

انسانی تاریخ پہ نظر ڈالی جائے تو معلوم ہوتا ہے کہ جب بھی معاشرے نے قلم کی حرمت پہچانی، فکر نے تہذیب کا لباس پہنا، شعور نے سمت پائی تو اختلاف بھی شائستگی میں ڈھل گیا اور جب قلم کی جگہ شور نے لے لی، تحریر کی جگہ منظر نے اور مطالعے کی جگہ محض نعروں کی گونج سنائی دینے لگی تو علم کی شمع مدھم ہونے لگی، مکالمہ منقطع ہوا اور اجتماعی حافظہ منتشر ہو گیا۔

قلم کی حرمت دراصل سچ کی حرمت ہے یہ وہ امانت ہے جو وقت کے شور میں بھی حق کی سرگوشی محفوظ رکھتی ہے۔ قرطاس پہ اترے ہوئے الفاظ صرف روشنائی کا عمل نہیں ہوتا، وہ آنے والی نسلوں کے لیے میزانِ فکر بنتے ہیں، یہی وجہ ہے کہ زندہ قومیں اپنے قلم کو جھکنے نہیں دیتیں اور مردہ معاشرے تحریر سے بے نیاز ہو جاتے ہیں۔۔۔ یہ محض اتفاق نہیں کہ آسمانی ہدایت نے علم کا آغاز لفظ سے مربوط فرمایا اور قلم کو اظہارِ حق کا امین ٹھہرایا۔ اس لیے کہ قلم سچ کا محافظ ہے اور قرطاس صداقت کا مسکن۔

انسانی تاریخ پہ نظر ڈالی جائے تو معلوم ہوتا ہے کہ جب بھی معاشرے نے قلم کی حرمت پہچانی وہ فکری بلند یوں سے ہمکنار ہوا اور جب قلم کو مصلحت، خوف یا وقت کی سوداگری کا اسیر بنا دیا گیا تو زوال نے تہذیب کے دروازے پہ دستک دی۔ قلم اگر دیانت دار ہو تو وہ آئینہ بن جاتا ہے اور اگر مفاد کا اسیر ہو جائے تو فتنہ۔ یہی وجہ ہے کہ اہل علم کے نزدیک قلم محض لکھنے کا آلہ نہیں بلکہ ایک اخلاقی ذمہ داری ہے۔۔۔ ایک ایسا قرض جو ادا نہ ہونے سے مفسد ہو جاتی ہیں۔

قرطاس کی سفیدی دراصل انسانی ضمیر کی وسعت کی علامت ہے۔ اس پہ جو کچھ رقم ہوتا ہے وہ صرف سطریں نہیں ہوتیں بلکہ وقت کی عدالت میں پیش کی جانے والی شہادتیں ہوتی ہیں۔ یہی وجہ ہے کہ ایک حقیقت آشنا قلم کا رلفظ لکھنے سے پہلے غور کرتا ہے، سوچتا ہے اور توتا ہے۔۔۔ کہ یہ سطریں کل کس کے حق میں گواہی دیں گی اور کس کے خلاف سوال نہیں کی۔ دیانت دار قلم ہر لفظ کو امانت سمجھ کر کاغذ پہ رکھتا ہے کہ حرف محض روشنائی

نہیں ہوتے بلکہ وقت کی عدالت میں پیش ہونے والی زندہ و بیدار شہادت ہوتے ہیں۔ وہ جانتا ہے کہ آج کی لکھی ہوئی تحریر کل کے ضمیر کو برا بیچتے کر سکتی ہے یا تاریخ کی پیشانی پہ داغ بن سکتی ہے۔ اسی خوفِ جوابِ دہی کے باعث اس کا قلم کبھی تیز نہیں ہوتا مگر ہمیشہ صداقت آفریں ہوتا ہے کیوں کہ اسے معلوم ہے کہ خاموشی بھی ایک بیان ہے اور تحریر بھی۔۔۔ اور دونوں کا حساب لیا جائے گا۔

آج کا عہد ڈیجیٹل شور، فوری ردِ عمل اور سطحی اظہار کا عہد ہے۔ یہاں لفظ کی عمر لحوں میں ناپی جاتی ہے اور تحریر کی گہرائی رفتار پر قربان کر دی جاتی ہے۔ ایسے میں قمر طاس و قلم کی سنجیدگی، ٹھہراؤ اور وقار مزید معنی خیز ہو جاتے ہیں۔ یہ ہمیں یاد دلاتے ہیں کہ تحریر صرف خبر نہیں، تعبیر ہے، صرف اظہار نہیں، اثر ہے اور صرف ردِ عمل نہیں، ذمہ داری ہے۔

”الکوثر“ کا یہ شمارہ اسی شعور کا تسلسل ہے۔ یہ صفحات اس بات کی کوشش ہیں کہ قلم کو پھر سے امانت دار بنایا جائے، قمر طاس کو پھر سے سچا گواہ، اور تحریر کو پھر سے فکری عبادت۔ یہاں دین، تہذیب، تاریخ، ادب اور عصر حاضر کے سوالات ایک ایسے اسلوب میں یکجا ہیں جہاں دلیل میں شائستگی ہے، اختلاف میں وقار اور جذبے میں احتیاط ہے۔

یہ شمارہ ہمیں یاد دلاتا ہے کہ اگر نسلوں کو صرف الفاظ منتقل کیے جائیں اور معانی نہ دیے جائیں، اگر علم کی روشنی دی جائے مگر عمل کی حرارت نہ پہنچے تو پھر آفتاب سے روشنی کی بجائے دھواں اٹھتا ہے۔ اور یہی وہ لمحہ ہے جہاں قلم کو محض لکھنے والا نہیں بلکہ خبردار کرنے والا بننا پڑتا ہے۔ قمر طاس و قلم کا رشتہ دراصل ماضی اور مستقبل کے درمیان ایک مقدس پل ہے۔ اگر یہ پل مضبوط ہو تو روایت سلامت رہتی ہے اور اگر یہ کمزور پڑ جائے تو فکری طوفان نسلوں کو بہا لے جاتا ہے۔ ”الکوثر“ اسی پل کی مرمت کی ایک سنجیدہ کوشش ہے۔۔۔ خاموش مگر بمعنی، سادہ مگر گہری اور روایت سے جڑی ہوئی مگر عصر سے باخبر۔

یہ تمہید اسی یقین کے ساتھ رقم کی جا رہی ہے کہ قلم جب صداقت کے ساتھ کھڑا ہو جائے تو کمزور آوازیں بھی تاریخ کا رخ موڑ دیتی ہیں اور جب قمر طاس امانت دار ہو تو لفظ محض لفظ نہیں رہتا۔۔۔۔۔ وہ ذمہ داری بن جاتا ہے۔

یہ ہمارے عہد کا سب سے خاموش مگر سب سے گہرا المیہ ہے کہ آنکھیں کھلی ہیں مگر نظر بند، انگلیاں متحرک ہیں مگر فکر ساکن اور وقت تیزی سے گزر رہا ہے مگر شعور وہیں کا وہیں کھڑا ہے۔ موبائل کی برق رفتار ترقی نے سہولت کے نام پہ انسان سے وہ سب کچھ چھین لیا ہے جو اسے انسان بناتا تھا: ٹھہراؤ، تنہائی، غور و فکر اور مطالعات کی لذت۔ ہم ایسے زمانے میں سانس لے رہے ہیں جہاں لوگ اب پڑھتے نہیں۔۔۔ دیکھتے ہیں، سوچتے نہیں۔۔۔ چلتے ہیں اور سمجھتے نہیں۔۔۔ ردِ عمل دیتے ہیں۔ اسکرین پر تیرتی ہوئی تصویریں آنکھ کو تو مصروف رکھتی ہیں مگر ذہن کو خالی کر دیتی ہیں۔ یہی وجہ ہے کہ مطالعہ جو کبھی تہذیب کی ریڑھ کی ہڈی تھا آج عادت نہیں بلکہ اجنبی عمل بن جاتا ہے۔ یہ حقیقت تلخ سہی مگر ناقابل انکار ہے کہ موبائل فون نے کتاب کو شکست نہیں دی۔۔۔ ہم نے خود کتاب سے منہ موڑ لیا۔ اسکرین نے متبادل پیش کیا مگر ہم نے انتخاب میں آسانی کو فوقیت دی اور گہرائی کو نظر انداز کر دیا۔ نتیجہ یہ نکلا کہ حافظہ کمزور ہوا، زبان سطحی ہو گئی اور فکر کی جگہ معلومات کے بے ہنگم شور نے لے لی۔

المیہ یہ نہیں کہ ہم اسکرین استعمال کرتے ہیں، المیہ یہ ہے کہ ہم صرف اسکرین استعمال کرتے ہیں۔ یہاں ہر شئی فوری ہے، خبر، رائے، فیصلہ، حتیٰ کہ جذبات بھی۔ ایسے میں کتاب کا صبر آزما سفر، جملے کی تہہ میں اترنا اور معنی کو وقت دینا ایک غیر ضروری مشقت سمجھتا ہے۔ اس تناظر میں سب سے زیادہ تکلیف دہ پہلو یہ ہے کہ جس مغرب کو ہم نے اس اسکرین کلچر کا موجد سمجھ کر گالیاں دیتے ہیں وہ خود اس لعنت میں مبتلا ہونے کے باوجود کتاب سے رشتہ نہیں توڑ سکا۔ وہاں موبائل موجود ہے مگر کتاب زندہ ہے، اسکرین استعمال ہوتی ہے مگر مطالعہ ترک نہیں کیا گیا۔

مغربی معاشروں میں خارجی مطالعہ (Extra-curricular Reading) محض نصابی سرگرمی نہیں بلکہ تہذیبی عادت ہے۔ وہاں

اسکولوں سے لے کر جامعات تک لائبریری ثقافت زندہ ہے، گھروں میں کتاب شیف زینت نہیں بلکہ ضرورت ہیں اور مطالعہ محض امتحان کی تیاری نہیں بلکہ ذہنی صحت کا ذریعہ سمجھا جاتا ہے۔ تحقیق، تنقید اور تشکیل۔۔۔ تینوں کا پہلا زینہ کتاب ہی ہے۔ اس کے برعکس ہمارے یہاں خارجی مطالعہ ایک اضافی مشغلہ نہیں بلکہ تقریباً ناپید روایت بنتا جا رہا ہے۔ نصاب سے باہر کی کتاب کو وقت کی بربادی سمجھا جاتا ہے، لائبریریاں خاموشی سے بند ہو رہی ہیں اور مطالعات کا ذوق اسکرین کے شور میں دب چکا ہے۔ ہم ڈگری تو حاصل کر لیتے ہیں مگر وژن سے محروم رہ جاتے ہیں، معلومات تو جمع کر لیتے ہیں مگر حکمت ہاتھ نہیں آتی۔ یہی وجہ ہے کہ مغرب میں فکر آگے بڑھتی ہے، سوالات جنم لیتے ہیں اور نئے نظریات تشکیل پاتے ہیں، جب کہ ہمارے یہاں ردِ عمل غالب ہے، نقالی عام ہے اور فکری خود مختاری کمزور۔ انہوں نے اسکرین کو آلہ رکھا، ہم نے اسے متبادل بنالیا۔ کتاب قاری سے صبر مانگتی ہے اور صبر ہی وہ وصف ہے جو انسان کو گہرائی عطا کرتا ہے۔ اسکرین صبر چھین لیتی ہے اور عادتاً انسان کو سطح پر رکھتی ہے۔ کتاب سوال پیدا کرتی ہے، اسکرین جواب تھما دیتی ہے، چاہے وہ جواب درست ہو یا نہیں۔ یہی وجہ ہے کہ کتاب پڑھنے والا اختلاف کرنا جانتا ہے اور اسکرین دیکھنے والا اکثر شور مچاتا ہے۔ ایک سوچتا ہے، دوسرا چلتا ہے۔ ایک سمجھنے کی کوشش کرتا ہے، دوسرا اسکرول کرتا ہے۔

یہ مضمون دراصل موبائل کے خلاف نہیں بلکہ مطالعے کے حق میں ایک تہذیبی احتجاج ہے۔ یہ یاد دہانی ہے کہ اگر ہم نے کتاب سے رشتہ بحال نہ کیا تو آنے والی نسلیں زبان رکھیں گی مگر بیان نہیں، معلومات رکھیں گی مگر فکر نہیں اور اظہار رکھیں گی مگر تہذیب نہیں، وہ لفظوں کے جھوم میں زندہ رہیں گی مگر معنی کی روشنی سے محروم ہو جائیں گی، ان کے ہاتھ میں اسکرین ہوگی مگر ذہن میں افق نہیں، رفتار تو ہوگی مگر سمت نہیں، آواز تو ہوگی مگر وقار نہیں، اختلاف تو ہوگا مگر برداشت نہیں۔ کتاب سے دوری انسان کو معلوماتی بنادیتی ہے مگر باخبر نہیں، بولنے کے ہنر تو سکھا دیتی ہے مگر سننے کا سلیقہ چھین لیتی ہے، یوں رفتہ رفتہ ایک ایسی نسل تیار ہوتی ہے جو ہر چیز پر رائے تو رکھتی ہے مگر کسی بات پر غور کرنے کی عادت سے محروم ہوتی ہے۔ یہی وہ لمحہ فکر یہ ہے جہاں تہذیب خاموشی سے رخصت ہوتی ہے اور ہم اس کے جانے کی آہٹ تک سننے کے عادی نہیں رہتے۔

قرطاس و قلم کا زمانہ کبھی پرانا نہیں ہوتا صرف ہم پرانے ہو جاتے ہیں۔ اگر آج بھی ہم چاہتے ہیں کہ ہمارے الفاظ میں وزن ہو، ہمارے خیالات میں گہرائی ہو اور ہمارے اختلاف میں شائستگی۔۔۔ تو ہمیں اسکرین کے ساتھ ساتھ کتاب کو واپس لانا ہوگا کیونکہ تو میں موبائل سے باخبر ہو سکتی ہیں مگر کتاب کے بغیر باخبر نہیں اور باوقار بھی نہیں۔

یہ عہد دلیل کم اور ڈیٹا زیادہ مانگتا ہے۔ اس لیے مطالعات کا زوال اگر محسوسات کی بجائے اعداد کی زبان میں دیکھا جائے تو تصویر زیادہ صاف ہو جاتی ہے۔۔۔ اور زیادہ تلخ بھی۔

(۱) یومیہ اسکرین ٹائم بمقابلہ یومیہ مطالعہ:

ہمارے یہاں یومیہ اسکرین استعمال: 6 تا 8 گھنٹے، یومیہ کتابی مطالعہ: 5 تا 15 منٹ۔

مغربی معاشروں میں یومیہ اسکرین استعمال: 5 تا 7 گھنٹے، یومیہ کتابی مطالعہ: 30 تا 60 منٹ۔

نتیجہ واضح ہے، اسکرین دونوں طرف ہے مگر کتاب صرف ایک طرف زندہ ہے۔

(۲) سالانہ مطالعہ کتب (فی فرد)

ہمارے یہاں اوسط سالانہ کتابیں: 1 تا 2۔

مغرب میں اوسط سالانہ کتابیں: 10 تا 15۔

یہ فرق محض تعداد کا نہیں، یہ سوچ کی رفتار اور گہرائی کا فرق ہے۔

(۳) گھریلو لائبریری کلچر

ہمارے یہاں گھروں میں کتابیں: 20 سے کم (اکثر نصابی یا نمائشی)

مغرب میں: گھروں میں کتابیں: 100 سے زائد (غیر نصابی، تحقیقی، ادبی)۔ جہاں کتاب زینت ہو وہاں ذہن رک جاتا ہے اور جہاں کتاب ضرورت ہو وہاں ذہن چلتا ہے۔

(۴) خارجی مطالعہ (طلبہ و نوجوان)

ہمارے یہاں نصاب سے باہر باقاعدہ مطالعہ کرنے والے: 10-15%

مغرب میں خارجی مطالعے کے عادی: 60-70%

یہی وہ عددی فرق ہے جو ایک کورس عمل سکھاتا ہے اور دوسرے کو تحقیق۔

(۵) لائبریری استعمال (سالانہ وزٹ)

ہمارے یہاں: اوسط وزٹ: 0 تا 2 بار۔

مغرب میں: اوسط وزٹ: 15 تا 25 بار۔ لائبریری جب خالی ہوتی ہے تو اسکرین ذہن بھر دیتی ہے۔۔۔ مگر فکر نہیں۔

(۶) مطالعہ اور اظہار رائے

ہمارے یہاں رائے کا ماخذ: سوشل میڈیا پوسٹس (+70%)

مغرب میں رائے کا ماخذ: کتب، جرائد، تحقیقی مضامین (+50%) اسی لیے ایک طرف شور ہے اور دوسری طرف استدلال۔

(۷) بچوں میں مطالعے کی شروعات:

ہمارے یہاں: پہلی غیر نصابی کتاب: 12-15 سال

مغرب میں: پہلی غیر نصابی کتاب: 3-5 سال۔ سوچنے کی عادت جتنی جلد پڑے اتنی دیر تک ساتھ رہتی ہے۔

(۸) کتاب پر سالانہ خرچ

ہمارے یہاں فی فرد: انتہائی کم (اکثر صفر کے قریب)

مغرب میں فی فرد: باقاعدہ اور مسلسل۔ یہاں خرچ ڈیٹا پر ہے وہاں خرچ دانش پر۔

(اعداد کی روشنی میں) اگر دیکھا جائے تو یہ اعداد چیتے نہیں مگر فیصلہ سنا دیتے ہیں۔

ہم نے اسکرین کو متبادل بنالیا، انہوں نے اسے وسیلہ رکھا۔ ہم نے پڑھنا چھوڑا، انہوں نے دیکھنے کے باوجود پڑھنا نہیں چھوڑا اور یہی وہ عددی صداقت ہے جس سے معلوم ہوتا ہے کہ موبائل ترقی کی علامت نہیں۔۔۔ بلکہ مطالعے کا نعم البدل بنانے کا نام زوال ہے۔ اگر کتاب واپس نہ آئی تو اعداد بڑھیں گے مگر فہم نہیں۔

یہ اعداد محض شماریات نہیں، یہ ہمارے عہد کی خاموش فرد جرم ہیں۔ یہ ہمیں بتاتے ہیں کہ ہم نے سہولت کو حکمت پر، رفتار کو گہرائی پر اور اسکرین کو کتاب پر ترجیح دیا۔۔۔ اور یہ سب کچھ غیر محسوس طریقے سے ہوا۔ یہی اس لیے کی سب سے خطرناک صورت ہے کہ زوال اعلان نہیں کرتا وہ عادت بن کر آتا ہے۔

آج ہمارا مسئلہ یہ نہیں کہ ہمارے پاس وقت نہیں، مسئلہ یہ ہے کہ ہمارے پاس ٹھہراؤ نہیں۔ ہم اسکرین پہ گھنٹوں گزار سکتے ہیں مگر کتاب کے

ساتھ چند لمحے بیٹھنا ہمیں بوجھ لگتا ہے۔ ہم خبریں جان لیتے ہیں مگر معافی تک نہیں پہنچ پاتے، ہم رائے قائم کر لیتے ہیں مگر بنیاد کے بغیر۔ یہی وہ خلا ہے جسے اعداد نے بے نقاب کیا ہے۔

یہ بھی ایک تلخ حقیقت ہے کہ جس تہذیب کو ہم نے اس اسکرین کے فتنے کا ذمہ دار ٹھہرایا وہ خود کتاب سے وفادار رہی۔۔۔ اسی لیے وہاں فکر زندہ ہے، اختلاف مہذب ہے اور ترقی سمت کے ساتھ ہے اور ہم، جن کی روایت کا پہلا لفظ ہی ”اقرأ“ تھا، آج پڑھنے سے زیادہ دیکھنے پہ قانع ہو گئے ہیں۔ یہ جملے محض نصیحت نہیں بلکہ ایک سوال ہے: کیا ہم آئندہ نسل کو صرف ڈیوائس دیں گے یا دلیل بھی؟ کیا ہم انہیں رفتار دیں گے یا بصیرت؟ اور کیا ہم اسکرین کے روشن فریم میں بند ذہن چاہیں گے یا کتاب کی خاموش روشنی میں آزاد فکر؟ اگر کتاب اب بھی واپس نہ آئی تو اعداد بڑھتے رہیں گے مگر انسان گھٹنا جائے گا اور شاید پھر کسی آنے والے زمانے میں کوئی اور قوم انہی اعداد کو دیکھ کر ہم پر یہی فیصلہ لکھے گی کہ ہم سب کچھ جانتے تھے۔۔۔ مگر پڑھتے نہیں تھے۔

”الکوثر“۔۔۔ کا زیر نظر شمارہ محض مضامین کا مجموعہ نہیں بلکہ عصر حاضر کے فکری، تہذیبی اور ایمانی انتشار کے پس منظر میں ایک بیدار ضمیر کی صدا ہے۔ اس کے صفحات میں کہیں تاریخ بولتی ہے، کہیں حال سوال بن کر کھڑا ہوتا ہے اور کہیں مستقبل کو سنوارنے کی خاموش التجاسانی دیتی ہے۔ ”حجاب اور ارباب اقتدار: جب سیاست شائستگی سے عاری ہو جائے“ یہ مضمون حجاب کو ایک مذہبی علامت سے بڑھ کر اجتماعی ضمیر کے امتحان کے طور پر پیش کرتا ہے اور یہ سوال اٹھاتا ہے کہ اقتدار جب اخلاق سے خالی ہو جائے تو کمزور طبقات کی شناخت کیسے محفوظ رہے؟ ”نعتیہ شاعری: ادب، احتیاط اور تقاضے“ یہ مضمون نعت کو محض جذباتی اظہار نہیں بلکہ ایک ذمہ دار ادبی و ایمانی فن کے طور پر متعارف کراتا ہے جہاں عشق بھی ہے اور ادب کی سرحد بھی۔

”صدر الافاضل: علم و عرفان کا نیر تاباں“ یہ مضمون صدر الافاضل حضرت علامہ سید نعیم الدین مراد آبادی قدس سرہ العزیز کی علمی روشنی کی بارگاہ میں خراج عقیدت ہے جو آج بھی فکری رہنمائی فراہم کرتی ہے۔

”خدا کی تلاش یا صداقت سے فرار“ یہ مضمون عصر حاضر کے فکری بحران میں خدا کے تصور پر اٹھنے والے سوالات کا سنجیدہ، مدلل اور فکری جواب ہے۔

”مذہبیات“ کے تحت شامل مضامین عبادات کو محض فقہی ابواب نہیں بلکہ انسان کی باطنی تشکیل اور اجتماعی زندگی کی اصلاح کے زندہ مظاہر کے طور پر پیش کرتے ہیں۔ روزہ یہاں جسمانی ضبط کا نام نہیں، بلکہ روح کی بالیدگی، ارادے کی تربیت اور خواہشات پہ شعوری غلبے کی علامت بن کر جلوہ گر ہوتا ہے۔ زکوٰۃ فرد کے دل کی تطہیر کے ساتھ معاشرے کے زخموں پہ مرہم رکھنے والی وہ عبادت ہے جو مال کو بندگی اور سماج کو رحمت کی صورت عطا کرتی ہے۔ اور اعکاف ہنگامہ دنیا سے کنارہ کش ہو کر قرب الہی کی اس خلوت کا نام ہے جہاں انسان خود سے بلند ہو کر اپنے رب کے حضور حاضر ہوتا ہے۔

”دروود شریف: پیغامِ سردی“ یہ مضمون دراصل اُس ازلی وابدی تعلق کی یاد دہانی ہے جو بندہ مومن کو بارگاہ رسالت مآب ﷺ سے جوڑے رکھتا ہے۔ درود و سلام محض الفاظ کی تکرار نہیں، بلکہ دل کی حضوری، ایمان کی تازگی اور روح کی بالیدگی کا وہ مسلسل سرچشمہ ہے جو زمان و مکان کی قید سے ماورا ہے۔

اس میں یہ واضح کیا گیا ہے کہ درود، محبت رسول ﷺ کا عملی اظہار اور امت کے لیے رحمتِ دو عالم ﷺ کا زندہ پیغام ہے۔ عصر حاضر کی فکری و روحانی بے چینی کے پس منظر میں یہ مضمون قاری کو اس حقیقت کی طرف متوجہ کرتا ہے کہ درود شریف ہی وہ پیغامِ سردی ہے جو دلوں کو

سکون، معاشرے کو نور اور زندگی کو سمت عطا کرتا ہے۔

یہ مضمون اپنے موضوع کی پاکیزگی کے مطابق نہایت سنجیدہ، بصیرت افروز اور ایمانی حرارت سے لبریز ہے۔۔۔ تاکہ قاری نہ صرف اس کی فضیلت سے آگاہ ہو بلکہ عمل کی توفیق بھی حاصل کرے۔

”ایصالِ ثواب: عبادت سے رحمت تک کا سفر“ یہ مضمون ایصالِ ثواب کے مسئلے کو محض ایک رسم یا روایت کے دائرے میں نہیں بلکہ عقیدہ، محبت اور امت کی باہمی روحانی وابستگی کے تناظر میں پیش کرتا ہے۔ عبادت جب اخلاص کے ساتھ انجام پاتی ہے تو اس کا نور صرف عامل تک محدود نہیں رہتا بلکہ رحمت کی صورت دوسروں تک بھی پہنچتا ہے۔ زندوں اور رفتگاں کے مابین یہ تعلق دراصل اسی روحانی تسلسل کا نام ہے جسے قرآن و سنت نے بقا بخشی ہے۔ اس تحریر میں عبادت کے انفرادی پہلو سے اجتماعی رحمت تک کا سفر نہایت بصیرت کے ساتھ واضح کیا گیا ہے۔

”لمحے جو لٹے نہیں“، زندگی کے گزرنے والے لمحات انسان کو محاسب کی دعوت دیتے ہیں۔ یہ مضمون وقت کی اہمیت، فرصت کی قدر اور اعمال کی جواب دہی کا احساس بیدار کرتا ہے۔ لمحے جو بیت جاتے ہیں، وہ محض ماضی نہیں بنتے بلکہ ہمارے انجام کی بنیاد بھی رکھتے ہیں۔ اس تحریر میں فانی دنیا کے عارضی قیام کو ابدی منزل کے تناظر میں دیکھنے کی دعوت دی گئی ہے تاکہ انسان ہر گزرتے لمحے کو آخرت کی تیاری میں بدل سکے۔

”امانت وعدل: حسن سلوک کی قرآنی بنیادیں“ معاشرہ الفاظ سے نہیں، اقدار سے بنتا ہے۔ قرآن حکیم نے امانت اور عدل کو حسن سلوک کی بنیاد قرار دے کر اجتماعی زندگی کو استحکام عطا کیا۔ یہ تحریر انہی اصولوں کی طرف مراجعت کی دعوت ہے۔۔۔ جہاں دیانت کردار بنے اور انصاف مزاج۔

”حوصلے کی وہ شمع جو آندھیوں میں بجھتی نہیں“ تاریخ گواہ ہے کہ ایمان کی شمع آزمائشوں کی آندھیوں میں اور زیادہ روشن ہوئی ہے۔ یہ مضمون ایک عظمت مآب خاتون کی ثابت قدمی، صبر اور یقین کے اس چراغ کا تذکرہ ہے جو حالات کے طوفان سے نہیں ڈرتی بلکہ انہیں راستہ دکھاتی ہے۔

شخصیات کے تحت خواجہ غریب نواز اور ہماری عقیدتیں: عقیدت اگر شعور سے ہم آہنگ ہو تو تہذیب سنورتی ہے۔ اس مضمون میں خواجہ معین الدین چشتی رحمۃ اللہ تعالیٰ علیہ کی تعلیمات کو ہماری اجتماعی زندگی کے آئینے میں دیکھا گیا ہے۔۔۔ کہ محبت، خدمت اور رواداری ہی اصل خراج عقیدت ہے۔

”نموش چراغ کی روشنی“ کچھ شخصیات اعلان نہیں کرتیں مگر زمانہ ان کے فیضان سے منور رہتا ہے۔ یہ تحریر اسی نموش خدمت اور بے نام اخلاص کو سلام ہے جو شہرت کے بغیر بھی اثر رکھتا ہے اور چراغ کی طرح جلاتا نہیں، جگمگاتا ہے۔

”مفتی اعظم ہند اور اصلاح معاشرہ“ اصلاح محض وعظ نہیں، حکمت اور جرأت کا امتزاج ہے۔ حضور مفتی اعظم ہند رحمۃ اللہ تعالیٰ علیہ کی زندگی اسی بصیرت کی آئینہ دار تھی۔۔۔ جہاں فتویٰ رہنمائی بھی تھا اور معاشرتی توازن کا ضامن بھی۔ مضمون میں ان کی اصلاحی جدوجہد کو عصر حاضر کے تناظر میں سمجھنے کی کوشش کی گئی ہے۔ ”الکوثر“ کا زیر نظر شمارہ عقیدت، فکر اور اصلاح کے رنگوں سے مزین ہے۔ ”الکوثر“ اپنے اس سفر میں روایت کی امانت اور عصر کی ضرورت۔۔۔ دونوں کو ساتھ لے کر چلنے کا عزم دہراتا ہے، تاکہ قلم روشنی بھی رہے اور ذمہ داری بھی۔

”الکوثر“ ان مضامین کے ذریعے یہ باور کرانا چاہتا ہے کہ عبادت کا اصل حسن اسی وقت نکھرتا ہے جب وہ فرد کے باطن کو سنوارنے کے ساتھ اجتماعی اخلاق میں بھی ڈھل جائے۔ یہی وہ ربط ہے جو دین کو زندگی سے اور زندگی کو دین سے ہم آہنگ کرتا ہے۔۔۔ اور عبادت کو محض عمل نہیں، ایک ہمہ گیر تربیت بنا دیتا ہے۔

جب تاریخ کے روشن اوراق کو موجودہ ذوق کی کمزور روشنی میں پرکھنے کی جسارت کی جاتی ہے تو اصل اندیشہ کسی ایک نام یا کردار کا نہیں رہتا بلکہ اس فکری سمت کا ہو جاتا ہے جس کی طرف اجتماعی شعور کو موڑا جا رہا ہے۔ حضرت اونگزیب عالمگیر رحمۃ اللہ تعالیٰ علیہ کے بارے میں ایک ذمہ دار مذہبی اسٹیج سے یہ اعلان کہ وہ ہمارے لیے رول ماڈل نہیں۔۔۔ محض ایک جملہ نہیں بلکہ اس ذہنی رویے کا اظہار ہے جو اپنی جڑوں سے کٹ کر خود کو زیادہ روشن خیال سمجھنے لگتا ہے۔ ”میں آئینہ ہوں چہرہ نہیں“ یہ مضمون کسی تاریخی شخصیت کو تقدیس کے حصار میں بند کرنے کی کوشش نہیں کرتا، نہ ہی خطاؤں سے ماورائے ثابت کرنے کا دعویٰ رکھتا ہے۔ یہ تحریر چہرہ بننے کی بجائے آئینہ ہے۔۔۔ ایسا آئینہ جو سوال کرتا ہے کہ ہم کن پیمانوں سے اپنے اسلاف کو ناپ رہے ہیں؟ کیا وہ معیار، جن پہ آج فیصلے صادر کیے جا رہے ہیں، شریعت، تقویٰ اور عدل سے ماخوذ ہیں یا محض عہدِ حاضر کی فکری سہولتوں سے؟

”الکوثر“ اس تحریر کے ذریعے یاد دہانی کراتا ہے کہ تاریخ سے بے توجہی کا رویہ دراصل حال سے بے وفائی کی پہلی سیڑھی ہوتا ہے۔ جب ہم اپنے مفسن اسلاف کو مشتبہ بنا دیتے ہیں تو آنے والی نسلوں کے ہاتھ میں شاخت نہیں، صرف ابہام کی پیالی تھما دیتے ہیں۔ یہ مضمون دفاع نہیں، احتجاج ہے، شخصیات کے لیے نہیں، اصولوں کے لیے۔۔۔ اور اسی لیے اس کا عنوان اعلان کرتا ہے: ”میں آئینہ ہوں، چہرہ نہیں۔“

”استفاضہ خبر: ایک تحقیقی جائزہ“ اس کے تحت شامل مضامین فقہی و اصولی تناظر میں استفاضہ خبر کا سنجیدہ مطالعہ پیش کرتے ہیں، جہاں روایت، تحقیق اور احتیاط تینوں ہم آہنگ اور مربوط نظر آتے ہیں اس عنوان پر اہل سنت و جماعت کی فکری زمین میں جو ایک نیا باب کھولنے کی کوشش کی جا رہی ہے اور جسے تحقیق جدید کا خوش نما اور دلفریب نام دیا جا رہا ہے اس نے حساس طبع اور بیدار مغز علماء کو شدید اضطراب میں مبتلا کر دیا ہے۔ اس نام نہاد تحقیقی رجحان کے نتیجے میں نہ صرف قدیم مسلمات پہ سوالیہ نشان لگائے جا رہے ہیں بلکہ ایک ایسی فکری فضا بھی تشکیل دی جا رہی ہے جو امت کے علمی تسلسل، فقہی اعتماد اور مسلکی وقار کے لیے باعث تشویش ہے۔

اسی پس منظر میں بعض شخصیات کی آراء اور تعبیرات بتدریج علمی مناقشے اور فکری اضطراب کا عنوان بنتی جا رہی ہیں بالخصوص اس بنا پہ کہ وہ اپنی ہر تحقیق کے استدلال میں ”فتاویٰ رضویہ“ سے استفادے کا دعویٰ پیش کرتی ہیں جب کہ اہل نظر کے نزدیک ان کی تعبیر و تطبیق میں محض سنجیدہ علمی تحفظات ہی نہیں بلکہ ایسی صریح لغزشیں بھی پائی جاتی ہیں جو نصوص کے وقار، ائمہ اہل سنت کے منہج اور مسلمہ فقہی اصول و ضوابط کو شدید مجروح کرتی ہیں۔

گذشتہ شمارے میں بھی اسی تناظر میں حضرت مولانا مفتی مطیع الرحمن رضوی مظفر پوری کا ایک مفصل، مدلل اور اصولی فتویٰ شائع کیا گیا تھا، جس میں انہوں نے اس نام نہاد تحقیقی فکر کا نہایت عمیق، ہمہ جہت اور سنجیدہ محاسبہ پیش فرمایا اور یہ ثابت کر دیا کہ محقق مسائل جدیدہ کی تحقیق ”فتاویٰ رضویہ“ سے مستفاد نہیں بلکہ متعارض ہے جسے سنجیدہ، باشعور اور فکری اعتبار سے بیدار مغز قارئین کے حلقوں میں غیر معمولی اعتماد کی نگاہ سے دیکھا گیا۔ اس کی اشاعت پہ ادارہ ”الکوثر“ کو نہ صرف مبارکباد پیش کی گئی بلکہ متعدد اہل علم نے اپنے قلبی اطمینان اور فکری تسکین کا بھی برملا اظہار کیا اور خصوصیت کے ساتھ یہ بات سراہی گئی کہ فتنہ تجدد اور فکری بیجان کے اس دور میں اس فتوے نے جذبات کی بجائے اصول، شور کی جگہ شعور اور شدت کے مقابلے میں علمی استقامت کی نمائندگی کی۔ فتنہ تجدد کے خلاف جرأت مندانہ مگر متوازن آواز بلند کرنے پہ حضرت مولانا مفتی مطیع الرحمن رضوی مظفر پوری کو تحسین و آفریں سے نوازا گیا اور ان کے اس اقدام کو اہل سنت کے فکری دفاع میں ایک مضبوط، بروقت اور باوقار قدم قرار دیا گیا۔

”الکوثر“ کا زیر نظر شمارہ مسئلہ رویت ہلال اور آلات جدیدہ کے باب میں محض ایک معاصر بحث کا احاطہ نہیں بلکہ ایک فکری دستاویز کی

صورت تاریخ کے اوراق میں درج ہونے جا رہا ہے۔ یہ وہ گوشہ ہے جہاں نزاع نہیں، نسبت بولتی ہے، جہاں شور نہیں، اصول گفتگو کرتے ہیں۔ اسی تسلسل میں اس شمارے کا ایک نہایت اہم اور وزنی حصہ ہمیں اس عہد کی طرف لوٹاتا ہے جب یہ فتنہ ابھی اپنے ننھے قدموں سے سفر پہ روانہ ہوا تھا۔ سن 1970ء میں جب جدید ذرائع مواصلات کو شرعی اصولوں سے جوڑنے کی ابتدائی کوششیں منظر پہ آ رہی تھیں، فخر بہار حضرت علامہ محمد میاں کمال سہرامی رحمۃ اللہ تعالیٰ علیہ۔۔۔ معروف عالم دین، کہنہ مشق خطیب اور منفرد طرز فکر کے حامل صاحبِ قلم۔۔۔ نے تیس صفحات پہ مشتمل ایک مستقل کتاب شائع فرما کر اس مسئلے کو علمی دیانت، فقہی احتیاط اور ادارہ جاتی ذمہ داری کے ساتھ مرتب کیا۔ یہ محض ایک تصنیف نہ تھی بلکہ اس عہد کے مرکزی مذہبی اداروں کے ذمہ دار مفتیانِ کرام کے فتاوے کا ایک باوقار اور مربوط مجموعہ تھا، جس میں روایت کی حفاظت بھی تھی اور امت کی رہنمائی بھی۔ اس تاریخی دستاویز کی شمولیت اس گوشے کو محض مکمل نہیں کرتی بلکہ معتبر بناتی ہے۔

اسی فکری روایت کو آگے بڑھاتے ہوئے معروف قلم کار اور ذمہ دار مفتی حضرت مولانا مفتی محمد شمشاد حسین رضوی کا مقالہ اس خصوصی گوشے میں ایک اصولی مکالمے کی حیثیت رکھتا ہے۔ انہوں نے اختراعی استفادہ خبر کے تصور پہ نہ جذباتی ردِ عمل دیا، نہ شخصی تنقید کا سہارا لیا بلکہ قاضی کی منصبی ذمہ داری، اس کے حدود و قیود اور شرعی فیصلے کے منہج پہ ایک سنجیدہ اور مدلل گفتگو قائم کی ہے۔ خاص طور پہ ان آراء کا علمی و فکری تعاقب کیا گیا ہے جو جدید آلات مواصلات کو بلا قید و شرط استفادہ خبر سے مربوط کرنے کی سعی کرتی ہیں۔ اس ضمن میں یہ نکتہ نہایت صراحت کے ساتھ واضح کیا گیا ہے کہ ”بقدر کفایت“ کوئی شرعی اصول یا ضابطہ نہیں بلکہ ایک جدید تعبیر ہے جس کی اساس و بنیاد ہمیں فقہی مصادر و مراجع میں نہیں ملتی۔ یہ گوشہ دراصل اس حقیقت کی یاد دہانی ہے کہ شریعت سہولت ضرور دیتی ہے مگر بے مہار نہیں، نرمی قبول کرتی ہے مگر اصولوں کی قیمت پہ نہیں۔ ”الکوثر“ کا یہ شمارہ اسی فکری امانت اور علمی دیانت کے ساتھ اپنے قاری کے سامنے حاضر ہے۔۔۔ ایک دستاویز کے طور پہ، ایک شہادت کے طور پہ اور ایک ذمہ دار مکالمے کی دعوت کے طور پہ۔

حضرت مولانا مفتی محمد راحت رضا خان قادری بانی و سربراہ دار العلوم فیضان تاج الشریعہ بریلی شریف نے بھی اسی موضوع پہ اپنی تحقیق نہایت متانت، علمی جلال اور قدرے منفرد اسلوب میں پیش فرمائی ہے جو یقیناً سنجیدہ قارئین کے لیے فکری رہنمائی کا سامان رکھتی ہے۔ واضح رہے کہ اس مسئلے پہ مزید تحریروں بھی مستند مفتیانِ کرام کی جانب سے موصول ہو چکی ہیں، جو فی الحال ”الکوثر“ کی فائل میں محفوظ ہیں اور ان شاء اللہ تعالیٰ ضرورت محسوس ہوئی تو آئندہ شماروں میں سلسلے و ارشاعت کے مرحلے سے گذاری جاتی رہیں گی۔

”الکوثر“ ہر عہد میں ابھرنے والے فتنہ جدید کے خلاف بند باندھنے، فکری سرحدوں کی پہرے داری اور مسلکی تشخص کی حفاظت کے عزمِ صمیم پہ قائم ہے۔ ہم اس حقیقت سے باخبر ہیں کہ فتنہ ہمیشہ کھلے اسلحوں کے ساتھ نہیں آتا بلکہ اکثر تحقیق کے لباس میں، اجتہاد کے عنوان سے اور فکری تجدید کے خوش نما نعروں کے سائے میں درآتا ہے۔۔۔ اور سب سے زیادہ نقصان اسی نموش و دراندازی سے ہوتا ہے۔

جو افکار امت کے مسلمہ اصولوں کو مشتبہ بنائیں، جو ائمہ اہل سنت کی طے شدہ تعبیرات میں شکوک کی دراریں ڈالیں اور جو علمی روایت کو من مانے نتائج کے تابع کر دیں۔۔۔ وہ خواہ کتنی ہی جدید اصطلاحات سے مزین کیوں نہ ہوں، تحقیق نہیں بلکہ فتنہ ہوتے ہیں۔ ایسے رجحانات اگر ”فتاویٰ رضویہ“ جیسے عظیم، معتد اور معتبر علمی ذخیرے کو سیاق و سباق سے کاٹ کر من پسند تعبیرات کی نذر کریں تو یہ محض علمی لغزش نہیں بلکہ علمی خیانت اور مسلکی امانت میں کھلی دست درازی ہے۔

”الکوثر“ واضح اعلان کرتا ہے کہ وہ ہر اس تحریر کا خیر مقدم کرتا ہے جو علمی دیانت، اصولی التزام اور مسلکی شعور کے دائرے میں رہ کر لکھی گئی ہو۔۔۔ خواہ وہ اس فتنے کے رد میں ہو یا اس کی تائید میں۔۔۔ لیکن وہ ہرگز ایسی نام نہاد تحقیق قبول نہیں کر سکتا جو سوال کم اور شبہ زیادہ پیدا کرے، جو

تعمیر کی بجائے تخریب کا سامان فراہم کرے اور جواہل سنت کے فکری قلعے میں دروازے کی جگہ شگاف پیدا کرے۔

یاد رکھیے یہ معرکہ اشخاص کا نہیں، افکار کا ہے، ناموں کا نہیں، نظریات کا ہے۔ یہاں خاموشی مصلحت نہیں بلکہ جرم ہے اور غیر جانبداری علم نہیں بلکہ بے حسی۔ اس لیے ”الکوثر“ نہ فکری ابہام پہ سمجھوتہ کرے گا اور نہ مسلکی سرحدوں پہ پہرے ڈھیلے پڑنے دے گا۔ ہم قلم کو امانت، خاموشی کو خیانت اور حق گوئی کو ہی اصل تحقیق سمجھتے ہیں۔۔۔ اور اسی معیار پہ ہر تحریر جانچی اور پرکھی جائے گی۔

یہاں یہ حقیقت بھی پوری صراحت کے ساتھ سامنے رہنی چاہیے کہ فتنہ تجدد کے خلاف محض نعرہ یا عمومی اعلان کافی نہیں ہوتا بلکہ اس کے اسباب، اس کی فکری جڑوں اور اس تاریخی عمل کو بے نقاب کرنا بھی ناگزیر ہوتا ہے جس کے ذریعے غیر محسوس انداز میں مسلمات کو متزلزل کیا جاتا ہے۔ رویت ہلال اور استفاضہ خبر کے باب میں پیدا ہونے والا موجودہ انتشار دراصل کسی ایک فرد، ایک فتوے یا ایک دور کی پیداوار نہیں بلکہ اس کے پیچھے ذرائع ابلاغ کی تدریجی تاریخ، ان پہ ہونے والی فقہی تطبیقات اور تحقیق جدید کے نام پہ روار کھے گئے مسلسل انحرافات کی ایک طویل داستان کا رفرما ہے۔

اسی لیے اس مسئلہ کا صحیح فہم محض جذباتی رد یا شخصی تعین سے نہیں بلکہ اس تاریخی اور اصولی جائزے سے ممکن ہے جس میں خط سے لے کر تار اور تار سے ٹیلی فون تک کے تمام مراحل کو فقہی میزان پہ پرکھا جائے۔۔۔ تاکہ یہ واضح ہو سکے کہ کہاں روایت باقی رہی اور کہاں تحقیق کے نام پر روایت سے انحراف کیا گیا۔

شریعت کی بنیاد وحی، فہم سلف اور فقہی اصولوں پر ہے۔ یہ بنیادیں زمانے کے تغیرات سے متاثر نہیں ہوتیں البتہ ہر عہد میں انہی اصولوں کی روشنی میں نئے مسائل کا وزن مقرر کیا جاتا ہے۔ رویت ہلال کے باب میں ذرائع ابلاغ (آلات مواصلات) کی تاریخ کو بنیاد بنا کر جو فکری لغزشیں پیدا کی گئیں، ان کا تنقیدی مطالعہ آج اس لیے بھی ناگزیر ہو چکا ہے کہ بعض پرانے انحرافات کو نئے نام دے کر دوبارہ زندہ کرنے کی کوشش کی جا رہی ہے۔

اسی تناظر میں حضرت مولانا مفتی محمد راحت رضا خان قادری رضوی فی نسل کے اُن معتبر، باوقار اور اصول پسند فقہاء میں شامل ہیں جنہوں نے جماعت اہل سنت میں اپنی ایک واضح اور قابل اعتماد شناخت قائم کی ہے۔ زیر بحث موضوع پہ ان کی تحقیق محض ایک معاصر کاوش نہیں بلکہ ایک مضبوط علمی اور تاریخی حوالہ بن کر سامنے آتی ہے۔ ان کی امتیازی شان یہ ہے کہ وہ جدید وسائل کے محض انکار کے قائل نہیں بلکہ ان کے شرعی محل استعمال پہ گفتگو کرتے ہیں اور قدیم فقہی خطوط کو ترک کیے بغیر جدید دعوؤں کا سنجیدہ محاسبہ پیش کرتے ہیں۔

ان کے فتوے میں تحقیق کی تازگی بھی ہے اور روایت کی پاسداری بھی۔ وہ قدیم مصادر کی روشنی میں جدید سوالات کو پرکھتے ہیں، نہ جذبات کی رو میں بہتے ہیں اور نہ تقلید جاد کے حصار میں مقید ہوتے ہیں۔ ان کے ہاں نص کی حرمت بھی محفوظ رہتی ہے اور زمانے کی نبض پہ ہاتھ بھی قائم رہتا ہے۔ یہی متوازن منہج ان کے فتوے کو محض وقتی جواب بننے سے بچا کر فکری رہنمائی کا درجہ عطا کرتا ہے۔۔۔ ایسی رہنمائی جو عقل کو مطمئن کرتی ہے اور دل کو تسکین کی لذت سے آشنا کرتی ہے۔

اسی اصولی استقامت کے باعث ان کی گفتگو میں وقتی مصلحت جھلکتی ہے اور نہ فکری بے سستی۔ جدید اصطلاحات کے شور میں بھی وہ قدیم اصولوں کی صدا بے غصہ نہیں دیتے اور ہر نئی پیش رفت کو میزان شریعت پہ تول کر ہی قبول یا رد کرتے ہیں۔ یہی وجہ ہے کہ ان کی تحریر اور فتویٰ دونوں میں استدلال کی مضبوطی، لہجے کی متانت اور علمی دیانت ایک ساتھ جلوہ گر نظر آتی ہے۔

جدید آلات مواصلات سے قبل پیغام رسانی کا سب سے زیادہ مستعمل ذریعہ خط و مراسلت تھا۔ فقہائے متقدمین نے امور شرعیہ۔۔۔ خصوصاً

رویت ہلال --- میں خطوط کو شہادت یا استفاضہ کے قائم مقام تسلیم نہیں کیا کیونکہ اس سے وہ قطعیت پیدا نہیں ہوتی جو شرعی احکام کے لیے لازم ہے۔ اسی لیے متاخرین فقہاء بھی انہی متقدمین اور باب فقہ و فتاویٰ کے کچھ نئے فقہی خطوط پہ عامل رہے۔ مگر افسوس کہ اس مرحلے پہ پہلی بار دیوبندی مکتبہ فکر کی جانب سے تحقیق جدید کے نام پہ انحراف کی جسارت کی گئی اور یہ کہا گیا کہ خط کے ذریعے بھی چاند ثابت ہو سکتا ہے حالانکہ فقہی اصول اس کی اجازت نہیں دیتے۔ یہی وہ پہلا شگاف تھا جس نے بعد کے بڑے انحرافات کی راہ ہموار کی۔

انیسویں صدی کے اوائل میں ٹیلی گراف ایجاد ہوا (تقریباً ۱۸۳۰ء) یہ ایک انقلابی ذریعہ تھا مگر علمائے حق نے واضح کیا کہ تار کی خبر بھی خط ہی کی توسیع ہے لہذا اس سے رویت ہلال ثابت نہیں ہو سکتی۔ ابتدا میں بعض دیوبندی علماء نے بھی اسی موقف کی تائید کی مگر جلد ہی تحقیق جدید کے نام پہ اس کے برعکس بات کہی جانے لگی اور پھر حالات کے دباؤ پہ اس سے رجوع بھی کیا گیا۔۔۔ جو خود اس بات کی دلیل ہے کہ یہ موقف اصولی نہ تھا۔ ٹیلی فون کی ایجاد ۱۸۶۶ء میں ہوئی مگر اس کا عام استعمال برصغیر میں ۱۹۲۰ء تا ۱۹۶۰ء کے درمیان ہوا۔ اس مرحلے پہ بھی ابتدا میں دیوبندی مکتبہ فکر کی جانب سے یہی کہا گیا کہ ٹیلی فون کی خبر شرعی شہادت نہیں بن سکتی مگر وقت کے ساتھ ساتھ رویوں میں نرمی آتی گئی، یہاں تک کہ غلبہ نظن اور کثرت بیانات کو بنیاد بنا کر شخصی عمل کی اجازت اور پھر بالآخر اجتماعی حکم کی راہیں تلاش کی جانے لگیں۔

مولوی کفایت اللہ دہلوی کے فتاویٰ اس تدریجی تبدیلی کی نمایاں مثال ہیں۔ پہلے کہا گیا کہ ٹیلی فون کی خبر شہادت کے قائم مقام نہیں لیکن اگر کسی کو یقین ہو جائے تو وہ ذاتی طور پہ عمل کر سکتا ہے۔۔۔ البتہ عام حکم نہیں دیا جاسکتا۔ پھر یہ دائرہ پھیلا کر اخبار کے اعلان، تار، ٹیلی فون اور ریڈیو کی خبروں کو استفاضے کے مفہوم میں داخل کر دیا گیا حالانکہ فقہی استفاضے کی شرط یہ ہے کہ مختلف اطراف سے مختلف افراد بذات خود رویت یا مجلس قضاء میں قبول شہادت کی خبر دیں۔۔۔ نہ کہ محض ذرائع ابلاغ کی کثرت۔

یوں تقریباً پچھتر برس قبل (۱۳۵۰ھ کے آس پاس) ایک اختراعی استفاضہ وجود میں آیا، جسے جدید آلات مواصلات کے سہارے شرعی رنگ دینے کی کوشش کی گئی۔ اس کے رد و تردید میں علمائے اہل سنت بالاتفاق ابتدا ہی سے کھڑے رہے اور ہر دور میں اس کی علمی تردید کرتے آئے۔ حضرت مولانا مفتی محمد راحت رضا خان قادری رضوی نے اسی تسلسل کو نہایت سلیقے، تحقیق اور دیانت کے ساتھ مرتب کیا ہے۔ انہوں نے مسئلہ محض معاصر نزاع کے زاویے سے دیکھا اور نہ کسی مخصوص رد عمل کے تحت قلم اٹھایا بلکہ رویت ہلال اور استفاضہ خبر کے پورے باب کو اس کے تاریخی ارتقا، فقہی پس منظر اور اصولی حدود کے ساتھ منضبط انداز میں پیش کیا ہے۔ ان کی تحقیق کی نمایاں خصوصیت یہ ہے کہ وہ ہر مرحلے پہ قدیم فقہی مسلمات کو اساس بناتے ہیں پھر جدید ذرائع ابلاغ کی حقیقت، نوعیت اور اثرات کا غیر مرموعانہ جائزہ لیتے ہیں اور آخر کار ان دونوں کے باہمی تعلق کو میزان شریعت پہ رکھ کر فیصلہ صادر کرتے ہیں۔

حضرت مولانا مفتی محمد راحت رضا خان قادری رضوی نے اپنے اس فتوے میں محض ایک فقہی موقف پیش نہیں کیا بلکہ تاریخ کے آئینے میں حال کا چہرہ دکھا دیا ہے۔ انہوں نے نہایت اہتمام کے ساتھ یہ واضح کیا ہے کہ آج سے پچھتر برس قبل رویت ہلال اور آلات مواصلات کے باب میں جو استدالات دیوبندی مکتبہ فکر کے علماء بار بار دہراتے رہے اور جن کے مقابل علمائے اہل سنت نے بالاتفاق علمی محاذ قائم کیا، وہی افکار آج نئے عنوانات، نرم لہجوں اور عصری اصطلاحات کے پردے میں دوبارہ ہمارے سامنے کھڑے ہوئے ہیں۔

حیرت و استعجاب کا پہلو یہ ہے کہ اب یہ آوازیں اُن حلقوں سے بلند ہو رہی ہیں جن کے کاندھوں پہ امت کی امانت ہے اور جن کے ہاتھوں میں ایک عظیم ادارے کی فکری قیادت۔ دلائل وہی ہیں، منطق وہی، سہولت پسندی کا زاویہ یہی وہی۔۔۔ بس نسبت بدل گئی ہے اور لبادہ نیا پہن لیا گیا

ہے۔ حضرت مولانا مفتی محمد راحت رضا خان قادری رضوی نے اس تاریخی تسلسل کو بے نقاب کر کے یہ واضح کر دیا ہے کہ افکار کی اصل پہچان ناموں سے نہیں، اصولوں سے ہوتی ہے اور جو بات کل اہل سنت کے نزدیک مردود تھی، وہ آج محض ٹکرا اور تعبیر کی تبدیلی سے مقبول نہیں بن سکتی۔ یوں یہ فتویٰ صرف ماضی کی گرد جھاڑنے کی کوشش نہیں بلکہ حال کے لیے ایک آئینہ اور مستقبل کے لیے ایک تنبیہ۔ کہ اہل سنت کی شناخت وقتی سہولت یا ادارہ جاتی مصلحت سے نہیں بلکہ اُس منہج سے قائم رہتی ہے جو روایت کی حفاظت اور تحقیق کی دیانت دونوں کی امین ہو۔ انہوں نے خط، ٹیلی گراف اور ٹیلی فون جیسے ذرائع کے تدریجی ظہور کو محض تکنیکی معلومات کے طور پر بیان نہیں کیا بلکہ یہ واضح کیا ہے کہ ہر نئی ایجاد کے ساتھ فقہی موقف میں جو نرمی، تبدیلی یا انحراف پیدا کیا گیا وہ کن اصولی کمزوریوں کا نتیجہ تھا اور کہاں کہاں ”تحقیقِ جدید“ کے نام پر فقہ کے مسلمہ ضوابط سے تجاوز کیا گیا۔ ان کا اسلوب محض ناقدانہ نہیں بلکہ نتیجی ہے وہ اختلاف کو ابھارتے نہیں بلکہ دلائل کی روشنی میں اسے خود بے وزن کر دیتے ہیں۔

مزید یہ کہ حضرت مولانا مفتی محمد راحت رضا خان قادری رضوی کی تحقیق کی ایک بڑی قوت یہ ہے کہ وہ کسی ایک فرد کی داخلی بحث تک محدود نہیں رہتے بلکہ پورے فکری منظر نامے کو سامنے رکھ کر یہ دکھاتے ہیں کہ اختراعی استفادہ کس طرح بتدریج ایک سہل پسند ذہنیت میں ڈھلتا گیا اور پھر وہی ذہنیت آج نئے عنوانات اور نئی تعبیرات کے ساتھ دوبارہ پیش کی جا رہی ہے۔ اس زاویہ نظر سے ان کی تحریر محض کسی ایک موقف کا رد نہیں رہتی بلکہ مسئلے کی فکری جڑوں کو بے نقاب کرتی ہے۔ یوں یہ کاوش وقتی مناقشے سے آگے بڑھ کر آئندہ کے لیے فکری رہنمائی، اصولی احتیاط اور علمی بیداری کا سامان فراہم کرتی ہے۔

اسی جامعیت، توازن اور اصولی استقامت کے سبب موصوف کی یہ تحقیق اہل سنت کے علمی سرمائے میں ایک سنجیدہ، قابل اعتماد اور باحوالہ اضافہ بننے کی پوری صلاحیت رکھتی ہے۔۔۔ ایسی کاوش جو نہ صرف فتنہ تجدد کے شور میں حق کی آواز نمایاں کرتی ہے بلکہ تحقیق اور روایت کے باہمی رشتے کو بھی مضبوط تر بناتی ہے اور یہ واضح کرتی ہے کہ جدید مسائل کا حل قدیم اصولوں سے انحراف میں نہیں بلکہ انہی کی روشنی میں تدبر اور احتیاط کے ساتھ آگے بڑھنے میں ہے۔

یہ امر باعث تشویش ہے کہ موجودہ دور میں اپنے آپ کو اہل سنت سے منسوب کرنے والے بعض حلقے ایک ایسے تصور کو، جسے اکابر اہل سنت نے اصولی، فقہی اور منہجی بنیادوں پر ناقابل قبول قرار دیا ہے، نئی اصطلاحات، معاصر نعروں اور ظاہری تعبیرات کے ساتھ دوبارہ رائج کرنے کی کوشش کر رہے ہیں۔ حالانکہ اس تصور کی اساس وہی قدیم استدلال ہے، منطق وہی سابقہ طرز فکر، اور عملی سطح پر وہی سہولت پسندی جو اہل سنت کے مسلمہ اصولوں، فقہی ضوابط اور اجماعی مزاج کے خلاف ہونے کے سبب ہمیشہ محل رد رہی ہے۔ ایسے میں حضرت مولانا مفتی محمد راحت رضا خان قادری رضوی کی تحقیق ایک آئینہ بن کر سامنے آتی ہے جو صاف لفظوں میں بتا دیتی ہے کہ ذریعہ بدل جانے سے اصول نہیں بدلتے اور نام بدل لینے سے بدعت سنت نہیں بن جاتی۔

اسی تناظر میں یہ بات پوری وضاحت کے ساتھ سمجھ لینا ضروری ہے کہ یہ محض ایک فقہی اختلاف یا جزوی بحث نہیں بلکہ ایک سنجیدہ تنبیہ ہے۔۔۔ کہ شریعت کی میزان کو آلات مواصلات کے پلڑے میں نہ تولا جائے بلکہ ہر نئی ایجاد قدیم، مسلمہ اور آزمودہ اصولوں کے سامنے رکھ کر پرکھی جائے۔ یہی اہل سنت کا منہج ہے، یہی ان کے فکری تسلسل کی پہچان اور یہی اس ادارے کا مرکزی پیغام ہے۔

اعلیٰ حضرت امام احمد رضا بریلوی قدس سرہ العزیز کے افکار کی اساس اس یقین پر قائم تھی کہ دین کسی عہد کی نفسیات کا تابع نہیں بلکہ ہر عہد کی نفسیات دین کے تابع ہے۔ اسی لیے انہوں نے بدلتے ہوئے زمانے کے دباؤ کو میزان حق بنایا اور نہ وقتی مصلحتوں کو معیار شریعت۔ ان کے

نزدیک شریعت ایک ابدی میزان ہے جو زمانوں کو پرکھتی ہے، نہ کہ زمانے شریعت کو۔ چنانچہ انہوں نے ہر اس فکری رجحان کو قبول کرنے سے انکار فرما دیا جو دین کو عصری خواہشات، سماجی دباؤ یا فکری فیشن کے تابع بنانے کی کوشش کرتا تھا انہوں نے واضح کر دیا کہ دین و شریعت اکثریت، مقبولیت یا عصری قبول عام سے نہیں بلکہ نصوص، اجماع اور اصول اہل سنت سے متعین ہوتی ہے۔

وہ جانتے تھے کہ جب شریعت کو طبیعت کے سانچے میں ڈھالنے کی کوشش کی جاتی ہے تو علم سہولت کا آلہ بن جاتا ہے اور فتویٰ مصلحت کی زبان۔ ایسے میں اجتہاد تحقیق کی بجائے جواز تراشی میں بدل جاتا ہے اور دین ہدایت کے مقام سے اتر کر سماجی مطابقت کی سطح پر آکھڑا ہوتا ہے۔ اعلیٰ حضرت نے اسی خطرے کو پیش نظر رکھتے ہوئے اصول کی پاسبانی کو شعار بنایا تا کہ شریعت کا وقار قائم رہے اور اہل علم زمانے کے بہاؤ میں بہنے کی جگہ زمانے کی اصلاح کا فریضہ انجام دیں۔ ان کے نزدیک عالم کا منصب یہ تھا کہ وہ ذوق عام کا تابع بننے کی بجائے ذوق کو شریعت کے تابع کرے کیونکہ یہی اہل سنت کی علمی امانت اور فکری ذمہ داری ہے۔ اسی لیے ان کے ہاں اصل معرکہ مسائل کا نہیں، مزاجوں کا تھا۔۔۔ اعلیٰ حضرت کی علمی صلابت کا یہ عالم تھا کہ انہوں نے روایت کو محض ماضی کی یادگار نہیں سمجھا بلکہ اسے زندہ امانت مانا، ایسی امانت جسے عقل کے ترازو میں تولنا تو جائز ہے مگر خواہش کے پیمانے سے ناپنا خیانت۔ ان کے نزدیک اجتہاد، نص کے مقابل نہیں بلکہ نص کے سائے میں سانس لینے کا نام تھا۔ یہی وجہ ہے کہ ان کی فکر میں تازگی ہے مگر بے راہ روی نہیں، وسعت ہے مگر بے قید نہیں اور جرأت ہے مگر گستاخی نہیں۔ ان کے اجتہاد میں حرکت ہے مگر اضطراب نہیں، ان کے اختلاف میں استقامت ہے مگر انتشار نہیں اور ان کے رد میں صلابت ہے مگر تلخی نہیں۔ وہ روایت کے امین بھی ہیں اور بصیرت عصر کے حامل بھی مگر روایت کو جھوٹ بناتے ہیں اور نہ بصیرت کو خود سری۔ ان کی تحریر میں شدت حق ہے مگر افراط نہیں اور ان کے منہج میں احتیاط ہے مگر خوف نہیں۔۔۔ اسی لیے ان کی فکر زمانوں کو متاثر کرتی ہے مگر زمانوں سے متاثر نہیں ہوتی۔

اعلیٰ حضرت کا فتویٰ خوف خدا کی تحریری صورت تھا۔ وہ زمانے کے رواج سے نہیں ڈرتے تھے بلکہ اس دن سے ڈرتے تھے جب قلم کے ایک ایک جملے کا حساب دینا ہوگا۔ اسی احساس جواب دہی نے ان کے فتوے کو محض قانونی رائے نہیں رہنے دیا بلکہ اسے امانت شرعی بنا دیا۔ ان کے نزدیک فتویٰ وہ مقام تھا جہاں علم، تقویٰ اور احتیاط ایک دوسرے سے جدا نہیں ہو سکتے تھے۔ وہ جانتے تھے کہ الفاظ اگر بے لگام ہو جائیں تو نسلوں کی رہنمائی مشکل ہو جاتی ہے، اس لیے انہوں نے ہر سطر کو خشیت کی میزان پہ تولنا اور ہر فیصلہ اس یقین کے ساتھ رقم کیا کہ اصل مخاطب عوام نہیں، رب العالمین ہے۔ اسی خوف نے ان کے علم کو عبادت بنا دیا اور ان کی تحقیق کو امانت۔ انہوں نے بتایا کہ شریعت کو نرم کرنے کا نام دین نہیں، دل کو جھکانے کا نام دین ہے اور یہی وہ نکتہ ہے جہاں علم تقوے میں ڈھل جاتا ہے۔

اسی منہج کی جھلک زیر نظر شمارے میں صاف نظر آتی ہے یہاں زمانے کی سہولت کو اصول بنایا گیا ہے اور نہ اصول کو زمانے پہ قربان کیا گیا ہے۔ یوں یہ تحریر ہمیں یاد دلاتی ہے کہ جب طبیعت کو شریعت کا مزاج مل جائے تو فتویٰ صرف جواب نہیں رہتا بلکہ امت کے لیے اطمینان، فتنوں کے درمیان میزان اور حق کے لیے روشن لکیر بن جاتا ہے۔

دعا ہے کہ اعلیٰ حضرت کی یہ فکری امانت اسی دیانت کے ساتھ آگے بڑھے اور یہ چراغ۔۔۔ جو خوف خدا، محبت رسول ﷺ اور پاسداری شریعت سے روشن ہے۔۔۔ زمانے کی کسی آندھی میں بجھنے نہ پائے۔

”الکوثر“ کا یہ شمارہ قاری کو محض مطالعے کی دعوت نہیں دیتا بلکہ خود احتسابی، فکری بیداری اور ایمانی تجدید کی طرف بلاتا ہے۔ یہ صفحات گواہ ہیں کہ جب قلم امانت دار ہوا اور فکر روایت سے مربوط ہو تو تحریر محض الفاظ نہیں رہتی۔۔۔ وہ ذمہ داری بن جاتی ہے۔

یوں محسوس ہوتا ہے کہ ”الکوثر“ کے اوراق بند کرتے ہوئے دراصل ایک کتاب ختم نہیں ہوتی، ایک سوال شروع ہو جاتا ہے۔۔۔ وہ سوال جو

قاری کے ضمیر سے مخاطب ہے، جو اس کے ایمان، فکر اور طرز زندگی کے دروازے پہ دستک دیتا ہے۔ یہ شمارہ ہمیں نحوشتی کی سہولیات نہیں دیتا، یہ مطالعے کے بعد سکون نہیں بلکہ اضطراب عطا کرتا ہے۔۔۔ اور یہی اضطراب زندہ ہونے کی علامت ہے۔

یہاں تحریریں ہمیں بتاتی ہیں کہ تہذیبیں اس دن مرتی ہیں جس دن سوال پوچھنا چھوڑ دیتی ہیں اور امتیں اس وقت کمزور ہوتی ہیں جب روایت سے رشتہ ٹوٹ جاتا ہے۔ کہیں ایمان کی حرارت کے بکھرنے کا نوحہ ہے، کہیں حجاب کی پامالی کے پس منظر میں اجتماعی ضمیر کی شکست، کہیں سیرت مصطفیٰ ﷺ کے کردار سے جھانکتی وہ روشنی ہے جو ہر دور کے اندھیروں کو چیلنج کرتی ہے۔ یہ سارے مضامین مل کر ہمیں یہ احساس دلاتے ہیں کہ اصل بحران علم کی کمی نہیں بلکہ علم کے ساتھ خشیتِ الہی کا نہ ہونا ہے اور اصل خطرہ اختلافِ رائے نہیں بلکہ ضمیر کا مردہ ہو جانا ہے۔

”الکوثر“ ہمیں یہ بھی یاد دلاتا ہے کہ قلم اگر امانت دار ہو تو وہ فتنوں کے شور میں بھی حق کی آواز بن جاتا ہے اور فکر اگر روایت سے ہم رشتہ ہو جائے تو جدیدیت کے ہجوم میں بھی اپنی پہچان نہیں کھوتی۔ یہ شمارہ اس یقین کی تجدید ہے کہ عشقِ رسول ﷺ محض نعرہ نہیں، ایک ذمہ دار طرز فکر ہے اور علم محض معلومات نہیں، خشیتِ الہی تک پہنچنے کا راستہ ہے۔


یہاں قاری کو یہ اختیار نہیں دیا گیا کہ وہ ان تحریروں کو محض پڑھ کر رکھ دے۔۔۔ یہ مضامین اس سے سوال کرتے ہیں: تم کہاں کھڑے ہو؟ کیا تم نام کی روشنی پہ قناعت کر چکے ہو یا معنی کی حرارت کے متلاشی ہو؟

کیا تم زمانے کے شور میں گم ہو گئے ہو یا روایت کی نموش مگر پائیدار آواز سننے کا حوصلہ رکھتے ہو؟

”الکوثر“ کا یہ شمارہ ایک آئینہ ہے۔۔۔ جو ہر قاری کو اس کا اصل چہرہ دکھاتا ہے۔ جو اس آئینے میں خود کو پہچان لے، اس کے لیے یہ تحریریں محض مطالعہ نہیں رہتیں بلکہ عمل کی دعوت بن جاتی ہیں اور شاید یہی ”الکوثر“ کی سب سے بڑی کامیابی ہے کہ وہ قاری کو بند کتاب نہیں، کھلا ہوا سوال دے کر رخصت کرتا ہے۔۔۔ ایسا سوال جس کا جواب زندگی کے ہر موڑ پہ دینا ہوتا ہے۔

اعتذار: گذشتہ شمارے میں حضرت سید شاہ بدیع الدین زندہ شاہ مدار رحمۃ اللہ علیہ کے حوالے سے شامل مضمون میں ان کے سلسلہ نسب کے تعلق سے گفتگو کرتے ہو قلم کار نے دو اصحاب کرام رضوان اللہ تعالیٰ علیہما کا ذکر کیا ہے جو تاریخی اعتبار سے درست نہیں ہے، حضرت کا سلسلہ نسب سیدۃ النساء العالمین فاطمۃ الزہراء رضی اللہ تعالیٰ عنہا سے مربوط ہوتا ہے قارئین اسے درست فرمائیں۔

آپ کا اپنا
ملک الظفر سہرامی



* دعائے وقت افطار *

ذَهَبَ الظَّمْأُ وَابْتَلَّتِ الْعُرُوقُ وَثَبَّتَ الْأَجْرُ
إِنْ شَاءَ اللَّهُ

ترجمہ: پیاس بجھ گئی، رگیں تر ہو گئیں اور ان شاء اللہ تعالیٰ اجر ثابت ہو گیا۔

بھیونڈی میں الکوثر حاصل کریں

حضرت مولانا چاند علی رضوی

مکتبہ فیضان نوری، ۵۵۵/رشانئی نگر، بھییونڈی

Mob. 9029151540

جب سیاست، شائستگی سے عاری ہو جائے

سے آزاد ہو جائے تو غیر جمہوری رویے معمول بن جاتے ہیں۔ عوام کے ووٹ سے حاصل ہونے والی طاقت جب عوام ہی کی عزت پامال کرنے لگے تو سوال صرف ایک واقعے کا نہیں رہتا بلکہ پورے سیاسی مزاج کا بن جاتا ہے۔ یہ وہ لمحہ ہے جہاں سیاست، خدمت کی بجائے تسلط کا ہتھیار بن جاتی ہے اور جمہوریت، اکثریت کے نام پہ اقلیت کا وقار روندنے کا جواز فراہم کرنے لگتی ہے۔

کم نصیبی سے ہماری سیاست میں شائستگی، تہذیب اور اخلاق کو کمزوری سمجھ لیا گیا ہے جبکہ جارحیت، تمسخر اور تضحیک کو سیاسی مہارت کا نام دیا جا رہا ہے۔ اقتدار کے ایوانوں میں بیٹھ کر عوامی جذبات، مذہبی شعائر اور شخصی آزادیوں سے کھیلنا اس بات کا ثبوت ہے کہ سیاست اب اصولوں کی نہیں بلکہ مصلحتوں کی اسیر ہو چکی ہے۔ یہ طرز عمل نہ صرف جمہوری اقدار کی توہین ہے بلکہ اس سماجی معاہدے کی بھی نفی ہے جس پر ریاست اور شہریوں کے درمیان اعتماد قائم ہوتا ہے۔

یہ تمہید اسی احساس خطر کی آئینہ دار ہے کہ اگر سیاست اخلاقی حدود میں واپس نہ لائی گئی تو جمہوریت محض انتخابی رسم اور آئین محض اقتدار کی سند بن کر رہ جائے گا۔ وقت آچکا ہے کہ سیاست کو پھر سے جواب دہی، شائستگی اور انسانی احترام کے پیمانوں پہ پرکھا جائے کیونکہ جب سیاست انسانیت سے خالی ہو جائے تو اقتدار باقی رہتا ہے، ریاست نہیں اور جب اقتدار خدمت کی بجائے غلبہ بن جائے تو قانون محض حکم نامہ رہ جاتا ہے۔

جب سیاست سے اخلاق رخصت ہو جائے تو جمہوریت عددی

جمہوریت محض اقتدار کی منتقلی کا ایک طریقہ کار نہیں بلکہ ایک تہذیبی عہد کا نام ہے، ایک ایسا عہد جس میں طاقت کو اخلاق، اختیار کو ذمہ داری اور سیاست کو خدمت کے منصب پہ فائز کیا جاتا ہے مگر جب سیاست اپنی اصل روح سے کٹ کر محض عددی برتری، وقتی مفاد اور شخصی انا کے گرد گھومنے لگے تو پھر ایوانوں میں بیٹھے فیصلے عوامی اعتماد کی قبر پر کندہ ہونے لگتے ہیں۔ حالیہ غیر جمہوری طرز عمل نے اسی اندیشے کو تلخ حقیقت میں بدل دیا ہے کہ ہماری سیاست بتدریج اخلاقی قدروں سے عاری اور انسانی احترام سے بے نیاز ہوتی جا رہی ہے۔

آج سیاست کے نام پہ جو کچھ ہو رہا ہے وہ نہ عوامی خدمت کی علامت ہے اور نہ جمہوری شائستگی کی مثال بلکہ یہ طاقت کے نشے میں چور اُس ذہنیت کی عکاسی ہے جو آئین کو محض ایک کاغذی دستاویز اور عوامی وقار کو قابل استہمال شے سمجھتی ہے۔ اختلاف رائے کو جرم، مذہبی شناخت کو طنز اور شخصی آزادی کو متماشہ بنا دینا دراصل اسی سیاسی انحطاط کی واضح علامت ہے، جس نے جمہوریت کو نعرہ تو دیا مگر اس کی روح سلب کر لی اور عوام کے حق انتخاب کو محض ایک رسمی کارروائی بنا دیا، جس کے عہد میں ووٹ کی حرمت باقی رہی، نہ رائے کی آزادی، بس اقتدار کے ایوانوں میں مفاد کی گونج سنائی دیتی رہی، جمہور کے نام پر حکومت کی گئی مگر جمہور کی آواز یا تو دبا لی گئی یا خرید لی گئی، آئین کی قسمیں کھائی گئیں اور آئین ہی کو طاقت کے قدموں تلے روند دیا گیا، جمہوری قدروں کا لبادہ اوڑھ کر آمریت کو تہذیبی جواز فراہم کیا گیا۔

حالیہ واقعات نے یہ ثابت کر دیا ہے کہ جب اقتدار خود احتسابی

کے ساتھ سماج میں موجود رہنے کا حوصلہ عطا کرتا ہے۔ یہ عورت کو کمزور نہیں بناتا بلکہ اسے اس کی شناخت، اس کے حق اور اس کے وقار کا شعور دیتا ہے۔

اس تناظر میں دیکھا جائے تو بہار کے وزیر اعلیٰ کی جانب سے ایک مسلم خاتون کے حجاب کو سرکاری تقریب میں چھیڑنا نہایت افسوس ناک، شرمناک اور قابلِ مذمت عمل ہے۔ یہ محض ایک شخصی لغزش یا وقتی لاپرواہی نہیں بلکہ آئینی اقتدار، جمہوری شائستگی اور سماجی اخلاقیات کی صریح خلاف ورزی ہے۔ ایک عورت کی عزت، اس کی مذہبی آزادی اور اس کے شخصی وقار پر اس نوعیت کا رویہ کسی بھی مہذب معاشرے میں ناقابلِ قبول ہے۔ جب اقتدار کے اعلیٰ منصب پر فائز شخص سے ایسا عمل صادر ہو تو معاملہ اور بھی سنگین ہو جاتا ہے کیونکہ اقتدار محض اختیار کا نام نہیں بلکہ ذمہ داری، ضبط اور اخلاقی مثال قائم کرنے کا تقاضا کرتا ہے۔

جمہوری نظام کی روح یہی ہے کہ طاقت ور بھی قانون اور اخلاق کے دائرے میں جواب دہ ہو۔ اگر اہل اقتدار کے اعمال کا احتساب نہ ہو تو جمہوریت محض ایک کھوکھلا نعرہ بن کر رہ جاتی ہے۔ کسی خاتون کے مذہبی شعار کے ساتھ چھیڑ چھاڑ دراصل پورے سماج کے ضمیر کو جھنجھوڑنے کے مترادف ہے۔ یہ سوال صرف ایک واقعے کا نہیں بلکہ اس ذہنیت کا ہے جو مذہبی آزادی کو محض ایک آئینی عبارت سمجھتی ہے، عملی حقیقت نہیں۔

حجاب پہ حملہ دراصل عورت کی خود مختاری پہ حملہ ہے، اس کے انتخاب کی توہین ہے اور اس کے مذہبی شعور کو مجروح کرنے کی کوشش ہے۔ یہ عمل اس ہندوستانی تہذیب کے بھی منافی ہے جو صدیوں سے مذہبی رواداری، شخصی احترام اور ثقافتی ہم آہنگی کی علمبردار رہی ہے۔ اگر آج حجاب کو نشانہ بنایا جائے گا تو کل کسی اور مذہبی علامت کی باری آئے گی اور یوں یہ سلسلہ پورے معاشرے کو عدم تحفظ اور بے یقینی کی فضا میں ڈھکیل دے گا۔

ضرورت اس امر کی ہے کہ ہم حجاب کو محض ایک مذہبی مسئلہ سمجھ کر

کھیل بن جاتی ہے اور انصاف محض ایک نعرہ، ایسی سیاست میں شہری رعایا بن جاتے ہیں اور ریاست محافظ کی جگہ حاکم کی ڈھال، جہاں انسان کو مرکز کی بجائے مہرہ سمجھا جائے وہاں ترقی کے منصوبے بھی بے روح اور فیصلے بھی بے رحم ہو جاتے ہیں بالآخر اقتدار کے ستون تو قائم رہتے ہیں مگر ریاست کا اعتماد، اس کی روح اور اس کا اخلاقی جواز میں بوس ہو جاتا ہے۔

حجاب کوئی موسمی روایت، ثقافتی علامت یا وقتی فیشن نہیں کہ زمانوں کے بدلنے کے ساتھ اپنی معنویت کھو بیٹھے بلکہ یہ عورت کے لیے عزت، عصمت اور خودداری کا وہ مضبوط حصار ہے جسے اسلام نے ایمان کی عملی صورت بنا کر پیش کیا ہے۔ یہ محض جسم کی مہذب پردہ پوشی کا نام نہیں بلکہ روح کو تہذیب، نگاہ کو حیا اور شخصیت کو وقار عطا کرنے والا ایک مستقل شعور ہے۔ حجاب عورت کی دینی شناخت، اس کی شرافت اور اس کے اخلاقی وقار کا اعلان ہے، ایک ایسا اعلان جو خاموش رہ کر بھی بلند آواز میں ایمان کی گواہی دیتا ہے۔

اسلام نے حجاب کو لباس کے محدود دائرے میں محصور نہیں رکھا بلکہ اسے بندگی کے مقام پہ فائز کیا ہے۔ حجاب استعمال کرنے والی عورت جب تعلیم کے میدان میں قدم رکھتی ہے، جب پیشہ ورانہ ذمہ داریاں نبھاتی ہے یا سماجی سرگرمیوں میں حصہ لیتی ہے تو وہ محض ایک شہری نہیں رہتی بلکہ ایک باخبر، باوقار اور باعمل مومنہ کی حیثیت سے جلوہ گر ہوتی ہے۔ اس کا ہر قدم، ہر حرکت اور ہر انتخاب اللہ تعالیٰ اور اس کے محبوب، سرور کائنات حضرت محمد عربی صلی اللہ علیہ وسلم کی تعلیمات کی پاسداری میں عبادت کی کیفیت اختیار کر لیتا ہے۔ یہی وجہ ہے کہ حجاب محض کپڑے کا ایک ٹکڑا نہیں بلکہ ایمان، حیا اور خودداری کا عملی اظہار ہے، ایسا اظہار جس کا احترام ہر حال میں لازم اور واجب ہے۔

افسوس کہ عصر حاضر میں بعض باختیار حلقے حجاب کو دقیا نو سیت، قدامت یا سماجی رکاوٹ کے طور پر پیش کرنے کی جسارت کرتے ہیں حالانکہ حقیقت اس کے بالکل برعکس ہے۔ حجاب عورت کو معاشرے سے الگ نہیں کرتا بلکہ اسے اخلاقی استحکام، باطنی قوت اور خود اعتمادی

میں امید کی شمع روشن کی۔ وہی صحافت سماج کی خاموش چیخوں کو لفظ عطا کرتی رہی، اندھیری راتوں میں سچ کی مشعل بن کر جلتی رہی اور خوف کے موسم میں بھی حق کی حرارت کو سرد نہ ہونے دیا۔ اس کے صفحات محض روشنائی سے نہیں بھرے ہوتے تھے بلکہ ان میں مظلوموں کے آنسو، محروموں کی آہیں اور انصاف کی تڑپ جذب ہوتی تھی۔ وہ سوال اٹھاتی تھی تو سوال محض استفسار نہیں ہوتے تھے بلکہ ضمیر کی دستک بن کر ایوانوں کے در و دیوار ہلا دیتے تھے۔ اقتدار کے لیے وہ غیر مرمی عدالت تھی جہاں منصب، لقب اور طاقت سب برابر ہو جاتے تھے اور صرف سچ کو بولنے کا حق حاصل ہوتا تھا۔ اسی بے باک صحافت نے بتایا کہ خبر کا اصل حسن سنسنی میں نہیں بلکہ صداقت میں پوشیدہ ہے اور قلم کی اصل طاقت لرزہ خیز خاموشیوں کو توڑنے میں ہے۔

یہی وہ روایت تھی جس میں لکھنا محض پیش نہیں بلکہ امانت تھا اور بولنا محض حق نہیں بلکہ فرض سمجھا جاتا تھا۔ جب یہ صحافت جاگتی رہی، سماج نے سراٹھا کر جینا سیکھا اور جب یہ سو گئی، ظلم نے اپنے قدم مضبوط کر لیے مگر اصل المیہ یہ نہیں کہ صحافت پر دباؤ ہے بلکہ یہ ہے کہ صحافت نے یہ دباؤ تقدیر سمجھ کر قبول کر لیا ہے۔ مصلحت اب وقتی مجبوری نہیں رہی بلکہ ادارہ جاتی پالیسی بن چکی ہے۔ وہ صحافت جو کبھی اقتدار کے سامنے سوالیہ نشان بن کر کھڑی ہوتی تھی آج اسی اقتدار کے گرد حفاظتی حصار بن گئی ہے۔ خبر اب آئینہ نہیں رہی بلکہ ایک ایسا فلٹر بن چکی ہے جو سچ کو کاٹ چھانٹ کر اس حد تک کمزور کر دیتا ہے کہ وہ طاقتور کے لیے بے ضرر اور مظلوم کے لیے بے معنی ہو جائے۔

ایڈیٹوریل کمروں میں آج سچ کی نہیں، بقا کی گفتگو ہوتی ہے۔ یہ سوال زیر بحث نہیں آتا کہ کیا کہنا ضروری ہے بلکہ یہ دیکھا جاتا ہے کہ کیا کہہ کر حفاظتی حصار قائم کیا جاسکتا ہے۔ صحافی اب حقائق کے پیچھے نہیں بھاگتے بلکہ سرخ لکیروں کی پہرے داری کرتے ہیں۔ جس خبر میں سوال ہو وہ خطرہ بن جاتی ہے، جس تجزیے میں جرأت ہو وہ مسئلہ سمجھا جاتا ہے۔ یوں صحافت، جرأتِ انظار سے دستبردار ہو کر خود سنسر شپ کی سب سے بدترین مثال بن چکی ہے۔

نظر انداز نہ کریں بلکہ اسے انسانی وقار، آئینی آزادی اور اجتماعی اخلاقیات کے زاویے سے دیکھیں۔ ایک مہذب معاشرہ وہی ہوتا ہے جہاں عورت کے لباس سے نہیں بلکہ اس کے کردار، اس کے شعور اور اس کے انتخاب کا احترام کیا جاتا ہے۔ حجاب استعمال کرنے والی خاتون کسی پر بوجھ نہیں بلکہ معاشرے کے اخلاقی استحکام کی ضامن ہوتی ہے۔

یہ کہنا بے جا نہ ہوگا کہ حجاب عورت کی خاموش زبان ہے، جو شور کے بغیر بھی بہت کچھ کہہ جاتی ہے۔ یہ ایمان کی وہ صدا ہے جو نعرہ نہیں بنتی مگر دلوں میں اتر جاتی ہے۔ اگر یہ صدا دبانے کی کوشش کی گئی تو یہ محض ایک طبقے کی دل آزاری نہیں ہوگی بلکہ پورے سماج کے اخلاقی زوال کی علامت بن جائے گی۔ حجاب کا احترام دراصل عورت کے وقار، مذہبی آزادی اور جمہوری اقدار کے احترام کا نام ہے اور یہی کسی بھی مہذب ریاست کی اصل پہچان ہے۔

خاموشی کا سانحہ: جب ضمیر بولنا چھوڑ دے

بعض سانحات ایسے ہوتے ہیں جن کی شدت کا اندازہ صرف وقوعِ حادثہ سے نہیں لگایا جاسکتا بلکہ اس خاموشی سے ہوتا ہے جو ان کے بعد فضا میں پھیل جاتی ہے۔ حالیہ واقعہ بھی ایسا ہی ایک لمحہ امتحان ہے جہاں اصل المیہ خود واقعہ نہیں بلکہ وہ گہری، بوجھل اور خوف ناک خاموشی ہے جو قومی و مذہبی صحافت، ملی و اسلامی اداروں اور سیاسی قیادت کے گرد حصار باندھے کھڑی ہے۔ نہ احتجاج کی کوئی صدا بلند ہوئی، نہ اجتماعی ضمیر نے عملی صورت اختیار کی۔ یہ سکوت محض خاموشی نہیں بلکہ ایسا خلا ہے جس میں سوال دفن اور جواب معطل ہو جاتے ہیں اور جب سوال مرجائیں تو انصاف بھی سانس لینا چھوڑ دیتا ہے۔

تاریخ گواہ ہے کہ جب صحافت نے جرأتِ انظار، بے خوفی اور اصول پسندی کو اپنا شعار بنایا تو وہ محض خبر رساں ادارہ نہیں رہی بلکہ مظلوموں اور ستم رسیدہ افراد کی زبان اور اقتدار کے ایوانوں کے لیے آئینہ احتساب بن گئی۔ اسی قلم نے تخت و تاج کو لرزایا، اسی صفحے نے جبر کے ایوانوں میں اضطراب پیدا کیا اور اسی خبر نے کمزوروں کے دل

ہے اور نہ تاریخ کے سامنے سرخرو ہو سکتی ہے۔ تاریخ اسے بھی اسی کٹہرے میں کھڑا کرے گی جہاں وہ ان طاقتوں کے ساتھ کھڑی تھی جن سے اس نے سوال کرنے سے انکار کیا تھا۔

اس اخلاقی انحطاط کا سب سے خطرناک نتیجہ یہ ہے کہ ظلم اب اچانک وار نہیں ہوتا بلکہ آہستہ آہستہ معمول بن جاتا ہے۔ ابتدا میں یہ ایک لغزش معلوم ہوتا ہے پھر ایک استثنا قرار پاتا ہے اور آخر کار ایک روایت بن جاتا ہے۔ جب نا انصافی پر سوال نہ اٹھے اور جبر کے خلاف قلم خاموش ہو جائے تو ظلم کو جواز مل جاتا ہے اور سماج رفتہ رفتہ اس کے ساتھ جینا سیکھ لیتا ہے۔ ضمیر پہلے چونکتا ہے پھر سمجھوتہ کرتا ہے اور بالآخر خاموش رہنے کو عقل مندی کا نام دے دیتا ہے۔

یہی وہ مرحلہ ہے جہاں نا انصافی کو حادثہ نہیں بلکہ انتظامی ضرورت کہا جانے لگتا ہے جہاں جبر کو نظم و ضبط اور طاقت کے استعمال کو ریاستی مصلحت کا نام دیا جاتا ہے۔ ظلم کی زبان بدل دی جاتی ہے تاکہ اس کا چہرہ کم ہولناک دکھائی دے مگر حقیقت یہ ہے کہ جب الفاظ کی اخلاقی قوت مرجاتی ہے تو اعمال کی درندگی بڑھ جاتی ہے۔ اس مقام پر سماج ظلم کے خلاف کھڑا نہیں ہوتا بلکہ اس کے ساتھ چلنا سیکھ لیتا ہے اور یہی سب سے بڑا المیہ ہے۔

اسی لمحے خاموشی جرم میں بدل جاتی ہے۔ یہ محض بولنے سے انکار نہیں بلکہ ظلم کے تسلسل کو ممکن بنانے والا رویہ بن جاتی ہے۔ جو زبان بول سکتی تھی مگر بول نہ سکی، جو قلم لکھ سکتا تھا مگر نہ لکھ سکا وہ سب جبر کے شریک کا ٹھہرتے ہیں۔ تاریخ ایسے لمحوں میں کرداروں کو ان کے عہدوں یا دعووں سے نہیں بلکہ ان کی خاموشی سے پہچانتی ہے۔

تاریخ کے اوراق پر یہ خاموشی کسی حاشیے کی صورت درج نہیں ہوتی بلکہ بطور گواہی ثبت کر لی جاتی ہے، ایسی گواہی جس سے فرار ممکن نہیں ہوتا۔ وقت گزر جاتا ہے، حکومتیں بدل جاتی ہیں مگر یہ سوال باقی رہتا ہے کہ جب سچ کو کچلا جا رہا تھا تو ضمیر کہاں تھا؟ یہی وہ سوال ہے جو آنے والی نسلیں پوچھتی ہیں اور جس کا کوئی جواب تاویل، مصلحت یا خاموشی فراہم نہیں کر سکتی۔

یہ مصلحت اندیشی محض خاموشی تک محدود نہیں بلکہ ایک منظم خاموشی ہے، ایسی خاموشی جو چُن چُن کر بولتی ہے اور بولتے وقت بھی آدھا سچ پیش کرتی ہے۔ ظلم کو واقعہ کہا جاتا ہے، نا انصافی کو تنازع اور جبر کو انتظامی کوتاہی۔ الفاظ کی یہ درجہ بندی دراصل سچ کو بے جان کرنے کا عمل ہے تاکہ کوئی سوال نہ اٹھے، کوئی ذمہ داری طے نہ ہو اور کوئی احتساب نہ ہو۔

صحافت نے اپنے سب سے مقدس رشتے، عوام کے اعتماد سے غداری کی ہے۔ وہ قلم جو کبھی کمزور و ناتواں کی آخری امید ہوتا تھا آج طاقتور کے مفاد کی تحریری ضمانت بن گیا ہے۔ اشتہارات، سرکاری رسائی، مراعات اور قربت نے صحافت کو اس مقام پہ لا کھڑا کیا ہے جہاں ضمیر ایک قابلِ گفت و شنید شے بن چکا ہے۔ جو ادارے انکار کی ہمت رکھتے ہیں وہ یا تو حاشیے پہ ڈھکیل دیے جاتے ہیں یا پھر ”غیر متعلق“ قرار دے دیے جاتے ہیں۔

سب سے زیادہ خطرناک پہلو یہ ہے کہ اس مصلحت زدہ صحافت نے سماج کو بھی خاموشی کی تربیت دے دی ہے۔ عوام کو بتایا جا رہا ہے کہ ”سب ٹھیک ہے“ سوال اٹھانا ملک دشمنی ہے اور سچ بولنا انتشار۔ اس طرح صحافت نہ صرف خود خاموش ہو گئی ہے بلکہ اس نے سماج کو بھی خاموش رہنے کا ہنر سکھا دیا ہے۔ یہ وہ مقام ہے جہاں صحافت محض ناکام نہیں ہوتی بلکہ شریکِ جرم بن جاتی ہے۔

یہ کہنا بھی اب مبالغہ نہیں رہا کہ بہت سی صورتوں میں صحافت اقتدار کا چوتھا ستون نہیں بلکہ اس کے سائے میں کھڑا ایک کمزور ستون بن چکی ہے، ایسا ستون جو بوجھ اٹھانے کی بجائے بوجھ کو جائز ٹھہرانے میں مصروف ہے۔ جب صحافت طاقتور سے سوال کرنے کی جگہ اس کی وضاحتیں عوام تک پہنچانے لگے تو سمجھ لینا چاہیے کہ خبر مر چکی ہے اور بیانیہ زندہ ہے۔

یہ وہ زوال ہے جہاں مصلحت احتیاط کا نام نہیں رہتی بلکہ بزدلی کی مہذب شکل بن جاتی ہے اور خاموشی حکمت نہیں رہتی بلکہ ظلم کے ساتھ ایک غیر اعلانیہ اتحاد۔ ایسی صحافت نہ معاشرے کی رہنمائی کر سکتی

گریز کرے تو عورت کا وقار، اقلیت کا تحفظ اور مذہبی آزادی سب سے پہلے نشانہ بنتے ہیں۔ پھر یہ زنجیر کتنی نہیں جو آج کمزور ہے وہ کل مزید کمزور ہو جاتا ہے اور جو آج خاموش ہے وہ کل پچھتانے کے سوا کچھ نہیں پاتا۔

اس لیے ضروری ہے کہ ان پیمانوں کی لرزش کو معمول سمجھ کر نظر انداز نہ کیا جائے کیونکہ یہی لرزش اس بڑے زلزلے کا پیش خیمہ ہوتی ہے جو بالآخر پورے سماج کو اپنی لپیٹ میں لے لیتا ہے۔ خاموشی اگر بروقت نہ ٹوٹی تو وہ تاریخ کے کٹہرے میں ہمارے خلاف سب سے مضبوط گواہ بن جاتی ہے۔

بلاشبہ یہ حقیقت جھٹلائی نہیں جاسکتی کہ صحافت جب اپنی اخلاقی بصیرت کھو بیٹھے اور قیادت اجتماعی احساسات کی نمائندگی سے کنارہ کش ہو جائے تو ٹکست و ریخت کا پہلا زخم انہی نموش اور ناتواں کندھوں پر آگتا ہے جو پہلے ہی صبر اور استقامت کے ساتھ حالات سے سمجھوتہ کیے رہتے ہیں۔ عورت، اقلیت اور مذہبی شناخت محض سماجی زمرے نہیں بلکہ اجتماعی انصاف کے وہ پیمانے ہیں جن پر کسی معاشرے کی اخلاقی صحت پرکھی جاتی ہے۔ جب یہ پیمانے لرزنے لگیں تو سمجھ لینا چاہیے کہ خاموشی محض خاموشی نہیں رہتی بلکہ ظلم کی ہم نوا بن جاتی ہے۔

ایسے عہد میں غیر جانب داری کا دعویٰ دراصل اخلاقی فرار کی ایک مہذب صورت بن جاتا ہے۔

وہ صحافت جو سوال کرنے کی جرأت کھودے اور وہ قیادت جو صداقت کے اظہار سے شعوری طور پر گریز کرے، دونوں مل کر ایک ایسا خطرناک خلا پیدا کرتی ہیں جس میں صرف طاقتور کی آواز گونجتی ہے اور کمزور کی فریاد صدا بہ صحرا بن جاتی ہے۔ یہ خلا محض معلومات کی کمی نہیں بلکہ اخلاقی سمت کے فقدان کا نام ہے جہاں سچ بولنے والا تنہا اور جھوٹ بولنے والا با اختیار ہو جاتا ہے۔

ایسے ماحول میں سوال جرم بن جاتے ہیں اور وضاحتیں غداری سمجھی جانے لگتی ہیں۔ صحافت کا کام احتساب ہوتا ہے مگر جب وہ خود احتساب سے دستبردار ہو جائے تو اقتدار کے ایوان بے خوف ہو جاتے

لہذا ظلم کا عادی ہو جانا دراصل ظلم قبول کر لینے کے مترادف ہے اور خاموشی اختیار کرنا نا انصافی کے ساتھ کھڑا ہو جانا ہے۔ جو سماج اس مقام تک پہنچ جائے وہ صرف مظلوموں کو ہی نہیں کھوتا بلکہ اپنی اخلاقی بنیادیں بھی دفن کر دیتا ہے اور پھر تاریخ ایسے معاشرے کو صرف ایک عبرت کے عنوان سے یاد رکھتی ہے۔

یہ ایک ناقابل انکار حقیقت ہے کہ جب صحافت اپنے ضمیر کی روشنی بجھا دے اور قیادت اجتماعی شعور کی ترجمانی سے شعوری طور پہ دستبردار ہو جائے تو سماج کا توازن سب سے پہلے ان کندھوں پہ ٹوٹتا ہے جو پہلے ہی ناتواں ہوتے ہیں۔ طاقت کے مراکز میں بیٹھے لوگوں کو اس زلزلے کی شدت دیر سے محسوس ہوتی ہے مگر اس کے ابتدائی جھٹکے ہمیشہ ان وجودوں کو لگتے ہیں جن کے پاس نہ رسائی ہوتی ہے، نہ تحفظ اور نہ ہی آواز۔

عورت، اقلیت اور مذہبی شناخت محض سماجی خانوں میں درج اصطلاحات نہیں بلکہ وہ زندہ پیمانے ہیں جن پر کسی معاشرے کی اخلاقی صحت، انسانی وقار اور جمہوری صداقت پرکھی جاتی ہے۔ جب ان طبقات کی عزت محفوظ نہ رہے، ان کے انتخاب پر سوال اٹھائے جائیں اور ان کی شناخت کو تضحیک یا پھر اسے شک کی نگاہ سے دیکھا جائے تو یہ اس بات کا اعلان ہوتا ہے کہ معاشرہ اپنا اخلاقی ستون کھور ہا ہے۔ ایسے میں ظلم کسی ایک گروہ تک محدود نہیں رہتا بلکہ رفتہ رفتہ پورے سماج کے اعصاب میں سرایت کر جاتا ہے۔

جب یہ پیمانے لرزنے لگیں تو سمجھ لینا چاہیے کہ خاموشی اب محض خاموشی نہیں رہی۔ یہ وہ مقام ہوتا ہے جہاں سکوت بے حسی میں ڈھل جاتا ہے اور بے حسی ظلم کی ہم نوا بن جاتی ہے۔ اس خاموشی میں وہ رضا مندی پوشیدہ ہوتی ہے جو جبر کو تقویت دیتی ہے اور طاقت کو بے لگام کر دیتی ہے۔ یہاں نہ بولنا محض ایک انتخاب نہیں رہتا بلکہ ایک ایسا موقوف بن جاتا ہے جو مظلوم کو تنہا اور ظالم کو مضبوط کر دیتا ہے۔

یہی وہ لمحہ ہے جہاں سماج اپنی اخلاقی سمت کھودیتا ہے۔ جب صحافت سوال اٹھانے سے انکار کرے اور قیادت جواب دینے سے

جاتا ہے مگر تاریخ کے سوال باقی رہتے ہیں اور ان سوالوں کے جواب نہ آج ہوتے ہیں نہ کل۔

یہ حادثہ محض ایک واقعہ نہیں بلکہ ایک ایسا آئینہ ہے جس میں سیاسی دعوؤں کی صداقت اور نعروں کا کھوکھلا پن یکساں طور پر نمایاں ہو گیا ہے۔ خاص طور پر جتنا دل یونائیٹڈ کے وہ رہنما جو موقع بہ موقع ملت اور قوم کی دہائی دیتے نہیں تھکتے اس موقع پہ جس طویل اور معنی خیز خاموشی کا مظاہرہ کر رہے ہیں وہ نہ صرف ناقابل فہم ہے بلکہ کئی سنجیدہ سوالات بھی جنم دیتا ہے۔ جن زبانوں کو عوامی جلسوں میں حق، انصاف اور ہم آہنگی کے دعوؤں نے رواں رکھا تھا وہ اس حادثے کے بعد اچانک بے زبان کیوں ہو گئیں؟

یہ خاموشی محض اتفاق نہیں لگتی بلکہ ایک سوچا سمجھا طرز عمل محسوس ہوتی ہے، ایسا طرز عمل جس میں ضمیر کی بجائے مصلحت اور اخلاق کی جگہ سیاسی بقا کو ترجیح دیا گیا ہے۔ جو رہنما خود کو ملت کا خیر خواہ، اقلیتوں کا محافظ اور قومی یکجہتی کا علمبردار کہلاتے ہیں اگر وہ ایسے نازک لمحے میں لب کشائی سے گریز کریں تو یہ سوال ناگزیر ہو جاتا ہے کہ کہیں قوم کی ہمدردی کے پس پردہ اپنی سیاسی زندگی کے تحفظ کی فکر تو کارفرما نہیں؟

سیاست اگر واقعی خدمت کا نام ہے تو اس کا امتحان نعروں کے موسم میں نہیں بلکہ ایسے ہی مشکل اور حساس مواقع پہ ہوتا ہے۔ جب ایک طبقے کے وقار کو ٹھیس پہنچے، جب مذہبی آزادی پہ سوال اٹھے اور جب جمہوری شائستگی مجروح ہو تو قیادت کی خاموشی محض غیر جانب داری نہیں رہتی بلکہ عملی طور پر ظلم کے ساتھ کھڑے ہونے کے مترادف ہو جاتی ہے۔ ایسے میں ملت کے نام پہ کی گئی تمام تقریریں اور وعدے محض سیاسی سرمایہ کاری معلوم ہونے لگتے ہیں جن کا مقصد ہمدردی سمیٹنا ہوتا ہے، ذمہ داری نبھانا نہیں۔

یہ بھی ایک تلخ حقیقت ہے کہ اقتدار کے قریب رہنے کی خواہش اکثر سچ بولنے کی جرأت دبا دیتی ہے۔ جو رہنما کل تک قوم کے دکھ درد کو اپنی سیاست کا مرکز بتاتے تھے آج وہی رہنما اپنا سیاسی مستقبل خطرے میں ڈالنے سے خوف زدہ نظر آتے ہیں۔ اس خوف نے ان

ہیں۔ قیادت جو عوامی اعتماد کی امین ہوتی ہے جب صداقت کی بجائے خاموشی کو اپنی حکمت عملی بنا لے تو وہ اپنی ذمہ داری سے فرار اختیار کر لیتی ہے۔ یوں طاقت کا توازن بگڑ جاتا ہے اور انصاف کا پل کمزوروں کے قدموں تلے ٹوٹنے لگتا ہے۔

یہاں خاموشی حکمت نہیں رہتی بلکہ نا انصافی کے ساتھ ایک غیر تحریری معاہدہ بن جاتی ہے، ایسا معاہدہ جس پہ دستخط نہیں ہوتے مگر جس کے نتائج پوری شدت کے ساتھ سامنے آتے ہیں۔ اس معاہدے کی رو سے ظلم بولتا ہے اور ضمیر خاموش رہتا ہے، طاقت آگے بڑھتی ہے اور حق پیچھے ہٹ جاتا ہے۔ جو آوازیں سوال کر سکتی تھیں وہ یا تو دبا دی جاتی ہیں یا خود ہی تھک کر خاموش ہو جاتی ہیں۔

اس غیر تحریری معاہدے کی قیمت ہمیشہ وہی طبقات ادا کرتے ہیں جن کے پاس آواز کم اور زخم زیادہ ہوتے ہیں۔ عورت کی عزت، اقلیت کی شناخت اور کمزور کی جان سب سے پہلے اسی خاموشی کی نذر ہوتی ہے۔ طاقتور کو تحفظ ملتا ہے جبکہ کمزور کو صبر کا درس دے کر خاموش کرا دیا جاتا ہے۔ یوں ظلم انفرادی سانحہ نہیں رہتا بلکہ ایک اجتماعی حقیقت بن جاتا ہے۔

سب سے اہم ناک پہلو یہ ہے کہ اس خاموشی کو توازن، اس سمجھوتے کو تدبیر اور اس پسپائی کو سیاسی دانش مندی کہا جانے لگتا ہے۔ حالانکہ حقیقت یہ ہے کہ جہاں سوال کرنے کی جرأت ختم ہو جائے اور صداقت کے اظہار کا حوصلہ ٹوٹ جائے وہاں نہ جمہوریت باقی رہتی ہے اور نہ ہی انسانیت۔ ایسے معاشروں میں تاریخ آگے نہیں بڑھتی بلکہ خود کو دہراتی ہے اور ہر بار قیمت وہی ادا کرتے ہیں جو پہلے ہی محرومی کے دائرے میں کھڑے ہوتے ہیں۔

تنقیدی نگاہ سے دیکھا جائے تو یہ خاموشی محض وقتی مصلحت نہیں بلکہ مستقبل کی نا انصافیوں کا پیش خیمہ ہے۔ جب اجتماعی ضمیر بولنا چھوڑ دے تو تاریخ اپنے حاشیوں میں صداقت کی وہ زبان محفوظ کر لیتی ہے جس کے اظہار سے آج ڈرایا جا رہا ہے اور کل یہی حاشیہ ہماری بے بسی کے خلاف فرد جرم بن جاتے ہیں۔ وقت گزر جاتا ہے، اقتدار بدل

ان اقدار سے دستبردار ہو جائے تو جمہوریت محض انتخابی مشق رہ جاتی ہے اور انصاف محض ایک بے معنی لفظ۔

اگر آج ہم خاموش رہے تو کل تاریخ ہمیں بھی اسی خاموشی کے کٹھرے میں کھڑا کرے گی اور اس کٹھرے میں کوئی تاویل، کوئی مصلحت اور کوئی عذر کارگر نہیں ہوگا۔ وہاں یہ نہیں پوچھا جائے گا کہ ہم کس مصلحت کے اسیر تھے بلکہ یہ سوال ہوگا کہ حق واضح ہونے کے باوجود ہم نے خاموشی کیوں اختیار کی۔ وہاں عذرِ زمانہ قابلِ قبول نہ ہوگا بلکہ یہ دیکھا جائے گا کہ طاقت کے مقابلے میں ہم نے سچ کا ساتھ دیا یا سہولت کا۔ وہاں حالات کی سختی کا حوالہ نہیں چلے گا، صرف یہ پرکھا جائے گا کہ خوف کے لحوں میں ہمارا ضمیر کس کے ساتھ کھڑا تھا۔ وہاں یہ نہیں سنا جائے گا کہ مجبوریاں بہت تھیں، یہ پوچھا جائے گا کہ ایمان کی قیمت پر کی گئی مصلحت ہمیں کیوں عزیز تھی۔ وہاں صرف نیتوں کا نہیں، اعمال کا بھی حساب ہوگا اور خاموشی بھی ایک عمل کے طور پر لکھی جا چکی ہوگی۔ وہاں یہ نہیں پوچھا جائے گا کہ ہم کن مصلحتوں کے سبب خاموش تھے بلکہ یہ سوال کیا جائے گا کہ جب وقار پامال ہو رہا تھا، جب آزادی مجروح کی جا رہی تھی اور جب انصاف کا ترازو جھک رہا تھا تو ہم کہاں کھڑے تھے۔

بہی وہ مقام ہے جہاں ہر فرد، ہر ادارہ اور ہر قلم کار کو اپنا موقف طے کرنا ہوتا ہے۔ یا تو وہ سچ کے ساتھ کھڑا ہو کر تاریخ کا روشن باب بن جائے یا پھر خاموشی اختیار کر کے تاریخ کے حاشیوں میں بے حسی کی مثال قرار پائے۔ حجاب کے احترام کا دفاع دراصل انسان کے احترام کا دفاع ہے اور انسان کے وقار کا تحفظ ہی کسی بھی مہذب معاشرے کی سب سے بڑی پہچان ہے۔

اگر ہم نے آج یہ پہچان بچالی تو آنے والی نسلیں ہمیں شکرگذاری کی نگاہ سے یاد کریں گی اور اگر ہم نے مصلحت کو اصول پہ ترجیح دیا تو تاریخ ہمارے نام کے ساتھ ایک خاموش سوال چھوڑ دے گی، ایسا سوال جو وقت گزرنے کے باوجود جواب مانگتا رہے گا۔

□□□□

کے لب سی دیے ہیں اور ان کے ضمیر کو مصلحت کی زنجیروں میں جکڑ دیا ہے۔ سوال یہ نہیں کہ وہ حکومت کے خلاف کیوں نہیں بول رہے ہیں، سوال یہ ہے کہ وہ حق و انصاف کے حق میں کیوں نہیں کھڑے ہو پا رہے۔ یہ خاموشی اس لیے بھی زیادہ تکلیف دہ ہے کہ یہ ان لوگوں سے صادر ہو رہی ہے جن سے ملت نے امیدیں وابستہ کر رکھی تھیں۔ جنہیں اپنا سمجھا گیا، جن پر اعتماد کیا گیا اگر وہی مشکل گھڑی میں لاطعلقی اختیار کر لیں تو یہ صرف سیاسی بے حسی نہیں بلکہ ایک اخلاقی شکست بھی ہے۔ ایسی خاموشی اعتماد کو توڑتی ہے اور سیاست کو محض مفاد کا کھیل ثابت کر دیتی ہے۔

کل آنے والے وقت میں تاریخ ان رہنماؤں کو ان کی تقریروں سے نہیں بلکہ ان کی خاموشیوں سے پہچانے گی۔ وہ پوچھے گی کہ جب وقار پامال ہو رہا تھا، جب آئینی اقدار مجروح ہو رہے تھے اور جب ملت کو آواز کی ضرورت تھی تو یہ رہنما کہاں تھے؟ اگر آج اس سوال کا جواب مصلحت ہے تو کل تاریخ کے کٹھرے میں یہ جواب کافی نہیں ہوگا۔ وہاں نہ سیاسی مجبوری چلے گی، نہ اقتدار کی قربت اور نہ ہی خاموشی کا کوئی جواز باقی رہے گا۔

آج ضرورت اس بات کی ہے کہ ہم حجاب کے احترام کو محض ایک مذہبی مسئلہ نہ سمجھیں بلکہ انسانی وقار، آئینی آزادی اور جمہوری اخلاقیات کے وسیع اور ہمہ گیر تناظر میں دیکھیں۔ یہ معاملہ کسی ایک طبقے کے جذبات یا کسی ایک قوم کی مذہبی شناخت تک محدود نہیں بلکہ اس اصول سے جڑا ہوا ہے کہ ریاست اور سماں فرد کے انتخاب، اس کی عزت اور اس کی روحانی وابستگی کا کس حد تک احترام کرتے ہیں۔ جہاں لباس کے انتخاب پہ تضحیک کی اجازت دی جائے وہاں ضمیر کی آزادی زیادہ دیر سلامت نہیں رہتی۔

سچ کے ساتھ کھڑا ہونا، اصولوں پر ڈٹ جانا اور مظلوم کی آواز بننا محض اخلاقی نعرے نہیں بلکہ جمہوریت کی بقا کی عملی شرائط ہیں۔ یہ وہ قدریں ہیں جو آئین کو روح بخشی ہیں، قانون کو انسان دوست بناتی ہیں اور اقتدار کو جواب دہی کے دائرے میں رکھتی ہیں۔ جب معاشرہ

ڈاکٹر فیضان حسن ضیائی

faizanzeyai.ssm@gmail.com

جب تاریخ سوال بن جائے اور قیادت خاموش رہے

کے دھبے رپورٹوں کے حاشیوں میں خشک ہو جاتے ہیں۔

دنیا آگ میں جلتی ہے اور ضمیر ایئر کنڈیشنڈ کمروں میں
اخلاقیات پہ لمبے لمبے خطبے دیتا ہے۔ یہ وہ لمحے ہیں جہاں انسان مرنے
سے پہلے بے معنی بنا دیا جاتا ہے اور ظلم، قانون کی مہر لگا کر قابل قبول
سچ قرار پا جاتا ہے۔

یہ محض عالمی سیاست کا بحران نہیں یہ انسانیت کے زوال کی
داستان ہے اور اس داستان کا سب سے دردناک باب وہ ہے جہاں
مسلم دنیا کے حکمران جنہیں تاریخ نے عدل، جرأت اور قیادت کی
امانت سونپی تھی آج خموش تماشا بن گئے ہیں۔ سوال یہ نہیں کہ
دنیا میں کیا ہو رہا ہے، اصل سوال یہ ہے کہ امت کے ذمہ دار کہاں
کھڑے ہیں؟

اسی سوال کی بازگشت میں یہ تحریر عالمی منظر نامے سے پردے
اٹھاتی ہے اور مسلم حکمرانوں کی اس غفلت کا تجزیہ پیش کرتی ہے جو
صرف سیاسی نہیں، فکری اور اخلاقی بھی ہے۔

عالمی منظر نامہ آج ایک ایسی کروٹ لے چکا ہے جہاں طاقت،
مفاد اور فریب کی مثلث نے اخلاق، انصاف اور انسانی قدروں کو پس
پشت ڈال دیا ہے۔

ریاستیں اب اصولوں سے نہیں، فائدے کے حساب سے پہچانی
جاتی ہیں اور ضمیر کو سفارتی لغت میں غیر ضروری شے سمجھ لیا گیا ہے۔

سچ کو اس کی افادیت کے پیمانے پہ پرکھا جاتا ہے اور انصاف
وہی معتبر ٹھہرتا ہے جو طاقت کے مفاد سے لکرا نہ جائے۔

تاریخ جب کروٹ لیتی ہے تو صرف نقشے نہیں بدلتی، ضمیروں کا
امتحان بھی لیتی ہے۔ وہ دیکھتی ہے کہ کون وقت کے شور میں سچ کی آواز
پہچان پاتا ہے اور کون مصلحت کی آڑ میں خموشی کو حکمت کا نام دیتا
ہے۔ ایسے لمحوں میں قوموں کے اصل چہرے بے نقاب ہوتے ہیں،
کہیں جرأت تاریخ بن جاتی ہے اور کہیں خوف، دائمی ندامت۔

یہی وہ ساعتیں ہوتی ہیں جب ایوانوں کی خموشی بھی فیصلے میں
بدل جاتی ہے اور ایک ایک لمحہ آنے والی نسلوں کا مقدر لکھ دیتا ہے۔

عالمی منظر نامہ آج ایسے موڑ پہ کھڑا ہے جہاں طاقت کی زبان
سب سے بلند اور حق کی صدا سب سے کمزور ہو چکی ہے۔ یہاں
انصاف کو مفاد کے ترازو میں تولا جاتا ہے اور انسان کی قیمت اس کے
جغرافیے سے طے ہوتی ہے۔

اصول معاہدوں کے حاشیوں میں دب گئے ہیں اور مظلوم کی آہ
سفارتی بیانات میں گم ہو چکی ہے۔ ایسے عالم میں خموشی غیر جانب داری
نہیں رہتی بلکہ ظلم کی سب سے مہذب تائید بن جاتی ہے۔

ایوان اقتدار میں بیٹھے ہوئے حکمران مسکراتے ہیں، معاہدے
پہ دستخط ہوتے ہیں، کیمرے چمکتے ہیں۔ مگر انہی لمحوں میں کہیں
فلسطین کا بچہ لمبے تلے سسک رہا ہوتا ہے، کہیں کشمیر کی وادی آنسوؤں
سے تر ہوتی ہے اور کہیں یمن کی ماؤں کی دعائیں آسمان کی دلیلیز پہ
ٹھٹھک جاتی ہیں۔

انسانیت کراہتی ہے مگر عالمی کانفرنسوں میں صرف قراردادوں
کی سرسراہٹ سنائی دیتی ہے۔ لاشیں گنتی میں بدل جاتی ہیں اور خون

وہی آج ظلم کے سامنے مصلحت کی چادر تان کر سو رہے ہیں۔ حق گوئی جسے ایمان کی علامت کہا گیا تھا وہ مصلحت کے شور میں دب کر رہ گئی ہے اور عدل جسے شریعت کی روح قرار دیا گیا تھا، اقتدار کی دہلیز پر سہم کر کھڑا ہے۔ زبانیں ہیں مگر گویائی کا حوصلہ نہیں، آنکھیں ہیں مگر ظلم و ستم کے مناظر دیکھ کر بھی نم نہیں ہوتیں۔ یوں محسوس ہوتا ہے کہ ظلم اب صرف ظالم کا گناہ نہیں رہا بلکہ خاموش تماشاخیوں کی رضامندی سے ایک سماجی روایت بن چکا ہے اور یہی وہ لمحہ فکریہ ہے جہاں امت کا ضمیر سب سے زیادہ مجروح دکھائی دیتا ہے۔

اسلامی تاریخ گواہ ہے کہ جب حکمرانوں نے عدل، شجاعت اور جواب دہی کو اپنا شعار بنایا تو اقلیت میں ہونے کے باوجود وہ دنیا کی تاریخ بدل گئے۔ حضرت فاروق اعظم رضی اللہ عنہ کا دربار ہوا یا حضرت صلاح الدین ایوبی رضی اللہ عنہ کا خیمہ، طاقت ہمیشہ اخلاق کے تابع رہی۔ وہاں شمشیر سے پہلے ضمیر بیدار تھا اور فتوحات سے قبل نفس محاسبے کے کٹہرے میں کھڑا ہوتا تھا۔ اقتدار کو حق نہیں بلکہ امانت سمجھا جاتا تھا اور رعایا کو بوجھ نہیں بلکہ اللہ تعالیٰ کی دی ہوئی ذمہ داری۔ یہی وجہ تھی کہ ان کے فیصلے جغرافیہ نہیں، تاریخ رقم کرتے تھے اور ان کی حکمرانی سرحدوں سے زیادہ دلوں تک پھیلی ہوئی تھی۔

مگر آج کا مسلم حکمران تاریخ کے اس آئینے میں جھانکنے سے کتراتا ہے کیونکہ اسے وہاں اپنی کمزوری، اپنی خموشی اور اپنی ذمہ داریوں سے فرار کا عکس دکھائی دیتا ہے۔ وہ جانتا ہے کہ یہ آئینہ چالپوسی کے غبار سے دھندلا نہیں کیا جاسکتا، نہ ہی اسے مصلحت کے پردوں سے ڈھانپا جاسکتا ہے۔ اس کے سامنے تو وہی سوال کھڑا ہوتا ہے جو ہر دور کے اقتدار سے پوچھا گیا ہے: ”کیا طاقت حق کی خادم ہے یا حق طاقت کا اسیر؟“ اور جب اس سوال کا سامنا کرنے کا حوصلہ نہ ہو تو تاریخ سے نظریں چرا لینا ہی سب سے آسان راستہ بن جاتا ہے مگر یہی فرار کل کے احتساب کو اور زیادہ سخت بنا دیتا ہے۔

عالمی میڈیا نے مظلوم اور ظالم کی تعریف بدل دی ہے۔ اب سچ کو سیاق و سباق کے ہجوم میں گم کر دیا جاتا ہے اور ظلم کو الفاظ کی چمک

ایسے ماحول میں انسان محض ایک عدد بن کر رہ جاتا ہے، کبھی ہلاکتوں کی فہرست میں، کبھی بے گھر افراد کی رپورٹ میں۔ اس کا نام خبر کی سرخی نہیں بنتا، اس کی چیخ اعداد و شمار کے شور میں دب جاتی ہے۔ وہ جیتے جی مسئلہ کہلاتا ہے اور مرنے کے بعد محض ایک حوالہ بن کر رہ جاتا ہے۔ یوں انسان کی حرمت فائلوں کے بوجھ تلے دفن ہو جاتی ہے اور ضمیر شاریات کی زبان سیکھ لیتا ہے اور پھر اخلاق کی جگہ حکمت عملی اور عدل کی جگہ مصلحت تخت نشین ہو جاتی ہے۔

عالمی سیاست اب اصولوں کی نہیں، مفادات کی زبان بولتی ہے یہاں معاہدے عارضی، وعدے بے وزن اور انسانی جانیں سفارتی اصطلاحات کی نذر ہو چکی ہیں۔ اس بدلتے ہوئے منظر میں سب سے زیادہ الم ناک پہلو یہ ہے کہ امت مسلمہ جو کبھی تاریخ عالم کی اخلاقی رہنما تھی آج خود عالمی بساط پہ محض تماشاخی بن کر رہ گئی ہے اور اس تماشے کی سب سے بڑی قیمت مظلوم مسلم عوام ادا کر رہے ہیں۔

آج کی دنیا میں طاقت کا مرکز اسلحہ، معیشت اور میڈیا کے گٹھ جوڑ سے متعین ہوتا ہے۔ عالمی ادارے جو انصاف کے ضامن سمجھے جاتے تھے اب طاقتور ریاستوں کے مفادات کے ترجمان بن چکے ہیں۔ فلسطین، کشمیر، شام، یمن اور میانمار جیسے ایسے چیخ چیخ کر یہ سوال کرتے ہیں کہ کیا انسانی حقوق محض کمزور اقوام کے لیے ایک خوش نما فریب ہیں؟

اس تناظر میں مسلم دنیا کی خاموشی محض سفارتی مجبوری نہیں بلکہ ایک فکری اور اخلاقی انحطاط کی علامت بن چکی ہے۔

مسلم حکمرانوں کی اکثریت آج اقتدار کے تحفظ، ذاتی سلامتی اور وقتی سیاسی مصلحتوں میں اس حد تک الجھ چکی ہے کہ انہیں نہ امت کی اجتماعی نبض کا احساس ہے، نہ تاریخ کے بے رحم سوالات کا خوف۔ وہ ایوانوں میں بیٹھ کر عالمی بیانیے کی تائید تو کرتے ہیں مگر امت کے زخموں پر مرہم رکھنے کی جرأت ان میں باقی نہیں رہی۔ یہ غفلت محض سیاسی نہیں، فکری بھی ہے۔

قرآن نے جنہیں ”قَوَّامِينَ بِالْقِسْطِ“ بننے کا حکم دیا تھا

معاهدوں اور سفارتی مسکراہٹوں میں سچ دفن کر رہے تھے؟ یا تاریخ کے سب سے بڑے ایسے ”حالات کی مجبوری“ کہہ کر اپنی ذمہ داریوں سے فرار کی راہ اختیار کر چکے تھے؟ آنے والی نسلیں یہ بھی پوچھیں گی کہ جب حق کو زبان کی ضرورت تھی تو آوازیں کیوں خاموش ہو گئیں؟ جب ظلم بے نقاب تھا تو بصیرت کیوں اندھی ہو گئی؟ اور جب قیادت کو امت کا سہارا بننا تھا تب وہ خود کن سہاروں کی تلاش میں بھٹکتی رہی؟ اور شاید اس سوال کا جواب دینا کسی عالمی فورم پر تقریر کرنے سے کہیں زیادہ مشکل ہوگا۔

اے اہل ملت! تاریخ کسی قوم کے سوائے رہنے کا زیادہ انتظار نہیں کرتی۔ وہ بار بار دستک نہیں دیتی، ایک لمحہ آتا ہے فیصلہ ہوتا ہے اور پھر نسلیں اس کے نتائج بھگتتی ہیں۔ آج امت مسلمہ اسی نازک موڑ پہ کھڑی ہے جہاں نموش عبادت نہیں اور مصلحت حکمت نہیں رہی۔ یہ وہ ساعت ہے جہاں حق کے ساتھ کھڑا ہونا ایمان کا تقاضا ہے، نہ کہ سفارتی مجبوری۔

یہ سمجھ لینا بھی ایک فریب ہے کہ ذمہ داری صرف حکمرانوں کی ہے۔ جب قومیں اپنے شعور کو گروی رکھ دیتی ہیں تو ایوانوں میں غفلت ہی تخت نشین ہوتی ہے۔ منبر اگر خاموش ہو جائیں، قلم اگر مصلحت کا اسیر بن جائے اور عوام اگر ظلم کو مقدر سمجھ لیں تو پھر تاریخ نئے فرعون تراش لیتی ہے۔ آج ضرورت اس امر کی ہے کہ امت اپنے باطن میں جھانکے، اپنی ایمانی غیرت کو آواز دے اور اپنا اجتماعی ضمیر پھر سے زندہ کرے۔

اٹھو! اپنی صفوں میں وہ روح واپس لاؤ جو بدر میں تھی، وہ بصیرت جو حدیبیہ میں تھی اور وہ استقامت جو کربلا میں جلوہ گر ہوئی۔ اپنے ایمان کو خوف کے خول سے آزاد کرو، اپنے ضمیر کو مصلحت کی زنجیروں سے رہائی دو۔ حق کے لیے اٹھنے کا نام بغاوت نہیں یہ انبیائی وراثت کی تجدید ہے۔

یاد رکھو! جو قومیں سچ کے ساتھ کھڑی ہو جاتی ہیں تاریخ ان کے قدموں کے نیچے راستے خود بچھا دیتی ہے۔ (باقی صفحہ 31 پر۔۔)

میں لپیٹ کر پیش کیا جاتا ہے۔ جو خون بہتا ہے وہ خبر نہیں بنتا اور جو بیانیہ طاقت کے مطابق ڈھل جائے وہی ”حقیقت“ کہلاتا ہے۔ یوں کیمرے کی آنکھ سچ نہیں دیکھتی بلکہ وہی دکھاتی ہے جو مفاد کے عدسے سے چھن کر آئے اور اسی بصری فریب نے دنیا کے ضمیر کو بے حسی کی نیند سلا دیا ہے۔

افسوس کہ مسلم حکمران اس فکری یلغار کا کوئی مؤثر جواب دینے میں ناکام رہے ہیں۔ نہ کوئی متحدہ بیانیہ، نہ فکری قیادت، نہ اخلاقی جرأت، نتیجہ یہ کہ امت کا مقدمہ خود امت کے ایوانوں میں کمزور پڑ گیا ہے۔ جہاں صف بندی ہونی چاہیے تھی وہاں انتشار نے جگہ لے لی اور جہاں حق کی وکالت درکار تھی وہاں خاموش سفارت کاری کو دانش مندی سمجھ لیا گیا۔ یوں دشمن کے الزامات کا بوجھ بھی ہم نے خود اٹھا لیا اور اپنے دفاع کا حق بھی خود ہی ترک کر دیا حتیٰ کہ ظلم کے خلاف بلند ہونے والی ہر صدا مفاد کی میز پر رکھ کر خاموش کر دی گئی۔

یہ کہنا شاید تلخ ہو مگر حقیقت ہے کہ امت مسلمہ کا اصل بحران وسائل کی کمی نہیں، قیادت کی قلت ہے۔ وہ قیادت جو خوف کی بجائے ایمان سے فیصلے کرے، جو وقتی فائدے کی جگہ تاریخی ذمہ داری سامنے رکھے اور جو اقتدار کو امانت سمجھے، غنیمت نہیں۔ آج مسئلہ یہ نہیں کہ ہمارے پاس آواز نہیں، مسئلہ یہ ہے کہ آواز کو سمت دینے والا ضمیر کمزور پڑ چکا ہے۔ بصورت دیگر تاریخ گواہ ہے کہ جب قیادت سچ کے ساتھ کھڑی ہوئی تو وسائل خود راستہ بناتے چلے گئے اور جب قیادت مصلحت کی اسیر بنی تو دولت، افواج اور اتحاد سب بوجھ بن کر رہ گئے۔

تاریخ کا ایک اصول ہے: جو قومیں ظلم پر خاموش رہتی ہیں، تاریخ انہیں بھی ظالموں کی صف میں کھڑا کر دیتی ہے۔ مسلم حکمرانوں کو سمجھنا ہوگا کہ عالمی منظر نامہ تیزی سے بدل رہا ہے اور یہ تبدیلی محض جغرافیائی نہیں، اخلاقی بھی ہے۔

اگر آج بھی غفلت کا یہ سفر جاری رہا تو آنے والی نسلیں سوال کریں گی: جب امت جل رہی تھی تب اس کے محافظ کہاں تھے؟ کیا وہ ایوانوں میں مصلحتوں کے چراغ جلا رہے تھے؟ کیا وہ خاموش

غزہ: ایک زخمی سجدہ اور مسلم قیادت کا امتحان

تاریخ کے ہر دور میں کچھ لمحے ایسے آتے ہیں جب سوال دشمن سے نہیں، اپنے آپ سے پوچھا جاتا ہے۔۔۔۔۔ اور یہ سوال اکثر سب سے زیادہ کٹھن اور دردناک ہوتا ہے۔ یہ وہ لمحے ہیں جب انسان کو اپنے اعمال، اپنے ضمیر اور اپنی نیت کا محاسبہ کرنا پڑتا ہے۔ طاقت کے بادل چھائے ہوں یا امن کے دعوے بلند، یہ لمحے ہمیں یاد دلاتے ہیں کہ سچائی صرف الفاظ میں نہیں، عمل میں ثابت ہوتی ہے۔ یہی وقت ہے جب امت کا حقیقی امتحان سامنے آتا ہے کہ کیا ہم مظلوم کے حق میں کھڑے ہیں یا اپنی راحت اور سیاست کے پس منظر میں خاموش رہ گئے؟

آج غزہ اسی سوال کا نام ہے۔ یہ سوال ایمان کی صداقت، قیادت کی دیانت اور اقتدار کی ترجیحات سے متعلق ہے۔

روحانی نگاہ سے دیکھا جائے تو امت کا در صرف ملے اور لاشوں کا درد نہیں بلکہ قیادت کی خاموشیوں کا نوحہ بھی ہے۔ یہ خاموشیاں صرف وقت کی زنجیروں میں بند نہیں ہیں، بلکہ ضمیر کے دروازوں پر بھی دستک دیتی ہیں۔ جب فیصلے الفاظ تک محدود رہ جائیں اور عمل کی سانسیں رک جائیں تو یہ نوحہ تاریخ کے صفحات پر ہمیشہ کے لیے محفوظ ہو جاتا ہے۔ یہی نوحہ ہمیں یاد دلاتا ہے کہ امت کی طاقت صرف عسکری یا سیاسی نہیں بلکہ اخلاقی اور روحانی فیصلوں کی بھی محتاج ہے۔ مسلم حکمرانوں کے ایوانوں میں چراغ تو روشن ہیں مگر وہاں سے اٹھنے والی روشنی غزہ تک نہیں پہنچتی۔ قراردادیں اور بیانات جتنے بھی شفاف دکھائی دیں، وہ وہاں کے اندھیروں میں غائب ہو جاتے ہیں۔ طاقت

یہ تحریر کسی خبر کی توسیع نہیں، یہ امت کے ضمیر پر دستک ہے۔ یہ ان زخموں کا بیان ہے جو صرف غزہ کی گلیوں میں نہیں، مسلم دنیا کے اجتماعی شعور میں بھی رس رہے ہیں۔ یہ درد خاموش نہیں اور نہ ہی محض مشاہدے کا موضوع ہے یہ ایک چیلنج ہے، ایک سوال ہے جو ہر مسلمان قیادت سے پوچھتا ہے کہ ہم مظلوم کی پکار کا جواب کس اعتبار سے دیتے ہیں؟ کیا ہم اسے محض رسمی بیانات، مختصر مذمتوں یا عارضی امداد کے پیمانے سے ناپتے ہیں؟ یا ہم اپنے اعمال، اپنی نیت اور اپنے ضمیر کے معیار سے اس کا جواب دیتے ہیں؟ جب طاقت کے ایوان خاموش رہیں اور اقتدار کی چمک مظلوم کی آنکھوں پر سایہ ڈالے تو سوال اور بھی پراثر ہو جاتا ہے۔ یہ سوال صرف غزہ کے لیے نہیں بلکہ امت کے ہر گوشے کے لیے ایک عکاسی ہے کہ ہم اپنے ایمان اور اخلاق کی پیمائش کہاں تک کرتے ہیں۔

یہ زخم یاد دلاتے ہیں کہ طاقت کے پیچھے دبے ہوئے ضمیر کتنے نازک اور کتنے ناتواں ہیں۔ یہ ضمیر اگرچہ خاموش نظر آتا ہے مگر ہر دھڑکن پر حقیقت کی صدا سناتا ہے۔ یہ زخم ہمیں یہ بھی بتاتے ہیں کہ قوت کی چمک انسانیت کے اصولوں کو چھپا نہیں سکتی اور اقتدار کی بلند عمارتیں اخلاق کے کٹہرے میں کمزور ثابت ہو جاتی ہیں۔ یہاں ہر آنسو، ہر نوحہ، اور ہر خاموش فریاد ایک آئینہ ہے جو بتاتا ہے کہ نیت اور کردار طاقت سے کہیں زیادہ اہم ہیں

اس دستک میں الفاظ کمزور ہو جاتے ہیں لیکن شعور کی بازگشت تاریخ کے صفحات پر دیر تک گونجتی رہتی ہے۔

ہے کہ کیا ہم صرف دیکھنے والے ہیں یا ان کی آواز پہ عمل کرنے والے بھی؟ یہی پس منظر غزہ کی گلیوں میں کھڑا در ہے جو ہمیں یاد دلاتا ہے کہ حقیقی قیادت صرف عہد و عمل سے قائم ہوتی ہے، الفاظ سے نہیں۔ غزہ اسی پس منظر کی سب سے روشن مگر سب سے دردناک تصویر ہے۔

یہ تحریر اسی لیے روحانی ہے کہ یہ طاقت کے توازن کی نہیں، نیت کے وزن کی بات کرتی ہے۔ یہاں سوال یہ نہیں کہ کون کتنا طاقتور ہے، سوال یہ ہے کہ کون کتنا بیدار ہے۔ غزہ کے بلے کے نیچے دبی ہوئی دعائیں آج امت کی قیادت سے جواب مانگ رہی ہیں۔۔۔ یہ صرف زمین پر نہیں بلکہ آسمان تک صدادے رہی ہیں۔ ہر آنسو، ہر نوحہ اور ہر خاموش فریاد قیادت کے ضمیر پر دستک دے رہی ہے کہ انصاف اور رحمت کے اصول کہاں ہیں۔ یہ دعائیں طاقت کی بلند عمارتوں کو چیلنج کر رہی ہیں اور یاد دلا رہی ہیں کہ امت کی عظمت صرف اقتدار یا رعب میں نہیں بلکہ مظلوم کے حق میں کھڑے ہونے میں ہے۔ اور اگر یہ صدا سننے والا نہ ہو تو تاریخ خود گواہی دے گی کہ کون خاموش رہا اور کون حق کے ساتھ کھڑا رہا اور یہی جواب اس مضمون کا نقطہ آغاز بھی ہے اور اس کی اصل معنویت بھی۔

غزہ آج صرف ایک جغرافیہ نہیں رہا، یہ ضمیر انسانی کا امتحان بن چکا ہے۔ یہاں ملے صرف عمارتوں کا نہیں گرتا، یہاں لفظ، وعدے اور عالمی ضابطے بھی ڈھیر ہو جاتے ہیں۔

یہاں اقوام کے منشور کا غنڈ بن کر جلتے ہیں اور انسانی حقوق کے باب آہنی دروازوں کے پیچھے بند ہو جاتے ہیں۔ انصاف کے میزان پر طاقت کا ہاتھ اس قدر بھاری ہے کہ سچ کا پلڑا اٹھ ہی نہیں پاتا۔ اس ویرانی میں قانون کی زبان گونگی ہو جاتی ہے اور ضمیر کی عدالتیں ملتی در ملتی چلتی رہتی ہیں۔ یوں لگتا ہے کہ تہذیب اپنے ہی اصولوں کے بلے تلے دب کر ہمیں پکار رہی ہو۔

صبح کی اذان جب فضا میں بکھرتی ہے تو اس کی بازگشت میں بارود کی بو شامل ہوتی ہے اور شام کی سرخی سورج کی نہیں، خون کی ہوتی

کے اکھاڑوں میں مصروف یہ چراغ مظلوم کی گلیوں تک رہنمائی نہیں دے پاتے اور انصاف کی جستجو خالی ہاتھ رہ جاتی ہے۔ یہی خاموشی امت کے ضمیر پر سوال چھوڑ جاتی ہے کہ کیا ہم صرف روشنی کے دکھاوے کے قائل ہیں یا مظلوم تک حقیقت کی روشنی پہنچانے کے ذمہ دار بھی؟

بیانات تو ہیں مگر بے اثر، مذمتیں بھی ہیں مگر بے جان اور دعائیں ہیں مگر عمل سے عاری۔ یہ سب کچھ ایک خالی صحن کی مانند ہے جہاں شور ضرور ہے مگر صدا نہیں۔ طاقت کے ایوان اپنی مصروفیات میں مگن ہیں مگر ان کی حکمت مظلوم کے زخموں تک نہیں پہنچتی۔ یہی عدم ہم آہنگی امت کے ایمان کو جھنجھوڑتی ہے اور یاد دلاتی ہے کہ الفاظ کی چمک کبھی عمل کی طاقت کے بغیر حقیقت نہیں بنتی۔

ایسا محسوس ہوتا ہے کہ سیاست نے ایمان کو مصلحت کی زنجیروں میں جکڑ رکھا ہے اور حکمت کے نام پر بے حسی کو دانش بنا کر پیش کیا جا رہا ہے۔ طاقت کے ایوانوں میں بیٹھے وہ لوگ جنہیں امت کا محافظ کہا جاتا ہے اکثر اپنے عہدوں کی سلامتی اور اقتدار کی حفاظت میں حقیقت کی آواز دبا دیتے ہیں۔ اصولوں کی جگہ مصلحتیں آ جاتی ہیں اور حق کی فریاد محض خموش سرگوشی بن کر رہ جاتی ہے۔ ایسے لمحوں میں امت کا ضمیر سوال کرتا ہے کہ کیا ہم ایمان کو صرف لفظوں تک محدود رکھ کر راحت حاصل کرنا چاہتے ہیں یا اس کے لیے عمل کا بوجھ بھی اٹھائیں گے؟

یہ تمہید اس احساسِ زیاں سے جنم لیتی ہے کہ جس امت کو ”كُنْتُمْ خَيْرَ أُمَّةٍ“ کا خطاب ملا تھا وہ آج اپنے سب سے مظلوم حصے کے لیے محض قراردادوں اور رسمی بیانات پر اکتفا کر رہی ہے۔ مسلم حکمران اگر چاہیں تو ان کی خاموشی گرج بن سکتی ہے اور ان کا اتحاد تاریخ کا رخ موڑ سکتا ہے مگر فساد کہ اقتدار کے تحفظ نے غیرتِ ایمانی کو پس منظر میں ڈھکیل دیا ہے۔ جہاں قیادت کی ترجیحات عارضی مفادات اور سیاسی چالاکیوں کے گرد گھومتی ہیں وہاں مظلوم کی پکار محض سرگوشی بن کر رہ جاتی ہے۔ اصول اور اخلاق کی گواہی طاقت کے سائے تلے دب کر خموش ہو جاتی ہے اور امت کے ضمیر پر سوال رہ جاتا

تاریخ جو انہیں مسکرانا نہیں، برداشت کرنا سکھا رہی ہے۔ ان کی آنکھوں میں خوف کا جو سایہ ہے وہ ہمارے آرام دہ کمروں میں بیٹھے تجزیوں سے کہیں زیادہ گہرا ہے۔ یہاں ایمان بلے کے نیچے بھی زندہ ہے ایک ماں کا صبر، ایک باپ کی خاموش استقامت اور ایک بچے کی مسکراہٹ۔۔۔۔۔ یہ سب شہادتیں ہیں کہ ظلم جتنا بھی منظم ہو، حق کی سانسیں رکتی نہیں۔ زخموں سے پھوٹی دعائیں آسمان تک راستہ بنا لیتی ہیں اور آنسوؤں کے سلسلے بھی سجدے ہو جائیں تو رد نہیں ہوتے۔ غزہ

کی یہ استقامت اعلان ہے کہ ایمان صرف محفوظ محرابوں میں نہیں، آزمائش کے بلے تلے بھی پوری شان سے زندہ رہتا ہے۔ یہ محض سیاست کا قضیہ نہیں، یہ اخلاق کا باب ہے۔ یہاں فیصلہ طاقت کے ایوانوں میں نہیں، ضمیر کی عدالت میں ہونا چاہیے۔ جب مصلحت انسانیت پر غالب آجائے تو تاریخ رحم نہیں کرتی، صرف نشان لگا دیتی ہے۔ غزہ اسی نشان کا نام ہے۔۔۔ جو ہمیں یاد دلاتا ہے کہ خاموشی بھی ایک موقف ہوتی ہے اور اکثر سب سے بھاری۔

طاقت کے ایوانوں میں بیٹھے مسکراتے چہرے، قراردادوں کی فائلیں اور سفارتی بیانات۔۔۔ سب اس وقت بے معنی ہو جاتے ہیں جب ایک بچہ اپنی ماں کو پکارے اور جواب میں دھواں اُٹھے۔ ایسے لمحوں میں الفاظ اپنی ساکھ کھودیتے ہیں اور بیان کی جگہ چیخ لے لیتی ہے۔ ضابطے کاغذوں کی بندھن میں قید رہ جاتے ہیں جبکہ سچ بلے کے نیچے کراہتا ہے۔ یہی وہ گھڑی ہے جہاں دنیا کی دانش، اس کی تہذیب اور اس کے دعوے سب امتحان گاہ میں آکھڑے ہوتے ہیں۔

غزہ ہمیں یہ یاد دلاتا ہے کہ تاریخ کے کٹھرے میں قومیں اپنے ہتھیاروں سے نہیں، اپنے رویوں سے پہچانی جاتی ہیں۔

وقت گذرنے کے ساتھ توپوں کی گونج مدہم ہو جاتی ہے مگر بے حسی کی گواہی باقی رہتی ہے۔ آنے والی نسلیں یہ نہیں پوچھیں گی کہ کس کے پاس کتنی قوت تھی بلکہ یہ دیکھیں گی کہ کمزور کے حق میں کون کھڑا ہوا۔ غزہ اسی سوال کو زندہ رکھے ہوئے ہے اور یہی اس کی سب سے بڑی معنوی طاقت ہے۔

ہے۔ یہ وہ سرزمین ہے جہاں بچپن وقت سے پہلے بوڑھا ہو جاتا ہے اور مائیں لوریوں کے ساتھ دعائیں نہیں، وصیتیں سکھاتی ہیں۔ جہاں کھلونوں کی جگہ ملہ اور کہانیوں کی جگہ چیخیں لے لیتی ہیں۔ یہاں ننھے ہاتھ بستے نہیں، کفن تھامتے ہیں اور آنکھیں خواب نہیں، زندہ رہنے کی ترکیبیں سیکھتی ہیں۔ وقت یہاں کیلنڈر سے نہیں، دھماکوں کے وقفوں سے ناپا جاتا ہے اور ہر نیا دن ایک پرانے زخم کی تجدید بن کر طلوع ہوتا ہے۔

میں نے غزہ کو خبروں میں نہیں، خاموشیوں میں پڑھا ہے۔ ان خاموشیوں میں جو بمباری کے بعد اُترتی ہیں، جب گرد بیٹھتی ہے اور آنکھیں اپنے پیاروں کو تلاش کرتی ہیں۔

یہ وہ لمحے ہوتے ہیں جہاں سانس بھی اجازت لے کر چلتی ہے اور دل اپنے دھڑکنے پر شرمندگی سی محسوس کرتا ہے۔ اس سکوت میں سوال نہیں ہوتے، صرف نام ہوتے ہیں جو لبوں پر آکر ٹوٹ جاتے ہیں۔ یہی خاموشیاں سب سے سچی گواہ ہیں کیونکہ یہاں کوئی بیان نہیں، صرف بچھڑ جانے کی صداقت ہے۔

یہاں ہر اینٹ ایک سوال ہے: کیا انسانیت کی کوئی سرحد بھی ہے؟ اور ہر سوال کے جواب میں دنیا کی بے حسی ایک طویل سناٹا بن کر کھڑی ہے۔ یہ سناٹا سب سے زیادہ چیختا ہے۔ اس چیخ میں عدالتوں کی تاخیر، ایوانوں کی مصلحت، مسلم حکمرانوں کی خاموشی اور منبروں کی مجبوری سب عیاں ہو جاتی ہیں۔ آوازیں جب دباؤں کی جاکیں تو خاموشی ہی احتجاج بن جاتی ہے اور یہی احتجاج غزہ کی گلیوں میں بلے کے ساتھ بکھرا پڑا ہے۔ وقت اس سناٹے کو تاریخ میں ثبت کر رہا ہے تاکہ کل کوئی یہ نہ کہہ سکے کہ ہمیں خبر نہ تھی۔

غزہ کے بچے جب آسمان کی طرف دیکھتے ہیں تو وہ ستارے نہیں گنتے، جہاز پہچانتے ہیں۔ ان کی معصوم آنکھوں میں تجسس نہیں، اندیشے تیرتے ہیں اور ہر سایہ ایک خدشہ بن کر اترتا ہے۔ کھیل کے میدان سہمے ہوئے کھنڈرات میں بدل چکے ہیں، جہاں ہنسی بھی دبے پاؤں چلتی ہے۔ یہ بچے عمر سے پہلے تاریخ پڑھ رہے ہیں، ایک ایسی

(صفحہ 27 کا باقی۔۔۔)

آج اگر ہم نے حق کا علم تھام لیا تو کل ہماری تسلیں آزادی کو وراثت میں پائیں گی اور اگر آج ہم نے خاموشی کو شعار بنایا تو آنے والا کل ہمیں غلامی کی مثال بنا کر سنائے گا۔ یہ وقت نعروں کا نہیں، شعور کا ہے، یہ ساعت محض احتجاج کی نہیں کردار کی ہے۔ اگر ہم نے آج سچ کے حق میں بولنا نہ سیکھا تو کل ہماری خاموشی ہمارے بچوں کی وراثت بن جائے گی۔ وہ بچے جو ہم سے پوچھیں گے کہ جب حق سسک رہا تھا تو تمہاری زبانیں کیوں خاموش تھیں؟ جب ظلم بے نقاب تھا تو تمہاری غیرت نے آنکھیں کیوں چرا لیں؟

یاد رکھو! قومیں تقریروں سے نہیں، قربانی سے زندہ رہتی ہیں اور تاریخ صرف وہی نام محفوظ رکھتی ہے جو حق کے لیے کھڑے ہوئے نہ کہ وہ جو حالات کے پیچھے چھپ گئے۔ آج اگر ہم نے اپنے کردار سے سچ کی گواہی دے دی تو آنے والا کل ہمیں سرخرو لکھے گا ورنہ ہماری خاموشی ہی ہمارا سب سے بڑا جرم بن کر ہمیں ہماری شناخت دے گی۔ یاد رکھو! امتیں اس دن مرتی نہیں جب ان پر ظلم ہوتا ہے، امتیں اس دن مرجاتی ہیں جب وہ ظلم دیکھ کر بھی بیدار نہیں ہوتیں۔ جب آنکھیں کھلی ہوں مگر بصیرت سو جائے، جب زبان سلامت ہو مگر حق کے لیے خاموش رہے تو یہی قوموں کی موت کی پہلی علامت ہوتی ہے۔ ظلم کا سب سے بڑا ہتھیار تلوار نہیں بلکہ مظلوم کی بے حسی ہے اور تاریخ گواہ ہے کہ جن قوموں نے بے حسی کو تقدیر مان لیا انہوں نے اپنی تقدیر خود مٹا دی۔

ابھی وقت ہے۔۔۔ سوئے ہوئے شعور کو جھنجھوڑنے کا، بکھری ہوئی صفوں کو سنوارنے کا کیونکہ جو قوم بیداری کا سبق پڑھ لیتی ہے اسے پھر کوئی طاقت سلا نہیں سکتی۔ ابھی وقت ہے۔۔۔ ضمیر کو جگانے کا، سچ کو تھامنے کا اور تاریخ کو یہ بتانے کا کہ یہ قوم اگرچہ آزمائی گئی، مگر مٹی نہیں، جھکاؤ گئی، مگر ٹوٹی نہیں خاموش کی گئی، مگر بے حس نہیں۔ آج اگر ہم جاگ گئے تو کل کی صبح ہماری ہوگی اور اگر آج بھی ہم سوئے رہے۔۔۔ تو آنے والا کل ہمیں معاف نہیں کرے گا۔

□□□□

روحانی نظر سے دیکھیں تو غزہ ایک سجدہ ہے۔۔۔ لمبا، خاموش اور زخمی۔ اس سجدے میں وہی سرخرو ہے جو حق کے ساتھ کھڑا ہو، چاہے اس کے پاس الفاظ کے سوا کچھ نہ ہو۔ یہ وہ عبادت ہے جو وقت کی پیشانی پہ نقش ہو رہی ہے، جس کا جواب طاقت نہیں، صداقت دیتی ہے۔ یہاں جھکی ہوئی گردنیں ہمیں سکھاتی ہیں کہ اصل بلندی حق پہ ثابت قدم رہنے میں ہے، چاہے راستہ لمبے سے ہو کر ہی کیوں نہ گذرے۔

اور شاید یہی امتحان ہے: کیا ہم لفظوں کو دغا بناتے ہیں یا خاموشی کو عذر؟ غزہ آج بھی کھڑا ہے، لمبے میں بھی، دعا میں بھی۔۔۔ اور ہم سے سوال کر رہا ہے کہ ہم کہاں کھڑے ہیں۔ یہ سوال کسی ایک لمحے تک محدود نہیں، یہ ضمیر کے دروازے پر مسلسل دستک ہے۔ وقت گذر جائے گا، منظر بدل جائیں گے مگر اس سوال کی بازگشت تاریخ کے صفحات میں دیر تک سنائی دیتی رہے گی۔

یہ سوال کسی ایک لمحے کی پیداوار نہیں، یہ وقت کی گہرائیوں سے ابھرنے والی وہ صدا ہے جو ہر دور کے ضمیر کو مخاطب کرتی ہے۔ جب ظلم معمول بن جائے اور بے حسی روایت کا درجہ حاصل کر لے تو تاریخ سوال نہیں پوچھتی، آئینہ دکھاتی ہے۔ اس آئینے میں چہرے نہیں، کردار نظر آتے ہیں نیتیں بے نقاب ہوتی ہیں اور دعووں کی پرتیں خود بخود اترنے لگتی ہیں۔

روحانی سطح پر یہ سوال ایک مسلسل محاسبہ ہے۔۔۔ ایسا محاسبہ جو نہ کسی عدالت میں درج ہوتا ہے، نہ کسی فائل میں محفوظ بلکہ دل کے نہاں خانوں میں رقم ہو جاتا ہے۔ یہ وہ لمحہ ہے جب انسان اپنے ایمان، اپنی اخلاقی ترجیحات اور اپنی خاموشیوں کا وزن محسوس کرتا ہے۔ وقت کے بدلتے مناظر اس سوال کو مٹا نہیں پاتے بلکہ اسے اور گہرا کر دیتے ہیں تاکہ آنے والی تسلیں جان سکیں کہ آزمائش کے موسم میں کون چراغ بنا اور کون صرف تماشائی رہا۔

□□□□

خدا کی تلاش یا صداقت سے فرار

خدا کے وجود یہ مباحثہ: ایک تنقیدی مطالعہ

معصوم نہیں رہتا، اس میں طنز کی دھار، تحقیر کی ہلکی سی مسکراہٹ اور ایک غیر اعلانیہ فتح کا احساس شامل ہوتا ہے۔

یہ طرز سوال دراصل اس بات کا اعلان ہے کہ مقصد حقیقت کی تلاش نہیں بلکہ فکری غلبہ ہے۔ اور جب سوال اس نیت سے اٹھے تو جواب چاہے کتنا ہی مدلل، شفاف اور گہرا کیوں نہ ہو وہ قبول نہیں کیا جاتا کیونکہ یہاں سماعت بند اور فیصلہ پہلے سے لکھا جا چکا ہوتا ہے۔ اسی لیے ایسے مباحث میں خاموش وقار بھی ایک احتجاج بن جاتا ہے اور سنجیدہ جواب بھی اس بات کی گواہی دیتا ہے کہ ایمان ابھی زندہ ہے۔ اور زندہ ایمان کو سب سے زیادہ وہی سوال کھٹکتا ہے جو خود کو فلسفہ کہلاتا ہے مگر دراصل اقتدار فکری کی ایک نئی صورت ہوتا ہے۔

حالیہ مباحث و مذاکروں میں یہ سوال محض علمی جستجو نہیں رہا بلکہ ایک طے شدہ بیانیے کے ساتھ پیش کیا جانے لگا ہے جس میں سوال کرنے والا خود کو عقل کل اور مخاطب کو ملزم کی حیثیت میں کھڑا کرتا ہے۔ حیرت انگیز امر یہ ہے کہ ان تمام مباحث و مذاکروں میں، خواہ وہ بین الاقوامی سطح کے فورمز ہوں یا مقامی علمی نشستیں، میز کے دونوں اطراف تقریباً ہمیشہ مسلمان ہی دکھائی دیتے ہیں۔ گویا خدا کے وجود کی ذمہ داری صرف انہی کے سران پر پڑی ہو۔

حالانکہ خدا کے انکار کا اعلان اگر واقعی ایک عالمی فکری چیلنج ہے تو اس کی زد میں دنیا کے تمام ادیان و مذاہب آتے ہیں جن کے فکری ڈھانچے میں الوہیت مرکزی حیثیت رکھتی ہے۔ پھر یہ کیسا فکری

عصر حاضر کی فکری فضا ایک عجیب اضطراب سے دوچار ہے۔ جماعت کے ہال ہوں یا ڈیجیٹل دنیا کے منبر، ٹیلی وژن اسکرینیں ہوں یا سوشل میڈیا کے شوریدہ بازار ہر جگہ ایک ہی سوال بار بار دہرایا جا رہا ہے: کیا خدا ہے؟

یہ سوال بظاہر فلسفیانہ ہے مگر اس کے لہجے میں فلسفے کی سنجیدگی کم اور فکری بالادستی کی خواہش زیادہ جھلکتی ہے۔ یہاں جستجو کی سادگی نہیں، برتری کا احساس بولتا ہے۔ سوال حقیقت تک پہنچنے کے لیے نہیں بلکہ مخاطب کو دفاعی خانے میں ڈھکیلنے کے لیے اٹھایا جاتا ہے۔ یوں محسوس ہوتا ہے کہ مکالمہ علم کی روشنی میں نہیں بلکہ ذہنی دباؤ اور فکری رعب کے سائے میں ترتیب دیا جا رہا ہے۔

یہ وہ فلسفہ نہیں جس کی بنیاد شک سے یقین تک کے سفر پر ہو بلکہ وہ اسلوب ہے جس میں شک کو ہتھیار اور یقین کو ملزم بنا دیا جاتا ہے۔ دلیل یہاں چراغ نہیں رہتی بلکہ ایک ایسی ترازو بن جاتی ہے جس کا پلڑا پہلے ہی جھکا ہوا ہوتا ہے۔ سوال کرنے والا خود کو عقل مطلق کے منصب پر فائز کر لیتا ہے اور سامنے والے کو اس کٹھنرے میں لا کھڑا کرتا ہے جہاں وضاحت بھی صفائی سمجھی جاتی ہے اور ایمان بھی جرم ٹھہرتا ہے۔

ایسے مباحث میں سنجیدہ فلسفے کی وہ تہذیب مفقود نظر آتی ہے جو اختلاف کو احترام اور سوال کو امانت سمجھتی ہے۔ یہاں مسئلہ یہ نہیں کہ خدا کو سمجھا جائے بلکہ یہ ہے کہ ایمان کو کس طرح غیر معقول، روایت کو فرسودہ اور وحی کو غیر متعلق ثابت کیا جائے۔ اسی لیے سوالات کا لہجہ

بیانیہ حقیقت پر سبقت لے جاتا ہے اور ذہن سازی کا عمل اس مقام پر پہنچ جاتا ہے جہاں فہم نہیں بلکہ تاثر فیصلہ کن بن جاتا ہے۔ یہی وجہ ہے کہ ان مباحث کا حاصل اکثر کوئی فکری پیش رفت نہیں بلکہ محض یہ اعلان ہوتا ہے کہ کس کا بیانیہ زیادہ زور دار، زیادہ پُر اثر اور زیادہ غالب ہے۔

مگر تاریخ گواہ ہے کہ بیانیے وقتی طور پر غالب آسکتے ہیں، سچ کو ہمیشہ نہیں دبا سکتے۔ کیونکہ مکالمہ اگرچہ وقتی طور پر محاکمے میں بدل دیا جائے مگر سچ اپنی فطرت میں خود ایک زندہ مکالمہ ہے جو ہر دور میں ہر شور کے بعد کسی نہ کسی دل میں اپنی آواز پھر سے بلند کر لیتا ہے۔

مسلمان یہاں مدعو نہیں کیے جاتے بلکہ لاشعوری طور پر پیش کیے جاتے ہیں ایک ایسے مقدمے میں جہاں سوال پہلے سے طے شدہ اور فیصلے کا رخ متعین ہوتا ہے۔ اسی پس منظر میں یہ تحریر اس امر کا جائزہ لینے کی ایک سنجیدہ کوشش ہے کہ آخر کیوں حالیہ فکری مباحث میں خدا کا سوال اسلام کے گرد گھما دیا گیا ہے؟

کیا یہ محض علمی سہولت ہے یا ایک گہری فکری حکمت عملی؟ اور کیا مسلمانوں کو اب بھی اس غیر منصفانہ تقسیم کردار کو خاموشی سے قبول کر لینا چاہیے؟

یہ تمہید دراصل اسی فکری اضطراب کی آواز ہے ایک ایسی آواز جو شور میں دبائی جا رہی ہے مگر جس کا جواب دینا اب ناگزیر ہو چکا ہے۔ دنیا کی فکری تاریخ پر اگر ایک گہری نگاہ ڈالی جائے تو صاف دکھائی دیتا ہے کہ انسان ہمیشہ دو بڑے طبقات میں منقسم رہا ہے: ایک وہ جو کسی نہ کسی صورت میں خدا کے وجود پر ایمان رکھتا ہے اور دوسرا وہ جو خدا کے وجود ہی کا منکر ہے۔ یہ تقسیم محض عقیدے کی نہیں بلکہ فکر، شعور اور تہذیبی سمت کی بھی ہے۔ لیکن ایک سوال جو بار بار ذہن کو چونکا رہا ہے وہ یہ ہے کہ جب بھی خدا کے وجود و عدم وجود پر مباحثہ، مذاکرہ یا مناظرہ برپا ہوتا ہے تو میز کی ایک طرف تقریباً ہمیشہ مسلمان ہی کیوں بٹھائے جاتے ہیں؟

یہ کیسا فکری انتخاب ہے؟ یہ کیسی مناظرانہ ترتیب ہے؟ اور اس

انتخاب ہے کہ سوال عالمی ہو اور جواب دیہی صرف ایک امت کے حصے میں آئے؟

یہ صورت حال محض اتفاق نہیں لگتی۔ حالیہ مباحث کے اسلوب، سوالات کی سمت اور مکالمے کی ترتیب اس بات کی طرف اشارہ کرتی ہے کہ بحث کا مقصد محض حقیقت کی تلاش نہیں بلکہ ایک خاص مذہبی شناخت کو دفاعی پوزیشن میں ڈھکیلنا ہے۔ اسلام اور مسلمانوں کو بار بار اس کٹہرے میں کھڑا کرنا دراصل اس حقیقت کا اعتراف بھی ہے کہ اسلام کا تصور خدا سب سے زیادہ واضح، سب سے زیادہ خالص اور سب سے زیادہ غیر مبہم ہے۔ یہی وہ تصور ہے جسے کمزور کیے بغیر الحاد کی فکری عمارت مضبوط نہیں ہو سکتی۔

ان مباحث میں اکثر دیکھا گیا ہے کہ دلیل کی جگہ طنز، استدلال کی جگہ تمسخر اور مکالمے کی بجائے محاکمے کا انداز اختیار کیا جاتا ہے۔ یہ طرز گفتگو خود اس بات کا اعلان ہے کہ مسئلہ علم کا نہیں بلکہ بیانیے کی برتری کا ہے۔ یہاں سوال سننے کے لیے نہیں، گھیرنے کے لیے کیے جاتے ہیں اور جواب سمجھنے کے لیے نہیں رد کرنے کے لیے مانگے جاتے ہیں۔ یوں مجلس علم آہستہ آہستہ عدالت کا منظر پیش کرنے لگتی ہے جہاں منصف بھی وہی ہوتا ہے، وکیل بھی وہی اور فیصلہ بھی پہلے سے محفوظ۔

اس محاکمانہ فضا میں دلیل کا وقار مجروح ہو جاتا ہے اور تحقیق کا حسن پامال۔ الفاظ ترازو نہیں رہتے بلکہ تھوڑے بن جاتے ہیں اور مکالمہ جو دراصل دو ذہنوں کے درمیان حق و صداقت کی تلاش کا سفر ہوتا ہے محض ایک نمائشی معرکہ بن کر رہ جاتا ہے جس کا مقصد سچ کا ظہور نہیں بلکہ مخالف کی پسپائی ہوتی ہے۔

یہ اسلوب اس بات کی علامت ہے کہ اصل خوف دلیل سے نہیں بلکہ اس سچ سے ہے جو دلیل کے پردے میں جھلکتا ہے۔ چنانچہ سوالات اس طرح ترتیب دیے جاتے ہیں کہ جواب دینے والا خود کو صفائی پیش کرنے والا محسوس کرے اور سامعین کے ذہن میں یہ تاثر جڑ پکڑ لے کہ ایمان کسی جرم کی مانند ہے جسے بار بار ثابت کرنا پڑتا ہے۔

ایسے ماحول میں علم خاموش ہو جاتا ہے اور شور بولنے لگتا ہے۔

بات کی دلیل ہیں کہ معاملہ محض فکری اختلاف کا نہیں بلکہ اس سچ سے خوف کا ہے جو اب بھی اپنے پورے وقار کے ساتھ زندہ ہے۔ اگر انصاف اور فکری دیانت کا تقاضا پورا کیا جائے تو یہ حقیقت بالکل واضح ہے کہ ملحد صرف اسلام اور مسلمانوں کو نہیں بلکہ دنیا کے تمام ادیان و مذاہب کو چیلنج کر رہا ہوتا ہے، خواہ وہ یہودی ہوں، عیسائی ہوں، ہندو ہوں، سکھ ہوں یا کسی اور مذہبی روایت سے وابستہ ہوں۔ کیونکہ ان سب کے یہاں کسی نہ کسی صورت میں ایک اعلیٰ طاقت، ماورائی ہستی یا الوہیت کا تصور موجود ہے۔

تو پھر سوال یہ ہے کہ ”یہ سارا بوجھ صرف مسلمانوں کے کندھوں پہ کیوں ڈال دیا جاتا ہے؟“ یہ محض اتفاق نہیں، یہ محض سہولت کا مسئلہ نہیں بلکہ یہ ایک سوچی سمجھی فکری حکمت عملی ہے۔

اصل بات یہ ہے کہ اسلام میں خدا کا تصور نہایت پاکیزہ، شفاف، غیر مجسم، غیر مبہم اور غیر متنازع ہے۔ اسلام کا خدا نہ کسی انسانی صفات کا محتاج ہے، نہ کسی اساطیری داستان کا اسیر، نہ کسی مجسمے میں قید، نہ کسی خاندان، نسل یا قوم تک محدود۔ قل هو اللہ احد اللہ الصمد لم یلد ولم یولد ولم یکن لہ کفوا احد۔ وہ واحد ہے، یکتا ہے۔ لم یلد ہے، ولم یولد ہے۔

نہ آنکھوں سے دیکھا جاسکتا ہے، نہ خیال میں محدود کیا جاسکتا ہے، زمان و مکان سے ماوراء ہر شے پر محیط یہی وہ تصور ہے جو طحانہ فکر کو سب سے زیادہ بے چین کرتا ہے۔ کیونکہ یہاں اسے کسی اساطیری تضاد، تشلیشی الجھاؤ یا تجسیمی کمزوری کا سہارا نہیں ملتا۔

یہاں خدا کا تصور اتنا صاف، اتنا منطقی اور اتنا بلند ہے کہ انکار کے لیے محض تمسخر، جذباتیت یا سطحی سوالات کے سوا کچھ ہاتھ نہیں آتا۔

مسلمانوں کو ہدف بنانے کی وجہ یہ ہے کہ ملحدانہ فکر یہ اچھی طرح جانتی ہے کہ: اگر اسلامی تصور خدا کمزور ہوا اگر مسلمان ذہنی طور پر دفاعی پوزیشن میں چلے گئے۔ اگر اسلام کو محض ایک عقیدہ نہیں بلکہ ایک فکری مسئلہ بنا کر پیش کر دیا گیا تو باقی مذاہب خود بہ خود پس منظر میں چلے جائیں گے۔ اس لیے بحث کا مرکز اسلام، سوالات کا رخ مسلمان

کے پس پردہ کون سی نادیدہ حکمت عملی کا فرما ہے؟ کیا یہ محض اتفاق ہے کہ سوال ہمیشہ ایک ہی سمت سے اٹھتا ہے اور جواب وہی کا بوجھ بھی ایک ہی طبقے پر ڈال دیا جاتا ہے؟ کیا یہ سادہ سی علمی سہولت ہے یا پھر شعوری طور پر طے کی گئی وہ تقسیم کردار ہے جس میں ایک فریق کو مسلسل مدافع اور دوسرے کو مستقل مدعی بنا دیا گیا ہے؟ اگر مسئلہ واقعی خدا کے وجود کا ہے تو پھر یہ انتخاب اتنا محدود کیوں اور یہ دائرہ اتنا تنگ کیوں رکھا گیا ہے؟

یہ مناظرانہ ترتیب اس امر کی طرف اشارہ کرتی ہے کہ بحث کا میدان پہلے ہی ہموار کر لیا گیا ہے۔ سوالات کی سمت، مثالوں کا انتخاب اور حوالوں کی ترتیب سب کچھ اس طرح جڑا ہوا ہے کہ نتیجہ غیر محسوس طور پر ایک خاص رخ اختیار کر لے۔

یوں محسوس ہوتا ہے جیسے بحث نہیں ہو رہی ہو بلکہ ایک فکری اسکرپٹ پڑھا جا رہا ہو جس میں ہر کردار کو اس کا مکالمہ پہلے ہی تھما دیا گیا ہے۔ پس پردہ کا فرما حکمت عملی یہ ہے کہ اسلام کو ایک ہمہ گیر سچائی کی بجائے محض ایک قابل بحث نظریہ بنا کر پیش کیا جائے۔ جب کسی دین کو بار بار مناظرے کے کٹہرے میں کھڑا کر دیا جائے تو آہستہ آہستہ اس کی حیثیت مرجع سے مدعا علیہ میں بدل جاتی ہے اور جب یہ تبدیلی ذہنوں میں راسخ ہو جائے تو پھر سوال یہ نہیں رہتا کہ خدا ہے یا نہیں بلکہ یہ بن جاتا ہے کہ کیا ایمان رکھنے کا کوئی جواز بھی باقی رہ گیا ہے؟ یہی وہ نادیدہ حکمت عملی ہے جس کے ذریعے عقیدے کو رائے میں، یقین کو احتمال میں اور وحی کو محض ایک تاریخی بیانیے میں سمیٹ دینے کی کوشش کی جاتی ہے۔ یہ فکری یلغار شور کے ساتھ نہیں بلکہ ترتیب اور تکرار کے ذریعے کی جاتی ہے۔

بار بار وہی سوال، وہی لہجہ، وہی مخاطب، حتیٰ کہ ذہن خود اس تقسیم کو فطری ماننے لگے۔ لیکن یہ بھی ایک حقیقت ہے کہ جس صداقت کو بار بار چیلنج کا سامنا کرنا پڑے وہ کمزور نہیں بلکہ زیادہ نمایاں ہو جاتی ہے اور جس فکر کو منصوبہ بندی کے ساتھ نشانے پر رکھا جائے وہ دراصل اپنی تاثیر کا اعتراف بن جاتی ہے۔ اسی لیے یہ سوالات خود اس

اور طنز و تشکیک کا ہدف قرآن و سنت کو بنایا جاتا ہے۔

یہی وہ نکتہ ہے جہاں یہ معاملہ محض فکری اختلاف کا نہیں رہتا بلکہ منصوبہ بند فکری یلغار کی صورت اختیار کر لیتا ہے۔

ایک ایسی یلغار جس کا مقصد خدا کے تصور کو مشکوک بنانا۔ ایمان کو غیر عقلی ثابت کرنا اور مسلمانوں کو مسلسل دفاعی کیفیت میں رکھنا ہے۔

یہ کہنا بے جا نہ ہوگا کہ یہ سب کچھ اتفاقی نہیں بلکہ ایک منظم ذہن سازی کا حصہ ہے۔ میڈیا، اکیڈمک فورمز، سوشل پلیٹ فارمز اور نام نہاد فکری مباحث میں بار بار اسلام کو نشانہ بنانا، یہ ظاہر کرتا ہے کہ اس کی جڑیں محض چند افراد تک محدود نہیں بلکہ ایک گہرے فکری نیٹ ورک میں پیوست ہیں۔

یہ نیٹ ورک جانتا ہے کہ اسلام صرف ایک مذہب نہیں بلکہ ایک مکمل فکری نظام ہے، ایک تہذیبی شناخت اور ایک زندہ ضمیر ہے۔ یہ انسان کو صرف عبادت کا طریقہ نہیں دیتا بلکہ سوچنے کا سلیقہ، جینے کا قرینہ اور مرنے کا وقار بھی عطا کرتا ہے۔

اسلام فرد کا باطن بھی منور کرتا ہے اور معاشرے کا ظاہر بھی منظم کرتا ہے یہ دل میں خدا کی عظمت بساتا ہے تو ہاتھ میں عدل کا ترازو بھی تھما دیتا ہے۔ یہ محض چند رسوم کا مجموعہ نہیں بلکہ اقدار، اصول اور ذمہ داریوں کی ایسی ہم آہنگ ترتیب ہے جو انسان کو خواہش کا غلام نہیں، حق کا امین بناتی ہے۔ اسی لیے اسلام جہاں ایمان کا مطالبہ کرتا ہے وہیں شعور کی تربیت بھی کرتا ہے اور جہاں بندگی سکھاتا ہے وہیں آزادی نفس کا مفہوم بھی واضح کرتا ہے۔ لہذا اسے کمزور کیے بغیر الحاد کی فکری فتح ممکن نہیں۔ ایسے نازک اور آزمائشی ماحول میں اہل ایمان سے یہ تقاضا ہے کہ وہ وقتی جذبات سے بلند ہو کر اپنے کردار کی عظمت کا ثبوت دیں، ایسے ماحول میں مسلمانوں کی ذمہ داری محض رد عمل دینا نہیں بلکہ علمی تیاری، فکری وقار، اخلاقی استقامت اور اعتمادِ ایمانی کے ساتھ میدان میں اترنا ہے۔

ہمیں یہ باور کرنا ہوگا کہ خدا کا سوال کسی ایک مذہب کا نہیں بلکہ انسانیت کے وجودی شعور کا سوال ہے اور اگر بحث ہونی ہے تو وہ

تمام خدا پرست روایتوں کی مشترکہ نمائندگی کے ساتھ ہونی چاہیے نہ کہ صرف مسلمانوں کو ٹھہرے میں کھڑا کر کے۔

خدا کے وجود پر سوال اٹھانا کوئی نئی بات نہیں لیکن صرف مسلمانوں کو اس سوال کے سامنے لا کھڑا کرنا ایک غیر منصفانہ، غیر متوازن اور مشتتبہ طرزِ عمل ہے۔ اسلام خوف کی پیداوار نہیں، بیدار ضمیر کی صدا ہے۔ نہ روایت کی مجبوری بلکہ عقل کی روشنی، فطرت کی آواز اور وحی کی گواہی کا حسین امتزاج ہے۔ جو اس تصور سے خائف ہے وہ دراصل کسی مذہب سے نہیں، سچائی کی طاقت سے خوف زدہ ہے۔

آخر کار سوال یہ نہیں رہ جاتا کہ خدا ہے یا نہیں، اصل سوال یہ بن جاتا ہے کہ انسان اپنے وجود کی تعبیر کس روشنی میں کرنا چاہتا ہے۔ وہ روشنی جو وحی سے پھوٹی ہے، فطرت سے ہم آہنگ ہے اور عقل کو سجدہ شعور عطا کرتی ہے۔ یا وہ تاریکی جو انسان کو خود اس کا معبود بنا دیتی ہے اور کائنات کو محض ایک اندھا اتفاق قرار دے کر دل کو معنویت سے محروم کر دیتی ہے۔ وہ اندھی روشنی جو محض آنکھوں کو خیرہ کرتی ہے مگر دل کو بصیرت سے محروم کر دیتی ہے؟ ایک راستہ انسان کو اس کے خالق سے جوڑ کر معنی، مقصد اور جوابِ دہی کا احساس بخشتا ہے جبکہ دوسرا راستہ اسے خود اس کا مرکز بنا کر لحاظ کی آزادی کا سراب تو دیتا ہے مگر دائمی سکون چھین لیتا ہے۔ وحی کی روشنی میں عقل قید نہیں ہوتی بلکہ مہذب ہوتی ہے اور فطرت دہائی نہیں جاتی بلکہ اپنی اصل پہچان پالیتی ہے۔

یہی وہ نور ہے جو انسان کو محض ہونے سے نکال کر ہدف رکھنے والا وجود بناتا ہے جو زندگی کو حادثہ نہیں بلکہ امانت سمجھنا سکھاتا ہے اور جس کے بغیر علم بھی بوجھ بن جاتا ہے اور آزادی بھی تنہائی میں بدل جاتی ہے۔ مسلمان جب ان مباحث و مذاکروں میں تنہا کھڑا دکھائی دیتا ہے تو یہ اس کی کمزوری نہیں بلکہ اس کی حقانیت کی گواہی ہے۔ وہ امت جس کے پاس خدا کا تصور سب سے زیادہ پاکیزہ، سب سے زیادہ واضح اور سب سے زیادہ توحیدی ہے وہی سب سے پہلے نشانے پر آتی ہے۔ یہ ایک لمحہ فخر بھی ہے اور لمحہ احتساب بھی کہ کیا ہم نے اس امانتِ ایمان کی حفاظت کے لیے علم، حکمت اور کردار کا وہ حق ادا کیا ہے جو ہم سے مطلوب تھا؟ (باقی صفحہ 47 پر۔۔)

امانت و عدل: حسن سلوک کی قرآنی بنیادیں

خوگر نہیں بناتیں بلکہ اسے اچھے برتاؤ کا ایسا پختہ عادی بنا دیتی ہیں کہ اس کے وجود سے شعوری یا غیر شعوری طور پر ظلم، زیادتی اور بدسلوکی کا صدور ناممکن ہو جاتا ہے۔ ایسا انسان نہ زبان سے کسی کو آزار دیتا ہے، نہ ہاتھ اور قدم سے بلکہ ہر حق دار کا حق ادا کرنا اس کی فطرت ثانیہ بن جاتا ہے۔ اللہ تعالیٰ اس بنیادی حقیقت کی طرف یوں رہنمائی فرماتا ہے: **إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ إِنَّ اللَّهَ نِعِمَّا يَعِظُكُمْ بِهِ إِنَّ اللَّهَ كَانَ سَمِيعًا بَصِيرًا** بیشک اللہ تعالیٰ تمہیں حکم دیتا ہے کہ امانتیں ان کے اہل تک پہنچاؤ اور جب لوگوں کے درمیان فیصلہ کرو تو انصاف کے ساتھ فیصلہ کرو۔ بیشک اللہ تمہیں بہت ہی عمدہ نصیحت فرماتا ہے اور اللہ خوب سننے والا، خوب دیکھنے والا ہے۔“ (پ ۵، النساء: ۵۸)

یہ آیت کریمہ حسن سلوک کے دو بنیادی اور فیصلہ کن اصول ہمارے سامنے رکھتی ہے۔

(۱) امانتوں کی ادائیگی اور (۲) فیصلوں میں عدل و انصاف۔ جو شخص زندگی کے ہر شعبے میں ان دونوں اصولوں کو حرز جاں بنا لیتا ہے وہ نہ صرف اپنی ذات کے ساتھ بلکہ اپنے خاندان، اپنے معاشرے اور اپنی قوم و ملت کے ساتھ بھی حسن سلوک کا حق ادا کرتا ہے۔ ایسے ہی افراد کے طفیل معاشرہ امن، سکون اور اعتماد کی دولت سے مالا مال ہوتا ہے اور یہی افراد معاشرے سے عقیدت، محبت اور عزت و احترام کا صلہ پاتے ہیں۔ آئیے ان دونوں قرآنی اصولوں کی قدرے تفصیل بیان کی جائے۔

انسانی معاشرہ محض قوانین، ضابطوں اور ظاہری نظم و نسق سے زندہ نہیں رہتا بلکہ اس کی اصل روح اُن اقدار سے سانس لیتی ہے جو دلوں کو جوڑیں، رویوں کو مہذب بنائیں اور طاقت کو اخلاق کے تابع رکھیں۔ جب امانت اور انصاف زندگی سے رخصت ہو جائیں تو رشتے کمزور پڑ جاتے ہیں، اعتماد ٹوٹ جاتا ہے اور انسان، انسان کے لیے خطرہ بن جاتا ہے۔ یہی وہ مقام ہے جہاں تہذیب کا چراغ بجھنے لگتا ہے اور سماج محض نجوم میں تبدیل ہو جاتا ہے۔

قرآن کریم نے انسان کو محض چند مخصوص عبادات کا پابند نہیں بنایا بلکہ اسے کردار کا امین بھی قرار دیا ہے۔ اس نے حسن سلوک کو وقتی اخلاقی نعرہ نہیں بلکہ زندگی کی مستقل بنیاد بنایا اور اس بنیاد کے لیے دو ایسے اصول عطا فرمائے جو فرد کی اصلاح سے شروع ہو کر پورے معاشرے کی تعمیر تک پہنچتے ہیں: امانتوں کی ادائیگی اور عدل و انصاف۔ یہ دونوں اصول اگر دل میں اتر جائیں تو زبان سے تلخی، ہاتھ سے زیادتی اور رویوں سے ظلم خود بخود رخصت ہو جاتا ہے۔

یہ مضمون انہی دو قرآنی اصول کی روشنی میں یہ حقیقت واضح کرنے کی ایک عاجزانہ کوشش ہے کہ اچھا برتاؤ محض نرمی کا نام نہیں بلکہ ذمہ داری، دیانت اور عدل کا حسین امتزاج ہے۔ یہی وہ راستہ ہے جس پہ چل کر انسان اللہ تعالیٰ کا محبوب بنتا ہے اور معاشرہ امن، اعتماد اور باہمی احترام کی نعمت سے سرفراز ہوتا ہے۔

بنیادی طریقے: حسن سلوک کی قرآنی اساس

قرآن کریم میں اللہ تبارک و تعالیٰ نے حسن سلوک کی ایسی جامع اور ہمہ گیر تعلیمات عطا فرمائی ہیں جو انسان کی شخصیت کو محض وقتی نیکی کا

امانتوں کی ادائیگی

انسان کے لیے یہ کسی اعزاز سے کم نہیں کہ خالق کائنات نے اسے اپنی نعمتوں کا امین قرار دیا۔ ہاتھ، پاؤں، جسم و جان، اہل و عیال، مال و اسباب، حتیٰ کہ دنیا کی ہر متاع اللہ تعالیٰ کی عطا کردہ امانت ہے اور انسان اس کا نگہبان ہے۔ یہ اس کی ذمہ داری ہے کہ ان تمام نعمتوں کو اللہ تعالیٰ کی مرضی اور رسول اکرم ﷺ کے بتائے ہوئے طریقے کے مطابق استعمال کرے۔

اس اعزاز کی بقا اسی میں ہے کہ انسان اس اعتماد پر پورا اترے جو اس کے رب نے اس پر فرمایا ہے ورنہ یہی اعتماد ٹوٹ جائے تو ذلت و خواری اس کا مقدر بن جاتی ہے۔ اس کے برعکس امانت دار افراد ہمیشہ باعزت، باوقار اور بارعب ہوتے ہیں۔ بسا اوقات بڑے بڑے شاہانِ وقت بھی ان کے سامنے سرگوں نظر آتے ہیں۔ اللہ تعالیٰ کی مدد ہر مرحلے پر ان کے شامل حال رہتی ہے اور کامیابی و کامرانی ان کے قدم چومتی ہے۔ بڑے بڑے طوفان ان سے ٹکرا کر گزر جاتے ہیں مگر ان کی استقامت میں لغزش پیدا نہیں ہوتی۔ وہ ظلم و ستم کی گھٹا ٹوپ تاریکی میں نور بن کر چمکتے ہیں اور بھٹکتے ہوئے انسانوں کے لیے مینارِ نور ثابت ہوتے ہیں۔ جس منزل کی طرف وہ قدم بڑھاتے ہیں منزل خود ان کی طرف بڑھ آتی ہے۔

اسی لیے اللہ رب العزت نے انسانیت کے رہبر و راہنما، نبی آخر الزماں ﷺ کو اس صفتِ امانت سے اس درجہ آراستہ فرمایا کہ آپ کے دیگر کمالات کے منکر بھی اس وصف کا انکار نہ کر سکے۔ جن زبانوں نے آپ ﷺ کو (معاذ اللہ) مجنون اور دیوانہ کہا، انہی زبانوں نے آپ کو ”الامین“ کہہ کر پکارا اور شدید عداوت کے باوجود اپنی قیمتی امانتیں آپ ﷺ کے سپرد کیں۔

رسول اکرم ﷺ نے اس اعزازِ الہی کا حق اس نازک ترین وقت میں بھی ادا فرمایا جب عموماً انسان اپنوں کا حق بھی فراموش کر بیٹھتا ہے۔ ہجرت کے موقع پہ جب دشمنوں نے مصائب و آلام کے پہاڑ توڑ دیے تھے اور وطن چھوڑنے پہ مجبور کر دیا تھا آپ ﷺ نے وطن چھوڑنے سے قبل انہی دشمنوں کی امانتوں کی ادائیگی کا اہتمام فرمایا۔

آپ ﷺ نے اپنے محبوب ترین صحابی حضرت علی رضی اللہ عنہ کو حکم

دیا کہ وہ آپ کے بستر پر سوئیں تاکہ کوئی یہ الزام نہ لگا سکے کہ محمد ﷺ ہماری امانتیں لے کر چلے گئے۔

پھر فرمایا: ”اے علی! جب دشمن مجھے تلاش کرتے ہوئے میرے بستر تک پہنچیں تو بلاتا خیر ان کی امانتیں ان کے حوالے کر دینا“ یہ امانت داری کی وہ بے مثال تاریخ ہے جس پہ انسانیت ہمیشہ فخر کرتی رہے گی۔ قرآن کریم جن مومنین کو فلاح و کامیابی کی بشارت دیتا ہے ان میں امانت دار افراد بھی شامل ہیں:

وَالَّذِينَ هُمْ لِأَمَانَاتِهِمْ وَعَهْدِهِمْ رَاعُونَ ”اور وہ جو اپنی امانتوں اور وعدوں کی پاسداری کرتے ہیں۔“ (پ ۱۸، المؤمنون: ۸)

دوسرے مقام پہ فرمایا: وَالَّذِينَ هُمْ لِأَمَانَاتِهِمْ وَعَهْدِهِمْ رَاعُونَ ”اور وہ جو اپنی امانتوں اور اپنے وعدوں کی پاسداری کرنے والے ہیں۔“ (پ ۲۹، المعارج: ۳۲)

حضرت انس رضی اللہ عنہ بیان کرتے ہیں کہ حضور ﷺ شاذ ہی کسی خطبے میں یہ ارشاد نہ فرماتے ہوں: لَا إِيمَانَ لِمَنْ لَا أَمَانَةَ لَهُ وَلَا دِينَ لِمَنْ لَا عَهْدَ لَهُ ”جس میں امانت داری نہیں اس کا ایمان کامل نہیں اور جو وعدہ پورا نہ کرے اس کا دین معتبر نہیں۔“ (مشکوٰۃ شریف)

اسی لیے قرآن وحدیث میں امانت کے ساتھ ایفائے عہد کا ذکر لازم و ملزوم ہے کیونکہ وعدہ بھی درحقیقت ایک امانت ہی ہے۔

انصاف کرنا

عدل و انصاف حسن سلوک کا دوسرا عظیم اور بنیادی طریقہ ہے۔ قرآن کریم میں بار بار اس کا حکم دیا گیا ہے اور یہ واضح فرمایا گیا ہے کہ اللہ تعالیٰ مقسطن یعنی انصاف کرنے والوں سے محبت فرماتا ہے۔

وَإِنْ حَكَمْتَ فَأَحْكُم بَيْنَهُم بِالْقِسْطِ إِنَّ اللَّهَ يُحِبُّ الْمُقْسِطِينَ ○

اور اگر ان میں فیصلہ فرماؤ تو انصاف سے فیصلہ کرو بیشک انصاف والے اللہ کو پسند ہیں۔ (المائدہ: ۴۲)

فَأَصْلَحُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ الْمُقْسِطِينَ ○

تو انصاف کے ساتھ ان میں اصلاح کرو اور عدل کرو بیشک عدل والے اللہ کو پیارے ہیں۔ (الحجرات: ۹)

تر بیت افراد کو غلط رویے سے روکنے کے لیے وقتی سختی کرنا بھی دراصل ان کے ساتھ اچھا برتاؤ ہی ہے۔

آج کا انسان شاید سب کچھ رکھتا ہے مگر امانت کے بوجھ سے گھبراتا ہے اور انصاف کی راہ سے کتراتا ہے۔ زبان پر اخلاق کے دعوے ہیں مگر عمل کے آئینے میں خود غرضی اور مصلحت کے عکس نمایاں ہیں۔ ہم نے حسن سلوک کو مسکراہٹوں تک محدود کر دیا اور عدل و امانت کو کتا بوں کے اوراق میں قید کر دیا حالانکہ قرآن نے انہیں زندگی کے ضمیر کا نام دیا تھا۔ یہی وہ المیہ ہے جس نے فرد کو بے چین، خاندان کو منتشر اور معاشرے کو خوف زدہ کر دیا ہے۔

جب امانتیں اہل تک نہیں پہنچتیں تو اعتماد ٹوٹ جاتا ہے اور جب فیصلے انصاف کے بغیر ہونے لگیں تو دلوں میں بغاوت جنم لیتی ہے۔ پھر نہ زبان محفوظ رہتی ہے، نہ ہاتھ پاک، نہ نیت صاف۔ ظلم کبھی قانون کی وردی پہن لیتا ہے اور کبھی ہمدردی کے لبادے میں چھپ کر آتا ہے اور ہم خاموش تماشا بن کر خود بھی اس جرم میں شریک ہو جاتے ہیں۔ یہی خاموشی سب سے بڑا خبیثانہ نامہ ہے۔

یہی وہ نکتہ درد ہے جہاں قرآن ہمیں پھر آواز دیتا ہے کہ امانت لوٹاؤ، عدل قائم کرو اور یاد رکھو کہ یہ کوئی اضافی نیکی نہیں بلکہ ایمان کی شرط ہے۔ رسول اکرم ﷺ کی سیرت گواہ ہے کہ دشمنوں کی امانت بھی مقدس ہوتی ہے اور ظالم کو ظلم سے روکنا ہی اصل نصرت ہے۔ کاش ہم اس صداقت آفریں حقیقت کا درست ادراک کر لیں کہ سختی کبھی کبھی سب سے بڑی رحمت بن جاتی ہے۔

آج اگر ہم نے اپنے رویوں کا محاسبہ نہ کیا، اگر ہم نے اپنے گھروں، اپنے منبروں، اپنی عدالتوں اور اپنی گلیوں میں عدل و امانت کو زندہ نہ کیا تو آنے والی نسلیں ہم سے سوال کریں گی کہ تم نے ایمان کے اس امانتی چراغ کو کیوں بجھنے دیا؟

اور اس سوال کا کوئی جواب اس دن ہمارے پاس نہ ہوگا جب نہ مصلحت کام آئے گی، نہ طاقت، نہ زبان کی چالاکی صرف امانت اور انصاف ہی ہمارے حق میں بولیں گے۔ یہی وقت ہے کہ ہم حسن سلوک کو پھر اس کے اصل مقام پر لوٹائیں۔ دلوں کی اصلاح سے شروع ہو کر اعمال کی پاکیزگی تک اور یہی وہ واحد راستہ ہے جو انسان کو انسان اور بندے کو اللہ تعالیٰ کا محبوب بنا سکتا ہے۔

□□□□

أَنْ تَبُوءُوهُمْ وَتُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ ○

ان کے ساتھ احسان کرو اور ان سے انصاف کا برتاؤ تو بیشک انصاف والے اللہ کو محبوب ہیں۔ (الممتحنہ: ۸)

انصاف کرنے والوں کے لیے اس سے بڑا اعزاز اور کیا ہو سکتا ہے کہ اللہ تعالیٰ بار بار اپنی محبت کا اعلان فرما رہا ہے۔

عدل کا مفہوم محض دو جھگڑنے والوں کے درمیان فیصلہ کرنے تک محدود نہیں بلکہ ہر شخص کو اس کا حق اس طریقے سے دینا عدل ہے جسے اللہ تعالیٰ اور اس کے رسول ﷺ نے مقرر فرمایا ہے۔

حاکم کا عدل یہ ہے کہ وہ شرعی قانون کے مطابق حق دار کو حق دلائے اور مجرم کو سزا دے حتیٰ کہ قاتل کو قتل کی سزا دینا بھی عین عدل ہے۔ انفرادی عدل یہ ہے کہ انسان کسی کو اذیت نہ دے اور معاشرے میں محبت والفت کے چراغ روشن کرے۔

باپ کا عدل یہ ہے کہ وہ اپنی اولاد میں شفقت کا مساویانہ مظاہرہ کرے۔ شوہر کا عدل یہ ہے کہ وہ بیوی کو محبت دے اور اس کی ضروریات پوری کرے۔ بیوی کا عدل یہ ہے کہ وہ شوہر کی عزت اور خدمت میں کوتاہی نہ کرے۔ ماں کا عدل یہ ہے کہ وہ تمام اولاد سے یکساں محبت کرے۔

مختصر یہ کہ ہر فرد عدل کا مکلف ہے اور یہی عدل اسے اللہ تعالیٰ کا محبوب بنا سکتا ہے۔ یاد رکھنا چاہیے کہ اچھا برتاؤ وہی ہے جو عدل و انصاف کے ساتھ ہو۔ اگر کوئی شخص شرابی یا جواڑی کی مالی مدد کرے جس کے نتیجے میں وہ مزید شراب پیے یا جوا کھیلے تو بظاہر یہ ہمدردی ہے مگر حقیقت میں یہ ظلم ہے کیونکہ اس سے برائی کو سہولت فراہم کی جا رہی ہے۔ اسی حقیقت کو حضور ﷺ نے نہایت بلیغ انداز میں یوں بیان فرمایا: **انْصُرْ أَخَاكَ ظَالِمًا أَوْ مَظْلُومًا**

ایک صحابی نے عرض کیا: یا رسول اللہ ﷺ مظلوم کی مدد تو سمجھ میں آتی ہے، ظالم کی مدد کیسے کی جائے؟

فرمایا: **يَمْنَعُهُ مِنَ الظُّلْمِ فَذَاكَ نَصْرُكَ إِنِّيَا** ”اسے ظلم سے روک دو، یہی اس کی مدد ہے۔“ (بخاری شریف) ہر برائی ظلم ہے اور برائی کے وسائل مہیا کرنا ظلم میں شرکت ہے۔ ظالم کو ظلم سے روکنا خواہ اس کے لیے سختی ہی کیوں نہ کرنی پڑے درحقیقت اس کے ساتھ حسن سلوک ہے۔ اسی لیے بیوی، بچوں یا زیر

حوصلے کی وہ شمع جو آندھیوں میں بھی بجھتی نہیں

مگر اس کی خاموشی خطبوں سے زیادہ بلند اور اس کی ثابت قدمی لشکروں سے زیادہ وزنی تھی۔ یوں ایک عورت کا ایمان تاریخ کے ایوانوں میں گونج بن گیا اور اس کا صبر آنے والی نسلوں کے لیے حوصلے، وقار اور حق پر ڈٹ جانے کا استعارہ بن کر رہ گیا۔

یہ داستان صرف ایک بیٹے کی شہادت کی نہیں یہ ماں کے ایمان کی فتح کی داستان ہے۔ یہ نوحہ نہیں، نصیحت ہے یہ ماتم نہیں، معیار ہے یہ شکست نہیں، سر بلندی کا اعلان ہے۔ یہاں آنسو نہیں بہتے، عزم بولتا ہے۔ یہاں گریبان نہیں چاک ہوتے، تاریخ کا گریبان تھاما جاتا ہے۔ یہاں شکست کا ماتم نہیں ہوتا یہاں حوصلے کی تجدید ہوتی ہے۔ یہاں سسکیاں نہیں سنائی دیتیں یہاں یقین کی صدا بلند ہوتی ہے۔ یہ مقام فریاد کا نہیں، فیصلے کا ہے، کمزوری کا نہیں، وقار کا ہے۔ یہ وہ لمحہ ہے جہاں آنکھیں نم نہیں ہوتیں بلکہ سمت دکھاتی ہیں اور ہاتھ لرزتے نہیں بلکہ عہد باندھتے ہیں۔ یوں فرد کی استقامت تاریخ کے سینے پر نقش بن جاتی ہے اور وقت خود گواہی دینے پر مجبور ہو جاتا ہے کہ حق کو دیا جاسکتا ہے، مٹایا نہیں جاسکتا۔ آئیے اس افسانوی نثر میں اُس استقامت کی دلیلیز پر قدم رکھیں، جہاں عورت کمزور نہیں، میزبانِ حق ہے، جہاں ماں صرف رونے والی نہیں راستہ دکھانے والی ہے۔ یہاں عورت حالات کی اسیر نہیں، ماحول کی تشکیل و تعمیر کرنے والی ایک فولادی عزم رکھنے والی مقدس صنف ہے۔

یہاں ماں آہوں کی علامت نہیں، نسلوں کی تربیت اور تاریخ کی معمار ہے۔ یہاں شہادت ماتم کا عنوان نہیں، بیداری کی دستک اور انقلاب کی تمہید ہے۔ یہاں لہو زمین میں جذب نہیں ہوتا، شعور میں اتر جاتا ہے اور زمانے کی رگوں میں دوڑنے لگتا ہے۔ یوں کردار جنس سے

تاریخ کے افق پر کچھ نام ایسے طلوع ہوتے ہیں جو صرف واقعات کی گرد میں نہیں جیتے بلکہ صدیوں کے شعور میں چراغ بن کر جلنے رہتے ہیں۔ وہ نام وقت کی کتاب میں محض حروف نہیں ہوتے بلکہ ضمیر انسانی کی زندہ تفسیر بن جاتے ہیں۔ ان کی زندگیاں حادثات کا مجموعہ نہیں بلکہ اقدار کی تشکیل، کردار کی تہذیب اور حق و صداقت کی عملی تعبیر ہوتی ہیں۔

عہد بدلتے رہتے ہیں، سلطنتیں مٹ جاتی ہیں مگر یہ نام دلوں میں باقی رہتے ہیں اس لیے کہ انہوں نے زمانے کو نہیں بلکہ زمانے کی روح کو مخاطب کیا ہوتا ہے۔ یہ وہ شخصیات ہوتی ہیں جو تاریخ کا حصہ نہیں بنتیں، تاریخ ان سے اپنا مفہوم اخذ کرتی ہے اور آنے والی نسلیں ان کے ذکر سے اپنی سمت سفر متعین کرتی ہیں۔ یہ وہ نام ہوتے ہیں جن کی زندگی محض زمانے کی روداد نہیں ایمان کی تفسیر بن جاتی ہے جن کا صبر ماتم نہیں بنتا بلکہ اعلانِ حق ہو جاتا ہے اور جن کی خاموشی بھی ظلم کے ایوانوں میں گونج بن کر ٹکراتی ہے۔ عہدِ ابتلا میں جب طاقت، تعداد اور فریب کے سہارے حق کو دبانے کی کوشش کی گئی تو اسی تاریکی میں استقامت کی وہ شمع روشن ہوئی جس کی کو صدیوں بعد بھی بجھ نہ سکی۔ یہ شمع کسی منبر کی محتاج نہ تھی، کسی لشکر کی مرہونِ منت نہ تھی، یہ شمع ایک ماں کے سینے میں جلتی تھی، ایک عورت کے یقین میں دھڑکتی تھی، ایک مؤمنہ کے لہجے میں بولتی تھی۔ یہ وہ نور تھا جو خوف کے شور میں دب نہ سکا جو زخموں کی آندھی میں بھی لرزا نہ ہوا۔

جس کے سامنے جبر کی دیواریں بے معنی ہو گئیں اور ظلم کے ہتھیار بے اثر ٹھہرے۔ اس کی طاقت بازوؤں میں نہیں یقین کی گہرائی میں تھی، اس کا ہتھیار تلوار نہیں بلکہ توکل، صبر اور رضا تھا۔ وہ خاموش تھی

رہتا، ایمان کی وہ کیفیت بن جاتا ہے جس میں بندہ زمین پر کھڑا رہتے ہوئے بھی آسمان سے ہم کلام رہتا ہے۔ پھر تلوار نیام سے نکلے اور تنہا شیر لشکر پہ ٹوٹ پڑا۔ جنگ ختم ہوئی تو فتح نہیں، آزمائش اس کے دروازے پر کھڑی تھی۔ وہ ماں کے پاس آیا وہ ماں جس کی آنکھوں کی روشنی جا چکی تھی مگر بصیرت سلامت تھی۔ سوال سادہ تھا مگر فیصلہ تاریخ ساز: ”امان قبول کروں یا شہادت؟“

حضرت اسماء رضی اللہ عنہا کا جواب لرزادینے والا تھا: ”کینے فاسق کی پیروی نہ کر، شہادت کی عزت اختیار کر۔ تیرے دن کا آخری حصہ پہلے سے زیادہ باعزت ہونا چاہیے۔“

جب بیٹے نے لاش کی بے حرمتی کا اندیشہ ظاہر کیا تو ماں نے حوصلے کی ضرب لگائی: ”ذنب ذبح ہو جائے تو کھال اتارنے کی تکلیف نہیں ہوتی۔“

یہ جملہ نہیں تھا، یہ ایمان کی منطق تھی جو دلیل سے نہیں، یقین سے بولتی ہے۔ جو حالات کے ترازو میں نہیں تولی جاتی بلکہ حق کی میزان پر پوری اترتی ہے۔ یہ وہ منطق تھی جو کمزوری کو قوت، تنہائی کو نصرت اور خاموشی کو اعلان بنا دیتی ہے۔ یوں الفاظ پیچھے رہ جاتے ہیں اور ایمان خود اپنا مقدمہ پیش کر دیتا ہے جس پر وقت بھی خاموشی سے مہر تصدیق ثبت کر دیتا ہے۔ پھر وہ لمحہ آیا جب ماں نے بیٹے کو آخری بار سینے سے لگایا۔ یہ وداع آنسوؤں کی نہیں، یقین کی تھی۔ منبر پر کھڑے ہو کر حضرت عبداللہ بن زبیر رضی اللہ عنہ کی آواز گونجی، موت کے بادل، صبر کے بازو، تلواروں کا ہدف اور تاریخ نے دیکھ لیا کہ ہمت کا قافلہ تنہائی سے نہیں ڈرتا۔ یہ کہتے ہی وہ مرد تنہا تقدیر کی آنکھوں میں آنکھیں ڈالے دشمنوں پر ٹوٹ پڑا۔ تلوار کی چمک حرم کی فضاؤں میں بجلی بن کر لپکی۔ وہ ڈھکیلتا ہوا آگے بڑھتا گیا اتنا کہ دشمن حرم شریف کی دہلیز سے باہر جا گرے۔ جب وہ سب مل کر حملہ آور ہوتے تو اس کی جوابی یلغار ایسی ہوتی کہ صفیں بکھر جاتیں، قدم ڈمگ جاتے۔ پھر زخموں نے بدن کو گھیر لیا شاید منہ نقی کا ایک پتھر پیشانی پر لگا اور وہ زمین پر آ رہا۔ لمحے بھر میں دشمن لپکے اور شہادت کی مہر ثبت ہو گئی۔ لاش کو بیت اللہ کی دیوار پر رسولی دے دی گئی، جیسے حق کو سرباز آ زما نا ہو۔

حجاج نے کہا: ”یوں ہی لٹکا رہنے دو، دیکھو تو سہمی ماں کیا کہتی ہے!“ اسے یقین تھا کہ آنسو بہیں گے، نوچے اٹھیں گے، گریبان چاک

نہیں ناپا جاتا، ایمان سے پہچانا جاتا ہے اور حق کی گواہی زندگی کے بعد بھی زندگی عطا کرتی رہتی ہے، یہاں شہادت اختتام نہیں، آغاز بن جاتی ہے۔ مدینہ منورہ کی گلیوں میں جب ایمان نے آنکھ کھولی تو کچھ گھر ایسے تھے جن کی دہلیزیں صداقت سے روشن تھیں۔ انہی میں ایک گھر حضرت سیدنا صدیق اکبر رضی اللہ عنہ کا تھا وہ گھر جہاں حضرت اسماء رضی اللہ عنہا نے آنکھیں کھولیں اور آنکھیں کھولتے ہی صبر، غیرت اور خودداری کا درس سیکھا۔ وہ صرف ایک صحابیہ نہیں تھیں ہمت و جرأت کی وہ پیکر تھیں جن کی پیشانی پر یقین کی مہر ثبت تھی اور جن کے لہجے میں حق کی گونج۔ جن کی نگاہ میں خوف کی کوئی جگہ نہ تھی اور جن کے قدم استقامت کی زمین پر جمے ہوئے تھے۔ زمانہ جن کے سامنے سوال بن کر کھڑا ہوا وہ جواب بن کر ابھریں۔ یوں ایک مؤمنہ کا کردار لفظوں سے بلند ہو کر تاریخ کے اوراق میں نہیں، ضمیر انسانیت میں محفوظ ہو گیا۔ یہی حضرت اسماء رضی اللہ عنہا تھیں جنہوں نے اپنے لخت جگر حضرت عبداللہ بن زبیر کو محض بازوؤں کی طاقت نہیں، دل کی بے خوفی عطا کی۔ ان کی گود تربیت گاہ بنی جہاں شجاعت دودھ کے ساتھ پلائی گئی اور استقامت لوری بن کر کانوں میں اتری۔

جہاں کمزوری کا لفظ تربیت کے لغت میں شامل نہ تھا اور خوف کو ایمان کے لمس سے مٹا دیا گیا تھا۔ جہاں بچوں کو کہانیاں نہیں، کردار ورثے میں ملے اور ماں کی گود پہلی درس گاہ بنی۔ وہاں پرورش جسم کی نہیں، ضمیر کی ہوتی تھی اور نسلیں سانس کے ساتھ حوصلہ پتی تھیں۔ یوں ایک گھر نہیں، ایک عہد تیار ہوا جو زمانے کے ہر طوفان کے سامنے دیوار بن کر کھڑا رہا۔ ماں نے بیٹے کو یہ سبق دیا کہ عزت کے ساتھ جینا بھی عبادت ہے اور حق پر مرنا بھی۔

وقت نے کروٹ لی۔ مکہ معظمہ کے افق پر ظلم کے بادل چھائے۔ حجاج بن یوسف کے لشکر نے شہر امن کا محاصرہ کیا اور منہ خنقوں سے پتھر برسائے لگا۔ کعبہ معظمہ کے سائے میں کھڑا ایک مرد مومن، تنہا مگر ثابت قدم، حضرت عبداللہ بن زبیر رضی اللہ عنہ نماز میں مشغول جیسے آسمان سے مدد اترنے کا انتظار ہو، دل دعا میں بھی ثابت قدم اور نگاہ یقین سے روشن ہو۔ نہ شکوہ لبوں پر، نہ لرزش قدموں میں بس بھروسہ اس وعدہ الہی پر جو کبھی ملتا نہیں۔ خاموش لمحوں میں بھی امید سانس لیتی ہو اور صبر عبادت کی صورت اختیار کر لے۔ یوں انتظار کمزوری نہیں

یہی حضرت اسماء رضی اللہ عنہا کا ورثہ ہے، خاموش نہیں، سر بلند، شکستہ نہیں، ثابت قدم، رونے والا نہیں، راستہ دکھانے والا۔

یوں یہ داستان آنسوؤں پر نہیں، یقین پر تمام ہوتی ہے۔ یہاں ماتم کی صدا نہیں اٹھتی بلکہ صبر کی گونج تاریخ کے ایوانوں میں دیر تک سنائی دیتی ہے۔ سولی پر لٹکا ہوا جسم وقت کی آنکھوں میں کانٹا بن جاتا ہے مگر ماں کا ایمان فاتح ٹھہرتا ہے۔ ظلم اپنے تمام ہتھیار آزماکر بھی ایک سچے دل کی شکست رقم نہیں کر پاتا۔

حضرت اسماء رضی اللہ عنہا نے یہ ثابت کر دیا کہ عورت کی عظمت اس کی کمزوری میں نہیں اس کے یقین میں ہے، اس کے آنسوؤں میں نہیں اس کے وقار میں ہے۔ انہوں نے دنیا کو سکھایا کہ شہادت پر صبر کرنا بھی ایک جہاد ہے اور حق پر خاموشی سے کھڑے رہنا بھی اعلان حق ہوتا ہے۔ ان کی استقامت نے حجاج کے غرور کو بے آواز شکست دی، ایسی شکست جس کا اعلان تاریخ نے خود کیا۔

آج جب طاقت کے معیار بدل گئے ہیں اور عزت کو سہولت کے ترازو میں تولایا جاتا ہے یہ واقعہ ایک آئینہ بن کر ہمارے سامنے کھڑا ہے۔ یہ ہمیں یاد دلاتا ہے کہ تہذیب کی اصل روح ملبوسات میں نہیں، کردار میں ہے اور ثقافت کی پہچان نعرہ نہیں، قربانی ہے۔ جن گھروں میں حضرت اسماء رضی اللہ عنہا جیسی مائیں پروان چڑھتی ہیں وہاں حضرت ابن زبیر رضی اللہ عنہ جیسے کردار جنم لیتے ہیں اور قومیں اسی نسبت سے زندہ رہتی ہیں۔

یہ انجام نہیں ایک پیغام ہے کہ حق وقتی طور پر سولی پر چڑھایا جا سکتا ہے مگر سرنگوں نہیں کہ ماں اگر مومن ہو تو تاریخ کی سمت بدل دیتی ہے اور ایمان جب صبر سے ہم رشتہ ہو جائے تو وہ داستان بن کر نہیں، ہدایت بن کر زندہ رہتا ہے۔ ایسی ہدایت جو لفظوں کی محتاج نہیں ہوتی، جو نسلوں کے رویوں میں سانس لیتی ہے اور کردار کی صورت چلتی پھرتی نظر آتی ہے۔ یہ وہ وراثت ہے جو خون سے نہیں، یقین سے منتقل ہوتی ہے، جو آنکھوں میں خواب نہیں، ضمیر میں چراغ جلاتی ہے۔ جہاں ماں کی دعا تقدیر کا نقش بدل دیتی ہے اور اس کی تربیت وقت کے جبر پر غالب آ جاتی ہے۔

یوں ایک عورت کا ایمان صرف اس کی ذات تک محدود نہیں رہتا بلکہ صدیوں کے سفر میں انسانیت کے لیے راستہ بن کر روشن رہتا ہے۔

□□□□

ہوں گے۔ وہ یہ نہ جانتا تھا کہ صبر بھی ایک سلطنت ہے اور بعض عورتوں کے سینوں میں شیروں جیسی روحیں دھڑکتی ہیں۔ وہ یہ نہ سمجھ سکا کہ جہاں ایمان نگہبان ہو وہاں آپہں ہتھیار نہیں بنتیں اور جہاں یقین حاکم ہو وہاں ماتم تقدیر نہیں بدلتا۔ اس نے کمزوری کو عورت کا مقدر سمجھا تھا مگر وہ اس حقیقت سے ناواقف رہا کہ بعض ماؤں کی خاموشی تاریخ کا رخ موڑ دیتی ہے۔ وہ زخموں کو شکست کا نشان جانتا تھا اسے خبر نہ تھی کہ یہی زخم آنے والی نسلوں کے لیے نشانِ راہ بن جاتے ہیں۔ یوں اس کی فہم کی دیوار وہیں ڈھس گئی جہاں ایک مؤمنہ کے صبر نے اعلان کر دیا کہ اصل طاقت بازوؤں میں نہیں، روح کے وقار میں ہوتی ہے۔ جب حضرت اسماء رضی اللہ عنہا کعبہ معظمہ کی سمت سے گذریں اور مردوں کے سروں کے اوپر اپنے بیٹے کو سولی پر دیکھا تو وہ لرزیں نہیں، وہ بلند ہو گئیں۔ ماں بولی مگر لہجہ شیرنی کا تھا، حواس سلامت تھے، یقین کامل۔ انہیں معلوم تھا کہ ان کے بیٹے نے حق کی نصرت میں جام شہادت نوش کیا ہے اور ثابت قدمی کے ساتھ بارگاہِ الہی میں حاضر ہو چکا ہے۔

انہوں نے کہا: ”أَمَّا أَنْ لِهَذَا الْغَارِيسِ أَنْ يَتَوَجَّلَ؟“ کیا اس شہسوار کے گھوڑے سے اترنے کا وقت نہیں آیا؟ یہ خبر پہنچی تو حجاج بن یوسف ششدر رہ گیا۔ حکم ہوا کہ عبداللہ بن زبیر کے جسدِ خاکی کو دفن کر دیا جائے۔ یوں سنہ ۶۴ھ کی اس روح فرساعت نے تاریخ پر ایک ایسی کبیر کھینچ دی جو مٹ نہ سکی۔ یہ بارگاہ رسالت مآب صلی اللہ علیہ وسلم کی فیض یافتہ طالبہ تھیں جن کی گود نے شیروں کو جنم دیا۔ اپنے ایمان کی صداقت سے انہوں نے آنے والی ماؤں کے لیے عزت و خودداری کی راہیں کھول دیں اور دنیا کو استقامت اور عظمتِ انسانی کا سبق پڑھایا۔ انہوں نے تاریخ کے اوراق میں ایماندار عورت کا وقار بلند کیا اور اپنے عمل سے ثابت کر دیا کہ بعض عورتیں بہت سے مردوں سے بلند ہو جاتی ہیں۔

آج اگر تہذیب و ثقافت کی دلدادہ عورت کو حضرت اسماء اور حضرت خنساء رضی اللہ عنہما کے آئینے میں پرکھا جائے تو زمین و آسمان کا فرق نمایاں ہوتا ہے۔ سچ ہی کہا گیا ہے:

إِذَا كَانَ النِّسَاءُ كَمَنْ فَقَدْنَا
لَفْصَلَتِ النِّسَاءُ عَلَى الرِّجَالِ

اگر عورتیں ویسی ہی ہوں جیسی ہم کھو چکے ہیں
تو عورتیں بہت سے مردوں پر سبقت لے جائیں گی۔

نعتیہ شاعری، ادب، احتیاط اور تقاضے!

(دوسری قسط)

بحیرہ روم و بحیرہ فارس سے موتی، مونگے نکلتے ہیں اس صوت میں تاویل کی ضرورت نہیں یا بیٹھے دکھاری سے نکلتے ہیں تو معنی ہیں ان کے بعض یعنی صرف کھاری ہے جیسے کہا جاتا ہے زو مادہ سے بچے پیدا ہوتا ہے..... صوفیاء فرماتے ہیں کہ روح و قلب سے موتی مونگے نکلتے ہیں۔ حضرت علی و فاطمہ زہرا سے حسن و حسین رضی اللہ عنہم اجمعین موتی مونگے کی طرح پیدا ہوئے۔ (مفتی احمد یار خاں نعیمی، نور العرفان، صفحہ ۸۴۹) اس موقع پر مفسر نے پہلے تو سورہ الرحمن ۵۵، کی آیت ۲۲ ”يَخْرُجُ مِنْهُمَا اللُّؤْلُؤُ وَالْمَرْجَانُ“ کی ممکنہ تفسیر کی ہے پھر صوفیاء کا قول نقل کیا ہے۔ صوفیاء نے بھی محض تشبیہی پہلو سامنے رکھا ہے۔ براہ راست قرآنی متن میں اپنے اس خیال کا عکس نہیں دیکھا ہے۔ حضرات حسنین رضی اللہ عنہما کی محبت میں غلو کی یہ بہت ہی خطرناک مثال ہے۔ شاعر موصوف نے صوفیاء کے قول مجہول کو قرآن کریم کے متن سے جوڑ دیا۔ یہ بہت بڑی اور ناقابل قبول جسارت ہے۔

اللہ تعالیٰ نے اپنے پیارے رسول ﷺ کے حوالے سے ایک تشبیہی بات فرمائی ہے:

وَلَوْ تَقَوَّلَ عَلَيْنَا بَعْضُ الْأَقَاوِيلِ هَلَّا لَأَخَذْنَا مِنْهُ بِالْيَمِينِ هَلَّا ثُمَّ لَقَطَعْنَا مِنْهُ الْوَتِينَ (الحاقہ ۶۹، آیات ۴۴-۴۶، ترجمہ پیر کرم شاہ ازہری)

قرآن کریم میں اللہ رب العزت کی طرف جھوٹ منسوب کرنے کو بڑا ”ظلم“ قرار دیا گیا ہے:

وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا (سورۃ العنکبوت ۲۹، آیت ۶۸)

ترجمہ: میں نے حضور ﷺ کی محبت میں ایسے ایسے اشعار دیکھے ہیں کہ سلب ایمان کا خطرہ پیدا ہو گیا، مثلاً قمر جلالوی کا ایک شعر ہے:

محمد عرش پر بیٹھے ہیں چپ، خالق یہ کہتا ہے تمہارا گھر ہے اپنے گھر میں شرمایا نہیں کرتے (ہلال جعفری، کشکول ہلال، بزم شعر و ادب، اسلام آباد، ستمبر ۲۰۰۰ء صفحہ ۳۴۰)

اس شعر میں، شاعر نے پورے کا پورا مصرع (تمہارا گھر ہے اپنے گھر میں شرمایا نہیں کرتے) [نعوذ باللہ] اللہ تعالیٰ کا قول بنا دیا۔ ایسے ہی اشعار یا اقوال پر ”اللہ تعالیٰ کی طرف جھوٹ منسوب کرنے کا ظلم ثابت ہوتا ہے۔“

ایک شاعر کو یہ بھی نہیں معلوم کہ کسی متن کو قرآنی متن قرار دینا کس قدر قبیح فعل ہے؟ وہ لکھتا ہے:

ہیں حسن اور حسین گلشن زہرا کے دو پھول جن کو قرآن نے کہا لؤلؤ و مرجان رسول ﷺ (پروفیسر محمد طاہر صدیقی، کلیات نعت، فیصل آباد، ۲۰۲۲ء صفحہ ۲۴۰)

اس شعر کا پہلا مصرع بے وزن بھی ہے..... قرآن کریم میں کہیں کوئی ایسا اشارہ نہیں ہے کہ حضرات حسنین کو لؤلؤ و مرجان رسول ﷺ کہا گیا ہو۔ مفتی احمد یار خاں نعیمی نے تفسیری نوٹ میں لکھا ہے: ”یعنی

اب آئیے مسئلہ امامت کی طرف۔ یہ مسئلہ ذرا تفصیل طلب ہے، اس لیے پہلے اس مسئلے کا پس منظر اور پھر سوادِ اعظم اہل سنت کے مسلمہ عقائد کی روشنی میں اس ناچیز کی معروضات۔

قرآن کریم میں لفظ ”امام“ غالباً چھ مقامات پر آیا ہے۔ سورہ بقرہ، سورہ ہود، سورہ حجر، سورہ بنی اسرائیل، سورہ فرقان اور سورہ احقاف۔ رشید وارثی کے اس شعر میں نظریہ امامت کو اہل تسنن کا مقبول نظریہ بنا کر پیش کرنے کی کوشش کی گئی ہے جو چودہ سو برس سے اہل سنت و جماعت نے قرآن و سنت اور اجماع امت بالخصوص حضرت علی کرم اللہ وجہہ الکریم کے طرز عمل کی روشنی میں جادہ اعتدال سے ہٹا ہوا پا کر رد کر دیا تھا۔ امام اہل سنت مجدد ملت اعلیٰ حضرت احمد رضا خاں بریلوی کے یہ اشعار خود حضرت رشید وارثی نے بھی اپنے ایک مضمون میں نقل فرمائے ہیں:

اے عدوئے کفر و نصب و رفض و تفضیل و خروج
اے علوئے سنت دین ہدی امداد کن
ناصبی را بغض تو سوئے جہنم رہ نمود
رافضی از حب کاذب در ستر در آمدہ
اعلیٰ حضرت احمد رضا خان بریلوی نے سلام میں بھی لکھا:
اولیں دافع اہل رفض و خروج
چارمی رکن ملت پہ لاکھوں سلام
ماہی رفض و تفضیل و نصب و خروج
حامی دین و سنت پہ لاکھوں سلام
ان اشعار کی شرح میں مولانا غلام حسین قادری لکھتے ہیں:

(شعر ۱۲۵) سیدنا علی شیر خدا نے سب سے پہلے رافضیوں اور خارجیوں (دشمنان صحابہ و اہل بیت) کے ساتھ باقاعدہ جنگ کر کے ان کے فتنوں کا قلع قمع فرمایا اور ملت اسلامیہ کے چوتھے خلیفہ راشد اور دین کا مضبوط ستون بن کر مسلمانوں کی رہنمائی فرمائی اور بڑی جرأت سے ساری عمر فتنوں کا مقابلہ فرماتے رہے۔ اللہ تعالیٰ کے ان پہ کروڑوں سلام ہوں“ (شرح حدائق بخشش، صفحہ ۱۰۶۸)

حضور صلی اللہ علیہ وسلم کی صداقت کی تصدیق، اس آیت کریمہ سے خوب خوب ہو رہی ہے۔ کیوں کہ اپنی طرف سے گڑھ کے بات کرنا تو کجا، حضور صلی اللہ علیہ وسلم کے لیے ایسا سوچنا بھی محال تھا۔ لیکن اللہ تعالیٰ نے اس پیرائے میں بات فرما کے آپ صلی اللہ علیہ وسلم کی سچائی پر مہر تصدیق ثبت فرمادی۔ ہاں کسی کاذب مدعی نبوت یا عام آدمیوں کے لیے یہ تنبیہ ہرگز نہیں تھی کیوں کہ عام جھوٹے انسانوں کے اعمال و افعال کا حساب کتاب دنیا میں نہیں بلکہ آخرت میں ہونا ہے۔ یہی وجہ ہے کہ جھوٹے مدعیان نبوت کو اللہ تعالیٰ نے انسانوں کے ہاتھوں فی الثار کر دیا۔ از خود دنیا میں کوئی سزا نہیں دی۔ غلام احمد قادیانی کو جو گھل کھیلنے کا موقع ملا وہ دنیاوی مہلت تھی۔ آخرت تو اس کی خراب ہی ہونی تھی جو ہو گئی۔

بہر حال حمد و نعت گو شعراء کو قرآن و احادیث کی تنبیہات ہمیشہ پیش نظر رکھنی چاہئیں۔

بعض شعراء نعتیہ کلام کے ساتھ کچھ مناقب بھی لکھتے ہیں یہ ایک اچھی روش ہے۔ لیکن دیکھا گیا ہے منقبت نویسی کی آڑ میں کچھ لوگ اپنے تفصیلی نظریات پیش کرتے ہیں۔ جیسا کہ رشید وارثی نے اپنے مجموعہ نعت میں کیا ہے۔ انہوں نے، عبد اللہ ابن سبا کے اختراعی نظریہ امامت کی خوب خوب تبلیغ کی ہے۔ ایک منقبتی شعر میں کہتے ہیں:

امامت میں علی مولیٰ ہیں نائب مولیٰ گل کے
خلافت کے ضمن میں سبقت صدیق اکبر ہے
(رشید وارثی، خوشبوئے التفات، بزم وارث ۱/۱۹۰/ قصر وارث، شاہ فیصل کالونی، کراچی، مئی ۲۰۰۲ء، صفحہ ۷۶)

اس شعر میں دو مسئلے ملفوظی اسقام سے متعلق ہیں اور ایک مسئلہ شعر کے متن، نفس مضمون یا مافیہ سے تعلق رکھتا ہے:

☆ ’مولیٰ گل‘ کی ترکیب میں مولانا کالاف گر گیا۔
☆ ’ضمن‘ میں ’میم‘ متحرک ہو گیا جو ساکن ہے۔ اس ’ضمن‘ میں میر کا شعر ملاحظہ ہو:

حیف وہ بے تہ نہ رکھے جو کہ تیری دوستی
اک ولا کے ضمن میں تیری ہزاروں میں ثواب

(شعر ۱۳) رافضیت و خارجیت چاہے وہ ناصبیت کی شکل میں ہو یا تفضیلیت کی شکل میں، ان تمام کی بدعقیدگیوں کا خاتمہ کر کے دین اسلام اور سنتِ مصطفیٰ ﷺ کی حمایت کرنے والے مولیٰ علیؑ پہ لاکھوں سلام“ (الحافظ القاری مولانا غلام حسن قادری، شرح کلام رضا--- شرح حدائق بخشش، مشتاق بک کارنر، لاہور، صفحہ ۱۰۶۹)

اہل تشیع کا دعویٰ ہے کہ عقیدہ امامت پر ایمان لائے بغیر ایمان نامکمل ہے۔ حال آں کہ پورے قرآن کریم میں عقیدہ امامت کا کوئی ذکر نہیں ہے۔ (محمود اشرف، عقیدہ امامت اور حدیث غدیر، مکتبہ دارالعلوم کراچی، فروری ۱۹۹۹ء، صفحہ ۲۱)

”پورے معتبر ذخیرہ حدیث میں ایک بھی حدیث ایسی نہیں ملتی جس میں اُن بارہ ائمہ معصومین کا ذکر کیا گیا ہو جن کے بارے میں شیعہ عقیدہ امامت کے قائل ہیں“ (ایضاً)

دراصل معاملہ یہ ہے کہ حضور ﷺ کے دنیا سے بظاہر پردہ فرمانے کے بعد متعدد کاذب مدعیان نبوت پیدا ہوئے اور اللہ تعالیٰ کے فضل سے اہل اسلام نے حضرت ابوبکر صدیق رضی اللہ تعالیٰ عنہ کی رہنمائی میں ان کا قلع قمع کر دیا۔ ایسی صورت مس نبوت کے تسلسل کا نظریہ پیش کرنے میں تو عبد اللہ ابن سبا کو یہ خدشہ لاحق تھا کہ اس کے خلاف باقاعدہ جنگ کر کے، اس نظریے اور اس کے ایجاد کنندہ کی اینٹ سے اینٹ بجادی جائے گی۔ اس لیے اس نے نظریہ ”امامت“ پیش کر کے حضرت علی رضی اللہ تعالیٰ عنہ کو پہلا امام معصوم قرار دیا اور پھر اس کے پیروکاروں نے بارہ اماموں کو معصوم عن الخطاء مان لیا..... ہمیں رافضیوں سے کوئی سروکار نہیں ہے۔ لیکن اہل سنت میں گھسے ہوئے تفضیلیوں اور نیم رافضیوں کے باطل نظریات کی ضرورت کئی کرنی ہے۔

مجھے حیرت ہے کہ اب سنیوں میں ایسے لوگ بھی پیدا ہو گئے ہیں جو نعت کی آڑ میں رفض پھیلا رہے ہیں۔ ”نعت“ صرف اور صرف حضور ﷺ کی تعریف و توصیف کے لیے وقف ایک صنفِ سخن ہے۔ صحابہ کرام رضوان اللہ تعالیٰ عنہم اجمعین اور اہل بیتِ کرام و ازواج مطہرات رضوان اللہ علیہم کے لیے جو اشعار کہے جاتے ہیں ان کو

”منقبت“ کہا جاتا ہے۔ لیکن ایک صاحب کہتے ہیں:

حسن، حسین و علی و زہرا
سبھی کی نعتیں سنا رہا ہوں
ہے کام مشکل کشائی جن کا
علی کی نعتیں سنا رہا ہوں
ولایتوں کے ہر ایک مظہر

ولی کی نعتیں سنا رہا ہوں (پروفیسر محمد طاہر صدیقی، کلیات نعت، نعت، پوسٹ بکس نمبر ۲۵، فیصل آباد، اکتوبر ۲۰۲۲ء، صفحہ ۷۶)

اہل تشیع کی پیروی میں حضراتِ اہل بیت کے لیے غلو آمیز اشعار لکھنا بعض اہل سنت و جماعت کے افراد نے بھی اپنا وطیرہ بنالیا ہے۔ منقبت کے درج بالا اشعار کو ”نعت“ قرار دینا بھی اسی اصول پر ہے کہ حضرت علی رضی اللہ تعالیٰ عنہ، حسنین کریمین رضوان اللہ عنہم اور حضرت فاطمہ زہرا رضی اللہ تعالیٰ عنہا کو نبی علیہ السلام کے درجے کے مساوی درجہ (Equal Status) دے دیا جائے اور نبی علیہ السلام کی انفرادیت اور اسلام کے مسلم منہج ”رسول ﷺ مرکزیت“ سے امت کو ہٹا دیا جائے۔

نعتیہ کلام میں خیالی مضمون آفرینی سے کذب کا عنصر بھی پیدا ہو رہا ہے۔ بیشتر شعراء قبر، حشر، قیامت اور حساب کتاب کو ”واقعہ“ بنا کر پیش کر دیتے ہیں۔ انہیں ذرا خیال نہیں آتا کہ کائنات کے سب سے سچے انسان اور رسول ﷺ کے حضور وہ کس قدر دریدہ دہنی کا مظاہرہ کر رہے ہیں۔ چند مثالیں:

مخدوم غضنفر عباس ہاشمی کی تصنیف ”مستتیر عالم ہوا“ میں پائے گئے چند اشعار دیکھیے:

حشر بپا تھا جو نبی شافع حشر آئے
ہو گئے رہا غضنفر جرم و قصور والے

ایک تو شعر کی بنت بہت ناقص ہے۔ دوسرے اس بیان سے ایسا لگ رہا ہے جیسے شاعر آنکھوں دیکھا حال بیان کر رہا ہو!..... یہ شعر کذب پر مبنی ہے..... ص ۲۲

(ص ۱۲۴)

☆ کیا کسی مرحوم کو قبر میں اس طرح کی صورت حال میں نکیرین کو خاموش رہنے کا حکم دینا نصیب ہوگا؟ شاعر تو ابھی مادی دنیا میں ہے۔ یہ بھی محض کذب بیانی ہے..... محض فکشن ہے۔ (مخدوم غضنفر عباس ہاشمی، ”مستنیر عالم ہوا“)

میاں منیر احمد منیر کی تصنیف ”جمالِ نعت“ میں اس طرح کے اشعار ہیں:

کب تک ترے عاصی پہ رہے دھوپ کڑی
اے ظلِ کرم حشر کے میدان میں آ

(ص ۴۳)

☆ شعر خیالی دنیا کی سیر کا عکاس ہے۔ شاعر پر حشر کا عالم نہیں گذرا۔ اس نے صرف تصور کر لیا کہ میدانِ محشر میں کھڑا ہے اور وہاں سے آقا صلی اللہ علیہ وسلم کو بلارہا ہے۔ یہ تو نثرِ فکشن (Fiction) ہوا۔ نعت تو سچائی کی متقاضی ہوتی ہے۔ پھر حضور صلی اللہ علیہ وسلم کو اس طرح بلانا بھی سوءِ ادب ہے۔

ملتا ہے وہ سُور، نہ ہو پائے جو بیاں
جب چومتا ہوں جالی سے اپنے لگا کے ہاتھ

(ص ۹۴)

☆ جالی کی ”ی“ ساقط ہوئی۔ عملی دنیا میں یہ ممکن نہیں ہے۔ جو لوگ روضہٴ انور پر حاضر ہوتے ہیں انہیں جالیوں سے ہاتھ مس کرنے کا موقع دیا ہی نہیں جاتا ہے۔ یہ مضمون بھی خیالی ہے، جھوٹا ہے۔

حروفِ نعت زندگی کا انتساب ہو گئے
ہم عاصیاں بروزِ حشر کامیاب ہو گئے

(ص ۳۶۵)

ہوا جو اک اشارہٴ شفاعتِ شفیع حشر
رواں بہ خلد عاصیاں بلا حساب ہو گئے

(ص ۳۶۵)

☆ یہ نعتیہ شاعری ہے یا حشر کارپورٹاژ (Reportage) یہ سب اشعار خیالی دنیا میں کہے گئے ہیں۔ حشر کا روز تو ابھی شاعر نے

کھلے بامِ ارم رب کی طرف سے تب غضنفر پر
لحد میں جب نکیروں کو تیری مدحت سنائی ہے

(ص ۲۴)

☆ یہاں دوسرے مصرعے میں ”تیری“ پڑھنے سے شعر کا وزن ساقط ہو گیا۔ تری ہونا چاہیے۔ لیکن جیسا لکھا ہے ویسا پڑھنا پڑے گا۔ بات یہاں بھی فکشن (Fiction) پر مبنی ہے۔ اصل حقیقت ہو ہی نہیں سکتی۔ ایسے جھوٹے اشعار کہنے والے کا تو ایمان بھی سلامت نہیں رہ سکتا۔

میں غضنفرِ قبر کی تاریکیوں میں غرق تھا
آپ نے رکھا قدم نوری اُجالا کر دیا

(ص ۷۰)

☆ کیا یہ شعر سچائی پر مبنی ہو سکتا ہے؟؟؟
مرقد مرا ہے گلشنِ رضواں بنا ہوا
میں بے خبر ہوں قبر کی وحشت کدھر گئی

(ص ۹۳)

☆ صریح جھوٹ..... فکشن
وہ حسنِ کائنات جو نبی جلوہ گر ہوئے
جنت کی خوشبو میری لحد میں بکھر گئی

(ص ۹۳)

☆ خوشبو کے تلفظ میں تحفیفِ صوت ہے۔ متن جھوٹا ہے۔
میں گھر گیا تھا چاروں طرف سے عذاب میں
آقا ملے تو نور سے مرقد کھر گئی

(ص ۹۳)

☆ فکشن..... جھوٹا افسانہ۔
نور الہدیٰ کا عکس غضنفر پڑا تو پھر
عیبوں سے کالی قبر اجالوں سے بھر گئی

(ص ۹۴)

☆ کذب بیاں..... محض فکشن۔ خیالی پلاؤ۔
اے نکیرو، ذرا چپ رہو
میرا وقتِ ملاقات ہے

دیکھا ہی نہیں۔ تمنائی لہجہ ہوتا تو ان اشعار کے متون (Texts) پر کوئی اعتراض وارد نہیں ہوتا۔ (میاں منیر احمد منیر، جمال نعت)

زبان و بیان:

دنیا بھر میں شاعری کے لیے فصیح زبان استعمال کی جاتی ہے۔ غیر فصیح زبان میں جو شعر ڈھلے وہ سخن فہم لوگوں کی نظروں سے گر جاتا ہے۔ نعتیہ شاعری اس لیے زیادہ فصاحت کی متقاضی ہے کہ اس کا ایک ایک لفظ کائنات کی فصیح ترین ہستی حضرت محمد مصطفیٰ ﷺ کی نذر کیا جاتا ہے۔ عرب ہزاروں برس سے خود کو زبان دان اور خوش بیان کہتے آئے تھے اور ان کی نظر میں باقی ساری دنیا کے لوگ عجمی (گونگے) تھے۔ زبان کے ضمن میں ان کی حساسیت کا یہ عالم تھا کہ ایک نئی نویلی دلہن شبِ عروسی میں اپنے شوہر سے صرف اس لیے برگشتہ ہو گئی کہ اس کی زبان سے کوئی محاورہ بے محل نکل گیا تھا۔ اس واقعے کو جعفر طاہر نے اپنی کتاب ”ہفت کشور“ میں عربوں کی لسانیاتی دانش ظاہر کرنے کی غرض سے نظم کیا تھا..... نظم میں شاعر، عربوں سے مخاطب ہے:

مرے رفیقو!

برانہ مانو تو بات پوچھوں

بتوں سے یہ رسم وراہ کیا ہے؟

یہ کیسا آئینِ دلبری ہے؟

یہ دوستی ہے تو کافر کی کیا ہے؟

دیکھتا ہوں

بتوں کو تم اب رسول کہنے لگے ہو

کانٹوں کو پھول کہنے لگے ہو

اپنی زبان کو اپنے ادب کو پامال کر رہے ہو

کہاں وہ دن

جب شبِ زفاف اک عروس نے

اپنے شوہرِ نامدار سے

اک محاورہ بے محل سناتو

حریر و دنیا کی خلوتوں سے نکل کے بھاگی

ٹرپ کے چیچی

”قبیلے والو!

عرب نہادو!

یہ شخص میری زبان کی توہین کر رہا ہے

یہ واجب القتل ہے کہ آدابِ لفظ و معنی سے بے خبر ہے“ (جعفر

طاہر، ہفت کشور، گلڈ پبلیشنگ ہاؤس، کراچی، جولائی ۱۹۶۲ء، صفحہ ۱۳۹)

عرب کے اسی ماحول میں حضور ﷺ نے اپنی فصاحت کا لوہا منوایا تھا۔ آپ کی نبوت کے انکار کے باوجود کبھی کسی نے آپ ﷺ کی زبان دانی کے حوالے سے حرف گیری کی جرأت نہیں کی۔ کیوں کہ زبان دانی کے جوہر آپ ﷺ کی گفتگو سے کھل رہے تھے اور سارے عرب کو اس فصاحت پر رشک آ رہا تھا۔

نعتیہ شاعری میں جہاں متن (Text) کی ”واقعیت“ لازمی ہے وہیں زبان کی فصاحت بھی ضروری ہے۔ شاعر کسی بھی زبان میں نعت کہے، ضروری ہے کہ اس زبان کے معیارات فصاحت کا خیال رکھے۔ اردو لغات میں کسی بھی لفظ کے تلفظ کو جانچنے اور اس کے درست ہونے کے لیے سند کے طور پر ہمیشہ ”اشعار“ ہی پیش کیے جاتے ہیں۔ اب اردو نعت میں زبان کے بے محل اور انتہائی غلط استعمال کی مثالیں ملاحظہ ہوں:

ایک بہت معتبر شاعر، عارف عبدالمتین کے شعر میں بھی زبان کی انتہائی درجے کی غلطی سامنے آئی:

تری حدیث ترے رو برو سناؤں تجھے

یہ آرزو ہے کبھی آئینہ دکھاؤں تجھے

(عارف عبدالمتین، بے مثال)

☆ پہلے مصرعے میں ”ترے رو برو“ کہنے کے بعد ”تجھے“ کی گنجائش نہیں تھی۔ ”تجھے“ حشو ہے۔

☆ حضور ﷺ کو ان کی حدیث سنانے کا مطلب ہے کہ آپ ﷺ کو کوئی بات یاد دلانی جائے۔ گویا کوئی ایسی بات یاد دلانی جائے کہ [نعوذ باللہ] آپ ﷺ کے عمل سے اس بات کی نفی ہو رہی ہو! ☆ آئینہ دکھانے کا مطلب ہے ”عیب ظاہر کرنا“..... مومن خاں مومن کہتے ہیں:

(صفحہ 35 کا باقی حصہ۔۔۔۔۔)

دینی درد کا تقاضا یہ ہے کہ ہم اس چیلنج کو محض فکری مناظرے کا مسئلہ نہ سمجھیں بلکہ اسے روحانی بحران کے طور پر دیکھیں۔ کیونکہ الحاد صرف خدا کے انکار کا نام نہیں یہ انسان کو اس کے رب سے کاٹ کر اس کی روح کو یتیم کر دینے کی ایک منظم کوشش ہے۔ اس فکر کے زیر اثر انسان کائنات میں بے مقصد، تاریخ میں بے سمت اور زندگی میں بے معنی ہو جاتا ہے۔ جب آسمان سے رشتہ ٹوٹ جاتا ہے تو زمین پر قدم بھی ڈلگا جاتے ہیں اور ضمیر کی روشنی عقل کی چالاکیوں میں گم ہو جاتی ہے۔ الحاد انسان کو آزادی کا فریب دے کر دراصل اسے خواہشات، مفادات اور طاقت کے غیر مرئی بتوں کے سامنے جھکا دیتا ہے، جہاں نہ جواب دہی باقی رہتی ہے اور نہ اخلاق کی کوئی دائمی بنیاد۔ یوں انسان بظاہر خود مختار دکھائی دیتا ہے مگر باطن میں ایک ایسی تنہائی کا شکار ہو جاتا ہے جس کا کوئی مداوا مادی ترقی بھی نہیں کر پاتی۔

جب خدا دل سے نکلتا ہے تو رحم، عدل، حیا اور جواب دہی کا احساس بھی آہستہ آہستہ رخصت ہو جاتا ہے اور یہی وہ خلا ہے جس میں ظلم فلسفہ بن جاتا ہے اور انا کو تقدس عطا کر دیا جاتا ہے۔ آج امت مسلمہ سے مطالبہ یہ نہیں کہ وہ شور میں شور ملائے بلکہ یہ ہے کہ وہ علم میں گہرائی، فکر میں توازن اور لہجے میں وقار کے ساتھ اپنا مقدمہ پیش کرے۔ ہمیں یاد رکھنا چاہیے کہ خدا کا دفاع چیخ کر نہیں بلکہ صداقت بیانی کی خاموش قوت سے کیا جاتا ہے۔ وہ خدا جس نے کہا ہے: ”ہم عنقریب اپنی نشانیاں آفاق میں بھی دکھائیں گے اور خود انسانوں کے نفس میں بھی“ وہ اپنی دلیل خود ہے مگر بندوں کی ذمہ داری ہے کہ وہ اس دلیل کے آئینہ دار بنیں۔ یہ اختتام نہیں، ایک آغاز ہے، ایمان کی تجدید کا، فکر کی تطہیر کا اور اس عہد کی تجدید کا کہ ہم خدا کے تصور کو نہ خوف سے چھپائیں گے، نہ معذرت کے لہجے میں پیش کریں گے بلکہ یقین، محبت اور ذمہ داری کے ساتھ دنیا کے سامنے رکھیں گے۔ کیونکہ جو قوم خدا کو سینے میں چراغ بنا کر رکھتی ہے، وہ فکری تاریکیوں سے نہیں ڈرتی، وہ انہیں روشن کرنے کے لیے پیدا کی جاتی ہے۔

□□□□

سیاہ رو نہ کرے ترک الفت گل فام
میں بواہوس کو دکھاؤں ہزار آئینہ
ان معروضات کی روشنی میں عارف عبدالمبین کا شعر ”مذبح“
کی بجائے ”قنّ ح“ یا ”ذم“ کا عکاس بن گیا۔ اللہ تعالیٰ شاعری
لسانی غلطی معاف فرمائے۔ (آمین)
امید فاضلی نے کہا:

جنہیں خبر ہے کہ سرکارِ عالمیؐ ادھر سے گزرے ہیں
وہ آسمان کو سر پر اٹھائے پھرتے ہیں (امید فاضلی، مرے آقا)
آسمان سر پر اٹھانے کا مطلب تو ”شور شرابا کرنا“ ہوتا ہے۔
جیسے رند نے کہا تھا:

شور و شر کرتے ہیں یہ ہستی دو روزہ پر
آسمان اہل زمیں سر پہ اٹھا لیتے ہیں
(رند)

دیکھیے اس شعر میں، مجاورے کی کس قدر بھیا نک غلطی ہوئی ہے۔ مزید تفصیلات میں جائے بغیر اب صرف یہ درخواست کر کے رخصت چاہوں گا کہ نعت گو شعراء نعتیہ شاعری کی نزاکت کو سمجھتے ہوئے اس کے لسانیاتی (Linguistic)، متنی (Textual) اور اسلوبی (Stylistic) تقاضوں کو پیش نظر رکھیں تاکہ نعتیہ شاعری کو ادب العالیہ کا حقیقت پسندانہ ظہار یہ بنایا جاسکے۔ قرآن و سنت سے متصادم متون کی شعری بنت سے ایمان خطرے میں پڑتا ہے۔ لسانیاتی کجی سے زبان بگڑتی ہے..... اور..... اسلوبی حُسن سے عاری بیان، شاعری کے لیے سَم قاتل ہے۔ جب تک یہ تمام تقاضے پورے نہیں کیے جاتے، قابل قبول نعتیہ شاعری نہیں ہو سکتی..... عام شاعری کے لیے صرف یہ ضروری ہے ”کیسے کہا گیا ہے“..... ”کیا کہا گیا ہے“ سے عام شاعری کا کوئی سروکار نہیں ہوتا ہے۔ اس شاعری میں تو خوابناک بیان، واہموں، فریب نظر اور جنسی خواہشات کا شعری اظہار بھی قابل قبول بلکہ مستحسن سمجھا جاسکتا ہے۔ ایسی، مادر پدر آزاد شاعری کو سُر ریل ازم (Suurealism) سے جوڑ دیں تو مغرب زدہ ناقدین اس کی تعریف میں زمین آسمان کے قلابے ملا دیتے ہیں۔

□□□□

مولانا عبد المتین ضیائی

ریسرچ اسکالر، شعبہ فارسی، پٹنہ یونیورسٹی، پٹنہ

amzeyai@gmail.com

صدر الافاضل: علم و عرفان کا نیر تاباں

ایک ایسے قلم کا نذرانہ عقیدت جو فراموش شدہ تاریخ کو بیداری میں بدل دیتا ہے۔ تاریخ کے صفحات پہ کچھ نام ایسے ہوتے ہیں جو وقت کے دھندلکوں میں کھو نہیں جاتے، بلکہ زمانہ ان کے فیضان سے اپنی سمت پاتا ہے۔ انہی آفتاب علم و فضل میں ایک درخشاں نام ہے، صدر الافاضل حضرت علامہ سید نعیم الدین مراد آبادی قدس سرہ العزیز کا۔ وہ جنہوں نے علم کو عبادت کا درجہ دیا اور قلم کو مہر تبلیغ بنایا۔ ان کی تحریروں سے جہاں فہم قرآن کی روشنی پھوٹی، وہیں عشقِ مصطفیٰ ﷺ کی خوشبو نے دلوں کو معطر بھی کیا۔

اولیاء کی تصویر بن جاتی ہے۔

کتاب کا نام: سوانح صدر الافاضل

صدر الافاضل قدس سرہ العزیز کی زندگی دراصل اسی امتزاج کا تابناک نمونہ ہے، جہاں عقل دلیل سے سیراب ہوتی ہے اور دل عشق سے معمور۔

مصنف و مؤلف: مفتی محمد ذوالفقار خاں نعیمی لکھنؤی

رابطہ: نوری دارالافتاء، مدینہ مسجد، محلہ علی خان، کاشی

پورہ، اتر اکھنڈ

اس علمی خدمت کا خیر مقدم ہے، کیونکہ ایسے کارنامے محض شخصیت کی نہیں، فکر کی تجدید کا اعلان ہوتے ہیں۔ یہ کتاب اہل علم کے لیے رہنمائی اور طالبانِ حق کے لیے روشنی کا مینار ہے۔

صفحات: جلد اول، ۳۰، جلد دوم ۷۰۰

سن اشاعت: ۱۴۴۳ھ / ۲۰۲۲ء

ہدیہ: درج نہیں

اے باوقار قاریو!

ملنے کے پتے: سنی پبلیکیشنز، دہلی

جب آپ یہ صفحات پائیں گے تو محسوس کریں گے کہ یہاں الفاظ نہیں، انوار بولتے ہیں، یہاں تحقیق کا ہر جملہ تسبیح بن کر گنگناتا ہے اور عشقِ مصطفیٰ ﷺ کا ہر حرف دل کے گوشوں میں صلاۃ و سلام کی خوشبو بکھیر دیتا ہے۔ یہ کتاب صدر الافاضل رحمۃ اللہ علیہ کی نہیں، دراصل علم و عشق کے ایک عہد کی تجدید ہے اور یہ نوٹ اسی عہد کی ادبی و روحانی سلامی ہے۔

حالیہ دنوں میں مفتی محمد ذوالفقار خاں نعیمی کی یہ روشن تالیف، ایک علمی و روحانی کارنامہ بن کر سامنے آئی ہے۔ یہ محض ایک سوانح نہیں بلکہ ایک تاریخی مرقع، فکری تجزیہ اور روحانی مطالعہ ہے جس میں حضرت صدر الافاضل قدس سرہ العزیز کی حیات مبارکہ ان کے علمی کمالات، فقہی بصیرت، سیاسی شعور، جماعتی تصور، تفسیری اجتہاد اور عشقِ رسول ﷺ سے لبریز طرزِ نگارش کو جس دلاویزی اور تحقیق کے امتزاج سے پیش کیا گیا ہے وہ اردو دینی ادب میں ایک سنگِ میل کی حیثیت رکھتا ہے۔

تاریخ کے افق پہ جب ہم نگاہ ڈالتے ہیں تو کچھ چہرے ایسے دکھائی دیتے ہیں جن کے فیضانِ علمی و فکری سے زمانہ اب تک روشن ہے۔ انہی میں ایک نام صدر الافاضل حضرت علامہ سید نعیم الدین مراد آبادی رحمۃ اللہ علیہ کا ہے۔ وہ عالم جنہوں نے فکر کو یقین کا لباس پہنایا اور علم کو عشق کی خوشبو میں بسا دیا، ان کی علمی و روحانی زندگی محض درس و تدریس کا باب نہیں بلکہ ایک ایسا عہد ہے جس نے امت کے ذہن و

یہ کتاب یاد دلاتی ہے کہ علم اگر اخلاص سے ہم رشتہ ہو تو تحریر بھی عبادت بن جاتی ہے اور تحقیق اگر محبت سے مزین ہو تو کتاب بھی ذکر

ضمیر کو قرآن و سنت کی روشنی میں درست سمت عطا کی۔ انہوں نے اپنے قلم سے علم و عرفان کے جو چراغ جلانے وہ آج بھی دینی فکر کی پیشانی پر روشنی بن کر جگمگا رہے ہیں۔

مفتی محمد ذوالفقار خاں نعیمی کی یہ تالیف اسی روشنی کا عکس ہے، ایک ایسا تحقیقی و تاثراتی سفر جو صرف شخصیت کی سوانح نہیں بلکہ ایک پورے فکری عہد کا بیان ہے۔ یہ کتاب یاد دلاتی ہے کہ صدر الافاضل قدس سرہ العزیز محض ایک مفسر یا فقیہ نہیں تھے بلکہ وہ ایک ایسی روحانی تحریک کے ترجمان تھے جس نے علم کو محبت اور تحقیق کو عقیدت میں ڈھال دیا تھا۔

بیسویں صدی کا ابتدائی نصف ہندستان میں اسلام کی علمی و فکری تاریخ میں ایک ایسا دور ہے جب مذہب صرف مصلحت کا مظہر نہیں، بلکہ تحریک اور تجدید کا محرک بن چکا تھا۔ یہ وہ زمانہ تھا جب منبر سے محراب تک اور مدرسے سے معاشرے تک ایک ہی صدا بلند ہو رہی تھی، علم و عشق کی روشنی میں زندہ رکھا جائے۔

اسی فکری ارتعاش کے درمیان صدر الافاضل علامہ سید نعیم الدین مراد آبادی قدس سرہ العزیز کا ظہور ہوا۔ آپ نے جس بصیرت سے قرآن کی تفسیر، حدیث کی تشریح اور عقائد کی توضیح فرمائی اس نے نہ صرف علمی روایت کو تازگی بخشی بلکہ دین کی فکری اساس کو عوام و خواص دونوں کے دلوں میں از سر نو مستحکم کر دیا۔

ان کی نگارشات کا مطالعہ بتاتا ہے کہ وہ علم کو محض نصابی اور مناظرانہ دائرے تک محدود نہیں رکھتے تھے بلکہ اسے روح ایمان کے طور پہ دیکھتے تھے۔ ان کے نزدیک عالم وہ نہیں جو صرف حوالہ جات سے بات کرے، بلکہ وہ ہے جو معرفت کے چراغ سے قلوب کو منور و تابناک کرے۔ اسی لیے ان کے یہاں علم و عرفان کا امتزاج ایک نئی تہذیبی زبان میں ڈھل کر سامنے آتا ہے جس میں استدلال کی صلابت بھی ہے اور عشق رسالت مآب ﷺ کی لطافت بھی۔

اسی دور میں جب علمی و اعتقادی میدان میں نئے طوفان اٹھ رہے تھے تو اعلیٰ حضرت امام احمد رضا قادری بریلوی قدس سرہ العزیز

نے ایمان و علم کی وہ شمع روشن کی جس کی تابانی نے پورے عہد کو نور بار کر دیا۔ اس فیضان رضوی سے جن خوش بختوں کے دل و دماغ روشن ہوئے، ان میں حضرت صدر الافاضل قدس سرہ العزیز کا نام صفِ اوّل میں نظر آتا ہے۔ آپ اعلیٰ حضرت کے ان منتخب تلامذہ میں سے تھے جنہیں امام اہل سنت کے علمی دربار کے نورتنوں میں شمار کیا جاتا ہے۔ یقیناً وہ ایک گوہر نایاب تھے جنہوں نے اعلیٰ حضرت کے علم و عرفان کے چراغ کو اپنے زمانے میں فروزاں رکھا۔

امام احمد رضا بریلوی رحمہ اللہ کے علمی دبستان سے فیض حاصل کرنے کے بعد جن شخصیات نے برصغیر میں علم و عمل، فکر و بصیرت کے آفاق روشن کیے ان میں صدر الافاضل کا نام اور کام آفتاب علم و فضل کی مانند درخشاں و تاباں ہے۔ وہ اعلیٰ حضرت کے منتخب تلامذہ میں سے تھے جنہیں علمی و فکری وراثت کا امین بنایا گیا، ان کی تربیت امام احمد رضا کے فیضانِ صحبت سے ہوئی وہ محض ایک روایت پسند شاگرد نہیں بلکہ علم رضا کے ترجمان اور افکار رضا کے شارح بنے، امام احمد رضا نے اپنے تلامذہ میں جس علمی توازن، دینی بصیرت اور فقہی استقامت کو پروان چڑھایا اس کی ایک روشن مثال صدر الافاضل حضرت مولانا سید نعیم الدین مراد آبادی کی ذات و شخصیت ہے۔

صدر الافاضل قدس سرہ العزیز کی شخصیت اس سدا بہار شجر کی مانند ہے جس کی جڑیں امام احمد رضا بریلوی رحمہ اللہ کی تعلیمات میں پیوست ہیں اور جس کے پھل آج بھی علمی و روحانی ذائقے عطا کر رہے ہیں ان کی علمی خدمات و فکری مرکزیت کا مطالعہ دراصل امام احمد رضا قادری بریلوی کے فیض دوام کا مطالعہ ہے ایک ایسا فیض جو حدود و زمان و مکان سے اوپر اٹھ کر آج بھی علم و عشق کی روشنی تقسیم کر رہا ہے۔

صدر الافاضل رحمہ اللہ نے اپنے مرشد و استاذ کی تعلیمات کو صرف ذہن میں محفوظ نہیں کیا بلکہ روح میں جذب کر کے قلم میں منتقل کیا۔ انہوں نے رضوی مکتب فکر کو دلائل کی قوت، تفسیر کی گہرائی اور عشقِ مصطفوی ﷺ کی روشنی میں اس طرح پروان چڑھایا کہ وہ ایک مستقل علمی و روحانی مکتب کی صورت اختیار کر گیا۔

ان کی تصنیفات و تالیفات اس حقیقت کی شاہد ہیں کہ وہ محض مفسر نہیں بلکہ مبلغ فکرِ رضوی تھے، ایک ایسے عالم جنہوں نے عقل کی جولانی کو عشق کی حضوری میں سمیٹا اور علومِ دینیہ کو زبانِ دل عطا کی۔

مفتی محمد ذوالفقار خاں نعیمی کمرالوی نے اپنی تالیف میں اسی روحانی اور علمی تسلسل کو نہایت باریک نکتہ شناسی کے ساتھ پیش کیا ہے۔ یہی وہ مقام ہے جہاں سے مفتی صاحب کی پیش کردہ یہ تصنیف اپنے معنوی سفر کا آغاز کرتی ہے۔ وہ صدر الافاضل قدس سرہ العزیز کی شخصیت کو محض تاریخی تناظر میں نہیں بلکہ روحانی تداوم کے ایک زندہ تسلسل کے طور پر دیکھتے ہیں گویا ماضی کی روشنی حال کے شعور میں سانس لے رہی ہو۔

تاریخ کے اوراق پہ جب نگاہ پڑتی ہے تو ایک سردخوشی سانس لیتی ہوئی محسوس ہوتی ہے۔ وہ شخصیات، جنہوں نے ملت کی کشتی کو طوفانوں میں ساحلِ نجات تک پہنچایا اور وہ چراغ، جنہوں نے ظلمتوں میں روشنی کے مینار روشن کیے، رفتہ رفتہ گردِ فراموشی کے نیچے دب گئے۔ تاریخ کی سطور اکثر سلاطین کی تلواروں اور فاتحین کے نقوش سے مزین ہیں مگر ان اہل علم و عرفان کا ذکر کم ملتا ہے جنہوں نے اپنے فکر و قلم سے امت کے زخموں پہ روحانیت کا مرہم رکھا، اس کے ایمان کی اساس کو محفوظ بنایا۔

وقت کے فراموش کردہ انہی درخشندہ ناموں میں ایک نام صدر الافاضل حضرت علامہ سید نعیم الدین مراد آبادی رحمۃ اللہ تعالیٰ علیہ کا ہے۔ صدر الافاضل کا تذکرہ آتا ہے تو ذہن میں محض ایک عالمِ دین کا تصور نہیں اُبھرتا، بلکہ ایک ایسی ہمہ گیر اور مردِ قلندر شخصیت سامنے آتی ہے جس نے اپنے عہد کے فکری و علمی چیلینجز کا شجاعانہ مقابلہ کیا۔ وہ قلم کے سچے مجاہد تھے، جنہوں نے فرنگی فکر کے فتنوں، وہابیت کی سختیوں اور اہل بدعات کے اعتراضات کے درمیان اہل سنت کے ایوان کو استقامت، عزت اور فکری سرفرازی بخشی۔

ان کی تصانیف، ان کے مقالات اور ان کی علمی تگ و دو وہ سرمایہ ہیں جنہوں نے اہل سنت کے نو جوانوں اور علما دونوں کو حق کی راہ

پہ استقامت عطا کی۔ وہ صرف ایک مصنف نہیں بلکہ ایک تحریک تھے، صرف ایک مقرر نہیں بلکہ ایک ترجمان اور محض ایک مدرس نہیں بلکہ خود ایک ادارہ تھے، وہ عہد ساز تھے۔ ان کی ذات میں قلم کی آبرو، علم کی روشنی اور فکر کی بلندی یکجا تھیں۔ ان کا وجود اس بات کا جیتا جاگتا ثبوت تھا کہ قوموں کی بقا تلواروں سے نہیں بلکہ علم و فکر کی قوت سے ہوتی ہے۔

افسوس یہ ہے کہ ایسے نابغہ روزگار کا ذکر ہمارے نصابِ علم و کتابِ دل سے رفتہ رفتہ مٹنے لگا ہے۔ ہماری علمی محافل ان کے نام سے خالی ہیں، گویا مورخ کی غفلت اور قوم کی بے توجہی نے اس درخشندہ ستارے پہ ایک دبیز پردہ ڈال دیا۔ یہ وہ ناسپاسی ہے جو آنے والی نسلوں کے سامنے ہمیں شرمندگی سے دوچار کرے گی۔ کیا یہ انصاف ہے کہ وہ درویش با صفا، جس نے اپنی زندگی اہل سنت کی عظمت کے لیے وقف کر دی، آج ہماری نگاہ خیال سے اوجھل رہے؟

یہ تحریر دراصل ایک ناتواں دل کی پکار ہے کہ ہم اپنے محسنوں کو یاد کریں، ان کے تذکروں سے اپنے دلوں کو منور کریں۔ کیونکہ جو قوم اپنے علما کو بھلا دیتی ہے، وہ خود تاریخ کے سمندر میں گم ہو جاتی ہے۔

صدر الافاضل قدس سرہ العزیز کا نام علمی تاریخ کے ان میناروں میں سے ہے جن سے آج بھی روشنی پھوٹ رہی ہے۔ ضرورت ہے کہ ہم ان کا ذکر زندہ رکھیں اور اپنی نسلوں کو بتائیں کہ یہ تھے وہ رہنما جنہوں نے علم و ایمان کے چراغوں سے امت کی راہیں روشن کیں۔

مفتی محمد ذوالفقار نعیمی کی یہ تصنیف لاریب احیائے شعور کا اعلان ہے۔ دو ضخیم جلدوں پہ مشتمل تصنیف دراصل صدر الافاضل کے علمی و فکری قد کے اعتراف اور ان کی خدمات کے احیاء کا سنہری باب ہے۔ یہ کتاب محض ایک تعارف نہیں، بلکہ ایک علمی و اخلاقی تلافی ہے۔ اس ناسپاسی کی جس نے ہمارے محسنوں کو پردہ فراموشی کے پیچھے ڈھکیل دیا۔

علم کے آسمان پہ کچھ ستارے ایسے بھی طلوع ہوتے ہیں جو اپنی روشنی سے صرف درسگاہوں کو نہیں، بلکہ دلوں کو منور کرتے ہیں۔ مفتی محمد ذوالفقار خاں نعیمی کمرالوی ایسی ہی ایک علمی و روحانی شخصیت ہیں، جن کے قلم کی روشنائی میں اخلاص کی حرارت، فکر کی گہرائی اور ملت کا درد یکجا

صاحب کتاب کا سب سے بڑا کارنامہ یہ ہے کہ اس میں انہوں نے محض سوانحی خاکہ نہیں بلکہ صدر الافاضل کی فکری جہات، تصنیفی بصیرت، تفسیر و حدیث میں مہارت اور اہل سنت کے دفاع میں ان کے ہمہ جہتی کردار متوازن انداز میں پیش کیے ہیں۔ یہ وہ کام ہے جو صرف درِ دل رکھنے والے قلم کار کے حصے میں آتا ہے۔

کتاب کا ادبی اسلوب ایک روحانی تاثیر رکھتا ہے۔ نہ یہ خشک تذکرہ ہے نہ محض لفاظی، بلکہ حقیقت اور تاثیر کا حسین امتزاج ہے۔ قاری جب اس کے اوراق الٹتا ہے تو اسے محض معلومات نہیں ملتیں بلکہ قلبی روشنی نصیب ہوتی ہے۔ یہ تصنیف ایک دعوت ہے کہ آؤ اپنے بزرگوں کو پہچانو، ان کے تذکرے سے دلوں کی دھڑکن میں ایمانی حرارت پیدا کرو اور ان کی یاد سے اپنی سمت درست کرو۔

مفتی محمد ذوالفقار نعیمی نے جیسے صدر الافاضل کے تذکرے کو محفوظ کیا ہے، وہ آنے والی نسلوں کے لیے معیار و سند ہے۔ یہ گویا بوسیدہ تاریخ پہ تازہ روشنائی پھیرنے کا عمل ہے، ایک ایسا چراغ جو نسلوں کو یہ باور کراتا ہے کہ محسن فراموشی علمی بنیادوں کے انہدام کا پیش خیمہ ہے۔ کتاب کے ہر صفحے میں ایک خوش سوال ہے: ”کیا تم اپنے محسنوں کو یاد رکھنے کا ظرف رکھتے ہو؟“ اور ساتھ ہی ایک جواب بھی: ”یہ تصنیف اس اسلاف فراموشی کا کفارہ ہے، ایک علمی صدقہ جاریہ جس کا فیض دیر تک قائم رہے گا۔“

تحقیق، اسلوب اور فکری اعتدال

مفتی محمد ذوالفقار خاں نعیمی لکھنؤی نے اس کتاب میں تحقیق کا وہ معیار پیش کیا ہے جو اعلیٰ دینی تحقیق کی پہچان ہے۔ مراجع و مصادر کی وسعت کے ساتھ صحت و استناد کا پورا اہتمام کیا گیا ہے۔ ہر قول اور واقعہ معتبر حوالوں کے ساتھ پیش کیا گیا ہے، جس سے یہ کتاب محض عقیدت کا سرنامہ نہیں بلکہ علمی دستاویز بن گئی ہے۔

تحقیقی انداز میں جذباتیت کی بجائے عقل و استدلال کی متانت نمایاں ہے۔ مصنف نے حضرت صدر الافاضل کے مقام کو شخصی عقیدت نہیں بلکہ علمی معیار سے جانچا اور پرکھا ہے۔

ہو گیا ہے، وہ ایک ذی استعداد مدرس، باصلاحیت عالم دین اور جماعتی شعور رکھنے والے درد آشنا مفکر ہیں، جن کے سینے میں امت کی تڑپ اور اصلاح معاشرہ کا جذبہ موجزن ہے۔ ان کی طبیعت میں تدریس کی سنجیدگی، تحقیق کی جستجو اور تحریر کی روانی فطری طور پہ جمع ہیں۔ آپ کا قلم محض نوک قرطاس پہ نہیں چلتا، بلکہ دل کے آئینے پہ لکھتا ہے۔ ان کے الفاظ میں علم کی وقار آمیز چمک بھی ہے اور درون دل کی وہ لطافت و پاکیزگی بھی جو محبت رسول ﷺ سے جنم لیتی ہے۔ وہ ان اہل قلم میں سے ہیں جو لکھتے وقت زمانے کے مزاج کو نہیں دیکھتے، بلکہ حق کے تقاضوں کو پیش نظر رکھتے ہیں۔ ان کی ضخیم اور محققانہ تصنیف ”سوانح صدر الافاضل“ دراصل ان کے اندر چھپے ہوئے روحانی محقق اور محبت آمیز عالم کا آئینہ ہے۔ یہ کتاب صرف ایک علمی خدمت نہیں، بلکہ تجدید فکر کے ایک روشن عہد کی علامت ہے۔ اس میں سیرت و سوانح کا بیان محض واقعات کی ترتیب نہیں بلکہ روح کی تاریخ کی قرأت ہے، ایک ایسی تاریخ جو عشق رسول ﷺ کے لہو سے لکھی گئی ہے۔

مصنف کا انداز تحریر دل نشین بھی ہے اور ایمان افروز بھی۔ وہ جب لکھتے ہیں تو الفاظ دعاؤں میں ڈھل جاتے ہیں اور جب بولتے ہیں تو خطابت میں صداقت کی خوشبو رچ بس جاتی ہے۔ ان کی شخصیت علم و عمل کا حسین امتزاج ہے، جہاں مدرسے کا درس بھی ہے، محراب کی لگا رہی اور جماعت کی خیر خواہی بھی۔

درحقیقت وہ ان اصحاب قلم میں سے ہیں جن کے فکر میں اصلاح کا جذبہ، اسلوب میں ادب کی لطافت اور دل میں دین کی حرارت برابر رواں دواں ہے۔

ان کی تصنیف ”سوانح صدر الافاضل“ کی ضخیم جلدات قاری کو محض عبارت نہیں دیتیں بلکہ ایک فکری و روحانی سفر میں شریک کرتی ہیں۔ ان کے اوراق میں جہاں صدر الافاضل کی علمی عظمت جھلکتی ہے، وہیں ہماری تاریخ کی غفلت پہ ایک محبت آمیز سرزنش بھی محسوس ہوتی ہے۔ ایسا لگتا ہے جیسے ہر صفحہ قاری سے مخاطب ہو کر کہہ رہا ہو: ”یہ وہ ہستی تھی جسے تم نے نظر انداز کیا مگر وہ علم کے ایوانوں میں تقیامت زندہ رہے گی۔“

حرارت، اس کے صفحات میں علم کا وقار بھی ہے اور عشق کا سرور بھی۔ یہاں تاریخ محض ماضی نہیں، حال کے آئینے میں اپنا چہرہ دکھتی ہے۔ یہ کتاب ذہن کو بیدار کرتی ہے اور دل کو جھکنے کا سلیقہ سکھاتی ہے۔ اس کے حروف میں تحقیق کی صداقت بھی ہے اور عقیدت کی لطافت بھی، یہ تحریر ماضی کی شہادت بھی ہے اور مستقبل کی بشارت بھی، اس کے جملوں میں علم کی ژرف نگاہی بھی ہے اور در و ملت کی صدائے خموش بھی، اس کے صفحات میں تاریخ کی صداقت سانس لیتی ہے اور وجدان کی گرمی اپنے وجود کا احساس دلاتی ہے، یہ کتاب فکر کی سمت بھی درست کرتی ہے اور احساس کی گہرائی بھی بڑھاتی ہے۔

صاحب کتاب نے جس محبت، خلوص، عرق ریزی، وسعت مطالعہ اور فکری دیانت کے ساتھ صدر الافاضل قدس سرہ العزیز کی حیات و خدمات کے تاریخی گوشے پیش کیے ہیں، وہ دراصل امت کے فکری سفر کی نئی منزل ہے۔

یہ تصنیف اس بات کی دلیل ہے کہ جب دل عشق رسول ﷺ سے منور ہوا اور قلم خلوص علم سے تروتازہ، تو تحریریں تاریخ نہیں بلکہ زندہ امتیں تشکیل دیتی ہیں۔ یہ تحریر حضرت صدر الافاضل قدس سرہ العزیز کی یادگار کے وسیلے سے امت کو اس کے فکری رشتے، علمی تسلسل اور جماعتی وقار سے مربوط کرنے کی سنجیدہ کوشش ہے۔ ہمیں اس سے یہ سبق ملتا ہے کہ اہل حق کے تذکرے محض ماضی کی یاد نہیں بلکہ حال کی بیداری اور مستقبل کی سمت طے کرتے ہیں۔

افسوس کہ اس جاں فشانی اور عرق ریزی پہ جماعت اہل سنت کے زندہ ضمیر ارباب علم و فضل کی جانب سے جس حوصلہ افزائی کی توقع تھی، وہ کتاب کی اشاعت کے بعد نظر نہیں آئی۔ شاید ہمارے ذوق مطالعہ نے بھی سبکدوشی اختیار کر لی ہے اور علم کی خوشبو اب صرف تعزیتی تقریروں میں محسوس کی جاتی ہے۔ کتاب چھپ گئی، لیکن قاری شاید ابھی پیدا نہیں ہوا۔ عہد حاضر کی یہی داستان ہے کہ کتابیں اب الماریوں میں نہیں، دلوں سے غائب ہیں شاید یہی ہماری علمی ترقی کی تازہ تعریف ہے۔ کبھی جماعت اہل سنت کی تاریخ میں اہل علم کو تاج پہنائے جاتے تھے، اب ان کی کتابوں پہ گرد جمائی جاتی ہے۔ ہم نے

دونوں جلدیں اہل سنت کے فکری ورثے کو زندہ کرنے کی ایک منصوبہ بند کوشش ہیں۔ مصنف نے صدر الافاضل کی حیات کے حوالے سے موجودہ فکری کمزوریوں اور تاریخی تغافل پہ بھی روشنی ڈالی ہے۔ یہ کتاب یاد دلاتی ہے کہ شخصیات کا ذکر تعظیم نہیں بلکہ فکری تسلسل کی حفاظت ہے، یہ تصنیف جماعتی شعور کے احیاء کی منظم تحریک ہے، نوجوانوں کے لیے فکری بیداری کا آئینہ اور علما کے لیے منصب علم کی یاد دہانی۔ اس کے مطالعے سے محسوس ہوتا ہے کہ صفحوں کے اندر ایک خاموش فکری تحریک رواں ہے، جو دلوں کو مقصد کے شعور سے معمور کرتی ہے۔

اس کتاب میں احترام شخصیت اور معرفت تحقیق کا حسین توازن برقرار ہے۔ نہ علم کا وقار جذبات کی روانی کو روکتا ہے، نہ عشق کی شدت علم و فکر کے توازن کو بگاڑتی ہے۔ اردو دینی ادب میں ایسی تحقیقی کاوشیں کم ہی ملتی ہیں جن میں تحقیق، جذبہ اور اسلوب اس ہم آہنگی کے ساتھ جلوہ گر ہوں۔

تاریخ کے سفر میں کچھ کتابیں ایسی لکھی جاتی ہیں جو صرف الفاظ کا مجموعہ نہیں ہوتیں بلکہ احساس و ذمہ داری کا آئینہ بن جاتی ہیں۔ وہ قاری سے محض مطالعہ نہیں بلکہ مکالمہ چاہتی ہیں۔ مفتی محمد ذوالفقار خاں نعمی کی یہ کتاب بھی انہی میں سے ہے۔

اس کے صفحات میں صدر الافاضل رحمہ اللہ کے افکار و نظریات کی روشنی بھی ہے اور امت کے فراموش کردہ شعور کی صدا بھی۔ یہاں ہر سطر گویا ایک آئینہ ہے جس میں تاریخ اپنے گم شدہ چہرے کو پہچاننے کی کوشش کرتی ہے۔ قاری جب ان الفاظ کے درمیان سانس لیتا ہے تو محسوس کرتا ہے کہ یہ محض تحریر نہیں، ایک زندہ روایت کی دھڑکن ہے، جہاں علم عبادت بن جاتا ہے اور عشق بصیرت اختیار کر لیتا ہے۔ قاری یہاں صرف ایک بزرگ کا تذکرہ نہیں پڑھتا بلکہ اپنی علمی تاریخ کی بازگشت سنتا ہے۔

یہ کتاب محض دو جلدوں کا علمی کارنامہ نہیں بلکہ ایک عہد کی فکری تجدید کا اعلان ہے۔ اس کے اوراق میں علم کی خوشبو بھی ہے اور ایمان کے زخموں پر مرہم بھی، یہ کتاب عقل کو روشنی دیتی ہے اور دل کو یقین کی

اس دور میں ایک نیا دستور بنا لیا ہے: علماء کی قربانیوں کا اعتراف تقریروں میں محفوظ کر لیا جائے، عملی زندگی میں نہیں۔

ہمارے عہد کے اہل قلم کے لیے سب سے بڑا انعام اب خاموشی ہے کیونکہ داد دینے کا حوصلہ فیس بک کے ایک ”لائک“ میں سمٹ کر رہ گیا ہے۔ علم دوستی کا چراغ ہم نے بجھایا نہیں، بس موبائل کی روشنی میں اس کی ضرورت محسوس نہیں کرتے۔ یہ وہ زمانہ ہے جہاں کتابوں کی محنت پہ تعریف نہیں، تعجب کیا جاتا ہے۔ کبھی اہل علم کی تحریریں ایمان جگاتی تھیں، اب ایمان بیدار ہو تو تحریر سوجاتی ہے اور یہی وہ المیہ ہے جو علم کی روشنی کو دھیرے دھیرے زوال کے اندھیروں میں بدل دیتا ہے۔ اللہ کریم ہمیں دوبارہ وہ بینائی عطا فرمائے جو علم کی حرمت پہ جھکنے والے دلوں میں ہوتی تھی۔ ہماری جماعت کو وہ احساس نصیب ہو جو اہل حق کی میراث تھی اور ہمارے قلم کو وہ جرأت صداقت واپس ملے جو کبھی منبر و محراب سے امت کے دلوں میں ایمان کی حرارت جگاتی تھی۔ کتابوں کی گرد جھاڑنے کا حوصلہ ہمیں عطا ہو، تاکہ علم کے وہ چراغ جو خوشیوں میں ٹٹمارہے ہیں، دوبارہ روشنی دیے لگیں۔

صاحب کتاب نے اپنے قلم سے یہ ثابت کر دیا کہ ابھی چراغ علم بجھے نہیں، ابھی دامن ملت میں وہ روشنی باقی ہے جو عشق مصطفیٰ ﷺ سے منور دلوں میں جلتی ہے، ابھی ایمان کی خوشبو مٹی سے رخصت نہیں ہوئی ہے، ابھی عشق رسول ﷺ کی حرارت دلوں میں زندہ ہے۔ ان کی یہ تصنیف محض تحقیق کی داستان نہیں بلکہ ایمان کی بیداری اور شعور امت کی تازہ تعبیر ہے، یہ ماضی کی محض ایک بازیافت نہیں، بلکہ مستقبل کی تعمیر کی دعوت ہے۔ ہر صفحہ گواہی دیتا ہے کہ علم اگر اخلاص کے دامن میں پروان چڑھے اور تحقیق عشق کی خوشبو میں بھیگی ہو، تو تحریر صرف ماضی کی یاد نہیں رہتی بلکہ آنے والے کل کا پیغام بن جاتی ہے۔

یہ کتاب ہمیں یاد دلاتی ہے کہ امتیں ماضی کے تذکروں سے نہیں، اپنے صالح اسلاف کی فکری وراثت سے جیتی ہیں۔ صاحب کتاب نے صدر الافاضل قدس سرہ العزیز کی حیات و خدمات کو نہ صرف تاریخ کے آئینے میں روشن کیا بلکہ ایمان کے چراغ سے منور کر

دیا۔ یہ کام محض علمی کاوش نہیں بلکہ عشق و درد کا زندہ ترجمہ ہے۔ افسوس کہ ہمارے عہد کی بے حسی نے ایسے رجال علم کے قدموں کے نشان مٹانے کی کوشش کی ہے، اب جہاں کتابیں چھپتی ہیں وہاں قاری غائب ہے اور جہاں علم کے چراغ جلتے ہیں، وہاں روشنی دیکھنے کی فرصت نہیں۔ ہم نے اہل علم کی قربانیوں کا اعتراف تقریروں میں محفوظ کر لیا ہے، مگر عمل کی دنیا ان کے پیغام سے خالی ہے۔ لیکن امید ابھی زندہ ہے۔ جب تک ایسے صاحب درد قلم کار موجود ہیں جو امت کے زخموں پہ علم اور عشق دونوں سے مرہم رکھتے ہیں، زوال کے اندھیروں میں بھی طلوع فجر کا یقین باقی ہے۔

دعا ہے کہ مفتی محمد ذوالفقار خاں نسیمی کا یہ علمی و فکری کارنامہ جماعت اہل سنت کے لیے شعور کی بیداری کا سنگ میل بنے، ان کے قلم میں صداقت کی تابندگی قائم رہے، ان کی فکر کو دوام اور ان کی کاوش کو قبولیت ربانی نصیب ہو، انہوں نے تحقیق و تفتیش کے اس مرحلے سے گذرتے ہوئے خاموش الفاظ میں پیغام دیا ہے کہ جو قوم اپنے علما کا احترام کھودیتی ہے، وہ اپنی فکری بنیادوں سے محروم ہو جاتی ہے۔

پروردگار ہمیں وہ بینائی واپس عطا فرمادے جو علم کی تعظیم میں جھکے ہوئے دلوں کی پہچان تھی اور وہ جرأت حق بخش دے جو منبر و محراب سے ایمان کی حرارت جگایا کرتی تھی۔

مولائے کریم! مؤلف موصوف کی یہ مخلصانہ کاوش اپنی بارگاہ میں مقبول فرمائے اور اسے ان کے لیے صدقہ جاریہ اور اہل علم کے لیے تسلسل خیر و ہدایت کا ذریعہ بنائے۔ موصوف کی یہ کاوش ہمارے اس عہد غفلت میں فکری بیداری اور علمی تجدید کا پیش خیمہ ثابت ہو اور ہمیں یہ توفیق دے کہ ہم ماضی کی روشنی کو حال کے شعور میں سانس لیتا ہوا دیکھ سکیں، رب قدیر اہل سنت کی علمی روایت کو ہمیشہ تازگی، وقار اور بقا عطا فرمائے۔

یہ کتاب آنے والی نسلوں کے لیے روشنی کا وہ چراغ ہے جو نہ صرف صدر الافاضل قدس سرہ العزیز کی یاد زندہ رکھے گا بلکہ امت کو اپنے ماضی سے وفاداری اور مستقبل سے امید کا سبق بھی دیتا رہے گا۔

□□□□

خمش سطور کی اذان

شہادت ہے، یہ وہ آئینہ ہے جس میں ملت اپنے زخم بھی دیکھتی ہے اور مرہم کی راہیں بھی تلاش کرتی ہے، جہاں ماضی کی لغزشیں حال کے منظر نامے پہ سوال بن کر ابھرتی ہیں اور حال کی بے حسی مستقبل کے اندیشوں میں ڈھلنے لگتی ہے۔

یہی آئینہ ضمیر کو جھنجھوڑتا ہے، فکر بیدار کرتا ہے اور یاد دلاتا ہے کہ زخموں کی شناخت ہی شفا کی پہلی شرط ہے۔

اسی شعور کی روشنی میں ملت اپنے بکھرے ہوئے حوصلوں کو سمیٹتی ہے، اتحاد کی ضرورت محسوس کرتی ہے اور اصلاح حال کی طرف قدم بڑھانے کا عزم تازہ کرتی ہے۔

رسائل و جرائد اس صحافت کی زندہ علامت ہیں، یہ کاغذ پر چھپی ہوئی تحریریں نہیں بلکہ زمانے کی نبض پہ رکھا ہوا حساس ہاتھ ہیں، یہ وہ خاموش مبلغ ہیں جو سرحدوں، زبانوں اور نسلوں سے ماوراء سوچ کو سمت دیتے اور شعور کو چلا بخشنے ہیں۔

یہ معاشروں کے فکری حافظے ہوتے ہیں جہاں عہد کی لغزشیں محفوظ بھی ہوتی ہیں اور اصلاح کی صورتیں بھی۔ ان کے صفحات میں تاریخ سانس لیتی ہے، حال سوال بن کر ابھرتا ہے اور مستقبل کی سمت متعین ہونے لگتی ہے۔ یہی وہ چراغ ہیں جو فکری اندھیروں میں دلیل کی روشنی، تہذیبی انتشار میں وقار کی خوشبو اور فتنہ اظہار کے شور میں صداقت کی خمش صدا بن کر زندہ رہتے ہیں۔

جس عہد میں سچ کو افواہ اور افواہ کو سچ بنا کر پیش کیا جا رہا ہو، جس زمانے میں میڈیا کا بڑا حصہ طاقت اور مفاد کے ارد گرد طواف کر رہا ہو،

نام کتاب : مجلہ الکبیر، شمارہ دوم

مدیر اعلیٰ : مولانا محمد ملک الغفر سہرامی

صفحات : ایک سو

ہدیہ : درج نہیں

ملنے کا پتا : دارالعلوم خیر یہ نظامیہ بارہ دری، سہرام

رابطے : 7050055786/9892471264

ای میل : parwezqtd@yahoo.com

ہر عہد کی ایک زبان ہوتی ہے اور ہر دور کا ایک منبر۔ جب منبر مسجد کی چہار دیواری تک محدود ہو جائے اور خطبے کی آواز زمانے کے شور میں دبنے لگے تو تاریخ نے قلم کو منبر عطا کیا اور صحافت کو دعوت کا وسیلہ بنایا۔

مذہبی صحافت دراصل اسی تسلسل کا نام ہے۔۔۔ یہ نہ محض خبر ہے، نہ صرف تبصرہ بلکہ یہ ایمان کی ترجمانی، ضمیر کی بیداری اور حق کی شہادت ہے یہ وہ چراغ ہے جو فتنوں کی دھند میں سمت کا تعین کرتا ہے جو طاقت کے ایوانوں میں حق و صداقت کی دستک بن کر گونجتا ہے اور مظلوم کی خاموش آہ کو لفظوں کی قبا عطا کرتا ہے۔ یہ دلوں میں خوف نہیں، حوصلہ جگاتی ہے، مایوسی کے اندھیروں میں امید کی شمع روشن کرتی ہے اور یاد دلاتی ہے کہ قلم جب امانت بن جائے تو وہ محض لکھتا نہیں۔۔۔
- قوموں کی تقدیر سنوارتا ہے۔

مذہبی صحافت دراصل اسی تسلسل کا نام ہے۔۔۔ یہ نہ محض خبر ہے، نہ صرف تبصرہ بلکہ یہ ایمان کی ترجمانی، ضمیر کی بیداری اور حق کی

نہ صرف فکری انتشار کا علاج بنتے ہیں بلکہ امت کے زخمی شعور پہ مرہم بھی رکھتے ہیں۔

مذہبی صحافت ملت کو صرف حالات سے باخبر نہیں رکھتی بلکہ اسے اپنے تشخص، اپنی تاریخ اور اپنی ذمہ داریوں سے جوڑتی ہے۔

یہ ایمان اور زمانے کے درمیان ایک مضبوط پُل ہے جس کے بغیر نہ فکری سفر مکمل ہوتا ہے اور نہ تہذیبی بقا ممکن۔

ایسے ہی فکری پس منظر میں جب کوئی رسالہ حق و صداقت کی اذان بن کر سامنے آتا ہے تو وہ محض ایک اشاعت نہیں رہتا بلکہ ایک تحریک، ایک امانت اور ایک فکری دستاویز بن جاتا ہے۔۔۔ جسے تاریخ سنبھال کر رکھتی ہے۔

”الکوثر“ کا زیر نظر شمارہ ”دوم فکری بیداری، روحانی بالیدگی اور تہذیبی شعور کا آئینہ ہے۔

یہ شمارہ محض سو صفحات پہ پھیلی ہوئی تحریروں کا مجموعہ نہیں بلکہ یہ ایک ایسا فکری مرقع ہے جس میں مذہب، روحانیت، ادب، عصر حاضر اور نسل نو کی تربیت ایک ہم آہنگ وحدت کے ساتھ جلوہ گر ہیں۔ یہ شمارہ اس حقیقت کی دلیل ہے کہ اگر مدیر اور رسالے کی مجلس ادارت کا وژن واضح ہو، نیت صالح ہو اور قلم دیانت دار ہو تو رسالہ صفحات سے نکل کر ملت کے ضمیر کی آواز بن جاتا ہے۔ یہ شمارہ قاری کو محض مطالعہ نہیں کراتا بلکہ سوچنے، ٹھہرنے اور اپنا محاسبہ کرنے پہ آمادہ کرتا ہے۔

یہ سرسری نگاہوں کے لیے نہیں، سنجیدہ دلوں اور بیدار اذہان کے لیے مرتب کیا گیا ہے جہاں ہر سطر ایک سوال بن کر سامنے آتی ہے اور ہر مضمون ایک ذمہ داری کا احساس جگاتا ہے۔ اس کے صفحات قاری کو ہجوم افکار سے نکال کر خلوت فکر میں لے جاتے ہیں جہاں انسان اپنے یقین، اپنے رویے اور اپنے کردار کا بے لاگ جائزہ لینے پہ مجبور ہو جاتا ہے۔ یوں یہ شمارہ صرف معلومات کا اضافہ نہیں بلکہ شعور کی تطہیر اور فکری درستی کا ایک خاموش مگر گہرا عمل بن جاتا ہے۔

تقدیم کے عنوان سے مدیر کا تحریر کردہ ادارہ حق و صداقت کی اذان۔۔۔ ان کے فکری تشخص کا آئینہ ہے یہ درحقیقت مولانا ملک

وہاں خبر کی حرمت سب سے پہلے پامال ہوتی ہے اور صحافت کا مقدس منصب محض ایک سودے میں بدل جاتا ہے۔ کیمروں کی چکاچوند اور سرخیوں کے شور میں حقائق دب جاتے ہیں جبکہ جھوٹ کو بار بار کی تکرار سے اسے ”قابل قبول صداقت“ بنا دیا جاتا ہے۔

میڈیا کی جانبدارانہ پالیسیاں اب اتفاق نہیں رہیں یہ سرمایہ دارانہ مفادات کی باقاعدہ حکمت عملی بن چکی ہیں جہاں ایڈیٹریل فیصلے ضمیر سے نہیں، اشتہارات اور سرمایہ کاری کے ترازو پہ تولے جاتے ہیں۔ سچ وہی مانا جاتا ہے جو طاقت کے ایوانوں کو ناگوار نہ گذرے اور وہ آوازیں جو سوال اٹھائیں یا تو نظر انداز کر دی جاتی ہیں یا شور میں گم کر دی جاتی ہیں۔

یوں صحافت جو کبھی مظلوم کی ترجمان اور حق کی نگہبان تھی آج سرمایہ داروں کی مٹھی میں قید ہو کر مفاد پرست بیانیوں کی ترجمان بنتی جا رہی ہے۔ اس منظر نامے میں آزاد اور باوقار صحافت محض ایک یاد نہیں بلکہ ایک مزاحمت ہے۔۔۔۔ ایسی مزاحمت جو سچ کو زندہ رکھے، شعور کو بیدار کرنے اور ضمیر کی شمع کو بجھنے سے بچانے کا نام ہے۔۔۔ ایسے میں مذہبی رسائل و جرائد کی ذمہ داری دوچند ہو جاتی ہے، یہی وہ پلیٹ فارم ہیں جہاں دین جذبات نہیں بنتا بلکہ دلیل کے ساتھ بولتا ہے، جہاں روایت جمود نہیں بنتی بلکہ حکمت کے ساتھ عصر سے مکالمہ کرتی ہے۔

یہاں ایمان کو اشتعال کا ہتھیار نہیں بنایا جاتا بلکہ فہم و فراست کی روشنی میں پیش کیا جاتا ہے اور اختلاف کو فتنہ نہیں بلکہ فکری ارتقا کا دروازہ سمجھا جاتا ہے۔ مذہبی صحافت کا یہ وقار ہی اسے دنیاوی بازار کی صحافت سے ممتاز کرتا ہے کہ وہ سچ کو نفع و نقصان کے پیمانوں میں نہیں تولتی بلکہ امانتِ علم سمجھ کر آگے بڑھاتی ہے۔

یہی رسائل وہ محفوظ دائرہ فراہم کرتے ہیں جہاں شریعت کی روح، تہذیب کی نزاکت اور اخلاق کی لطافت ایک ساتھ جلوہ گر ہوتی ہے اور قاری کو محض معلومات نہیں بلکہ بصیرت عطا کی جاتی ہے۔ ایسے پلیٹ فارم جب اخلاص اور دیانت کے ساتھ اپنا فریضہ انجام دیں تو وہ

کی نزاکت، صحافی کی جرأت اور مربی کی شفقت ایک ساتھ جلوہ گر ہے۔ وہ محض مدیر نہیں بلکہ فکری نگہبان ہیں۔۔۔ جو روایت کو حال سے مربوط کرتے ہیں اور حال کو مستقبل کی ذمہ داری کا احساس دلاتے ہیں۔

مذہبیات و روحانیت روایت سے وابستگی، حال سے مکالمات کا ایک خوبصورت سلسلہ ہے۔ اس کے تحت جو مضامین ہیں ان میں وہ شعور ہے جو روایت سے نمونپا تا ہے، ان میں نہ جامد فکر و نظر ہے، نہ بے لگام تجدد بلکہ اہل سنت کی وہی متوازن فکر جلوہ گر ہے جو دل کو ذکر سے جوڑتی ہے اور عقل کو شریعت کے دائرے میں متحرک رکھتی ہے۔

یہاں روحانیت فرار دنیا نہیں بلکہ تزکیہ نفس کے ساتھ تعمیر حیات کا شعور بن کر ابھرتی ہے اور مذہب محض چند روایتی رسوم کا مجموعہ نہیں بلکہ کردار، بصیرت اور اجتماعی ذمہ داری کا زندہ ضابطہ دکھائی دیتا ہے۔ تحریریں ماضی کے چراغ سے روشنی لے کر حال کے اندھیروں کو معنی عطا کرتی ہیں اور قاری کو اس مقام پہ لاکھڑا کرتی ہیں جہاں ایمان احساس بھی ہے اور فکر بھی، عبادت بھی ہے اور عمل بھی۔ یوں یہ مضامین دل میں خشیت کی حرارت اور ذہن میں فہم دین کی تازگی پیدا کرتے ہوئے قاری کو ایک باوقار، متوازن اور باشعور دینی سفر کی دعوت دیتے ہیں۔۔۔ یہ حصہ اس بات کی گواہی دیتا ہے کہ مدیر اعلیٰ روحانیت کو خواب نہیں بناتے بلکہ کردار بناتے ہیں اور مذہب کو ماضی کا قصہ نہیں بلکہ عصر کا رہنما سمجھتے ہیں۔ وہ ایمان کو فقط حراب و منبر تک محدود نہیں رکھتے بلکہ اسے زندگی کے بازار، سیاست کے ایوان اور معاشرت کے رویوں میں زندہ دیکھنا چاہتے ہیں۔ ان کے نزدیک دین محض یادگار نہیں، ذمہ داری ہے، محض روایت نہیں، بصیرت ہے اور محض تذکرہ نہیں بلکہ عملی جدوجہد کا نام ہے۔

اسی لیے ان کی تحریریں دعا کی لطافت بھی ہے اور احتساب کی سختی بھی، محبت کی حرارت بھی ہے اور حق گوئی کی کاٹ بھی۔

”الکوثر“ کا ادبی حصہ اس شمارے میں خاص طور پہ توجہ کھینچتا ہے۔ یہاں ادب محض جمالیاتی مشغلہ نہیں بلکہ فکری شائستگی اور تہذیبی

الظفر سہرامی کے فکری مزاج، دینی غیرت اور روحانی وابستگی کا نچوڑ اور خلاصہ ہے۔ یہ ادارہ نہ جذباتی شور ہے، نہ وقتی رد عمل بلکہ ایک ٹھہرا ہوا، باوقار اور دلیل سے روشن بیانیہ ہے جو عشق رسول ﷺ کو محض نعرہ نہیں بلکہ فکری ذمہ داری اور تہذیبی امانت کے طور پہ پیش کرتا ہے۔۔۔ یہی وجہ ہے کہ اس ادارے میں حق گوئی، اعتدال اور حکمت ایک ساتھ جلوہ گر نظر آتے ہیں۔ مولانا ملک الظفر سہرامی کا اسلوب نہ تو تصادم کی راہ اپناتا ہے اور نہ ہی مصلحت کے غبار میں حق کو دھندلا ہونے دیتا ہے بلکہ وہ قاری کے سامنے صداقت ایسے وقار کے ساتھ رکھ دیتا ہے کہ انکار کی گنجائش خود بخود سمٹنے لگتی ہے۔

یہ تحریر عشق رسول ﷺ کو صرف جذبے کی حد تک محدود نہیں رکھتی بلکہ اسے فکری بصیرت، اخلاقی ذمہ داری اور عملی کردار سے جوڑ کر پیش کرتی ہے جہاں محبت دلیل بن جاتی ہے اور دلیل تہذیب کا روپ دھار لیتی ہے۔ یوں یہ ادارہ اپنے عہد کے فکری انتشار میں ایک اذان کی مانند ہے۔۔۔ جو شور نہیں مچاتی مگر دلوں کو بیدار کرتی، سمت دکھاتی اور ضمیر کو یاد دلاتی ہے کہ حق کا راستہ ہمیشہ وقار، صبر اور صداقت سے ہو کر گذرتا ہے۔

یہاں مدیر اعلیٰ کی تہ دار شخصیت مکمل آب و تاب کے ساتھ سامنے آتی ہے وہ ایک ذمہ دار عالم دین بھی ہیں، صاحب نظر بھی اور دردمند داعی بھی اور باخبر مبصر بھی۔ یقیناً ان کی شخصیت منبر کی حرارت بھی رکھتی ہے اور محراب کی خمش تاثر بھی، قلم کی کاٹ بھی جانتی ہے اور لفظوں کی امانت بھی نبھاتی ہے۔ ان کی نگاہ حال کے ہنگاموں پر بھی ہے اور تاریخ کے آئینے میں جھانکتی ہوئی مستقبل کی سمتوں پر بھی اس لیے ان کی تحریر محض خبر نہیں بنتی بلکہ خبر کے پس منظر میں چھپی ذمہ داریوں کا احساس بھی جگاتی ہے۔ یوں مدیر اعلیٰ کی ذات ایک ایسے فکری مرکز کی صورت ابھرتی ہے جہاں علم، اخلاص اور شعور عصر باہم مل کر قاری کی رہنمائی کا فریضہ انجام دیتے ہیں۔

مولانا ملک الظفر سہرامی کی علمی و ادبی شخصیت اس رسالے کے ہر صفحے پہ جھلکتی ہے۔ ان کی ذات میں عالم دین کی سنجیدگی، ادیب

شعور کا اظہار ہے۔

ایک منفرد شناخت عطا کرتی ہیں۔ یہی وجہ ہے کہ ”الکوش“ کا شمار دوم نہ وقتی رسالہ محسوس ہوتا ہے، نہ موسمی اشاعت بلکہ ایک فکری دستاویز بن کر سامنے آتا ہے۔

”الکوش“ شمارہ دوم اس بات کا اعلان ہے کہ اگر نیت پاک ہو، سمت واضح ہو اور قیادت صاحب بصیرت ہو تو رسالہ بھی تحریک بن جاتا ہے۔ یہ شمارہ پڑھ کر احساس ہوتا ہے کہ ”الکوش“ صرف صفحات نہیں سمیٹ رہا ہے بلکہ ضمیر بیدار کر رہا ہے۔ اور یہ سب ممکن ہوا ہے مدیر اعلیٰ مولانا ملک الظفر سہرامی اور ان کے رفقاء بالخصوص مولانا رحمت اللہ صدیقی کے علمی وقار، ادبی شعور اور تہ دار شخصیت کے سبب۔

ایسے دور میں جب مذہبی صحافت زوال کے خطرے سے دوچار ہے ”الکوش“ جیسے رسائل امید کی وہ شمع ہیں جو فکری انتشار، اخلاقی ابتری اور تہذیبی اندھیروں میں بھی بجھتی نہیں۔ یہ رسالے محض خبروں یا مضامین کا مجموعہ نہیں بلکہ ایک امانت ہیں۔ علم کی، شعور کی اور اس فکری وراثت کی جو نسل در نسل اہل دل نے سینے سے لگائے رکھی۔ اگر ہم نے انہیں سنبھالا، ان کی سرپرستی کو اپنی دینی و ملی ذمہ داری سمجھا اور قلم و قراطس کا یہ مقدس رشتہ زندہ رکھا تو یہ چراغ صرف روشن ہی نہیں رہیں گے بلکہ آنے والی نسلوں کے لیے راہ حق، توازن اور بصیرت کی نشان دہی بھی کریں گے۔ ورنہ تاریخ گواہ ہے کہ جب اہل حق نے اپنے چراغوں سے غفلت برتی تو اندھیروں نے خود کو مقدر بنا لیا۔ ”الکوش“ اسی لیے صرف ایک رسالہ نہیں، ایک عہد ہے۔ اور اس عہد کی حفاظت ہم سب پہ لازم ہے۔



زبان، دین اور تہذیب کی بقا کے لیے اردو
رسائل خریدیں، پڑھیں اور دوسروں تک
پہنچائیں۔

مولانا ملک الظفر سہرامی کی ادارت میں ادب کو نہ وعظ میں دفن کیا گیا، نہ تفرق میں گم ہونے دیا گیا بلکہ اسے دعوت، تاریخ اور تہذیب کے درمیان ایک پل بنایا گیا ہے۔ یہی وہ مقام ہے جہاں مدیر کی ادبی بصیرت، ان کے خاندانی علمی ورثے اور ذاتی مطالعات کی گہرائی خاموشی سے قاری کو متاثر کرتی ہے۔ عصری موضوعات پہ مضامین اس شمارے کا ایک مضبوط ستون ہیں۔

فلسطین، وقف، داخلی سیاسی حالات، اور عالمی نا انصافیاں۔۔۔ سب پہ قلم اٹھایا گیا ہے مگر نہ اشتعال کے ساتھ، نہ مصلحت کی خاموشی کے ساتھ۔ یہاں مدیر اعلیٰ کی وہ تہ دار شخصیت سامنے آتی ہے جو حالات کو جذبات سے نہیں، بصیرت سے دیکھتی ہے اور سچ کہنے میں نرمی رکھتی ہے مگر کمزوری نہیں۔ یہ تحریریں وقتی نعروں کی بازگشت نہیں بلکہ تاریخ کے طویل شعور سے جڑی ہوئی وہ آواز ہیں جو حال کے ہنگاموں میں بھی مستقبل کی سمت متعین کرتی ہے۔ یہاں احتجاج بھی ہے تو دلیل کے چراغ کے ساتھ اور سوال بھی اٹھایا گیا ہے تو اخلاقی ذمہ داریوں کے احساس کے ساتھ۔ مدیر اعلیٰ کا قلم نہ صرف ظلم کی نشاندہی کرتا ہے بلکہ قاری کے اندر وہ حوصلہ بھی بیدار کرتا ہے جو فہم، توازن اور اصلاح کی طرف لے جاتا ہے۔۔۔ یوں یہ مضامین محض حالات پہ تبصرہ نہیں کرتے بلکہ ضمیر کو بیدار کرنے کا فریضہ انجام دیتے ہیں۔

گوشہ اطفال: ”شاہین صفات“ اس شمارے کا ایک نہایت معنی خیز اضافہ ہے۔ یہ اس بات کا اعلان ہے کہ ”الکوش“ صرف حال کی اصلاح نہیں چاہتا بلکہ مستقبل کی تعمیر بھی اس کے ایجنڈے میں شامل ہے۔

بچوں کے لیے ادب، فکر اور کردار سازی۔۔۔ یہ مدیر اعلیٰ کے اس شعور کا ثبوت ہے کہ ملت کی بقا نعروں سے نہیں، نسلوں کی تربیت سے ہوتی ہے۔

مولانا ملک الظفر سہرامی محض ایک مدیر نہیں بلکہ ایک فکری نگہبان ہیں۔ ان کی شخصیت میں عالم کی سنجیدگی، ادیب کی لطافت، داعی کا درد اور مصر کی بصیرت ایک دوسرے میں مدغم ہو کر ”الکوش“ کو

الفاظ کی صدا اور ”الکوثر“ کی فکری بازگشت

کہتے ہیں کہ۔

بتا دیتی ہے شونی نقش پا کی
ابھی اس راہ سے کوئی گیا ہے

ہمارا المیہ یہ ہے کہ ہم میں قدر دانی کا جذبہ زندہ نہیں رہا۔ اگر جذبات و احساسات زندہ ہوتے تو ”الکوثر“ جیسے درجنوں رسائل ہماری تہذیب و ثقافت کی قصیدہ خوانی کرتے ہوئے نظر آتے۔ اندھیروں میں جینے کی ہماری عادت سی ہوگئی ہے، ہمیں روشنی اچھی نہیں لگتی۔ افسوس یہ ہے کہ روشنی میں جینے والی قوم اندھیروں کی عادی ہوتی جا رہی ہے۔ ہمارے افعال و عادات ایسے ہیں کہ ہم میزان شریعت پر رکھے جانے کے قابل بھی نہیں رہے۔ صدق و صداقت کا نقارہ بجتا ہے لیکن ہم اس پہ توجہ نہیں دیتے۔ ہم اسے بے وقت کی بانسری تصور کرتے ہیں۔ ”الکوثر“ کی آواز میں بے انتہا صداقت، نفاست اور درد ہے۔ ایک ایسا درد جسے کسی بھی انداز میں نظر انداز نہیں کیا جاسکتا۔ اگر یہ آواز ہماری توجہ حاصل نہیں کر سکی تو دھیرے دھیرے یہ آواز ریت کے طوفانوں میں دب کر دم توڑ دے گی۔ اس آواز کی حوصلہ افزائی ہمارا دینی، ملی اور اخلاقی فریضہ ہے۔ کہتے ہیں کہ۔

ہزاروں سال نرگس اپنی بے نوری پر روتی ہے
بڑی مشکل سے ہوتا ہے چمن میں دیدہ ور پیدا

یہ عہد جس میں ہم جی رہے ہیں یہ عہد خود غرضی اور ذاتی مفادات کے خول میں لپٹا ہوا ہے۔ ہم ماضی کو بھول چکے ہیں اور ہمارا حال ہر جہت سے بے حال ہو چکا ہے۔ ذاتی مفادات کا بھوت ہم پر اس طرح

حضرت مولانا محمد ملک الظفر اکمل سہرامی کو ہم نے ابھی تک دیکھا نہیں ہے لیکن طرزِ تحریر اور اسلوبِ سخن بہت خوب ہے۔ اجمل صاحب کے شعر میں تھوڑے تصرف کے ساتھ عرض ہے۔
آج تک ہم نے اکمل کو دیکھا نہیں پھر بھی طرزِ تکلم بہت خوب ہے۔ ہم نے اس ناقد خوش بیاں کا قلم ریڈیو پر پڑھا تھا بہت دن ہوئے۔ ان کے والد ماجد فخر بہار حضرت علامہ محمد میاں کامل سہرامی علیہ الرحمہ کی زیارت کی ہے اور بار بار زیارت کی ہے۔ ان کے بیانات بھی خوب سنے ہیں۔ جماعتی درد ان کے چہرے سے جھلکتا تھا۔ ان کی زبان و قلم سے جو الفاظ نکلتے تھے ان میں بے پناہ لطافت اور تقدس ہوتا تھا۔ جب وہ کسی واقعے کی منظر کشی کرتے تو ایسا محسوس ہوتا کہ وہ واقعہ ابھی محسوس پیکر میں سامنے آجائے گا۔ کبھی کبھی وہ اپنی تقریروں میں ایک ہی لفظ کی بار بار تکرار کرتے تھے ان کے اس انداز سے ایسا گمان ہوتا کہ مذہبی درد و کرب کا آتش فشاں ابھی پھوٹ پڑے گا۔ وہ اپنے اندازِ خطابت کے خود ہی موجد تھے اور خود ہی خاتم بھی۔ ان کا تحریری انداز بھی دوسروں سے قطعی مختلف ہے۔ جماعت میں اب تک ان کا کوئی ناقل بھی پیدا نہ ہو سکا ہے۔ حضرت مولانا ملک الظفر صاحب کی زبان و قلم میں اپنے والد ماجد کی جستجو ملتی ہے۔ اگر مشق و ممارست کا سلسلہ یونہی جاری رہا تو دوسرے کامل سے جماعتِ اہلسنت کی ملاقات ہو سکتی ہے۔

مجلہ ”الکوثر“ کی حیثیت ابھی ایک نازک پودے کی ہے لیکن اس نازک پودے میں ایک تناور درخت کے سارے آثار ملتے ہیں۔

لے کر گھر واپس لوٹے اور اہل خانہ سے ذریعہ معاش سے وابستگی کا اظہار کیا تو اہل خانہ سے جواب ملا کہ معاش کی فکر آپ اپنے دل و دماغ سے نکال دیں۔ زیور علم سے آراستگی میں دنیا کبھی شامل نہیں رہی۔ ہمارے گھر میں رحمت الہی خوب برستی ہے۔ آپ کا نائب مصطفیٰ جانِ رحمت ﷺ ہونا یہ ایک ایسی قیمتی دولت ہے جس کے شکر کے لیے ہمارے پاس الفاظ نہیں ہیں۔ ہم فروغِ علومِ نبوی ﷺ کے لیے آپ کو راہِ خدا میں وقف کرتے ہیں۔ آج کا عہد اس بے غبار جذبے سے محروم ہو چکا ہے۔ یہی وجہ ہے کہ دینی غیرت بازارِ دنیا میں کھلے عام نیلام ہو رہی ہے۔ کہیں کہیں صدق و صداقت کا چراغ جل رہا ہے جس کی روشنی میں مایوسیوں کے بوجھ تلے دبے ہوئے لوگ دین و شریعت سے قریب ہونے کی کوشش کر رہے ہیں۔ حضرت مولانا محمد ملک الظفر صاحب اسی بے غبار جذبے کی روشن عبارت ہیں۔ اسے وقت کی تپش سے بچانے کی ضرورت ہے۔ یہ عبارت حال کا آئینہ ہے۔ اس عبارت میں جذبوں کی صداقت دیکھی جاسکتی ہے۔ نسلِ نو اندھیروں کی سمت تیزی سے بڑھ رہی ہے اگر یہ عبارت روشن رہی تو نسلِ نو کے لیے نشانِ منزل بن جائے گی۔ کبھی کبھی وقت خوشبو بکھیرتے ہوئے آتا ہے اور دبے پاؤں گذر جاتا ہے، اس لیے اپنی آنکھوں پہ نیند کے خمار کو حاوی نہ ہونے دیجیے۔ صدق و صداقت کے نعمات ہمیشہ نہیں گونجتے۔ برسات آتی ہے اور چلی جاتی ہے جو کسان برسات کی قدر نہیں کرتا اس کے کھیتوں کو ہریالی نہیں ملتی۔ مولانا محمد ملک الظفر صاحب ”الکوتر“ کا جام لیے کھڑے ہیں، ایک ایسا جام جو آپ کے ایمان و عقیدے کی تپتی ہوئی زمینوں کو سیراب کرنا چاہتا ہے۔ ”الکوتر“ آپ سے جذبہِ قدر دانی کا اظہار چاہتا ہے۔ یہ قدر دانی ہزاروں دلوں کی زندگی کی ضمانت بن سکتی ہے۔ قدر دانی سوتے جذبوں کو بیدار کر دیتی ہے، بند آنکھوں کو کھول دیتی ہے اور حوصلوں کے بجھتے ہوئے چراغوں کی کو تیز کر دیتی ہے۔ قدر دانی ہاری ہوئی جنگ کو جیت میں تبدیل کر دیتی ہے۔ قدر دانی موت و حیات کی کشمکش میں الجھے ہوئے انسان میں جینے کی حسرت بڑھادیتی ہے۔

حاوی ہو چکا ہے کہ ہم شرعی فیصلے بھی ذاتی مفادات کی روشنی میں کر رہے ہیں۔ جن سے ذاتی مفادات کی زنجیریں ملتی ہیں۔ ان کے لیے پیمانے جدا ہیں اور جن سے مفادات کا تبادلہ نہیں ہوتا ان کے لیے پیمانے جدا ہیں۔ یہ عہد جاہلیت کی ذہنیت ہے۔ اسلام نے اس طرح کی ذہنیت کو اس کی شاخوں سے جدا کر دیا تھا۔ حیرت یہ ہے کہ یہ سب کچھ مسندِ افتاء پہ بیٹھ کے کیا جا رہا ہے۔ ایک ذمہ دار ادارے کے مفتی صاحب سے راءِ مہم نے عرض کیا کہ ایک شرعی عدالت قائم ہوئی، اس میں مدعی اور مدعا علیہ دونوں ایک ہی گروپ کے لوگ تھے۔ کیا ایسی عدالت کا فیصلہ نافذ ہوگا؟ مفتی صاحب نے فرمایا کہ یہ فیصلہ باطل ہے۔ لیکن جب ان پہ دباؤ بڑھا تو ان کا ذہنی جغرافیہ بدل گیا اور انتہائی ڈھٹائی کے ساتھ گویا ہوئے کہ ہاں! وہ فیصلہ نافذ ہوگا۔ اس کی درجنوں مثالیں پیش کی جاسکتی ہیں۔ ہمارا یہ حال ہو گیا ہے کہ میراثِ اسلاف کی قدر و منزلت کا شعور دم توڑتا جا رہا ہے۔ میراثِ اسلاف اگر ہمارے ذاتی مفادات سے ٹکراتے ہیں تو ہم یہ آئینہ بھی بے رحمی سے توڑ دیتے ہیں۔ ہم میں جو لوگ خود کو اہل منصب سمجھتے ہیں ان کی خواب گاہوں کی چمک دمک دیکھ کر عوامی اضطراب میں روز بروز اضافہ ہو رہا ہے۔ اگر بے سمت بہتے ہوئے طوفانوں کا رخ موڑا نہیں گیا تو ہم میں خیر و شر کی شناخت کا شعور بھی ختم ہو جائے گا۔ اس لیے اپنی تہذیب، اپنی ثقافت اور اپنی شناخت کی حفاظت کے لیے کفن بدوش ہو جائیں اور جو لوگ ہماری شناخت مٹانے پہ آمادہ ہیں ان سے سنجیدہ محاذ آرائی کے لیے تیار ہو جائیں۔ اپنی آواز کو مؤثر اور دور تک پہنچانے کے لیے ”الکوتر“ ہمارے لیے بہترین پلیٹ فارم ہے۔

مجلہ ”الکوتر“ کے مدیر اعلیٰ حضرت مولانا محمد ملک الظفر صاحب اس خانوادے کے چشم و چراغ ہیں جس نے تاریخ کے کسی موڑ پہ اپنے ضمیروں کا سودا نہیں کیا ہے، حق و صداقت کی حمایت و سیادت سے لمحے بھر کے لیے کبھی غافل نہیں ہوا اور باطل کو کبھی سر اٹھا کر جینے کا کبھی حق نہیں دیا۔ راویوں کا بیان ہے کہ جب ان کے جد امجد حضرت مولانا مفتی محمد فرخند علی قادری نقشبندی قدس سرہ علوم و معرفت کی سندات

ہو کر اپنے ضمیروں کا سودا کرتے ہیں اور قوم و ملت کی جگہ ہنسائی کا سبب بنتے ہیں۔ ان کی تحریروں میں ایک پُرسوز داعی، مبلغ اور مصلح کو بہتر انداز میں دیکھا جاسکتا ہے۔

راقم الحروف پہ حضرت مولانا محمد ملک الظفر سہرامی کی تحریرات و تقریرات کا ایسا گہرا اثر ہے کہ دل بے اختیار عقیدت سے لبریز ہوا اٹھتا ہے۔ آپ کے قلم میں جو سوزِ مذہب، حمیتِ دینی اور غیرتِ ایمانی کی جلالت ہے وہ اس پُر آشوب عہد میں چراغِ راہ کی حیثیت رکھتی ہے۔

تاہم یہ عرض کرنا بھی اپنی سعادت کا اظہار ہے کہ ہم پہلے ہی اس آستانہِ عالیہ سے وابستہ ہیں جہاں علم و تقویٰ کی کہکشاں درخشاں ہے۔۔۔ یعنی تاجدارِ اہل سنت، وارثِ علومِ اعلیٰ حضرت، امامِ اہل عشق و محبت حضورِ مفتی اعظم ہند علامہ مفتی مصطفیٰ رضا خان نوری بریلوی قدس سرہ العزیز کی غلامی و نیازمندی کا شرف ہماری گردن کا طوق ہے۔ یہ نسبت ہمارے لیے سرمایہٴ حیات بھی ہے اور موجبِ فخر بھی۔

اگر یہ سعادت پہلے سے میسر نہ ہوتی تو بلا تردّد حضرت مولانا محمد ملک الظفر سہرامی کی خدمت میں دستِ بستہ عرض گزار ہوتے کہ ہمیں بھی اپنے حلقہٴ ارادت میں شامل فرما کر اپنی روحانی توجہات سے سرفراز فرمائیں۔

یہ ہماری محرومی نہیں بلکہ سعادت ہے کہ ایک نسبتِ پہلے سے نصیب ہے ورنہ آپ کی تحریروں میں مذہبی درد کا جو شعلہ دہک رہا ہے اس سے آپ کی غیر معمولی پارسائی آشکار ہو رہی ہے ایک مرشدِ راہ طریقت کو جن اصولوں کا پابند ہونا چاہیے وہ سارے اصول آپ کی تحریروں میں نجوم و کہکشاں کی طرح چمک رہے ہیں اور وہ ہر صاحبِ دل کو اپنی جانب کھینچ لینے کے لیے کافی ہیں۔ اس عہدِ نفاق میں آپ کی استقامت اور حمیتِ دینی یقیناً قابلِ رشک ہے اور اہل حق کے لیے موجبِ تقویت۔ ثقہ راویوں کا بیان ہے کہ جن کے عمل سے مذہبی احساسات کو چوٹ لگتی ہے آپ اس کی طرف دیکھنا بھی اصولِ عق کی توہین سمجھتے ہیں۔ میراثِ اسلاف سے جنونِ عشق آپ کی تحریرات

حضرت مولانا محمد ملک الظفر صاحب کی تربیت اس شخص کی گود میں ہوئی ہے جو مخالف طوفانوں کے جسم سے خون نچوڑ لیتا تھا۔ تیز ہواؤں کا رخ بدل دیتا تھا اور دلوں میں سلگتے ہوئے مذہبی جذبوں کو آتشِ فشاں بنا دیتا تھا۔ خوف و خشیت کا چراغ اس کے دل میں روشن تھا اسی لیے دنیا کی کوئی طاقت اسے خوف زدہ نہیں کر پاتی تھی۔ وہ عقابِ نگاہ کا حامل تھا۔ حریفانِ چمن اس کے سائے سے خوف کھاتے تھے۔ اس کی پرواز بہت اونچی تھی۔ وہ بہت دور کی سوچتا تھا۔ وہ زبان، بیان، رفتار، گفتار اور فکریات کے باب میں اپنی نمایاں شناخت رکھتا تھا۔ دین و دیانت کی فلاح کے لیے اس نے خود کو وقف کر دیا تھا۔ اس کی دین داری میں بے پناہ صداقت تھی یہی وجہ ہے کہ خدائے قادر و قیوم نے اس کی فکر کو مرنے نہیں دیا۔ حضرت مولانا محمد ملک الظفر صاحب کی زبان و قلم سے ان کے والد ماجد حضرت علامہ محمد میاں کامل سہرامی کے جذبات و احساسات کی پھیلتی ہوئی مذہبی لہروں کو دیکھا جاسکتا ہے۔ آج سے ساٹھ ستر سال پہلے جس صحافی کے قلم کی ہر تازہ کاشت کی علمی دنیا شدت سے منتظر ہوتی تھی۔ آج صورت بدل گئی ہے لیکن زبان وہی ہے، بیان وہی ہے، سوچنے کا زاویہ بھی وہی ہے، قلم کا تیور بھی وہی ہے اور باطل کو زیر و زبر کرنے کا حوصلہ بھی وہی ہے۔ کہتے ہیں کہ قلم کا زخم تلوار سے بھی گہرا ہوتا ہے۔ تلوار کا زخم جلد یا بدیر بھر جاتا ہے لیکن قلم کا زخم کبھی نہیں بھرتا۔ حضرت مولانا محمد ملک الظفر صاحب اپنے قلم کے تیر سے باطل فکر کے جسم کو جس انداز میں لہولہاں کر رہے ہیں اس عہدِ نفاق میں اس کی نظیر بہت مشکل سے ملے گی۔ قومِ مسلم کی خستگی پہ ان کی آنکھیں اشکِ ریزی بھی کرتی ہیں اور ظلم و جبر کے خلاف شعلہٴ فشاں بھی۔ وہ اپنوں کی طرف سے غیر شرعی اعلانات، اظہارات اور استفسارات کی دلائل و شواہد کی روشنی میں تردید بھی کرتے ہیں اور اسلامی اقدار و روایات کے فروغ میں مصروفِ مصلحین امت کی حوصلہ افزائی بھی کرتے ہیں۔ وہ سوالات بھی قائم کرتے ہیں اور وقت کی کوکھ سے اٹھنے والے ہر سوال کا بروقت جواب بھی فراہم کرتے ہیں۔ وہ ان افراد کی شدت سے مخالفت بھی کرتے ہیں جو ذاتی مفادات سے متاثر

کے قطروں کی طرح زمین پہ اُترتے تھے لیکن اعلیٰ حضرت کی ذات پورے عہد پہ حاوی تھی۔ کوئی بھی فتنہ اعلیٰ حضرت کی نگاہ سے بچ کے نہیں نکل پاتا تھا۔ آپ کا دربار فتنوں کی قربان گاہ تھا۔ آپ کی زبان و قلم کی ضرب سے لوگ فتنوں کو مرغِ بے مل کی طرح تڑپتے ہوئے اپنی آنکھوں سے دیکھتے تھے۔ زندہ دل، زندہ علم اور زندہ ضمیر افراد پہ مشتمل آپ کا حاشیہ بھی تھا جو ہر وقت آپ کے اشاروں کا منتظر ہوتا تھا۔ خانقاہیں بھی تھیں، درس گاہیں بھی اور دعوت و تبلیغ کے دوسرے مراکز بھی تھے اور سب کے سب باہم متحد بھی تھے۔ جس نے فکری، نظریاتی اور اصولی اتحاد سے انکار کیا وہ تاریکیوں کے صحرا میں گم ہو گیا۔ اعلیٰ حضرت کی ذات منزل بھی تھی اور نشانِ منزل بھی اور یہ انتخابِ مدینہ منورہ کا تھا۔ بہت سارے لوگ آج بھی یہ روشن فلسفہ سمجھ نہیں پا رہے ہیں۔ اعلیٰ حضرت نے عشق و عرفان کی جو ڈگری متعین کی تھی آپ کے خلفاء، تلامذہ اور مستفیدین کی جماعت نے اسے غبارِ وقت سے کسی بھی طرح آلودہ ہونے نہیں دیا۔ اعلیٰ حضرت کے عہد میں خدمات کا اعتراف کیا جاتا تھا اور بھرپور انداز میں اس کی حوصلہ افزائی بھی ہوتی تھی۔ اُس عہد میں چراغ سے چراغ جلتے تھے اور جلتے چراغوں پہ نثار ہونے کے لیے پروانوں کا ہجوم ہر وقت کفنِ بدوش رہتا تھا۔ جذبوں کی صداقت نگاہوں سے چھلکتی تھی، حریتیں صحرا میں بھٹک بھٹک کر دم نہیں توڑتی تھیں بلکہ حسرتوں کو بائرا کر کے لیے درد مندوں کے قافلے جگہ جگہ کھڑے رہتے تھے۔

اعلیٰ حضرت امام احمد رضا قادری برکاتی قدس سرہ کے بعد حضور حجتہ الاسلام مسند ارشاد پہ جلوہ گر ہوئے۔ آپ نے پھیلتی ہوئی شاخوں کو ڈالیوں سے الگ ہونے نہیں دیا۔ جو لوگ اعلیٰ حضرت کی فکر کے دائرے میں رہے آپ کی ذات ان کے سروں پہ سائبان بنی رہی۔ خدمت اور اعترافِ خدمت کے فلسفے آپ نے بھی بحال رکھے۔ یہی وجہ ہے کہ مبلغین، محرکین اور مصلحین امت کے قافلے سمتوں میں پھیلتے رہے اور عشق و عرفان کا اُجالا عقیدت کے کٹوروں میں تقسیم کرتے رہے۔ ملک میں ہر مشرب کے لوگ تھے لیکن ان میں مشربِ تعصب

سے نمایاں ہے۔ آپ کی کتاب حیات کے اب تک جو اوراق نگاہوں کے سامنے آئے ہیں ان سے کتاب و سنت پہ عمل کی روشنی پھوٹی ہے۔ یہ باتیں عقیدت بے جا کی پیداوار نہیں ہیں بلکہ بے غبار حقیقت کی ترجمانی ہے۔

اس عہد پر آشوب میں ہر شخص ہر محفل میں اپنی نیک نامی چاہتا ہے۔ حق گوئی، بے باکی اور بے خوفی پل صراط پہ چلنے جیسا عمل ہے۔ لوگ تھوڑے فائدے پہ اپنا سب کچھ بچ دے رہے ہیں۔ مذہب اور مذہبیات کتابوں کے اوراق میں سمٹ کر رہ گئی ہے۔ جو لوگ مذہب اور مذہبیات کو اپنے سینوں سے لگائے ہوئے ہیں انہیں ایسے نام دیے جا رہے ہیں جس کی اجازت ایک اصول پسند معاشرہ نہیں دیتا۔ آپ نے ”الکوثر“ کے اولین شمارے میں اپنی جو مذہبی، مسلکی اور معاشرتی پالیسی واضح کی ہے، رسائل و جرائد کی تاریخ میں اس کی کوئی نظیر اب تک ہماری نگاہوں سے نہیں گزری ہے۔ یہ پالیسی آپ کو بہت سارے اپنوں سے دور کر دے گی لیکن ہمیں یہ بھی احساس ہے کہ یہ پالیسی بے خیالی میں وضع نہیں کی گئی ہے۔ بلکہ یہ گہری بصیرت اور گہرے مذہبی شعور کا نتیجہ ہے۔ چونکہ آج صلحِ کلیت کی رفتار کچھ زیادہ ہی تیز ہو گئی ہے اگر صلحِ کلیت کے بڑھتے اور پھیلتے ہوئے جراثیم کو روکا نہیں گیا تو اسلامی معاشرہ تاریکیوں میں ڈوب جائے گا۔ چونکہ آج کا انسان زیادہ سے زیادہ مفادِ سمیٹنا چاہتا ہے اور یہ مفادِ صلحِ کلیت کے راستے ہی سے حاصل کیا جاسکتا ہے۔ ”الکوثر“ کے وسیلے سے آپ نے معاشرے کی دکھتی رگوں پہ ہاتھ رکھ دیا ہے۔ آپ کو قدم قدم پہ اپنی تنہائیوں کا احساس ہوگا لیکن تنہائیوں کا کرب دیر پا نہیں ہوگا۔ دھیرے دھیرے آپ کی جماعت اور جمعیت دونوں میں اضافہ ہوتا جائے گا۔ پھر بستی بستی، تہذیب تہذیب یہ صدا گونجے گی۔

میں اکیلا ہی چلا تھا جانبِ منزل مگر لوگ ساتھ آتے گئے اور کارواں بنتا گیا ایک عہد اعلیٰ حضرت امام احمد رضا قادری برکاتی قدس سرہ کا تھا، اُس عہد کو روشن عہد سے تعبیر کیا جاسکتا ہے۔ اُس عہد میں فتنے بارش

نہیں تھا۔ قادری پیا لے میں ہر شخص پانی پیتا تھا۔

حضور حجۃ الاسلام کو مسند سجادگی پہ بیٹھنے کا وقت بہت کم ملا۔ ۱۹۲۱ء/ ۱۳۴۰ھ میں آپ مسند ارشاد و ہدایت پہ جلوہ افروز ہوئے اور ۱۳۶۲ھ/ ۱۹۴۳ء میں آپ نے عالم بالا کے لیے رختِ سفر باندھ لیا۔ ۲۳/ ۲۲ سالوں تک جماعت اہلسنت آپ کے علمی، فکری اور نظریاتی فیضان کی بارش میں نہاتی رہی۔ آپ نے اہلسنت کی جس انداز میں قیادت و سیادت کی ہے وہ تاریخ کا روشن باب ہے۔ آپ ذاتی و شخصی طور پہ بھی کمالات کے جامع تھے۔ قدرت کی جانب سے آپ کو ظاہری و باطنی دونوں حُسن سے وافر حصہ ملا تھا۔ آپ کے ظاہری حسن سے متاثر ہو کر ایک بڑی جماعت حلقہ گوشِ اسلام ہوئی۔ آپ جب علماء و مشائخ کے درمیان بیٹھے تو ایسا محسوس ہوتا کہ ستاروں کے ہجوم میں چودھویں کا چاند اپنی پوری تابانی کے ساتھ جلوہ گر ہے۔ آپ کی پوری زندگی کتاب و سنت کے نور میں ڈوبی ہوئی تھی۔ آپ سے آپ کے والد ماجد اعلیٰ حضرت امام احمد رضا قادری برکاتی قدس سرہ کا جو تقاضا تھا اسے کسی بھی جہت سے آپ نے مجروح ہونے نہیں دیا۔ تاریخ کی یہ نادر روایت ہے کہ اعلیٰ حضرت امام احمد رضا قادری برکاتی قدس سرہ کو اب تک جو جانشین ملے ہیں، عالمی تناظر میں اس کی نظیر نایاب نہیں تو کمایاب ضرور ہے۔

حضور حجۃ الاسلام حضرت مولانا مفتی شاہ حامد رضا قادری برکاتی قدس سرہ (م ۱۳۶۲ھ/ ۱۹۴۳ء) کے وصال کے بعد حضور مفتی اعظم ہند حضرت مولانا مفتی شاہ محمد مصطفیٰ رضا قادری برکاتی قدس سرہ (م ۱۴۰۱ھ/ ۱۹۸۱ء) کے سرِ اقدس پہ جماعت اہلسنت کی قیادت و سربراہی کی دستار باندھی گئی۔ آپ ذاتی طور پہ اس دستار کے لیے آمادہ نہیں تھے لیکن یہ مؤقر علماء و مشائخ کا اتفاقی فیصلہ تھا، اسے آپ کسی بھی طور پہ نظر انداز نہیں کر سکتے تھے۔ پھر یہ کہ آپ کی ولادت کے ساتھ ہی آپ کی قیادت کی بھی بشارت دے دی گئی تھی۔ اس حوالے سے نور العارفین حضرت سید شاہ ابوالحسین احمد نوری قادری برکاتی قدس سرہ سجادہ نشین خانقاہ برکاتیہ مارہرہ شریف کے ارشادات دیکھے جاسکتے

ہیں۔ حضور نور العارفین نے ولادت کے وقت ہی حضور مفتی اعظم ہند کو اپنے حلقہ غلامی میں سمیٹ لیا تھا۔ یہ بیعت و ارادت خانقاہ برکاتیہ کی روایت کے خلاف تھی۔ خانقاہ برکاتیہ مجاہدات کے بغیر کسی کے سر پہ ارادت کی دستار نہیں سجاتی۔ بغیر مجاہدات کے پالنے میں بیعت و خلافت کی دستار سے شرفیاب ہونا صرف حضور مفتی اعظم ہند کا امتیاز ہے۔ سر پہ دستار بھی سجاتی گئی اور بے شمار تبرکات و بشارات سے بھی بہرہ ور کیے گئے چونکہ آپ کو عالم پناہ ہونا تھا۔

اہل اللہ سے کرامتیں صادر ہوتی ہیں لیکن دنیا میں بعض شخصیات ایسی ہوتی ہیں جن کی حیات کی ہر سانس کرامت شعار ہوتی ہے۔ حضور مفتی اعظم ہند کا شمار دنیا کی ایسی ہی شخصیات میں ہوتا ہے۔ کہتے ہیں کہ آپ کا اسم مبارک ایسا تقدس مآب اسم مبارک ہے کہ جس کا غزپہ لکھ دیا جاتا ہے اس کا غذا کا مقدر سنور جاتا ہے۔ حضرت رازِ الہ آبادی نے کچھ اسی انداز میں آپ کی بارگاہ میں خراج عقیدت پیش کیا ہے۔

آپ کا اسم مقدس ہے کہ اسم اعظم لکھ دیا جائے تو کاغذ کا مقدر چمکے

حضور مفتی اعظم ہند کو ان کے عہد نے محترم، مکرم اور شرف نہیں کیا بلکہ آپ نے اپنی پارسائی، بزرگی اور تقویٰ شعاری سے اپنے عہد کو مکرم بنا دیا۔ شخصیتیں تنازعات کا شکار ہوتی رہی ہیں لیکن آپ کی ذات تنازعات کی قاتل تھی۔ آپ کا شدید مخالف بھی آپ کی بزرگی و پارسائی پہ یقین رکھتا ہے۔ ایک خدا دوست بزرگ نے راقم الحروف سے ایک ملاقات میں فرمایا کہ میری ان بوڑھی آنکھوں نے حضور مفتی اعظم ہند سے بڑا متقی نہیں دیکھا۔ حضور مفتی اعظم ہند کی ذات ایسی ذات ہے کہ آپ کی کتاب حیات کے کسی ورق پہ انگلی نہیں رکھی جاسکتی۔ آپ کے عہد میں دین و شریعت سے جب بھی الجھنے کی کوشش ہوئی آپ نے اپنی زبان و قلم سے اس کا جنازہ نکال دیا۔ ایک ثقہ راوی کا بیان ہے کہ حضور مفتی اعظم ہند کے جرات مندانہ اقدام نے دین مصطفیٰ کو بچالیا، جس سے دنیا پہ ظاہر ہو گیا کہ مصطفیٰ رضا خاں نام ہے دین محمدی علیہ الخیرۃ و الثناء کی حفاظت کے لیے خدائی انتخاب کا وہ

خصوصیات اور تحفظات پہ گفتگو کی جائے۔ ان کی زندگی از ابتدا تا انتہا اقوالِ مصطفیٰ جانِ رحمت و افعالِ مصطفیٰ جانِ رحمت ﷺ کی آئینہ دار رہی۔ ان کی ہر سانس سے عبادت کی خوشبو پھوٹی تھی۔ ان کی ذات ایک ایسی کتاب ہے جسے بار بار پڑھنے کے بعد بھی قاری کی تشنگی باقی رہتی ہے۔ ان کے ذکر و فکر سے مسائل اور مصائب دونوں دور ہوتے ہیں، وہ دلوں کو توڑنے کے لیے نہیں بلکہ دلوں کو جوڑنے کے لیے پیدا ہوئے تھے۔ اس حوالے سے ان کے روشن نشانات تاریخ کے پتوں میں محفوظ ہیں۔ ان کے ہاں جو احساسِ ذمہ داری ملتا ہے ان کے عہد میں اس کی کوئی دوسری مثال نہیں ملتی۔ ان کے ہاں آدابِ زندگی اور نازِ بندگی کا جو فلسفہ ملتا ہے اس کی بھی نظیر نہیں ملتی۔ ان کی ذات اسلامی معاشرے کا ناز بھی تھی اور نیاز بھی۔ برسوں فلک گردش کرتا ہے تب جا کر کوئی حضورِ مفتیٰ اعظم ہند جیسی شخصیت جلوہ گر ہوتی ہے۔ ان کی ذات نادرِ دہر بھی تھی اور نادرِ روزگار بھی۔ انہوں نے اپنی خدمات اور توجہات سے اپنے عہد کو رشکِ شمس و قمر بنادیا تھا۔ آج کی دنیا اس عہد کو ڈھونڈ رہی ہے۔ اب وہ کتابوں میں سمٹ کر رہ گیا ہے، اس کا نفاذ آگ کے دریا سے گزرنے جیسا عمل ہے۔ آج تک ان کی کوئی سیرت نہیں لکھی گئی، کوئی سوانح نہیں ترتیب دی گئی۔ جماعتِ اہلسنت اس قرض کے بوجھ سے دبی ہوئی ہے۔ ان کے حال و احوال پہ ماضی میں جو مضامین و مقالات لکھے گئے ہیں بار بار انہی کو دہرانے کی کوشش ہو رہی ہے۔

حضورِ مفتیٰ اعظم ہند کو ان کے والد ماجد اعلیٰ حضرت امام احمد رضا قادری برکاتی قدس سرہ اور برادرِ اکبر حجۃ الاسلام حضرت مولانا مفتی شاہ حامد رضا قادری برکاتی قدس سرہ کی جانب سے جو ذمہ داریاں سونپی گئی تھیں، ان ذمہ داریوں کی انجام دہی میں انہوں نے جو قائدانہ، عارفانہ اور مجاہدانہ رول ادا کیا ہے محرابِ منبر سے آج بھی اس کا اعتراف ہو رہا ہے اور ان شاء اللہ تعالیٰ ہوتا رہے گا۔

اعلیٰ حضرت امام احمد رضا قادری برکاتی قدس سرہ نے جو علم و فکر کا چراغ روشن کیا تھا اس کی کو کبھی مدھم نہیں ہوئی۔ چونکہ انہوں نے علم و خبر

اسلام کا بطلِ جلیل اور استقامت کا ایسا جہلِ عظیم تھا کہ نازک سے نازک وقت میں بھی اس کے پیروں میں لغزش نہ آسکی۔ حضورِ مفتیٰ اعظم ہند کے حوالے سے راوی کا یہ بیان چمنستانِ حیات کو لالہ زار بنا دیتا ہے کہ بخاری و مسلم کا سننے والا جس یقین و اذعان کے ساتھ کہہ سکتا ہے کہ ہم نے رسولِ کریم ﷺ کے اقوال سنے، اسی یقین و اذعان کے ساتھ حضورِ مفتیٰ اعظم ہند کو دیکھنے والے کو یہ حق ہے کہ کہے ہم نے رسولِ کریم ﷺ کی چلتی پھرتی سچی تصویر دیکھی ہے۔

حضورِ مفتیٰ اعظم ہند نے دنیا کو اسلامی اصولوں کی روشنی میں زندگی گزارنے کا جو شعور دیا ہے آپ کے عہد میں اس شعور کی دوسری نظیر نہیں ملتی۔ کہتے ہیں کہ اصحابِ فقہ و فتاویٰ کا شعور جہاں تھک کر بیٹھ جاتا تھا حضورِ مفتیٰ اعظم ہند کے شعور کی وہاں سے ابتدا ہوتی تھی۔ وہ آدمیت کی روشن علامت تھے۔ وہ فخرِ انسانیت تھے۔ وہ سنت و شریعت کا محسوس پیکر تھے۔ ان کے عمل کو دیکھ کر اصحابِ مصطفیٰ جانِ رحمت ﷺ کی یاد تازہ ہو جاتی تھی۔ انہوں نے اپنے پورے عہد کو شعورِ دین و شریعت سے آشنا کیا۔ دنیا ان کی دہلیز پہ سرچلتی رہی پھر بھی اسے درونِ خانہ آنے کی کبھی اجازت نہیں ملی۔ ان کے عہد کا اعتراف ہے کہ وہ دنیا میں رہ کے بھی انہوں نے دنیا کو محبت کی نگاہ سے نہیں دیکھا۔ وہ اکثر اوقات سوالیوں کے جھوم میں رہتے تھے۔ کوئی سائل کبھی ان کے در سے نامر آنہیں لوٹا۔ لیکن یہ تاریخ کا عجوبہ ہے کہ انہوں نے خود کبھی کسی کے سامنے دست سوال دراز نہیں کیا۔ وہ اپنے معمولات کے باب میں بھی کسی سے سوال نہیں کرتے تھے۔ ان کی زندگی کی ہر سانس سنت و شریعت کے نور میں ڈوبی ہوئی تھی۔ ان کے عہد میں کوئی ان کا مثل تھا نہ مثیل۔ وہ اس لیے بڑے نہیں تھے کہ اعلیٰ حضرت کے شہزادے اور جانشین تھے بلکہ وہ خود بھی بہت بڑے تھے۔ لیکن انکسار کا عالم یہ تھا کہ۔

میرے اعمال کا بدلا تو جہنم ہی تھا
میں تو جاتا مرے سرکار نے جانے نہ دیا
یہ موقع نہیں ہے کہ حضرت مفتیٰ اعظم ہند کے امتیازات،

دین و شریعت کے باب میں ان کے حوصلوں کو دیکھ کر جوانوں کو بھی پسینہ آ جاتا تھا۔ ان کی ذات ایک ایسی کتاب ہے جو آج بھی شوق سے پڑھی جا رہی ہے اور بفضلِ ربی قیامت تک پڑھی جاتی رہے گی۔

حضور مفتی اعظم ہند کے بعد اعلیٰ حضرت امام احمد رضا قادری برکاتی قدس سرہ کی نظریاتی سیادت، حضور حجۃ الاسلام کی فکری قیادت اور حضور مفتی اعظم ہند کی اصولی نیابت کا تاج حضور تاج الشریعہ حضرت مولانا مفتی شاہ اختر رضا خاں قادری نوری قدس سرہ (۱۴۳۹ھ/۲۰۱۸ء) کے سرا قدس پہ رکھا گیا۔ اعلیٰ حضرت، حضور حجۃ الاسلام اور حضور مفتی اعظم ہند کے دینی، ملی، علمی اور مسلکی جنونِ عشق کا ہر ورق حضور تاج الشریعہ کی آنکھوں میں محفوظ تھا۔ انہیں جو عہد ملا وہ انتہائی پُرخطر و پُر آشوب تھا۔ ان کے سامنے مسائل بھی تھے اور مصائب بھی لیکن جس کی آنکھوں میں مدینے کا خمار ہوتا ہے وہ مسائل کا ہجوم دیکھتا ہے نہ مصائب سے دل برداشتہ ہوتا ہے۔ وہ نفاذِ اصولِ شریعت کی راہ میں ہر طوفان سے بے خوف و خطر گذر جاتا ہے۔ حضور تاج الشریعہ کی آنکھوں سے اعلیٰ حضرت کی علمی جھک، حضور حجۃ الاسلام کی فکری رفعت اور حضور مفتی اعظم ہند کی فقہی بصیرت کا نور جھلکتا تھا۔ انہیں اپنے آباء سے جنونِ عشق بھی ملا تھا، رسوخِ علم بھی ملا تھا اور شعورِ بندگی بھی ملا تھا۔ ان کی کتابِ حیات کے ہر ورق سے مذہبی درد کا زمزم ٹپکتا ہے۔ وہ پوری دنیا کو فکرِ اعلیٰ حضرت سے آشنا کر دینا چاہتے تھے۔ خود فرماتے ہیں۔

جہاں میں عام پیغامِ شہِ احمد رضا کر دیں

پلٹ کر پیچھے دیکھیں پھر سے تجدید و وفا کر دیں

حضور تاج الشریعہ کی شخصیت کی تفہیم میں بڑے بڑوں سے چوک ہوئی ہے۔ یہ دنیا طلبی کا نتیجہ ہے۔ ان کی شخصیت پہ بے شمار حجابات تھے۔ حجاباتِ دینی بصیرت سے اُٹھتے ہیں۔ ایک بزرگ نے اپنے ایک نادیدہ وکیل کو بھیجا کہ جاؤ دیکھو اندر کچھ ہے یا یونہی ہجوم رہتا ہے۔ وکیل نے خبر دی کہ شخصیت گہری دینی بصیرت رکھتی ہے، وہ عارفِ حق و صداقت ہیں۔ انہیں بہت دور تک دیکھنے کا ملکہ حاصل

کی جو بساط بچھائی تھی اس میں پورا دینی نظام سمٹ آیا تھا۔ باطل قوتیں نظریاتِ اسلامی کو مشکوک بنانے کی کوششوں میں مصروف تھیں۔ اعلیٰ حضرت کی ذمہ داری پورے دینی نظام کو بچانا ہی نہیں تھا اسے خطرات سے محفوظ بھی کرنا تھا۔ اپنے فرائض منصبی کی انجام دہی میں ان کی ذات کبھی غفلت کی شکار نہیں ہوئی۔ ان کی آنکھوں میں کبھی نیند کا خمار نہیں دیکھا گیا۔ ان کی فکری آغوش میں پورا عرب و عجم سمٹ آیا تھا۔ ان کے جانشین بھی رحمتِ الہی کی آغوش میں پل بڑھ کر جوان ہوئے تھے۔ انہیں جو خلفاء، تلامذہ، مستفیدین اور احبابِ اعلیٰ ان کی آنکھیں بھی دینی احساسات و تصورات کے خمار سے سرشار تھیں۔ ان کے خلفاء کی تعداد دو سو سے زائد ہے اور سب کا شمار اپنے عہد کے نادرانِ دہر میں ہوتا ہے۔ ان کے تلامذہ کی جماعت بھی نادرانِ دہر و نابغانِ عصر پہ مشتمل تھی۔ اور قیادت کی ڈوران کے شہزادگان حضور حجۃ الاسلام اور حضور مفتی اعظم ہند کے ہاتھوں میں تھی۔ اور دونوں نے قیادت و سیادت کی روح کبھی مجروح ہونے نہیں دی۔

حضور مفتی اعظم ہند کی کتابِ حیات کا ہر ورق چاند کی چاندنی سے بھی زیادہ صاف و شفاف ہے۔ دین آشنا شخصیات گناہ سے خوف زدہ رہتی ہیں لیکن حضور مفتی اعظم ہند سے گناہ خوف زدہ رہا کرتا تھا۔ ان کی حیات کی کوئی سانس رمزِ شریعت سے بے خبر نہیں تھی۔ ماضی، حال اور مستقبل سب ان کے حضور آئینہ تھا۔ انہیں اپنے والد ماجد اعلیٰ حضرت امام احمد رضا قادری برکاتی قدس سرہ سے دینی اقدار و روایات کا بطور وراثت جو اثاثہ ملا تھا اسے انہوں نے تاحیات اپنے سینے سے لگائے رکھا اور اس کے نفاذ میں تاحیات کوشاں رہے۔ ان کا جسم پھول سے بھی زیادہ نازک تھا لیکن دینی قدروں کے نفاذ میں انہوں نے پتھریلی زمینوں اور خاردار وادیوں سے بھی گزرنے سے گریز نہیں کیا۔ دینی قدروں کے نفاذ کے وقت ان کا عزم فولادی شکل اختیار کر لیتا تھا۔ نفاذِ اصولِ شریعت کے جب لمحات آتے تھے تو ان کی زبان پہ مصرعہ ہوتا تھا۔

یادِ حضور کی قسم غفلتِ عیش ہے ستم

ہے۔ ان میں مذہبی شدت تھی، یہ شدت ان کے عہد کا تقاضا تھا۔ اگر ان میں شدت نہ ہوتی تو اسلام دشمن عناصر اسلام کے جسم سے اس کی روح نکال لیتے۔ ان کی شدت نے پورے دینی نظام کو ہر طرح کے خطروں سے محفوظ کر دیا۔ ان کی ذات مشیت کی آواز تھی اس لیے دنیا کی کوئی طاقت اسے دبا نہیں سکتی تھی۔ ان کے ارشادات کی ہر فائل پہ مدینے کی مہر لگی ہوئی ہے، اس کا اظہار اور اعلان ان کے مرشد گرامی نے بھی کیا ہے۔ ان کے فرامین کی فائلوں میں یہ شہادت دیکھی جاسکتی ہے۔ اعلیٰ حضرت امام احمد رضا قادری برکاتی قدس سرہ کی ذات شریعت کا ایک ایسا چراغ ہے جسے زمانے کا بڑے سے بڑا طوفان بھی بجھانہیں سکتا۔ جب مخالف ہوائیں تیز چلتی ہیں تو اس چراغ کی روشنی شعلوں کی شکل اختیار کر لیتی ہے۔ وہ اپنے عہد میں فکر اسلامی کے سب سے بڑے نمائندہ تھے۔ اس کا اعتراف ان کے مخالفین بھی کرتے ہیں۔ جب شخصیت دینی قدروں کی امین و پاسبان ہوتی ہے تو قدرت اسے تحفظ فراہم کرتی ہے اور اس کے بعد اس کا متبادل پیدا فرماتی ہے تاکہ اس کی فکر کے چراغ کی کو مدھم نہ ہونے پائے۔ اعلیٰ حضرت پہ قدرت کی بے شمار نوازشات تھیں۔ علوم و فنون، عشق و عرفان اور زہد و پارسائی کی ان کے سر پہ ایسی دستار رکھی جس کی تمثیل صدیوں میں نہیں ملتی۔ انہیں خلفاء، تلامذہ اور مستفیدین کی ایسی جماعت عطا فرمائی جن کے علوم و فنون اور خدمات کی چمک آج بھی دیکھی جا رہی ہے۔ انہیں جو صلبی جانشین ملے وہ بھی اپنے عہد کی نابغہ روزگار شخصیات تھیں۔ جن کے تقوے اور بزرگی کا یہ عالم تھا کہ صورت دیکھ کر دلوں کی کدورتیں نکل جاتی تھیں۔ وضو کے غسالے سے لا علاج مریضوں کو شفا نسیں ملتی تھیں اور نفاذ شریعت کے باب میں صرف شریعت پیش نگاہ ہوتی تھی۔ دنیا علماء کے حضور مسائل پوچھنے کے لیے آتی ہے لیکن ان آقا یانِ نعمت کے حضور دنیا مسائل دیکھنے کے لیے آتی تھی۔

اعلیٰ حضرت امام احمد رضا قادری برکاتی قدس سرہ نے دینی افکار، خیالات اور اصولیات کا جو ذخیرہ چھوڑا تھا ان کے بعد اس ذخیرے کی ترسیل میں ان کے خلف اکبر حضور حمزہ الاسلام مصروف

ہے۔ دل حرارت عشق سے تپش آمادہ ہے۔ ظاہر و باطن میں بڑی مطابقت ہے۔ ان کی آستینوں سے ید بیضاء کا نور جھلملاتا ہے۔ اشتیاق دید سے بزرگ کی آنکھیں روشن ہو گئیں۔ دربار میں حاضر ہو گئے۔ حضور تاج الشریعہ نے دیکھتے ہی فرمایا کہ کسی کو بھیجنے کی کیا ضرورت تھی؟ خود آ جاتے اور جلوؤں کا ہجوم دیکھ لیتے۔ یہاں کسی کے آنے جانے پہ کوئی پابندی نہیں ہوتی۔ وہ بند آنکھوں سے وہاں تک دیکھتے تھے جہاں اہل حال و قال کی نگاہیں رسا نہیں تھیں۔ ان کی کتاب حیات میں اس طرح کے واقعات بکثرت دیکھے جاسکتے ہیں، ان کی خلوت و جلوت منصبی ذمہ داریوں کی انجام دہی کے نور سے ہر وقت روشن رہتی تھی۔ وہ اپنے بدترین مخالف کو بھی بڑی آسانی کے ساتھ معاف کر دیتے تھے۔ لیکن شرعی اصولوں کے نفاذ میں وہ کسی کی رعایت نہیں کرتے تھے۔ ان کے شرعی فیصلے سے جس نے اختلاف کیا وہ ہجوم میں ہمیشہ کے لیے گم ہو گیا۔ تاریخ میں اس کی بکثرت نظیریں ملتی ہیں۔ ان کے مخالفین کہتے تھے کہ ان کے اہل عقیدت کی زمینیں سمٹی جا رہی ہیں، لیکن اپنے جنازے میں پوری دنیا کو بلا کر اپنے اہل عقیدت کی تعداد بھی بتادی اور بریلی شریف کی مرکزیت کا تناسب بھی بتا دیا۔ ایک بزرگ شخصیت سے کسی نے کہا کہ ان کے جنازے میں بیس بانئیں لاکھ لوگ شریک رہے ہوں گے۔ بزرگ نے جواب دیا کہ ان کے جنازے میں بیس بانئیں لاکھ تو ان کے حاسدین تھے۔ ان کا شمار اپنے عہد کی مقبول ترین شخصیات میں ہوتا ہے۔ انہیں اپنے آباء سے مذہبی قدریں جو وراثت میں ملی تھیں وہ تاحیات ان قدروں کی تشہیر، ترویج اور تنفیذ میں کوشاں رہے۔ ان کی شخصیت کے ہر رخ کو عالمی تناظر میں دیکھنے کی ضرورت ہے۔


اعلیٰ حضرت امام احمد رضا قادری برکاتی قدس سرہ کی شخصیت کا ہر پہلو دینی درد سے عبارت ہے۔ انہوں نے زبان و قلم سے زمانے کا ہر وہ بت پاش پاش کر دیا جن سے مذہبی قدروں کو خطرات لاحق تھے۔ ان کی ذات حصا حق و صداقت تھی، جو حصار میں آیا وہ ہمیشہ کے لیے محفوظ ہو گیا۔ انہوں نے اپنے ہر پیغام سے عالمی برادری کو متاثر کیا

اس کی اجازت نہیں دیتے۔ ان کی فکر کے پیرہن سے اسلاف دوستی کی خوشبو پھوٹی ہے۔ اسلاف واکبر سے انہیں جو شعور زندگی ملا ہے، اس کی تشہیر اور ترویج کے لیے ہر وقت وہ با وضو ہوتے ہیں۔ مختصر لفظوں میں اگر ان کے احساسات کی تصویر کشی کی جائے تو یہ کہنا جانی برصداقت ہوگا کہ جس دماغ نے اپنی کتاب ”عبد سے سہارن پور تک“ میں ایک جگہ کہا ہے، اس کا مفہوم یہ ہے کہ اگر اسلام میں دوسرے جنم کا تصور ہوتا تو میں دوسرے جنم میں بھی بریلوی ہی پیدا ہوتا۔ مولانا محمد ملک الظفر صاحب اسی دماغ کا عکس جمیل اور نقش شکیل ہیں۔

انہیں ایک پھول کے روپ میں بھی دیکھا جاسکتا ہے۔ پھول کی خوشبو پابند سلاسل نہیں ہوتی وہ فولادی حصار میں شگاف ڈال کر بھی انسانی معاشرے کو معطر کر دیتی ہے۔ کہتے ہیں کہ۔

پھول کی پتی سے کٹ سکتا ہے ہیرے کا
جگر مرد ناداں پر کلام نرم نازک بے اثر

پھول کی پتی سے ہیرے کا جگر کیسے کٹتا ہے، اگر آپ اس کا تماشا دیکھنا چاہتے ہیں تو مجلہ ”الکوثر“ کو اپنے مطالعہ کے میز کی زینت بنائیں۔ اور اپنی مذہبی فکر کو میراث اسلاف سے ہم آغوش کریں کہ یہی وقت اور حالات کا جبری تقاضا ہے۔



اردو رسائل پڑھنا صرف مطالعہ
نہیں، دل کی تطہیر اور فکر کی تازگی ہے۔
آئیے! لفظوں کے ان چراغوں سے
اپنا باطن روشن کریں اور ایمان کی حرارت
زندہ رکھیں۔

رہے۔ حضور حجۃ الاسلام کے بعد اس ذخیرے کی ترسیل میں حضور مفتی اعظم ہند مصروف رہے۔ حضور مفتی اعظم ہند کے بعد اس کی ترسیل میں حضور تاج الشریعہ مصروف رہے۔ مجلہ ”الکوثر“ اسی ذخیرے کی ترسیل کا ایک پائیدار تسلسل ہے۔ ”الکوثر“ کے ورق ورق میں اس فکری ذخیرے کی چمک دمک دیکھی جاسکتی ہے۔ اگر اعلیٰ حضرت، حضور حجۃ الاسلام، حضور مفتی اعظم ہند اور حضور تاج الشریعہ حیات سے ہوتے اور ”الکوثر“ کو دیکھتے تو ان کی آنکھیں ٹھنڈی ہوتیں۔

حضرت مولانا محمد ملک الظفر صاحب میراث اسلاف کی ترسیل کا ایک ذوقِ جنوں لے کر سامنے آئے ہیں۔ ان کے جذبے میں صداقت بھی ہے، طہارت بھی ہے اور صلابت بھی۔ وہ نسل نو کی سوچ کا محور، مرکز اور مصدر بدل دینا چاہتے ہیں۔ ان کی فکر، فکرِ رضا سے حرارت لیتی ہے۔ یہ شعور، یہ جنوں خیزی اور یہ شوریگی انہیں ورثے میں ملی ہے۔ ان کی تربیت دینی تصورات کے شور میں ہوئی ہے، ان میں جرأت، بے باکی اور ہر مخالف طوفان سے محاذ آرائی کا حوصلہ بھی ہے۔

جس فکر، جس سوچ اور جس ذوق کی پیشانی یہ میراث اسلاف سے خلش کے آثار نمایاں ہیں اس ذوق کی رگوں سے وہ خون کا آخری قطرہ بھی نچوڑ لینا چاہتے ہیں۔ وہ زندگی کے ہر موڑ پہ فکرِ رضا کا اُجالا دیکھنے کے قائل ہیں۔ ان کی تحریرات کے حرفِ حرف سے اس جذبے کو تقویت ملتی ہے۔ ان کی تحریرات کے چلن سے جو شعور جھانکتا ہے اس سے اندازہ ہوتا ہے کہ وہ ایک لمبے سفر کے لیے رختِ سفر باندھ چکے ہیں۔ ان کے حاشیے پر بھی اہلِ درد کی ایک مختصر جماعت نظر آتی ہے جو ان کے جذبات و احساسات کو براہِ بیخندہ کرتی رہتی ہے۔ ایسے اصحاب کمال برسوں کی ریاضت کے بعد سامنے آتے ہیں، ایسے افراد کو زندہ رکھنے کا ایک موثر ذریعہ ”الکوثر“ ہے۔ اہلِ زبان و قلم پلیٹ فارم تلاش کرتے ہیں ”الکوثر“ میراث اسلاف کی ترسیل کے جذبے سے سرشار ہے اس لیے اس کی حفاظت ہماری مذہبی ذمہ داری ہے۔

حضرت مولانا محمد ملک الظفر صاحب کی فکریات، نظریات اور احساسات پہ بہت طویل گفتگو کی جاسکتی ہے، لیکن ”الکوثر“ کے صفحات

آلاتِ جدیدہ کی شرعی حیثیت اور رویت ہلال

بازاروں کی رونق اور خرید و فروخت میں خاصا اضافہ ہو جاتا ہے اور یہ اضافہ ہر لمحہ عید کے انتظار کو شدید سے شدید تر کرتا جاتا ہے۔ چونکہ انتظار کے صبر آزمائحات سے جلد از جلد نجات پانا انسانی فطرت کا مقتضی ہے اس لیے زحمت انتظار سے بچنے کے لیے موجودہ ذرائع خبر پر اعتماد کے لیے اصرار کیا جاتا ہے۔ اس لیے ضروری ہے کہ سب سے پہلے اس کی حیثیت متعین کی جائے کہ عید یا بقرعید کیا ہیں؟

عید یا بقرعید ہمارے تہوار نہیں بلکہ سب کی سب عبادات ہیں اور حاصل عبادت خدا کی اطاعت و فرمانبرداری ہے۔ عبادت کے قیود و شرائط بھی محض اسی تعمیل احکام ہی کے پیش نظر ہوتے ہیں۔ ورنہ نماز مقررہ اوقات، رکعتوں کی تعداد و ترکیب ہر چیز کے متعلق کہا جاسکتا ہے کہ دوپہر کے وقت دو رکعت اور صبح کے وقت بیس رکعت پڑھ لی جائے تو کیا حرج ہے؟

ٹھیک اسی طرح روزہ ہے۔ صبح صادق سے غروب آفتاب تک ہی کیوں؟ ۲۹ یا ۳۰ دن کی قید کس لیے؟ ۳۱ دن کا رکھا جائے تو کیا مضائقہ ہے، ماہ رمضان ہی کی قید کیوں؟ ان تمام باتوں کا جواب اس کے سوا کچھ بھی نہیں کہ خدا کا حکم اسی طرح ہے اور اس کے احکام کی تعمیل ہی کا نام عبادت ہے۔ انسانی رایوں کے دخل کے بعد عبادت، عبادت نہیں ہوتی۔

اسی طرح غور فرمائیے آتیس (۲۹) تاریخ کو چاند ہونے یا نہ ہونے کا معاملہ سامنے آئے اور آپس میں اختلاف ہو جائے تو اس کا فیصلہ بھی محض انسانی رایوں اور روایتوں سے نہیں ہو سکتا بلکہ اس کا

ریڈیو کے ذریعے ہلال عید کا اعلان کچھ دنوں سے موضوع بحث بنا ہوا ہے اور اس بحث کا نقطہ شباب وہ وقت ہوتا ہے جب ریڈیو اعلان رویت کرتا ہے اور مقامی طور پر رویت یا شرعی شہادت نہیں گذرتی۔ چنانچہ سال گذشتہ بھی اعلان ریڈیو کے بعد بعض مخلصین کا شدید تقاضا تھا کہ اعلان عید کر دیا جائے، لیکن خبر اور شہادت میں خاصا شرعی نقص تھا اس لیے ذمہ دار علماء اس تقاضے کا احترام نہ کر سکے۔ چونکہ عید ہر سال آئے گی اس لیے رویت ہلال عید کی شرعی حیثیت اسلامی دستور و قوانین کی روشنی میں متعین کر دینا نہایت ضروری تھا۔

شریعت نے جن معاملات میں جو پابندیاں عائد کی ہیں ہمارے لیے ان پابندیوں کا احترام ضروری ہے۔ شرعی نقطہ نظر سے کسی فرد یا جماعت کو اس بات کا حق نہیں پہنچتا کہ مسائل فقہ اور امور دین میں بطور خود کوئی فیصلہ کرے۔

إذا خلا الزمان من سلطان ذو كفاية فالامور
مؤکلة الى العلماء ويلزم الامة الرجوع اليهم۔

جب زمانہ ایسے سلطان سے خالی ہو جائے جو معاملات شرعیہ میں کفایت کر سکتے تو سارے کام علماء کے سپرد ہوں گے اور مسلمانوں پر لازم ہوگا کہ معاملات شرعیہ میں ان کی طرف رجوع کریں۔

امید ہے کہ فقہ کا یہ اہم ترین مسئلہ فقہائے اسلام کی تصریحات کی روشنی میں مفید ثابت ہوگا اور یہ رسالہ عوامی ذہن کے لیے تشفی بخش ثابت ہوگا۔

ماہ رمضان المبارک کے آخر میں عید کی تیاری کے سلسلے میں

کے لیے چاند دیکھنا ضروری ہے۔ یعنی مسلمانوں کی ایک جماعت چاند دیکھے، یا آسمان ابر آلود ہونے کی صورت میں کم از کم دو مرد عادل یا ایک مرد اور دو عورتیں قاضی یا مفتی شرع کے سامنے بلفظ اشہد یعنی اس طرح گواہی دیں کہ میں گواہی دیتا ہوں کہ فلاں مہینے کا چاند فلاں دن کی شام کو دیکھا۔

لا یقبل فیہا الا شہادۃ رجلین او رجل وامرأتین عدول احرار۔ (در مختار، بحر الرائق)
دو مرد یا ایک مرد اور دو عورتیں عادل آزاد سے کم کی گواہی رمضان کے علاوہ مہینوں میں مقبول نہ ہوگی۔

فاکملوا العدة ثلاثین کے تحت ملا علی قاری تحریر فرماتے ہیں۔
فلا تصوموا حتی تروا الهلال ای حتی یتثبت عند کم رویت ہلال رمضان بشہادۃ عدلین او اکثر ویثبت بعدل واحد عند ابی حنیفۃ اذا کان فی السماء غیم ولا تفطروا حتی تروہ ای ہلال شوال۔ قال ابن مالک حتی تثبت رویۃ بشہادۃ عدلین لا بأقل بالاتفاق۔

روزہ اس وقت تک نہ رکھو جب تک چاند نہ دیکھ لو یعنی یہاں تک کہ رویت ہلال کی شہادت دو یا اس سے زائد عادل مردوں سے ثابت ہو جائے۔ اور امام ابو حنیفہ رحمۃ اللہ علیہ کے نزدیک ایک عادل مرد کی گواہی سے بھی رمضان میں شہادت ثابت ہوگی، جبکہ آسمان پر بادل ہوں۔ اور نہ افطار کرو یہاں تک کہ شوال کا چاند دیکھ لو۔ حضرت ابن مالک فرماتے ہیں کہ یہاں تک کہ ہلال عید کی شہادت کم از کم دو عادل مردوں سے ثابت ہو، اس سے کم کی گواہی بالاتفاق بے اعتبار ہے۔

لان الاصل بقاء الشہور فلا ینتقل الا بدلیل۔ (ہدایہ)
اصل بات مہینوں کا باقی رہنا ہے کسی دلیل کے بغیر مہینہ نہیں بدلے گا۔

تصریحات بالا سے معلوم ہوا کہ عام رویت نہ ہونے کی صورت میں رمضان کے لیے کم از کم دو گواہ عادل ضروری ہیں اور جب تک کسی

طریقہ بھی خدا اور اس کے رسول ﷺ کی تعلیمات ہی میں تلاش کرنا ہوگا۔ کیونکہ چاند سورج کے یہ گولے یا ان کا طلوع وغروب ہماری عبادتوں کے محور نہیں، بلکہ عبادت کا مدار حکم الہی کے اتباع پر ہے، ورنہ اگر محض عقلی طور پر دیکھا جائے تو صبح صادق کے پانچ منٹ بعد سحری کھانا یا غروب آفتاب سے چند منٹ پہلے افطار کر لینا یقیناً دن بھر کی محنت پر کوئی خاص اثر نہیں ڈالتا۔ لیکن چونکہ حکم الہی کی خلاف ورزی ارتکاب جرم ہے، لہذا اس جرم کی پاداش میں اس طرح کے تمام روزے کا عدم قرار پائیں گے۔

جب یہ بات واضح ہوگئی کہ ۲۹ تاریخ کو چاند ہونے یا نہ ہونے اور اسے تسلیم کرنے یا نہ کرنے کا معاملہ کسی تہوار یا قومی تقریب کی تعیین کے لیے نہیں بلکہ ایک عبادت کے ختم اور دوسری کے شروع ہونے کا مسئلہ ہے تو اس مسئلہ عبادت کو خالص احکام خدا و رسول کی روشنی میں دیکھنا چاہیے کہ قرآن، رسول اکرم ﷺ اور فقہائے ملت نے اس میں کیا فیصلہ فرمایا ہے۔

لا تصوموا حتی تروہ ولا تفطروا حتی تروہ فان غم علیکم فاقدروالہ۔ (بخاری)

روزہ اس وقت تک نہ رکھو جب تک چاند نہ دیکھ لو اور افطار (یعنی ختم روزہ اس وقت تک نہ کرو جب تک چاند نہ دیکھ لو، اگر چاند تم پر چھپ جائے تو حساب لگا لو) یعنی ۳۰ دن پورے کر لو

الشہر تسع وعشرون لیلۃ فلا تصوموا حتی تروہ فان غم علیکم فاکملوا العدة ثلاثین۔ (بخاری)

مہینہ ۲۹ رات کا ہے اس لیے روزہ اس وقت تک نہ رکھو جب تک رمضان کا چاند نہ دیکھ لو۔ پھر اگر تم پر چاند پوشیدہ ہو جائے تو مہینے کی تعداد تیس (۳۰) دن پورے کر لو۔ چاند دیکھ کر روزے کا آغاز کرو اور چاند نہ ہی دیکھ کر افطار (یعنی روزہ ختم کرو)

ان الله امدد للروية۔ (بخاری)
بیشک اللہ نے اس کا مدار رویت پر رکھا ہے۔

مندرجہ بالا احادیث کی روشنی میں معلوم ہوا کہ عید اور رمضان

اگر ایک جماعت شہادت دے کہ فلاں شہر والوں نے رمضان کا چاند تم لوگوں سے ایک دن پہلے دیکھا ہے پس لوگوں نے روزہ رکھ لیا اور آں حالیکہ وہ دن ۳۰ کا تھا ان لوگوں کے حساب سے اور ان لوگوں نے چاند نہ دیکھا تھا۔ (ایسی صورت میں) جائز نہیں ہے کل کا افطار کرنا (یعنی روزہ نہ رکھنا) اور ترویح نہ پڑھنا اس رات کا۔ اس لیے کہ ان لوگوں نے رویت کی شہادت نہیں دی ہے۔

مختصر یہ کہ ثبوت رویت ہلال کے لیے عام رویت یا شہادت شرعی ضروری ہے اور اس کے بغیر ناقابل قبول۔ اب سوال یہ ہے کہ آلات جدیدہ کے ذریعہ شہادت لی جائے تو یہ شہادت عند الشرع قابل قبول ہے یا نہیں۔

وائٹ لیس، ٹیلیفون، ٹیلیگرام، ریڈیو، لاؤڈ اسپیکر وغیرہ۔ یہ عہد حاضری کی دریافت ہیں۔ اس کے استعمال میں علماء نے اس کا لحاظ ہر قدم پر ضرور رکھا کہ ان چیزوں کا استعمال اسی حد تک رہے جہاں تک قرآن و حدیث کے بتائے ہوئے اصول مجروح نہ ہوں۔ لاؤڈ اسپیکر پر اذان، خطبہ، تقریر اور وعظ کسی عالم دین نے نہیں روکا۔ صرف نماز کے معاملے میں ایک بنیادی اصول پر زور پڑنے کا امکان تھا، اس کے ماتحت سائنس دانوں ہی کے مختلف اقوال کی بنا پر علماء کی رائیں مختلف ہو گئیں، سائنس دانوں میں خود اس پر اتفاق نہیں ہے کہ یہ آواز منکلم کی اصل آواز ہے یا اس کی صدائے بازگشت، اور سائنس دانوں کا یہ اختلاف آج بھی جاری ہے۔ اس میں جدید آلات سے ناواقفیت یا نفرت و محبت کا کوئی دخل نہیں، اصل معاملہ اصول دین و شرع کی مخالفت و موافقت کا ہے۔ اسی طرح خبر رسانی کے تمام جدید آلات کی خبروں کو تمام علماء نے بلا اختلاف خبر کی حد تک تسلیم و قبول کیا ہے مگر جہاں جہاں شہادت کی ضرورت اور شاہد کی موجودگی ضروری ہے ان میں نہ دنیا کی عدالت نے انہیں کافی سمجھا، نہ اس پر علماء نے شہادت لینے کی اجازت دی۔ شہادت کے بنیادی اصول کے تحت خط، تار، ٹرنک کال، ٹیلیفون سب کے سب غیر معتبر اور نا کافی ہیں۔

لا یعتد علی الخط ولا یعمل بہ۔ (اشاہ)

ماہ کے خلاف دوسرے مہینے کا آئینہ شرعی ثابت نہ ہو جائے اس وقت تک اس ماہ کی تبدیلی کا حکم نہ دیا جائے گا اور پینہ شرعی رویت یا شہادت ہے۔

شہادت اس سچی خبر کو کہتے ہیں جو اثبات حق کے لیے مجلس قضا میں بالفاظ شہادت بیان کی جائے۔

وفی عرف اهل الشرع اخبار الحق بلفظ الشهادة فی مجلس القضاء۔ (فتح القدیر)

فقہاء کی اصطلاح میں کسی بات کے لیے بلفظ گواہ قاضی کے سامنے سچی خبر دینے کا نام شہادت ہے۔

معلوم ہوا کہ رویت ہلال خبر محض سے ثابت نہیں بلکہ ثبوت کے لیے خبر بطریق شہادت ضروری ہے۔

چنانچہ ایک صحابی رسول ﷺ کو حضرت ام فضل نے حضرت امیر معاویہ رضی اللہ عنہ کے پاس شام بھیجا تھا اور انہوں نے رمضان کا چاند شام ہی میں دیکھ لیا تھا۔ جب وہ اپنا کام ختم کر کے مدینہ آئے تو مدینہ شریف میں انہوں نے حضرت ابن عباس رضی اللہ عنہ سے اپنے جمعہ کی رات میں چاند دیکھنے کی خبر بیان کی اور اس کی بھی خبر دی کہ شام میں حضرت معاویہ اور تمام لوگوں نے جمعہ کے دن سے روزے رکھنے شروع کر دیئے تھے۔ حضرت ابن عباس رضی اللہ عنہ نے فرمایا کہ یہاں ہم نے سنیچر کی رات کو چاند دیکھا ہے، تو ہم اسی حساب سے روزہ رکھیں گے۔ بلاشبہ تمام اصحاب رسول ثقہ تھے لیکن حضرت ابن عباس رضی اللہ عنہ نے ان کی بات کو محض اس لیے قابل التفات نہ سمجھا کہ کہنے والا شہادت نہیں دے رہا ہے بلکہ محض خبر سنا رہا ہے۔

لو شهد جماعة ان اهل بلدة كذا رأوا هلال رمضان قبلكم بيوم فصاموا وهذا اليوم ثلثون بحسبهم ولم ير هلال الهلال لا يباح فطر غد ولا ترك التراويح في هذه الليلة لانهم لم يشهدوا بالروية ولا على شهادة غيرهم انها حكا روية غيرهم۔

(فتح القدیر، عالمگیری)

خط پر اعتماد کیا جاسکتا ہے نہ اس پر عمل کیا جاسکتا ہے۔

الخط یشبہ الخط فلا یعتبر۔ (ہدایہ)

خط، خط کے مشابہ ہوتا ہے لہذا اس کا اعتبار نہیں کیا جائے گا۔

الخط یشبہ الخط فلا یلزم حجة لانه یحتمل

التزویر۔ (یعنی)

خط، خط کے مشابہ ہوتا ہے اس لیے دلیل نہیں بن سکتا کہ دھوکے

کا احتمال ہے۔

الخط یشبہ الخط والخطام یشبہ الخطام۔ (عالمگیری)

کسی کی تحریر سے تحریر ملا دینا بہت مشکل ترین کام ہے لیکن فقہا

کی احتیاط کا یہ عالم ہے کہ خط کو شرعی شہادت کے معاملے میں محض

امکانی اشتباہ کے تحت رد فرمایا اور جب خط ناقابل اعتبار، تو ٹیلیگرام کی

حیثیت از خود متعین ہوگئی کہ اس میں لکھنے والے کی تحریر بھی نہیں ہوتی

اور بسا اوقات غلطیاں بھی ہوتی رہتی ہیں۔ اسی طرح ٹیلیفون پر لی گئی

شہادت بھی عند الشرع شہادت شرعی نہیں ہو سکتی، اس لیے ہر قسم کی

شہادت کے لیے شاہد و مشہود کی ایک جگہ موجودگی ضروری ہے، ان میں

سے ایک کی غیر موجودگی بھی شہادت کو غیر معتبر بنا دے گی۔

ولو سمع من وراء الحجاب لا یسعه ان یشہد

لاحتمال ان یکون غیرہ اذا النغمۃ تشبہ النغمۃ۔

اور اگر پردے کے پیچھے کوئی بات سنی تو مناسب نہیں کہ اس کی

شہادت دے اس لیے کہ (پس پردہ) دوسرے کے ہونے کا احتمال

بھی ہے کیونکہ آواز، آواز کے مشابہ ہوتی ہے۔

اذا اقرت المرأة من وراء الحجاب وتشہد عندہ

اثنان انہما فلانة لا یجوز لمن سمع اقرارها ان یشہد علی

اقرارها۔

اقرار کیا کسی عورت نے پردے کے پیچھے سے اور دو آدمی اس

عورت کی موجودگی کی شہادت بھی دیں جب بھی (پس پردہ اقرار ہو)

شہادت جائز نہیں۔

تصریحات بالا کی روشنی میں فقہا کی احتیاط اور اس کے پیش نظر

قیود و شرائط سے شہادت کی شرعی اہمیت و نزاکت کا اندازہ لگایا جاسکتا

ہے۔ کسی کی آواز کی نقل آسان نہیں لیکن گواہی لینے اور دینے والے کی

موجودگی ضروری قرار دے دی تاکہ آواز کی نقل سے کسی دھوکے کا

امکان نہ رہے۔ پھر اس طرح کہ شاہد و مشہود کے درمیان کسی طرح کا

کوئی پردہ بھی حائل نہ ہو۔ اگر پردہ حائل ہوگا تو بھی شہادت ساقط

الاعتبار ہوگی، گواہی دینے والی عورت پردے میں ہو اور اس کی

موجودگی کی تصدیق دومر کر رہے ہوں کہ یہ فلاں عورت ہے تو بھی

نامعتبر اور پابندی کی انتہا یہ ہے کہ اقرار شہادت محض چہرہ دیکھ کر قابل

قبول نہیں بلکہ اقرار کرنے والے کا سراپا قاضی کے سامنے ضروری

ہے۔

ظاہر ہے کہ ٹیلیفون پر جو شہادتیں گذریں گی ان میں نہ تو

شہادت دینے والا موجود ہوتا ہے، نہ اس کی عدالت معلوم رہتی ہے اور

نہ ان حالات میں آواز کا شناسا ہونا کچھ ضروری ہے۔ اس درجہ

کمزوریوں اور خامیوں کی موجودگی میں بذریعہ ٹیلیفون لی جانے والی

شہادت کسی طرح بھی شہادت شرعی نہیں ہو سکتی۔ اور ٹیلیفون کی شہادت

جب نامعتبر ہوگی تو اس شہادت کی بنیاد پر ریڈیو کا اعلان بھی قطعی

نامعتبر۔

رویت ہلال عید کے لیے بذریعہ ریڈیو حاصل شدہ خبر کو بعض علماء

کرام نے قابل قبول تسلیم فرمایا ہے۔ لیکن ان حضرات نے بھی خبر کو

مان لینے کے قابل نہیں فرمایا۔ بلکہ بہت ساری شرطوں کے بعد بھی ہر

جگہ کے مقامی ذمہ دار علماء کے فیصلے پر اس کا دارومدار رکھا ہے۔

جہاں تک میری معلومات کا تعلق ہے، ریڈیو کے ذریعہ خبر کو جائز

قرار دینے والے علماء کرام مندرجہ ذیل دو فقہی جزئیات کی بنیاد پر

اسے تسلیم فرماتے ہیں۔

خبر منادی السلطان عدلا کان او فاسقاً۔

(عالمگیری)

بادشاہ اسلام کی طرف سے منادی کرنے والے کی خبر قابل قبول

ہے۔ منادی کرنے والا چاہے عادل ہو چاہے فاسق۔

سوائے ٹیلیفون کے اور کوئی ذریعہ نہیں ہو سکتا اور اوپر گزر چکا ہے کہ ٹیلیفون کی شہادت کسی طرح بھی شہادت شرعی نہیں ہو سکتی اور جب یہ شہادت ہی نامعتبر ہے تو پھر اس کی بنیاد پر جو اعلان ہو گا وہ بھی نامعتبر۔ اعلان ریڈیو کے معتبر شرعی ہونے کی دوسری بنیاد یہ ہے۔

والظاهر انه يلزم اهل القرى الصوم بسماع المدافع او روية التضاويل من المصر لانه علامة ظاهرة تفيد غلبة الظن وغلبة الظن حجة موجبة للعمل۔ (شامی)

توپ کی آواز یا روشنی دیکھنے سے گاؤں والوں پر روزہ رکھنا ضروری کیونکہ یہ ظاہری علامتیں غلبہ ظن کا فائدہ دیتی ہیں اور غلبہ ظن ایسی حجت ہے جس سے عمل کا وجوب ثابت ہوتا ہے۔

یعنی اگلے زمانے میں جب اس طرح کے آلات ایجاد نہ ہوئے تھے ڈھول بجا کر، روشنی جلا کر یا فائر کر کے اعلان کا انتظام کیا جاتا تھا۔ اور شہر کا یہ اعلان دیہات والوں کے لیے ذریعہ علم ہوتا تھا۔ اور اس ذریعہ اعلان کو فقہاء واجب العمل فرماتے ہیں۔ اس جزئیہ کی بنیاد پر ریڈیو کی خبر کے قائل علمائے کرام رمضان کے لیے کم از کم ایک ریڈیو اسٹیشن اور عید کے لیے کم از کم تین ریڈیو اسٹیشن کے اعلان کو بعض حضرات نے قابل قبول تسلیم فرمایا ہے۔ لیکن ان میں سے بعض حضرات اس اعلان کو اس ریڈیو اسٹیشن کے چھ سو میل کے حدود میں واجب العمل فرماتے ہیں اور بعض پورے ملک ہندوستان و پاکستان دونوں کے لیے اس طرح کے اعلان کو قابل عمل فرماتے ہیں۔

(۱) شامی کا یہ جزئیہ واضح طور پر صرف ہلال رمضان کے سلسلے میں ہے۔ علامہ شامی نے ابتدا ہی میں قید صوم لگا کر اس کی حیثیت متعین فرمادی۔ پھر اسی عبارت سے بالکل متصل وہ فرماتے ہیں: واحتمال كون ذالك لغیر رمضان بعید۔ مندرجہ بالا جزئیہ کے اس آخری حصے نے تو مکمل وضاحت کر دی کہ اس طرح کا احتمال رمضان کے علاوہ بعید ہے۔ اسی لیے اعلان ریڈیو سے رویت ہلال کے ثبوت کو اس جزئیہ پر قیاس کرنا کچھ مناسب نہیں۔

یعنی سلطان اسلام کی طرف سے جس بات کا اعلان کیا جائے گا وہ قابل قبول ہے اور ریڈیو کا اعلان بھی چونکہ کسی ذمہ دار عالم یا قاضی کی طرف منسوب ہوتا ہے اور فقہاء و متاخرین کی تصریحات میں قاضی سلطان کے قائم مقام ہوتا ہے اس لیے وہ اعلان سلطانی کے تحت اعلان و خبر کے حکم میں سمجھا جائے گا اور قابل قبول ہوگا۔

(۱) سلطان یا بادشاہ کی طرف سے کسی فاسق کا اعلان قابل قبول ضرور ہے لیکن سوال یہ ہے کہ فسق کا معاملہ مسلمانوں کے ساتھ ہے نہ کہ کافر کے ساتھ اور ریڈیو پر اعلان کرنے والے شاذ و نادر ہی مسلمان ہوتے ہیں۔ اگر غیر مسلموں کا اعلان بھی قابل قبول ہوتا تو یقینی طور پر عالمگیری کی عبارت اس طرح ہوتی: خبر منادی السلطان مقبول مسلماً کان او کافراً۔ معلوم ہوا کہ کسی غیر مسلم کا اعلان قابل قبول نہیں۔ چاہے وہ اعلان سلطانی ہی کیوں نہ ہو۔ پس معلوم ہوا کہ ریڈیو کا اعلان غیر مسلموں کے ذریعہ اعلان سلطانی پر قیاس کرتے ہوئے بھی درست نہیں۔

(۲) ریڈیو کے ذریعہ اول تو ہونے والا اعلان کسی ذمہ دار عالم کی طرف منسوب نہیں ہوتا اور جن خبروں کے ساتھ نسبت ہوتی ہے ان میں بھی بعض نسبت قابل غور ہوتی ہے۔ مثلاً کسی صوبے کا ریڈیو کسی بہت ہی ذمہ دار اور قابل اعتماد عالم کی نسبت کے ساتھ اعلان رویت کرتا ہے اور نامزد قاضی شرع بھی اسی مقام اور شہر میں موجود ہے۔ ایسی صورت میں از خود سوال پیدا ہوتا ہے کہ قاضی شرع کی موجودگی میں اپنے جملہ محاسن علمی کے باوصف کسی غیر قاضی کے ساتھ اعلان رویت کی نسبت درست و جائز ہے کہ نہیں۔ واضح رہے کہ اگر کہیں نامزد قاضی موجود ہے تو وہی سلطان کے قائم مقام مانا جائے گا۔ قاضی کی عدم موجودگی میں عالم۔

(۳) سال گذشتہ ریڈیو سے اعلان رویت کے بعد بذریعہ ٹرنک کال جب رویت کے متعلق دریافت کیا گیا تو یہ معلوم ہوا کہ جمشید پور، جھانسی اور غالباً چائنا سے شہادت ملی ہے اور اس کی بنیاد پر ریڈیو سے اعلان کیا گیا ہے۔ اب ظاہر ہے کہ اس تھوڑی دیر میں

لازم ہے اور عید کے معاملے میں یہ بات ممکن نہیں۔ اس لیے کہ ریڈیو کی آواز جہاں جہاں سموع ہوگی اس پر عمل واجب ہوگا اور یہ اس لیے ناممکن العمل ہے، کہ کہیں صبح ہوگی کہیں شام، کہیں دن ہوگا، کہیں رات۔ اگرچہ اس زحمت سے بچانے کے لیے علمائے کرام نے ریڈیو کے اعلان کو علوم ہیئت کی روشنی میں چھ سو میل کی حد میں قابل قبول تسلیم کیا ہے لیکن رویت ہلال کے بارے میں فقہائے کرام اور ائمہ نے اختلافِ مطالع کا کوئی امتیاز نہیں فرمایا ہے۔

اختلاف الماطع غیر معتبر علی المذہب وعلیہ الفتویٰ فیلزم اهل المشرق برویة اهل المغرب اذا ثبت عندہم رویت اولئک بطریق موجب کما ہو۔ (درمختار)

مطلع کا اختلاف غیر معتبر ہے اور اسی پر فتویٰ ہے۔ پس لازم ہے کہ اہل مغرب کی رویت اہل مشرق کے یہاں شرعی طور پر معتبر طریقے سے ثابت ہو جائے تو اہل مشرق پر بھی اس رویت کا اعتبار لازم ہوگا جب یہ اعلان اپنے موجب اور تقاضے کے مطابق ہو۔

معلوم ہوا کہ احناف کے نزدیک رویت ہلال کے لیے اختلافِ مطالع کوئی چیز نہیں اور جب مطلع کا اختلاف کا لحد ہے اور ریڈیو کا اعلان مدافع کے حکم میں ہے تو پھر اس قیاس پر ایک اعلان ریڈیو سے پوری دنیا میں عید ہونی چاہیے۔ اور یہ ممکن نہیں، لہذا ریڈیو کے اعلان کو مدافع پر قیاس کرنا صحیح نہیں۔

(۳) جو علمائے کرام ریڈیو سے اعلانِ رویت کو جائز فرماتے ہیں انہوں نے ریڈیو اسٹیشن سے ۶ سو میل کی حدود میں اس اعلان کو قابل عمل مانا ہے۔ اور علمائے ہیئت کی تحقیقات کی روشنی میں چھ سو (۶۰۰) میل کو متحد الماطع تسلیم فرمایا ہے۔ حالانکہ معاملاتِ شرعیہ اور قوانین اسلامیہ میں علمائے ہیئت کی تحقیقات کا کوئی اعتبار نہیں۔

واتفق الاثمة الاربعة علی انه لا اعتبار بمعرفة الحساب والمنازل۔ (کتب المیزان)

چاروں اماموں نے اتفاق کیا ہے کہ چاند کے ثبوت میں حساب

رمضان کے ثبوت ہلال اور عیدین کے ثبوت ہلال میں فرق ہے۔ روزہ چونکہ عبادت محض ہے لہذا اس کے ثبوت کے لیے وہ شرطیں نہیں جو مالی معاملات کے لیے ہوا کرتی ہیں۔ عید میں صاحب نصاب پر افطار و صوم کے علاوہ ایک مالی ٹیکس یعنی صدقہ فطر بھی واجب ہو جایا کرتا ہے لہذا اس کے ثبوت کے لیے وہی بیانات معتبر ہوں گے جو مالی معاملات کے لیے معتبر ہوا کرتے ہیں چنانچہ جزئیات فقہ اسی کی شہادت دیتے ہیں۔ لہذا فقہاء نے جو جزئیات ثبوتِ رمضان کے لیے تحریر فرمائے ہیں وہ ثبوتِ عیدین میں جاری نہیں کیے جائیں گے۔ مثلاً اگر کوئی شخص رمضان کا چاند خود دیکھ لے اور اس کی گواہی قابل اعتبار نہ ہو تو اسے روزہ رکھنا واجب ہے لیکن اگر قاضی خود عید یا بقرعید کا چاند دیکھ لے تو باوجودیکہ اس کو ظن غالب ہو جاتا ہے لیکن شہادت کی بنیاد پر وہ عید و قربانی کا حکم نہیں دے سکتا۔ لیکن اگر رمضان کا چاند دیکھ لے تو روزے کا حکم دے سکتا ہے۔

لو رآہ الحاكم وحده خیر فی الصوم بین نصب شاهد و بین امرهم بالصوم بخلاف العید۔

اگر حاکم نے تنہا چاند دیکھا تو رمضان میں اسے اختیار ہے کہ چاہے شاہد تلاش کرے چاہے روزے کا حکم دے لیکن عید کے لیے تنہا حاکم کی رویت کافی نہیں۔

معلوم ہوا کہ عبادتِ محضہ میں ظن غالب سے ثبوتِ عبادت ہو جایا کرتا ہے لیکن جن عبادات کے ساتھ مالی معاملات بھی شامل ہیں جب تک بیاناتِ شرعیہ سے نہ حاصل ہوں اس وقت تک ثبوت مکمل نہیں ہوتا۔ لہذا توپوں کی آواز اور قندیلوں کے جلنے وغیرہ کی جزئیات کے تحت ان سے عیدین کے چاند کا ثبوت جائز نہیں اور ان پر قیاس کرنا قیاس مع الفارق ہے کہ یہ جزئیات صرف ہلالِ رمضان کے لیے ہیں۔

(۲) علامہ شامی کی وضاحت کے برخلاف ریڈیو کے اعلان کو ڈھول و قندیل وغیرہ پر قیاس کر کے ہلالِ عید کے لیے مان بھی لیا جائے تو بھی دشواریاں باقی رہتی ہیں۔ اس لیے کہ ڈھول کی آواز اور قندیل کی روشنی جہاں تک پہنچے گی وہاں تک کے لوگوں کے لیے صوم رمضان

اور منازل کا اعتبار نہیں۔ (یعنی شرعی سند نہیں)

لا عبرۃ بقول الموقتین۔ (رد المحتار)

چاند کا وقت بتانے والوں کے قول کا اعتبار نہیں۔

جب مطلع کا اختلاف کوئی چیز نہیں اور علمائے ہیئت کی تحقیق

معاملات شرعی میں سند نہیں تو پھر اختلاف مطلع کا لحاظ اور چھ سو میل کی

حد بندی بھی نامعتبر ہونی چاہیے اور جب یہ نامعتبر ہے تو پھر کسی بھی

ریڈیو اسٹیشن کا اعلان پوری دنیا کے لیے واجب العمل ہونا چاہیے۔

چنانچہ سعودی عرب کا اعلان ہلال عید ہندوستان سے ایک دن اور بسا

اوقات دو دن قبل ہوتا ہے، جس پر عمل کرنا محال، لہذا ثابت ہوا کہ

ریڈیو سے اعلان ہلال عید کو ڈھول اور قندیل پر قیاس کرنا درست

نہیں۔

(۴) پھر ریڈیو کے ذریعے اعلان ہلال عید کے قائل علماء

اختلاف مطلع کے سلسلہ میں بھی متفق نہیں۔ کچھ لوگوں نے چھ سو میل

کی حدود میں ان اعلان کو قابل قبول مانا ہے۔ لیکن اس میں بھی بعض

حضرات پاکستان کے اعلان ہلال عید کو تسلیم نہیں کرتے اور بعض اسے

تسلیم کرتے ہیں۔ اس لیے کہ مشرقی ہندوستان کے بہت سے حصے

مشرقی پاکستان سے چھ سو میل سے زیادہ کی مسافت نہیں رکھتے اور

متحدہ مطلع ہے اور بعض حضرات ایک دن سے کم فرق والے تمام

ممالک کو متحد مطلع تسلیم کرتے ہوئے ان تمام ممالک کے لیے عید

قابل قبول تسلیم کرتے ہیں۔ چنانچہ مولانا تقی امین ناظم دینیات علی گڑھ

مسلم یونیورسٹی اپنی تحقیق کے سلسلے میں واضح طور پر تحریر فرماتے ہیں

کہ: ”ایک دن سے کم فرق والے ممالک میں ایک دن عید کرنے کی

گنجائش رویت کے لحاظ سے (ریڈیو کی خبر سے فیصلہ کی صورت میں)

ان سب ممالک میں ایک دن عید کرنے کی گنجائش نکلتی ہے جن میں ایک

دن کا فرق لازم نہیں آتا۔ پاکستان والے ہی اپنے عمل سے اسی قول کی

تائید کرتے ہیں اور ایک ہی اعلان پر ملک کے دونوں حصوں میں عید

ہوتی ہے جبکہ دونوں حصوں کا فاصلہ چھ سو میل سے بہت زیادہ ہے۔

مطلع کے اعتبار سے دونوں حصوں میں ڈیڑھ گھنٹے سے زیادہ کا فرق

ہے۔ اس اختلاف کے تحت یہ سوال اپنی جگہ قائم رہا کہ ریڈیو کے

اعلان کو کتنی مسافت کی حدود میں قابل قبول مانا جائے۔ چھ سو میل کی حد

مانا جائے یا ایک دن کے فرق کا لحاظ رکھا جائے۔ اور دونوں حالتوں

میں زحمتوں سے مفر نہیں۔

(۵) ریڈیو سے اعلان رویت کے قائل حضرات علمائے کرام

کے درمیان کم از کم اس بات پر بالکل اتفاق ہے کہ رمضان کے لیے کم

از کم ایک ریڈیو اسٹیشن اور عید کے لیے کم از کم تین ریڈیو اسٹیشنوں سے

اعلان ضروری ہے۔ ایک اسٹیشن کا اعلان ان حضرات کے نزدیک

لائق التفات نہیں۔

(رمضان تفصیل کے لیے ملاحظہ ہو ”الحجیب“، پھلواڑی شریف، بابت ماہ نومبر دسمبر ۱۹۴۹ء)

یہ تفصیل اوپر گزر چکی کہ یہ علمائے کرام ریڈیو کے اعلان کو ڈھول

اور روشنی یا اعلان حکم سلطانی کے قائم مقام تسلیم فرماتے ہوئے قابل

اعتبار سمجھتے ہیں۔ لیکن فقہی جزئیات میں یہ کہیں نہیں ملتا کہ اعلان

سلطانی ایک سے زائد افراد کریں۔ یا ڈھول اور روشنی کا التزام چند

مقامات سے ضرور کیا جائے۔ اگر ایک اعلان ایک مقام کی روشنی

دوسری جگہ کے لیے کافی ہے تو ہلال عید کے لیے ایک ہی ریڈیو اسٹیشن کا

اعلان کافی ہونا چاہیے۔ اور تین ریڈیو اسٹیشنوں کی قید غیر ضروری ہے۔

البتہ رویت ہلال کی شہادت کے لیے یہ بات ضروری ہے کہ رمضان

میں کم از کم دو مرد اور دو عورتیں ہوں۔ یعنی چاند کی گواہی کے لیے تین

انسانوں کی بھی حاجت ہوتی ہے اور شہادت ہلال کی اس ضروری شرط کو

ریڈیو کے اعلان کے لیے شرط قرار دینا اس بات کا غماز ہے کہ چاہے

علمائے کرام ریڈیو کے اعلان کو اعلان ہی تحریر فرمائیں لیکن کسی نہ کسی

حیثیت میں یہ اعلان تین کی شرطوں سے مقید ہو کر شاہد اور گواہ کی

حیثیت اختیار کر گیا۔ اگر اسے محض اعلان ہی سمجھا جاتا تو تین اور ایک

کی قید کی کوئی ضرورت ہی نہیں۔ اور جب التزامی طور پر اس کا تصور

شامل ہو گیا تو اعلان ریڈیو کی حیثیت محض اعلان کی نہیں بلکہ شاہد کی

حیثیت ہوئی اور اس اعلان کو کسی بھی حیثیت میں شرعی شہادت کا مرتبہ

دینا بالکل غلط ہے۔

اس سلسلے میں ملک کے مختلف مکتبہ فکر کے ذمہ دار اور نمائندہ اداروں سے استفتا کیا گیا تھا۔ سوال چونکہ ایک ہی تھا اس لیے اس کے جوابات مسلسل درج ذیل ہیں۔

۷۸۶/۹۲

کیا فرماتے ہیں علمائے دین و مفتیان شرع متین اس مسئلہ میں کہ ٹیلیفون، ٹرنک کال اور ریڈیو کے ذریعہ رمضان و عیدین کی نماز کے لیے رویت ہلال کا اعلان قابل قبول ہے یا نہیں؟

(۱) کسی مقام پر معدودے چند آدمیوں نے چاند دیکھا اور دیکھنے والوں کے علاوہ کوئی دوسرا آدمی ریڈیو وغیرہ سے اعلان کرے کہ فلاں جگہ رویت ہوئی ہے۔ فلاں فلاں آدمیوں نے چاند دیکھا ہے، اس طرح کا اعلان رویت شرعی کہا جاسکتا ہے یا نہیں؟

(۲) فقہاء استفاضہ خبر کی صورت یہ تحریر فرماتے ہیں کہ کسی جگہ سے متعدد جماعت آکر یہ کہے کہ فلاں جگہ چاند ہوا ہے اور وہاں کے لوگوں نے روزہ رکھا ہے یا عید کی ہے تو دوسرے مقام کے لوگوں کا روزہ رکھنا درست ہوگا۔ کیا متعدد جگہوں سے ایک ایک خط یا ٹیلیفون، ٹرنک کال یا ریڈیو کے ذریعہ خبر آ جانا بھی استفاضہ خبر کی صورت میں داخل ہے؟

(۳) اگر کسی مقام یا ادارے کا مستند اور ذمہ دار عالم رویت کی شرعی شہادت لے کر ٹرنک کال یا ریڈیو سے اعلان کرے کہ یہاں رویت کا ثبوت مل گیا ہے تو دوسرے مقامات کے ذمہ دار علماء یا ادارے کو اس خبر کی بنیاد پر اپنے یہاں عیدین کا اعلان کرنے کا حق ہے یا ریڈیو کی اس خبر کو بطور اعلان منادی یا مثل ڈھول وغیرہ کے مان کر عوام کو عید کرنے کا حق ہے؟

(۴) کسی ذمہ دار عالم یا ادارے کے متعلق اس بات کا یقین ہے کہ وہ رویت ہلال کی خبر ٹیلیفون، ٹرنک کال وغیرہ کے ذریعہ حاصل کر کے اعلان رویت کرتا ہے کیا ایسے ادارے یا شخصیت کی طرف سے کیے گئے اعلان ریڈیو کو شہادت شرعی کا درجہ دیا جاسکتا ہے؟

اس تفصیلی تحریر کی روشنی میں ریڈیو سے اعلان ہلال عید کی شرعی حیثیت متعین ہوگئی اور واضح طور پر ثابت ہو گیا کہ ریڈیو سے اعلان رویت جائز نہیں اور اگر کسی طرح اسے جائز تسلیم کر بھی لیا جائے تو ہزار دشواریاں اور قدم قدم پر مسئلہ شہادت کے مجروح ہونے کا احتمال ہے۔ لہذا صحیح اور محتاط ترین طریقہ وہی ہے جسے محتاط علماء نے بہت غور و فکر کر کے متعین فرمایا ہے کہ جب تک عینی شاہد حد و شرعی کے جملہ لوازمات کے ساتھ شہادت نہ دیں، رویت ہلال کا ثبوت قابل تسلیم نہ ہوگا۔ هذا ما عندی والعلم عند اللہ

کامل سہرامی غفرلہ

مقامی علمائے کرام کی تائید و تصدیق

عزیز گرامی مولانا کامل سہرامی نے رویت ہلال کے سلسلے میں جو تحقیق کی ہے وہ قابل تحسین ہے اور مجھے اس سے مکمل اتفاق ہے۔ (احقر الزمن محمد ضیاء الحسن)

(۱) محمد صدیق کان اللہ بہتم مدرسہ خیرہ نظامیہ سہرام
(۲) عزیز گرامی مولانا کامل سہرامی نے رویت ہلال کے متعلق جو تحقیق تحریر کی ہے وہ قابل تحسین ہے اللہ تعالیٰ انہیں جزائے خیر دے۔ حقیر سید محمد انظہار حسین سینیئر مدرس مدرسہ خانقاہ کبیرہ سہرام۔ ۱۷/رمضان المبارک ۱۳۹۰ھ

(۳) احقر میخ الزماں (۴) وجاہت حسین غفرلہ مدرس مدرسہ خیرہ نظامیہ۔

(۵) احمد حسین عفی عنہ، محلہ قاضی پورہ، سہرام۔
(۶) والحقیقۃ ان هذا المقالة اصوب لکن ان ینبغی لاهل العلم والبصائر ان یتدبروا وی تفکروا فی هذا المسئلة الضرورية والله ورسوله اعلم بالحقائق۔
فقیر محمد انوار الحق شہودی مدرس مدرسہ خانقاہ کبیرہ سہرام
۱۸/رمضان المبارک ۱۳۹۰ھ

نوٹ

جواب مفتی اعظم ہند بریلی شریف

جامعہ حمید یہ رضویہ بنارس

دربارہ ہلال، ریڈیو، تار، ٹیلیفون، ٹرنک کال، خط اور افواہی خبروں کا اعتبار نہیں، محض ان کی خبر پر احکام شرع کی بنیاد درست نہیں۔ جب تک کہ شرعی شہادت نہ گذرے۔ شہادت شرعی یہ ہے کہ دو مرد عادل، متقی یا ایک مرد اور دو عورتیں ثقہ جن کے متعلق جھوٹ کا گمان نہ ہو وہ آکر شہادت دیں کہ میں گواہی دیتا ہوں کہ آج ۲۹ رمضان یا شوال کا چاند دیکھا ہے۔ ہدایہ میں ہے: بشهادة رجلین او رجل وامرأتین۔ ریڈیو، ٹرنک کال وغیرہ کی خبریں اگرچہ کسی معتبر شخص یا ادارے کی ہوں شہادت شرعی نہیں۔ کہ آڑ سے جو آواز مسموع ہو اس پر احکام شرع کی بنائیں ہو سکتی کہ آواز، آواز سے مشابہ ہوتی ہے۔ تمیزین الحقائق اور فتاویٰ عالمگیری میں ہے: لو سمع من وراء الحجاب لا یسعه ان یشہد لاحتمال ان یکون غیرہ اذ النغمة تشبه النغمة۔ پھر یہ کہ ٹرنک کال وغیرہ پر ایک ہی شخص بولتا ہے۔ اگر وہ سامنے بھی ہو، ثقہ و عادل ہو اور خبر نہیں شہادت ادا کرے جب بھی وہ شہادت شرعی نہیں۔ واللہ تعالیٰ اعلم۔

الجواب صحیح واللہ اعلم
رضوی دارالافتاء
فقیر مصطفیٰ رضا خان
بریلی شریف

جواب دارالعلوم اشرفیہ مبارکپور

آپ کے سوالات کا مختصر جواب یہ ہے کہ ریڈیو، ٹیلیفون وغیرہ جدید آلات پیغام رسانی کی خبر نہ شہادت شرعی ہے، نہ ان سے چاند کا ثبوت ہو سکتا ہے۔ نہ ان کی خبر کو استفاضہ کہا جاسکتا ہے، نہ ان پر کسی ذمہ دار عالم کا اعلان شرعی حکم رویت ہلال ہے۔ نہ ان پر کسی کو عمل کرنا چاہیے۔ تفصیل کے لیے آپ فتاویٰ رضویہ جلد چہارم مطالعہ کریں۔ ان مسائل پر سرپر حاصل بحث کی گئی ہے۔ واللہ تعالیٰ اعلم۔

عبدالمنان اعظمی خادم دارالافتاء الجواب صحیح دارالعلوم اشرفیہ مبارکپور
اعظم گڈھ، عبدالرؤف غفرلہ مدرس دارالعلوم ۲۸ جمادی الاول ۱۴۰۰ھ
اشرفیہ مبارک پور دارالافتاء اشرفیہ مبارکپور عبدالعزیز عفی عنہ

تار، ٹیلیفون، ریڈیو، ٹرنک کال سے چاند دیکھنا ثابت نہیں ہو سکتا۔ اس لیے کہ اگر انہیں ہر طرح صحیح مان بھی لیا جائے جب بھی یہ محض ایک خبر ہے، شہادت نہیں۔ اور محض ایک خبر سے چاند کا ثبوت نہیں ہوتا۔ اور اسی طرح بازاری افواہ سے اور جنتریوں اور اخباروں میں چھپنے سے بھی چاند ہونا ثابت نہیں ہو سکتا۔ عالمگیری میں ہے: ان کان بالسماء علة فشهادة الواحد علی هلال رمضان مقبولة اذا کان عدلاً مسلماً عاقلاً بالغاً حراً کان عبداً ذکراً کان او انثی۔ یعنی اگر مطلع صاف نہ ہو تو ہلال رمضان کے لیے ایک عادل، عاقل، بالغ مسلمان کی شہادت مقبول ہے اور اسی بحث میں آگے عید کے چاند کے بارے میں ہے کہ مطلع صاف نہ ہو تو دو مرد یا ایک مرد اور دو عورتیں گواہی دیں تب چاند ہونا مانا جائے۔ فقط واللہ تعالیٰ اعلم

الفقیر شمس الدین امجدی رضوی جوہنوری، جامعہ رضویہ بنارس

جواب دارالافتاء جامعہ عربیہ ناگپور

(۱) چاند دیکھنے والا یا اس کے علاوہ کوئی دوسرا ریڈیو وغیرہ آلات خبر سے اعلان کرے گا تو یہ ایک خبر ہوگی، جو شرعاً چاند کے ثبوت میں ناقابل اعتبار و عمل ہے۔

(۲) جبکہ فقہائے کرام نے خط کا اعتبار نہیں کیا اگرچہ کاتب کی دستخط اور تحریر پہچانتا ہو اس کی مہر بھی ہو کہ: الخط یشبه الخط والخطامہ یشبه الخطامہ۔ تو ٹیلیفون، ٹرنک کال، تار، ریڈیو وغیرہ آلات خبر کا اعتبار کیونکر ہو سکتا ہے۔ اور جب یہ سب ناقابل اعتبار ہیں تو کیسے استفاضہ شرعیہ میں داخل ہو سکتے ہیں۔

(۳) دوسرے مقامات والوں کو بذریعہ خبر اطلاع ہوگی اس لیے ان لوگوں کو عید کرنے کے لیے اعلان کرنے کا حق نہیں ہے اور اس خبر کو منادی اور مثل ڈھول کے اعلان کو تسلیم نہیں کیا جاسکتا۔ اس لیے کہ منادی وغیرہ میں اگر کسی کو شک و شبہ ہوگا تو وہ شہر کے مفتی کے پاس جا کر

اعلان ہو اور خط، ٹیلیفون، ٹرنک کال سے استفادہ ہو کر صدق حاصل ہو جائے تب بھی کافی ہے۔

(۳) اس کا جواب نمبر ایک میں آگیا۔

(۴) یہ شہادت نہیں بلکہ ذمہ دارانہ اعلان ہے جو کہ شرعاً معتبر ہو سکتا ہے، بشرطیکہ تفصیل مذکورہ نمبر ایک کے تحت ہو۔

حضرت مفتی محمد شفیع صاحب دیوبندی مقیم کراچی نے اپنے رسالہ میں اس پر تفصیلی و تحقیقی مدلل بحث فرمائی ہے۔ من شاء فلیراجع۔ فقط واللہ تعالیٰ اعلم۔

حررہ العبد: محمود غفرلہ دارالعلوم دیوبند

الجواب صحیح: بندہ نظام الدین غفرلہ

دارالافتاء دارالعلوم دیوبند ۲۹-۱۰-۸۹ھ دارالعلوم دیوبند

جواب مظاہر العلوم سہارنپور

حامداً و مصلیاً و مسلماً اما بعد۔ ہلال رمضان کے علاوہ عید، بقرعید یا کسی دوسرے مہینے کے لیے ثبوت ہلال باقاعدہ شہادت کے بغیر نہیں ہو سکتا۔ اور شہادت کے لیے حاضر ہونا لازمی ہے۔ غائبانہ خبروں کے ذریعہ شہادت نہیں ہو سکتی، خواہ وہ آلات خبر رسانی قدیم طرز کے خط وغیرہ ہوں یا جدید طرز کے ریڈیو، ٹیلیفون وغیرہ۔ البتہ جس شہر میں باقاعدہ قاضی یا ہلال کمیٹی نے کسی شہادت پر اطمینان کر کے عید وغیرہ کا اعلان کر دیا ہو، اس اعلان کو اگر ریڈیو پر نشر کر دیا جائے تو جس شہر کے قاضی یا ہلال کمیٹی نے یہ فیصلہ کیا ہے اس شہر اور اس کے دیہات و مضافات کے باشندوں کو اس ریڈیو کی خبر پر افطار و عید وغیرہ جائز ہے۔ شرط یہ ہے کہ ریڈیو کو اس کا پابند کیا جائے کہ وہ چاند کے متعلق مختلف خبریں نشر نہ کرے، صرف وہ فیصلہ نشر کرے جو اس شہر کے قاضی یا ہلال کمیٹی نے اس کو دیا ہے اور اس کے نشر کرنے میں پوری احتیاط سے کام لے۔ نیز جن الفاظ میں فیصلہ دیا گیا ہے وہ الفاظ بعینہ نشر کیے جائیں۔ جس ریڈیو پر ایسی احتیاط نہ ہو اس کے اعلان پر عید وغیرہ کرنا کسی کے لیے جائز نہیں۔ اور جس طرح ایک شہر کے قاضی یا ہلال کمیٹی کا فیصلہ اس شہر اور اس کے مضافات کے لیے واجب العمل ہے اسی طرح اگر کوئی

جہاں شہادت شرعیہ سے چاند کا ثبوت ہوا ہے اپنے شک و شبہ کو دور کر سکتا ہے۔ لیکن بذریعہ خبر جو اطلاع ہوگی اس میں شک اور شبہ کی گنجائش ہوگی اور اس کے ازالے کی کوئی صورت نہ ہوگی۔

(۴) شہادت شرعیہ نہیں دیا جاسکتا۔ فقط واللہ تعالیٰ اعلم

محمد زین العابدین غفرلہ،

خادم دارالافتاء جامعہ عربیہ ناگپور، دارالافتاء جامعہ عربیہ ناگپور

جواب دارالعلوم دیوبند

(۱) رمضان کے چاند میں ایک عادل یا مستور الحال شخص کی خبر بھی معتبر ہے جبکہ وہ خود اپنا دیکھنا بیان کرے۔

ٹیلیفون، ریڈیو پر بولنے والا سامنے نہیں ہوتا کہ سننے والے اس کے عادل یا مستور الحال (غیر ظاہر الفسق) ہونے کا فیصلہ کر سکیں اور النعمۃ تشبہ النعمۃ۔ مجمع الانہر کی بنا پر اشتباہ ہو سکتا ہے۔ لیکن اگر ریڈیو اور ٹیلیفون کی خبریں مختلف مقامات سے اتنی تعداد میں آجائیں کہ ان کے صدق کا ظن غالب ہو جائے تو ثبوت رمضان کے لیے یہ بھی کافی ہے۔ (شہادت ضروری نہیں) ہلال عید کے لیے شہادت ضروری ہے اور شاہد کا حاضر ہونا ضروری ہے، غائب کی شہادت معتبر نہیں۔ پس اگر کوئی شخص ٹیلیفون پر کہے کہ میں نے چاند دیکھا ہے تو یہ شہادت کافی نہیں۔ ریڈیو پر شہادت دے تو وہ بھی کافی نہیں۔ نیز اگر ریڈیو پر یہ اعلان ہو کہ فلاں جگہ چاند ہوا ہے یا فلاں جگہ عید ہے تو یہ بھی معتبر نہیں۔ ہاں اگر اس طرح اعلان ہو کہ فلاں مسلم حاکم (وزیر وغیرہ) یا فلاں جگہ کے ذمہ دار عالم یا رویت ہلال کمیٹی نے بذریعہ شہادت (ثبوت رویت) شرعی ضابطہ کے تحت حاصل کر لیا ہے اور اب وہ کمیٹی اعلان کراتی ہے کہ کل بروز فلاں عید ادا کی جائے تو یہ اعلان صوتِ طبل اور مدافع کے درجہ میں آکر قابل قبول ہوگا۔ جبکہ مطلع صاف نہ ہو اور اس کو تسلیم کرنے سے مہینہ ۲۸ نہ رہ جائے اور ۳۱ کا نہ ہو جائے۔

(۲) اگر مذکورہ نمبر طریقہ پر ریڈیو کا اعلان ہو (جو کہ شرعاً معتبر ہے) تو بغیر استفادہ کے بھی کافی ہے۔ لیکن بغیر ان قیود کے

جواب ندوۃ العلماء لکھنؤ

ریڈیو کی محض یہ خبر کہ فلاں جگہ چاند ہوا یا عید ہوئی۔ عید کرنے اور روزہ ختم کرنے کے لیے کافی نہیں ہے۔ اسی طرح یہ کہ میں نے چاند دیکھا ہے اس کی بھی ریڈیو پر شہادت دینا کافی نہیں ہے۔ البتہ اگر کوئی قاضی شہر یا ہلال کمیٹی جس کے افراد مسائل سے واقف ہوں، اور حسب قاعدہ شرعیہ رویت کی تحقیق کرتے ہوں۔ تحقیق کے بعد ریڈیو سے اعلان کریں یا کرائیں تو یہ اعلان معتبر ہوگا۔ اس اعلان کو ان مقامات پر تسلیم کیا جائے گا جہاں مطلع صاف نہ ہو اور اگر مطلع صاف ہے تو پھر مقامی طور پر ایک جم غفیر کا دیکھنا ضروری ہوگا۔ نیز ریڈیو کے اعلان کے مطابق مہینہ ۲۸ دن کا بھی نہ ہوتا ہو اور اس اعلان پر مہینہ ۲۸ دن کا ہوتا ہو تو پھر یہ اعلان تسلیم نہیں کیا جائے گا۔

ٹیلیفون کے بارے میں یہ تفصیل ہے کہ اگر کچھ پہلے سوالات وغیرہ کر کے یہ یقین کر لیا جائے کہ ٹیلیفون کرنے والا شخص مطلوب ہی شخص ہے، اس میں کوئی شبہ باقی نہ رہے۔ تو اس کی خبر بحیثیت خبر کے معتبر ہوگی۔ اب اگر وہ خبر دیتا ہے کہ یہاں کے ذمہ دار لوگوں نے رویت ہلال کا فیصلہ کر دیا ہے تو یہ خبر معتبر ہوگی۔ اس پر عمل کرنا جائز ہوگا۔ اور اگر وہ رویت ہلال کی شہادت دے تو بحیثیت شہادت کے تسلیم نہیں کیا جائے گا۔ بلکہ ضروری ہوگا کہ باقاعدہ حاضر ہو کر وہ شہادت ادا کرے۔

(نوٹ) قاضی یا ہلال کمیٹی کو جو لوگ تسلیم کرتے ہوں گے انھیں کے لیے ان کی تحقیق و اعلان لازم ہوگا۔

فقط

محمد ظہور ندوی عفا اللہ عنہ

دارالافتاء دارالعلوم ندوۃ العلماء لکھنؤ

ندوۃ العلماء لکھنؤ ۲۸ شوال ۱۴۰۹ھ

□□□□

قاضی یا مجسٹریٹ یا ہلال کمیٹی پورے ضلع یا صوبہ یا پورے ملک کے لیے ہو تو اس کا فیصلہ اپنے اپنے حدود ولایت میں واجب العمل ہوگا۔ استفاضہ خبر میں بھی ان آلات جدیدہ کی خبروں کا اعتبار کیا جائے گا۔ اگر ملک کے مختلف حصوں اور سمتوں سے دس بیس ریڈیو اور ٹیلیفون، ٹیلیویژن یا خط وغیرہ کے ذریعہ خود چاند دیکھنے والوں کی طرف سے اطمینان بخش خبریں آجائیں تو ان پر اطمینان کیا جاسکتا ہے مگر اس کی شرط یہ ہے کہ خبر دینے والوں کی پوری شناخت ہو جائے اور وہ یہ بیان کریں کہ ہم نے چاند دیکھا ہے۔ یا یہ کہ ہمارے سامنے فلاں شہر کے قاضی یا ہلال کمیٹی کے سامنے شہادت پیش ہوئی ہے۔ اس نے شہادت کا اعتبار کر کے چاند ہونے کا فیصلہ کر دیا۔ محض ایسی مبہم خبر کہ فلاں جگہ چاند دیکھا گیا ہے استفاضہ خبر کے لیے کافی نہیں۔ رمضان کے چاند میں چونکہ شہادت یا استفاضہ خبر دونوں شرط نہیں ہیں، ایک ثقہ مسلمان کی خبر بھی کافی ہے اس لیے خط اور آلات جدیدہ کی خبروں پر اس شرط کے ساتھ عمل کرنا درست ہے کہ خبر دینے والے کا خط یا آواز پہچانی جائے اور وہ پچھم خود چاند دیکھنا بیان کرے۔ اور جس کے سامنے یہ خبر بیان کی جا رہی ہے وہ اس کو پہچانتا ہو اور اس کی شہادت کو قابل اعتماد سمجھتا ہو۔ ٹیلیگرام اور وائرلیس سے آئی ہوئی خبروں میں چونکہ خبر دینے والے کی شناخت نہیں ہو سکتی اس لیے محض ایسی خبروں سے ہلال ثابت نہیں ہوگا۔ البتہ ٹیلیفون، ٹیلیویژن، ریڈیو پر آواز کی شناخت ہو جاتی ہے، تو جب یہ معلوم ہو کہ خبر دینے والا کوئی ثقہ مسلمان عاقل و بالغ و بیٹا ہے اور خود اپنے چاند دیکھنے کی خبر دے رہا ہے تو اس صورت میں رمضان کا اعلان کرایا جاسکتا ہے۔ اور اگر خبر دینے والے پر مکمل اعتماد نہ ہو تو رمضان کا اعلان کرنا بھی درست نہیں۔ امید ہے کہ اس تحریر سے جناب کے جملہ سوالات کا جواب ہو گیا۔

فقط - حررہ احقر عبدالعزیز عفی عنہ

جواب صحیح ہے ۲۵ شوال المکرم ۱۴۰۹ھ

بیچی غفرلہ دارالافتاء

۲۷-۱۰-۸۹ھ مظاہر العلوم سہارنپور

وقار کی خموش کسوٹی

راہ سے منحرف ہو گیا اکابر اور اصاغر کی نگاہوں سے بھی گر گیا ایسے افراد کو کیا ملتا ہے؟ کچھ نہیں ملتا ہے! ہاں خود نمائی اور خود ستائش اس کا نصیب ہو جاتا ہے۔ اندھے کنوے میں خود بھی گر جاتا ہے اور اپنے ساتھ والوں کو بھی گرا دیتا ہے۔ یہ وہ منحرف راہ ہے جو نہ ہموار ہوتی ہے اور نہ سہل۔ اس راہ میں تو اندھے کنویں ہی ملتے ہیں اور مہلک نشیب و فراز۔ کوئی اس پر چلے تو کیسے چلے؟ اس لئے ضرورت اس بات کی ہے کہ جو رہنما ہوتا ہے اسے سوچ سمجھ کر اس پر قدم رکھنا چاہیے۔ وہ نوع انسانی کا ایک فرد ہو یا قائد و رہنما ہو۔ اپنی قوم کا سردار ہو یا پھر اس قوم کا کوئی فرد ہو یہ معاملہ یہیں تک محدود نہیں رہتا ہے چاہے وہ عالم ہو یا مفتی ہوشیخ ہو یا پیر ہو۔ ان میں سے ہر ایک کے لیے یہی پابندی ہے کہ وہ جس راہ پر چل رہا ہے وہ راہ حدود کے دائرے میں ہے یا نہیں ہے؟ اگر دائرے میں ہے فہما اگر دائرے سے باہر ہے تو یہ انحراف ہے کیونکہ انحراف سے نہ کچھ حاصل ہوتا ہے اور نہ مستقبل میں اس سے روشنی ملتی ہے۔ اس بات میں کیا شک؟ کہ جو انحراف کی راہ پر چلتا ہے وہ موجودہ عظیم الشان شخصیات اور اکابر و مشائخ کی راہ سے منحرف ہو جاتا ہے تو خود بھی زخم خوردہ ہو جاتا ہے اور غیروں کو بھی زخم خوردہ بنا دیتا ہے نہ اسے چین ملتا ہے اور نہ سکون میسر ہوتا ہے۔ اسی آسمان کے نیچے اس کی جو درگت بنتی ہے یہ کسی سے پوچھنے کی ضرورت نہیں روز روشن کی طرح نمایاں ہے اور اسے سب جانتے ہیں۔ اس بات کو وہ بھی جانتا ہے جو کچھ نہیں جانتا ہے اور وہ بھی جانتا ہے جو بہت کچھ جانتا ہے مگر اس کی آنکھوں پر ایسا پردہ پڑا ہوا ہے کہ وہ اس سانے تک نہیں پہنچ

اللہ تبارک و تعالیٰ نے ”حضرت انسان“ کو بہت سی خوبیوں، کمالات اور بے پناہ قوتوں سے نوازا ہے۔ جمالیات کا مرقع بنایا ہے اور اس بات کی توفیق مرحمت فرمائی ہے کہ جو قوتیں انہیں عطا ہوئی ہیں۔ ان کا استعمال سرعت و تیز گامی کے ساتھ کریں۔ تحقیق و جستجو میں صرف کریں جو چیزیں انہیں معلوم ہیں۔ ان کا سہارا لے کر فکر و استدلال سے کام لیتے ہوئے عروج و ارتقاء کی راہ پر گامزن ہو جائیں۔ جو کچھ معلوم نہیں ہے اسے معلوم کرنے کی کوشش کریں مگر شرط یہ ہے کہ حدود کے دائرے میں رہ کر اس راہ پر سفر کریں۔ معلومات کے توسط ہی سے غیر معلوم تک رسائی حاصل کرنے کی کوشش کریں۔ یہی معلومات حدود اور دائرے ہیں۔ اس دائرے سے باہر قدم رکھنے کی ضرورت نہیں اور نہ اس کی اجازت دی جاسکتی ہے۔ جو دائرے سے باہر ہو جاتا ہے وہ اندھے مٹھ گر جاتا ہے۔ یہی وہ راہ مستقیم ہے جس پر چل کر اہل علم اپنی شخصیت کو روشن و تابناک بناتے ہیں۔ اپنی جمالیات میں اضافہ کرتے ہیں خود بھی سنورتے ہیں اور غیروں کو بھی سنوارنے کی صلاحیت رکھتے ہیں۔ اسی سے فکر و نظر اور استدلالی قوت با کمال ہو جاتی ہے۔ یہی وہ سیدھی راہ ہے جس پر انسان چل کر راہ حق پا لیتا ہے وہ انسان کس قدر کامیاب انسان ہے جو منزل مقصود کو جا پہنچتا ہے۔ یہ کسی ایک انسان کی راہ نہیں ہے بلکہ ہر اہل علم کی راہ ہے جس کے قدم ناز کے نشانات سنگ میل کی حیثیت رکھتے ہیں۔ اس بات میں کیا شک؟ کہ جو بھی کامیاب ہوا ہے اسی راہ پر چل کر ہوا ہے جس نے یہ راہ چھوڑ دی وہ تو پھر چھوٹ گیا ہر طرف سے محروم ہو گیا۔ اعتدال کی

مرض لا دوام مرض ہے اس کے باوجود اس کا دامن بہت زیادہ وسیع ہے علاج تو کرنا ہے اور کیا بھی جا رہا ہے یہ علاج کس کے حق میں مؤثر ثابت ہوتا ہے؟ اور کون اس سے شفا یاب ہوتا ہے؟ اور کون اس سے محروم رہتا ہے یہ اس کی قوت استعداد کی بات ہے علاج کرنے والا تو علاج کرتا ہے تن سے بھی کرتا ہے اور من سے بھی۔ جس کا دل اور عقل سپاٹ ہوتی ہے وہ کب کسی کے علاج سے متاثر ہوتا ہے اور جس کا دل معالج کے سامنے جھک جاتا ہے وہی شفا یاب ہے اس میں قصور معالج کا نہیں بلکہ اس کا قصور ہوتا ہے جو معالج کے رو برو ہوتا ہے۔ یہ انسان کیسا انسان ہے کہ وہ جس کا کھاتا ہے اسی پر غراتا ہے۔ جو کسی کو بڑا سمجھتا ہی نہیں ہے بلکہ وہ خود کو بڑا سمجھتا ہے اور خود کو کبر و غرور کے خول میں اپنے آپ کو سجا کر دیکھتا ہے اور دکھاتا بھی ہے۔ تواضع انکساری کیا ہے اس تعلق سے کچھ بھی نہیں جانتا ہے جب وہ اپنے نشے میں دھت ہو جاتا ہے جو سامنے والے کو حقیر سمجھنے لگتا ہے اور خود کو ارسطو اور ابن سینا تصور کرنے لگتا ہے خود کو بڑا سمجھنے کی روایت کہاں سے نکلتی ہے؟ اور وہ کیا چیز ہے جو اسے اکساتی ہے اس بارے میں وہ خود جانتا ہے اور جو اسے نشتر لگاتا ہے اسے دشمن تصور کر لیتا ہے۔ یہ بات کس قدر بری ہے اسے ہر ایک جانتا ہے اور سمجھتا ہے مگر جناب والا یہ بات سمجھنے سے قاصر ہیں۔۔۔ یہ ساری باتیں کس کے تعلق سے کہی جا رہی ہیں۔ یہ ابھی سیغہ راز میں ہیں۔ میں بات کر رہا ہوں اس شخص کے بارے میں جو منصب قضا پر توفائز ہوتا ہے مگر اس کے تقاضوں کو پورا نہیں کرتا ہے۔ نہ وہ اس منصب کو دیکھتا ہے اور نہ اس کے اسرار و رموز سے واقفیت رکھتا ہے۔ اس کے تقاضے بہت اہم ہوتے ہیں۔ یہ منصب خالصاً لوجہ اللہ ہوتا ہے اور اسے سونپا جاتا ہے جو دینی جذبوں سے سرشار ہوتا ہے۔ یہاں خود نمائی کو کوئی راہ نہیں ملتی ہے اور نہ اس بات کی اجازت دی جاتی ہے کہ دل میں کسی کے تعلق سے بغض و عناد رکھے اور کسی کو نقصان پہنچانے کی کوشش کرے۔ اور نہ کسی کے خلاف جائے اور نہ کسی کے حق میں اس لیے فیصلہ کرے کہ میں فلاں کی نظر میں محتشم ہو جاؤں۔ یہ کوئی جذبہ نہیں بلکہ سم قاتل ہے جو اچھے بھلے انسان کو مخرہ شیطان بنا دیتا

پاتا ہے اس کی آنکھوں میں ایسا مرض لاحق ہو جاتا ہے کہ اسے سیدھی راہ بھی الٹی دکھائی دیتی ہے۔ ایسوں کو اچھا انسان بھی برا دکھائی دیتا ہے۔ اور میٹھا بھی اسے کڑوا محسوس ہوتا ہے۔ وہ اس قدر بہرا ہو جاتا ہے کہ حق کی آواز بھی اس کے کانوں تک نہیں پہنچ پاتی ہے۔ ایسی تاریک اور پر پیچ راہ میں چلنے سے دامن تار تار ہو جاتا ہے اور خاردار وادیوں میں چلنے سے پاؤں میں چھالے پڑ جاتے ہیں۔ لہذا اس بات کی سخت ضرورت ہے کہ اس قسم کے راستوں سے پرہیز کیا جائے اور ان راہوں کا انتخاب کرنا چاہیے جو ہمارے اکابر اور بزرگوں کی راہ ہے۔ ان کے نقوش قدم کی پیروی کرنے میں ہماری اور آپ کی بھلائی ہے۔ اسی بے راہ روی کی وجہ سے قوم کے اندر بے اعتمادی کی لہر پیدا ہوتی ہے اور عوام و خواص کے مابین بے چینی کی راہ ہموار ہوتی ہے۔ اس طرح کی بے راہ روی صرف عوام ہی نہیں بلکہ خواص میں بھی پائی جاتی ہے۔ جہاں اکابر کی خاموشی سے ہزاروں کی قسمیں سنور جاتی تھیں اور ان کی مبارک زبان سے جو تقدس آمیز کلمات نکلتے تھے۔ یقین جانے وہ صرف کلمات طیبات نہ ہوتے تھے بلکہ ان کلمات کے ایک ایک حرف سے رشد و ہدایت کے آب زلال کی چھینٹیں جھڑتی تھیں۔ انہی چھینٹوں سے دماغ تروتازہ ہوتا تھا اور دل کی دنیا بھی صاف ستھری دکھائی پڑتی تھی۔ جلسوں کا کیا حال ہے؟ یہ کسی سے چھپا ہوا نہیں ہے۔ یہاں سے نہ رشد و ہدایت کے چشمے جاری ہوتے ہیں اور نہ کسی کے دل پر اس کا اثر ہوتا ہے شاعروں کا بھی برا حال ہے وہ خلوص و للہیت کے سائے میں نہ نعت پڑھتے ہیں اور نہ ان کے بولوں سے کسی کے دل میں کوئی انقلاب آتا ہے یہ تو گویئے ہیں جو گاتے ہیں اور موٹی رقمیں لے کر رخصت ہو جاتے ہیں۔ تھوڑی دیر کے لئے عوام بھی پر جوش دکھائی دیتے ہیں پھر اس کے بعد ان کے دل کی بھٹی بھی سرد ہو جاتی ہے۔ یہ دنیا عجیب و غریب ہے رویا جائے تو کس پر رویا جائے آنسو بہایا جائے تو کہاں آنسو بہایا جائے زخموں کا علاج کیا جائے تو کہاں کہاں کیا جائے یہاں تو پورا جسم ہی زخموں سے بھرا پڑا ہے۔ اور یہ سارے زخم رستے ہوئے زخم ہیں اس پر تو کوئی دوا بھی کارگر ثابت نہیں ہوتی۔ یہ

کسی اور قاضی کے علاقے میں مداخلت کی اجازت نہیں۔ ضلع اور علاقے کے اعتبار سے قاضی کا انتخاب ہوتا ہے اور ہر قاضی اپنے علاقے اور ضلع کا مالک ہوتا ہے۔ کسی دوسرے قاضی کے علاقے میں مداخلت کی اسے ہرگز اجازت نہیں دی جاسکتی ہے۔ یہی اصول اور یہی ضابطہ ہے مگر نہایت ہی افسوس ہوتا ہے کہ ایک قاضی دوسرے قاضی کے علاقے میں مداخلت کرتا ہے۔ یہ ضابطے اور اصول کے اعتبار سے نہ صرف غلط ہے بلکہ انسانیت کے خلاف بھی ہے۔ میری جانکاری میں یہ بھی آیا ہے کہ کسی سال عید کے معاملے میں اختلاف ہو گیا مؤناتھ بھجنجن کے قاضی نے رویت ہلال عید کا اعلان کر دیا اور اس علاقے کے مسلمانوں نے عید منانے کی تیاری کر لی جیسے ہی ضلع اعظم گڑھ کے قاضی کو معلوم ہوا انہوں نے مؤناتھ بھجنجن کے مختلف علاقوں میں بذریعہ فون یہ خبر دینا شروع کر دیا کہ ابھی چاند نہیں ہوا ہے لہذا آپ لوگ عید کی تیاری نہ کریں۔ مقام غور ہے کہ اس طرح کی خبر دینے کا مقصد کیا ہے؟ یہی نہ کہ مؤناتھ بھجنجن کے قاضی نے جو اعلان کیا وہ غلط ہے اور خطا پر مبنی ہے۔ ان کا علم ہلکا ہے اور میرا علم بھاری بھر کم ہے۔ وہ غلطی پر ہیں اور میں سچا ہوں۔ اس طرح ضلع اعظم گڑھ کے قاضی نے سامنے والے قاضی کو حقیر جانا اور اسے کم تر تصور کیا۔ کسی غیر کو ہلکا سمجھنے کی جو روایت ہے یہ بہت ہی مضر اور جان لیوا ہے اس سے نہ کسی کے رتبے میں اضافہ ہوتا ہے اور نہ کسی کی نگاہ میں اس کی عظمت بڑھتی ہے۔ سامنے والے کو کم تر جاننے کی اجازت کس نے دی ہے؟ اور کہاں سے یہ اجازت ملی ہے؟ یہ ایک ایسا ناسور ہے جو شخصیت کو پامال کر دیتا ہے اور بھاری بھر کم انسان کو بھی کھوکھلا کر دیتا ہے۔

یہ بتانے کی ضرورت نہیں کہ کون بھاری ہے اور کون ہلکا ہے؟ اور کسی کو ہلکا جاننے کی ہرگز کوشش نہ کی جائے جو بھاری ہوتا ہے وہ بھاری ہی ہوتا ہے ان کے اس بھاری پن کو کوئی ختم نہیں کر سکتا ہے کیونکہ اسے کسی انسان نے بھاری نہیں بنایا ہے بلکہ اس ذات گرامی نے بھاری بنایا ہے جو ارض و سما کا خالق ہے۔ وہی علم کی دولت عطا کرتا ہے۔ وہی فکر و شعور کو تازگی سے نوازتا ہے اور علم و عمل میں برکتوں کی شادابی عطا

ہے۔ اب سوال یہ پیدا ہوتا ہے کہ قاضی کون ہو سکتا ہے اور قاضی کا انتخاب کس طرح عمل میں لایا جاسکتا ہے؟

قاضی کون ہو سکتا ہے؟

قاضی وہی ہو سکتا ہے جو منصب قضا کی نزاکتوں اور اس کے اسرار و رموز سے واقفیت رکھتا ہو۔ ہر کس و نا کس کو قاضی کا منصب نہیں مل سکتا۔ قاضی وہی ہو سکتا ہے جسے بادشاہ اسلام یا ان کے نائب نے انتخاب کیا ہو یا پھر ان کی اجازت سے ان کے کسی حاکم نے انتخاب کیا ہو مگر چونکہ ہمارے ہندوستان میں نہ اسلامی حکومت ہے اور نہ کوئی سلطان ہے اور نہ کوئی ان کا مقرر کردہ حاکم ہے۔ اس لیے ان کی طرف سے کسی قاضی کے انتخاب کا سوال ہی پیدا نہیں ہوتا۔ اسی لیے ہندوستان کے ارباب علم و فن اور اصحاب فکر و شعور نے یا یہ کہا جائے ہندوستان کے دل اور دماغ نے ”قاضی القضاۃ فی الہند“ اور ”نائب قاضی القضاۃ فی الہند“ کا انتخاب پیش کیا۔ جو اس بات کا تقاضا کرتا ہے کہ اب ہندوستان کے کسی بھی علاقے میں وہی قاضی ہو سکتا ہے جو ”قاضی القضاۃ فی الہند“ کے ذریعے منتخب ہوا ہو۔ اور جس کا انتخاب نہیں، وہ قاضی نہیں ہو سکتا ہے۔ ہاں جو مرجع عوام و خواص فی الفتاویٰ ہے وہ بھی قاضی ہو سکتا ہے مگر اس وقت جب ”قاضی القضاۃ فی الہند“ نہ ہو۔ اور یہاں تو ہے پھر ان کے ذریعے انتخاب کیے بغیر کوئی کیسے قاضی ہو سکتا ہے؟ اگر کوئی قاضی بن گیا ہے تو اس پر لازم ہے کہ اپنے رویوں اور قوت پرواز کو دائرے میں رکھے۔ بے پر کی اڑان نہ بھرے اور نہ کسی کو نیچا دیکھے اور نہ اپنے آپ کو سب سے اوپر تصور کرے جو ایسا کرتا ہے وہ انصاف و دیانت اور انسانیت کو شرم سار کرتا ہے اس کی کج کلاہی اپنی جگہ مگر سامنے والے کو حقیر تصور کرنے کی روایت و زہر ہلاہل ہے جو اسے اندر سے کھوکھلا کر دیتا ہے اور اس کی بنیادی صلاحیتوں کو بھی برباد کر دیتا ہے ایسا کرنا نہ کل پسندیدہ تھا اور نہ آج۔ اس لئے ضروری ہے کہ وہ اپنے آپ کو بھاری بھر کم بنا کر پیش نہ کرے اور نہ ہی سامنے والوں کو حقیر تصور کرے جو ایسا کرتا ہے وہ سر عام رسوا ہو جاتا ہے۔ بھاری بھر کم شخصیت بھی پیازی ہو جاتی ہے۔

ہے کہ جو نافذ نہیں اسے نافذ تصور کر لیتا ہے۔ میں کیسے کہہ دوں کہ وہ باہر رہ کر بھی قاضی ہے۔ ہاں اگر وہ اپنے نام کے ساتھ قاضی لکھتا ہے تو یہ صرف نام کا قاضی ہے کام کا نہیں۔ یہ یقیناً ایک بلائے ناگہانی ہے جو سرایت کر رہی ہے اور انصاف و دیانت کو شرمسار کر رہی ہے۔ یہ عادت بد کسی کی بھی ہو اور کہیں بھی پائی جائے بہر صورت اس سے بچنا چاہیے تاکہ قاضی بھی خوش رہے اور ان کے علاقے کے مسلمانوں کا اعتماد بھی بحال رہے۔ مسلمان جنہیں تو یقین کے اجالے میں جنہیں اور جو فیصلہ قاضی کرے ان کے فیصلے اس قدر روشن و تابناک ہوں کہ ان فیصلوں سے ان کے دلوں میں اجالوں کی کرنیں اور ذہن و فکر میں بالیدگی کی فضا ہموار ہو اور جب کوئی غلط فیصلہ کرتا ہے تو عوام و خواص کی آنکھوں تلے اندھیرا چھا جاتا ہے اور اور کرب و اتلا میں مبتلا ہو جاتا ہے پھر ان کے دل سے یہ آواز آتی ہے یہ فیصلہ کوئی فیصلہ ہے ایسا فیصلہ نہ ہوتا تو اچھا تھا۔ اس لیے فیصلہ کرتے وقت قاضی پر لازم ہے انہی کے نقوش قدم پر چلے جو ہمارے اکابر نے صبح قیامت تک کے لیے ثبت فرما دیئے ہیں۔ میں نے جن باتوں کی طرف اپنی توجہ مبذول کی ہے وہ کوئی غلط نہیں ہے بلکہ وہی بات میں نے پیش کی ہے جو عام طور پر چھائی جاتی ہے۔ اللہ تعالیٰ ان مصیبتوں سے نجات دے اور مسلمانوں کو حج ستوں میں چلنے کی توفیق عطا فرمائے آمین ثم آمین۔

یہ ایک مسلمہ حقیقت ہے کہ قاضی صرف اپنے علاقے کا قاضی ہوتا ہے اور وہ جو فیصلہ کرتا ہے اسی علاقے تک محدود رہتا ہے جس علاقے کا قاضی ہوتا ہے۔ چاہے وہ بڑا قاضی ہو یا چھوٹا قاضی ہو حتیٰ کہ ”قاضی القضاۃ“ بھی اپنے علاقے کا قاضی ہوتا ہے کوئی قاضی نہ مختلف اضلاع کا ہوتا ہے اور نہ پورے صوبے کا ہوتا ہے نہ پورے ملک کا۔ قاضی کو چاہیے کہ اپنے فیصلے میں اپنے علاقے کا ذکر ضرور کر دے چاہے صراحتاً ذکر کرے یا کنایتاً۔ مگر بہتر یہ ہے کہ فیصلے نامے میں صراحتاً ذکر کر دیا جائے، کنائی انداز میں ذکر کرنے سے بہت سارے شبہات پیدا ہو سکتے ہیں۔ قاضی یہ سمجھ رہا ہے کہ یہ فیصلہ کسی خاص علاقے کے لیے ہے اور عوام سمجھ رہی ہے کہ اس میں علاقے کا ذکر نہیں

کرتا ہے میں کیسے کہہ دوں کہ وہ ہلکا ہے۔ ہاں جو اسے ہلکا تصور کرتا ہے صحیح معنی میں وہی ہلکا ہے اگر وہ ہلکا نہ ہوتا تو کسی کو ہلکا جانے کی خطا کبھی نہ کرتا۔ یہ بہت ہی بری عادت ہے اللہ تعالیٰ اس سے ہر ایک انسان کو بچائے۔

قاضی بننا کوئی آسان نہیں ہے۔ اگر یہ تاج ہے تو کانٹوں بھرا تاج ہے۔ قاضی کے لئے قدم قدم پر خطرے پائے جاتے ہیں۔ کہ ان کی لغزش سے نہ جانے کتنے لوگوں کی نماز عید راگاہ ہو جاتی ہے۔ اور اس لغزش کے نتیجے میں عوام و خواص کے مابین جو سوائیاں ہوتی ہیں کہ شخصیت اور دستار علم و فن کرب و اتلا میں مبتلا ہو جاتی ہے اور برسوں کی محنت رائیگاں ہو جاتی ہے۔ اس لیے قاضی کے لیے ضروری ہے کہ بہت ہی سوچ سمجھ کر قدم اٹھائے اور بیدار مغزی کے ساتھ آگے بڑھے اور اس بات سے ہمیشہ ڈرتا رہے کہ کہیں ان کا قدم کسی ناگہانی آفت میں نہ پڑ جائے اور ان کے اس اقدام سے عوام و خواص کے اعتماد کا آئینہ چمکنا چور نہ ہو جائے۔ رویت ہلال کا فیصلہ کیا جائے اور ضرور کیا جائے مگر عجلت میں ہرگز نہ فیصلہ کیا جائے اور نہ اس جذبے کے ساتھ فیصلہ کیا جائے کہ ہم سب سے آگے بڑھ جائیں۔ یہ جذبہ یقیناً کسی کا ہو سکتا ہے اور اس کا تو ضرور ہو سکتا ہے جو خود کو بھاری بھر کم ثابت کرنے کی کوشش کرتا ہے۔ ہمارے بلاد کے قاضی حضرات یہ سمجھتے ہیں کہ ہم دائمی قاضی ہیں میرے ہوتے ہوئے دوسرا کون قاضی ہو سکتا ہے؟ شاید وہ یہ بھول جاتے ہیں کہ قاضی جب تک اپنے حدود قضا میں رہتا ہے اس کا فیصلہ نافذ ہوتا ہے اور جب وہ اپنے حدود قضا سے باہر چلا جاتا ہے تو اسے فیصلہ کرنے کا اختیار نہیں اور اگر وہ فیصلہ کر دیتا ہے تو وہ نافذ العمل نہیں۔ مگر آج کل کے قاضیوں کا برا حال ہے کہ وہ جہاں جاتا ہے اپنے آپ کو قاضی تصور کرتا ہے چاہے ہندوستان کے کسی علاقے میں جائے یا ہندوستان سے باہر کسی اور ملک میں جائے وہ سمجھتا ہے وہ اب بھی قاضی ہے اور وہ فیصلہ کر کے وہاں ایپ کے ذریعہ بھیج دیتا ہے یہ فیصلہ نافذ العمل نہیں اور نہ ہی اس فیصلے پر رویت ہلال ثابت ہو سکتی ہے۔ جو ایسا کرتا ہے ایک بلائے ناگہانی ہے کہ وہ دعوت دیتا ہے۔ یہ کیسی بے سمتی

جائے تو پھر وہ قاضی صرف نام کا قاضی نہیں ہو بلکہ کام کا قاضی ہو۔ وہ قاضی آزاد نہیں ہو، وہ سمجھدار ہو اور جو فیصلہ لے سوچ سمجھ کر لے۔ ہمارے ملک ہندوستان میں ایسے قاضیوں کی بھی کمی نہیں جنہیں قاضی کہتے ہوئے فخر محسوس ہوتا ہے اور ان کے فیصلوں سے دل کے غنچے کھل اٹھتے ہیں اور تبسم کی لکیریں ابھر آتی ہیں۔ قوم کو ایسے ہی قاضیوں کی ضرورت بھی ہے۔

قاضی کا مطلب مجتہد نہیں ہوتا اور نہ انہیں منمائی طور پر فیصلہ کرنے کا اختیار ہوتا ہے۔ ان کا تاج کانٹوں کا تاج ہوتا ہے۔ قدم قدم پر ان کے لیے خطرات ہوتے ہیں۔ وہ زنجیروں میں جکڑا ہوا ہوتا ہے۔ اس کے ہاتھ بندھے ہوتے ہیں۔ اور اس کے دل اور دماغ پر پہرے ہوتے ہیں۔ اس کے فکروں پر ہزاروں من کا وزن رکھا ہوتا ہے۔ اس کے سامنے خاردار وادیاں ہوتی ہیں۔ جس راستے سے وہ گزرتا ہے وہ راستے پر خار وادیوں سے ہو کر گزرتے ہیں، اس لیے ضروری ہے کہ انہیں ان راستوں پر چلنا چاہیے جو راستے ہمارے اکابر نے ہموار کیے ہیں۔ ان راستوں کے سوا کسی اور راستے پر چلنا خطرات کو دعوت دینا ہے اور کسی دلدل میں گر جانے کے مترادف ہے۔ فقہ حنفی ایک روشن ترین اور ہموار راستہ ہے۔ جسے خون پسینے سے سینچا گیا ہے اور دماغ سوزی کر کے ہموار کیا گیا ہے۔ اس راستے کی نمائندگی سرکار اعلیٰ حضرت سیدی امام احمد رضا فاضل بریلوی نے فرمائی ہے اس راستے کی چمک دمک برقرار رکھنے کے لیے اس دور کے اکابر نے جاں توڑ کوشش کی ہے، یہی وہ راستہ ہے جو سرکار حجۃ الاسلام کا راستہ ہے، سرکار مفتی اعظم کا راستہ ہے، حضرت ملک العلماء اور صدر الشریعہ کا راستہ ہے۔ اسی راستے پر چل کر کوئی حضور حافظ ملت ہو، کوئی شمس العلماء کے لقب باوقار سے ملقب ہو۔ یہی وہ راستہ ہے جس پر چل کر کوئی صدر العلماء اور امام النحو کے لقب سے مشہور ہو۔ نہ جانے اس طرح کے کتنے درخشاں ستارے ہیں جن کی کرنوں سے سرزمین ہندوستان بقعہ نور بنی ہوئی ہے۔ یہ ستارے بھی اپنے دور کے قاضی تھے اور فیصلے کرتے تھے مگر ان کے فیصلوں سے دل کی دنیا روشن و تابناک ہو جاتی ہے اور فکرو

اس لیے اس پر عمل کرتے ہوئے دوسرے علاقے میں بھی عید کی نماز پڑھی جاتی ہے۔ اس رویت کا تعلق کسی بھی ماہ سے ہو۔ بہر صورت ایسا کوئی کام نہ کیا جائے جو کسی کو شک و شبہ میں ڈال دے اور لوگ پریشانی میں مبتلا ہو جائیں۔ قاضی کا کام پریشانیوں میں مبتلا کرنا نہیں بلکہ ان کے زخموں پر مرہم رکھنا ہے اور انہیں سکون پہنچانا ہے۔ بہت سارے علاقے کے قاضی اپنے اعلان میں لکھ دیتے ہیں کہ یہ فلاں علاقے کے لیے ہے اور کچھ قاضی نہیں لکھتے ہیں جس کی وجہ سے پریشانیاں بڑھ جاتی ہیں۔ میں اپنی تحریر کے ذریعے کسی کی ذات اور شخصیت کو نشانہ نہیں بنارہا ہوں اور نہ ایسا کرنا میرے مزاج میں شامل ہے بلکہ میں صرف اور صرف آگاہ کرنا چاہتا ہوں کہ ایسا نہ کیا جائے تو بہتر ہے اور یہی سلامتی کی راہ ہے، اسی میں نجات ہے۔

قاضی بننا تو آسان ہے مگر قضا کی ذمہ داری نبھانا بہت ہی مشکل۔ بہت سارے ایسے علاقے بھی ہیں جہاں قاضی تو ہیں مگر صرف نام کے قاضی ہیں۔ قضا کے مسائل سے انہیں کوئی واقفیت نہیں۔ ہاں ان کے نام کے ساتھ قاضی کا لاحقہ یا سابقہ ضرور ہوتا ہے، مگر قضا کیا ہے اس کے کیا مسائل ہیں اور کس طرح فیصلے کیے جاتے ہیں اس تعلق سے انہیں کوئی جانکاری نہیں۔ کیا قاضی ایسا ہی ہوتا ہے؟ نہیں! یہ تو قاضی کے نام پر ایک سیاہ دھبہ ہے۔ میں جو کچھ بھی کہہ رہا ہوں یہ سچائی اور حقیقت ہے۔ اس سے میرا مقصد کسی کی دل آزاری نہیں اور نہ ہی کسی کی شخصیت پر نشانہ سادھنا ہے۔ بلکہ یہ ایک سچائی ہے جسے بیان کرنا میرا مقصد ہے۔ اس تعلق سے سر جوڑ کر بیٹھنا چاہیے اور اس کے لیے کوئی لاحقہ عمل مرتب کرنا چاہیے اور الجھی ہوئی گتھیاں سلجھانا چاہیے۔ بسا اوقات یہ بھی دیکھا گیا ہے کہ کسی قاضی کے انتخاب میں عجلت سے کام لیا جاتا ہے اور قاضی اسے بنا دیا جاتا ہے جو قاضی بننے کی صلاحیت نہیں رکھتا۔ جس نے خوشامد کر لی انہیں قاضی بنا دیا گیا۔ یہ افسوسناک پہلو ہے جس پر ارباب حل و عقد کو بیڑہ کرسوچنا چاہیے اور یہ طے کرنا چاہیے کہ کام وہ کریں جو کارگر اور کامیاب ہو، جس کے انتخاب کے بعد پچھتاوا نہ ہو، جب شریعت کے تناظر میں کسی قاضی کا انتخاب کیا

ہے اور اکابر کے نظریات سے ماورا ہے۔ اس کے باوجود وہ کس نشے میں دھت ہیں کہ کچھ سمجھنے کو تیار نہیں۔ جب کسی قاضی کا مزاج ایسا ہو جائے تو ارباب فکر و دانش اسے قاضی تصور کرنے سے گریز کرتے ہیں اور اسے اپنے ذہن و فکر پر بوجھ سمجھتے ہیں۔ یہ وہ سانحہ ہے جو قوم و ملت کو اندر سے کھوکھلا کر رہا ہے۔ ایسا دور تو کبھی نہیں آیا تھا جو آج آکر سر پر کھڑا ہے۔ یہ کیسی بوجھل زندگی ہے جو رونے نہیں دیتی اور اندر ہی اندر گھلاتی رہتی ہے۔ خدائے برتر و بالا خیر فرمائے اور قوم و ملت کو اس بوجھل زندگی سے محفوظ فرمائے۔ آمین ثم آمین۔

قاضی کا فرمان ”بقدر کفایت“ کیسا ہے؟

قاضی شریعت کا نمائندہ ہوتا ہے۔ اس کی ذمہ داری ہوتی ہے کہ مسائل شریعت کی وضاحت کرے اور عوام کو اس پر عمل کرنے کی ترغیب دلائے اور اس بات کی تلقین کرے کہ شریعت کے دائرے میں رہ کر اپنی زندگی کے صبح و شام گزارے۔ شریعت کے دائرے سے باہر قدم نہ رکھے اور نہ اس بارے میں سوچے۔ مگر کچھ قاضی ایسے ہیں جو شریعت کی تشریح نہیں کرتے بلکہ اپنے من کی بات کرتے ہیں اور قوم و ملت کو اسی پر عمل کرنے کی تلقین فرماتے ہیں۔ ایسا قاضی شرعی قاضی نہیں ہوتا ہے بلکہ من موٹے جذبات اور خواہشات کا غلام ہوتا ہے۔ اس کی مثال ”بقدر کفایت“ ہے۔ یہ ایک محاورہ ہے۔ جب کسی جملے میں اس کا استعمال کیا جاتا ہے تو اس سے مراد ”کم سے کم“ کا معنی لیا جاتا ہے۔ نہ یہ یقین کے معنی میں آتا ہے اور نہ ”اس سے مراد“ ”ظن غالب“ ہے۔ اس کا تعلق شرعی اصطلاح سے ہرگز نہیں ہے۔ اگر کوئی قاضی ”بقدر کفایت“ کو شرعی اصطلاحات میں شمار کرتا ہے تو یہ اس کی خام خیالی ہے یا صرف اس کی ذہنی اختراع ہے۔ یہاں سوچنے کی بات یہ ہے شریعت نے یہ کب کسی کو اجازت دی ہے کہ وہ اپنی ذہنی اختراع کو شرعی مصطلحات میں داخل کرے۔ قاضی کی ذمہ داری ہے کہ اسلامی شریعت نے اور ہمارے اکابر نے جو اصطلاحات مقرر کر دیئے ہیں انہیں کے دائرے میں رہ کر نو پید مسائل کی تشریح و توضیح کرے۔ خود مجتہد بننے کی کوشش نہ کرے اور نہ اعلیٰ حضرت بننے کی کوشش کرے اور

شعور کے لباسوں میں مسرت و شادمانی کے لعل و گہر نکلے تھے۔ جہاں شریعت کا احترام تھا اور مسلک اعلیٰ حضرت کی تابانی پائی جاتی تھی۔ جو ان کے روبرو ہوتا ان کے چہروں پر نور کی کرنیں بکھر جاتی تھیں۔ یہ وہ اکابر تھے جو مسلک اعلیٰ حضرت سے روگردانی کرنے کی بات تو الگ ان کے ذہن و ادراک میں اس کا خیال بھی نہیں آتا تھا۔ کیونکہ یہ وہ افراد ذی وقار تھے جو مسلک اعلیٰ حضرت سے الگ کسی نظریے کی تشکیل کو اپنی موت تصور کیا کرتے تھے۔ جو ان کا قول ہوتا وہی ان کا عمل بھی ہوتا۔ جو سوچتے تھے وہی کرتے تھے اور جو کرتے تھے وہی سوچتے تھے ان کے کرنے اور سوچنے میں ذرہ برا برفرق نہیں۔ اب ایسی ہستیاں کہاں؟ افسوس کی بات یہ ہے کہ ان کے آشیانوں میں کرگس و کاخ کا بسیرا ہو چکا ہے۔ ان کے نظریات سے نور و ضیا کی پھوار برستی تھی اور دور حاضر کے کرگس و کاخ کی سوچ سے تہ بہ تہ ظلمتیں پھیل رہی ہیں۔ وہ کل تھا اور آج یہ ہے۔ یہ دوریاں قیامت کی دوریاں ہیں۔ وہاں اجالے بسیرا کرتے تھے اور یہاں شدید ظلمتوں کی پرتیں پڑی ہوئی ہیں۔ مقام غور ہے کل اور آج میں کس قدر دوریاں ہیں۔ کل روشنیوں سے بھرا ہوا تھا اور آج اندھیروں اور ظلمتوں کی آماج گاہ ہے۔ اسی لیے کہا جاتا ہے ماضی کے سہارے ہی حال و مستقبل کی تعمیر نو کی جائے تاکہ نور کی کرنوں سے لباس کے تانے بانے تیار ہو سکیں۔ آج اور کل کے درمیان کے فاصلے دور ہو سکیں۔ جب آج کا رشتہ کل سے منقطع ہو جاتا ہے تو آج اندھیروں اور ظلمتوں کی تعبیر بن کر رہ جاتا ہے۔ ہماری قوم اور ملت کو کل چاہیے یا پھر سیاہ نما آج۔ کل کے سوا کچھ اور نہیں، اور یہ اسی وقت ممکن ہو سکتا ہے جب کل کے خطوط پر آج کی تعمیر کی جائے۔ کل کو نظر انداز کر کے آج کو پیش کر دینا کو اس اور نری حماقت ہے۔ جو افراد اپنے آپ کو آج کا نمائندہ تسلیم کرتے ہیں اور خود کو ارباب حل و عقد تصور کرتے ہیں انہیں ہوش کا ناخن لینا چاہیے۔ تاکہ وہ بھی سلامت رہیں اور ان کی شخصیت بھی مثالی قرار دی جائے اور ان کے نظریات بھی اوروں کے لیے مثالی ہو جائیں۔ حالانکہ وہ بھی سمجھتے ہیں کہ آج ہم جس راہ پر چل رہے ہیں وہ کل کی راہ سے الگ

اور فتاویٰ رضویہ میں بھی ہے۔ میں فتاویٰ رضویہ کی وہ عبارت پیش کرتا ہوں ملاحظہ فرمائیں اور غور کریں:

”طریق پنجم: استفاضہ یعنی جس اسلامی شہر میں حاکم شرع قاضی اسلام ہو کہ احکام ہلال اسی کے یہاں سے صادر ہوتے ہیں اور خود عالم اور ان احکام میں علم پر عامل و قائم یا کسی عالم دین محقق و معتمد پر اعتماد کا ملزم و ملازم ہے یا جہاں قاضی شرع نہیں تو مفتی اسلام مرجع عوام و متبع الاحکام ہو کہ احکام روزہ و عیدین اسی کے فتوے سے نفاذ پاتے ہیں عوام کا لانعام بطور خود عید و رمضان نہیں ٹھہرا لیتے وہاں سے متعدد جماعتیں آئیں اور سب یک زبان اپنے علم سے خبر دیں کہ وہاں فلاں دن بر بنائے رویت روزہ ہوا یا عید کی گئی مجرد بازاری افواہ خبر اڑ گئی اور قائل کا پتہ نہیں پوچھیے تو یہی جواب ملتا ہے کہ سنا ہے یا لوگ کہتے ہیں یا بہت پتہ چلا تو کسی مجہول کا انتہا درجہ و منتہائے سند دو ایک شخصوں کے محض حکایت کہ انہوں نے بیان کیا اور شدہ شدہ شائع ہو گئی۔ ایسی خبر ہرگز استفاضہ نہیں بلکہ خود وہاں کی آئی ہوئی متعدد جماعتیں درکار ہیں جو بالاتفاق وہ خبر دیں یہ خبر اگرچہ نہ خود اپنی رویت کی شہادت ہے نہ کسی شہادت پر شہادت نہ بالتصریح قضائے قاضی پر شہادت، نہ کتاب قاضی پر شہادت مگر اس مستفیض خبر سے بالیقین یا بہ غلبۂ ظن ملحق بالیقین وہاں رویت صوم و عید کا ہونا ثابت ہوگا اور جب کہ وہ شہر اسلامی احکام و حکام کی پابندی دائمی ہے تو ضرور مظنون ہوگا۔ کہ امر بحکم واقع ہوا۔ تو اس طریق سے قضائے قاضی کہ حجت شرعیہ ہے ثابت ہو جائیگی اور یہیں سے واضح ہوا کہ تاریخ شہر جہاں نہ کوئی قاضی شرع نہ مفتی اسلام یا مفتی ہے مگر نااہل۔ جسے خود احکام شرع کی تیز نہیں جیسے آج کل کے مدعیان خامکار خصوصاً وہابیہ خصوصاً غیر مقلدین وغیرہم فجار۔ یا بعض سلیم الطبع سنی ناقص العلم نا تجربہ کار یا مفتی محقق معتمد عالم مستند ہے مگر عوام خود اس کے منتظر احکام نہیں پیش خویش اپنے قیاسات فاسدہ پر جب چاہیں عید و رمضان قرار دے لیتے ہیں۔ ایسے شہروں کی شہرت بلکہ تو اتر بھی اصلاً قابل قبول نہیں کہ اس سے کسی حجت شرعیہ کا ثبوت نہ ہوا (فتاویٰ رضویہ جلد دوم ص ۴۱۸-۴۱۹)

جب کوئی ایسا کرتا ہے تو اس کی شخصیت داغدار ہو جاتی ہے اور قاضی موصوف رسوائے زمانہ قرار دے دیا جاتا ہے۔ ایسے قاضی اور ان کی ذہنی اختراع سے پناہ مانگنی چاہیے۔ میں نے جو بات کہی ہے وہ نا قابل انکار حقیقت اور اصول پر مبنی ہے۔ ثبوت رویت ہلال کے طریقوں میں سے کسی بھی طریقے میں ”بقدر کفایت“ کی پیوند کاری مناسب نہیں نہ اصولی اعتبار سے نہ استدلالی قانون سے۔ اس بات کا اعتراف نہ صرف مجھے ہے بلکہ ان افراد ذی وقار کو بھی ہے جو علم فقہ سے واقف ہیں اور اس کی نزاکتوں کو سمجھتے ہیں۔ پھر بھی ”بقدر کفایت“ کی پیوند کاری کسی قیامت سے کم نہیں ہے اور جگ ہنسائی کے سوا کچھ نہیں ہے۔ جو قاضی ایسا کرتا ہے اسے قاضی بننے کا کوئی حق نہیں۔ اس پر لازم ہے کہ فوری طور پر اس سے سبک دوش ہو جائے اور کسی اور کو قاضی بنایا جائے۔ یہ صرف ایک مطالبہ نہیں بلکہ ایک امر ضروری ہے جس کا احساس اہل علم کے درمیان پایا جاتا ہے۔ وہ افراد احساس ذمہ داری سے عاری ہیں جو ہاں میں ہاں ملانے کے عادی ہیں۔ ایسے لوگوں کی ٹولی بھی کوئی ٹولی ہے جو نہ سمجھتے ہیں اور نہ سمجھنے کی کوشش کرتے ہیں۔ ایسے ہی لوگ ہوتے ہیں جو کبھی کبھی ایسا کھیل کھیل جاتے ہیں جو انسانیت انصاف اور دیانت کے خلاف ہوتا ہے۔ میری ان باتوں سے کسی کو ناراض ہونے کی ضرورت نہیں بلکہ سارے افراد ذی وقار کو سر جوڑ کر بیٹھنے کی ضرورت ہے۔ تاکہ وقت رہتے ہی کوئی فیصلہ لیا جاسکے۔

استفاضہ اور بقدر کفایت

ثبوت رویت ہلال کے طریقوں میں ایک طریقہ ”استفاضہ“ بھی ہے۔ یہ ایک شرعی اصطلاح ہے کوئی عام بولی نہیں اور نہ کوئی لسانی یا ادبی بولی ہے۔ جب اس لفظ کا اطلاق کیا جاتا ہے تو فوری طور پر ذہن شریعت کی طرف مبذول ہو جاتا ہے اور اس کے معنی شرعی کا تصور ذہن میں آ جاتا ہے۔ اس کا معنی اس قدر مشکل نہیں کہ اسے جاننے کے لیے دور دراز کا سفر کیا جائے اور کسی سے اس کا معنی پوچھا جائے۔ اس کی وضاحت علم فقہ کی مختلف کتابوں میں دستیاب ہے۔ بہار شریعت

کون سا حرف ہے جس سے ”حاکم شرع قاضی اسلام مترشح ہوتا ہے اور اس میں کون سا ایسا حرف ہے جو اس بات پر دلالت کرتا ہے کہ ”احکام ہلال اسی کے یہاں سے صدور ہوتے ہیں۔ اگر ”بقدر کفایت میں ایسا کوئی حرف ہے تو اس کی نشاندہی کی جائے اور اگر ایسا کوئی حرف نہیں ہے تو پھر استفاضہ اور ”بقدر کفایت“ کے مابین انطباق کا دعویٰ کیسا؟ قاضی یا تو اپنا دعویٰ پیش کرے ورنہ ”بقدر کفایت“ سے اپنا دامن بچائے۔ اور ہرگز اپنے لئے یہ تصور نہ کرے کہ میرا ہی کہا ہوا مستند ہے۔ اس طرح کا دعویٰ کرنا محض ہفوات و بکواس ہے۔ اور اس سے عصمت و پارسائی کا دامن تار تار ہو جاتا ہے۔ عالم وہی ہوتا ہے جو اپنے من کو بچا لیتا ہے اور کسی خطا کے اعتراف میں لیت و لعل سے کام نہیں لیتا ہے۔ عالم بالکمال وہ نہیں جو اپنی ضد اور ہٹ دھرمی پر ڈٹا رہتا ہے۔۔۔ دعویٰ تو یہ کہ ہم بھاری بھر کم ہیں اور حقیقت حال کچھ اور ہی ہے

ثالثاً۔ استفاضہ کی بحث میں اس بات کی وضاحت بھی ملتی ہے کہ ”علم دین محقق و معتمد پر اعتماد کا ملزوم و ملازم ہے“ اگر ”بقدر کفایت“ ہی استفاضہ ہے کیا اس کے اطلاق سے یا اس کے لکھ دینے سے استفاضہ کی مذکورہ وضاحت و تشریح کی طرف تبادر ذہنی ہوتا ہے؟ اگر ہاں! تو اس کی وضاحت کی جائے اور اگر نہیں تو آپ کا دعویٰ ”بقدر کفایت“ بے معنی ہو کر رہ جاتا ہے اور اس کو اصل سے کوئی تعلق نہیں رہتا۔ اس طرح کا دعویٰ کرنا کم از کم کسی قاضی کے لیے نہ صرف نامناسب ہے بلکہ اس کی شخصیت کو بھی داغدار کر دیتا ہے۔


رابعاً۔ استفاضہ کی بحث میں یہ جملہ بھی آتا ہے کہ ”جہاں قاضی شرع نہیں تو مفتی اسلام مرجع عوام و متبع الاحکام ہو کہ احکام روزہ و عیدین اسی کے فتوے سے نفاذ پاتے ہیں“ میں پوچھنا چاہتا ہوں کہ ”بقدر کفایت“ کے مفہوم میں اس قدر وسعت ہے کہ اس کے دامن میں مذکور بالا عبارت سما جائے اگر ہاں تو جناب والا اس کی وضاحت کریں اور بتائیں کہ وہ کیسے ہو سکتا ہے اور اگر نہیں تو اس کی ترجمانی ”بقدر کفایت“ سے کیونکر ممکن ہو سکتی ہے۔ آپ کو تو علم کا دعویٰ ہے کہ ایسا ہو سکتا ہے تو

یہ استفاضہ کی پوری بحث ہے جسے سرکار اعلیٰ حضرت امام احمد رضا فاضل بریلوی رضی اللہ تعالیٰ عنہ نے تحریر فرمایا ہے۔ یہ بحث کامل اور مکمل ہے۔ اس میں سے نہ کچھ حذف کیا جاسکتا ہے اور نہ کوئی لفظ شامل کیا جاسکتا ہے۔ سیدی اعلیٰ حضرت فاضل بریلوی کے فتاویٰ اور تحقیق انیق کے تعلق سے ہمارے اکابر کا یہی نظریہ رہا ہے۔ بسا اوقات حضور شمس العلماء مصنف قانون شریعت فرماتے تھے کہ اعلیٰ حضرت نے جو تحریر فرمادی ہے وہی کامل مکمل اور اٹل ہے نہ کوئی لفظ ہٹایا جاسکتا ہے اور نہ اضافہ کیا جاسکتا ہے۔ استفاضہ کی اس پوری بحث میں ”بقدر کفایت“ کا نہ کوئی ذکر ہے نہ اس کا کوئی سراغ ملتا ہے۔ جو اس بات کا واضح ثبوت ہے کہ ”بقدر کفایت“ کی بحث کا استفاضہ سے کوئی لینا دینا نہیں۔ باوجود اس کے قاضی خامکار نے استفاضہ کے بحث و مباحثہ میں ”بقدر کفایت“ کو داخل کر کے علم و فن اور فکر و شعور کے خاموش سمندر میں ہل چل مچادی ہے اور سنجیدہ دل و دماغ رکھنے والے افراد ذی وقار کو بے چین کر دیا ہے۔ یہی سبب ہے کہ اہل علم کے مابین ”بقدر کفایت“ کا انطباق کیا جائے تو کیسے کیا جائے۔ کیا اس کا انطباق ہو سکتا ہے یا نہیں۔ اسی سوال کو جاننے کے لیے ذیل کی بحث کا مطالعہ کیا جائے اور متانت و سنجیدگی بروئے کار لاتے ہوئے اس کا فیصلہ کیا جائے۔

استفاضہ اور ”بقدر کفایت“ کے مابین، انطباق ہے یا نہیں؟
اولاً۔ استفاضہ کی پہلی شرط یہ ہے کہ اسلامی شہر سے خبر مستفیض آتی ہے اسی خبر مستفیض کو ”استفاضہ“ کہا جاتا ہے۔ قاضی موصوف جو ”بقدر کفایت“ کی نمائندگی کرتے ہیں ان پر لازم ہے کہ اسے ثابت کرے کہ ”بقدر کفایت“ اسلامی شہر کے مترادف ہے یا متبائن۔ اگر مترادف ہے تو اس کی دلیل پیش کی جائے اور اگر متبائن ہے تو انطباقی صورت کہاں؟

ثانیاً۔ اسلامی شہر سے مراد وہ شہر ہے جس میں ”حاکم شرع قاضی اسلام ہو کہ احکام ہلال اسی کے یہاں سے صادر ہوتے ہیں اور خود عالم اور ان احکام میں علم پر عامل و قائم“ بتایا جائے ”بقدر کفایت“ میں وہ

میں مبتلا کر دیتا ہے اور غیروں کو جگ ہنسائی کا موقع دیتا ہے۔ اس بات میں کوئی شک نہیں کہ ”بقدر کفایت“ کوئی اصول نہیں۔ کوئی ضابطہ نہیں اور نہ کوئی نظریہ ہے یہ تو ایک بگھلا ہوا شیشہ ہے جو چاہے اور جس آکار میں چاہے اسے ڈھال سکتا ہے۔ اس میں نہ ضرورت کا معنی ہے اور نہ ظن غالب کا۔ اس میں نہ ظن کا معنی پایا جاتا ہے اور نہ وہم کا۔ تو پھر مذکورہ معانی میں سے کسی معنی کا یہ باعث کیسے ہو سکتا ہے۔ واہ کیا عقلمندی ہے کہ ”نا“ کو ”ہاں“ کر دیا جائے اور ”ہاں“ کو ”نا“ یہ ہنر کہاں سے آیا اور کیسے آیا۔ قاضی کو ضرور بتانا چاہیے۔ وہ کیا بتائیں گے اور اس کے پاس ہے ہی کیا۔ اپنے منہ میاں مٹھو بننے سے کوئی مٹھو نہیں ہو جاتا ہے اس کے لیے عرق ریزی کرنی پڑتی ہے۔ اس لیے بہتر یہی ہے کہ اس مسئلہ میں اکابر کے نظریات اور اصول و ضوابط کی پاس داری کریں کہ یہی سیدھی راہ ہے اور اسی پر چلنے میں فائدہ ہے دین کا بھی اور دنیا کا بھی۔ بس میں اپنی بات اسی پر ختم کرتا ہوں۔ یہ دل لگتی باتیں ہیں کوئی اسے نظر انداز نہ کرے۔ میں دعا کرتا ہوں کہ قاضیان کو صحیح سمتوں پر چلنے کی توفیق مرحمت ہو۔



مذہبی رسائل محض اور اراق کا مجموعہ نہیں، یہ عہد کی فکری ضرورتوں کا جواب اور ملت کی دینی آواز ہوتے ہیں۔ یہ ایمان کو تازگی، فکر کو سمت اور معاشرے کو شعور عطا کرتے ہیں۔ انہی کے ذریعے علمی مباحث، اصلاحی پیغامات اور روحانی تربیت گھروں تک پہنچتی ہے۔

جب رسائل دیانت اور اخلاص سے مرتب ہوں تو وہ خاموش معلم بن کر نسلوں کی رہنمائی کرتے اور فتنوں کے دور میں حق کی شمع روشن رکھتے ہیں۔

اس کو ثابت کرنا بھی آپ کی ذمہ داری ہے۔ اگر یہ ذمہ داری برداشت نہیں کر سکتے ہیں تو اس بات کا اعلان کیوں نہیں کر دیتے کہ استغاضہ کی بحث میں اس ”بقدر کفایت“ لانا میری خطا ہے۔ جو اپنی خطا کا اعتراف کر لیتا ہے وہ مہمان ہو جاتا ہے اور جو اپنی خطا پر ڈنار ہتا ہے وہ بے مہمان ہو جاتا ہے۔ یہ فیصلہ آپ کو کرنا ہے کہ آپ مہمان بن کر رہنا چاہتے ہیں یا پھر بے مہمان؟

خامساً۔ اہل علم کے درمیان یہ بات پوشیدہ نہیں کہ استغاضہ کی بحث میں یہ امر ضروری پایا جاتا ہے کہ ”اسلامی شہر سے متعدد جماعتیں آتی ہیں اور اپنے علم سے رویت ہلال کی خبر دیتی ہیں۔ ان سب کا یہ خبر دینا ہی ”خبر مستفیض“ کہلاتا ہے اور ”خبر مستفیض“ ظن غالب کو مستلزم ہوتی ہے اور ”ظن غالب“ علم فقہ میں ملحق بالیقین ہوتا ہے۔ اب سوال یہ پیدا ہوتا ہے کہ ”بقدر کفایت“ میں یہ صورت نمایاں ہوتی ہے یا نہیں؟ اگر ہوتی ہے تو اس کی وضاحت کی جائے۔ اور اس کے مالہ و ماعلیہ کی نوعیت بھی بیان کی جائے اور نہیں ہوتی ہے تو اس شاخ کو پکڑنے سے کیا فائدہ جو اچھے خاصے بھلے انسان کو زمین پر اوندھے منہ گرا دے

لاحول ولا قوة الا بالله العلی اعظم۔

سادساً۔ کہیں ایسا تو نہیں کہ ”بقدر کفایت“ سے تاریک شہروں کی ترجمانی کی گئی ہو اور ایسا بھی ہو سکتا ہے اس میں افواہ کو جگہ دی گئی ہو یا پھر یہ کہا جائے اس کے ذریعے خبر احاد کا تصور پیش کیا گیا ہو اور یہ بھی ممکن ہے کہ ”بقدر کفایت کو“ ثبوت رویت ہلال کا ایک نیا طریقہ گڑھ لیا ہو۔ اگر ایسا ہے تو اسے کون تسلیم کرے گا اور ”بقدر کفایت“ کی صورت میں کوئی کیوں روزہ رکھے گا اور کیوں عید منائے گا؟

یہ فیصلہ ہمیں نہیں بلکہ اہل اسلام کو کرنا ہے اور ارباب فکر و دانش کو کرنا ہے۔ جب کوئی بگڑتا ہے تو صرف وہی نہیں بگڑتا ہے بلکہ بہت سارے لوگوں کو لے کر بگڑتا ہے ادارہ بھی بدنام ہوتا ہے اور افتاء و قضاء کے لیے بھی ایک سوالیہ نشان بن جاتا ہے۔ بات یہیں تک محدود نہیں رہتی بلکہ قوم و ملت بھی لے کر ڈوب جاتا ہے اور عوام میں بھونچال پیدا کر دیتا ہے۔ یہی وہ صورت حال ہے جو اپنوں کو کرب و آزمائش

مفتی محمد راحت رضا خان قادری

بانی و سربراہ دارالعلوم فیضان تاج الشریعہ، بریلی شریف

إِذَا حَتَّ الْإِشْكَالَ عَنِ الْإِسْتِفَاضَةِ الْمُخْتَرَعَةِ فِي الْهَلَالِ

رویت ہلال اور استفاضے کا خود ساختہ تصور

اصول، استدلال اور انحراف کا تنقیدی جائزہ

ادارتی نوٹ: اہل سنت و جماعت کی علمی روایت کا امتیاز یہ رہا ہے کہ یہاں نئی بات پیش کرنے سے پہلے پرانی کتاب کھولی جاتی ہے اور نئی تعبیر تراشنے سے پہلے اکابر کے حاشیے پڑھے جاتے ہیں۔ اس روایت میں حالات کے تحت سہولت کی گنجائش ہمیشہ رہی ہے مگر جدت پسندی کی نہیں، فہم نو کی قدر کی گئی ہے مگر بے دلیل اختراع کو کبھی سند قبول نہیں ملی۔

ان دنوں استفاضہ خبر کے عنوان سے ایک ایسا "نیاباب" کھولنے کی کوشش کی جا رہی ہے جس کی کٹریاں بظاہر "فتاویٰ رضویہ" سے ملائی جاتی ہیں مگر تالا کہیں اور کا ہے۔ اعلیٰ حضرت امام احمد رضا بریلوی قدس سرہ العزیز کی تحریرات اس درجہ واضح، منضبط اور محتاط ہیں کہ ان پہ نئی توضیح کم اور نئی تاویل زیادہ حیرت میں ڈالتی ہے۔ یوں محسوس ہوتا ہے جیسے متن کچھ اور کہہ رہا ہو اور شرح اسے کسی اور سمت لے جانا چاہتی ہو۔

حضرت مولانا مفتی راحت رضا خان قادری کا یہ تحقیقی فتویٰ رویت ہلال کے باب میں محض ایک علمی اختلاف کا بیان نہیں بلکہ اہل سنت و جماعت کے فکری ضمیر پہ ایک گہری اور با معنی دستک ہے۔ یہ فتویٰ اس خوش مگر نہایت خطرناک روش پہ سوالیہ نشان ہے جس کے تحت اصول کو سہولت کے تابع اور روایات کو حالات کے رحم و کرم پہ چھوڑ دینے کی کوشش کی جا رہی ہے۔ مولانا موصوف نے نہ صرف مسئلے کی تہہ تک رسائی حاصل کی ہے بلکہ اس فکری لغزش کو اس کے تاریخی پس منظر سمیت پوری صراحت کے ساتھ بے نقاب کر دیا ہے۔

اس تحقیق کا سب سے زیادہ چونکا نے والا پہلو یہ ہے کہ جدید آلات مواصلات کو استفاضہ خبر کا قائم مقام بنانے کی جو تعبیر آج اہل سنت کے بعض حلقوں کی جانب سے پیش کی جا رہی ہے، وہ نہ نئی ہے اور نہ بے مثال۔ یہ بعینہ وہی فکر ہے جو آج سے تقریباً پچھتر برس قبل دیوبندی مکتب فکر کے بعض علماء کی جانب سے سامنے آئی تھی اور جسے اس وقت اہل سنت و جماعت کے اکابر مفتیانِ کرام نے متفقہ طور پہ اصول فقہ کے منافی قرار دے کر واضح طور پہ مسترد فرما دیا تھا۔ آج اسی مردود فکر کو نئے ناموں، نئے اسالیب اور جدید اصطلاحات کے پردے میں پیش کرنا علمی ارتقا نہیں بلکہ فکری تکرار ہے۔۔۔ اور وہ بھی بغیر کسی علمی احتساب کے۔

یہ معاملہ اس وقت مزید سنگین صورت اختیار کر لیتا ہے جب یہ تعبیر ایسے ادارے کے منصبِ صدارت سے سامنے آئے جس کی اپنی فقہی تاریخ اس کی نفی کرتی ہے۔ مولانا مفتی راحت رضا خان قادری نے محض تنقید پہ اکتفا نہیں کیا بلکہ اسی ادارے کی سابقہ فقہی دستاویزات کو بطور شہادت پیش کر کے یہ حقیقت آشکار کی ہے کہ اس ذمہ دار، باوقار ادارے سے وابستہ مفتیانِ کرام۔۔۔ جیسے حافظ ملت حضرت علامہ مفتی شاہ عبدالعزیز محدث مہارک پوری، استاذ العلماء حضرت علامہ حافظ عبدالرؤف بلیاوی، شیخ العلماء حضرت علامہ مفتی غلام جیلانی اعظمی، حضرت علامہ قاری محمد یحییٰ، بحر العلوم حضرت علامہ مفتی عبدالمنان اعظمی اور شارح بخاری حضرت علامہ مفتی شریف الحق امجدی رحمۃ اللہ تعالیٰ علیہم اجمعین۔۔۔ نے ٹیلی فون کے ذریعے موصول ہونے والی خبروں کو استفاضہ خبر کے دائرے میں شامل کرنے سے صاف انکار فرمایا تھا۔ یہ حوالے محض تاریخی

یادداشت نہیں بلکہ ادارہ جاتی موقف کی صریح شہادت ہیں، جن سے صرف نظر علمی دیانت کے خلاف ہے۔

ایسے نازک موڑ پہ آ کر معاملہ محض ایک فقہی اختلاف کا نہیں رہتا بلکہ فکری دیانت اور علمی امانت کا سوال بن جاتا ہے۔ اب صورت حال یہ ہے کہ ہمارے سامنے دو ہی راستے باقی رہ جاتے ہیں: یا تو تحقیق جدید کے خوش نما عنوان کے تحت جو فکری قلابازیاں برسوں سے جاری ہیں ان سے صاف اور باوقار رجوع کر لیا جائے اور یہ تسلیم کر لیا جائے کہ ہر نئی صورت، ہر نئی آواز اور ہر نئی سہولت شرعی حجت نہیں بن جاتی، یا پھر علمی دیانت کا تقاضا یہ ہے کہ فتاویٰ اشرفیہ سے وہ تمام فتاوے یک قلم خارج کر کے ان سے برأت کا اظہار کر دیا جائے جو ٹیلی فونک خبروں کو استفاضہ خبر کے دائرے میں لانے کی صریح مخالفت کرتے ہیں۔

ان دونوں کے درمیان کوئی تیسرا راستہ نہیں: ایک طرف روایت کی امانت ہے، جو اصول کی کسوٹی پہ پرکھی گئی ہے اور دوسری طرف وہ تاویل ہے جو سہولت کے نام پہ اصول کی جڑ کاٹ دیتی ہے۔ اگر اصول باقی رکھنا ہے تو نتائج کو قبول کرنا ہوگا اور اگر نتائج پہلے طے کر لیے گئے ہیں تو پھر اصول کے احترام کا دعویٰ محض ایک خوش فہمی رہ جائے گا۔

یہاں سوال یہ نہیں کہ وقت بدل گیا ہے، اصل سوال یہ ہے کہ کیا اصول بھی بدل گئے ہیں؟ اور اگر اصول اپنی جگہ قائم ہیں تو پھر یہ فکری قلابازیاں کس جواز کے تحت کی جارہی ہیں؟ یہی وہ نکتہ ہے جہاں مولانا کا یہ فتویٰ محض ایک تحقیقی تحریر نہیں رہتا بلکہ ایک اصولی تنبیہ میں ڈھل جاتا ہے۔ فقہ اہل سنت نہ سہولت پسند تجربات کی محتاج ہے اور نہ بدلتے ذرائع کے ساتھ اپنی بنیادیں تبدیل کرتی ہے۔ ذرائع کی تبدیلی، اصول کی تبدیلی کا جواز نہیں بن سکتی۔ استفاضہ خبر ایک مضبوط فقہی اصطلاح ہے، محض خبر کے تیز تر پھیلاؤ کا نام نہیں۔ اس کی اپنی شرائط ہیں، اپنی حدود اور اپنی تاریخی تعبیر ہے۔ اسے جدید آلات کے سانچے میں ڈھال دینا فقہ کے ساتھ محض اجتہادی توسع نہیں بلکہ فکری تصرف اور اصولی تحریف کے مترادف ہے۔

یہاں خاموش رہنا بددیانتی ہے: فقہ اہل سنت کوئی قابل تشکیل مادہ نہیں کہ منصب، حالات یا دباؤ کے مطابق اس کی ہیئت بدل دی جائے۔ جو چیز کل تک ناقابل قبول تھی، وہ آج منصب کے سائبان میں قابل استدلال کیسے بن گئی؟ یہ سوال کسی ایک فتوے تک محدود نہیں بلکہ پوری فقہی روایت کی سمت اور مسلکی شناخت سے متعلق ہے۔

مولانا مفتی محمد راحت رضا خان قادری کا یہ فتویٰ دراصل اس ذہنیت کے خلاف ایک باوقار احتجاج ہے جو سہولت کو حکمت اور تغیر کو تجدید کے نام سے پیش کرتی ہے۔ انہوں نے نہ شخصیات کو نشانہ بنایا اور نہ اداروں کے نام لے کر جذباتی حملے کیے مگر دلائل کی مضبوط ترتیب، حوالوں کی صراحت اور تاریخی تسلسل کے ذریعے یہ واضح فرمادیا کہ اصل مسئلہ روایت ہلال کا نہیں بلکہ فقہی امانت کے تحفظ کا ہے۔ یہ فتویٰ ہمیں اس بنیادی حقیقت کی طرف متوجہ کرتا ہے کہ روایت ہلال محض چاند دیکھنے یا خبر پہنچنے کا مسئلہ نہیں بلکہ امت کے اجتماعی نظم، فقہی وقار اور مسلکی تشخص سے گہرا تعلق رکھتا ہے۔ یہی وجہ ہے کہ موصوف کی یہ تحقیق وقتی شور سے بلند ہو کر آنے والے وقتوں کے لیے ایک معیاری اور حوالہ جاتی فقہی دستاویز کی حیثیت اختیار کر جاتی ہے۔

یہ ادارتی نوٹ پوری ذمہ داری کے ساتھ اس حقیقت کا اعلان کرتا ہے کہ اہل سنت و جماعت کی فقہ کو مصلحت کی تجربہ گاہ بنایا جاسکتا ہے اور نہ جدید آلات کے تابع کر کے اس کی روح مسخ کی جاسکتی ہے۔ جو فکر کل رد تھی، وہ آج محض زمانے کے حوالے سے قابل قبول نہیں بن سکتی۔۔۔ مگر یہ کہ اس کے رد کی علمی بنیادیں منہدم کر کے دکھائی جائیں۔

یہ فتویٰ ہمیں یاد دلاتا ہے کہ بعض مواقع پہ خاموشی جرم بن جاتی ہے اور یہی وہ مقام ہے جہاں بولنا عبادت اور لکھنا فرض کفایہ بن جاتا ہے۔ مولانا مفتی راحت رضا خان قادری نے یہ فریضہ ادا کر دیا ہے، اب اہل علم کی ذمہ داری ہے کہ وہ منصب کی ہیئت سے بلند ہو کر اصول کی حفاظت کا اعلان کریں، تاکہ فقہ محفوظ رہے، روایت سلامت رہے اور اہل سنت کی شناخت کسی فکری لغزش کی نذر نہ ہو۔ یہ فتویٰ ایک واضح اعلان ہے کہ اہل سنت و جماعت کی فقہ سہولت کی نہیں، صداقت کی تابع ہے اور جس روایت نے ہمیں شناخت دی ہے، اس روایت کی حفاظت یقیناً ہمارا اصل فریضہ ہے۔

مسئولہ: (قاری) محمد مراد عالم خان رضوی، صدر المدرسین مدرسہ جمالیہ رضویہ، کراپا، سہرام روہتاس

بِسْمِ اللّٰهِ الرَّحْمٰنِ الرَّحِیْمِ

سوال برائے فتویٰ و تحقیق

(۱) شرعاً چاند کا ثبوت کن طریقوں سے ہوتا ہے؟

(۲) ٹیلی فون، موبائل، وہاٹس ایپ اور میل وغیرہ برقی آلات و

پیغامات کے ذریعہ آج کے زمانے میں اربوں، کھربوں کے کاروبار ہوتے ہیں، آن لائن لوگ میٹنگیں وغیرہ کر کے اپنی بزنس ڈیل فائل کر لیتے ہیں تو ان بدلتے ہوئے حالات میں چاند کے ثبوت کے لیے بھی ان جدید آلات کا اعتبار کرنا چاہیے کیوں کہ گزرے ہوئے زمانے میں ان آلات سے ویسا یقین و اعتماد اور غلبہ نظر حاصل نہیں ہوتا تھا جیسا آج کے دور میں ہے کہ آج ان کا درجہ اعتبار و اعتماد اتنا پختہ ہو گیا ہے کہ کاروبار و معاملات اکثر انہی جدید آلات پر لکھے ہوئے ہیں۔

(۳) کیا ہر شہر کے لیے علاحدہ علاحدہ شہادت کی ضرورت ہے

یا ایک جگہ کی شہادت سے چند جگہ عید مناسکتے ہیں؟

(۴) قاضی کے اعلان کا دائرہ کیا ہے؟ اس کے حدود قضا یا پورا

دیار اسلام؟

(۵) کسی شہر میں چاند کی عام رویت ہو جائے اور وہاں کے کثیر

تعداد میں معتمد و معتبر افراد دوسرے شہر کے قاضی کو موبائل فون کے ذریعہ خبر دیں، یہ خبر خوب عام ہو جائے اور وہاں کے قاضی کو یقین بھی حاصل ہو جائے تو اس سے استفاضہ کیوں نہیں ہو سکتا؟ حالاں کہ میں نے آپ کو چند تحریریں بھیجی ہیں کہ جن میں فقہائے کرام اور خصوصیت سے اعلیٰ حضرت امام احمد رضا محدث بریلوی رضی اللہ تعالیٰ عنہ سے یہ ثابت کیا گیا ہے کہ موبائل کے ذریعہ استفاضہ ہو جائے گا۔ لہذا دریافت طلب امر یہ ہے کہ کیا اعلیٰ حضرت اور دیگر اکابرین علمائے اہل سنت کی عبارتوں سے یہ ثابت ہوتا ہے کہ موبائل فون کے ذریعہ استفاضہ ہو جائے گا اگر جواب نفی میں ہو تو قدیم و جدید فقہائے کرام کی تصریحات و آرا کی روشنی میں اعلیٰ حضرت اور دیگر اکابرین علمائے

اہلسنت کے موقف و مذہب کو خبر مستفیض کے متعلق تفصیل سے تحریر فرمائیں اور ساتھ ہی ان تحریروں میں جو دلائل دیئے گئے ہیں ان کا بھی تسلی بخش جواب عطا فرمائیں۔

ان تمام سوالات کے جوابات مدلل و مفصل عنایت فرما کر ہمارے اذہان کو اطمینان و سکون عطا فرمائیں۔ اور عند اللہ ما جو ر و مشاب ہوں۔

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ الَّذِیْ جَعَلَ الْقَمَرَ قَدْرًا مَّقْدُورًا، وَصَيَّرَ الْهَلَالَ لِشَهْوَرَتَا دُسْتُورًا، وَجَعَلَ فِي السَّمَاءِ بُرُوجًا وَبَيَّرَ اجَاً وَقَمَرًا مُبَيَّرًا، وَالصَّلَاةَ وَالسَّلَامَ عَلَى مَنْ اَوْمَأَ اِلَى الْقَمَرِ فَانْفَلَقَ بِبَيَانِهِ، وَاسْتَعَاذَ غَارِبَ الشَّمْسِ بِبَرَكَتِهِ بَنَانِهِ، سَيِّدَنَا وَمَوْلَانَا مُحَمَّدٍ، شَمْسِ الْمَعَارِفِ، وَبَدْرِ اللَّطَائِفِ، وَعَلَى اٰلِهِ وَصَحْبِهِ الدِّیْنِ هُمْ نُجُومُ الْهُدٰی وَاقْتِمَارُ الثَّقٰی، وَعَلَى التَّابِعِیْنَ وَالْفُقَهَاءِ الْاَمَّا جِدِ، كَاثِفِی الْغَوَامِضِ فِي التَّوَازِلِ وَالْمَقَاصِدِ اَمَّا بَعْدُ:

(۱) الجواب: ثبوت رویت ہلال کے بارے میں اعلیٰ حضرت

امام احمد رضا قادری قدس سرہ نے فتاویٰ رضویہ جلد چہارم میں سات شرعی طریقے تحریر فرمائے ہیں ان کا خلاصہ فتاویٰ رضویہ اور دیگر کتب فقہ و فتاویٰ کی روشنی میں درج کیا جاتا ہے:

شہادۃ علی الرویت:

چاند دیکھنے والے یاد رکھنے والوں کی گواہی، بعض صورتوں میں رمضان المبارک کے چاند کے ثبوت کے لیے صرف ایک مسلمان عاقل، بالغ اور غیر فاسق کی گواہی کافی ہے اور باقی گیارہ مہینوں کے چاند کے ثبوت کے لیے ہر حال میں دو مسلمان عادل مرد یا ایک مرد و عورتیں مسلمان عادلہ غیر فاسقہ کی قاضی شرع کے حضور شرعی گواہی ضروری ہے۔

شہادۃ علی الشہادۃ:

ہے۔

استفاضہ:

اعلیٰ حضرت امام احمد رضا خاں قادری قدس سرہ فقہائے کرام رحمہم اللہ تعالیٰ علیہم کے اقوال و تصریحات کی روشنی میں استفاضہ کی توضیح و تشریح تفصیل کے ساتھ یوں فرماتے ہیں:

”استفاضہ یعنی جس اسلامی شہر میں حاکم شرع قاضی اسلام ہو کہ احکام ہلال اُسی کے یہاں سے صادر ہوتے ہیں اور خود عالم اور ان احکام میں علم پر عامل و قائم یا کسی عالم دین محقق معتمد پر اعتماد کا ملزم و ملازم ہے یا جہاں قاضی شرع نہیں مفتی اسلام مرجع عوام و متبع الاحکام ہو کہ احکام روزہ و عیدین اُسی کے فتوے سے نفاذ پاتے ہیں عوام

کا الانعام بطور خود عید و رمضان نہیں ٹھہرا لیتے وہاں سے متعدد جماعتیں آئیں اور سب یک زبان اپنے علم سے خبر دیں کہ وہاں فلاں دن بر بنائے رویت روزہ ہو یا عید کی گئی مجرد بازاری افواہ کہ خبر اڑ گئی اور قائل کا پتا نہیں۔ پوچھتے تو یہی جواب ملتا ہے کہ سنا ہے یا لوگ کہتے ہیں، یا بہت پتا چلاتو کسی مہول کا انتہا درجہ، منتہائے سند و ایک شخصوں کے محض حکایت کہ انہوں نے بیان کیا اور شدہ شدہ شائع ہو گئی، ایسی خبر ہرگز استفاضہ نہیں بلکہ خود وہاں کی آئی ہوئی متعدد جماعتیں درکار ہیں جو بالاتفاق وہ خبر دیں، یہ خبر اگرچہ نہ خود اپنی رویت کی شہادت ہے نہ کسی شہادت پر شہادت، نہ بالتصریح قضائے قاضی پر شہادت نہ کتاب قاضی پر شہادت، مگر اس مستفیض خبر سے بالیقین یا بہ غلبہ ظن ملحق بالیقین وہاں رویت صوم و عید کا ہونا ثابت ہوگا اور جبکہ وہ شہر اسلامی اور احکام و حکام کی وہاں پابندی دوا می ہے تو ضرور مظنون ہوگا کہ امر بحکم واقع ہو اتواس طریق سے قضائے قاضی کہ حجت شرعیہ ہے ثابت ہو جائیگی اور یہیں سے واضح ہو کہ تاریخ شہر جہاں نہ کوئی قاضی شرع نہ مفتی اسلام، یا مفتی ہے مگر نااہل جسے خود احکام شرع کی تمیز نہیں، جیسے آج کل کے بہت مدعیان خامکار، خصوصاً وہابیہ، خصوصاً غیر مقلدین وغیرہم قنار، یا بعض سلیم الطبع سنی ناقص العلم نا تجربہ کار، یا

گواہوں نے چاند خود نہ دیکھا بلکہ دیکھنے والوں نے ان کے سامنے گواہی دی اور اپنی گواہی پر انہیں گواہ کیا، انہوں نے اُس گواہی کی گواہی دی۔ یہ وہاں ہے کہ گواہان اصل حاضری سے معذور ہوں اور اس کا طریقہ یہ ہے کہ گواہ اصل گواہ سے کہے میری اس گواہی پر گواہ ہو جا کہ میں گواہی دیتا ہوں میں نے ماہ فلاں سنہ فلاں کا ہلال فلاں دن کی شام کو دیکھا۔ گواہانِ فرع یہاں آ کر یوں شہادت دیں کہ میں گواہی دیتا ہوں کہ فلاں بن فلاں نے مجھے اپنی اس گواہی پر گواہ کیا کہ فلاں بن فلاں مذکور نے ماہ فلاں سنہ فلاں کا ہلال فلاں دن کی شام کو دیکھا اور فلاں بن فلاں مذکور نے مجھ سے کہا کہ میری اس گواہی پر گواہ ہو جا۔

شہادۃ علی القضاء:

دوسرے کسی اسلامی شہر میں قاضی شرع کے حضور رویت ہلال پر شہادتیں گزریں اور اُس نے ثبوت ہلال کا حکم دیا، دو شہدانِ عادل اس گواہی و حکم کے وقت حاضر دار القضاء تھے، انہوں نے یہاں قاضی شرع یا وہ نہ ہو تو مفتی کے حضور کہا کہ ہم گواہی دیتے ہیں ہمارے سامنے فلاں شہر کے فلاں حاکم یا قاضی شرع کے حضور فلاں ہلال کی نسبت، فلاں دن کی شام کو ہونے کی گواہیاں گزریں اور حاکم موصوف نے اُن گواہیوں پر ثبوت ہلال مذکور شام فلاں روز کا حکم دیا۔

کتاب القاضی الی القاضی:

قاضی شرع کے سامنے شرعی گواہی گذری اُس نے دوسرے شہر کے قاضی شرع کے نام خط لکھا کہ میرے سامنے اس مضمون پر شہادت شرعیہ قائم ہوئی اور اُس خط میں اپنا اور مکتوب الیہ کا نام و نشان پورا لکھا جس سے امتیاز کافی واقع ہو اور وہ خط دو گواہانِ عادل کے سپرد کیا کہ یہ میرا خط قاضی فلاں شہر کے نام ہے وہ باحتیاط اس قاضی کے پاس لائے اور شہادت ادا کرے کہ آپ کے نام یہ خط فلاں قاضی فلاں شہر نے ہم کو دیا اور ہمیں گواہ کیا کہ یہ خط اس کا ہے اب یہ قاضی اگر اُس شہادت کو اپنے مذہب کے مطابق ثبوت کے لیے کافی سمجھے تو اس پر عمل کر سکتا

ولایت تسلیم کی ہے ان کے اعلان سے لوگوں پر حکم کا نفاذ بھی تسلیم کیا ہے لیکن دربارِ ثبوت ہلال اس کو فقہائے کرام نے شہر اور حوالی شہر تک ہی محدود و مقید رکھا ہے یعنی دوسرے شہر میں اس کا اعلان کسی طریق موجب کو اختیار کیے بغیر معتبر نہیں ہوگا۔

”اکمالِ عدت“ کسی وجہ سے اتنیس کی رویت ثابت نہ ہو سکے تو جب ایک مہینے کے تیس دن کامل ہو جائیں تو ماہ متصل کا ہلال خود ہی ثابت ہو جاتا ہے بخاری و مسلم نے حضرت عبداللہ ابن عمر رضی اللہ تعالیٰ عنہما سے روایت کیا ہے کہ حضور صلی اللہ تعالیٰ علیہ وسلم نے ارشاد فرمایا:

”فَأَنْ غَمَّ عَلَيْكُمْ فَأَكْمِلُوا الْعِدَّةَ ثَلَاثِينَ“ (صحیح البخاری، کتاب الصوم، رقم الحدیث: ۱۹۰۷، ص: ۵۶۵، مؤسسۃ الرسالۃ ناشرین، بیروت/صحیح المسلم، کتاب الصیام، رقم الحدیث: ۲۵۱۴، ص: ۴۴۲، مؤسسۃ الرسالۃ ناشرین، بیروت) ترجمہ: اگر مطلع ابراؤد ہو تو تیس کی تعداد مکمل کرو۔

بیان کردہ صرف ان ہی سات طریقوں سے شرعاً چاند کا ثبوت ہوگا اس کے علاوہ افواہوں، بازاری خبروں اور سوشل میڈیا کی نشریات، موبائل فون وغیرہ جدید آلات مواصلات کے ذریعہ چاند کا ثبوت نہیں ہو سکتا۔ واللہ تعالیٰ اعلم۔

(۲) الجواب: روزمرہ کے معاملات میں خبر کا معتبر ہونا اور بات ہے اور دینی معاملات میں کسی خبر کا معتبر ہونا یا نہ ہونا اور بات ہے، اگر چہ آج کے زمانے میں ٹیلی فون، موبائل، وہاٹس ایپ اور میل وغیرہ برقی آلات و پیغامات کے ذریعہ اربوں، کھربوں کے کاروبار ہوتے ہیں اور لوگ آن لائن میٹنگیں وغیرہ کر کے اپنی بزنس ڈیل فائنل بھی کر لیتے ہیں لیکن لوگوں کے اعمال ثبوت رویت ہلال کی دلیل شرعی تو نہیں ہیں، لوگوں کے ان افعال کے سبب جو رویت ہلال کے طرق شریعت مطہرہ سے ثابت ہیں انہیں منسوخ تو نہیں کیا جاسکتا ہے۔ شریعت نے جس دینی معاملے کو جس طرح ثابت مانا ہے اسی طرح ہم ثابت ماننے کے پابند ہیں اور جس طریقے کو شریعت نے غیر معتبر مانا

مفتی محقق معتمد عالم مستند ہے مگر عوام خود سر، اس کے منتظر احکام نہیں، پیش خویش اپنے قیاسات فاسدہ پر جب چاہیں عید و رمضان قرار دے لیتے ہیں، ایسے شہروں کی شہرت بلکہ تو اترا بھی اصلاً قابل قبول نہیں کہ اس سے کسی حجت شرعیہ کا ثبوت نہ ہو، الخ۔ (فتاویٰ رضویہ مترجم، ج: ۱۰، ص: ۴۱۴، ۴۱۵، رضا فاؤنڈیشن، لاہور)

اکمالِ عدت:

کسی وجہ سے اتنیس کی رویت ثابت نہ ہو سکی تو جب ایک مہینے کے تیس دن کامل ہو جائیں تو ماہ متصل کا ہلال خود ہی ثابت ہو جائے گا اگرچہ اس کے لیے رویت شہادت حکم استفاضہ وغیرہ کچھ نہ ہو کہ مہینہ تیس سے زائد کا نہ ہونا یقینی ہے۔

اعلان یا علامات و امارات:

قاضی کے پاس شرعی شہادت گذری، اس نے اس شہادت پر ثبوت ہلال کا حکم دے دیا اور اپنے اس حکم کو اپنے شہر اور اس کے گرد و پیش، قرب و جوار کے قریات اور آبادیوں کے لوگوں تک پہنچانے کی غرض سے اعلان عام کروادیا تو اس قاضی کی حدود قضا جن حلقوں کو محیط ہے صرف انہی حلقوں میں اس کے اعلان سے چاند کی رویت کا ثبوت مانا جائے گا خواہ یہ اعلان بذریعہ روشنی یا انفارہ یا توپ یا پھر لکھے ہوئے پرچوں کے ذریعہ ہو جیسا کہ آج کل لیٹر ہیڈ کے ذریعہ اعلان کا رواج عام ہے۔ جو لوگ اعلان کرنے والے کی حدود قضا سے خارج ہیں ان کے لیے اس اعلان سے رویت ہلال کا ثبوت ہرگز نہیں ہو سکتا۔

مذکورہ ۷ طریقے مطلقاً ثبوت ہلال کے تھے لیکن دوسرے شہر کی خبر ثبوت ہلال کے لیے اسی صورت میں معتبر ہوگی جب کہ بطریق موجب آئے اور طریقہ موجب ۵ ہیں:

(۱) شہادت رویت (۲) شہادۃ علی الشہادۃ (۳) شہادۃ علی القضا (۴) کتاب القاضی الی القاضی (۵) استفاضہ

آخر کے دونوں طریقوں میں سے ”اعلان یا علامات و امارات“ از قبیل ولایت ہے اس کا مطلب یہ ہے کہ شریعت نے لوگوں پر جن کی

هذه الليلة لأنهم لم يشهدوا بالرؤية ولا على شهادة غيرهم وإنما حکوارؤية غيرهم“ (فتح القدیر، ج: ۲، ص: ۳۱۴، دارالفکر، بیروت)

تاخیر سے چاند دیکھنے والوں پر روزہ تب لازم ہوگا جب ان کے ہاں چاند کا ثبوت بطریق موجب شرعی ہو حتیٰ کہ اگر کسی جماعت نے گواہی دی کہ فلاں اہل شہر نے تم سے پہلے ایک دن چاند دیکھا اور انہوں نے روزہ رکھا ہے اور یہ دن ان کے حساب سے تیسواں بنتا ہے، لیکن انہوں نے چاند نہیں دیکھا تو ان کے لیے آئندہ کل عید جائز نہیں اور نہ ہی اس رات کی وہ تراویح ترک کر سکتے ہیں کیونکہ ان لوگوں نے چاند دیکھنے پر گواہی نہیں دی اور نہ غیر کے چاند دیکھنے کی گواہی پر گواہی دی ہے انہوں نے دوسروں کی روایت کو حکایت کیا ہے۔

اعلیٰ حضرت امام احمد رضا خان قادری قدس سرہ تحریر فرماتے ہیں:

”ایک جماعت ثقات عدول یوں گواہی دے کہ فلاں جگہ چاند ہوا یا فلاں دن اُس شہر والوں نے روزہ رکھا یا آج اُن کے حساب سے فلاں تاریخ ہے ہرگز نہ مانیں گے یہاں تک کہ جو اس پر عمل کرے گا گناہگار ہوگا کہ یہ نہ شہادت رویت ہے، نہ شہادت علی الشہادت، نہ شہادت علی القضا، بلکہ مجرد حکایت ہے جو کسی طرح حجت نہیں“ (فتاویٰ رضویہ مترجم، ج: ۱۰، ص: ۴۳۲، رضا فاؤنڈیشن، لاہور)

اس سے معلوم ہوا کہ عدول و ثقات کی جماعت کی خبر کا بھی اعتبار ثبوت رویت ہلال کے لیے اس وقت تک نہیں ہے جب تک کہ ان کی خبر رویت ہلال کے ان طرق کے موافق نہ ہو جو ثبوت رویت ہلال کے لیے معتبر ہیں اسی سے یہ بھی معلوم ہوا کہ چاند کی رویت کے ثبوت کے معاملے میں صرف وہی غلبہ ظن مفید ہوگا جو مظان شرعیہ سے حاصل ہو اور اگر غلبہ ظن غیر مظان شرعیہ سے حاصل ہوا ہے تو خواہ کتنا ہی قوی کیوں نہ ہو معتبر نہیں۔

ٹیلی فون، موبائل، وہاٹس ایپ اور میل وغیرہ برقی آلات و پیغامات کے ذریعہ جو یقین یا غلبہ ظن حاصل ہوتا ہے وہ عرفی ہے اور

ہے اسے غیر معتبر ماننا واجب ہے۔ اب رہی یہ بات کہ ان آلات جدیدہ کے ذریعہ یقین و اعتماد اور غلبہ ظن حاصل ہو جاتا ہے تو اس سے رویت ہلال کا بھی ثبوت ہو جانا چاہیے تو اسے سمجھیں کہ جسے ہم لوگ یقین و اعتماد اور غلبہ ظن کہیں اس سے ہر جگہ حکم شرعی کا ثبوت نہیں ہو سکتا ہے مثال کے طور پر ایک عادل کی خبر مفید غلبہ ظن اور قابل یقین و اعتماد ہے، اور دیانات میں مقبول و معتبر بھی ہوتی ہے، جیسا کہ اعلیٰ حضرت امام اہل سنت شاہ امام احمد رضا خاں قادری قدس سرہ اپنے رسالہ مبارکہ ”الأحلی من السكر لطلبه سکر دوسر“ [۱۳۰۳ھ] میں تحریر فرماتے ہیں:

”کل کی برف میں شراب ملنے کی خبر... اگر منتہائے سند مسلمان عادل اگرچہ ایک ہی ہو جب بھی احتراز واجب اور برف حرام ونجس۔ فـان فی الدیانات لایشترط العدد ویقبل خبر الواحد العدل بلاتردّد۔“

ترجمہ: کیونکہ دیانتوں میں گنتی شرط نہیں اور ایک عادل آدمی کی خبر کسی تردّد کے بغیر قبول کی جاتی ہے۔“ (فتاویٰ رضویہ مترجم، ج: ۴، ص: ۵۳۷، ۵۳۸، رضا فاؤنڈیشن، لاہور)

اس ایک عادل کی خبر دیانات میں اسی لیے تو معتبر ہے کہ اس سے غلبہ ظن اور یقین و اعتماد کا حصول ہو گیا مگر چاند کے معاملے میں ایک عادل کی خبر سوا رمضان کے مقبول و معتبر نہیں ہے اور رمضان میں بھی بحال صفائے مطہر کسی خصوصیت خاصہ کے معتبر و مقبول نہیں۔ اگر مطلقاً یقین و اعتماد اور غلبہ ظن کا اعتبار ہوتا تو فقہائے کرام اس کی خبر کو غیر معتبر کیوں قرار دیتے۔

فتح القدیر اور فتاویٰ عالمگیری میں ہے:

”إنما یلزم الصوم علی متأخری الرؤية إذا ثبت عندهم رؤية أولیئک بطریق موجب حتی لو شهد جماعة أن أهل بلدة قد رأوا هلال رمضان قبلکم بیوم فصاموا وهذا الیوم ثلثون بحسابهم ولم یرهؤلاء الهلال لایباح فطر غد ولا یتروک التراویح فی

”أزکی الإہلال“ میں مذکور ہوئی، وباللہ التوفیق وصلى اللہ تعالیٰ علی سیدنا محمد والہ وصحبہ اجمعین۔“
(فتاویٰ رضویہ مترجم، ج: ۱۰، ص: ۷۷، ۷۸، رضا فاؤنڈیشن، لاہور)

لہذا صورت مسئلہ میں ٹیلی فون، موبائل، وہاٹس ایپ اور میل وغیرہ برقی آلات و پیغامات کے ذریعے ایک شہر سے دوسرے شہر میں رویت ہلال کا ثبوت ہرگز نہیں ہو سکتا۔ واللہ تعالیٰ اعلم۔

(۳، ۴) الجواب: امیر المؤمنین، خلیفۃ المسلمین، سلطان اسلام، قاضی القضاۃ یا ایک شہر کے قاضی کا اعلان صرف اسی شہر اور حوالی شہر تک معتبر ہے جہاں اس نے اعلان کیا ہے، دوسرے شہر اگرچہ اس کی حدود قضا میں ہی کیوں نہ ہوں ان میں اس کے اعلان کا کوئی اعتبار نہیں ہے جب تک کہ دوسرے شہر میں ان طرق موجبہ میں سے کسی طریقے سے رویت ہلال ثابت نہ ہو جائے جنہیں جواب نمبر ایک میں تفصیلاً ذکر کیا گیا ہے۔ فتاویٰ عالمگیری میں ہے:

”ذکر فی کتاب الأقضية إن كتب الخليفة إلى قضائہ إذا کان الکتاب فی الحکم بشهادة شاهدين شهدا عنده بمنزلة كتاب القاضي إلى القاضي لا يقبل إلا بالبشرائط التي ذكرناها“ (الفتاویٰ الہندیہ، ج: ۳، ۳۹۶، دار الفکر، بیروت)
خليفة نے اپنے قاضیوں کو خط لکھا، تو اگر یہ خط کسی ایسے فیصلے سے متعلق ہے جو دو گواہوں کی گواہی کی بنیاد پر اس نے کیا ہے، تو وہ خط کتاب القاضی الی القاضی کے درجے میں ہوگا اور وہ خط شرط کتاب القاضی کے بغیر قبول نہیں کیا جائے گا۔

فتاویٰ عالمگیری کی اس عبارت سے صاف ظاہر ہے کہ خلیفۃ المسلمین جو پورے ملک کا حاکم و قاضی ہوتا ہے اس کا خط اگر کسی ایسے فیصلے سے متعلق ہے جو دو گواہوں کی گواہی کی بنیاد پر اس نے کیا ہے تو دوسرے شہروں میں اپنے قضا کو اگر دوبارہ حکم ہو تو اس کی حیثیت کتاب القاضی الی القاضی کی ہوگی اور شرط کتاب القاضی کے بغیر اس کا خط مقبول نہیں ہوگا اور یہ بھی ظاہر ہوا کہ عہد قدیم سے سلاطین

چاند کے ثبوت کے لیے وہ دلیل شرعی درکار ہے جسے شریعت نے چاند کے ثبوت کے لیے دلیل بتایا ہے جیسا کہ اعلیٰ حضرت امام اہل سنت امام احمد رضا خاں قادری قدس سرہ تحریر فرماتے ہیں:

”اقول یہ ایک نفیس مسئلہ ہے جس پر فقیر غفر اللہ تعالیٰ لہ نے تنبیہ کی، یقیناً دو طرح کا ہوتا ہے: ایک شرعی کہ طریقہ شرع سے حاصل ہو۔ دوسرا عرفی کہ باوجود عدم طریقہ شرعی صرف اپنے مقبولات و مسلمات یا تجربات، مشہورات اور قرائن خارجیہ کے لحاظ سے اطمینان حاصل ہو جائے۔ ناواقف لوگ مدرک عرفی و شرعی میں تفرقہ نہ جان کر اسے کافی و وافی و دلیل شرعی گمان کرتے ہیں حالانکہ یہ صریح خطا ہے، مثلاً جہاں شرع مطہر نے شہادت میں عدد شرط کیا دوسرا ایک مرد دو عورتیں ہوں، وہاں ہمارے اعظم کسی معتمد اجل مستند نے جسے افضل اولیا عالم جانیں، اور وہ واقع میں بھی غوث زمانہ ہی ہو۔ شہادت دی کہ میرے سامنے ایسا ہوا اور میں نے بخشم خود دیکھا، ہمیں جو اعتبار اس کے فرمانے پر آئے گا ہرگز دو چار دس بیس کی بات پر بھی اس سے زیادہ نہ ہوگا مگر شرع دوسرا گواہ اور مانگے گی، اور معاملہ زنا میں تین۔ تو اگر ایسے ہی تین گواہی دیں جب بھی نامسوع کہ قرآن کریم نے ”بِأَرْبَعَةِ شُهَدَاءٍ“ فرمایا، اگرچہ اس میں شک نہیں کہ سامع مطلع کو ان کے ارشاد میں اصلاً محل شک نہ ہوگا۔ اسی طرح ہزاروں نظیریں اس مسئلہ کی ہوں گی اور پھر قرائن بے چارے کس گنتی شمار میں ہیں۔ ذی علم کو بار بار واقع ہوتا ہے کہ بہت امور خارجہ کے لحاظ سے چاند ہونے میں اطمینان کامل رکھتا ہے مگر جب تک ثبوت شرعی نہ ہو ہرگز حکم رویت نہیں کرتا۔ یوں ہی جب ثبوت میزان شرع پر ٹھیک اترے گا مجبوراً حکم رویت کرے گا، اگرچہ بنظر امور دیگر کسی طرح ہلال کا ہونا دل پر نہ جمے۔ ایسی ہی جگہ عالم و جاہل کا فرق کھلتا ہے، جب قرائن اس کے خلاف ظاہر ہوتے ہیں جہاں حکم عالم پر اعتراض کرنے لگتے ہیں، حالانکہ وہ جانتا ہے کہ جو میں نے کیا وہی رائے صائب تھی اور مجھ پر بہر حال مدرک شرعی کی پابندی واجب اس امر کی طرف اشارہ زیر یا زہم بھی گزرا اور ان یقینوں کی زیادہ توضیح رسالہ

ایک قاضی دوسرے کو کتاب القاضی بھیجے تو مقبول ہے، اگر ان میں سے ایک آکر دوسرے قاضی کو کسی حادثے کی خود خبر دے تو اس کا قول نا مقبول ہے کہ پہلی صورت میں گویا اس نے دوسرے قاضی کو اپنے موضع قضا سے مخاطب کیا ہے اور دوسری صورت میں اس نے اپنے محل قضا کے باہر سے خطاب کیا ہے۔

بزازیہ کی ایک دوسری عبارت یوں ہے:

”وعن الامام الثانی قضاة أمير المؤمنين إذا خرجوا مع أمير المؤمنين لهم أن يحكموا في أي بلدة نزل فيها الخليفة لأنهم ليسوا قضاة أرض إنما هم قضاة الخليفة و إن خرجوا بدون الخليفة ليس لهم القضاء“۔ (الفتاویٰ البرازیة مع فتاویٰ الہندیة، ج: ۵، ص: ۱۳۹، المطبعة الکبریٰ الامیریة، بولاق، مصر)

ترجمہ: امام ابو یوسف سے روایت ہے کہ امیر المومنین کے قاضی اگر امیر المومنین کے ساتھ سفر کریں تو جس شہر میں امیر المومنین ٹھہرے وہاں یہ قضاة فیصلہ کر سکتے ہیں کیونکہ وہ کسی خاص جگہ کے قاضی نہیں بلکہ وہ خلیفہ کے قاضی ہیں اور اگر بغیر خلیفہ کے سفر پر ہوں تو امور قضا انجام نہیں دے سکتے۔

یعنی خلیفہ اگرچہ پورے ملک کا قاضی ہے لیکن وہ جہاں جہاں رہے بالفعل وہیں فصل مقدمات کر سکتا ہے، دوسری جگہ کے لیے مسئلہ قضا میں وہ اجنبی ہے، اس لیے اس کا مخصوص قاضی خلیفہ کے جائے نزول پر ہی حق قضا رکھتا ہے۔

مذکورہ فقہی عبارات سے معلوم ہوا کہ خلیفۃ المسلمین یا قاضی القضاة اپنے پورے حدود قضا کے مختلف شہروں میں صرف کتاب القاضی الی القاضی کے ذریعے ہی اپنا فیصلہ نافذ کر سکتا ہے۔

اعلیٰ حضرت امام احمد رضا خاں قادری قدس سرہ غیر منقسم ہندوستان کے قاضی القضاة کے منصب پر فائز تھے بلند شہر کے ایک صاحب نے آپ سے سوال کیا سوال وجواب ملاحظہ ہوں:

”حضرت مولانا... السلام علیکم ورحمۃ اللہ وبرکاتہ

اسلام میں یہ دستور رہا کہ ان کا حکم نامہ دوسرے شہروں کے قاضیوں کو شرائط کتاب القاضی کی رعایت کے ساتھ جاتا تھا۔

فتاویٰ بزازیہ میں ہے:

”بلدة فیہا قاضیان حضر أحدهما مجلس الآخر وأخبر بحادثة لا يجوز له أن يعمل بخبرة وحده ولو كتب إليه بشرطه له العمل به“۔ (الفتاویٰ البرازیة مع فتاویٰ الہندیة، ج: ۵، ص: ۱۸۳، المطبعة الکبریٰ الامیریة، بولاق، مصر)

ترجمہ: جس شہر میں دو قاضی ہوں ان میں سے ایک قاضی دوسرے کے اجلاس میں حاضر ہو کر کسی قضیے کی خبر دے تو اس دوسرے قاضی کو اس خبر پر عمل جائز نہیں اور اگر شرائط کے مطابق کتاب القاضی بھیجے تو دوسرا قاضی اس پر عمل کرے۔
تبيين الحقائق میں ہے:

”ذكر الكرخي في اختلاف الفقهاء أن كتاب القاضي إلى القاضي مقبول وإن كانا في مصر واحد“۔ (تبيين الحقائق شرح كنز الدقائق، ج: ۴، ص: ۱۸۶، المطبعة الکبریٰ الامیریة، بولاق، مصر)

ترجمہ: امام کرخی نے اختلاف الفقہاء میں ذکر فرمایا ہے کہ کتاب القاضی الی القاضی مقبول ہے اگرچہ دونوں قاضی ایک ہی شہر میں ہوں۔

اسی عبارت پر حاشیہ شلبیہ میں ہے:

”في الخصاف وروی عن محمد انه قال: في مصر فيه قاضيان في كل جانب قاض يكتب أحدهما إلى الآخر كتاباً يقبل كتابه ولو أتى أحدهما إلى صاحبه فأخبره بالحادثة بنفسه لم يقبل قوله لأن في الوجه الأول كأن الأول خاطبه في موضع القضاء وفي الثاني خاطبه في غير موضع القضاء“۔ (حاشیہ شلبی مع تبیین الحقائق، کتاب القضاء، ج: ۴، ص: ۱۸۶، المطبعة الکبریٰ الامیریة، بولاق، مصر)

ترجمہ: خصاف میں ہے امام محمد سے روایت ہے کہ آپ نے فرمایا: جس شہر میں دو قاضی ایک ایک جانب میں ہیں تو ان میں سے

جہاں رویت ہلال کا شرعی ثبوت ہوا، صرف وہاں والوں پر روزہ افطار اضحیہ واجب ہے، ہدایہ وغیرہ میں ہے: ”الأصل بقاء الشهر فلا ينتقل عنه الابدليل ولم يوجد“، فہذا جہاں رویت ہلال کا شرعی ثبوت نہ ہوا وہاں والوں کو یہ حکم دینا کہ روزہ رکھو، یا افطار کرو، یا قربانی کرو، نماز عید ادا کرو خلاف شرع ہے اور قاضی کا حکم خلاف شرع قابل عمل نہیں ہوتا ہے، لہذا اگر کوئی قاضی اپنے شہر اور دیگر بلاد جہاں رویت ہلال کا ثبوت نہیں ہوا ہے، ان تمام مقامات کے لیے روزہ و افطار وغیرہ کا حکم دے تو اس کے حکم و اعلان پر جہاں رویت ہلال کا ثبوت نہیں ہوا ہے، عمل نہ ہوگا، خواہ وہ قاضی ریڈیو سے حکم دے یا خود دوسرے بلاد میں جا کر خود حکم کرے، دوسری جگہ جب حکم دے گا تو اس سے ثبوت شرعی کا مطالبہ ہوگا، بے ثبوت نہ اسے حکم کرنا جائز نہ اس حکم پر عمل کرنا جائز، فتح القدیر، ہدایہ میں امام علامہ محقق علی الاطلاق فرماتے ہیں:

”الفرق بین رسول القاضی و بین کتابہ حیث یقبل کتابہ ولا یقبل رسولہ فلأن غاية رسولہ أن یکون کنفسہ و قد منّا أنه لو ذکر ما فی کتابہ لذلك القاضی بنفسہ لا یقبلہ و کان القیاس فی کتابہ كذلك إلا أنه أجزأ باجماع التابعین علی خلاف القیاس فأقتصر علیہ“۔ واللہ اعلم

کتبہ الفقیر ابو الفضل السید محمد افضل حسین، مفتی دارالعلوم مظہر اسلام، بریلی
صح الجواب، فقیر محمد مصطفیٰ رضا البریلوی، زیب سجادہ، قادریہ، رضویہ، بریلی
نعم الجواب واللہ و رسولہ العلم والصاب فقیر ابو الحامد سید محمد غفرلہ اشرفی جیلانی کچھوچھ
الجواب صحیح، محمد سعید عفی عنہ، صدر المدرسین سابق مدرسہ خفیہ غوث العلوم کان پور
وافق الجواب الکتاب فقیر رفاقت حسین، احسن المدارس کان پور
الجواب صحیح، محمد سلیمان غفرلہ بھگلوری
الجواب صحیح، محمد احمد شاہدی، غازی پوری، مدرس مدرسہ فاروقیہ، بنارس
الجواب صحیح، محمد سعید احمد سنہلی، عفی عنہ، مغلہ دیہہ سرائے
صح الجواب، فقیر محمد محبوب اشرفی، غفرلہ، مدرس مدرسہ احسن المدارس، جدید کانپور
الجواب صحیح، قاضی احسان الحق نعیمی، بہرائچ
صح الجواب واللہ اعلم بالصاب، عبدالمصطفیٰ اعظمی، خادم الطالبہ، مدرسہ اشرفیہ، مبارکپور

معروض خدمت شریف ہے کہ جناب والا کا ایک مختصر سا پرچہ جس پر جناب کی مہر لگی ہوتی ہے اور ایک سطر میں یہ عبارت مرقوم ہے (میرے سامنے شہادتیں گزر گئیں کل جمعہ کو عید ہے) خاکسار کو موصول ہوا اس کے متعلق فتویٰ شرعی دریافت طلب ہے کہ جس جگہ یہ پرچے پہنچے تو وہاں کے لوگوں کو جمعہ کو عید کرنا تھی یا نہیں اور روزے توڑ دینا ضرور تھے یا نہیں اور اس کی عام تشہیر اور دیگر بلاد میں اشاعت سے کیا مفاد تھا؟ بیٹو اتو جروا

الجواب: وہ پرچے دیگر بلاد میں نہ بھیجے گئے، تقسیم کرنے والوں نے اسٹیشن پر بھی دیئے، ان میں سے کوئی لے گیا ہوگا۔ بعض لوگوں نے پہلی بھیت کے واسطے چاہا اور ان کو جواب دے دیا گیا کہ جب تک دو شاہد عادل لے کر نہ جائیں پرچہ کافی نہ ہوگا اور بلا دبعیدہ کو کیونکر بھیجے جاتے۔ واللہ تعالیٰ اعلم۔ (فتاویٰ رضویہ مزیم، ج ۱۰، ص ۵۵: ۶۱، ۳، رضافاؤنڈیشن، لاہور)
مذکورہ فتوے پر غور کیجیے کہ اعلیٰ حضرت قدس سرہ نے پہلی بھیت کے مقابلے میں بلند شہر کو بلا دبعیدہ سے شمار فرمایا جس سے ظاہر ہے کہ پہلی بھیت بلا دقریہ سے ہے جس کے لیے اعلیٰ حضرت قدس سرہ یعنی غیر منقسم ہندوستان کے قاضی القضاۃ فرماتے ہیں:

”بعض لوگوں نے پہلی بھیت کے واسطے چاہا اور ان کو جواب دے دیا گیا کہ جب تک دو شاہد عادل لے کر نہ جائیں۔“

اعلیٰ حضرت امام اہل سنت قدس سرہ کی اس صریح عبارت سے ظاہر ہے کہ قاضی کا فیصلہ صرف اسی شہر میں معتبر ہے جہاں اس نے فیصلہ صادر کیا ہے، اگر ایسا نہ ہوتا تو اعلیٰ حضرت نے جو اعلان فرمایا تھا وہ پہلی بھیت تو کیا بلند شہر میں بھی اس سے چاند کا ثبوت ہو جاتا کیوں کہ یہ دونوں شہر بھی اعلیٰ حضرت قدس سرہ کے حدود قضا میں شامل تھے لیکن اعلیٰ حضرت قدس سرہ نے پہلی بھیت میں ثبوت ہلال کے لیے کتاب القاضی کے طریق ہی کو لازم قرار دیا۔

۵۰ سے زائد مشہور و مستند علمائے کرام کی تصدیقات

سے مزین فتویٰ

جواب صحیح ہے، محمد زکریا اللہ فاروقی بستی

الجواب صواب، سید محمد جیس بن مولوی سید مسعود صاحب قادری غفرلہ

صحیح الجواب، اختر محمد رجب علی قادری غفرلہ

الجواب صحیح، محمد حسن خاں اشرفی، بسلسلہ کچھوچھو شریف، ناگ پور

الجواب صحیح، محمد عبدالرب غفی عنہ، الہ آباد، مدرسہ حبیبیہ

الجواب صحیح، قاری غلام محی الدین خاں، پبلی بھیت

الجواب صحیح والحبیب النج والخالق قبیح، محمد یونس نظامی غفرلہ، الہ آباد

نعم الحبیب مظہر ربانی، غفی عنہ، قادری، جہلپوری

الجواب صحیح، محمد اجمل غفرلہ، مفتی، عظیم، سنہل

الجواب صحیح، محمد عثمان الاعظمی، مدرس مدرسہ زینت الاسلام، مدینہ منورہ، ممبئی

نعم الجواب، سید محمد غفر حسین، قادری، دہلوی، ثم لکھنوی

الجواب صحیح، محمد آل حسن نسبی، سنہلی، شیخ الحدیث، جامعہ عربیہ، ناگ پور

الجواب صحیح، فقیر محمد عنایت رسول محمد عمر قادری، خلف حضرت مولانا ہدایت رسول صاحب

الجواب صحیح، مشتاق احمد نظامی، مدرسہ حبیبیہ الہ آباد

الجواب صحیح، محمد عبدالمتین، قادری، غفرلہ، فتح پور، سہو

الجواب صحیح، فقیر ربانی، سید محمد عبدالمسیح دو جوہر قادری، جہلپوری

صح الجواب واللہ رسول علم بالصواب، فقیر ابوطاہر، محمد طیب صدیقی، قادری، غفرلہ

الجواب صحیح واللہ رسول علم، فقیر محمد سلیم، غفرلہ، خطیب مسجد، دھوبی تالاب، ممبئی

الجواب صحیح، اختر محمد الیاس، دھوبی تالاب، ممبئی

الجواب صحیح، فقیر مداح مصطفیٰ، حمید الرحمن رضوی غفرلہ، خطیب جامع مسجد، بریلی

الجواب صواب، محمد حامد حسن قادری اشرفی، سنہلی

الجواب صحیح، ناچیز سید محمد مقصود غازی ربانی، جہلپوری

الجواب صحیح، محمد اسماعیل قادری، سنہلی، ماڑ داڑ

الجواب صحیح والحبیب النج، محمد عبدالرشید، مفتی، جامعہ عربیہ، ناگپور

لاریب فی صحت جواب واللہ علم بالصواب، محمد عبدالخالق، پیش امام، جونی مسجد، ممبئی

الجواب صحیح، فقیر وارثی غلام مصطفیٰ قادری، غفی عنہ، جائسی، کانپور، ٹیکا پور

الجواب صحیح، محمد سلیم اللہ، غفی عنہ، بناری

الجواب صحیح، فقیر محمد شیع احمد، قادری، مبارکپور، عظیم گڑھ

صح الجواب، مطابق بانستہ والکتاب، غلام رشید ارشد القادری، ایم ایس بی

الجواب صحیح، سید محمد اختر حسین، بریلوی، غفرلہ

الجواب صحیح، الفقیر غلام آسی قادری، مدرس مدرسہ غوثیہ تاج العلوم، ناگپور

الجواب صحیح، خادم القوم، سید محمد عزیز الحسین، لکھنؤ، محمود نگر

الجواب صحیح، سید احسن ربانی قادری، جہلپوری، غفی عنہ

الجواب صواب، فقیر حبیب الرحمن محبوب علی خاں قادری، خطیب جامع مسجد مدینہ

اللہ رب محمد صلی علیہ وسلم صح الجواب، ابراہیم رضا قادری غفرلہ

الجواب صحیح، سید محمد نذیر حسن قادری، لکھنوی

الجواب صحیح، نور محمد قادری غفی عنہ، چٹوڑ گڑھ

الجواب صواب، عبدالعزیز قادری ٹانڈا فیض آباد

الجواب صحیح، محمد رضوان الرحمن غفرلہ، مفتی ریاست امین

انہ لقل فصل وماہو بالہزل، ابوبکر بن حاجی احمد قادری غفرلہ

قدح الجواب، قیصر علی احمد غفی عنہ، مدرس مدرسہ مصباح العلوم، مبارک پور عظیم گڑھ

(عید کا چاند، ص: ۱۰۰، ۱۰۱، ۱۰۲، ۱۰۳، جید برقی پریس، ملی ماران، دہلی)

دیکھیے اس فتوے کی تائید و تصدیق فرمانے والے ایسے ایسے ذی

علم علما و فقہائے کرام جن کے فضل و کمال کا زمانہ معترف ہے جن کی علمی

و فقہی ضیاء پاشیوں سے ایک عالم مستفیض و مستنیر ہے۔ لہذا صورت

مسئلہ میں پورے ملک کے قاضی یا چند اضلاع کے قاضی کے اعلان کا

اعتبار صرف اسی شہر اور حوالی شہر تک محدود رہے گا کہ جہاں اس نے

فیصلہ صادر کیا ہے اس کے علاوہ دوسرے شہروں میں طرق موجبہ کے

بغیر ہرگز معتبر نہیں ہوگا بلکہ دوسرے شہروں میں بھی چاند کا ثبوت طرق

موجبہ میں سے ہی کسی طریق سے ہوگا۔ واللہ تعالیٰ اعلم

(۵) الجواب: استفاضہ کے متعلق آپ نے جو تحریریں بھیجی

ہیں ان پر کلام سے پہلے استفاضہ کو علمائے کرام کی تصریحات کی روشنی

میں تفصیلاً بیان کیا جاتا ہے۔

شرعی استفاضہ

استفاضہ بمعنی مطلق شیوع موبائل سے حاصل ہو جاتا ہے لیکن

یہ ثبوت رویت ہلال کے لیے کافی نہیں ہے ثبوت رویت ہلال کے لیے

استفاضہ شرعی درکار ہے اور استفاضہ شرعی کے متعلق حجۃ المتاخرین

علامہ ابن عابدین شامی امام رحمہ کے حوالے سے نقل فرماتے ہیں:

”قال الرحمتی معنی الإستفاضة أن تأتي من تلك

البلدة جماعات متعددة من كل منهم يخبر عن اهل

تلك البلدة ائہم صاموا عن رؤية لا مجرد الشیوع من

غير علم بمن اشاعه كما قد تشیع اخبار يتحدث بها

سائر اهل البلدة ولا يعلم من اشاعها كما ورد ان في

آخر الزمان يجلس الشیطان بين الجماعة فيتكلم

بالکلمة فيتحدثون بها ويقولون لا ندري من قالها

بالکلمة فيتحدثون بها ويقولون لا ندري من قالها

بالکلمة فيتحدثون بها ويقولون لا ندري من قالها

بالکلمة فيتحدثون بها ويقولون لا ندري من قالها

بالکلمة فيتحدثون بها ويقولون لا ندري من قالها

بالکلمة فيتحدثون بها ويقولون لا ندري من قالها

بالکلمة فيتحدثون بها ويقولون لا ندري من قالها

فمثل هذا لا ينبغي ان يسمح فضلا من عن أن يثبت به حكم“ (رد المحتار علی الدر المختار، کتاب الصوم، ج: ۳، ص: ۳۹۰، دار الفکر، بیروت)
ترجمہ: امام رحمۃ نے فرمایا: شہرت کا معنی یہ ہے کہ اس شہر سے متعدد جماعتیں آئیں اور وہ تمام یہ اطلاع دیں کہ اس شہر میں لوگوں نے چاند دیکھ کر روزہ رکھا ہے محض ایسی افواہ سے نہیں جسے پھیلانے والا معلوم نہ ہو، جیسا کہ اکثر ہوتا رہتا ہے کہ بہت سی خبریں شہر میں پھیل جاتی ہیں اور انہیں پھیلانے والا معلوم نہیں ہوتا، جیسا کہ حدیث میں ہے کہ آخری زمانے میں شیطان لوگوں کے درمیان آکر بیٹھے گا اور بات کرے گا لوگ اسے بیان کریں گے اور کہیں گے ہم نہیں جانتے یہ بات کس نے کہی، تو ایسی باتیں تو سُننا ہی مناسب نہیں چہ جائے کہ ان سے حکم ثابت کیا جائے۔

اعلیٰ حضرت امام اہل سنت شاہ احمد رضا خان قادری قدس سرہ تحریر فرماتے ہیں:

”بلکہ وہ استفاضہ جو شرعاً معتبر ہے اُس کے معنی یہ ہیں کہ اُس شہر سے گروہ کے گروہ متعدد جماعتیں آئیں اور سب بالاتفاق یک زبان بیان کریں کہ وہاں فلاں شب چاند دیکھ کر لوگوں نے روزہ رکھا یہاں تک کہ اُن کی خبر پر یقین شرعی حاصل ہو۔“ (فتاویٰ رضویہ مترجم، ج: ۱۰، ص: ۴۳۵، رضا فاؤنڈیشن، لاہور)

پھر صرف استفاضہ و اشتہار ہی کافی نہیں ہے بلکہ اس کے ساتھ خبر کا تحقق بھی لازم و ضروری ہے رد المحتار میں ہے:

”فی الذخيرة قال شمس الاثمة الحلواني الصحيح من مذهب أصحابنا أن الخبر إذا استفاض وتحقق فيما بين أهل البلدة الأخرى يلزمهم حكم هذه البلدة“ (رد المحتار علی الدر المختار، کتاب الصوم، ج: ۳، ص: ۳۹۰، دار الفکر، بیروت)
علامہ رحمۃ کی عبارت کے تحت اعلیٰ حضرت قدس سرہ تحریر فرماتے ہیں:

”قلت وهو كلام حسن ويشير إليه قول الذخيرة: إذا استفاض و تحقق فإن التحقق لا يوجد بمجرد

الشيوع“ (فتاویٰ رضویہ مترجم، ج: ۱۰، ص: ۴۱۶، رضا فاؤنڈیشن، لاہور)
ترجمہ: میں کہتا ہوں کہ یہ کلام بہت اچھا ہے اور اسی کی طرف قول ذخیرہ کا اشارہ ہے کہ جب خبر مشہور اور ثابت ہو، کیوں کہ ثبوت محض افواہ کی بنا پر نہیں ہوتا۔

اعلیٰ حضرت امام احمد رضا خان قادری قدس سرہ السامی تحریر فرماتے ہیں:

”ہاں اگر رویت شہر دیگر کی خبر اُس حد شہرت و استفاضہ کو پہنچے جو باعث ثبوت رویت یقینی و محقق ہو جائے تو صحیح یہ ہے کہ اعتبار کریں گے۔“ (فتاویٰ رضویہ مترجم، ج: ۱۰، ص: ۴۳۳، رضا فاؤنڈیشن، لاہور)
اسی میں ہے:

”ولهذا امام شمس الائمة وذخيره ومغني واددادا كراشادون چكے كہ ہمارے ائمہ نے صرف استفاضہ و اشتہار کافی نہ جانا بلکہ اُس کے ساتھ تحقیق ہو جانے کی قید زیادہ فرمائی۔“ (فتاویٰ رضویہ مترجم، ج: ۱۰، ص: ۴۳۴، رضا فاؤنڈیشن، لاہور)

اعلیٰ حضرت امام احمد رضا خان قادری اور دیگر فقہائے کرام رحمہم اللہ تعالیٰ علیہم کی تصریحات پر غور کیجیے تو سمجھ میں آجائے گا کہ استفاضہ شرعی کے تحقق کے لیے مندرجہ ذیل امور کا پایا جانا لازم و ضروری ہے:

(۱) جہاں چاند ہوا ہے وہاں سے متعدد جماعتیں آئیں۔
موبائل اور ٹیلیفون کی خبر استفاضہ کیسے ہو جائے گی؟ جہاں چاند ہوا ہے وہاں سے کوئی بھی نہیں آیا ہے متعدد جماعتیں تو بہت دور کی بات ایک جماعت بھی نہیں بلکہ جماعت بھی بہت دور فرد واحد بھی نہیں آیا۔

(۲) متعدد جماعتیں آکر سب یک زبان اپنے علم سے خبر دیں کہ وہاں فلاں دن بر بنائے رویت روزہ ہوا یا عید کی گئی۔
موبائل اور ٹیلیفون کی خبر میں جو خبر دینے والا ہے وہ فرد واحد ہے جماعت نہیں۔

(۳) موبائل اور ٹیلیفون پر خبر دینے والا جہاں سے بول رہا وہاں قاضی شرع تو ہے نہیں کوئی مفتی اسلام مرجع عوام و تبع الاحکام ہو

نہیں ہو سکتی کہ آواز آواز سے مشابہ ہوتی ہے، فتاویٰ عالمگیری میں ہے:
”و لو سمع من وراء الحجاب لا يسمع أن يشهد لا
حتمال ان يكون غيره إذ النغمة تشبه النغمة“۔ (الفتاویٰ
الہندیہ، ج: ۳، ص: ۴۵۲، دار الفکر، بیروت)

چاند کی خبر دینے کے لیے جسے فون کیا ہے اس کا موبائل نمبر محفوظ
ہونا بھی اس خبر کو معتبر نہیں بنا سکتا کیوں کہ ایک دوسرے کا موبائل
استعمال کر لینا کوئی دشوار کام نہیں ہے۔ لہذا اس صورت میں بھی
استفاضہ شرعی کا تحقق نہیں ہو سکتا۔

جدید استفاضہ کے ایجاد و اختراع کا تفصیلی جائزہ

جدید استفاضہ سے وہ استفاضہ مراد ہے جو دیوبندیوں اور
وہابیوں نے تقریباً ۱۵۵ سال پہلے ۱۳۵۰ھ میں ایجاد و اختراع کیا تھا
جس کا حاصل یہ ہے:

”موجود آلات مواصلات تار، ٹیلیفون، ریڈیو وغیرہ کے ذریعے
مختلف جگہوں سے مختلف لوگوں کے یہ بیانات موصول ہوں کہ ہم نے
خود چاند دیکھا ہے یا ہمارے سامنے فلاں شہر کے قاضی نے شہادت سن
کر چاند ہونے کا فیصلہ کیا ہے جب یہ بیان دینے والے کثیر ہو جائیں
اگرچہ بیان جدید آلات مواصلات سے ہو تو خبر مستفیض ہو جاتی ہے۔“
یہ ایسا استفاضہ ہے کہ جس کا کتب فقہ و فتاویٰ میں کہیں بھی نام و
نشان تک نہیں ہے بلکہ یہ فقہائے اسلام کی تصریحات کے خلاف اور
آلات مواصلات وغیرہ اسباب کو امور شرع میں دخیل بنانا ہے لیکن
دیوبندیوں کی طرف سے ایسی حرکت کوئی نئی بات نہیں کیوں کہ
دیوبندیہ کی تو بنیاد ہی ضروریات دین کی مخالفت پر رکھی ہوئی ہے۔

گذرے ہوئے زمانے میں خط کا عام رواج تھا لیکن ہمارے
علمائے کرام نے یہ تصریح فرمائی ہے کہ امور شرعیہ میں ان خطوط و
مراسلات کا کچھ اعتبار نہیں کہ خط خط کے مشابہ ہوتا ہے اور خط خط کی
طرح بن بھی سکتا ہے لہذا خط سے یقین شرعی نہیں حاصل ہو سکتا کہ یہ اُسی
شخص کا لکھا ہوا ہے، چنانچہ علامہ ابوالحسن برہان الدین فرغانی مرغینانی

کہ احکام روزہ و عیدین اُسی کے فتوے سے نفاذ پاتے ہوں عوام
کا لانعام بطور خود عید و رمضان نہیں ٹھہرا لیتے ہوں، ہے بھی یا نہیں یہ بھی
محل نظر ہے۔ یا اگر حاکم شرع نہیں بھی ہے تو یہ ضروری ہے کہ وہاں سے
جماعات کثیرہ آکر یہ بیان بالاتفاق دیں کہ وہاں ہمارے سامنے لوگ
چاند دیکھنا بیان کرتے تھے، جیسا کہ اعلیٰ حضرت امام احمد رضا خاں
قادری قدس سرہ السامی تحریر فرماتے ہیں:

”اور ایک صورت یہ بھی متصور کہ دوسرے شہر سے جماعات
کثیرہ آئیں اور سب بالاتفاق بیان کریں کہ وہاں ہمارے سامنے لوگ
اپنی آنکھ سے چاند دیکھنا بیان کرتے تھے جن کا بیان مورث یقین شرعی
تھا ظاہر اس تقدیر پر وہاں کسی ایسے حاکم شرع کا ہونا ضرور نہیں کہ
رویت فی نفسہا حجت شرعیہ ہے۔ لقولہ صلی اللہ تعالیٰ علیہ وسلم صوموا لرؤیتہ
وافطروا لرؤیتہ۔ حضور اکرم صلی اللہ تعالیٰ علیہ وسلم کا فرمان مبارک ہے
کہ چاند دیکھنے پر روزہ رکھو اور چاند دیکھنے پر عید کرو۔

جب جماعت تواتر، جماعت تواتر سے اُن کی رویت کی ناقل
ہے تو رویت بالیقین ثابت ہوگئی اور شہادت کی حاجت نہ رہی کہ
اثبات احکام میں تواتر بھی قائم مقام شہادت بلکہ اُس سے اقویٰ ہے کہ
شہادت برخلاف تواتر آئے تو رد کردی جائے اور نفی پر تواتر مقبول ہے
اور شہادت نامسموع“۔ (فتاویٰ رضویہ، مترجم، ج: ۱۰، ص: ۴۱۷، رضا فاؤنڈیشن، لاہور)

(۵) اگر فرضی طور پر یہ مان بھی لیا جائے کہ موبائل یا ٹیلیفون
کے ذریعے جس شہر سے چاند کی خبر آئی ہے وہاں واقعی کوئی مفتی، معتمد،
مستند، متبع اور مستقیم علی الحق ہے تو بھی یہ خبر استفاضہ نہیں بن سکتی، کیوں
کہ یہ تو دور دراز کسی کی آواز سنی گئی ہے اس میں جس شخص نے یہ بتایا کہ
میں فلاں بول رہا ہوں، یا اس کا نمبر موبائل میں پہلے سے محفوظ تھا بغیر
بتائے سمجھ لیا کہ یہ فلاں بن فلاں بول رہا ہے لیکن اس کا بتا دینا یا نمبر
محفوظ ہونے کی وجہ سے سمجھ لینا یہ شرعاً حجت نہیں ہے اول اس لیے کہ
اس کا یہ کہنا کہ ”میں فلاں بول رہا ہوں“ یہ تو کوئی دوسرا بھی کہہ سکتا ہے
اور یہ کہنا کہ آواز پہچانی ہوئی ہے یہ بھی شرعاً حجت نہیں ہے کیوں کہ علما
تصریح فرماتے ہیں کہ آڑ سے جو آواز مسموع ہو اُس پر احکام شرعیہ کی بنا

رحمۃ اللہ تعالیٰ علیہ [م ۵۹۳ھ] تحریر فرماتے ہیں:

”الخط يشبه الخط فلم يحصل العلم“۔ (الہدایۃ فی شرح الہدایۃ، کتاب الشہادۃ، فصل فیما یشتملہ الشاہد، ج: ۳، ص: ۱۱۹، دار احیاء التراث العربی، بیروت) ترجمہ: خط دوسرے خط کے مشابہ ہوتا ہے لہذا اس سے علم حاصل نہ ہوگا۔

علامہ ابن نجیم مصری [م ۹۷۰ھ] تحریر فرماتے ہیں:

”لا يعتمد علی الخط ولا یعمل بہ“۔ (الاشاہ والنظار، کتاب القضاء والشہادات والدعاوی، ص: ۱۸۳، دار لکتب العلمیۃ، بیروت)

ترجمہ: خط پر اعتماد و عمل نہیں کیا جائے گا۔

علمائے حق اہل سنت و جماعت شریعت مطہرہ کے اسی حکم پر عامل رہے، اسی پر عمل کرنے کا حکم عوام مسلمین کو بھی دیتے رہے لیکن اس کے برخلاف دیوبندی مولوی رشید احمد گنگوہی [م ۱۳۲۳ھ] نے شریعت مطہرہ سے انحراف کرتے ہوئے ایک جدید تحقیق پیش کی اور لوگوں کے لیے شریعت کے مقابلے میں طبیعت سے گڑھ کر یہ آسانی لے کر آگئے کہ خط کے ذریعے بھی چاند کا ثبوت ہو جائے گا چنانچہ رشید احمد گنگوہی نے لکھا:

”چاند کی خبر تحریر خط سے دریافت ہو سکتی ہے مکتوب الیہ کو غالب گمان یہ ہے کہ فلان کا تب عدل کا خط ہے اس میں کوئی انحراف نہیں ہوا تو اس پر عمل درست ہے کتاب القاضی جیسی توکید و توثیق ضروری نہیں۔“ (فتاویٰ رشیدیہ کامل، کتاب الصوم، ص: ۴۵۳، دار الاشاعت، کراچی)

ٹیلی گراف یا تار برقی کی ایجاد ۱۸۳۰ء میں ہوئی، اس کے متعلق بھی علمائے حق نے یہ حکم صادر فرمایا کہ تاریکی خبر سے چاند کا ثبوت نہیں ہو سکتا، اس کا استعمال مجدد اعظم اعلیٰ حضرت امام احمد رضا خاں قادری کے زمانے میں خوب عام تھا لہذا برقی تار سے ثبوت رویت ہلال کے متعلق بھی آپ سے کثرت سے سوالات قائم کر کے مختلف دیار و امصار سے لوگوں نے حکم شرعی معلوم کیا آپ نے ان کے جوابات میں فرمایا کہ تاریکی خبر سے رویت ہلال کا ثبوت نہیں ہو سکتا بلکہ آپ نے برقی تار کے متعلق ایک مستقل تحقیقی رسالہ ”آز کی الہلال

بابطال ما أحدث الناس فی أمر الهلال“ [۱۳۰۵ھ] تحریر فرمایا (جسے تحقیق و تفصیل مطلوب ہو وہ اس کا مطالعہ کرے) اس میں آپ تحریر فرماتے ہیں:

”جو یہاں تاریکی خبر پر عمل چاہے اس پر لازم کہ شرعاً اس کا موجب و ملزم ہونا ثابت کرے مگر حاشانہ ثابت ہوگا جب تک ہلال مشرق اور بدر مغرب سے نہ چمکے، پھر شرع مطہر پر بے اصل زیادت اور منصب رفع فتویٰ پر جرأت کس لیے؟ والعیاذ باللہ سبحانہ و تعالیٰ اور یہ خیال کہ تاریکی خبر تو شہادت کافی کی آئی، محض نادانی کہ ہم تک تو نامعتبر طریقے سے پہنچی نبی صلی اللہ تعالیٰ علیہ وسلم سے زیادہ معتبر کس کی خبر، پھر جو حدیث نامعتبر راویوں کے ذریعہ سے آتی ہے کیوں پایہ اعتبار سے ساقط ہو جاتی ہے!“ (فتاویٰ رضویہ مترجم، ج: ۱۰، ص: ۳۶۰، ۳۶۱، رضا فاؤنڈیشن، لاہور)

ٹیلی گراف/تار برقی کے متعلق بھی کچھ دیوبندی مولویوں نے یہی حکم دیا کہ اس سے چاند کا ثبوت نہیں ہوگا لیکن مولوی اشرف علی تھانوی نے تحقیق جدید پیش کی اور لوگوں کے لیے طبیعت و خواہش سے مزین آسانی لے کر آئے اور اس بات کے قائل ہوئے کہ ٹیلی گراف/تار برقی سے چاند کا ثبوت ہو جائے گا البتہ کچھ وقت گزرنے کے بعد جب حالات زیادہ خراب ہوئے تو اشرف علی تھانوی نے اپنے اس موقف سے رجوع کر لیا، مولوی اشرف علی تھانوی نے ایک سوال کے جواب میں لکھا:

”اس کے قبل بندہ نے تار کو خط یا طبل و مدفع یعنی توپ پر قیاس کر کے اس باب میں ایک تقریر لکھی تھی جس میں قبول خبر تار میں کچھ تفصیل اور بعض شرائط کے ساتھ تنقید تھی مگر اس سال یعنی ۱۳۲۷ھ کی رویت شوال کے متعلق تاروں پر عمل کرنے میں بے علموں اور کم علموں نے بے احتیاطیاں کیں اور ان سے جفت و شرور پیدا ہوئے ان کو دیکھ کر تجربہ ہوا کہ عوام ان قیود و شرائط کو ملحوظ نہیں کر سکتے، و نیز اخبار متواترہ سے تحقیق ہوا کہ تاریکی مختلف اقسام کی غلطی اور دھوکہ بھی زیادہ محتمل ہے؛ لہذا وہ خط سے بھی ادون ہے کہ خط میں اس کے طرز سے کچھ تو

معرفت کا تب کی ہوتی ہے، پھر بھی ”الخط يشبه الخط“ بعض احکام میں کہا گیا ہے اور تار میں تو اس کی بھی کوئی علامت نہیں۔ اور نیز طبل سحر و مدفع افطار سے بھی اضعف ہے کیونکہ ان کی ضرب ایک جماعت حاضرین کی مشارکت سے ہوتی ہے جس میں جرأت تمعد خدع کی ابعاد ہے۔ تار میں یہ بھی نہیں ان امور پر نظر کر کے ”سداً للذرائع وحسباً للمباداة“ اس تفصیل سے رجوع کر کے اب یہ حکم متعین سمجھتا ہوں کہ اس باب میں تار کی خبر اصلاً قابل اعتبار ولائق عمل نہیں“ (امداد الفتاویٰ، ج: ۴، ص: ۱۴۶، ۱۴۷، ذکر یا بک ڈپوڈیو بند)

مولوی رشید احمد گنگوہی نے تار کو خط پر قیاس کرتے ہوئے چاند کے ثبوت کے لیے کافی بتایا اور تار سے ثبوت ہلال کے متعلق اپنے ایک فتوے میں یوں لکھا:

”تحریر خط جو مثل دستور کے لکھا آیا از طرف فلاں بنام فلاں مثلاً اور مکتوب الیہ اس کو پہچانتا ہے اور اس کا ہی خط ہے تو اس کا لکھنا خبر رویت ہلال کے بارے میں معتبر ہوگا۔ اور اس پر عمل کرنا درست ہوگا۔ اور تار کی خبر بھی مثل تحریر کے ہے مگر وساطت کفار کی موجب عدم قبول ہو جاتی ہے ورنہ تحریر خط اور خبر تار کا ایک حکم ہے“ (فتاویٰ رشیدیہ کامل، کتاب الصوم، ص: ۴۴، دارالاشاعت، کراچی)

تار کے متعلق دیوبندی مولوی رشید احمد گنگوہی کا تعاقب کرتے ہوئے مجدد اعظم امام اہل سنت اعلیٰ حضرت شاہ امام احمد رضا خان قادری قدس سرہ کے قلم کا تیسرا ملاحظہ کریں آپ یوں تحریر فرماتے ہیں:

”گنگوہی ملّا نے اپنے ایک فتوے میں تار کی خبر اسباب میں معتبر ٹھہرائی اور اُسے تحریر خط پر قیاس کیا تھا کہ تار کی خبر مثل تحریر خط کے ہے کیونکہ تحریر میں حروف اصطلاحی ہیں جس سے مطلب معلوم ہو جاتا ہے خواہ بحر کتب قلم پیدا ہوں خواہ کسی لاٹھی یا بانس طویل کی حرکت سے (الی قولہ) بہر حال خبر تار کی مثل خط ہے اور معتبر ہے، یعنی خط میں قلم سے لکھتے ہیں تار دینا ایسا ہے کہ کسی بڑے بانس سے جو ہزاروں کوس تک لمبا ہے لکھ دیا تو جیسے وہ معتبر ہے ویسے ہی یہ، بلکہ یہ تو زیادہ معتبر ہونا چاہئے کہ وہاں چھوٹا سا قلم ہے اور یہاں اتنا بڑا بانس

تو اعتبار بھی اسی نسبت پر بڑھنا چاہئے، شملہ بہ مقدار قلم، قیاس تو اچھا دوڑا تھا مگر افسوس کہ شرعاً محض مردود و نا کام رہا۔ اولاً: خط و تار میں جو فرق ہیں ہم نے اپنے فتویٰ مفصلہ میں ذکر کئے جو اس قیاس کو از بین برکنہ کرتے اور ان سے قطع نظر بھی کیجئے تو بحکم شرع خط ہی پر عمل حرام، پھر اس بانس کے قیاس کا کیا کام، حکم مقیس علیہ میں باطل ہے تو مقیس آپ ہی عاری و عاقل ہے“ (فتاویٰ رضویہ، قدیم، ج: ۴، ص: ۴، رضا اکیڈمی، ممبئی)

ٹیلی فون کی ایجاد ۱۸۷۶ء کو ہو چکی تھی، وقت گزرنے کے ساتھ ہی اس کا استعمال اور چلن بھی عام ہوتا رہا ۱۹۰۰ء تک صرف امریکہ میں لاکھوں کی تعداد میں ٹیلیفون تھے، ۱۹۲۰ء سے ۱۹۶۰ء تک ٹیلیفون نے خوب ترقی کی قیمتیں کم ہو گئیں اور فون گھروں میں عام ہونے لگا، پہلے روٹری ڈائل اور پھر پیش بٹن فون وجود میں آ گئے۔

دیوبندیوں نے پہلے یہ حکم دیا کہ ثبوت ہلال کے لیے ٹیلیفون کی خبر کا اعتبار نہیں اس کے چند حوالے ان کی کتب فتاویٰ سے نقل کیے جاتے ہیں، اشرف علی تھانوی کی زیر نگرانی و رہنمائی میں شائع ہونے والی کتاب ”امداد الاحکام“ مولفہ ظفر احمد عثمانی میں یوں لکھا ہے:

”تار اور ٹیلیفون کی خبر معتبر نہیں“۔ (امداد الاحکام، کتاب الصوم، ج: ۳، ص: ۲۱، ذکر یا بک ڈپوڈیو بند)

کفایۃ اللہ دہلوی نے لکھا ہے:

”ٹیلی فون کی خبر پر رویت کے ثبوت کا حکم دینا ناجائز ہے، کیوں کہ ٹیلی فون پر بات کرنا شہادت شرعیہ کی حدود میں داخل نہیں، اگرچہ آواز پہچانی جائے تاہم اشتباہ سے خالی نہیں اور مشتبہ چیز پر رویت کا حکم نہیں دیا جاسکتا، ٹیلی فون پر تجارت، بلکہ حکومت کا کاروبار چلتا ہو، پھر بھی ٹیلی فون پر کوئی حج گواہی نہیں لے سکتا اور قانون شہادت کی رو سے ٹیلی فون پر شہادت مقبول نہیں ہو سکتی، پس قانون شریعت میں بھی حکم کے لیے ٹیلی فون پر شہادت مقبول نہیں۔ جب ٹیلی فون کا ذریعہ اور واسطہ معتبر نہیں تو حلف لینا نہ لینا برابر ہے اور وہ حلف بھی معتبر نہیں، یعنی یہ ثابت نہ ہوگا کہ حلف کون کر رہا ہے، یا حلفی شہادت کون دے رہا ہے اس لیے اس خبر پر عید کرنے کا حکم کرنا درست نہ ہوگا۔ (کفایۃ المفتی،

دیوبندیوں کے فقیہ العصر اور مفتی اعظم رشید احمد لدھیانوی نے یوں لکھا ہے:

”شہادت کی شرائط سے معلوم ہوا کہ ٹیلیگراف، ٹیلیفون، ریڈیو، وائرلیس وغیرہ آلات جدیدہ کے ذریعے شہادت ادا نہیں ہو سکتی، اس لیے کہ شہادت میں روبرو حاکم کے پاس مجلس حکم میں حاضر ہونا ضروری ہے۔“ (احسن الفتاویٰ، کتاب الصوم، ج: ۲، ص: ۴۱۷، ایچ، ایم، سعید کمپنی، کراچی)

ٹیلیفون سے چاند کے ثبوت کے معاملے میں دیوبندی مولوی اسی طرح پہلے سخت حکم دیتے رہے پھر دھیرے دھیرے ان میں اپنے اکابرین کی طرح لچک اور نرمی آنے لگی چنانچہ دیوبندی مولوی کفایت اللہ دہلوی سے ٹیلی فون کی رویت کے بارے میں سوال کیا گیا تو اس کے جواب میں لکھا:

”ٹیلی فون کی خبر شرعی شہادت کے قائم مقام نہیں ہو سکتی، البتہ جس شخص کو یقین ہو کہ ٹیلی فون پر بولنے والا فلاں شخص ہے اور وہ رویت کی خبر دے کہ میں نے چاند دیکھا اور یا اتنے ٹیلی فون آجائیں کہ ان سے چاند ہونے کا غلبہ ظن حاصل ہو جائے تو جس کو یہ یقین حاصل ہو جائے وہ خود عمل کر سکتا ہے، لیکن اس ذریعے کو شہادت قرار دے کر عام حکم نہیں دیا جاسکتا۔“ (کفایۃ المفتی، کتاب الصوم، ج: ۸، ص: ۲۱۹، دارالاشاعت، کراچی)

دوسرے سوال کے جواب میں یوں لکھا:

”ہاں جب کہ کثرت تار، یا ٹیلی فون کی وجہ سے کسی کو خبر کا یقین ہو جائے تو وہ شخصی طور پر عمل کرنے کے لیے کافی ہو سکتا ہے، لیکن حکم کے لئے کافی نہیں کیونکہ اس پر رویت ہلال، یا افطار، یا عید کا عام حکم نہیں دیا جاسکتا۔“ (کفایۃ المفتی، کتاب الصوم، ج: ۸، ص: ۳۱۰، دارالاشاعت، کراچی)

پھر مزید نرمی پیدا کرنے کے لیے شریعت کے مقابلے میں طبیعت کو داخل کر کے ”استفاضہ“ کو اس میں شامل کر دیا اس کا واقعہ یہ ہوا کہ مولوی کفایت اللہ دہلوی نے ”الجمعیۃ“ اخبار میں ایک اعلان شائع کرایا:

”رویت ہلال کا شرعی ثبوت مل چکا ہے اب جلسے جلوس کی ضرورت نہیں اور بقرہ عید کی نماز سنچر کو ہوگی۔“

اس اعلان پر ایک شخص نے دربارہ استفاضہ علامہ رحمۃ کی عبارت نقل کر کے ایک سوال کیا جس کا حاصل درج ذیل ہے:

آپ کا یہ اعلان جو صرف ”الجمعیۃ“ کے ذریعے سے ہم لوگوں تک پہنچا ہے کیا اس سے استفاضہ ہو گیا یا نہیں اور کیا ”الجمعیۃ“ کا اعلان حد تو اتر کو پہنچ گیا یعنی یہ اعلان کٹک والے یادہلی کے علاوہ دوسرے شہر والوں کے لیے ہیں؟ ”الجمعیۃ“ کے اعلان پر روزہ رکھ سکتے ہیں یا عید منا سکتے ہیں کیا ہمارے لیے یہ اعلان طریق موجب ہے؟

اس کے جواب میں مولوی کفایت اللہ دہلوی نے یوں لکھا:

”استفاضہ کی جو تعریف آپ نے نقل کی وہ صحیح ہے، مگر اس کا مطلب یہ نہیں کہ اس کے علاوہ اور کوئی صورت استفاضہ کی نہیں، اگر متعدد اخبار یعنی کم از کم دس اخبار اپنے اندر رویت ہلال کی خبر معتبر آدمیوں کے ذریعے سے دیں تو وہ خبر مستفیض ہوئی۔“ (فتاویٰ دارالعلوم دیوبند جلد دوم یعنی امداد المفتین کامل، کتاب الصوم، ص: ۴۰۹، دارالاشاعت، کراچی)

اس جواب پر سائل نے پھر سوال کیا تو اس سوال کا جواب مولوی شفیع نے یوں دیا:

”جیسا کہ حضرت مفتی صاحب نے تحریر فرمایا، یہ صحیح ہے کہ علامہ شامی نے استفاضہ کی ایک خاص صورت بیان فرمائی، اس سے یہ لازم نہیں آتا کہ مطلق استفاضہ اس میں منحصر ہو بلکہ یہ صورت بھی استفاضہ میں داخل ہے کہ مختلف شہروں سے مختلف لوگوں کے ذریعہ رویت ہلال، یا حکم بالروسیہ کی خبر بعد تو اتر موصول ہو جائیں، اس میں مختلف شہروں کے اخبار، یا ٹیلی فون، یا مختلف ریڈیو اسٹیشنوں کی خبریں شامل ہیں، جب وہ حد تو اتر کو پہنچ جائیں تو استفاضہ کی تعریف میں داخل ہیں“ (فتاویٰ دارالعلوم دیوبند جلد دوم یعنی امداد المفتین کامل، کتاب الصوم، ص: ۳۱۰، دارالاشاعت، کراچی)

مذکورہ فتویٰ ۱۳۷۰ھ کا ہے یہیں سب سے پہلے استفاضہ کی توضیح و تشریح اور تعبیر اپنی طبیعت سے من چاہے طریقے سے اپنی بات کو درست کرنے کے لیے لڑھی گئی اس سے پہلے کسی عالم دین نے ایسی

کامل حاصل ہو جاتا ہے۔ (رویت ہلال، ص: ۲۱، ادارۃ المعارف، کراچی)
اس کے بعد سے اب تک دیوبندی طویل عرصے سے ایسا ہی فتویٰ دیتے چلے آ رہے ہیں دیوبندیوں کے فقیہ الامت محمود حسن گنگوہی نے یوں لکھا ہے:

”رمضان المبارک کے چاند کی شہادت ضروری نہیں صرف خبر کافی ہے، پس اگر ریڈیو، ٹیلیفون، تار سے خبریں آ جائیں اور ان پر وثوق ہو یعنی خبر دینے والے رویت کی خبریں دیں اور یہ پورا امن ہو کہ کوئی دوسرا شخص نہیں بول رہا ہے، نہ دوسرے شخص نے تار دیا ہے بلکہ بولنے والے اور تار دینے والے کو خوب اچھی طرح پہچانا جاتا ہے اور وہ ثقہ ہے مجروح نہیں ہے (تار میں تو یہ چیز ممکن ہی نہیں) تو اگر ایسی خبروں سے صدق کا ظن غالب ہو جائے تو ان کو معتبر مان لیا جائے گا۔“ (فتاویٰ محمودیہ، چاند دیکھنے کا بیان، ج: ۱۵، ص: ۹۵، مکتبہ محمودیہ، میرٹھ)

ایک کتاب مولوی برہان الدین سنہجلی استاد دارالعلوم ندوۃ العلماء لکھنؤ، نے بنام ”رویت ہلال کا مسئلہ عصر حاضر کے وسائل اور ترقیات کی روشنی میں“ لکھی جو ۱۳۹۱ھ/ ۱۹۷۱ء کو ”مجلس تحقیقات شرعیہ“ ندوۃ العلماء، لکھنؤ سے شائع ہوئی۔

دیوبندیوں کے اختراعی استفاضہ کا رد و ابطال

دیوبندیوں اور وہابیوں کے اختراعی استفاضہ یعنی ”جمعیۃ علمائے ہند“ کے فیصلے کا رد بلیغ اور ان کی مزعومہ دلیلوں کی بجنیہ دری ۱۳۷۰ھ/ ۱۹۵۰ء میں ہی مستحکم دلائل و براہین اور اقوال فقہاء کی روشنی میں اجمل العلماء سلطان المناظرین مفتی اعظم سنہجلی شاہ مفتی محمد اجمل قادری نعیمی علیہ الرحمہ [م ۱۳۷۳ھ/ ۱۹۶۳ء] نے ۲۵ محرم الحرام ۱۳۷۰ھ میں ایک ضخیم رسالہ بنام ”اجمل المقال لعارف رویۃ الہلال“ تحریر فرمایا جو فتاویٰ اجملیہ جلد دوم میں شامل ہے اور ۴۸ صفحات پر پھیلا ہوا ہے۔

شیخ الاسلام مفتی مظہر اللہ دہلوی فتح پور سیکری قدس سرہ [م ۱۳۸۶ھ/ ۱۹۶۶ء] نے ۳۲ صفحات پر مشتمل ایک ضخیم تحقیقی رسالہ بنام ”انتقاء الحال فی رویۃ الہلال“ کے نام سے تصنیف کر کے اسی جدید

توضیح کی ہو یہ تو دور کی بات ہے کسی دیوبندی نے بھی اس طرز پر صراحت کے ساتھ ایسی توضیح و تشریح نہیں کی تھی۔

دیوبند میں اس مسئلہ کو لے کر کافی خلفشار ہوا، پھر مولوی شفیع دیوبندی نے ہی ایک کتاب ۱۳۸۰ھ میں ”احکام الادلۃ فی احکام الاہلۃ“ رویت ہلال کے نام سے لکھی جو ”ادارۃ المعارف“ کراچی سے شائع ہوئی، اس میں آلات مواصلات تار، ٹیلیفون اور ریڈیو وغیرہ کی خبروں کو مستفیض قرار دیتے ہوئے لکھا:

”خبر کی ایک صورت ایسی بھی ہے جس میں کسی چاند کے لئے باقاعدہ شہادت شرط نہیں رہتی خواہ رمضان کا چاند ہو یا عید وغیرہ کا۔ وہ صورت یہ ہے کہ کوئی خبر اتنی عام اور مشہور و متواتر ہو جائے کہ اس کے بیان کرنے والے کے مجموعہ پر یہ گمان نہ ہو سکے کہ انہوں نے کوئی سازش کی ہے یا سب کے سب جھوٹ بول رہے ہیں، ایسی خبر کو اصطلاح میں خبر مستفیض یعنی مشہور کہا جاتا ہے۔ شرط یہ ہے کہ مختلف اطراف سے مختلف آدمی یہ بیان کریں کہ ہم نے خود چاند دیکھا ہے۔ یا یہ کہ ہمارے سامنے فلاں شہر کے قاضی نے چاند دیکھنے کی شہادت قبول کر کے چاند ہو جانے کا فیصلہ کیا ہے۔ یا موجود آلات مواصلات تار، ٹیلیفون، ریڈیو وغیرہ کے ذریعہ مختلف جگہوں سے مختلف لوگوں کے یہ بیانات موصول ہوں کہ ہم نے خود چاند دیکھا ہے۔ یا ہمارے سامنے فلاں شہر کے قاضی نے شہادت سن کر چاند ہونے کا فیصلہ کیا ہے۔ جب ایسا بیان دینے والوں کی تعداد اتنی کثیر ہو جائے کہ عقلاً ان کے جھوٹ ہونے کا کوئی احتمال نہ رہے تو ایسی خبر مستفیض پر روزہ اور عید دونوں میں عمل جائز ہے۔ اس میں ریڈیو، تار، ٹیلیفون وغیرہ ہر قسم کی خبروں سے کام لیا جاسکتا ہے۔ صرف کثرت تعداد اتنی ہونی چاہئے کہ جن کا جھوٹ پر متفق ہونا عقلاً باور نہ کیا جاسکے۔ اس میں بھی بعض فقہاء نے پچاس اور بعض نے کم و بیش کا عدد متعین کیا ہے اور صحیح یہ ہے کہ تعداد کوئی متعین نہیں، قاضی یا ہلال کمیٹی کے اعتماد پر مدار ہے۔ بعض اوقات سو آدمیوں کی خبر بھی مشتبہ ہو سکتی ہے۔ ایک فقیہ نے فرمایا کہ بلخ میں تو پانچ سو آدمیوں کی خبر بھی کم ہے۔ اور بعض اوقات دس کی خبر سے ایسا یقین

رکھنے، روزہ کھولنے، عید کی نماز پڑھنے، قربانی کرنے کا حکم کب ہوگا؟ ٹیلیفون، تار، ریڈیو، ٹرنک کال، وائرلیس، اخبار، یہ سب خبر رسانی کے لیے ہیں نہ شہادت کے واسطے۔

اس کے متعلق یوپی، سی پی، بمبئی، بہار، بنگال، حیدرآباد، کاٹھیاواڑ، پنجاب وغیرہ کے مختلف اضلاع، مختلف مقامات، مختلف خیال اور مختلف اعتقادات، اپنے وقت کے مشہور علمائے سائینس و معاصرین کی ۱۹۵ تحریرات، فتاویٰ و تصدیقات۔ مسائل شرعیہ کو فتنہ، امارت شرعیہ پھلواری شریف کو امارت شریعہ سمجھنے والے، امارت شریعہ لکھنے والے، امارت شرچھپوانے والے، امارت شریعہ کرنے والے، مسائل دینیہ کو مطابق ہوائے نفس حق کو ناحق اور ناحق کو حق کرنے والے کا مفصل رد و جواب۔ (سرورق عید کا چاند، مطبوعہ جید برقی پریس ملی ماران دہلی) ۱۳۹۰ھ میں علامہ کامل سہرامی رحمۃ اللہ تعالیٰ علیہ نے ۳۰ صفحات پر مشتمل ایک رسالہ بنام ”آلات جدیدہ کی شرعی حیثیت اور رویت ہلال“ انجمن تعمیر ملت، سہرام سے شائع فرمایا۔ اس میں ایک تحقیقی فتویٰ علامہ کامل سہرامی علیہ الرحمہ کا ہے اور بہت سے علماء مفتیان کرام کی تصدیقات بھی شامل ہیں اس میں ایک سوال اس طرح ہے:

”فقہا استفاضہ خبر کی صورت یہ تحریر فرماتے ہیں کہ کئی جگہ سے متعدد جماعتیں یہ آکر کہیں کہ فلاں جگہ چاند ہوا ہے اور وہاں کے لوگوں نے روزہ رکھا ہے یا عید کی ہے تو دوسرے مقام کے لوگوں کا روزہ رکھنا درست ہوگا؟ کیا متعدد جگہوں سے ایک ایک خط یا ٹیلی فون، ٹرنک کال یا ریڈیو کے ذریعے خبر آ جانا بھی استفاضہ خبر کی صورت میں داخل ہے؟“ اس کا جواب رضوی دارالافتا بریلی شریف سے حضور مفتی اعظم ہند کی تائید و تصدیق اور جامعہ اشرفیہ سے بحر العلوم کے جواب پر حضور حافظ ملت اور حضرت علامہ عبد الرؤف بلیاوی اور مصنف قانون شریعت علامہ مفتی قاضی شمس الدین جعفری رضوی وغیرہ علمائے کرام رحمہم اللہ نے تحریر فرمایا ہے جو آگے مذکور ہوں گے۔

سالہا سال کا طویل عرصہ گزرنے کے باوجود بھی اب تک

اختراعی وغیرہ شرعی استفاضہ کا طلسم توڑ دیا تھا، یہ علمی و فقہی اور تحقیقی رسالہ اسی وقت جید برقی پریس، دہلی سے شائع ہوا تھا۔ مذکورہ رسالہ ”فتاویٰ مظہریہ“ مطبوعہ ادارہ مسعودیہ، ناظم آباد، کراچی میں شامل ہے۔ یہ فتویٰ ۶/ ذی الحجہ ۱۳۷۰ھ کو تحریر فرمایا۔

آپ نے ایک اور رسالہ بنام ”فتویٰ رویت ہلال“ تصنیف فرمایا جو ۸/ ۱۳۷۰ھ میں جید برقی پریس، دہلی سے شائع ہوا تھا۔ یہ رسالہ بھی ”فتاویٰ مظہریہ“ مطبوعہ ادارہ مسعودیہ، ناظم آباد، کراچی میں شامل ہے۔

۱۳۷۰ھ میں ہی علامہ مفتی محمد محبوب علی خاں قادری رضوی پہلی بھتی علیہ الرحمہ [م ۱۳۸۵ھ/ ۱۹۶۵ء] نے دلائل و براہین سے مزین ایک رسالہ ”ثبوت ہلال کے چند طرق“ [۱۳۷۰ھ] اسی جدید اختراعی وغیرہ شرعی استفاضہ کے رد پر تحریر فرمایا، یہ علمی و فقہی اور تحقیقی دستاویز ۳۲ صفحات پر مشتمل ہے اس کی اشاعت اسی وقت ”انتظامی پریس“ کان پور سے ہوئی تھی۔

ایک رسالہ ”جامع الاقوال فی رویت الہلال“ نام سے حضرت سید شاہ محمد حسین رحمۃ اللہ تعالیٰ علیہ خانقاہ ارزاں شاہی نے اسی جدید اختراعی استفاضہ کے رد پر تحریر فرمایا۔

ایک رسالہ ”نادر تحفہ جامعہ حبیبیہ“ کے نام سے شائع کیا گیا۔ ٹیلیفون وغیرہ سے استفاضہ کی تردید پر فتاویٰ کا مجموعہ بنام ”جوابات استفتا“ حضرت مولانا مفتی سید شاہ محمد فرید الحق عمادی رحمۃ اللہ تعالیٰ علیہ خانقاہ عمادیہ، پٹنہ نے مرتب کر کے شائع فرمایا۔ ان تینوں رسائل کا تذکرہ ملک العلما حضرت علامہ ظفر الدین رضوی رحمۃ اللہ تعالیٰ کے مجموعہ فتاویٰ میں بھی ہے۔

مجاہد اہل سنت علامہ مفتی قیس محمد خاں قادری رزاقی رحمۃ اللہ تعالیٰ علیہ نے ایک رسالہ ۱۱۱ صفحات پر مشتمل ”جید برقی پریس ملی ماران“ دہلی سے چھپوا کر شائع کیا اس کتاب کے سرورق پر اس کا تعارف یوں مرقوم ہے:

”عید کا چاند ایک جگہ دیکھے جانے سے دوسری جگہ والوں کو روزہ

انہوں نے جو استفاضہ کی توثیق و تشریح فرمائی ہے کہ (۱) جہاں چاند ہوا ہے وہاں سے متعدد جماعتیں آئیں، (۲) متعدد جماعتیں آ کر سب ایک زبان اپنے علم سے خبر دیں کہ وہاں فلاں دن بر بنائے رویت روزہ ہو یا عید کی گئی، (۳) موبائل اور ٹیلیفون پر خبر دینے والا جہاں سے بول رہا وہاں قاضی شرع تو ہے نہیں کوئی مفتی اسلام مرجع عوام و تبع الاحکام ہو کہ احکام روزہ و عیدین اُسی کے فتوے سے نفاذ پاتے ہوں عوام کا لانعام بطور خود عید و رمضان نہیں ٹھہرا لیتے ہوں، ہے بھی یا نہیں یہ بھی محل نظر ہے۔ یا اگر حاکم شرع نہیں بھی ہے تو یہ ضروری ہے کہ وہاں سے جماعات کثیرہ آ کر یہ بیان بالاتفاق دیں کہ وہاں ہمارے سامنے لوگ چاند دیکھنا بیان کرتے تھے، وغیرہ شروط و قیود کو ذکر فرمایا ہے جس سے کسی بھی صورت موبائل فون اور دیگر جدید ذرائع ابلاغ سے استفاضہ کا ثبوت نہیں ہوتا ہے۔

اعلیٰ حضرت امام احمد رضا خاں قادری قدس سرہ کے مجموعہ فتاویٰ ”العطایا النبویۃ فی فتاویٰ الرضویۃ“ میں ٹیلیفون سے چاند کے ثبوت کے متعلق تین فتوے ملے ہیں سب سے پہلے انہیں یہاں پر بعینہ نقل کیا جاتا ہے تاکہ جو شخص بھی یہ تحریر پڑھے تو پہلے ہی سے اعلیٰ حضرت قدس سرہ کے دونوں فتاویٰ کے مضمون ذہن میں رہے اور ان لوگوں کو آسانی سے پہچان بھی لے جو اعلیٰ حضرت قدس سرہ کے نام محض فرضی طور پر ایسی بات ثابت کرنے کے لیے استعمال کرتے ہیں جو بات نہ تو اعلیٰ حضرت نے کبھی کہی اور نہ لکھی بلکہ انہوں نے تو اپنا موقف دربار ثبوت ہلال صاف اور صریح الفاظ و عبارات کے ساتھ فقہی دلیل سے ثابت فرما کر تحریر فرمایا ہے:

(۱) کیا فرماتے ہیں علمائے دین و مفتیان شرع متین اس مسئلہ میں کہ ۲۹ تاریخ کو کسی شہر میں چاند نظر نہ آئے اور دوسرے شہر میں وہی چاند ۳۰ کا نظر آیا اور وہاں کے لوگ ٹیلی فون یا ٹیلی گراف میں اطلاع دیں تو وہ خبر معتبر ہوگی یا نہیں؟ بینوا تو جردا۔

الجواب: ہرگز معتبر نہیں ہو سکتی، اصلاً قابل لحاظ نہیں ہو سکتی، تار کی سخت بے اعتباری میں فقیر کا فتویٰ مفصلہ طبع ہو چکا ہے، اُس کی

دیوبندیوں اور وہابیوں میں سے کوئی بھی ان رسائل میں پیش کردہ علمی و فقہی ناقابل تردید دلائل و براہین کے رد کی جرأت نہیں کر سکا۔ اس کے بعد بھی اس اختراعی استفاضہ کے رد و ابطال علمائے اہل سنت اپنے زبان و قلم سے فرماتے رہے ہیں جن کی مزید تفصیلات اگلے صفحات میں درج کی جائیں گی۔

جو استفاضہ دیوبندیوں اور وہابیوں نے تقریباً ۵۷ سال پہلے ۱۳۵۰ھ میں ایجاد و اختراع کیا تھا اس کا رد تسلسل کے ساتھ علمائے اہل سنت فرماتے رہے ہیں اور اس معاملے میں ہمارے معتمد و مستند علماء مشائخ اور مفتیان کرام میں کوئی اختلاف نہیں رہا لیکن اب چند سال پہلے کچھ سنی کہنے والے افراد نے اسی جدید غیر شرعی اور اختراعی استفاضہ کا احیا کیا اور دلیل وہی دی جو اس سے قبل سالوں سے دیوبندی دیتے چلے آ رہے تھے اس کے علاوہ جو ان کی دلیلیں ہیں ان دلیلوں کو دیکھ کر ”مارے گھٹنا پھوٹے سر“ کی کہات ان پر صادق آتی ہے کہ اعلیٰ حضرت امام احمد رضا قادری اور دیگر علمائے اہل سنت اور تمام قدیم و جدید فقہائے اعلام کثر اللہ تعالیٰ سوادہم نے صاف و صریح اور کھلے الفاظ میں ٹیلیفون وغیرہ کی خبر کو دربارہ ہلال غیر معتبر بتایا یہ لوگ زبردستی دیوبندیوں، وہابیوں کے ایجاد کردہ اختراعی و غیر شرعی استفاضہ مردودہ کو استفاضہ شرعی بنانے پر ایڑی چوٹی کا زور صرف کر کے مسلمانوں کے روزہ و عید کے فساد و بطلان کا سبب بننے کے درپے ہیں حالانکہ ٹیلیفون کی ایجاد کے بعد جب سے ٹیلیفون کا رواج عام ہوا ہے تب سے لے آ کر آج تک ہمارے علمائے اہل سنت اپنی تحریر و فتاویٰ اور عمل سے مسلسل یہ ثابت کرتے آئے ہیں کہ ٹیلیفون اور جدید آلات ترسیل کے ذریعے نہ تو چاند کا ثبوت ہوگا اور نہ ہی اس سے استفاضہ شرعی کا تحقق ہوگا ب ذیل میں اکابرین و اسلاف اہل سنت رحمہم اللہ تعالیٰ علیہم کے اقوال و تحریرات اور فتاویٰ سلسلہ وار نقل کیے جاتے ہیں:

ٹیلیفونی استفاضہ اعلیٰ حضرت کی تشریحات کی روشنی میں اعلیٰ حضرت امام احمد رضا خاں قادری قدس سرہ [م ۱۳۴۰ھ / ۱۹۲۱ء] کا موقف ”استفاضہ“ کے متعلق تفصیل کے ساتھ گذر چکا ہے

علم۔ (فتاویٰ رضویہ، قدیم، ج: ۴، ص: ۵۲۹، رضا اکیڈمی، ممبئی)

(۳) اس ریاست میں ٹیلیفون ہونے کی وجہ سے بذریعہ ٹیلیفون رویت ہلال رمضان یا عید زور و آمنے سامنے دونوں مسلمان ہوں اور ایک جگہ کا مسلمان دوسرے کو خبر دے کہ میں نے چاند دیکھا اور دوسری جگہ والا بھی مسلمان ہو اور اس کی آواز پہچانتا ہو کہ فلاں شخص یہ خبر دے رہا ہے تو اس کی آواز پہچان کر ان کے قول پر عمل کیا جائیگا یا نہیں؟ یا ٹیلیفون دینے والا اور لینے والے دونوں ملازم مسلمان ہیں، ایک نے دوسرے کو بذریعہ ٹیلیفون خبر دی رویت ہلال کی، اس نے دوسرے سے کہا فلاں جگہ سے مجھ کو فلاں نے کہا کہ وہاں پر رویت ہلال ہوئی تو ایسی خبر پر اعتماد چاہئے یا نہیں؟

الجواب: ٹیلی فون دینے والا اگر سننے والے کے پیش نظر نہ ہو تو امور شرعیہ میں اس کا کچھ اعتبار نہیں اگرچہ آواز پہچانی جائے کہ آواز مشابہ آواز ہوتی ہے، اگر وہ کوئی شہادت دے معتبر نہ ہوگی، اور اگر کسی بات کا اقرار کرے سننے والے کو اس پر گواہی دینے کی اجازت نہیں، ہاں اگر وہ اس کے پیش نظر ہے جسے دہر آئے سامنے سے تعبیر کرتے ہیں، یعنی اس کی دونوں آنکھیں اس کی دونوں آنکھوں کے سامنے ہوں، ایک دوسرے کو دیکھ رہا ہو، اور ٹیلی فون کا واسطہ صرف بوجہ آسانی آواز رسانی کے لیے ہو کہ اتنی دور سے آواز پہنچنا دشوار تھا، تو اس صورت میں اس کی بات جس حد تک شرعاً معتبر ہوتی اب بھی معتبر ہوگی، مثلاً خود اپنی رویت کی شہادت ادا کرے تو مانی جائے گی اگر وہ مقبول الشہادۃ ہے، لیکن اتنی بات کہ فلاں جگہ رویت ہوئی اگرچہ متصل آکر ادا کرے جب بھی معتبر نہیں کہ یہ محض حکایت ہے نہ کہ شہادت، اور یہ کہ فلاں نے مجھ سے کہا کہ فلاں جگہ ہوئی، اور زیادہ مہمل کہ حکایت در حکایت ہے۔

تبيين الحقائق پھر فتاویٰ عالمگیری میں ہے:

”ولو سمع من وراء الحجاب لا يسعه ان يشهد لاحتمال ان يكون غيره اذ النغمة تشبه النغمة الا اذا كان في الداخل وحده ودخل وعلم الشاهد انه

حالت ٹیلی فون درکنار، خط سے بھی بہت گری ہوئی ہے کہ اس میں مرسل کے ہاتھ کی علامت تک نہیں ہوتی اور اکثر بنگالی بابوؤں وغیرہم کفار کو تو وسط ہوتا ہے ورنہ مجاہل ہونا تو ضروری ہے، اور علما تصریح فرماتے ہیں کہ خط بھی معتبر نہیں، ہدایہ میں ہے:

”الخط يشبه الخط“ (الہدایۃ فی شرح البدایۃ، ج: ۱، ص: ۱۰۴، دار احیاء التراث العربی، بیروت)

تو شرعاً تار پر عمل کیونکر ممکن! یونہی ٹیلیفون کہ اس میں شاہد و مشہود نہیں ہوتا صرف آواز سنائی دیتی ہے اور علما تصریح فرماتے ہیں کہ آڑ سے جو آواز مسموع ہو اس پر احکام شرعیہ کی بنا نہیں ہو سکتی کہ آواز آواز سے مشابہ ہوتی ہے۔ تبیین الحقائق امام زلیعی پھر فتاویٰ عالمگیریہ میں ہے:

”لو سمع من وراء الحجاب لا يسعه ان يشهد لاحتمال ان يكون غيره اذ النغمة تشبه النغمة“ الخ (تبیین الحقائق شرح کنز الدقائق، ج: ۴، ص: ۲۱۳، ۲۱۴، المطبعة الکبری الامیریۃ، بیروت/ الفتاویٰ الہندیۃ، ج: ۳، ص: ۵۳، دار الفکر، بیروت)

وصورة الشیاء التي ذكرت لا تحقق لها فيما نحن فيه كما لا يخفى، والله تعالى اعلم (فتاویٰ رضویہ، قدیم، ج: ۴، ص: ۵۲۷، رضا اکیڈمی، ممبئی)

(۲) تار اور ٹیلیفون زمانہ حال کی ایجاد ہے یعنی فقہائے مابین کے زمانہ میں یہ چیزیں ایجاد نہیں ہوئی تھیں اس لئے قدیم کتب فقہ اس تذکرے سے خالی ہیں کہ تار اور ٹیلیفون کے ذریعے سے جو خبریں آتی ہیں وہ قابل تسلیم ہیں یا نہیں، اس مسئلہ کی نسبت علما کے ایک عام اجماع و اتفاق کی ضرورت ہے، پس براہ کرم بیان فرمایا جائے کہ تار اور ٹیلی فون کے ذریعے سے جو خبر آئے وہ از روئے احکام شریعت قابل تسلیم ہے یا نہیں؟ اور ایسی خبر کی بنا پر احکام شرعیہ مثلاً ترک واختیار صوم اور تقرر یوم حج وغیرہ کا تصفیہ ہو سکتا ہے یا نہیں؟ مینو اتو جروا۔

الجواب: تار محض بے اعتبار، یونہی ٹیلی فون، اگر خبر دہندہ پیش نظر نہ ہو۔ تفصیل فقیر کے فتاویٰ مرسلہ سے معلوم ہوگی۔ واللہ تعالیٰ

ٹیلیفونی استفاضہ صدر الشریعہ کی تشریحات کی روشنی میں
حضور صدر الشریعہ علامہ مفتی امجد علی اعظمی علیہ الرحمہ م
۱۳۶۷ھ/۱۹۴۷ء تحریر فرماتے ہیں:

”شریعت مطہرہ نے چاند ہونے میں صرف رویت کا اعتبار کیا
ہے، یا یہ کہ اگر وہاں رویت نہ ہوئی تو دوسری جگہ کی رویت ہلال
گواہوں سے ثابت ہو جائے اور یہ دونوں باتیں نہ ہوں تو مہینہ
۳۰ دن کا لیا جائے گا، اگرچہ جنتریوں میں ۲۹ کا لکھا ہو۔ اخبار یا
ٹیلیفون یا ریڈیو وغیرہ کا کچھ اعتبار نہیں۔“ (فتاویٰ امجدیہ، ج: ۱،
ص: ۳۹۳، قادری کتاب گھر، بریلی شریف)

اسی میں ہے کہ آپ سے سوال کیا گیا کہ ریڈیو، ٹیلیفون، ٹیلی
گراف اور وائرلیس فقہی نقطہ نظر سے ان کو دعویٰ شہادت باقتضائے
قاضی اور خبر مستقیض کی کس شق میں داخل سمجھا جاسکتا ہے؟
آپ اس کے جواب میں تحریر فرماتے ہیں:

”ٹیلیفون، ریڈیو کی خبریں اس باب میں ناقابل اعتبار ہیں کہ
ان سے کسی چیز کا ثبوت شرعی نہیں ہوتا ایسی خبروں سے نہ روزہ رکھا
جائے گا نہ عید کی جائے گی، ان خبروں کو نہ شہادت شمار کیا جاسکتا ہے نہ
ان کو استفاضہ میں داخل کیا جاسکتا ہے۔ واللہ تعالیٰ اعلم۔“ (فتاویٰ
امجدیہ، ج: ۱، ص: ۳۹۴، قادری کتاب گھر، بریلی شریف)

ٹیلیفونی استفاضہ محب الرضا کی تشریحات کی روشنی میں
محب الرضا علامہ مفتی محمد محبوب علی خاں قادری رضوی پہلی بھتی
علیہ الرحمہ [م ۱۳۸۵ھ/۱۹۶۵ء] تحریر فرماتے ہیں:

”فسبحان اللہ وبحمدہ! فقہائے کرام رضی اللہ تعالیٰ عنہم کی
اتنی صاف تصریح فرما دینے کے بعد بھی آج کے مدعیان مولوی افواہ و
حکایت کو بھی زبردستی خبر مستفیض بنا کر حدود شرعیہ کو توڑنا چاہتے ہیں جس
طرح ابنائے وطن نے ایک غیر ذی روح بے جان جسم لاؤڈ اسپیکر کی
صدا پر نمازوں میں اقتدا کرادی اگر کسی دلیل پر بھی نظر نہ کی جائے تو کیا
نماز میں لاؤڈ اسپیکر لگانا بدعت اور بدعت سیئہ نہ ہوگا؟ کیا جماعات

لیس فیہ غیرہ ثم جلس علی المسلك و لیس له
مسلك غیرہ فسمع اقرار الداخل ولایراہ لانه یحصل
به العلم وینبغی للقاضی اذا فسر له ان
لا یقبلہ۔“ (تبین الحقائق شرح کنز الدقائق، ج: ۴، ص: ۲۱۳، المطبعہ
الکبریٰ الامیریہ، بیروت/الفتاویٰ الہندیہ، ج: ۳، ص: ۴۵۳، دار الفکر، بیروت)
ذخیرہ پھر ہندیہ میں ہے:

”کان الفقیہ ابو الیث یقول اذا اقرت المرأة
من وراء الحجاب وشهد عنده اثنان انها فلانة لا یجوز
لمن سمع اقرارها ان یشہد علی اقرارها الا اذا رأى
شخصاً یعنی حال ما اقرت فحیث لا یجوز له ان یشہد علی
اقرارها، بشرط رؤیة شخصها لا رؤیة وجهها“ (الفتاویٰ
الہندیہ، ج: ۳، ص: ۴۵۳، دار الفکر، بیروت)
درمختار میں ہے:

شہدوا أنه شہد عند قاضی مصر کذا شہاد ان
برؤیة الهلال فی لیلة کذا وقضی القاضی به ووجد
استجماع شرائط الدعوی قضی أی جاز لهذا القاضی
ان یحکم بشہادتهما لان قضاء القاضی حجة وقد شہد
وابہ لا لو شہد وابرؤیة غیرہم لانه حکایة ۵۔ (الدرر
المختار، ج: ۳، ص: ۳۹۰، دار الفکر، بیروت)
وتمام تحقیقہ فی فتاویٰ نا۔ واللہ تعالیٰ اعلم۔

یہ تینوں فتاویٰ اعلیٰ حضرت امام احمد رضا قادری قدس سرہ کے
تحریر فرمودہ ہیں انہیں اگر بغور پڑھ کر ان میں لکھے ہوئے حکم شرع کو
ذہن نشین کر لیا ہے تو اب غور کیجیے کہ اگر ٹیلیفون سے استفاضہ شرعی کی
کوئی صورت ہوتی تو اعلیٰ حضرت قدس سرہ اسے بیان فرماتے، لہذا
حقائق سے منھ موڑ کر دیوبندیوں کے نوابجا دشدہ اختراعی وغیر شرعی
استفاضہ کی تجدید و احیا کے لیے اعلیٰ حضرت امام اہل سنت شاہ امام احمد
رضا قدس سرہ کے نام و نسبت کا استعمال کرنا غایت درجے کی ہٹ
دھری ہے۔

ہے جو عند الفقہاء معتبر و مقبول اور طریق موجب ہے اور ان کے علاوہ تار، ٹیلیفون، لاؤڈ اسپیکر، ریڈیو، وائرلیس، خط، افواہ، اخباری خبریں، جنتریاں، قیاسات۔ نہ شہادت کا افادہ کریں نہ استفاضہ کا بلکہ ان سے صرف خبر و حکایت حاصل ہوتی جو شرعاً بھی غیر معتبر، نامقبول ہے اور قانوناً بھی اس سے شہادت ثابت نہیں ہوتی ہے، ورنہ کچہریوں میں انہیں آلات کے ذریعہ سے دوسرے شہروں سے شہادت حاصل کر لی جاتی اور بلا شاہد کے حاضر کیے ہوئے انہیں آلات پر اعتماد کر کے کسی مقدمے کی ڈگری کر دی جاتی۔ لہذا ان آلات کی خبروں کا شرعاً قانوناً کسی طرح اعتبار نہیں۔ میں نے اس بحث میں ایک مبسوط و مفصل رسالہ لکھ دیا ہے جس میں ایک ایک کی پوری پوری بحث اور اس میں بکثرت عبارات منقول ہیں اس کی طرف رجوع کیا جائے۔ واللہ تعالیٰ اعلم بالصواب

تب: المعتبر بذييل سيد كل نبى ومرسل،
الفقيه الى الله عز وجل، العبد محمد أوجل غفر له الاول،
ناظم المدرسة اجمال العلوم في بلدة سنهبل“ (فتاویٰ
اجلیہ، ج: ۲، ص: ۶۶۶، شبیر برادرز، لاہور)

اسی میں ہے:

”عید الفطر کے لیے انتہیس کا چاند رویت یا شہادت شرعی کی صورت
یا استفاضہ کی صورت یعنی کل طریق سے ثابت ہوتا ہے ان طریق کے
علاوہ بیس طریق اور ہیں حکایت، خبر، اخبار، جنتری، تار، ریڈیو،
ٹیلیفون، وائرلیس، لاؤڈ اسپیکر، ٹیلی ویژن و قیاس وغیرہ سے ہرگز
رویت ہلال ثابت نہیں ہو سکتا ہے“ (فتاویٰ اجلیہ، ج: ۲، ص: ۶۷۱، شبیر برادرز، لاہور)

ایک فتوے میں یوں تحریر فرماتے ہیں:

”تار، ٹیلیفون، لاؤڈ اسپیکر، ریڈیو، وائرلیس، ٹیلی ویژن، افواہ،
خطوط، اخباری خبریں، جنتریاں، قیاسات نہ شہادت کا استفادہ کرتی
ہیں، نہ استفاضہ کا، بلکہ ان سے صرف خبر و حکایت حاصل ہوتی ہے،
اور قانوناً، شرعاً ان کی خبر غیر معتبر و نامقبول ہے تو ان کی خبر سے نہ روزہ
کھولا جاسکتا ہے، نہ عیدین کی نماز پڑھ سکتے ہیں، نہ قربانی کی جاسکتی

کثیرہ میں مکبروں کا مقرر کرنا مشہور و معروف سنت نہیں ہے؟ اور یہ
سنت اس لاؤڈ اسپیکر کے لگانے سے مٹے گی یا نہیں؟ اور جس کام سے
کوئی سنت مٹے تو کیا وہ بھی بدعت سیئہ نہ ہوگا؟ اسی طرح اب شہادت و
رویت کی حدود و قیود کو بالائے طاق رکھ کر آج کے نوابجاد بے جان
آلات خبر رساں پر رکھ دینا چاہتے ہیں، نعوذ باللہ من ذلک“۔ (ثبوت
ہلال کے چند طرق، ص: ۶، انتظامی پریس، کانپور)

ٹیلیفونی استفاضہ مفتی اعظم دہلی کی تشریحات کی روشنی میں
مفتی اعظم دہلی شیخ الاسلام مفتی مظہر اللہ دہلوی فتح پور سیکری قدس
سرہ [م ۱۳۸۶ھ/ ۱۹۶۶ء] سے سوال کیا گیا:

”رویت ہلال کے متعلق تار، ٹیلیفون، خطوط، ریڈیو کی خبر مثل
یعنی شہادت کے معتبر اور قابل عمل ہے یا نہیں آج کل عوام ہی نہیں بلکہ
بعض اہل علم بھی ریڈیو اور ٹیلیفون کی خبر پر اعتماد کلی رکھتے ہوئے کہتے
ہیں کہ عذاب، ثواب ہماری گردن پر ہے، کیا ان کا یہ قول شرعاً قابل عمل
ہوگا یا نہیں اگر ہوگا تو کیا اگر کوئی عالم رویت کا فیصلہ کر کے بذریعہ ریڈیو
اعلان کروائے تو یہ بھی قابل عمل ہوگا یا نہیں؟“ (فتاویٰ مظہریہ، ج: ۱،
ص: ۱۳۱، ادارہ مسعودیہ، کراچی)

آپ اس سوال کے جواب میں تحریر فرماتے ہیں:

”رہی تیسری صورت یعنی خبر مستفیض تو وہ اگرچہ خبر ہے لیکن اس
کے تحت بھی ان اخبار میں سے کوئی خبر داخل نہیں اس لیے کہ اس کی
تعریف یہ کی جاتی ہے کہ خبر مستفیض یہ ہے کہ بلدہ رویت سے متعدد
جماعتیں آکر بیان کریں کہ فلاں مقام پر مثلاً چاند دیکھ کر روزہ رکھا
گیا“۔ (فتاویٰ مظہریہ، ج: ۱، ص: ۱۳۲، ادارہ مسعودیہ، کراچی)

ٹیلیفونی استفاضہ اجمال العلماء کی تشریحات کی روشنی میں

اجمل العلماء سلطان المناظرین مفتی اعظم سنہبل شاہ مفتی محمد
اجمل قادری نعیمی علیہ الرحمہ [۱۳۷۳ھ/ ۱۹۶۳ء] تحریر فرماتے ہیں:
”ایک مقام کی رویت ہلال دوسرے مقام کے لئے صرف
شہادت علی الرویۃ یا شہادت علی القضاء، یا استفاضہ سے ثابت ہو سکتی

تصدیق سے مزین ہے:

”ریڈیو، ٹیلی فون، تار، وائرلیس، اخبار یہ سب شہادت شرعیہ میں قطعاً ناقابل اعتبار ہیں محض ان کی بنا پر مسائل دینیہ روزہ کھولنے نماز عیدین کے ادا کرنے کا حکم دینا شرعاً جائز نہیں ارشاد بانی ہے:

وَلْيَتَكَلَّمُوا الْعِدَّةَ وَلْيُكَلِّمُوا اللَّهَ عَلَىٰ مَا هَدَىٰكُمْ
[القرآن الکريم، سورة البقرة: ۲، الآية: ۱۸۵]

عدت رمضان پر تکبیر عید الفطر کو مرتب فرمایا تو جو لوگ تار اور وائرلیس ٹیلی فون وغیرہ وغیرہ پر لگ کر جن سے شرعاً رویت ہلال کا ثبوت ہو کر تکمیل عدت نہیں ہوتی تکمیل کے بغیر تکبیر عید الفطر کی طرف دوڑتے ہیں وہ قرآن شریف کی پراز حکمت ترتیب لطیف کی صریح خلاف ورزی کرتے ہیں ہمارے فقہانے دربارہ شہادت خط تک کا اعتبار نہیں فرمایا قاضی شرع کا خط بھی امر شہادت میں جب معتبر ہے کہ دو ثقہ مسلمان مرد یا ایک مرد و دو عورتیں گواہی دیں کہ یہ خط قاضی شرع کا ہی ہے اور اس نے ہمارے سامنے لکھا ہے تو اب مقام غور ہے کہ خط جو ایک باقی رہنے والی چیز ہے اور جس کی پہچان بآسانی ہو جاتی ہے پھر خط کا خط سے مشابہ کر لینا بھی بہت مشکل ہے نیز مہر سے مہر ملنا دینا بھی مگر صرف اس امکان کی بنا پر کہ خط جعلی بنا لیا جاتا اور مہر بھی جھوٹی گڑھی لی جاتی ہے علمائے کرام نے دستی مہری قاضی شرع کے خط کو بھی جو شرعاً والی اسلام ہوتا ہے امر شہادت میں نامعتبر ٹھہرایا تو اس صورت میں کہ کہنے والا ہمارے سامنے نہیں صرف اس کی ایک آواز ہے اور وہ بھی نہیں مگر ہوئی لہریں جیسا کہ ٹیلی فون اور ریڈیو، وائرلیس میں یہی حال ہے اور تار میں تو اور بھی اس سے گرا ہوا کہ وہاں تو اصل قائل بلکہ ناقل کی بھی اصل آواز بھی نہیں ہوتی تو ایسی برباد چیز پر شہادت شرعیہ کا مدار رکھ کر خواہ مخواہ ان محدثات جدیدہ میں اپنے آپ کو ہی نہیں بلکہ معاذ اللہ اپنے منظومات کی بنا پر دین و ایمان اور احکام شرع کو مقید کر دینا کونسی دیانت و امانت ہے آج کل کی یہ لادینی حکومت کی کچھریاں جو کھلے ہوئے کفار اور فجار و فاسق تک کی گواہیاں مان لیا کرتی ہیں ریڈیو اور وائرلیس اور ٹیلی فون وغیرہ پردی ہوئی گواہیاں نہیں مانتیں تو انہی مردود و مطرود نام

ہے۔ لہذا ریڈیو وغیرہ کی خبروں پر جنہوں نے روزہ کھولنے یا نماز عیدین پڑھنے یا قربانی کرنے کا حکم دیا وہ غلط اور باطل ہے۔ واللہ اعلم محمد اجل غفرلہ عزوجل المفتی فی بلندۃ سنبھل (عید کا چاند، ص: ۸۲، ۸۳ جید برقی پریس، بلی ماران، دہلی) ٹیلی فونی استفاضہ محدث گھوسوی کی تشریحات کی روشنی میں رئیس الاذکیا علامہ غلام یزدانی محدث گھوسوی رحمۃ اللہ تعالیٰ علیہ [م ۴۷/۱۳ھ/۱۹۵۴ء] تحریر فرماتے ہیں:

”ریڈیو، فون، تار، وائرلیس، اخبار کی خبریں کسی حال میں ثبوت رویت ہلال کے لیے کافی نہیں، شریعت کے اصول پختہ ہیں، دنیوی حکومتیں بھی بوقت فیصلہ مقدمات گواہوں کا مجلس حاکم میں ہونا ضروری جانتی ہیں، کسی گواہ کو یہ حق نہیں دیتیں کہ وہ بذریعہ فون، یا بذریعہ تار، یا بذریعہ ریڈیو، یا بذریعہ وائرلیس گواہی دے سکتا ہے، اور اگر کسی گواہ کی خبر فون وغیرہ سے حاکم لے اگرچہ مجلس قضائیں تو حاکم اس خبر پر مقدمہ کے فیصل کی بنا نہیں رکھ سکتا، تو پھر مسلمان اسلامی قانون کو کیوں اتنا کمزور سمجھتے ہیں اور کیوں اخباری افواہ وغیرہ معتبر خبروں کو سن کر اہل حل و عقد علمائے کرام کو روزہ توڑنے اور عید کرنے پر مجبور کرتے ہیں حاصل یہ کہ ریڈیو وغیرہ کی خبریں عند الشرع تو کیا اہل دنیا کے نزدیک بھی معتبر نہیں، کتبہ الفقیر غلام یزدانی، عفی عنہ۔“ (عید کا چاند، ص: ۸۶، ۸۷، جید برقی پریس، بلی ماران، دہلی)

ٹیلی فونی استفاضہ تاج العلماء مارہروی کی تشریحات کی روشنی میں

شہزادہ صاحب عرس قاسمی تاج العلماء اولاد رسول حضرت علامہ مفتی سید شاہ محمد میاں صاحب مارہروی [م ۵۷/۱۳ھ/۱۹۵۶ء] کے فتویٰ پر سید العلماء سند اکمل حضرت مولانا مفتی حکیم سید آل مصطفیٰ عرف سید میاں قادری برکاتی [م ۱۳۹۴ھ/۱۹۷۴ء] اور شیخ المشائخ، زین الاصفیاء، احسن العلماء حضرت مولانا حافظ قاری سید شاہ مصطفیٰ حیدر حسن میاں قادری برکاتی مارہروی [م ۱۴۱۶ھ/۱۹۹۵ء] علیہم الرحمہ کی

فقط دعا گو فقیر ابوالحامد سید محمد غفرلہ اشرفی جیلانی کچھوچھا شریف ضلع فیض آباد۔

الجواب صحیح سید محمد مختار اشرف سجادہ نشین کچھوچھا شریف ضلع فیض آباد، نعم الجواب وحذا التحقیق سید معین الدین اشرف کچھوچھا شریف، قد اصاب من اجاب فقیر نعیم اشرف سجادہ نشین استانہ اشرفیہ جالس رائے بریلی، الجواب صحیح سید مجیب الدین اشرف کچھوچھوی، الجواب صحیح حامد حسن اشرفی نعیمی سنہلی مدرس مدرسہ اسلامیہ نوریہ دھام پور بجنور، الجواب صحیح محمد انور خاں نعیمی قادری غفرلہ اداری ضلع اعظم گڑھ، جواب صحیح محمد سلیمان غفرلہ بھگل پوری سابق مدرس مدرسہ اشرفیہ مبارک پور اعظم گڑھ، الجواب صحیح قاضی محمد احسان الحق نعیمی قاضی شہر بہرائچ و سابق عالم درگاہ بہرائچ، الجواب صحیح فقیر صلیح الدین احمد نعیمی سجادہ نشین خانقاہ سہرام ضلع شاہ آباد، الجواب صحیح والحبیب بیچ کتبہ الفقیر شمش الدین جعفری رضوی جوینوری، الجواب صحیح احقر العبد محمد عبدالحمید قادری عفی عنہ لکھنوی، الجواب صحیح خادم الفقیر حکیم سید شاہ عزیز احمد سیلی ابوالعلائی سجادہ نشین نیا حجرہ الہ آباد، الجواب صحیح فقیر عبدالحمید ٹانڈہ ضلع فیض آباد، الجواب صحیح محمد اسحاق بقلم خود مدرس مدرسہ منظر حق ٹانڈہ فیض آباد، نعم الجواب محمد خلیل کچھوچھوی خادم دارالعلوم اشرفیہ اسلامیہ نسیم آباد کالی برار، الجواب صحیح سید آل حسن بقلم خود سنہل محلہ جگت ضلع مراد آباد، الجواب صحیح محمد عبدالرب اشرفی امام مسجد چوک شہر بنارس۔ (عید کا چاند، ص: ۷۹، ۸۰، جید برقی پریس، بلی ماران، دہلی)

ٹیلیفونی استفاضہ ملک العلماء کی تشریحات کی روشنی میں

ملک العلماء ابوالبرکات علامہ شاہ مفتی ظفر الدین قادری رضوی قدس سرہ [م ۱۳۸۲ھ / ۱۹۶۲ء] سے سوال کیا گیا:

”زمانے کی ایجادات ریڈیو، تار، ٹیلیفون، ٹرنک کال وغیرہ سے جب خبروں کی آسانیاں پیدا ہو چکی ہیں تو ان کو نہ ماننا اور لکیر کے فقیر بنے رہنا خود کو سو برس پیچھے ڈھکیل دینے کے مرادف ہے اور اس

نہاد گواہیوں اور شہادتوں پر صوم و افطار رمضان وعید وغیرہا کے شرعی احکام حلال و حرام کا دار مدار رکھ لینا کون سی شریعت و دین اور کیسی خیر خواہی اسلام میں ہے۔

فقیر اولاد رسول محمد میاں قادری برکاتی غفر اللہ تعالیٰ لہ خادم سجادہ عالیہ برکاتیہ مارہرہ۔

حبذا التحقیق و نعم الجواب و حضرة المجیب مصیب و مثاب و هو تعالیٰ اعلم و أنا الفقیر المحافظ مصطفى حیدر المعروف بحسن میاں القادری البرکاتی المبارہروی غفرلہ

مبسلًا و حامدا و مصلیا و مسلما هذا هو الحق و الصواب فنعم الجواب و نعم المجیب و هو تعالیٰ اعلم بالصواب و الیہ المرجع و البأب و صلی اللہ تعالیٰ علی حبیبہ سیدنا محمد و علی آلہ اجمعین الی یوم الحساب و انا الفقیر ابو الحسن آل مصطفى سید میاں القادری البرکاتی خادم السجادة العالیہ البرکاتیہ المبارہرویہ“ (عید کا چاند، ص: ۸۰، ۸۱، جید برقی پریس، بلی ماران، دہلی) ٹیلیفونی استفاضہ محدث اعظم ہند کی تشریحات کی روشنی

میں

خلفہ اعلیٰ حضرت محدث اعظم ہند ابوالحامد سید محمد اشرفی جیلانی کچھوچھوی رحمۃ اللہ تعالیٰ علیہ [م ۱۳۸۱ھ / ۱۹۶۱ء] کا فتویٰ ریڈیو، فون، تار، وائرلیس، اخبار وغیرہ سے چاند کی شہادت کے متعلق جو کثیر علمائے کرام کی تائیدات و تصدیقات سے مزین ہے اصل فتویٰ مع تصدیقات ملاحظہ فرمائیں:

”ریڈیو، فون، تار، وائرلیس، اخبار شرعاً شہادت ہونا تو بڑی چیز ہے آج تک کسی قانون نے بھی ان چیزوں کو شہادت میں استعمال کرنے کا حق نہیں دیا لہذا ان چیزوں کو مسائل دینیہ میں درجہ شہادت کا دینا قطعاً جہالت اور حقیقت شہادت سے نادانی پر مبنی ہے۔

بارے میں عام علمائے ہندوستان کا کیا فتویٰ ہے؟“۔ (فتاویٰ ملک العلماء، کتاب الصوم، ۱۵۶، مجمع الرضوی، بریلی شریف)

آپ نے اس کے جواب میں تحریر فرمایا:

”تحریرات سابق سے یہ امر روز روشن کی طرح واضح ہو گیا کہ ہلال عیدین میں شہادت گواہان عادل کی ضرورت ہے۔ نہ صرف خبر کی اور تار، ٹیلیفون، ٹرنک کال، ریڈیو وغیرہ خبر رسانی کے لئے موزوں ہیں، نہ شہادت کے لئے۔ اس لیے جن لوگوں نے تار، ٹیلیفون وغیرہ ایجاد کئے، کبھی انہوں نے بھی فوجداری اور دیوانی کے مقدمات میں گواہوں کے لئے ان چیزوں کو قابل قبول نہ جانا۔ ایسے روشن خیال حضرات سے گزارش ہے کہ پہلے یہ نصیحت حکام وقت کو کریں کہ جب دنیا نے ترقی کر کے عوام کی سہولت کے لئے سامان فراہم کیا ہے، اس سے فائدہ نہ اٹھانا اور لکیر کے فقیر بنے رہنا خود کو سو برس پیچھے ڈھکیل دینے کے مرادف ہے۔ اس لئے آپ لوگوں کو چاہئے کہ مقدمات میں گواہوں کی حاضری لازم قرار نہ دیجئے۔ جی چاہے تو آئے ورنہ جہاں سے چاہے فون کر دے یا تار دیدے یا جو اظہار دینا ہے، ریڈیو اسٹیشن پر جا کر وہیں سے نشر کر دے۔ اس میں متخاصمین کا بہت روپیہ جو گواہوں کے لانے لے جانے میں صرف ہوتا ہے، بچ جائے گا۔ اگر کچہریوں میں اس کو رائج نہ کر سکیں تو الیکشن کا زمانہ قریب ہے کوشش کر کے پہلے اس میں جاری کرایئے کہ ووٹروں کو پولنگ اسٹیشن پر آنے کی ضرورت نہ پڑے۔ ہر شخص اپنے قریب کی جگہ سے فون کر دے یا تار دیدے یا ریڈیو اسٹیشن پر جا کر بول دے کہ میں نے فلاں شخص کو ووٹ دیا، تب اس روشن خیالی کی حقیقت معلوم ہو جائے گی۔ جب کچہریوں کی شہادت میں ان ذرائع کو جاری کر لیں تب علمائے کرام کو نصیحت کریں اور لکیر کے فقیر بننے سے ان کو روکیں۔ افسوس کی بات ہے کہ دنیوی قانون میں ایک انج کی بیشی کی ہمت نہیں کر سکتے، ہر بات پر آمنا و صدقہ کہنے کے لیے تیار مگر شرعی مسائل میں مداخلت کے لئے کمر بستہ۔ میری یہ غرض نہیں کہ چونکہ دنیوی کچہریوں میں شہادت کے لئے یہ چیزیں مقبول نہیں، اس لئے ثبوت ہلال کے لئے ہم نہیں مانتے۔ جب

کسی وقت کچہریوں کی شہادت میں قابل قبول سمجھی جائیں گی ثبوت ہلال میں بھی معتبر ہوں گی بلکہ دکھانا یہ ہے کہ دنیوی کچہریوں میں شہادت کے قواعد و قانون بہت نرم ہیں پھر بھی یہ چیزیں شہادت کے لیے معتبر نہیں پھر شرعی مسائل جس کی شہادت کی شرطیں بہت سخت ہیں، ان میں کیونکر قابل اعتبار سمجھی جاسکتی ہیں۔ یہ فتویٰ کہ تار، ٹیلیفون، ریڈیو، ٹرنک کال وغیرہ برقی خبریں صرف خبر رسانی کے لیے ہیں، شرعاً ثبوت ہلال کی شہادت کے لئے معتبر نہیں۔ ہندوستان بھر کے مشاہیر علمائے سابقین و موجودین کی تحقیق ہے۔ (فتاویٰ ملک العلماء، کتاب الصوم، ۱۷۱، ۱۷۲، مجمع الرضوی، بریلی شریف)

ٹیلیفونی استفاضہ محدث اعظم پاکستان کی تشریحات کی روشنی میں

محدث اعظم پاکستان علامہ مفتی سردار احمد قادری رضوی علیہ الرحمہ [۱۳۸۲ھ/۱۹۶۲ء] تحریر فرماتے ہیں:

”تار، ریڈیو، ٹیلیفون، وغیرہ آلات جدیدہ سے رویت ہلال کا ثبوت شرعاً نہیں ہوتا“۔ (فتاویٰ محدث اعظم، ص: ۸۵، مکتبہ قادریہ، فیصل آباد)

ٹیلیفونی استفاضہ مفتی محبوب اشرفی مبارکپوری کی تشریحات کی روشنی میں

مولانا مولوی محمد محبوب صاحب اشرفی، مبارکپور، ضلع اعظم گڑھ تحریر فرماتے ہیں:

ریڈیو، وائرلیس، تار، ٹیلی فون، اخبار یہ سب خبر رسانی کے لیے ضرور موضوع ہیں مگر جب دنیاوی ذمہ داریوں کی جگہ مثلاً کچہریاں، مقدمات فوجداری، دیوانی وغیرہ میں ان ذرائع سے نہ شہادت لی جائے نہ ان ذرائع پر اعتماد کیا جائے تو دینی ذمہ داریوں کے موقع پر ان ذرائع کا اعتبار کیسے ہو سکتا ہے؟ لہذا موجودہ ریڈیو، تار وغیرہ کی خبر رویت ہلال پر روزہ رکھنا یا روزہ کھولنا، عید کرنا اور قربانی کا حکم دینا صحیح نہیں۔ واللہ اعلم۔ (عید کا چاند، ص: ۹۲، جید برقی پریس، بی ماران، دہلی)

ٹیلیفونی استفاضہ مفتی سید عزیز حسین مونگیری کی تشریحات کی روشنی میں

مولانا مولوی سید عزیز حسین صاحب رضوی، لکھنپور، ضلع مونگیری،
تحریر فرماتے ہیں:

ریڈیو، تار، وائرلیس اور اخبار وغیرہ یہ سب چیزیں خبر رسانی کے
لیے بنائی گئی ہیں، نہ کہ گواہی دینے کے لیے اگر گواہی کے لیے موضوع
کی باتیں تو اس سے برابر یہ کام لیا جاتا حالانکہ جب سے یہ چیزیں
وجود میں آئی ہیں کسی ایک دیوانی، فوج داری یا دوسرے مقدموں میں
کبھی بھی گواہی کا کام نہیں لیا گیا ہے۔ ہندوستان تو ہندوستان یورپ
اور امریکہ جہاں یہ چیزیں پیدا کی گئی ہیں وہاں بھی اس سے گواہی کا
کام نہ پہلے لیا گیا اور نہ اب لیا جاتا ہے اس کا کام اشاعت خبر ہے اور
وہ پہلے بھی ہوتا تھا اور اب بھی ہوتا ہے۔ جب دنیوی معاملات میں اس
کی شہادت قابل اعتبار نہیں تو دینی معاملات میں کس طرح قابل اعتبار
والائق عمل سمجھا جائے گا، خصوصاً رویت ہلال کے مسئلہ میں ثبوت ہلال
کے لیے شہادت ضروری ہے اور ریڈیو، تار، وائرلیس، ٹیلی فون، خط،
جنتری اور اخبارات یہ سب حدود شہادت سے خارج ہیں۔ ان میں
کوئی بھی شرائط مذکورہ کتاب الشہادہ کے تحت قابل عمل نہیں قرار دیے
جاسکتے ہیں۔ واللہ تعالیٰ اعلم بأحكامه و صلی اللہ تعالیٰ
علی خیر خلقه محمد و آلہ و اصحابہ أجمعین

حررہ بقلمہ فقیر عزیز حسین رضوی غنی عنہ
امام جامع مسجد، موضع لکھنپور، ڈاکخانہ اثر گنج، ضلع بھگل پور
(عید کا چاند، ص: ۹۰، جید برقی پریس، بلی ماران، دہلی)

ٹیلیفونی استفاضہ مصباح الفقہاء کی تشریحات کی روشنی
میں

مصباح الفقہاء محبوب رب ذوالمنن خواجہ بندہ نواز سید شاہ
مصباح الحسن چشتی مودودی قدس سرہ [م ۱۳۸۴ھ / ۱۹۶۵ء] تحریر
فرماتے ہیں:

”ریڈیو، تار و وائرلیس اخبار یہ سب آلات خبر رسانی میں خبر کہتے
اسے ہیں جو محتمل الصدق والکذب ہوا کسی محتملہ خبروں پر شرعی احکام
ہرگز نافذ نہیں کئے جاسکتے جن کی یہ ایجادات ہیں ان کی یہ کچھریوں
میں خود یہ چیزیں ناقابل اعتبار اور قانون شہادت سے خارج ہیں۔
واللہ اعلم

حررہ از سید مصباح الحسن
(عید کا چاند، ص: ۸۱، ۸۲، جید برقی پریس، بلی ماران، دہلی)
ٹیلیفونی استفاضہ حضور سید العلماء مارہروی کی تشریحات
کی روشنی میں

سید العلماء سند احکما حضرت مولانا مفتی حکیم سید آل مصطفیٰ عرف
سید میاں قادری برکاتی مارہروی علیہ الرحمہ [م ۱۳۹۴ھ / ۱۹۷۴ء]
کی خبر مستفیض کے متعلق تصریح و تشریح ملاحظہ فرمائیں:

”ریڈیو و وائرلیس تار اخبار وغیرہ آلات جدیدہ پر آئی ہوئی خبریں
شہادت ہونے کی اصلاً قابلیت نہیں رکھتی کہ شہادت میں مشاہدہ و شہود
رکن شہادت ہے نہ ان پر آئی خبر خبر مستفیض ہو سکتی ہے کہ خبر مستفیض کے
شرائط بھی ان آلات میں مفقود ہیں کہ ان تمام چیزوں میں علم صحیح حاصل
ہونا دشوار ہے لہذا ان آلات جدیدہ کی خبر پر بھی ان امور شرعیہ میں
اعتبار کرنا درست نہیں واللہ تعالیٰ اعلم

فقیر آل مصطفیٰ قادری خطیب مسجد کھڑک بمبئی ۹
(عید کا چاند، ص: ۸۱، جید برقی پریس، بلی ماران، دہلی)

ٹیلیفونی استفاضہ مفتی محمد عیمیم الاحسان کی تشریحات کی
روشنی میں

علامہ مفتی سید محمد عیمیم الاحسان برکتی مجددی، مونگیری
[م ۱۳۹۵ھ / ۱۹۷۴ء] لکھتے ہیں:

”خطوط، اخبارات کا آنا ثبوت ہلال کے لیے کافی نہیں، نہ تار کی
خبر شرعاً اس امر میں معتبر ہے کیونکہ اس کا شرعی کوئی ثبوت نہیں جس کا
نام تار میں لکھا ہوا ہے، واقعی اس نے تار بھیجا ہے پھر تار اگرچہ متعدد

لیے ان لوگوں کو عید کرنے کے لئے اعلان کرنے کا حق نہیں ہے اور اس خبر کو منادی اور مثل ڈھول کے اعلان کے تسلیم نہیں کیا جاسکتا۔ اس لیے کہ منادی وغیرہ میں اگر کسی کو شک وشبہ ہوگا تو وہ شہر کے مفتی کے پاس جا کر جہاں شہادت شرعیہ سے چاند کا ثبوت ہوا ہے اپنے شک وشبہ کو دور کر سکتا ہے۔ لیکن بذریعہ خبر جو اطلاع ہوگی اس میں شک اور شبہ کی گنجائش ہوگی اور اس کے ازالہ کی کوئی صورت نہ ہوگی۔

(۴) شہادت شرعیہ نہیں دیا جاسکتا۔ فقط واللہ تعالیٰ اعلم

محمد زین العابدین غفرلہ

خادم دارالافتار جامعہ عربیہ ناگپور

(آلات جدیدہ کی شرعی حیثیت اور رویت ہلال، ص: ۲۳، انجمن تعمیر ملت، سہرام)

ٹیلیفونی استفاضہ علمائے خانقاہ عمادیہ پٹنہ وغیرہ کی تشریحات کی روشنی میں

خانقاہ عمادیہ کے آٹھویں سجادہ نشین علامہ مفتی سید شاہ صبیح الحق عمادی علیہ الرحمہ [م ۱۳۹۵ھ/ ۱۹۷۵ء] تحریر فرماتے ہیں:

”تار، ریڈیو، فون، وائرلیس، اخبار وغیرہ جب حکومت وقت کے نزدیک بھی شہادت کے لئے نامعتبر ہیں تو مسائل دینیہ میں ان کا اعتبار کس طرح کیا جاسکتا ہے؟ لہذا آلات جدید کی آئی ہوئی خبروں پر نہ روزہ رکھنا درست ہے، نہ کھولنا صحیح، اور نماز عیدین و قربانی بھی درست نہیں ہے۔ واللہ اعلم

فقیر صبیح الحق عمادی غفرلہ جاوب کش آستانہ عمادیہ پٹنہ سٹی
الجواب صحیح فرید الحق عمادی، نائب سجادہ نشین خانقاہ عمادیہ پٹنہ
صحیح الجواب محمد عبدالخالق غفرلہ، خطیب و امام جامع مسجد دریا پور پٹنہ۔
(عید کا چاند، ص: ۸۳، جید برقی پریس، بلی ماران، دہلی)

ٹیلیفونی استفاضہ عمدۃ المحققین کی تشریحات کی روشنی میں:

عمدۃ المحققین علامہ مفتی محمد حبیب اللہ نعیمی اشرفی بھاگل پوری علیہ الرحمہ [م ۱۳۹۵ھ/ ۱۹۷۵ء] تحریر فرماتے ہیں:

”رویت ہلال کے متعلق ریڈیو، تار، ٹیلیفون، وائرلیس کی خبریں

ہوں تو شہادت نہیں، بلکہ خبر ہے، وہ بھی متعدد مجہول واسطوں سے جو کافر و مسلم کے درمیان دائر ہیں، پھر غیر مانوس طریقے پر جس میں غلطی کا احتمال ہے، علاوہ ازیں تار و دالت وضعیہ غیر لفظیہ ہونے میں خط کے مشابہ ہے، بلکہ خط سے بھی ادون ہے، تو جب خطوط و مراسلات و جرائد کے عدم اعتبار کا یہ حال ہے تو تار و بطریق اولیٰ غیر معتبر ہے، واللہ اعلم

کتبہ السید محمد نعیم الاحسان اللہ دی، عفا عنہ، مفتی دارالافتا، جامعہ مسجد نداء، کلکتہ
الجواب صحیح، والہد کو ردود حررہ مشتاق احمد عفا عنہ، الصد، خود یدیم طلبہ مدرسہ عالیہ کلکتہ
(عید کا چاند، ص: ۷۵، جید برقی پریس، بلی ماران، دہلی)

ٹیلیفونی استفاضہ مفتی عبدالرشید فتح پوری کی تشریحات کی روشنی میں

علامہ مفتی محمد عبدالرشید فتح پوری، علیہ الرحمہ [م ۱۳۹۵ھ] تحریر فرماتے ہیں:

”حامداً ومصلياً ومسلماً دوسری جگہ کے مسلمانوں پر روزہ رکھنا یا عید کی نماز ادا کرنا اس وقت واجب ہوگا جب کہ وہاں چاند ہونے کا شرعی ثبوت پہنچ جائے۔ ریڈیو، فون، تار، وائرلیس، اخبار کی خبروں پر روزہ رکھنے یا عید کرنے کا حکم دینا شرعاً جائز نہیں۔ واللہ اعلم

کتبہ محمد عبدالرشید فتح پوری، مفتی جامعہ عربیہ ناگپور، ایم۔ بی۔
(عید کا چاند، ص: ۸۶، جید برقی پریس، بلی ماران، دہلی)

ٹیلیفونی استفاضہ مفتی زین العابدین ناگپوری کی تشریحات کی روشنی میں

”(۱) چاند دیکھنے والا یا اس کے علاوہ کوئی دوسرا ریڈیو وغیرہ آلات خبر سے اعلان کرے گا تو یہ ایک خبر ہوگی جو شرعاً چاند کے ثبوت میں ناقابل اعتبار عمل ہے۔

(۲) جبکہ فقہائے کرام نے خط کا اعتبار نہیں کیا اگرچہ کاتب کی دستخط اور تحریر پہنچتا ہو اور اس پر اس کی مہر بھی ہو کہ: ”الخط يشبه الخط والخط الخاتم يشبه الخاتم“ تو ٹیلیفون، ٹرنک کال، تار، ریڈیو وغیرہ آلات خبر کا اعتبار کیوں کر ہو سکتا ہے؟ اور جب یہ سب ناقابل اعتبار ہیں تو کیسے استفاضہ شرعیہ میں داخل ہو سکتے ہیں؟

(۳) دوسرے مقامات والوں کو بذریعہ خبر اطلاع ہوگی اس

جید برقی پریس، بلی ماران، دہلی)

ٹیلیفونی استفاضہ حضور حافظ ملت کی تشریحات کی روشنی

میں

استاذ العلماء، جلالۃ العلم، حافظ ملت حضرت علامہ شاہ عبدالعزیز محدث مراد آبادی قدس سرہ [م ۱۳۹۶ھ / ۱۹۷۶ء] نے ٹیلیفون وغیرہ کو بے اعتبار فرمایا، جو لوگ ان جدید آلات مواصلات کا اعتبار کرتے ہیں ان سے سخت حیرت ظاہر فرمائی اور ایسوں کو کچھ یوں کے معاملات سے بھی احکام الہی کو ہلکا جاننے والا فرمایا لہذا آپ تحریر فرماتے ہیں:

”عید کے چاند کا ثبوت شرعی شہادت سے ہوتا ہے اور شہادت کے لیے تار، فون، ریڈیو وغیرہ ہرگز معتبر نہیں، لہذا تار، فون، ریڈیو وغیرہ سے اس چاند کا ثبوت ہرگز نہیں ہو سکتا، دنیاوی معاملات میں بھی جہاں شہادت ضروری ہے فون وغیرہ کا اعتبار نہیں بلکہ شاہد کا برسر اجلاس حاضر ہو کر شہادت دینا ضروری ہے۔ ان بزرگوں پر سخت حیرت ہے کہ ماہ رمضان وعید وغیرہ کہ اہم فرائض کے ثبوت کے لیے تار، فون، ریڈیو وغیرہ کا اعتبار کرتے اور ان خبروں کی بنا پر مسلمانوں کے روزے توڑواتے ہیں معلوم ہوتا ہے کہ ان کے نزدیک احکام الہی کا وزن کچھ یوں کے معاملات سے بھی کم ہے مولا تعالیٰ ہدایت دے۔ واللہ اعلم۔“

کتبہ عبدالعزیز، صدر المدین دارالعلوم اشرفیہ مبارک پور ضلع اعظم گڑھ۔
الجواب صحیح واللہ تعالیٰ اعلم عبدالمصطفیٰ اعظمی خادم الطالبہ دارالعلوم اشرفیہ
الجواب صحیح غلام جیلانی اعظمی مدرس دارالعلوم اشرفیہ
الجواب صحیح واللہ تعالیٰ اعلم، محمد یحییٰ دارالعلوم اشرفیہ
صح الجواب بعون الملک الوہاب احقر علی احمد خادم دارالعلوم اشرفیہ
جواب صحیح ہے، مظفر حسین، مدرس مدرسہ اشرفیہ
(عید کا چاند، ص: ۸۵، ۸۶، جید برقی پریس، بلی ماران، دہلی)

آپ کے مجموعہ فتاویٰ میں ہے:

”تار، ٹیلی فون، ریڈیو کی خبر لائق اعتبار نہیں۔“ (فتاویٰ جامعہ اشرفیہ، ج: ۱، ص: ۳۸، مجلس فقہی، جامعہ اشرفیہ، مبارک پور اعظم گڑھ)

غیر معتبر ہیں، شرعاً ان خبروں پر عید نہیں منائی جاسکتی ہے۔ کسی ہلال کمیٹی کا امور مذکورہ کی خبروں پر عید منانے کا اعلان کرنا صحیح و جائز نہیں، اور جس شخص نے ریڈیو پر اعلان کیا یا کرایا کہ روزہ کھولو یہ سب کے سب خاطی اور گنہگار ہیں۔ ان کا یہ اقدام خلاف شرع ہے ان تمام مسائل کی مکمل تفصیل اہل سنت کے رسائل مبارکہ ”از کی الالہلال بابطال ما احدث الناس فی امر الہلال“ اور ”البدور الاجلۃ فی أمور الالہلۃ“ اور ”عید کا چاند“ اور ”جامع الاقوال“ اور ”اجمل المقال“ اور ”طرق اثبات الہلال“ وغیرہ میں درج ہیں، جو عرصہ دراز سے بریلی شریف، پٹنہ، دہلی، سنبھل ضلع مراد آباد سے شائع ہوتے رہے ہیں۔ ”اھ ملخصاً۔“ (حبیب الفتاویٰ کتاب الصوم، ج: ۱، ص: ۶۲۰، ۶۲۱، شبیر برادرز، لاہور)

اسی میں ہے:

”ثبوت رویت ہلال کے لیے خط، ٹیلیفون، ریڈیو اور صفحات اخبار و تار بیکار اس لیے کہ دوسرے مقامات پر ثبوت رویت کے واسطے شہادت یا خبر عدل یا طریق موجب یا خبر مستفیض ضروری ہے یعنی یہ کہ مقام رویت ہلال سے اعتبار حکم رویت ہلال کے بعد جماعات متعددہ آ کر یہ کہہ کہ فلاں شہر میں چاند دیکھ کر لوگوں نے روزہ رکھا ہے یا عید منائی ہے اور اشیائے مذکورہ پر اعتماد کرنا مندرجہ بالا ذریعہ ثبوت کے منافی۔ لہذا ان چیزوں پر اعتماد کر کے روزہ توڑنا یا عید الفطر یا عید الاضحیٰ منانا جائز نہیں۔“ (حبیب الفتاویٰ کتاب الصوم، ج: ۱، ص: ۶۲۳، شبیر برادرز، لاہور)

ٹیلیفونی استفاضہ مفتی محمد یونس نظامی کی تشریحات کی روشنی میں

مولانا مولوی حکیم محمد یونس صاحب نظامی، الہ آبادی لکھتے ہیں:

”ریڈیو، فون، ٹیلیگراف، وائرلیس، اخبار کی خبریں عند الشرع قابل قبول نہیں۔ پس ذرائع مذکورہ سے آئی ہوئی خبروں پر روزہ کھولنا یا نماز عیدین پڑھنے کا فتویٰ دینا اصول دینا شرعیہ کے خلاف ہے۔ خادم الاسلام والمسلمین، محمد یونس نظامی، غفرلہ۔“ (عید کا چاند، ص: ۹۲،

ٹیلیفونی استفاضہ مصنف ”قانون شریعت“ کی تشریحات کی روشنی میں:

شمس العلماء ابو المعالی علامہ قاضی مفتی شمس الدین احمد جعفری رضوی جون پوری علیہ الرحمہ [۱۴۰۱ھ/۱۹۸۰] تحریر فرماتے ہیں:

”تار، ٹیلیفون، ریڈیو، ٹرنک کال سے چاند دیکھنا ثابت نہیں ہو سکتا اس لئے کہ اگر انہیں ہر طرح صحیح مان بھی لیا جائے جب بھی محض ایک خبر ہے شہادت نہیں اور محض ایک خبر سے چاند کا ثبوت نہیں ہوتا اور اسی طرح بازاری افواہ سے اور جنتریوں اور اخباروں میں چھپنے سے بھی چاند ہونا ثابت نہیں ہو سکتا۔ عالمگیری میں ہے:

ان کان بالسما علة فشهادة الواحد على هلال رمضان مقبولة اذا كان عدلاً، مسلماً، عاقلاً، بالغاً، حراً، كان أو عبداً، ذكر اكان أو انثى۔

یعنی اگر مطلع صاف نہ ہو تو ہلال رمضان کے لئے ایک عادل، عاقل، بالغ مسلمان کی شہادت مقبول ہے اور اسی بحث میں آگے عید کے چاند کے بارے میں ہے کہ مطلع صاف نہ ہو تو دومر دیا ایک مرد اور دو عورتیں گواہی دیں تب چاند ہونا مانا جائے۔ فقط واللہ تعالیٰ اعلم

الفقیہ شمس الدین احمدی رضوی جو پوری

جامعہ جدیدہ رضویہ بنارس

(آلات جدیدہ کی شرعی حیثیت اور رویت ہلال، ص: ۲۲، انجمن تعمیر ملت، سہرام)

دوسرے مقام پر یوں تحریر فرماتے ہیں:

”ایک جگہ چاند ہوا تو وہ صرف وہیں کے لیے نہیں بلکہ تمام دنیا کے لیے، مگر دوسری جگہ کے لیے اس کا حکم اس وقت ہے جب چاند ہونا شرعی ثبوت سے ثابت ہو جائے اور تار، ٹیلی فون، ریڈیو سے چاند دیکھنا ثابت نہیں ہو سکتا، اس لیے کہ یہ محض ایک خبر ہے، شہادت نہیں، اور محض ایک خبر سے چاند کا ثبوت نہیں ہوتا۔“

کتبہ الفقیر ابو المعالی احمد المعروف بہ شمس الدین الجھری الرضوی

صدر المدرسین مدرسہ منظر حق ٹانڈہ ضلع فیض آباد

(عید کا چاند، ص: ۹۰، جید برقی پریس، بلی ماران، دہلی)

آئندہ صفحات میں بحر العلوم مفتی عبد المنان اعظمی علیہ الرحمہ کے ایک فتوے پر بھی تصدیق ہے جس میں بحر العلوم نے صراحت کے ساتھ لکھا ہے کہ ٹیلیفون کی خبر کو استفاضہ نہیں کہا جاسکتا۔

ٹیلیفونی استفاضہ مفتی اعظم پاکستان کی تشریحات کی روشنی میں:

مفتی اعظم پاکستان استاذ الاکابر ابو البرکات سید احمد صاحب قادری لاہوری رحمۃ اللہ تعالیٰ علیہ [۱۳۹۸ھ/۱۹۷۸ء] تحریر فرماتے ہیں:

”چاند اخبار، ٹیلیفون، ریڈیو، خطوط اور افواہ بازار کا دربار رویت ہلال اصلاً اعتبار نہیں، واللہ تعالیٰ اعلم

فقیر قادری ابو البرکات سید احمد غفرلہ

ناظم مرکزی انجمن حزب الاحناف، لاہور

(عید کا چاند، ص: ۷۳، جید برقی پریس، بلی ماران، دہلی)

ٹیلیفونی استفاضہ مفتی نذیر الاکرم نعیمی کی تشریحات کی روشنی میں:

مولانا مولوی حکیم نذیر الاکرم صاحب نعیمی، مراد آبادی قدس

سرہ [۱۴۰۱ھ/۱۹۸۰ء] تحریر فرماتے ہیں:

”ریڈیو، ٹیلی فون، تار، وائرلیس، اخباریہ تمام چیزیں امور شرعیہ میں باطل و نامعتبر ہیں اور ان پر استفاضہ خبر کی تعریف صادق نہیں آتی علاوہ بریں یہ کہ دنیوی کچھریوں میں بھی جہاں فاسق، فاجر، مستور الحال تک کی شہادت مان لی جاتی ہے، وہاں بھی ریڈیو، ٹیلی فون، تار، وائرلیس، اخبار وغیرہ کی شہادت نہیں مانی جاتی تو امور دینیہ شرعیہ میں جہاں شاہد کا عادل اور ثقہ ہونا ضروری ہے یہ ذرائع کیوں کر معتبر قرار دیے جاسکتے ہیں۔ وہو اعلم بالصواب

کتبہ محمد نذیر الاکرم نعیمی، مراد آبادی، عفی عنہ

الجواب صحیح، محمد حبیب اللہ، غفرلہ نعیمی، استاذ جامعہ نعیمیہ

(عید کا چاند، ص: ۸۷، جید برقی پریس، بلی ماران، دہلی)

ٹیلیفونی استفاضہ مفتی اعظم ہند کی تشریحات کی روشنی میں:

تاج دار اہل سنت مفتی اعظم ہند علامہ مصطفیٰ رضا خاں علیہ الرحمہ [م ۱۴۰۲ھ/۱۹۸۱ء] کا بھی صاف اور صریح موقف یہی ہے کہ ٹیلیفون کی خبر کا اعتبار نہیں اس کی خبر پر شرعی احکام کی بنائیں رکھی جاسکتی جیسا کہ رضوی دارالافتا سے جاری ہونے والے درج ذیل فتوے پر حضرت کی تحقیق سے صراحت کے ساتھ مفہوم ہوتا ہے:

”دربارہ ہلال، ریڈیو، تار، ٹیلیفون، ٹرنک کال، خط اور افواہی خبروں کا اعتبار نہیں محض ان کی خبر پر احکام شرع کی بنا درست نہیں جب تک کہ شرعی شہادت نہ گذرے۔ شہادت شرعی یہ ہے کہ دو مرد عادل متقی یا ایک مرد اور دو عورتیں ثقہ جن کے متعلق جھوٹ کا گمان نہ ہو وہ آکر شہادت دیں کہ میں گواہی دیتا ہوں کہ آج ۲۹ رمضان یا شوال کا چاند دیکھا ہے۔ ہدایہ میں ہے:

”بشهادة رجلین أو رجل وامرأتین“
ریڈیو، ٹرنک کال وغیرہ کی خبریں اگرچہ کسی معتبر شخص یا ادارے کی ہوشہادت شرعی نہیں کہ آڑ سے جو آواز مسومع ہو اس پر احکام شرع کی بنائیں ہو سکتی کہ آواز آواز سے مشابہ ہوتی ہے، تمہین الحقائق اور فتاویٰ عالم گیری میں ہے:

”لو سمع من وراء الحجاب لا یسعه أن یشهد لاحتمال أن یکون غیره اذ النعمة تشبه النعمة“۔

پھر یہ کہ ٹرنک کال وغیرہ پر ایک ہی شخص بولتا ہے اگر وہ سامنے بھی ہو ثقہ و عادل ہو اور خبر نہیں شہادت ادا کرے جب بھی وہ شہادت شرعی نہیں، واللہ تعالیٰ اعلم

الجواب صحیح واللہ اعلم
فقیر مصطفیٰ رضا خاں رضوی دارالافتا، بریلی شریف (مہر)
(آلات جدیدہ کی شرعی حیثیت اور رویت ہلال، ص: ۲۱، انجمن تعمیر ملت، سہرام)

ٹیلیفونی استفاضہ بحر العلوم موئگیری کی تشریحات کی روشنی میں:

بحر العلوم علامہ مفتی سید افضل حسین موئگیری رحمۃ اللہ تعالیٰ علیہ [م ۱۴۰۲ھ/۱۹۸۲ء] تحریر فرماتے ہیں:

شریعت طاہرہ نے دربارہ ثبوت ہلال دوسرے شہر کی خبر کو شہادت شرعیہ یا استفاضہ شرعیہ پر معلق فرمایا ہے، عبارات در مختار جلد دوم، صفحہ ۹۹ و فتح القدیر، صفحہ ۲۴۳ و فتاویٰ عالمگیری، صفحہ ۲۱۱، ان عبارات سے ثابت و روشن ہے کہ دربارہ ثبوت ہلال دوسرے شہر کی خبریں ریڈیو، ٹیلی فون، تار، خطوط، اخبار وغیرہ سے سب بیکار ہیں، جنہوں نے ریڈیو وغیرہ کی خبروں پر اعتماد کر کے افطار کیا، عید کی، وہ سب گنہگار ہوئے، مانا کہ وہ دن واقع میں عید کا ہی صحیح، لیکن جب انہوں نے افطار کیا تھا، عید کی تھی، اس وقت تک تو وہاں اس دن کا روز عید ہونا دلیل شرعی سے ثابت نہ ہوا تھا، تو ان کے حق میں رمضان کا مہینہ باقی تھا، ہدایہ وغیرہ میں ہے: ”لأن الأصل بقاء الشهر فلا ینتقل عنه إلا بدلیل“ اور رمضان میں کھانا پینا بے حکم شرع حرام۔ واللہ تعالیٰ اعلم

کتبہ محمد افضل حسین، مفتی دارالعلوم مظہر اسلام، بریلی
(عید کا چاند، ص: ۸۶، جید برقی پریس، ملی ماران، دہلی)

ٹیلیفونی استفاضہ حضور برہان ملت کی تشریحات کی روشنی میں:

خلیفہ اعلیٰ حضرت مولانا شاہ عبدالباقی شاہ مفتی برہان الحق جبل پوری جبل پوری علیہ الرحمہ [م ۱۴۰۵ھ/۱۹۸۵ء] نے تار، ٹیلیفون، ریڈیو کی بے تکی خبروں پر شرعاً عمل ناجائز فرمایا اور ایسی خبروں پر عمل کر کے ۲۹ کو روزہ ختم کرنا جائز نہیں اگر کوئی روزہ رکھ کر توڑ دے تو اس پر اس روزے کی قضا اور کفارہ واجب قرار دیا ہے:

”ریڈیو، تار، ٹیلیفون، اخبار کو دنیا کا کوئی مذہب اور کوئی قانون شہادت نہیں کہتا، عام محاورہ ہے ریڈیو کی خبر ہے، ٹیلیفون پر خبر آئی، تار سے خبر ملی، اخبار میں خبر ہے لیکن ان ذرائع سے حاصل شدہ خبروں کو شہادت کبھی نہیں کہا گیا۔ خبر میں صدق و کذب دونوں کا احتمال ہے اور جہاں سچ اور جھوٹ دونوں کا امکان ہو وہاں یقین نہیں حاصل ہو سکتا اور رویت کا دار مدار یقین پر ہے اس لیے شارع نے شہادت کو بمنزلہ یقین قرار دیا ہے کوئی شخص کسی مقدمہ میں تار یا ٹیلیفون یا آل انڈیا ریڈیو

”یہ موصولہ چیزیں صرف خبروں کے لیے بکار آمد ہیں اور یہی کام انجام دیتی ہیں۔ شہادت کے لیے نہ ان کی وضع ہے اور نہ ان میں شہادت کی صلاحیت ہے، اس لیے عبادات اور معاملات میں کوئی بھی تعمیر ان پر نہیں کی جاسکتی ہے، چاہے وہ شرعی ہوں یا شہری۔ چونکہ یہ ناحق ہیں اور ہر حق میں ثبوت کے لیے کم از کم اتنے شاہد عینی کا ہونا ضروری ہے کہ جن میں پھوٹ کا احتمال نہ ہوتا کہ وہ جھوٹ پر متفق نہ ہو سکیں۔ خادم العلم والعمل محمد مبین الدین صدر مدرس مدرسہ اسلامیہ رانچی (عید کا چاند، ص: ۹۳، جید برقی پریس، بلی ماران، دہلی)

ٹیلیفونی استفاضہ مولانا ارشاد حسین کی تشریحات کی روشنی میں

خانقاہ سجادہ شیش گڑھ بریلی شریف کے مولانا شاہ ارشاد حسین تحریر فرماتے ہیں:

”امام علاؤ الدین حصکفی حنفی فرماتے ہیں:

وفي الاشياء لا يعمل بالخط (در مختار)

شریعت مطہرہ نے خط جیسی چیز کو جس میں دستخط ہوتے ہیں، مہر بھی ہوتی ہے ناقابل عمل قرار دیا، تو ریڈیو، فون، تار، وائرلیس، اخبار پر شرعاً عمل کیسے جائز ہو سکتا ہے؟ یہ ذرائع شرعاً محض باطل و نامعتبر ہیں، ان ذرائع سے ہرگز رویت ہلال ثابت نہیں ہو سکتی، نہ بازاری افواہ اور جنتریوں وغیرہ میں چھپا ہونا کوئی ثبوت ہے، اس لیے ذرائع مذکورہ سے آئی ہوئی خبروں پر عمل کر کے روزہ رکھنا، افطار کرنا، نماز عیدین پڑھنا شرعاً ہرگز جائز نہیں۔ واللہ اعلم

کتبہ الفقیر محمد ارشاد حسین جعفری اشرفی نعیمی غفرلہ

سجادہ نشین خانقاہ سجادہ شیش گڑھ

(عید کا چاند، ص: ۸۴، جید برقی پریس، بلی ماران، دہلی)

ٹیلیفونی استفاضہ مفتی اعظم کان پور کی تشریحات کی روشنی میں

مفتی اعظم کان پور علامہ مفتی رفاقت حسین کان پوری قدس

کے ذریعہ شہادت دینا چاہے دنیا کی کوئی عدالت اس شہادت کو تسلیم نہیں کرے گی بنا بر تشریحات مذکورہ پاکستان ریڈیو ہوا ہندوستان کسی بھی ریڈیو کی خبر سے شرعاً چاند کی تصدیق نہیں ہوتی تصدیق کے لیے صریح رویت یا شہادت شرط ہے اسی لیے تار، ٹیلیفون، ریڈیو کی بے تکی خبروں پر شرعاً عمل جائز نہیں نہ ایسی خبروں پر عمل کر کے ۲۹ روزہ ختم کرنا جائز، اگر روزہ رکھ کر توڑ دیا اس روزے کی قضا اور کفارہ واجب ہے جتنے لوگ ریڈیو وغیرہ کی خبروں پر عید کریں گے وہ سب گنہگار ہوں گے اور سب پر روزے کی قضا واجب ہوگی۔ واللہ اعلم۔

کتبہ الفقیر عبدالباقی محمد ربان الحق القادری الرضوی الجلبھو رغرلہ

(عید کا چاند، ص: ۸۲، جید برقی پریس، بلی ماران، دہلی)

ٹیلیفونی استفاضہ قاضی عبد الشکور کاٹھیاواڑی کی تشریحات کی روشنی میں

مولانا قاضی محمد عبد الشکور قادری گوئڈل کاٹھیاواڑی تحریر فرماتے

ہیں:

”حامداً ومصلياً ومسلماً، الجواب بعون الملک الوہاب: مسئلہ صورتوں میں سے کوئی صورت ثبوت رویت کے لیے کافی نہیں، بلکہ مفتی اعظم قبلہ، فرزند ارجمند اعلیٰ حضرت قبلہ قدس سرہ العزیز نے خط کو بھی ناکافی تحریر فرمایا ہے، جب تک کتاب القاضی الی القاضی کے شرائط نہ پائے جائیں۔ بحوالہ فتاویٰ رضویہ، کتاب الصوم، مبیضہ، صفحہ ۲۶۰۔ تو جب تک ثبوت شرعی نہ ہو، کسی طرح رویت ہلال کے لیے مثبت نہ ہوگا۔ واللہ ورسولہ اعلم بالصواب۔

کتبہ الفقیر الفقیر قاضی عبد الشکور میاں قادری برکاتی غفرلہ

الجواب صحیح کتبہ آجوج الناس الی الرحمن الفقیر الفقیر احمد میاں قادری غفرلہ الرحمن، ساکن دھوا جی

(عید کا چاند، ص: ۹۴، جید برقی پریس، بلی ماران، دہلی)

ٹیلیفونی استفاضہ محدث امر و ہوی کی تشریحات کی روشنی میں

مولانا مفتی مبین الدین محدث امر و ہوی قدس سرہ م [۱۴۰۸ھ/

۱۹۸۸ء] تحریر فرماتے ہیں:

سرہ [م ۱۴۰۳ھ / ۱۹۸۳ء] تحریر فرماتے ہیں:

”ریڈیو، فون، تار، وائرلیس، اخبار یہ سب شہادتِ شرعیہ کے ذرائع نہیں، ان ذرائع سے جو خبر موصول ہو اس کی بنا پر کوئی حکم شرعی نہیں لگایا جاسکتا۔ ان تمام ذرائع میں خط زیادہ قوی ہو سکتا ہے مگر شریعتِ مطہرہ نے اس کا بھی اعتبار نہیں کیا۔ افطار اور قربانی کے لیے شہادت کی ضرورت ہے، افواہ، بے بنیاد خبروں پر شرعی احکام نہیں لگائے جاسکتے۔ واللہ اعلم

فقیر رفاقت حسین غفرلہ
احسن المدارس، قدیم، کان پور
الجواب صحیح، فقیر محمد محبوب اشرفی غفرلہ، احسن المدارس جدیدہ، کان پور
محمد رجب علی القادری رضوی، خطیب مسجد بانس منڈی، کان پور
(عید کا چاند جس: ۹۱، جید برقی پریس، بلی ماران، دہلی)

ٹیلیفونی استفاضہ مفتی مجیب اللہ بھاگل پوری کی
تشریحات کی روشنی میں

حضرت مولانا مولوی محمد مجیب اللہ بھاگل پوری علیہ الرحمہ تحریر فرماتے ہیں:

”ریڈیو، ٹیلیفون، تار، وائرلیس، اخبار کسی قانون کی نگاہ میں شہادت کا درجہ نہیں رکھتے تو مسائلِ دینیہ روزہ رکھنے، روزہ کھولنے، نماز عیدین ادا کرنے کا ان چیزوں کی وجہ سے حکم دینا شرعاً ہرگز جائز نہیں۔ اس جگہ ایک شبہ ہو سکتا ہے کہ ریڈیو کی آواز تو خبر ہے کہ مسترد کر دی جائے اور نہ شہادت ہے جو خلاف قانون قرار دی جائے بلکہ ایک اعلان ہے جیسے پرانے زمانے میں نقارہ بجا دیا جاتا، توپ داغی جاتی، چراغاں کر دیا جاتا تو سننے والے دیکھنے والے سمجھ جاتے کہ چاند ہوا اور فقہائے کرام نے اس کو جائز رکھا، اسی طرح ہمارے زمانہ سائنسی دور میں ان چیزوں سے بہتر ریڈیو موجود ہے تو اس کا اعلان بھی اسی طرح حجت ہونا چاہیے۔

جواب اس کا یہ ہے کہ اعلان قاضی خواہ کسی طرح پر ہو، اپنے حدودِ قضا سے متجاوز نہیں ہو سکتا۔ عامہ فقہائے کرام قاضی کو اس کے

حدود سے باہر صرف گواہ کا درجہ دیتے ہیں۔ جس کو ماننا نہ ماننا اس قاضی کی مرضی پر ہے، جہاں وہ گواہی دینے جائے۔ اگر ریڈیو سے دہلی اور جو اردہلی کے لیے دہلی کا قاضی یا اس کا وکیل اعلان کرے تو کر سکتا ہے لیکن اس کے حدود کے باہر لکھنؤ، پٹنہ، مونگیر، کلکتہ کے لیے اس کا اعلان بالکل بے اثر ہے۔ جس طرح بغیر استعمال آلہ اگر بذاتِ خود حدود سے باہر آ کر کہے تو وہ محض ایک گواہ ہے۔ اگر نصابِ شہادت واقعہ کا میسر نہ ہوا ہو تو اس کی گواہی نہ سنی جائے گی۔

اسی طرح ریڈیو سے اس کا اعلان بھی حدود سے باہر معتبر نہ ہوگا۔ یہ وہ منزلۃ الاقدام ہے جہاں نیچری اور قلتِ تدبر کی وجہ سے لوگ پھسلتے ہیں۔ اللہ اعلم

مجیب اللہ قادری، صدر مدرس اگر پور، بھاگلپور
قد اصحاب الحبیب، محمد ساجد اللہ
خطیب جامعہ مسجد تار پور، بھاگلپور
صحیح الجواب واللہ اعلم بالاصواب، محمد عزیز الدین اشرفی، ابراہیم پور، ڈاکھانہ سیور، ضلع بھاگلپور
الجواب صحیح، شاہد حسن عفی عنہ
مقام راجپور، ڈاکھانہ سیور، ضلع بھاگلپور
الجواب صحیح، محمد ایوب اشرفی عفی عنہ، اگر پور، ڈاکھانہ سیور، ضلع بھاگلپور
صحیح الجواب، محمد عبدالرشید قادری، صدر مدرس، مدرسہ انوار العلوم، سرہیلہ، مونگیر
صحیح الجواب، محمد عبدالقدوس، مدرس دوم، مدرسہ انوار العلوم، سرہیلہ، سگھو بازار، مونگیر
(عید کا چاند جس: ۹۵، ۹۴، جید برقی پریس، بلی ماران، دہلی)

ٹیلیفونی استفاضہ مفتی فضل کریم رضوی مظفر پوری کی
تشریحات کی روشنی میں:

خليفة حجة الاسلام استاذ العلماء مفتی قاضی محمد فضل کریم رضوی حامدی قدس سرہ [م ۱۴۱۱ھ / ۱۹۹۰ء] تحریر فرماتے ہیں:

”رویت ہلال کے سلسلہ میں ائمہ عظام و فقہائے کرام کا متفقہ فیصلہ ہے کہ خبرِ رسائی کے موجودہ آلات جیسے ریڈیو، ٹیلی گرام، ٹیلی فون کے ذریعہ رویت ہلال کی خبریں ناقابلِ اعتماد ہیں، نیز جنٹری، کلینڈر، اخبار وغیرہ میں لکھی ہوئی تاریخوں پر بھی عمل کرنا شرعاً جائز و درست نہیں، مذکورہ بالا ذرائع سے، جو خبریں نشر کی جاتی ہیں، ان خبروں پر نہ روزہ رکھا جاسکتا ہے اور نہ عیدین کی نمازیں پڑھی جاسکتی ہیں، آلات

مذکورہ سے جو خبریں نشر کی جاسکتی ہیں وہ شہادت نہیں بلکہ خبر محض ہیں اور ثبوت رویت ہلال کے لئے شرعی شہادت یا شہادت علی الشہادۃ ضروری ہے نہ کہ خبر۔ (فتاویٰ شرعیہ، ج: ۱، ص: ۴۰۰، شبیر برادرز، لاہور)

ٹیلیفونی استفاضہ مفتی عطاء الرحمن نوری مظفرپوری کی تشریحات کی روشنی میں

مولانا مولوی حکیم محمد عطاء الرحمن صاحب نوری مظفرپوری [”الصورم الہندیہ“ پر آپ کی تائید و تصدیق، موجود ہے] تحریر فرماتے ہیں:

ایک جگہ چاند ہونے کی محض خبر سے دوسری جگہ نماز عید پڑھنی یا قربانی کرنی کسی حال میں جائز نہیں کہ خبر میں احتمال صدق و کذب مساوی ہے۔ نماز عیدین اور قربانی کے لیے رویت ہلال کا ثبوت بطریق موجب لازم ہے۔ ریڈیو، تار، وائرلیس وغیرہ ذرائع خبر رسانی صدق و کذب کے محتمل اور شریعت کا حکم احتمال نہیں ہوتا۔ حاشا کہ ان کی خبریں رویت ہلال کے لیے کافی ہوں۔ ریڈیو، تار، وائرلیس کی خبر پر نماز عیدین یا قربانی کا حکم دینا یا کرنا ہرگز جائز نہیں۔ واللہ اعلم

فقیر عطاء الرحمن غفرلہ، ناظم مدرسہ نور الہدی، پوکھریا، رائے پور، مظفرپور
جواب صحیح ہے، محمد مطیع الرحمن نوری، مدرس اول مدرسہ نور الہدی، پوکھریا، رائے پور
(عید کا چاند، ص: ۹۳، جید برقی پریس، بلی ماران، دہلی)

ٹیلیفونی استفاضہ خطیب مشرق کی تشریحات کی روشنی میں

خطیب مشرق پاسبان ملت علامہ مشتاق احمد نظامی الہ آبادی قدس سرہ [۱۴۱۱ھ/ ۱۹۹۰ء] تحریر فرماتے ہیں:

”علمائے بریلی نے تار، ٹیلی فون، ریڈیو وغیرہ کو رویت ہلال وغیرہ کے لیے ناقابل اعتبار تصور کیا ہے اور اپنا بھی یہی مسلک ہے۔“

مشتاق احمد نظامی، دائرہ شاہ اجمل، الہ آباد
(عید کا چاند، ص: ۹۲، جید برقی پریس، بلی ماران، دہلی)

ٹیلیفونی استفاضہ بدرالعلماء کی تشریحات کی روشنی میں

بدرالعلماء حضرت علامہ مفتی بدرالدین احمد قادری رضوی علیہ الرحمہ [م ۱۴۱۲ھ/ ۱۹۹۲ء] ایک فتوے میں یوں تحریر فرماتے ہیں:

”ریڈیو، ٹیلی فون، تار اور خط کی خبروں سے رویت ہلال کا شرعی ثبوت نہ ہوگا۔ لہذا جو لوگ ریڈیو، ٹیلی فون، تار وغیرہ کی بنیاد پر اپنا روزہ برباد کر کے عید مناتے ہیں وہ شرعاً گنہگار ہیں ان پر تو بہ فرض ہے“ (فتاویٰ بدرالعلماء، باب رویۃ الہلال، ص: ۱۸۲، رضا کٹیڈی، ممبئی)

ٹیلیفونی استفاضہ بلبل ہند کی تشریحات کی روشنی میں:
بلبل ہند علامہ مفتی رجب علی قادری نانپاوری بہرائچی قدس سرہ [م ۱۴۱۸ھ/ ۱۹۹۸ء] بہرائچ شریف، تحریر فرماتے ہیں:

”مشرق کی رویت مغرب کے لیے حجت و قابل عمل ہے جبکہ طرق شرعیہ سے ثابت ہو، مجرد اخبار یا افواہ بازار ہرگز اس بارے میں معتبر نہیں۔ اسی طرح ریڈیو، فون، تار، وائرلیس وغیرہ ذرائع سے بھی رویت کی شہادت نہیں ہو سکتی۔ ایسے ناقابل اعتماد ذرائع سے رویت پر افطار و قربانی کا حکم دینا غلط و ناجائز و خطائی الافتا ہے۔ والمسائل کلها مع الأدلة و تفصیلها فی الکتب الفقہیۃ المسلمۃ مسطورۃ۔ واللہ اعلم

الاحقر رجب علی غفرلہ
(عید کا چاند، ص: ۹۳، جید برقی پریس، بلی ماران، دہلی)

ٹیلیفونی استفاضہ علمائے خانقاہ پٹنہ بہادر شاہ ارزاں وغیرہ کی تشریحات کی روشنی میں

مولانا مولوی سید شاہ محمد عاشق حسین قدس سرہ [م ۱۴۲۲ھ] خانقاہ بہادر شاہ ارزاں، پٹنہ، تحریر فرماتے ہیں:

”تار، ریڈیو، اخبارات، خطوط وغیرہ کے ذریعے جو خبریں مشہور ہوتی ہیں وہ صرف خبر ہی ہوتی ہیں اور خبر محض کا اعتبار نہیں علاوہ ازیں اس کے ذرائع و وسائل اکثر ناقابل اعتبار ہوتے ہیں، لہذا ان کے ذریعے شرعاً رویت ہلال کا ثبوت نہیں ہو سکتا ہے (عبارت ہدایہ) اس سے معلوم ہوا کہ خطوط رویت کے لیے قطعاً کافی ہیں، تو پھر وہ ذرائع

روشنی میں

”مار، خطوط، جرائد، ٹیلیفون وغیرہ کی آئی ہوئی خبروں کا امور شرعیہ میں کوئی اعتبار نہیں اور نہ ان ذرائع سے شرعی طور پر ثبوت ہلال ہوگا کیونکہ رویت کا شرعی ثبوت دوسرے شہر اور بستیوں کے رہنے والوں کے لیے تین ہی طریقوں سے ہوتا ہے اور ان تین طریقوں میں سے کسی ایک طریقہ میں بھی تاریخوں وغیرہ داخل نہیں ہیں رہا یہ کہ خط وغیرہ کا امور شرعیہ میں کیوں اعتبار نہیں تو اس کی وجہ یہ ہے کہ خطوط میں دوسرے کے نام سے بنا لینے اور گڑھ لینے کا احتمال ہے عینی شرح کنز میں ہے:

”الخط يشبه الخط فلا يلزم حجة لانه يحتمل التزوير“

اس لیے جب خطوط کا اعتبار نہیں کیا گیا تو تار وغیرہ کس شمار میں ہیں ظاہر ہے کہ ان کے ذریعے سے جو خبریں آئیں خط کی طرح غیر معتبر عند الشرح ہیں اور ان سے کوئی حکم شرعی ثابت نہ ہوگا۔ واللہ اعلم بالصواب

کتب الاسلامیہ: محمد عبدالمعین القادری، غفرلہ الباری المدرس الاول بالمدینۃ العلمیۃ فی عظیم آباد (عید کا چاند جس: ۸۴، ۸۵، جید برقی پریس، بلی ماران، دہلی)

ٹیلیفونی استفاضہ مولانا سید شاہ محمد قاسم رحمانی کی تشریحات کی روشنی میں:

مولانا سید شاہ محمد قاسم رحمانی قدس سرہ تحریر فرماتے ہیں:

بحکم حدیث شریف: ”صوموا لرویت وافرطوا لرویت“۔ روزہ رکھنا اور روزہ کھولنا چاند ہونے کے بعد ہونا چاہیے اور چاند ہونا رویت سے ثابت ہوگا یا شہادت سے اور ہر عقل و دین والا جانتا ہے کہ تار، ٹیلی فون، ریڈیو، ٹرنک کال وغیرہ یہ چیزیں خبر کے لیے موضوع ہیں دنیاوی کچھریوں میں بھی شہادت کے موقع پر کبھی مستعمل نہ ہوئیں پھر دینی امور میں جہاں شہادت کی شرطیں اور سخت ہیں کیوں کر معتبر ہو سکتی ہیں؟ اس لیے روزہ رکھنے، روزہ کھولنے، عید کرنے کا حکم دینا ٹیلی فون اور ٹرنک کال کی خبروں پر غلط اور خلاف شریعت مطہرہ ہے واللہ اعلم

جو خطوں سے بھی زیادہ ناقابل توجہ اور کمتر و ادون ہیں ان پر کس طرح اعتماد کیا جاسکتا ہے؟ علاوہ ازیں دنیاوی معاملات کے سلسلے میں بھی ریڈیو، ٹیلی گرام وغیرہ کی خبریں کچھ وقعت نہیں رکھتیں اور نہ ان آلات کے ذریعے آئی ہوئی شہادت پر کوئی حاکم یا منصف دنیاوی معاملات مقدمات کا فیصلہ کرتا ہے بلکہ ایسی خبریں قطعاً لغو اور ناقابل اعتماد سمجھی جاتی ہیں تو پھر دینی معاملات میں اس قسم کی خبروں کا کیا اعتبار ہو سکتا ہے۔ واللہ تعالیٰ عالم و علمہ اتم و احکم

حررہ السید الشاہ عاشق حسین القادری درگاہ شاہ ارزاں، پٹنہ

لقد اصاب من اجاب ومن انكر فقد خسرو خاب بلا شك وارتياح وهو اعلم بالصدق والصواب و عنده حسن الثواب واليه المرجع والمآب عبده الاثيم المحتاج الى المولى العليم محمد فضل كريم غفر له الرحيم القادري المظفر پوری

صح الجواب هو اعلم بالصواب احقر عبد الودود شمس صدیقی مظفر پوری (عید کا چاند جس: ۸۴، ۸۵، جید برقی پریس، بلی ماران، دہلی)

ٹیلیفونی استفاضہ مفتی محمد نذیر اشرفی ٹانڈوی کی تشریحات کی روشنی میں

مولانا، مولوی، مفتی، حافظ محمد نذیر صاحب اشرفی ٹانڈوی علیہ الرحمہ تحریر فرماتے ہیں:

رویت ہلال کا ثبوت شہادت رویت یا شہادت علی الشہادۃ یا شہادت علی حکم القاضی ہی سے ہو سکتا ہے۔ ریڈیو، تار، ٹیلی فون، ٹرنک کال کی خبر شہادت نہیں محض خبر ہے جو شہادت کے لیے صفر ہے۔ اگر بجائے خبر کے اعلان کیے تو اعلان بھی شہادت نہیں جو دوسری جگہوں کے لیے ثبوت ہو سکے۔ واللہ اعلم و علمہ اتم۔

محمد نذیر اشرفی، مفتی دارالعلوم منظر حق، فیض آباد (عید کا چاند جس: ۹۰، جید برقی پریس، بلی ماران، دہلی)

ٹیلیفونی استفاضہ مفتی عبدالمنان گیاروی کی تشریحات کی

اسی میں ہے:

”ٹیلیفون سے استفاضہ نہیں ہوگا یہ بالکل ظاہر ہے۔“ (فتاویٰ جامعہ اشرفیہ، ج: ۵، ص: ۳۱۱، مجلس برکات، مبارک پور)

اسی میں ہے:

”روزمرہ کے معاملات میں خبر کا معتبر ہونا اور بات ہے اور دینی معاملات میں کسی خبر کا معتبر ہونا یا نہ ہونا اور بات ہے۔ کسی کے انتقال کی خبر یہ دنیوی معاملہ ہے اور رمضان کب شروع ہوگا، کب ختم ہوگا، کب سے روزہ رکھا جائے، کب عید کی نماز پڑھی جائے، یہ خالص دینی معاملہ ہے۔ دینی معاملے میں ہر مسلمان شریعت کا پابند ہے۔ شریعت نے جس دینی معاملے کو جس طرح ثابت مانا ہے اسی طرح ہم ثابت ماننے کے پابند ہیں اور جس طریقے کو شریعت نے غیر معتبر مانا ہے اسے غیر معتبر ماننا واجب۔ اس میں اپنی ٹانگ اڑانا شریعت کی مخالفت کرنا اور نئی شریعت بنانا ہے۔ رویت ہلال سے چوں کہ ایک فرض متعلق ہے اس لیے یہ خالص شرعی معاملہ ہے۔ شریعت نے اس کے ثبوت کے طریقے مقرر فرمادیے ہیں جو فقہ کی کتابوں میں تفصیل کے ساتھ مذکور ہیں۔“ (فتاویٰ جامعہ اشرفیہ، ج: ۵، ص: ۳۴۵، مجلس برکات، مبارک پور)

ماہنامہ پاسبان میں ہے کہ آپ سے ایک استفتا کی گیا:

”ملک میں اکثر ابر چھایا ہوا رہتا ہے لہذا چاند دکھائی دینا مشکل ہو جاتا ہے یا مطلع صاف تھا مگر چاند نہیں دکھائی دیا، ایسی صورت حال میں اطراف سے آئی ہوئی، تار ٹیلیفون، ریڈیو کی خبروں پر رمضان شریف کے روزے رکھنا اور عید منانا جائز ہے یا نہیں؟“

آپ نے اس کے جواب میں تحریر فرمایا:

”رویت ہلال کے بارے میں تار، ٹیلیفون، ٹیلی ویژن، ریڈیو، لاسکی ٹرانسمیٹر وغیرہ کی خبریں بالکل نا کافی اور غیر معتبر، خواہ مطلع صاف ہو، خواہ ایریا غبار آلود، خواہ رمضان کا چاند ہو، خواہ عیدین وغیرہ کا۔ اس لئے کہ ایک غیر شرعی معاملہ ہے۔“ (ماہ نامہ پاسبان الہ آباد، باب الاستفتا، ص: ۲۰، اپریل ۱۹۷۳ء)

حررہ الفقیر سید محمد قاسم رحمانی غفرلہ
ریٹائرڈ سینئر مدرس مدرسہ شمس الہدی، پٹنہ
(عید کا چاند، ص: ۸۴، جید برقی پریس، ملی ماران، دہلی)

ٹیلیفونی استفاضہ شارح بخاری مفتی شریف الحق امجدی
کی تشریحات کی روشنی میں

شارح بخاری مفتی شریف الحق امجدی علیہ الرحمہ
[م ۱۴۲۱ھ/۲۰۰۰ء] تحریر فرماتے ہیں:

”مولی عز وجل ان علما پر رحم فرمائے اور انہیں قبول حق اور استقامت علی الحق پر ہمت اور توفیق عطا فرمائے، رویت ہلال کے سلسلہ میں ٹیلیفون اور فیکس کی اطلاع کا عدم اور بالکلیہ غیر معتبر ہے۔ اولاً یہ خبر مستفیض ہرگز ہرگز کسی قیمت پر نہیں۔“ (فتاویٰ جامعہ اشرفیہ، ج: ۵، ص: ۳۰۴، مجلس برکات، مبارک پور)

اسی میں ہے:

”ٹیلیفون اگرچہ ایک ہی شہر سے ہزاروں آئیں، فیکس اگرچہ ایک ہی شہر سے ہزاروں آئیں کا عدم، اس پر اعتماد کر کے جو لوگ تیس رمضان کو روزہ نہ رکھیں یا رکھ کر توڑ دیں اور نماز عید پڑھ لیں وہ ایک نہیں چار گناہ کے مرتکب ہوں گے۔

(۱) شرعاً غیر معتبر بات کو شرعی دلیل اعتقاد کر کے اس کے مطابق عمل کیا۔ (۲) تیس رمضان کا روزہ فرض تھا اسے چھوڑا یا رکھ کر توڑا۔ (۳) اس دن نماز عید کا وقت نہیں تھا پھر بھی بنام نماز عید نماز پڑھی، یہ نفل ہوئی اور تداوی کے ساتھ ہوئی جس طرح نماز عید پڑھی جاتی ہے اس طرح کوئی نماز نفل مشروع نہیں۔ یہ اشتغال بمالایصح ہوا جسے عبادت گمان کیا۔ (۴) دوسرے دن نماز عید واجب تھی، اس گمان پر کہ نماز عید پڑھ لی ہے، نماز عید نہیں پڑھی، یہ واجب کا ترک ہوا۔ جن جن لوگوں نے ٹیلیفون یا فیکس پر اعتماد کر کے اس پر عمل کیا ان سب لوگوں پر یہ چار گناہ ہوئے اور سب کے برابر اعلان کرنے والے پر۔ ان سب لوگوں پر تو یہ فرض ہے اور آئندہ احتیاط لازم۔ واللہ تعالیٰ اعلم۔“ (فتاویٰ جامعہ اشرفیہ، ج: ۵، ص: ۳۰۶، ۳۰۷، مجلس برکات، مبارک پور)

ٹیلیفونی استفاضہ علمائے خانقاہ شہبازیہ بھاگل پور کی تشریحات کی روشنی میں

علامہ مفتی سید شاہ صفی العالم قدس سرہ خانقاہ شہبازیہ بھاگل پور تحریر فرماتے ہیں:

”رویت ہلال کے متعلق ریڈیو، تار، ٹیلیفون کی شہادت قابل اعتبار نہیں، جب دنیاوی قانون کچھریوں میں ان سب ذرائع کی شہادتیں قابل قبول نہیں ہوتیں تو پھر شرعی معاملات میں انہیں شہادت کا درجہ کیسے حاصل ہو سکتا ہے؟ قاضی و امام کا فیصلہ بھی صرف اسی علاقہ کے لئے قابل قبول ہو سکتا ہے جس علاقہ کا قاضی و امام اس کے متعلق اعلان کرے لہذا شرعی شہادت کے بغیر افطار و نماز عید صحیح نہیں۔“

فقط شاہ محمد صفی العام

سجادہ نشین خانقاہ شہبازی، ملاچک، بھاگلپور
الجواب صحیح سید محمد شاہ حق، نائب سجادہ نشین و امام عید گاہ شہر پچا گلپور۔

(عید کا چاند: ص ۸۳، ۸۴، جید برقی پریس، بلی ماران، دہلی)

ٹیلیفونی استفاضہ فقیہ ملت کی تشریحات کی روشنی میں:

فقیہ ملت مفتی جلال الدین احمد امجدی علیہ الرحمہ [م ۱۴۲۳ھ/ ۲۰۰۱ء] ٹیلیفون کی خبر کے متعلق ایک فتوے میں تحریر فرماتے ہیں:

”ٹیلیفون کی خبر پر ۲۹ کا چاند ماننا ہرگز ہرگز جائز نہیں اس لیے کہ یہ نئے آلات خبر پہنچانے میں تو کام آسکتے ہیں لیکن شہادتوں میں نہیں معتبر ہو سکتے۔“ (فتاویٰ فیض الرسول، ج: ۱، ص: ۵۲۶، دار الاشاعت فیض الرسول، براؤں شریف)

۲۰ ر شوال المکرم ۱۳۹۱ھ کو ایک فتوے میں یوں تحریر فرماتے

ہیں:

”رہے تار اور ٹیلیفون تو یہ بے اعتباری میں خط سے بڑھ کر ہیں اس لیے کہ خط میں کم از کم کاتب کے ہاتھ کی علامت ہوتی ہے، تار و ٹیلیفون میں وہ بھی مفقود، جن لوگوں نے ریڈیو اور ٹیلیفون وغیرہ کی

خبروں پر عید کر لی اور ۳۰ روزے پورے نہ کیے ان پر توبہ و استغفار اور روزے کی قضا لازم ہے اور عید کی نماز دوسرے روز پڑھنا واجب ہے، ہاں اگر بعد میں شہادت شرعیہ سے ۲۹ کی رویت ہلال ثابت ہو جائے تو روزہ کی قضا لازم نہیں مگر توبہ و استغفار بہر صورت ضروری ہے۔“ (ملخصاً فتاویٰ فیض الرسول، ج: ۱، ص: ۵۲۷، ۵۲۸، دار الاشاعت فیض الرسول، براؤں شریف)

ٹیلیفونی استفاضہ صدر المفتین کی تشریحات کی روشنی میں

صدر المفتین، استاذ الفقہ علامہ مفتی قاضی عبدالرحیم بستوی علیہ الرحمہ [م ۱۴۳۱ھ] سے سوال کیا گیا کہ ہلال رمضان و ہلال عید کا ثبوت کیا آلات جدیدہ مثلاً ٹیلیفون، فیکس، تار، ریڈیو سے ہو سکتا ہے یا نہیں؟ مذکورہ آلات کے ذریعے خبر کسی درجے میں معتبر ہے یا بالکل ساقط الاعتبار ہے؟

آپ نے اس کے جواب میں یوں تحریر فرمایا:

”آلات مذکورہ کے ذریعہ موصولہ خبریں رویت ہلال رمضان و عید وغیرہ کے ثبوت کے لیے محض باطل و مردود اور ساقط الاعتبار ہیں، جو لوگ آلات مذکورہ کی خبروں پر روزہ یا عید کریں وہ سخت گناہ گار ہوں گے، واللہ تعالیٰ اعلم۔“ (فتاویٰ بریلی شریف، ص: ۲۱۲، زاویہ پبلشرز، لاہور)

آپ سے سوال کیا گیا:

”ملک میں اکثر ابر چھایا ہوا رہتا ہے لہذا چاند دکھائی دینا مشکل ہو جاتا ہے یا مطلع صاف تھا مگر چاند نہیں دکھائی دیا، ایسی صورت حال میں اطراف سے آئی ہوئی، تار، ٹیلیفون، ریڈیو کی خبروں پر رمضان شریف کے روزے رکھنا اور عید منانا جائز ہے یا نہیں؟“

آپ نے اس کے جواب میں تحریر فرمایا:

”جائز نہیں، تار، ٹیلیفون کی خبر سے شہادت کا ثبوت نہ ہوگا۔“

(ماہ نامہ نوری کرن، باب الاستفتاء، ص: ۳۱، فروری ۱۹۷۰ء)

ٹیلیفونی استفاضہ فیض ملت کی تشریحات کی روشنی میں

پرواہ نہیں۔

شیخ الحدیث والتفسیر ابو الصالح مفتی محمد فیض احمد اولیٰ قدس سرہ [م ۱۴۳۱ھ/ ۲۰۱۰ء] تحریر فرماتے ہیں:

”سوال: اگر کوئی کہے کہ متعدد مقامات سے ٹیلی فون آئے ہیں فلہذا اسے استفاضہ شرعی صحیح طریقہ نمبر ۵، میں داخل کیا جائے تو کیا حرج ہے؟

جواب: استفاضہ میں شرائط ذیل ضروری ہیں: استفاضہ میں چند شرائط جو رد المختار کے حوالہ سے طریقہ نمبر ۵، میں درج کئے ہیں دوبارہ سن لیں۔

(۱) جہاں سے وہ خبریں آئیں وہ شہر اسلامی ہو کہ احکام اسلامی کی پابندی ہوتی ہو۔

(۲) وہاں کا حاکم شرعی قاضی اسلام ہو کہ احکام ہلال اسی کے یہاں سے صادر ہوتے ہوں۔

(۳) وہ حاکم خود عالم اور ان احکام میں علم پر عامل و قائم یا کسی عالم دین محقق معتمد پر اعتماد کا ملزم و لازم۔

(۴) جہاں قاضی شرع نہیں تو مفتی اسلام مرجع عوام منہج الاحکام ہو کہ احکام روزہ و عیدین اُسی کے فتوے سے نفاذ پاتے ہوں۔

(۵) وہاں سے متعدد جماعتیں درکار ہیں کہ جو بالاتفاق وہ خبر دیں کہ ان کی خبر سے یقین یا غلبہ ظن ملحق بالیقین ہو جائے۔

ان شرائط کے بعد ہمارے ملک پر ایک نظر

(۱) بفضلہ تعالیٰ ملک تو ہمارا اسلامی لیکن احکام و قوانین اسلامیہ ناپید بلکہ الٹا بڑے بڑے امور و قوانین شرع کے صریح خلاف ہیں۔

(۲) حاکم شرع قاضی اسلام یہاں کا العتقاء ہیں بلکہ الٹی چال کہ ماہ رمضان میں رعایا روزہ دار اور ہمارے حکام اکثر روزہ خور ہوتے ہیں۔

(۳) ہمارے ملک کے حکام علم دین سے بالکل ناواقف اور نہ ہی ان کو علمائے اسلام پر اعتماد بلکہ اپنی مانیں اور اپنی منوائیں۔

(۴) بفضلہ تعالیٰ ہمارے ملک میں بڑے محقق مفتی عالم دین موجود ہیں لیکن ایسے تارک ماحول میں کہ عوام کو ان کے فتاویٰ کی کوئی

(۵) متعدد جماعات کا آنا تو درکنار ہمارے پاس ایک آدمی کو آنا بھی نصیب نہیں بلکہ ہمارے پاس ریڈیو، ٹیلیفون، تار، خطوط وغیرہ آئے ہیں جن کا شرعاً کچھ اعتبار نہیں جبکہ تعزیرات ان اشیاء کو اپنے اُمور کے لیے نہیں مانتی تو ہم کس طرح انہیں شرعی امور میں ذخیل کا بنائیں۔

ہماری نظر میں تو تعزیرات کی عزت شریعت کے مقابلے میں چیونٹی کی ٹانگ سے درجہ کم ہے بنا بریں ٹیلیفون، تار، خطوط، ریڈیو کی خبروں کو استفاضے میں داخل نہیں کیا جاسکتا۔

افسوس کہ اسلام سے دوری و نفرت کی حد ہو گئی کہ آج کل کا ماڈرن مسلمان نکاح جیسی مقدس رسم کو ٹیلیفون کے ذریعے ادا کرنے لگا ہے لیکن افسوس کہ جہاں غیر اسلامی امور کا تعلق ہے وہاں بھی مسلمان ٹیلیفون کو رو نہیں رکھتا مثلاً کسی عدالت میں ٹیلیفون پر گواہی دینا یا لینا نئی روشنی کا دلدادہ کلمہ گوروادار نہیں۔ پھر افسوس ہے کہ رویت ہلال یا نکاح کے لیے کیوں روادار بن گیا اُسی کا نام اسلام سے دوری یا نفرت نہیں تو اور کیا ہے۔“ (رویت ہلال، ص: ۲۱، ۲۲، عطاری پبلشرز، کراچی)

ٹیلیفونی استفاضہ بحر العلوم کی تشریحات کی روشنی میں

بحر العلوم مفتی عبد المنان اعظمی علیہ الرحمہ [م ۱۴۳۴ھ/ ۲۰۱۲ء] بھی اپنے استاذ حضور حافظ ملت علیہ الرحمہ اور دیگر علمائے اہل سنت کی طرح ٹیلیفون کی خبر کو ثبوت چاند کے بارے میں بے اعتبار ہی مانتے تھے ان کا ایک فتویٰ جو کہ حضور حافظ ملت اور علامہ حافظ عبد الرؤف بلیاوی علیہما الرحمہ کی مبارک تصدیقات سے مزین ہے ملاحظہ فرمائیے:

”آپ کے سوالات کا مختصر جواب یہ ہے کہ ریڈیو، ٹیلیفون وغیرہ جدید آلات پیغام رسانی کی خبر نہ شہادت شرعی ہے نہ ان سے چاند کا ثبوت ہو سکتا ہے۔ نہ ان کی خبر کو استفاضہ کہا جاسکتا ہے نہ ان پر کسی ذمہ دار علم کا اعلان شرعی حکم نیت ہلال ہے نہ ان پر کسی کو عمل کرنا چاہیے۔

تفصیل کے لئے آپ فتاویٰ رضویہ جلد چہارم مطالعہ کریں۔ ان مسائل پر سیر حاصل بحث کی گئی ہے۔ واللہ تعالیٰ اعلم

عبد المنان اعظمی

خادم دارالافتادارالعلوم اشرفیہ مبارکپور اعظم گڑھ

۲۸ جمادی الاول ۱۳۹۰ھ

الجواب صحیح، عبدالرؤف غفرلہ

مدرس دارالعلوم اشرفیہ مبارکپور

عبدالعزیز عینی (مہر) دارالافتاداشرفیہ مبارکپور

(آلات جدیدہ کی شرعی حیثیت اور رویت ہلال، ص: ۲۱،

انجمن تعمیر ملت، سہرام)

آپ اپنے ایک فتوے میں صراحت کے ساتھ یوں تحریر

فرماتے ہیں:

”استفاضہ یہ ہے کہ کسی شہر سے متعدد جماعتیں آئیں اور ہر ایک نے یہی خبر دی کہ اس شہر والوں نے رویت ہلال کے بعد روزہ رکھا، صرف اتنی خبر جماعت کی بھی تسلیم نہ ہوگی کہ یہاں رویت مشہور ہے اور یہ پتہ بھی نہیں کہ یہ رویت کی خبر کیسے پھیلی، تو جو لوگ ایک شہر سے دوسرے شہر میں آتے ہوئے کثیر التعداد فونوں کو خبر مستفیض قرار دیتے ہیں شاید خبر مستفیض کی تعریف کے اس ضروری نکتے کو بھول جاتے ہیں کہ استفاضے کے لیے مقام رویت سے متعدد جماعتوں کا آکر یہاں متفقہ بیان دینا ضروری ہے جب کہ ٹیلیفونی کی صورت میں اجتماع صرف خبروں کا ہوتا ہے، خبرین تو سب اپنے اپنے گھر بیٹھے ہوئے ہیں تو اس خبر میں شہادت بلکہ تو اترا یا استفاضہ کی صورت کیسے پیدا ہوگی، یہ ایک مجرد خبر ہے۔“ (فتاویٰ بحر العلوم، کتاب الصوم، ج: ۲، ص: ۲۴۱، امام احمد رضا اکیڈمی، بریلی شریف)

ٹیلیفونی استفاضہ مولانا نعیم اللہ خاں الہ آبادی کی تشریحات کی روشنی میں

”تار، ٹیلیفون، ریڈیو، وائرلیس یا ڈاک کے ذریعے رویت

ہلال کا ثبوت شرعاً نہیں ہو سکتا نہ بازاری افواہ، نہ اخبار و جنتری سے فقہائے کرام نے رویت ہلال کے معاملے میں خط کا تو اعتبار ہی نہیں کیا ہے اگرچہ کاتب کے دستخط و تحریر کو پہچانتے ہوں اور اس پر اس کی مہر بھی ثبت ہو کیونکہ کھلا ہوا مسئلہ ہے:

”الخط یشبہ الخط والخطام یشبہ الخطام“

یعنی خط خط کے مشابہ ہوتا ہے اور مہر مہر کے مشابہ تو کج تار، ٹیلی فون وغیرہ جس میں متعدد وسائل، مختلف شبہات و احتمالات پائے جاتے ہیں۔

محمد نعیم اللہ خاں مدرس و سکریٹری جامعہ حبیبیہ الہ آباد

ذیل: محمد عبدالرب مدرس و مہتمم جامعہ حبیبیہ الہ آباد

(عید کا چاند، ص: ۷۸، جید برقی پریس، ملی ماران، دہلی)

ٹیلیفونی استفاضہ مفتی شبیر حسن کی تشریحات کی روشنی

میں

استفاضہ کے معنی و مفہوم کو بدل کر موبائل کے ذریعے جدید اختراع وغیرہ شرعی استفاضہ کو جو لوگ متعارف کرانے کی کوششوں میں لگے ہوئے ہیں ان کے متعلق عدۃ المحققین حضرت علامہ مفتی شبیر حسن رضوی رحمۃ اللہ تعالیٰ علیہ [م ۱۴۴۱ھ / ۲۰۱۹ء] تحریر فرماتے ہیں:

”ثبوت رویت ہلال کے طرق موجبہ میں سے ایک طریقہ استفاضہ بھی فقہائے کرام نے ذکر فرمایا ہے اور اس کے معنی کی تعریف و تعیین بھی فرمادی ہے جس کی تفصیل مجددین و ملت آقائے نعمت، سیدنا اعلیٰ حضرت امام اہلسنت امام احمد رضا قادری بریلوی رضی اللہ عنہ نے اپنے متعدد فتاویٰ میں فرمائی ہے۔ آج بعض تجدید پسند حضرات، فقہائے کرام کے متعین کردہ استفاضہ کے معنی و مفہوم میں تبدیلی اور بے جا تاویل کے درپے ہیں جو ہرگز قابل التفات نہیں۔“ (جدید ذرائع ابلاغ سے رویت ہلال کے ثبوت کی شرعی حیثیت، ص: ۳۰، امام احمد رضا ویلفیئر ٹرسٹ، چھپرہ، بہار)

ٹیلیفونی استفاضہ حضور تاج الشریعہ کی تشریحات کی

روشنی میں

دارث علوم اعلیٰ حضرت نائب حضور مفتی اعظم ہند فقیہ اسلام تاج الشریعہ قاضی القضاۃ فی الہند مفتی محمد اختر رضا خاں قادری قدس سرہ [م ۱۴۳۹ھ / ۲۰۱۸ء] کے کئی فتاویٰ اس متعلق ”فتاویٰ تاج الشریعہ“ میں شامل ہیں اس کے علاوہ آپ نے ان لوگوں کی تردید و تفہیم کے لیے ایک مدلل و مبرہن علمی و فقہی کتاب ”جدید ذرائع ابلاغ سے رویت ہلال کی شرعی حیثیت“ کے نام سے تحریر فرمائی، جو ہندوستان کے کثیر اکابر و اصغر علمائے کرام کی تائید و تصدیق سے مزین ہے۔ حضرت کی تحقیق و تدقیق اور دلائل براہین کی کثرت، اس مسئلہ کی کمالی توضیح و تشریح اور مخالفین کا مثالی رد اور ان کے تمام سوالات کے جوابات وغیرہ اس میں ملاحظہ کیے جاسکتے ہیں۔

ٹیلیفونی استفاضہ ماہر ہفت لسان کی تشریحات کی روشنی میں

ماہر ہفت لسان علامہ مفتی عاشق الرحمن حبیبی الہ آبادی علیہ الرحمہ [م ۱۴۳۲ھ / ۲۰۲۱ء] کے مجموعہ فتاویٰ میں ہے:

”ٹیلیفون وغیرہ کے ذریعے سے دی جانے والی اطلاع شرعاً معتبر نہیں ہے۔ لہذا ایسی اطلاع پر عید کی نماز ادا کرنا جائز نہیں ہے، ہاں صحیح العقیدہ سنی علم اہل بلد کہ قاضی کے قائم مقام ہیں پرچے میں یہ لکھ کر کہ میرے سامنے شہادتیں گذریں فلاں روز عید ہے اپنا دستخط و مہر ثبت کرنے کے بعد اپنے شہر اور حوالی شہر میں روانہ کرنے کے ذریعہ سے اعلان کرادیں، وہ معتبر ہوگا اور اس کے مطابق عید کی نماز ادا کی جائے گی تو ہو جائے گی۔ واللہ تعالیٰ اعلم و علمہ جل مجدہ اتم و احکم۔“

(فتاویٰ حبیبیہ، قسط دوم، کتاب الصوم، ص: ۱۲۹، جامعہ حبیبیہ، مسجد اعظم، الہ آباد)

ٹیلیفونی استفاضہ محدث کبیر کی تشریحات کی روشنی میں

شہزادہ صدر الشریعہ محدث کبیر علامہ مفتی ضیاء المصطفیٰ قادری نے بھی صراحت کے ساتھ فرمایا ہے کہ استفاضہ خبر کے لیے موبائل وغیرہ کی خبر کا اعتبار نہیں ہے آپ تحریر فرماتے ہیں:

”لہذا استفاضہ خبر کے لیے موبائل اور ٹیلیفون سے خبر دینا ہرگز معتبر نہیں، اعلیٰ حضرت فرماتے ہیں:

شریعت مطہرہ نے دربارہ ہلال دوسرے شہر کی خبر کو شہادت کا فیہ یا تو اثر شرعی پر بنا فرمایا اور ان میں بھی کافی و شرعی ہونے کے لیے بہت قیود و شرائط لگائیں، جن کے بغیر ہرگز گواہی و شہرت بکار آد نہیں۔

اس لیے ہمارے مشائخ نے پردے کے پیچھے سے سنی ہوئی خبروں کو ثبوت شرعی کے طور پر قبول نہیں کیا بلکہ یہ فرمایا ٹیلیفون کہ اس میں شاہد و مشہود نہیں ہوتا صرف آواز سنائی دیتی ہے، علما تصریح فرماتے ہیں کہ آڑ سے جو آواز سموع ہو اس پر احکام شرعیہ کی بنا نہیں ہو سکتی۔ (جدید ذرائع ابلاغ سے رویت ہلال کے ثبوت کی شرعی حیثیت، ص: ۲۰، ۲۱، امام احمد رضا ویلفیئر ٹرسٹ، چمپہرہ، بہار)

پچاس سے زائد علما و مفتیان کرام کی مذکورہ تصریحات نقل ہوئی جن میں کثیر تعداد میں تصدیق کرنے والوں کے نام بھی درج ہیں اگر سب کا شمار کیا جائے تو تعداد اور کثیر ہو جائے اتنی کثرت سے بزرگان دین، علمائے کرام کی عبارات اس لیے نقل کی گئی ہیں تاکہ قارئین پر واضح ہو جائے کہ استفاضہ کے متعلق ہمارے اکابرین و اسلاف، علما و مشائخ اور مفتیان کرام کا موقف و مذہب کیا تھا اور موصوف بھی بزرگوں کی عبارات کو اپنے غلط مطلب کے لیے استعمال نہ کر سکیں، نیز علمائے کرام کی تصریحات سے یہ خوب واضح ہو گیا کہ موصوف فتاویٰ رضویہ کے خوشہ چیں ہیں یا استفاضے کے معاملہ دیوبندیوں کے اختراعی استفاضہ کو فروغ دے کر تمام فقہائے کرام اور اپنے اساتذہ و مشائخ کے ساتھ اعلیٰ حضرت، حضور مفتی اعظم ہند، حضور صدر الشریعہ اور حضور حافظ ملت رحمہم اللہ تعالیٰ علیہم کے موقف حق سے بھی انحراف کرنے والے ہیں؟ اس کا فیصلہ کوئی بھی مصنف قاری آسانی سے کر سکتا ہے۔

سوال میں آپ نے تحریروں کو نامزد کر کے بھیجا تھا لیکن میں نے سوال سے ان کے ناموں کو حذف کر دیا تاکہ کوئی بھی اس فقہی تحریر کو ذاتیات کے تناظر میں نہ دیکھے۔ جن لوگوں نے جدید مواصلات سے استفاضہ ثابت کرنے کی کوشش کی ہے ان کے دلائل کی طرف

بغل میں ہی میرا قیام تھا۔ اس وقت سے فقہی دلچسپی کی وجہ سے میں حضرت سے قریب تھا۔ ہم کہہ سکتے ہیں کہ فقہ اور فتویٰ نویسی حضرت شارح بخاری مفتی محمد شریف الحق امجدی رحمۃ اللہ علیہ سے سیکھی اور حضرت نے حضور سیدی مفتی اعظم ہند رحمۃ اللہ علیہ سے سیکھی، اور حضور مفتی اعظم ہند رحمۃ اللہ علیہ نے اعلیٰ حضرت علیہ الرحمۃ والرضوان سے سیکھی۔ فقہ اور فتویٰ نویسی میں میرا سلسلہ تلمذ حضور سیدی مفتی اعظم ہند رحمۃ اللہ علیہ تک صرف ایک واسطے سے پہنچتا ہے اور اعلیٰ حضرت رحمۃ اللہ علیہ تک دو واسطوں سے۔ یہ حضور مفتی اعظم ہند رحمۃ اللہ تعالیٰ علیہ سے دوسری نسبت ہوئی۔

ہم فتاویٰ رضویہ کے خوشہ چیں ہیں۔ ہماری کوشش ہوتی ہے کہ ہماری تحقیقات کی بنیاد فتاویٰ رضویہ پر ہو اور اگر اس پر بنیاد نہ ہو تو کم سے کم تحقیق کا کوئی بھی گوشہ فتاویٰ رضویہ کے خلاف نہ ہو۔ یہ میری تحقیق کا نقش اول بھی ہے اور نقش آخر بھی۔ [موبائل سے استفاضہ خبر کب اور کیسے؟ ص: ۱۳، جامعہ قادریہ، پونہ، مہاراشٹر]

ان کا تعلق حضور مفتی اعظم قدس سرہ سے ایک توارادت کا ہے، دوسرا ایک (حضرت شارح بخاری مفتی محمد شریف الحق امجدی رحمۃ اللہ علیہ) واسطے سے حضور مفتی اعظم قدس سرہ سے سلسلہ تلمذ بھی جاملتا ہے، اسی طرح سے موصوف کا سلسلہ تلمذ حضور حافظ ملت علامہ عبدالعزیز محدث مراد آبادی، حضور صدر الشریعہ علامہ امجد علی اعظمی اور محدث اعظم پاکستان علامہ سردار احمد گرد اسپوری (رحمہم اللہ تعالیٰ علیہم) سے صرف ایک واسطے سے جاملتا ہے۔

دوسرے: جن کا تعلق بہار سے ہے ان کو حضور مفتی اعظم قدس سرہ سے نسبت ارادت کے ساتھ شرف تلمذ بھی حاصل ہے اور حضرت کی خدمت کا موقع بھی ملا ہے ان کے دیگر اساتذہ یہ ہیں:

(۱) حضرت مولانا حاجی مبین الدین محدث امرہوی

(۲) خواجہ مظفر حسین رضوی پورنوی

(۳) مولانا نعیم اللہ خاں رضوی بستوی

تلمذ میں ان کا سلسلہ صرف ایک (مولانا نعیم اللہ خاں رضوی

منسوب آپ نے تین تحریریں بھیجی ہیں، یہاں پر ان تینوں حضرات کا نام لکھے بغیر سب سے پہلے ان کا کچھ ضروری تعارف پیش کرتا ہوں:

ان تینوں میں سے دو حضرات تاج دار اہل سنت حضور مفتی اعظم ہند علامہ مفتی مصطفیٰ رضا خاں قادری بریلوی قدس سرہ کے مرید ہیں ان میں سے ایک کا تعلق چمن حافظ ملت جامعہ اشرفیہ مبارک پور سے ہے، جب کہ دوسرے صاحب کا تعلق بہار سے ہے، جو تیسرے ہیں ان کا تعلق خانقاہ اشرفیہ کچھوچھ مقدسہ سے ہے۔ ان تینوں حضرات کے اساتذہ کرام اور مشائخ طریقت وغیرہ کی تفصیل کو دیکھیے تو قارئین پر مذکورہ بزرگوں کی تصریحات کی روشنی میں روز روشن کی طرح عیاں ہو جائے گا کہ یہ حضرات اپنے اساتذہ اور مشائخ طریقت کے ساتھ تمام قدیم و جدید فقہائے کرام کی روش سے ہٹ کر دیوبندیوں کا اختراعی استفاضہ کو اختیار کرنا چاہتے ہیں۔

اول الذکر: جن کا تعلق جامعہ اشرفیہ مبارک پور سے ہے ان کے اساتذہ میں سے مدرسین اشرفیہ ہیں کیوں کہ یہاں آپ نے کئی سال تک تعلیم حاصل کی ان میں سے بعض کے نام ذکر کیے جاتے ہیں:

(۱) شہزادہ صدر الشریعہ محدث کبیر علامہ مفتی ضیاء المصطفیٰ

قادری

(۲) بحر العلوم مفتی عبدالمنان اعظمی مبارک پوری

(۳) شارح بخاری علامہ مفتی شریف الحق امجدی

(۴) عمدۃ المحققین علامہ مفتی شبیر حسن رضوی (ان سے ”نانپارہ

میں تعلیم حاصل کی)

موصوف اپنی نسبت ارادت و تلمذ کے متعلق خود بتاتے ہیں:

[”ہم اس سے پہلے کہ گفتگو کا آغاز کریں آپ پر یہ امر منکشف کر دیں کہ جبر الامہ، حضور سیدی و مرشدی، مولائی و ملاذی مفتی اعظم ہند مولانا مصطفیٰ رضا خاں علیہ الرحمہ سے اس گنہگار کو دو طرح کی نسبت حاصل ہے: پہلی نسبت تو یہ ہے کہ حضرت کے دست حق پرست پر میں مدرسہ عزیز العلوم، نان پارہ میں بیعت سے مشرف ہوا ۱۹۷۷ء میں۔ پھر اشرفیہ میں میرا داخلہ ہوا تو شارح بخاری علیہ الرحمہ کے کمرے کے

مولوی کفایت اللہ دہلوی نے لکھا ہے:

”استفاضہ کی جو تعریف آپ نے نقل کی وہ صحیح ہے، مگر اس کا مطلب یہ نہیں کہ اس کے علاوہ اور کوئی صورت استفاضہ کی نہیں، اگر متعدد اخبار یعنی کم از کم دس اخبار اپنے اندر رویت ہلال کی خبر معتبر آدمیوں کے ذریعہ سے دیں تو وہ خبر مستفیض ہوگی“۔ (فتاویٰ دارالعلوم دیوبند جلد دوم یعنی امداد المفتیین کامل، کتاب الصوم، ص: ۴۰۹، دارالاشاعت، کراچی)

اس جواب پر سائل نے پھر سوال کیا تو اس سوال کا جواب مولوی شفیع نے یوں دیا:

”جیسا کہ حضرت مفتی صاحب نے تحریر فرمایا، یہ صحیح ہے کہ علامہ شامی نے استفاضہ کی ایک خاص صورت بیان فرمائی، اس سے یہ لازم نہیں آتا کہ مطلق استفاضہ اس میں منحصر ہو بلکہ یہ صورت بھی استفاضہ میں داخل ہے کہ مختلف شہروں سے مختلف لوگوں کے ذریعہ رویت ہلال، یا حکم بالروسیہ کی خبر بعد تو اتر موصول ہو جائیں، اس میں مختلف شہروں کے اخبار، یا ٹیلی فون، یا مختلف ریڈیو اسٹیشنوں کی خبریں شامل ہیں، جب وہ حد تو اتر کو پہنچ جائیں تو استفاضہ کی تعریف میں داخل ہیں۔“ (فتاویٰ دارالعلوم دیوبند جلد دوم یعنی امداد المفتیین کامل، کتاب الصوم، ص: ۴۱۰، دارالاشاعت، کراچی)

اس کے علاوہ ان کی دلیلیں دھوکہ و تزویر مرصع ہیں لہذا اب ان کی دلیلوں پر بھی کچھ کلام کر لیا جائے اس کے لیے یہ ملحوظ رہے کہ جہاں پر ان کی کوئی عبارت نقل کروں گا تو وہ عبارت اس [] علامت کے مابین ہوگی۔

[”دیکھیے اعلیٰ حضرت علیہ الرحمہ نے جو لکھا ہے کہ ٹیلی فون اور تاریکی خبر چاند کے بارے میں بالکل غیر معتبر ہے اس کا مطلب یہ ہے کہ اس سے چاند کا ثبوت نہیں ہوگا۔ یہ مطلب نہیں ہے کہ اس سے ثابت شدہ چاند کا اعلان بھی نہیں ہوگا۔ غور فرمائیے ہم کیا کہہ رہے ہیں چاند کا ثبوت شرعی ہمارے پاس ہو گیا، چاند کا فیصلہ ہو گیا۔ اب صرف اعلان کرنا ہے جو ہم موبائل سے کر رہے ہیں اور اس بارے میں اعلیٰ حضرت علیہ الرحمہ ہمارے لیے پیشوا ہیں، رہنما ہیں۔ اعلیٰ حضرت علیہ

بستوی) واسطے سے حضور حافظ ملت علامہ عبدالعزیز محدث مراد آبادی، استاذ العلماء علامہ حافظ عبدالرؤف قادری بلیاوی اور دو واسطوں سے حضور صدر الشریعہ علامہ امجد علی اعظمی اور حضور سیدی اعلیٰ حضرت رحمہم اللہ تعالیٰ علیہم تک پہنچ جاتا ہے۔

تیسرے: محدث اعظم ہند خلیفہ اعلیٰ حضرت ابوالحامد سید محمد اشرفی جیلانی کچھوچھوی رحمۃ اللہ تعالیٰ علیہ کے صاحبزادے اور ان کے شاگرد ہیں، ان کے اساتذہ میں حضور حافظ ملت علامہ عبدالعزیز محدث مراد آبادی، اشرف العلماء سید حامد اشرف کچھوچھوی، شمس العلماء قاضی مفتی شمس الدین رضوی قادری جو پوری، استاذ العلماء علامہ حافظ عبدالرؤف قادری بلیاوی، علامہ قاری محمد یحییٰ قادری اعظمی، شیخ العلماء مفتی غلام جیلانی قادری اعظمی اور بحر العلوم مفتی عبدالمنان اعظمی مبارک پوری وغیرہ ہیں۔ حضور صدر الشریعہ علامہ امجد علی اعظمی اور حضور سیدی اعلیٰ حضرت رحمہم اللہ تعالیٰ علیہم تک ان کا سلسلہ تلمذ صرف ایک واسطے سے پہنچ جاتا ہے۔

لیکن یہ تمام نسبتیں غلط استعمال کے لیے نہیں ہیں بلکہ ان نسبتوں کا پاس و لحاظ بھی از حد لازم و ضروری ہے، ان نسبتوں کے ذکر و بیان کا حقیقی فائدہ تبھی حاصل ہوگا جب ان نسبتوں کا لحاظ کر کے ان بزرگوں کی روش اختیار کی جائے۔ ان تینوں حضرات کی نسبتوں کو دیکھیے، پھر غور کیجیے کہ انہوں نے چاند کے مسئلہ میں کیسے اپنے اساتذہ بلکہ اساتذہ کے اساتذہ اور مشائخ سلسلہ کی فکر سے انحراف کیا ہے اور مخالفت جمہور کر کے ایجاد امور کی راہ پر چل کر دیوبندیوں کے ایجاد کردہ اس استفاضہ کو ثابت کرنے کی کوشش کر رہے ہیں کہ جس کا رد تسلسل کے ساتھ ہمارے علماء و مفتیان کرام ۷۰ھ/۱۳۵۰ء سے لے کر اب تک دلائل و براہین سے کرتے چلے آ رہے ہیں۔

ان تینوں حضرات کی سب سے اہم دلیل وہی ہے جو دیوبندی مولوی کفایت اللہ دہلوی اور مولوی شفیع دیوبندی وغیرہ نے آج سے تقریباً ۷۵ سال پہلے لکھی تھی جس کی تفصیل پیچھے گزر چکی ہے یہاں پر ان میں سے صرف دو عبارات کرر نقل کی جاتی ہیں، چنانچہ دیوبندی

اُن پر عمل اہل دیہات ہی کے ساتھ خاص نہیں بلکہ عند التحقیق خاص اس شہر والوں کو بھی اُن پر اعتماد سے مفر نہیں کہ حاکم شرع کے حضور شہادتیں گزرا اُس کا اُن پر حکم نافذ کرنا ہر شخص کہاں دیکھتا سنتا ہے حکم حاکم اسلام اعلان عام کے لیے ایسی ہی کوئی علامت معبودہ معروفہ قائم کی جاتی ہے جیسے توپوں کے فائر یا ڈھنڈورا وغیرہ۔ (فتاویٰ رضویہ مترجم، ج: ۱۰، ص: ۴۲۰، رضا فاؤنڈیشن، لاہور)

اعلیٰ حضرت قدس سرہ کی عبارت پڑھیے اور پھر موصوف کی یہ عبارت دیکھیے:

[”ہم نے کہا کہ آواز میں تو احتمال ہے، کہ جو آواز جاتی ہے، نقارے وغیرہ کی، ہو سکتا ہے کہ روزے کے علاوہ کسی اور کام کے لیے ہو، نقارہ کسی اور کام سے بجایا گیا ہو، لیکن جب قاضی شریعت اپنے موبائل نمبر سے دوسرے قاضی کو، دوسرے عالم کو فون کر رہا ہے، ہر ایک دوسرے کی آواز کو پہچان رہے ہیں اور تصدیق بھی کر رہے ہیں دوبارہ فون کر کے، تو اس کی آواز نقارے کی آواز سے بھی کمتر ہوگی۔ اگر نقارے کی آواز معتبر ہے تو ایک مفتی شریعت کی جانی پہچانی آواز جو موبائل کے ذریعے کلام کی شکل میں دوسرے مفتی شریعت کو پہنچ رہی ہے وہ بدرجہ اولیٰ معتبر ہوگی۔ مقصود پوچھنے والے کا سمجھنا تھا سمجھ گئے تو قبول بھی کر لیا۔“] (موبائل سے استفادہ خبر کب اور کیسے؟، ص: ۲۲، ۲۳، جامعہ قادریہ، پونہ، مہاراشٹر)

مذکورہ عبارت کو غور سے پڑھیے موصوف کیا کہہ رہے ہیں اور کیسے اعلیٰ حضرت امام احمد رضا قدس سرہ کی عبارت کی غلط توضیح و تشریح کر کے عوام مسلمین کی آنکھوں میں دھول جھونکنے کی کوشش کر رہے ہیں اعلیٰ حضرت قدس سرہ نے نقارے اور ڈھنڈورے کی آواز کا اعتبار شہر حوالی شہر کے لیے قیود و شرائط کے ساتھ کیا ہے فتاویٰ رضویہ میں ہے:

”علامہ شامی رحمہ اللہ تعالیٰ نے تو یہیں سننے کو بھی حوالی شہر کے دیہات والوں کے واسطے دلائل ثبوت ہلال سے گنا۔ ظاہر ہے کہ یہاں بھی وہی شرائط مشروط ہوں گے کہ اسلامی شہر میں حاکم شرع معتمد کے حکم سے انتیس کی شام کو توپوں کے فائر صرف بحالت ثبوت شرعی رویت ہلال ہوا کرتے ہوں کسی کے آنے جانے کی سلامی وغیرہ کا اصلاً احتمال نہ ہو ورنہ شہر اگرچہ اسلامی ہو مگر وہاں احکام شرعیہ کی قدر نہیں احکام نہال بے خرد یا نیچری رافضی وغیرہم بد مذہبوں کے حوالے ہیں جنہیں نہ تو احد شرعیہ معلوم نہ اُن کے اتباع کی پروا، اپنی رائے ناقص میں جو آیا اس پر حکم لگا دیا، تو یہیں چل گئیں، تو ایسی بے سرو پا باتیں کیا قابل لحاظ ہو سکتی ہیں کمالاتی، پھر جہاں کی توپیں شرعاً قابل اعتماد ہوں

جس اسلامی شہر میں شرعی طریقے سے ثبوت ہلال ہو گیا ہے اگر مذکورہ شرائط پائے جائیں تو حکم حاکم ڈھنڈورا یا توپوں کے فائر وغیرہ علامات معبودہ معروفہ شہر کے متعلق دیہات والوں بلکہ عند التحقیق خاص اسی شہر والوں کے لیے شرعاً قابل اعتماد ہیں لیکن اس شہر کے حاکم

اور خود قاضی کا بیان تو اس سے الگ ہیں، امام ابن ہمام محقق علی الاطلاق شرح ہدایہ میں تحریر فرماتے ہیں:

”الفرق بین رسول القاضی و کتابہ حیث یقبل کتابہ ولا یقبل رسولہ، فلان غایۃ رسولہ ان یکون کنفسہ، وقد منانہ لودکر مافی کتابہ لذلک القاضی بنفسہ لا یقبلہ، وکان القیاس فی کتابہ کذلک، الا انہ اجیز باجماع التابعین علی خلاف القیاس فاقتصر علیہ۔“ (فتح القدیر، ج: ۷، ص: ۲۹۱، دار الفکر، بیروت)

قاضی کے قاصد اور اس کے خط میں یہ فرق ہے کہ خط (بطریق کتاب القاضی الی القاضی) قبول کیا جائے گا لیکن قاصد مقبول نہیں، زیادہ سے زیادہ یہ ہے کہ قاصد، قاضی کے قائم مقام ہے جبکہ ہم پہلے بیان کر چکے کہ اگر قاضی خود جا کر دوسرے قاضی کو خط والا مضمون بتائے تو دوسرا قاضی اسے قبول نہیں کرے گا، خط کے بارے میں قیاس کا تقاضا یہی ہے کہ قبول نہ ہو لیکن تابعین حضرات کے اجماع سے اسے جائز و مقبول قرار دیا گیا جو کہ خلاف قیاس ہے اسی لیے اسی میں اجازت محصور رہے گی۔

امام اہل سنت اعلیٰ حضرت شاہ امام احمد رضا خان قادری قدس سرہ تحریر فرماتے ہیں:

”ائمہ دین تو یہاں تک تصریح فرماتے ہیں کہ اگر قاضی اپنا آدمی بھیجے بلکہ بذات خود ہی آکر بیان کرے کہ میرے سامنے گواہیاں گذریں ہرگز نہ سنیں گے۔“ (فتاویٰ رضویہ مترجم، ج: ۱۰، ص: ۳۶۴، رضا فاؤنڈیشن، لاہور)

یہ قاضی دوسرے شہر میں نفس نفیس بھی چلا جائے اور دوسرے قاضی کے سامنے جا کر کہے کہ ہمارے یہاں چاند کا ثبوت ہو گیا ہے اس سے بھی چاند کا ثبوت نہیں ہوگا کیوں کہ یہاں پر چاند کے ثبوت کے لیے جو طرق موجبہ ہیں ان میں سے کوئی بھی طریق نہیں پایا گیا تو بھلا فون پر صرف قاضی کی آواز اگرچہ پہچانی ہوئی ہو لیکن اس سے چاند کا ثبوت نہیں ہو سکتا کیوں کہ فون میں کیسے بھی آواز پہچانی جائے یہ اس

کے حکم سے اگر کسی دوسرے شہر میں کہ جس میں ابھی چاند کا ثبوت شرعی نہیں ہوا ہے تو پول کے فائر کیے جائیں یا ڈھنڈورا پیٹا جائے تو یہ اس دوسرے شہر اور اس کے متعلق دیہات میں چاند کے ثبوت کے لیے قابل اعتبار نہیں ہے یہ آوازیں تو بہت دور اگر کسی ملک کا سب سے بڑا عالم و مفتی جس کو ملک بھر میں سب مسلمان پورے ملک کا قاضی (قاضی القضاۃ) تسلیم کرتے ہوں اگر وہ اپنے ہی ملک میں اپنے ہاتھ سے لکھ کر اپنے دستخط کر کے اور اپنے دارالافتا و دارالقضا کے ہی لیٹر ہیڈ پر اپنی اور دارالافتا و دارالقضا کی مہر لگا کر اپنے شہر اور حوالی شہر سے باہر کسی دوسرے قاضی کے پاس کسی کے ذریعے بھیجا جو لے کر آیا وہ بھی مشہور و معروف عالم و مفتی اور کسی شہر کا قاضی ہو اگرچہ اس کا محتاط عالم و مفتی ہونا علماء و عوام میں مسلم ہو تب بھی اس سے ثبوت رویت ہلال نہیں ہوگا۔ اس طرح کے خطوط اس قاضی کے پاس دس بیس پچاس شہروں کے قاضیوں کے پاس سے آجائیں ان سے رویت ہلال کا ثبوت نہیں ہو سکتا کیوں کہ یہاں پر کتاب القاضی الی القاضی کے جو شرائط تھے وہ نہیں پائے گئے۔

موصوف نے کیسی ڈنڈی ماری جس شہر میں ثبوت ہو گیا ہے اس پر ان شہروں کو قیاس کر کے کہہ رہے ہیں کہ جب نقارے کی آواز سے چاند کا ثبوت ہو جائے گا تو ”قاضی شریعت اپنے موبائل نمبر سے دوسرے قاضی کو، دوسرے عالم کو فون کر رہا ہے، ہر ایک دوسرے کی آواز کو پہچان رہے ہیں اور تصدیق بھی کر رہے ہیں دوبارہ فون کر کے، تو اس کی آواز نقارے کی آواز سے بھی کمتر ہوگئی۔ اگر نقارے کی آواز معتبر ہے تو ایک مفتی شریعت کی جانی پہچانی آواز جو موبائل کے ذریعے کلام کی شکل میں دوسرے مفتی شریعت کو پہنچ رہی ہے وہ بدرجہ اولیٰ معتبر ہوگی۔“ (موبائل سے استفادہ خبر کب اور کیسے؟ ص: ۲۲، ۲۳، جامعہ قادریہ، پونہ، مہاراشٹر)

قاضی شریعت کی کال کا معتبر ہونا تو بہت دور کی بات ہے بلکہ فقہائے تو یہاں تک تصریح فرماتے ہیں، کہ اگر قاضی اپنا آدمی بھیجے بلکہ بذات خود ہی آکر بیان کرے، کہ میرے سامنے گواہیاں گذریں، ہرگز نہ سنیں گے، کہ اجماع تو صرف دربارہ خط منعقد ہوا ہے، پیام اپنی

مفتی شریعت کی جانی پہچانی آواز جو موبائل کے ذریعے کلام کی شکل میں دوسرے مفتی شریعت کو پہنچ رہی ہے وہ بدرجہ اولیٰ معتبر ہوگی۔ مقصود پوچھنے والے کا سمجھنا تھا سمجھ گئے تو قبول بھی کر لیا۔

ہم نے کہا اعلیٰ حضرت علیہ الرحمہ نے صرف ڈھنڈورا اور توپ نہیں لکھا بلکہ توپ اور ڈھنڈورا وغیرہ لکھا ہے۔ اعلیٰ حضرت کی نگاہ آج کے آنے والے زمانے پر بھی تھی کہ ہو سکتا ہے آگے چل کر توپ نہ ہو، نقارہ نہ ہو، ڈھنڈورا نہ ہو، اس کی جگہ پر اس سے بہتر کوئی اور چیز آ جائے تو ”وغیرہ“ کہہ کر اعلیٰ حضرت علیہ الرحمہ نے ہمارے زمانے کے موبائل کو بھی شامل کر لیا۔ میں تو سمجھتا ہوں کہ یہ اعلیٰ حضرت علیہ الرحمہ کی کرامت ہے جو ”وغیرہ“ کا لفظ بڑھا کر موبائل، وغیرہ کو بھی شامل حکم فرما دیا۔ تو یہ اعلیٰ حضرت کا اتباع ہے کہ نہیں؟ کہاں ہے خلاف ورزی؟“ [موبائل سے استفاضہ خبر کب اور کیسے؟، ۲۳، ۲۴، جامعہ قادریہ، پونہ، مہاراشٹر]

واہ! اپنے موقف کو ثابت کرنے کی کتنی عظیم دلیل پیش کی گئی ہے یہ ایسی عظیم اور انوکھی دلیل ہے کہ قدیم و جدید فقہاء کی کسی بھی فقہ و فتاویٰ کی کتاب میں اس کی نظیر تلاش کرنا بھی کسی کرامت سے کم نہیں ہوگا۔ اعلیٰ حضرت امام اہل سنت شاہ امام احمد رضا قادری اور دیگر فقہائے کرام رحمہم اللہ کی تصریحات ابھی گزریں کہ نقارہ، توپ کے فائر اور ڈھنڈورا وغیرہ کی آواز سے شرائط کے ساتھ اس شہر اور حوالی شہر وغیرہ میں چاند کا ثبوت ہو جائے گا دوسرے شہر میں نہیں اگر ایک شہر کا قاضی دوسرے شہر میں اپنے قاصد و خط وغیرہ بھیج کر اعلان کروائے تو صرف اس کے خط یا اعلان سے چاند کی رویت ثابت نہیں ہوگی بلکہ قاضی خود جا کر بھی دوسرے قاضی سے کہے کہ ہمارے یہاں چاند کی شرعی شہادت ہوگئی اس سے بھی چاند کا ثبوت اس دوسرے شہر میں نہیں ہوگا۔

”وغیرہ“ کی نظیر وہی پرچے ہیں جن کی تفصیل فتاویٰ رضویہ کی روشنی میں گذر چکی ہے کہ جب اعلیٰ حضرت قدس سرہ کے یہاں چاند کا ثبوت شرعی ہو جاتا تو آپ پرچوں پر یہ لکھوا دیتے کہ میرے سامنے شہادتیں گزر گئیں کل۔ کو عید ہے جیسا کہ بلند شہر کے ایک صاحب

سے قوی نہیں ہے کہ قاضی دوسرے قاضی کے پاس خود حاضر ہو کر ثبوت چاند کا حکم خود اپنی زبان سے آنے سامنے دوسرے قاضی کو بتائے جب اس کا اعتبار نہیں ہے تو فون کا کال اعتبار کیوں کر ہوگا۔

اختراعی استفاضہ کو ثابت کرنے کے لیے کرامت کا اختراع

اپنے جدید اختراعی و غیر شرعی استفاضہ کو ثابت کرنے کے لیے جب فقہائے کرام کی کوئی صراحت نہیں ملی تو اعلیٰ حضرت قدس سرہ کی ایک کرامت گڑھی ملاحظہ فرمائیں:

[”بعض نے سمجھنے کے لیے یہ پوچھا کہ ٹیلی فون کے بارے میں تو اعلیٰ حضرت علیہ الرحمہ نے لکھ دیا ہے کہ چاند کے باب میں اس کی خبر بالکل غیر معتبر ہے تو آپ نے اس کو کہاں سے معتبر قرار دے دیا؟

تو ہم نے کہا بات تو صحیح ہے مگر دیکھیے اعلیٰ حضرت علیہ الرحمہ نے جو لکھا ہے کہ ٹیلی فون اور تار کی خبر چاند کے بارے میں بالکل غیر معتبر ہے اس کا مطلب یہ ہے کہ اس سے چاند کا ثبوت نہیں ہوگا۔ یہ مطلب نہیں ہے کہ اس سے ثابت شدہ چاند کا اعلان بھی نہیں ہوگا۔ غور فرمائیے ہم کیا کہہ رہے ہیں چاند کا ثبوت شرعی ہمارے پاس ہو گیا، چاند کا فیصلہ ہو گیا۔ اب صرف اعلان کرنا ہے جو ہم موبائل سے کر رہے ہیں اور اس بارے میں اعلیٰ حضرت علیہ الرحمہ ہمارے لیے پیشوا ہیں، رہنما ہیں۔ اعلیٰ حضرت علیہ الرحمہ جب توپ کی آواز کو، نقارے کی آواز کو، ڈھنڈورا وغیرہ کی آواز کو چاند کے اعلان کے لیے حجت مان رہے ہیں تو ہم بھی ان کو بشمول موبائل حجت مان رہے ہیں۔ ہم نے کہا کہ آواز میں تو احتمال ہے، کہ جو آواز جاتی ہے۔ نقارے وغیرہ کی، ہو سکتا ہے کہ روزے کے علاوہ کسی اور کام کے لیے ہو، نقارہ کسی اور کام سے بجایا گیا ہو، لیکن جب قاضی شریعت اپنے موبائل نمبر سے دوسرے قاضی کو دوسرے عالم کو فون کر رہا ہے، ہر ایک دوسرے کی آواز کو پہچان رہے ہیں اور تصدیق بھی کر رہے ہیں دوبارہ فون کر کے، تو اس کی آواز نقارے کی آواز سے بھی کمتر ہوگئی۔ اگر نقارے کی آواز معتبر ہے تو ایک

نے آپ سے سوال کیا سوال وجواب ملاحظہ ہوں:

”حضرت مولانا..... السلام علیکم ورحمۃ اللہ وبرکاتہ

معروض خدمت شریف ہے کہ جناب والا کا ایک مختصر سا پرچہ جس پر جناب کی مہر لگی ہوتی ہے اور ایک سطر میں یہ عبارت مرقوم ہے (میرے سامنے شہادتیں گذر گئیں کل جمعہ کو عید ہے) خاکسار کو موصول ہوا اس کے متعلق فتویٰ شرعی دریافت طلب ہے کہ جس جگہ یہ پرچہ پہنچے تو وہاں کے لوگوں کو جمعہ کو عید کرنا تھی یا نہیں اور روزے توڑ دینا ضرور تھے یا نہیں اور اس کی عام تشہیر اور دیگر بلاد میں اشاعت سے کیا مفاد تھا؟ بینو اتو جروا

الجواب: وہ پرچے دیگر بلاد میں نہ بھیجے گئے، تقسیم کرنے والوں نے اسٹیشن پر بھی دیئے، ان میں سے کوئی لے گیا ہوگا۔ بعض لوگوں نے پہلی بھیت کے واسطے چاہا اور ان کو جواب دے دیا گیا کہ جب تک دوشاہ عادل لے کر نہ جائیں پرچہ کافی نہ ہوگا اور بلا دلیدہ کو کیونکر بھیجے جاتے۔ واللہ تعالیٰ اعلم۔ (فتاویٰ رضویہ مترجم، ج: ۱۰، ص: ۵۷۳، ۷۶، ۷۳، رضا فاؤنڈیشن، لاہور)

اب ”وغیرہ“ کا مطلب سمجھ میں آ گیا ہوگا کہ اعلیٰ حضرت کے زمانے میں جو ”پرچے“ لکھ کر بانٹے جاتے تھے وہ وغیرہ کے ضمن میں ہیں، ”لیٹر ہیڈ“ بھی اسی وغیرہ میں شامل ہیں، جن پر لکھ کر شہر قاضی اعلان کرتے ہیں۔ اعلیٰ حضرت قدس سرہ نے چاند کے متعلق لکھی ہوئی تحریر کو صرف بریلی اور اس مضامین کے لیے ہی قابل اعتبار فرمایا بلند شہر بلکہ پہلی بھیت کے لیے اس تحریر کو غیر معتبر فرمایا لہذا یہ لیٹر ہیڈ یا پرچے یا دیگر معهود و معروف طریقے صرف اسی شہر کے لیے شرائط کے ساتھ مفید ہوں گے دیگر شہروں کے لیے تحریر تھی مفید ہوگی جب کہ اسے لے جانے میں شرائط کتاب القاضی کی رعایت کی جائے۔

ایک خطیب صاحب کو دلیل

موصوف اپنا ایک اور واقعہ بیان کرتے ہیں ملاحظہ کیجیے:

[”ایک خطیب صاحب کا اعتراض: ایک عالم صاحب سے جو

بڑے خطیب بھی ہیں اپنے علاقے میں، ملاقات ہو گئی اور انھوں نے چاند کا یہی مسئلہ چھیڑ دیا، اور میں نے انھیں یہی جواب دیا، تو ناراض ہو کر کہنے لگے اور میں مسکراتا رہا اور مسکراتے ہوئے ان کی باتیں سنتا رہا۔ بولنے لگے کہ اعلیٰ حضرت علیہ الرحمہ نے توپ کے لیے لکھا کہ جائز ہے اور توپ حاکم اسلام کی اجازت ہی سے داغی جاسکتی تھی، دوسرا کوئی داغ نہیں سکتا تھا، اس لیے اس میں ذرہ برابر بھی احتمال نہیں ہے کہ روزے کے علاوہ کسی اور چیز کے لیے توپ داغ دی گئی ہو مگر آپ کا موبائل لے کر ہم بھی فون کر سکتے ہیں، دوسرا بھی فون کر سکتا ہے، اتنا تو احتمال ہے؟

جواب: ہم نے کہا آپ صحیح کہہ رہے ہیں۔ اگر اعلیٰ حضرت علیہ الرحمہ نے صرف توپ لکھا ہوتا تو آپ کا اعتراض سر آنکھوں پر ہوتا لیکن اعلیٰ حضرت علیہ الرحمہ کا قلم دیکھئے، وہ لکھتے ہیں توپ، ڈھنڈورا، وغیرہ۔ تو کیا ڈھنڈورا کے لیے بھی حاکم اسلام کی اجازت کی ضرورت ہے اور کیا وغیرہ کے لیے بھی ضرورت ہے؟؟ پھر میں نے عرض کیا کہ حضرت وغیرہ جانتے ہیں کیا ہے؟ یہی (موبائل) ہے۔ جتنا مجمع تھا سب لوگ مطمئن ہو گئے۔ انھوں نے بھی اُس وقت تسلیم کر لیا کہ حق یہی ہے۔ تو تحقیق کی بنیاد فتاویٰ رضویہ پر ہی ہے، بلفظ دیگر اعلیٰ حضرت علیہ الرحمہ ہی حرف آخر ہیں۔“] (موبائل سے استفادہ خبر کب اور کیسے؟، ص: ۲۴، جامعہ قادریہ، پونہ، مہاراشٹر)

بڑے خطیبوں کا کیا ان میں تو بہت سے ایسے بھی ہیں جو مطالعہ کے قریب تک نہیں جاتے، محض فن کاری و ایکٹنگ سے عوام میں اثر و رسوخ بنا لیتے ہیں۔ ایک بڑے مشہور خطیب ہیں انہوں نے کفار کے پیشوا و دیوتا کی تعریف و توصیف کی، انہوں نے خود برسر اسٹیج بتایا کہ ان کی بیوی کفار و مشرکین کے مذہبی پیشوا کے پر وچن سننے یا دیکھنے کا شوق رکھتی ہے۔ اب جس بڑے خطیب کو موصوف نے غلط ”ڈھنڈورا“ سمجھا کر مطمئن کر دیا اس میں موصوف کا کمال ہے یا مطمئن ہونے والے بڑے خطیب صاحب کا اسے تو یہی دونوں لوگ سمجھیں۔ لیکن ”ڈھنڈورا“ سے یہ مطلب کہاں سے نکال لیا گیا کہ اس ”ڈھنڈورا“

جانا لازم ہے جو موبائل فون سے دی جانے والی خبر میں مفقود ہے لہذا صرف موبائل کی خبر سے استفاضہ شرعی کا تحقق نہیں ہو سکتا، جب استفاضہ کا تحقق نہیں ہوگا تو اس سے چاند کا ثبوت بھی نہیں ہو سکتا۔

[”یہ اس وقت ہے جب لوگ ہمارے پاس آئیں۔ لیکن اگر واقعہ یہ ہو کہ کسی نے چاند دیکھا پونہ میں، کسی نے چاند دیکھا مدراس میں کسی نے چاند دیکھا میسور میں، کسی نے چاند دیکھا بنگلور میں، کسی نے چاند دیکھا کلکتہ میں، کسی نے چاند دیکھا گجرات میں، کسی نے چاند دیکھا آسام میں، غرض یہ کہ چودہ پندرہ لوگوں نے چاند دیکھا اور دور دراز کے مختلف شہروں اور علاقوں میں چاند دیکھا، ہم سب کو اکٹھا نہیں کر سکتے، نہ وہ سب آ سکتے ہیں تو پھر کیا کیا جائے؟“]

کل تک ٹیلی فون کا نظام بڑا کمزور تھا اسی لیے ٹیلی فونی نظام کے ذریعے دور دراز کے لوگوں سے یہ معلوم ہی نہیں کیا جاسکتا تھا کہ کس نے چاند دیکھا، کس نے نہیں دیکھا، اور بسا اوقات اگر معلوم بھی کر لیا جائے اور ان میں سے کوئی جھوٹ بول دیتا تو اس کی تحقیق فوراً نہیں ہو سکتی تھی کہ وہ سچ بول رہا ہے یا جھوٹ بول رہا ہے۔ لیکن آج یہ ٹیلی فونی نظام، موبائل نظام اتنا مضبوط ہو گیا ہے کہ آدھے گھنٹے کے اندر ہم لوگ پورے ہندوستان کو کھنگال لیتے ہیں اور یہ بھی معلوم کر لیتے ہیں کہ کہاں کہاں صحیح میں چاند دیکھا ہے اور کہاں کہاں چاند نہیں دکھا ہے اور یہ بھی معلوم کر لیتے ہیں کہ کہاں کہاں علماء، ائمہ، قاریوں، حافظوں اور حاجیوں نے چاند دیکھا ہے اور کہاں کہاں پاچیوں نے چاند دیکھا ہے، یہ سب کچھ ہم لوگ آدھے گھنٹے کے اندر تحقیق کر لیتے ہیں۔“ (موبائل سے استفاضہ خبر کرب اور کیسے؟ ص: ۲۹، ۳۰، جامعہ قادریہ، پونہ، مہاراشٹر)

ٹیلی فونی نظام ایک زمانے سے اتنی قوت رکھتا ہے کہ لوگ ایک دوسرے کو چاند کی خبر دہائیوں سے دیتے چلے آ رہے ہیں یہی وجہ ہے کہ دیوبندی جو پہلے خط سے استفاضے کے قائل تھے تقریباً ۷۵ سال پہلے وہ ٹیلی فون سے بھی استفاضہ کے قائل ہو گئے ہمارے اکابرین نے ان کے خطوط والے استفاضہ کا جیسے ردِ مبلغ فرمایا تھا ویسے ہی ان کے ٹیلی فونی استفاضہ کا بھی رد فرمایا جس کی تفصیل گذر چکی ہے۔

سے بھی چاند ثابت ہو جائے گا جو حاکم اسلامی کے حکم کے خلاف ہو بلکہ ”ڈھنڈورا“ سے مراد ہی یہ ہے کہ حاکم کے حکم سے اعلان عام کیا جائے دیکھئے نور اللغات میں اس کا معنی یوں بیان کیا گیا ہے:

”ڈھنڈورا: دُبل منادی کا جو حکم حاکم سے کسی امر کے اعلان کے واسطے بجاتے ہیں تاکہ ہر شخص اس سے آگاہ ہو جائے۔“ (نور اللغات، ج: ۳، ص: ۲۳، حلقۃ اشاعت، لکھنؤ)

فیروز اللغات میں اس کے معانی یہ بیان کیے گئے ہیں:

”ڈھنڈورا: ڈگڈگی، ڈھول، منادی، تشہیر۔“ (فیروز اللغات، اردو، ۶۸۵، ادبی دنیا، دہلی)

آج بھی بولا جاتا ہے: ”حکومت کے فلاں نے قانون کی تشہیر کے لیے شہر میں ”ڈھنڈورا“ پیٹا گیا۔“ تو اس کا مطلب یہی ہوتا ہے کہ حاکم کے حکم یا اس کی اجازت سے مخصوص طریقے سے شہر میں اعلان کیا گیا۔

اگر شہر میں چاند کا ثبوت ہی نہ ہو تو ظاہر ہے کہ ”ڈھنڈورا“ موصوف کے نزدیک بھی چاند ثابت کرنے کے لیے بھی کافی نہیں ہوگا تو اگر موبائل فون کو ”ڈھنڈورا“ کا ہی درجہ موصوف دیدیں تب بھی موبائل کے ذریعے سے ایسے شہر میں چاند ثابت نہیں ہوگا کہ جہاں ابھی تک چاند کا ثبوت شرعی نہیں ہوا ہے، کیوں کہ پیچھے تفصیل سے گزر چکا ہے کہ ”ڈھنڈورا“ وغیرہ کے ذریعے شرائط کے ساتھ صرف اسی شہر اور حوالی شہر میں اعلان کیا جاسکتا ہے جہاں شرعی رویت ثابت ہو چکی ہے۔

[”دیکھئے! خبر جب تک خالص خبر رہتی ہے وہ سچ کا بھی احتمال رکھتی ہے، جھوٹ کا بھی احتمال رکھتی ہے۔ ہو سکتا ہے سچی ہو، ہو سکتا ہے جھوٹی ہو۔ اس کو معتمد بنانے کے لیے شریعت نے دو راستے بتائے۔ ایک شہادت کا۔ اور ایک کثرت کا۔“] (موبائل سے استفاضہ خبر کرب اور کیسے؟ ص: ۲۷، جامعہ قادریہ، پونہ، مہاراشٹر)

کثرت سے خبر معتمد ہو سکتی ہے لیکن چاند کے ثبوت کے لیے وہ خبر درکار ہے جو مستفیض ہو اور خبر مستفیض کے لیے متعدد شرطوں کا پایا

میں عالم کی بتائی ہوئی خبر پر وہ عمل کرتے ہیں۔ پھر یہ بھی ایک حقیقت ہے کہ اس معاملے میں جو عالم جتنا بڑا ہے اس کے پاس اتنے ہی زیادہ فون جاتے ہیں اور جو چھوٹا ہوتا ہے اس کے پاس بھی فون آتے ہیں مگر کم آتے ہیں۔ تو روزانہ صرف ہندوستان میں ہزاروں کی تعداد میں سنی مسلمان سنی علما کے پاس فون کرتے ہیں۔ سنی علما بتاتے ہیں، اور عامہ مومنین اس پر عمل کرتے ہیں۔

علما بھی ہمارے پاس فون کرتے ہیں اور ہماری بتائی ہوئی باتوں پر عمل کرتے ہیں اور سائل و مفتی کے درمیان اتنی لمبی مسافت ہوتی ہے کہ دونوں میں سے کوئی ایک دوسرے کو دیکھ بھی نہیں رہا ہوتا ہے۔ تو دینی معاملے میں ٹیلی فون یا موبائل سے حاصل ہونے والی خبر پر خود علما اپنے سے بڑے علما پر اعتماد کر رہے ہیں اور عامہ امت مسلمہ بھی اعتماد کر رہی ہے، پوری دنیا کو سامنے رکھ کر دیکھ لیجیے تو روزانہ لاکھوں، لاکھ لوگ دینی امور میں اپنے علما سے رجوع کرتے ہیں، اور جو بتایا جاتا ہے اس پر عمل کرتے ہیں۔ علما فون پر موبائل پر دینی امور کی رہنمائی کرتے ہیں۔ لوگ اس پر عمل کرتے ہیں۔ اعتماد کرتے ہیں اور یہ مانتے ہیں کہ خبر سچی ہے، کچی ہے، صحیح ہے پھر چاند کا مسئلہ بھی تو دینی امر ہے تو اس وقت اس معاملے میں اگر یہی علما کہتے ہیں کہ میں نے اپنی آنکھوں سے چاند دیکھا، دوسری جگہ کے علما کہتے ہیں کہ میں نے اپنی آنکھوں سے چاند دیکھا تو اس کا اعتبار نہیں کیا جائے گا؟

دینی امر وہ بھی ہے کہ لاکھوں لاکھ لوگ روزانہ اس پر عمل کر رہے ہیں اور دینی امر یہ بھی ہے تو کیوں نہ اس پر بھی عمل کیا جائے؟ خبر استفاضہ میں بس یہ ضروری ہے کہ خبر صحیح ہو، اس کے صحیح ہونے کی تحقیق ہو یہ ہمارے عالم ہیں، ہم ان کو جانتے ہیں، یہ فون پر ہم کو بتا رہے ہیں کہ حضرت میں نے خود اپنی آنکھوں سے آج مغرب کی نماز پڑھ کے نکلا تو رمضان کا چاند دیکھا، میں کیسے کہہ دوں کہ مولانا جھوٹ بول رہے ہیں، میں حکیم صاحب کو جانتا ہوں کہ یہ اپنی آنکھوں سے چاند دیکھنے کا بیان دے رہے ہیں فون پر تو میں کیسے کہہ دوں کہ حکیم صاحب جھوٹ بول رہے ہیں، ہم سو مرتبہ کہہ سکتے ہیں کہ یہ دین کے معاملے

موصوف کے پاس جب تک کلکتہ، میسور اور بنگلور وغیرہ سے چاند دیکھنے کے فون نہیں آئے تھے تب تک موصوف کے نزدیک بھی دوسرے شہر کا چاند ثابت نہیں تھا جیسا کہ موصوف کی اس عبارت سے ظاہر ہے اب موصوف کی وہ عبارت دیکھیے جو پیچھے گزر چکی ہے دونوں عبارتوں سے تضاد اور دھوکہ قارئین پر واضح ہو جائے گا کہ یہاں فون کا ل سے چاند ثابت کر رہے ہیں اور پیچھے یہ بیان کر چکے ہیں کہ فون سے چاند کا ثبوت نہیں ہو رہا ہے صرف اعلان ہو رہا ہے:

[”دیکھیے اعلیٰ حضرت علیہ الرحمہ نے جو لکھا ہے کہ ٹیلی فون اور تاریخی خبر چاند کے بارے میں بالکل غیر معتبر ہے اس کا مطلب یہ ہے کہ اس سے چاند کا ثبوت نہیں ہوگا۔ یہ مطلب نہیں ہے کہ اس سے ثابت شدہ چاند کا اعلان بھی نہیں ہوگا۔ غور فرمائیے ہم کیا کہہ رہے ہیں چاند کا ثبوت شرعی ہمارے پاس ہو گیا، چاند کا فیصلہ ہو گیا۔ اب صرف اعلان کرنا ہے جو ہم موبائل سے کر رہے ہیں۔“] (موبائل سے استفاضہ خبر کب اور کیسے؟ ص: ۲۲، جامعہ قادریہ، پونہ، مہاراشٹر)

ان سطحی باتوں کا صدور موصوف سے صرف اس وجہ سے ہی ہو رہا ہے کہ موصوف نے اپنے مرشدان طریقت، اساتذہ کرام بلکہ تمام علما و فقہاء کے خلاف جدید غیر شرعی اور اختراعی استفاضہ کی وہ صورت اختیار کی کہ جسے ان سے پہلے آج تک دیوبندیوں کے سوا کسی بھی قدیم وجدید عالم و فقیہ اور مفتی نے بیان نہ کیا۔

چاند کے ثبوت کی انوکھی دلیل

[”اب دیکھئے استفاضہ کے لیے صحیح خبر ہونا ضروری ہے، خبر صحیح ہو، سچی ہو، کچی ہو تو وہ حجت اور معتبر ہے۔ آج آپ دیکھیں، ہماری جماعت اہل سنت میں چھوٹے چھوٹے علما بھی ہیں، اوسط درجے کے علما بھی ہیں اور بڑے سے بڑے، اونچی چوٹی کے علما بھی ہیں۔ عام طور پر لوگوں کا جب کوئی مسئلہ پھٹتا ہے تو جس کا جس عالم سے تعلق ہوتا ہے وہ موبائل کے ذریعے پوچھتا ہے اور فون پر جب وہ عالم مسئلہ شرعیہ بتا دیتے ہیں تو وہ مان لیتے ہیں۔ یہ دینی معاملہ ہے۔ اس دینی معاملے

سے لگ رہے تھے بیچارہ عام، سادہ انسان تھا اس کو مسجد صغیر و کبیر کا کیا علم؟

لیکن یہاں معاملہ برعکس ہے یہاں توفیق و فتاویٰ کے علم بردار، تحقیقات و تنقیحات کا ڈھنڈورا پیٹنے والے، دلائل و براہین کے گولے داغنے والے ہیں تو حیرت تو ہوگی ہی کہ چاند کو ثابت کرنے کے لیے کیسا قیاس کیا جا رہا ہے؟ کہ علما دینی مسائل میں رہنمائی کرتے ہیں لوگ اس پر عمل کرتے ہیں، اعتماد کرتے ہیں، چاند بھی دینی مسئلہ تو یہی علما اگر چاند کی گواہی دیں گے تو کیوں معتبر نہیں ہوگی۔

کیا دلیل دینے والے مفتی صاحب کے لیے یہ دونوں باتیں ایک برابر ہیں؟ مجھے لگتا ہے کہ دونوں میں اگر کوئی بھی سوچہ بوجھ والا غور و فکر کرے تو فرق سمجھنا کوئی مشکل امر نہیں ہے۔

دینی مسئلہ تو کسی ایک معتد عالم دین سے معلوم کر لے تو اس کو مان کر عمل کرنا درست ہے لیکن اگر چاند ثابت نہ ہو تو عیدین وغیرہ کے لیے صرف ایک عالم کا چاند کی خبر دینا چاند کو ثابت کر دے گا؟ حالاں کہ موصوف کے بقول دینی معاملہ وہ بھی ہے اور دینی معاملہ یہ بھی۔

دارالافتا سے ایک شخص دوسرے شہر یا دوسرے ملک کو فتویٰ لے کر گیا لوگوں کا اس پر عمل کرنا درست پھر اگر دارالافتا سے ایک شخص دوسرے شہر یا دوسرے ملک چاند کی شہادت کے متعلق لکھوا کر لے جائے تو کیا اس چاند کا ثبوت ہو جائے گا؟ حالاں کہ موصوف کے بقول دینی معاملہ وہ بھی ہے اور دینی معاملہ یہ بھی۔

دارالافتا کو بذریعہ ڈاک کوئی سوال دوسرے شہر یا دوسرے ملک سے بھیجا، ڈاک کے ذریعہ ہی دارالافتا سے اس ملک یا شہر کو فتویٰ آ گیا، اگر کوئی وجہ شرعی نہ ہو تو وہ قابل عمل ہے، لیکن اگر اسی دارالافتا سے بذریعہ ڈاک چاند کی خبر بھی لکھ کر بھیج دی تو کیا اس سے چاند کا ثبوت ہو جائے گا؟ حالاں کہ موصوف کے بقول دینی معاملہ وہ بھی ہے اور دینی معاملہ یہ بھی۔

[اس کے صحیح ہونے کی تحقیق ہو یہ ہمارے عالم ہیں، ہم ان کو جانتے ہیں، یہ فون پر ہم کو بتا رہے ہیں کہ حضرت میں نے خود اپنی

میں کبھی جھوٹ نہیں بول سکتے، سو مرتبہ کہہ سکتے ہیں کہ مولانا دین کے معاملے میں جھوٹ نہیں بول سکتے اس لیے کہ یہ حضرات خدا ترس ہیں اور جھوٹ بولنے میں ان کا کوئی فائدہ بھی نہیں۔] (موبائل سے استفاضہ خبر کب اور کیسے؟ ص: ۳۰، ۳۱، جامعہ قادریہ، پونہ، مہاراشٹر)

ٹیلیفون سے استفاضہ تو دیوبندیوں، وہابیوں نے بھی ثابت کیا اور وہ اس کو تقریباً سات، آٹھ دہائیوں سے ثابت کرتے ہوئے بھی چلے آ رہے ہیں لیکن ایسی مضحکہ خیز دلیل آج تک کسی کی بھی کتاب میں دیکھنے کو نہیں ملی۔ ایسی اوٹ پٹانگ باتیں مسائل شرعیہ فقہیہ میں کسی ایسے شخص سے تصور بھی نہیں کی جاسکتی ہیں کہ جس کا تعلق فقہ و افتا سے ہو۔ ملاحظہ کیجیے ایسی بے مثال دلیل جس کی کہیں کوئی مثال نہ مل سکے:

[”علمافون پر موبائل پر دینی امور کی رہنمائی کرتے ہیں۔ لوگ اس پر عمل کرتے ہیں۔ اعتماد کرتے ہیں اور یہ مانتے ہیں کہ خبر سچی ہے، پکی ہے، صحیح ہے پھر چاند کا مسئلہ بھی تو دینی امر ہے تو اس وقت اس معاملے میں اگر یہی علما کہتے ہیں کہ میں نے اپنی آنکھوں سے چاند دیکھا، دوسری جگہ کے علما کہتے ہیں کہ میں نے اپنی آنکھوں سے چاند دیکھا تو اس کا اعتبار نہیں کیا جائے گا؟“ الخ]

یہ قیاس فقہ و افتا سے متعلق کسی شخص کا لگتا ہے؟ یہ تو ایسے ہی ہو گیا کہ ایک صاحب عمرہ کر کے آئے اور مسجد میں قصد نمازیوں کے آگے سے گذرنا شروع کر دیا جب اعتراض کیا گیا تو کہنے لگے کہ ”مسجد حرام“ مکہ شریف اور ”مسجد نبوی“ مدینہ منورہ میں بھی لوگ نماز پڑھ رہے ہوتے ہیں پھر بھی لوگ ان کے آگے سے گذرتے ہیں میں نے اپنے معتبر سنی عالم کو بھی وہاں نمازیوں کے آگے سے گذرتے ہوئے دیکھا۔ جب وہاں مسجد میں نمازیوں کے آگے سے گذر سکتے ہیں تو یہاں کیوں نہیں؟ اب اس بیچارے کو کیا معلوم کہ وہاں مسجد کبیر کی وجہ سے حکم الگ ہے اور یہاں الگ۔

اب استفاضہ کی یہ دلیل پڑھ کر لگتا ہے کہ اس شخص کا بھی اس معاملے میں مقام و مرتبہ کوئی کم نہیں ہے اس نے تو نمازی کے آگے گذرنے کو نمازی کے آگے گذرنے پر ہی قیاس کیا وہ تو بظاہر ایک ہی

آنکھوں سے آج مغرب کی نماز پڑھ کے نکلا تو رمضان کا چاند دیکھا، میں کیسے کہہ دوں کہ مولانا جھوٹ بول رہے ہیں.... الخ“ [واہ! ایسی بے مثال اور انوکھی دلیل چاند کے ثبوت کے لیے کتب فقہ و فتاویٰ میں تلاش کیجیے کہیں نہیں مل سکتی ہے کہ موصوف مولانا صاحب اور حاجی صاحب کو جھوٹا نہیں کہہ سکتے اور بلا وجہ شرعی جھوٹا کہنا بھی نہیں چاہیے مگر یہ کس جگہ سے ثابت ہوا کہ جس خبر کو آپ جھوٹا نہ کہہ سکیں وہ چاند کے ثبوت کے لیے بھی کافی ہوگی، کسی کی خبر کو سچا کہنا الگ بات ہے لیکن اس سے چاند کا ثابت ہونا الگ۔

[”تواستفاضہ کے لیے خبر کا صحیح ہونا ضروری ہے اور یہ علما جب خبر دیتے ہیں تو ہم مانتے ہیں کہ یہ لوگ صحیح بول رہے ہیں۔ لیکن ایک احتمال کذب کا بھی ہے۔ آخر یہ خبر ہے اور خبر جھوٹی بھی ہو سکتی ہے۔ اس جھوٹ کے احتمال کو دور کرنے کے لیے کثرت چاہیے۔ ہم کو میسور سے چار پانچ لوگوں نے فون پر خبر دی، اسی طور پر کلکتہ سے خبر دے دی، گجرات سے، کرناٹک سے، یوپی کے مختلف اضلاع سے، بہار سے خبر دے دی، جھارکھنڈ سے خبر دے دی۔ اب ہمارے پاس چودہ، پندرہ یا اس سے زیادہ قابل اعتماد، ثقہ لوگوں کی طرف سے خود چاند دیکھنے کی خبریں آگئیں اور اطمینان قلب حاصل ہو گیا کہ اتنے کثیر اور ذمہ دار لوگ مختلف مقامات سے تقریباً وقت واحد میں بمضمون واحد خبر دے رہے ہیں تو وہ ضرور سچے اور ان کی خبر ضرور سچی و درست ہے۔ لہذا ہم تسلیم کر لیتے ہیں کہ استفاضہ ہو گیا۔ اور جب استفاضہ ہو گیا تو چاند ثابت ہو گیا۔“] (موبائل سے استفاضہ خبر کرب اور کیسے؟، ص: ۳۱، ۳۲، جامعہ قادریہ، پونہ، مہاراشٹر)

استفاضہ کے لیے صرف بولنا، خبر دینا کافی نہیں ہے بلکہ استفاضہ کے لیے وہ خبر درکار ہے کہ جسے شہادت سے تعبیر کر سکیں وارث علوم اعلیٰ حضرت تاج الشریعہ حضرت علامہ مفتی اختر رضا خاں قادری قدس سرہ تحریر فرماتے ہیں:

”صورت استفاضہ میں بھی یہ لازم ہے کہ مخبرین قاضی کے یہاں اپنی رویت کی شہادت دیں۔ (۱) یا دوسروں کی شہادت پر شاہد

ہوں کیا ایسی خبر رنگ شہادت سے جدا ہو سکتی ہے؟ اور جب رنگ شہادت سے جدا نہیں ہو سکتی تو کیا کسی زمانے میں بھی دستور شہادت بدلا جاسکتا ہے؟ نہیں، تو اعلیٰ حضرت کے زمانے اور اس زمانے کا فرق کیا معنی؟ اور اس تفرقہ پر بنا کیا مفید؟ اور اس تفرقہ کے لیے کون سی ضرورت داعی؟ (۲) اب جیسے رمضان میں خبر واحد کی ادائیگی میں لفظ ”اشہد“ کہنا شرط نہیں مگر پھر بھی ایک نکتے کے لحاظ سے خبر واحد کو مجازاً شہادت سے تعبیر کیا اسی طرح خبر مستفیض میں بدرجہ اولیٰ لفظ ”أشہد“ شرط نہیں مگر اسی نکتے کے لحاظ سے یہاں بھی ”حتیٰ لو شہد“ کہا وہ نکتہ کیا ہے یہی کہ مخبر کو ادائے خبر کے لیے شہود عند القاضي سے مفر نہیں تو یہ خبر کیا بالکل شہادت سے جدا ہے یا رنگ شہادت لیے ہوئے ہے اور خبر مستفیض میں بھی استفاضہ کیا یونہی ہو جائے گا ہرگز نہیں بلکہ ضروری ہے کہ مخبرین اپنی رویت کی بیک زبان خبر دیں یا اس شہر والوں کی رویت پر شہادت ادا کریں تاکہ یہ خبر مجرد حکایت نہ ٹھہرے اس پر عالمگیری کے جزیئہ کا خیر فقرہ ”لا مہم لہ دیشہد وبالرؤیۃ ولا علی شہادۃ غیرہم وانما حکوا رؤیۃ غیرہم“ کیا یہ شہادت نہیں دے رہا ہے کہ مجرد خبر معتبر نہیں بلکہ وہ خبر معتبر ہے جسے شہادت سے تعبیر کر سکیں کیا محل خبر میں شہادت بولنا بے محل و بے فائدہ ہے پھر بمناسبت مقام یہاں ایک سوال فائدے سے خالی نہیں اگرچہ اس میں کسی قدر گذشتہ کی تکرار ہے۔ سوال یہ ہے کہ عالمگیری کے جزیئے میں لو شہد جماعة أن اهل بلدة قدر أو هلال رمضان قبلکم بیوم، الخ“ آپ کی تقریر کی روشنی میں قطعاً خبر مستفیض ہے کہ چند افراد کی خبر ہے۔ پھر کیوں فرمایا ”لا یباح فطر غد الخ حالانکہ اس جگہ خبر مستفیض بلفظ ”شہد“ ادا ہوئی، اب وہی سوال لوٹ کے آیا کہ خبر مستفیض میں بھی استفاضہ کیا یوں ہی ہو جائیگا؟ کیا اس سے نہ کھلا کہ استفاضے سے مراد مجرد استفاضہ و اشتہار نہیں بلکہ استفاضہ شرعیہ مراد ہے جس کی رو سے خبر میں شہادت کی طرح معنی الزام ہو جہاں ”أخبر“ کی جگہ ”شہد“ بولنا صحیح ہو اس جگہ جماعت مخبرین کی بہ نسبت ”شہد“ کہا گیا، پھر کیوں ان کی خبر پر عید کرنا

کہ وہاں فلاں دن بر بنائے رویت روزہ ہوا یا عید کی گئی۔

موبائل اور ٹیلیفون کی خبر میں جو خبر دینے والا ہے وہ فرد واحد ہے جماعت نہیں۔

(۳) موبائل اور ٹیلیفون پر خبر دینے والا جہاں سے بول رہا ہے وہاں قاضی شرع تو ہے نہیں کوئی مفتی اسلام مرجع عوام متبع الاحکام ہو کہ احکام روزہ و عیدین اُسی کے فتوے سے نفاذ پاتے ہوں عوام کا الانعام بطور خود عید و رمضان نہیں ٹھہرا لیتے ہوں، ہے بھی یا نہیں یہ بھی محل نظر ہے۔ یا اگر حاکم شرع نہیں بھی ہے تو یہ ضروری ہے کہ وہاں سے جماعات کثیرہ آکر یہ بیان بالاتفاق دیں کہ وہاں ہمارے سامنے لوگ چاند دیکھنا بیان کرتے تھے۔ یہاں ان امور سے کچھ بھی نہیں پایا گیا۔

(۴) استفاضہ کے تحقق کے لیے وہ خبر درکار ہے کہ جس کو شہادت سے تعبیر کر سکیں، فون پر خبر دینے والے قاضی و حاجی اور مولانا و مفتی کی خبر کو شہادت سے تعبیر نہیں کیا جاسکتا۔

اب چاند دیکھنے والے قاضی، حاجی، مولانا، مفتی وغیرہ کے بیانات اور ان کی خبریں دور دراز مقامات سے موبائل فون وغیرہ آلات مواصلات و ترسیل کے ذریعے اگرچہ ان سے یقین حاصل ہو جائے لیکن یہ یقین ثبوت رویت ہلال کے لیے کافی نہیں ہے۔

اولاً: اس وجہ سے کہ یہ پس پردہ آواز ہے اس لیے یہ شہادت تو ہو ہی نہیں سکتی۔

ثانیاً: استفاضہ کے اس میں شرائط متحقق نہیں ہیں تو استفاضہ بھی نہیں ہو سکتا۔

لہذا جو یقین فون پر چاند کی خبر دینے والے قاضیوں، حاجیوں، مفتیوں اور عالموں وغیرہ کے بیانات سے حاصل ہوا ہے وہ یقین عرفی ہے یہ یقین چاند کے معاملے میں مقبول و معتبر نہیں ہے کیوں کہ ثبوت ہلال کے لیے یہ عرفی یقین کافی نہیں بلکہ وہ طریقہ درکار ہے جو شریعت مطہرہ نے بتایا ہے۔ موبائل و ٹیلی فون مع اپنے تمام وسائل کے مظان شریعہ میں داخل نہیں ہے، پس اس سے حاصل ہونے والا غلبہ ظن مفید نہیں، یہ غلبہ ظن چاہے کسی ایک طریقے سے حاصل ہوا ہو یا متعدد

حلال نہ ہوا اسی لئے ناکہ یہاں خبر مجرد خبر ہے محض حکایت ہے، چنانچہ کہا ”لأنهم لم يشهدوا بالرؤية ولا على شهادة غيرهم وانما حکوا رؤية غيرهم“ اور حکایت میں معنی الزام نہیں، لہذا ایسی خبر منجملہ طرق موجبہ نہیں، اگرچہ بلفظ شہادت ادا کی جائے پھر سوال ہے کہ مخبرین اگر بیک زبان خود اپنی آنکھ سے چاند دیکھنا بیان کریں مانا جائے گا اور لفظ ”اشہد“ کہنا شرط نہ ہوگا لیکن ذرا محل تاویل میں ”ولم يشهدوا على شهادة غيرهم“ کے تیسرے دیکھ کے بتائیے کہ اگر مخبرین اس شہر والوں کی شہادت پر شہادت نہ دیں بلکہ یوں بیان کریں کہ فلاں شہر والوں نے چاند دیکھا ہے اس پر جملہ سابقہ ”لو شہد جماعة ان اهل بلدة قدر أو هلال رمضان قبلکم بیوم“ صادق ہے جس پر یہ فرمایا ”لا یباح فطر غد“ یہ دوسری صورت بھی خبر مستفیض کی ہے، جزئیہ دیکھ کر بتایا جائے کیا یہاں جماعت کثیرہ کا مطلق بیان کافی ہے یا ان کی شہادت سے کام چل جائے گا یا شہادت علی الشہادت کی شرط ہے؟ کیا اب بھی نہ کھلا کہ استفاضہ شرعیہ بالکلیہ شہادت سے جدا نہیں، ہکذا ینبغی ان تفہم کلماتہم واللہ الموفق یفہم من یشاء“۔ (جدید ذرائع ابلاغ سے رویت ہلال کے ثبوت کی شرعی حیثیت، ص: ۵۰، تا ص: ۵۲، امام احمد رضا و یوسف ٹرسٹ، چھپرہ، بہار)

استفاضہ شرعیہ کے متعلق اعلیٰ حضرت امام احمد رضا خان قادری اور دیگر فقہائے کرام رحمہم اللہ تعالیٰ علیہم کی تصریحات پیچھے گزر چکی ہیں ان پر غور کیجیے تو معلوم ہوگا کہ استفاضہ کے تعلق سے مندرجہ ذیل امور کا پایا جانا ضروری ہے:

(۱) جہاں چاند ہوا ہے وہاں سے متعدد جماعتیں آئیں۔

موبائل اور ٹیلیفون کی خبر استفاضہ کیسے ہو جائے گی؟ جہاں چاند ہوا ہے وہاں سے کوئی بھی نہیں آیا ہے متعدد جماعتیں تو بہت دور کی بات ایک جماعت بھی نہیں بلکہ جماعت بھی بہت دور فرد واحد بھی نہیں آیا۔

(۲) متعدد جماعتیں آکر سب یک زبان اپنے علم سے خبر دیں

طرق سے۔

”ٹیلیفون، ریڈیو کی خبریں اس باب میں ناقابل اعتبار ہیں کہ ان سے کسی چیز کا ثبوت شرعی نہیں ہوتا ایسی خبروں سے نہ روزہ رکھا جائے گا نہ عید کی جائے گی، ان خبروں کو نہ شہادت شمار کیا جاسکتا ہے نہ ان کو استفاضہ میں داخل کیا جاسکتا ہے۔ واللہ تعالیٰ اعلم۔“

(فتاویٰ امجدیہ، ج: ۱، ص: ۳۹۴، قادری کتاب گھر، بریلی شریف)
صدر الشریعہ علیہ الرحمہ کی عبارت کی تشریح کی حاجت نہیں ہے وہ صریح ہے اسے بیان کرنے کے لیے کہ ٹیلیفون وغیرہ جدید آلات کے ذریعہ استفاضہ نہیں ہو سکتا۔

لیکن موصوف کی یہ خوبی ہے کہ بزرگوں کے اقوال کی ایسی توضح کرتے ہیں جو ان کی مراد ہی نہیں ہوتی ہے قارئین اسے پڑھ کر موصوف کو آسانی سے سمجھ سکتے ہیں کہ موصوف اپنے دعویٰ ثابت کرنے کے لیے بزرگوں کی عبارات کا مطلب و مقصد توڑ مروڑ کر کیسے پیش کر دیتے ہیں؟

مخالفت جمہور اور ایجاد امور کے نام کو تحقیق نہیں کہا جاسکتا ہے اور خاص کر جدید غیر شرعی استفاضہ جو استفاضہ شرعی ثابت کر رہے ہیں یہ ہرگز تحقیق جدید نہیں ہے بلکہ اس استفاضہ کا احیا اور تجدید ہے جس استفاضہ کا اختراع دہائیوں قبل دیوبندیوں نے کیا تھا۔

اس کے علاوہ جن دولگوں کی آپ نے تحریریں بھیجی ہیں ان کا جواب بھی اسی میں ہو چکا ہے جو مزید تحقیق کا خواہش مند ہو وہ حضور تاج الشریعہ علیہ الرحمۃ والرضوان کی تصنیف ”جدید ذرائع ابلاغ سے رویت ہلال کی شرعی حیثیت“ کی طرف رجوع کرے۔

جن لوگوں نے موبائل وغیرہ کی خبر سے استفاضہ ثابت کرنے کی ناکام کوشش کی اس کے ثبوت کے لیے غلط طریقے سے اعلیٰ حضرت یا حضور صدر الشریعہ اور دیگر بزرگان دین رحمہم اللہ تعالیٰ علیہم کے نام کو دھوکہ دہی کے لیے استعمال کیا ہے ان کے پاس اپنے دعوے کے ثبوت پر ایک بھی قابل قبول دلیل نہیں ہے کیوں کہ فقہائے متقدمین و متاخرین کی تصریحات سے یہ ثابت ہے استفاضہ کے تحقق کے لیے مخبرین کی جماعت کا دوسرے شہر میں قاضی کے سامنے ہونا ضروری

یہ خبر اگرچہ بظاہر ایک مخبر معلوم متعین کی جانب سے حاصل ہوئی ہے، لیکن حقیقت میں ایسی نہیں ہے کیوں کہ مخبر کے تبدیل کا احتمال موجود ہے تو یہ صورت مجرد شیوع میں داخل مانی جائے گی۔ اعلیٰ حضرت امام احمد رضا خاں قادری قدس سرہ تحریر فرماتے ہیں:

”مگر حاشا مجرد شیوع و شہرت کافی نہیں کہ صدہا خبریں خصوصاً آج کل ایسی اڑتی ہیں جن کا تمام شہر میں چرچا ہوتا ہے، پھر تجربہ گواہ ہے کہ بعد تنقیح محض بے اصل نکلتی ہیں انہیں افواہ کہتے ہیں، نہ استفاضہ شریعہ، ولہذا علما تصریح فرماتے ہیں کہ ایسا چرچا محض نامعتبر جب تک ثبوت شرعی نہ ہو۔“ (فتاویٰ رضویہ، مترجم، ج: ۱۰، ص: ۴۳۳، رضا فاؤنڈیشن لاہور)
[صدر الشریعہ، بدر الطریقہ حضرت مولانا امجد علی اعظمی رحمۃ اللہ تعالیٰ علیہ نے اس بارے میں یہ صراحت کی ہے:

ٹیلی فون اور ریڈیو کی خبریں اس باب میں ناقابل اعتبار ہیں کہ ان سے کسی چیز کا ثبوت شرعی نہیں ہوتا۔ (فتاویٰ امجدیہ ج: ۱، ص: ۳۹۴، کتاب الصوم)

اس کی وجہ ظاہر ہے کہ یہ خبریں نہ شہادت ہیں، نہ استفاضہ۔ صدر الشریعہ رحمۃ اللہ تعالیٰ علیہ یہ نہیں فرما رہے ہیں کہ ٹیلی فون سے خبر استفاضہ کا تحقق نہیں ہوگا بلکہ یہ بتا رہے ہیں کہ جس طور پر خبریں آتی ہیں وہ ثبوت شرعی نہیں کہ وہ خبر محض ہیں۔“ (موبائل سے استفاضہ خبر کب اور کیسے؟ ص: ۳۴، ۳۵، جامعہ قادریہ، پونہ، مہاراشٹر)

یہ اقتباس اس وجہ سے نقل کیا گیا کہ حضور صدر الشریعہ علیہ الرحمہ سے سوال ہی یہی کیا گیا تھا کہ ریڈیو، ٹیلیفون، ٹیلی گراف اور وائرلیس فقہی نقطہ نظر سے ان کو دعویٰ شہادت باقتضائے قاضی اور خبر مستفیض کی کس شق میں داخل سمجھا جاسکتا ہے؟

تو آپ نے اس کے جواب میں صاف اور صریح الفاظ میں تحریر فرمایا کہ ٹیلیفون وغیرہ کو استفاضہ میں داخل نہیں کیا جاسکتا۔ موصوف نے حضور صدر الشریعہ علیہ الرحمہ کی عبارت کا ذکر کیا لیکن استفاضہ والی عبارت کو چھوڑ دی پوری عبارت ملاحظہ فرمائیں:

تلاوت قرآن: روحانی قرار

تلاوت قرآن محض الفاظ کی ادائیگی نہیں، یہ دل کی دھڑکنوں کا ذکر الہی سے ہم آہنگ ہو جانا ہے۔ یہ وہ نور ہے جو اندھیروں میں راستہ دکھاتا ہے، وہ نسیمِ سحر ہے جو پڑمردہ روحوں کو تازگی عطا کرتی ہے۔ قرآن مجید کلامِ ربّ ذوالجلال ہے، اس کی تلاوت بندے کو اپنے رب سے ہم کلامی کا شرف بخشی ہے۔ جب زبان آیاتِ الہی سے تر ہوتی ہے تو دل کی ویرانیاں آباد ہو جاتی ہیں، فکر کو چلا ملتی ہے اور کردار کو استقامت نصیب ہوتی ہے۔ تلاوت کی سب سے بڑی افادیت یہ ہے کہ یہ انسان کے باطن کی اصلاح کرتی ہے۔ یہ محاسبہٴ نفس کی دعوت دیتی ہے، گناہوں پہ ندامت پیدا کرتی ہے اور اطاعتِ الہی کا شوق بیدار کرتی ہے۔ قرآن پڑھنے والا محض قاری نہیں رہتا، وہ حاملِ پیغام بن جاتا ہے۔ اس کی زندگی میں نظم پیدا ہوتا ہے، اخلاق میں نرمی اور معاملات میں دیانت جلوہ گر ہوتی ہے۔ یہی وہ کتاب ہے جو فرد کو صالح اور معاشرے کو فلاح کی راہ دکھاتی ہے۔

احادیثِ مبارکہ میں تلاوت قرآن کے بے شمار فضائل وارد ہوئے ہیں، ہر حرف پہ دس نیکیوں کی بشارت دل کو شوق سے بھر دیتی ہے۔ مگر اصل کمال یہ ہے کہ تلاوت تدبر کے ساتھ ہو، دل کی حضوری کے ساتھ ہو تا کہ آیاتِ محض زبان سے نہ گذریں بلکہ دل پہ نقش ہو جائیں۔ جب قرآن زندگی کا دستور بن جائے تو فکر میں اعتدال، نظر میں بصیرت اور عمل میں اخلاص پیدا ہوتا ہے۔

آئیے! ہم تلاوت قرآن کو اپنی روزمرہ زندگی کا حصہ بنائیں۔ گھروں میں اس کی صدائیں گونجیں، بچوں کے لب اس نور سے آشنا ہوں اور ہمارے شب و روز اس کلامِ مقدس کی برکتوں سے معطر رہیں۔ یہی وہ چراغ ہے جو دنیا میں سکون اور آخرت میں نجات کا ذریعہ ہے۔

ہے حضور تاج الشریعہ علیہ الرحمہ تحریر فرماتے ہیں:

”یہی وجہ ہے کہ علامہ رحمۃ نے استفاضہ کی وہ تعریف کی جس کی رو سے جماعتِ مخبرین کا دوسرے شہر میں قاضی کے روبرو حاضر ہونا ضروری ہے، جن حضرات نے استفاضے کی دوسری قسم کی نشاندہی کی جس کی رو سے قاضی کے حضور حاضر ہونے کی اتفاقی شرط اٹھ گئی، ان پر لازم ہے کہ قرآن و سنت سے یا کم از کم فقہی کتبِ معتبرہ سے اس صورتِ جدیدہ کا استثنا مبرہن کریں، دلیل لائیں تا کہ اس میں نظر کی جائے اور اگر اس پر کوئی دلیل نہیں رکھتے تو بتائیں کہ آپ حضرات نے از روئے تقلید التزام مذہب معین کا عہد کیا یا نہیں؟ تقلید مذہب معین سے یہ عہد ضرور لگا بندھا ہے، اس کی رو سے کیا آپ پر لازم نہیں کہ قول رائج ہی پر عمل کریں اور اسی کو مذہب جانیں؟ ضرور لازم ہے، اسی لئے ماوشما کس گنتی میں؟ لہذا قول رائج سے عدول، عدول عن المذہب ہے جسکی اجازت صلاحیتِ ترجیح سے عاقل نے مقلدین کو نہیں ہو سکتی جیسا کہ عباراتِ مندرجہ بالا سے ظاہر ہے۔ جب قول رائج سے عدول کے سلسلے میں علما کی یہ کچھ تصریحیں ہیں تو ایسے مسئلے سے عدول کا کیا حال ہوگا جس کے خلاف کوئی قول مرجوح بھی منقول نہیں۔ ومن ادعی فعلیہ البیان، بہر حال یہ سوال ہے کہ استفاضے کی دوسری قسم کی راہ ائمہ ہدی نے دکھائی یا محض ہوی نے یہ ہوا دکھائی؟“ ملخصاً۔ (جدید ذرائعِ ابلاغ سے رویت ہلال کے ثبوت کی شرعی حیثیت، ص: ۷۳، امام احمد رضا ویلفیئر ٹرسٹ، چھپرہ، بہار)

لہذا قدیم و جدید فقہائے اہل سنت کا یہ مذہب ہے کہ جدید آلاتِ مواصلات و ترسیلِ ٹیلیفون، موبائل، وہاٹس ایپ، ٹیلیگرام، ای میل، فیس بوک وغیرہ سوشل سائٹس کے ذریعہ ثبوتِ رویت ہلال نہیں ہوگا۔ واللہ تعالیٰ اعلم

□□□□

میں آئینہ ہوں، چہرہ نہیں ایک فکری لغزش کا محاسبہ

کوشش --- تاکہ چہرے سنوئیں، داغ نہیں چھپیں اور روایت حق اپنی اصل آب و تاب کے ساتھ باقی رہے۔
میں آئینہ ہوں تاریخ بیان کردوں گا
یہ مصرعہ صرف ایک ادبی موزوں جملہ نہیں بلکہ فکری دیانت کا اظہار و اعلان ہے۔ آئینہ نہ دشمن ہوتا ہے نہ دوست، وہ تو بس حقیقت دکھاتا ہے۔ اصل مسئلہ چہرے پر موجود داغ کا ہوتا ہے، جسے دیکھنے کی ہمت ہر ایک میں نہیں ہوتی۔ یہی اصول قوموں کی فکری زندگی میں بھی کارفرما ہوتا ہے جہاں بعض بیانات وقتی مصلحت کے تحت دیے جاتے ہیں مگر ان کی بازگشت دیر پا اضطراب اور بدنامی کا سبب بن جاتی ہے۔ ایسے جملے لمحاتی فائدہ تو دے سکتے ہیں مگر ان کے اثرات قوم کے فکری اعصاب پر دیر تک لرزہ طاری رکھتے ہیں۔ وقت گزرنے کے ساتھ وہی الفاظ دلیل نہیں بنتے بلکہ سوال بن کر لوٹتے ہیں اور بولنے والے کے نہیں بلکہ ملت کی پوری پاکیزہ روایات کے وقار کو آزمائش میں ڈال دیتے ہیں۔ تاریخ نے بارہا دیکھا ہے کہ مصلحت کی زبان خاموش ہو جاتی ہے مگر اس کے پیدا کیے ہوئے زخم نسلوں تک رسنے لگتے ہیں اور پھر ان کی تلافی محض وضاحت سے نہیں بلکہ فکری رجوع اور اخلاقی جرأت سے ہوتی ہے۔

دینی و ملی اجتماعات وہ مقدس منبر ہیں جہاں الفاظ عبادت کی طرح ناپ تول کر ادا کیے جاتے ہیں۔ یہاں کہی گئی ہر بات صرف ایک فرد کی نہیں رہتی بلکہ ایک مسلک، ایک روایت اور ایک تاریخ کی نمائندگی بن جاتی ہے۔ اسی لیے اس مقام پر لغزش محض ذاتی نہیں رہتی

تاریخ محض گزرے ہوئے واقعات کا بے جان دفتر نہیں ہوتی بلکہ وہ اقوام کے فکری تشخص، دینی مزاج اور اجتماعی شعور کی آئینہ دار ہوتی ہے۔ جو قومیں اپنے ماضی کو سنبھال کر رکھتی ہیں، وہی حال کے طوفانوں میں بھی اپنی سمت متعین رکھتی ہیں اور جو اپنے اسلاف کی روشن روایتوں سے آنکھیں چرا لیں وہ رفتہ رفتہ فکری انتشار کا شکار ہو جاتی ہیں۔ خصوصاً اہل سنت کی تاریخ تو محض اقتدار و سیاست کی کہانی نہیں بلکہ عدل، تقویٰ، شریعت پسندی اور علمی دیانت کی ایک مسلسل روایت ہے، جس کے ہر ورق پر ذمہ داری کا احساس اور جواب دہی کی روشنی جھلکتی ہے۔

مذہبی منبر اور ملی اجتماعات اسی روایت کے امین ہوتے ہیں۔ یہاں ادا ہونے والا ہر لفظ صرف ایک آواز نہیں بلکہ ایک مسلک کی ترجمانی اور ایک نسل کی فکری تربیت کا وسیلہ ہوتا ہے۔ اسی لیے اہل علم نے ہمیشہ کلام سے پہلے میزان احتیاط کو لازم پکڑا اور تاریخ و عقائد کے معاملات میں غیر محتاط جملوں کو فتنے کا دروازہ قرار دیا۔ کیونکہ بعض اوقات ایک لمحے کی لغزش صدیوں کی محنت سے تشکیل پانے والے فکری اعتماد کو مچروح کر دیتی ہے۔

زیر نظر تحریر بھی اسی احساس ذمہ داری کا عکس ہے۔ اس کا مقصد نہ کسی فرد کو ہدف تنقید بنانا ہے اور نہ کسی نام کو موضوع نزاع بلکہ ان افکار و رجحانات کا محاسبہ کرنا ہے جو وقتی مصلحت یا سیاسی فضا کے زیر اثر اہل سنت کی مسلمہ تاریخ اور درخشاں شخصیات کے بارے میں ابہام پیدا کرتے ہیں۔ یہ ایک فکری مکالمہ ہے --- آئینہ دکھانے کی

تھیں۔۔۔ ایسے نازک اور تاریک ماحول میں اصلاح کی ایک مضبوط صدا بلند ہوئی۔ یہ صدا محض وعظ و نصیحت محدود نہ رہی بلکہ نظام میں سرباہت کر گئی، قانون کو اخلاق کا پابند بنایا اور اقتدار کو شریعت کے تابع کر دیا۔ بکھرتی ہوئی معاشرت کو ضبط نفس، عدل اجتماعی اور دینی شعور کے سہارے ازسرنو استوار کیا گیا یہاں تک کہ ظلم کا بازار سرد پڑ گیا اور اصلاح محض خواہش نہیں بلکہ عملی حقیقت بن گئی۔

اُس نازک وقت میں ایک مضبوط ہاتھ نے شریعت کا علم بلند کیا۔ گانے بجانے اور لہو لعب کے سرکاری سرپرستی یافتہ مظاہر بند کیے گئے، غیر اسلامی رسومات پر قدغن لگی، اکبر کے نام نہاد دین الہی کے پھیلنے والے فتنوں کا سد باب ہوا، محنت شرعی کا نظام قائم ہوا، مساجد کو ناجائز قبضوں سے آزاد کرایا گیا، قمری تقویم کو رواج ملا اور فقہ حنفی کے عظیم ذخیرے ”فتاویٰ عالمگیری“ کی تدوین عمل میں آئی۔۔۔ جو آج بھی عالم اسلام میں عدل و شریعت کا مستند حوالہ ہے۔ یہ اقدامات وقتی جوش یا نمائشی اصلاح نہیں تھے بلکہ ایک ہمہ گیر دینی وژن کا اظہار تھے، جس میں ریاست بھی جواب دہ تھی اور فرد بھی۔ اقتدار کو شریعت کے تابع کر کے یہ پیغام دیا گیا کہ قانون طاقت سے نہیں بلکہ اصول سے چلتا ہے اور یہی وہ بنیاد ہے جس پر تاریخ نے اس عہد کو اصلاح و احیاء کے سنہرے دور کے طور پر محفوظ کر لیا۔

ایسی روشن، درخشاں اور بے غبار تاریخ کے ہوتے ہوئے اگر کسی دینی منبر سے اس پاکیزہ اور بے داغ دینی روایت کے تئیں بے اعتنائی کا اظہار ہونے لگے اور کوئی فرد جو انتہائی ذمہ دار منصب پر فائز ہو یہ جسارت کر بیٹھے کہ ایک شریعت پسند، دین دوست، مجدد دوراں اور عدل شعار فرماں روا ہمارے لیے معیار نہیں، ہم انہیں اپنا رول ماڈل تسلیم نہیں کرتے۔۔۔ تو معاملہ محض ایک جملے یا ایک رائے تک محدود نہیں رہتا۔ یہاں سوال کسی فرد کے ذوق یا اس کی پسند و ناپسند کا نہیں بلکہ اُس فکر کا ہے جو دینی منبر کو فکری تجربہ گاہ اور تاریخ کو وقتی مصلحت کا ایندھن سمجھنے لگی ہے۔

مسئلہ یہ نہیں کہ کسی نام کو نشانہ بنایا جائے بلکہ یہ ہے کہ فکر کی سمت درست کی جائے۔ کیونکہ جب منبر سے اٹھنے والی آواز تاریخ کے آئینے میں دھندلا عکس بن جائے تو خاموشی جرم اور سوال اٹھانا عین وفاداری بن جاتا ہے۔ دینی اجتماعات کا مقصد افراد کی نمود نہیں بلکہ مسلک کی

بلکہ اجتماعی فکر میں شگاف ڈال دیتی ہے۔ منبر سے اٹھنے والی آواز اگر احتیاط اور ذمہ داری سے خالی ہو تو وہ رہنمائی کی بجائے انتشار کا سبب بن جاتی ہے اور اعتماد کی وہ فضا مجروح ہو جاتی ہے جسے ہمارے پاک طینت اسلاف نے صدیوں کی محنت سے قائم کیا تھا۔ یہی وجہ ہے کہ منبر کا ہر جملہ ضمیر کی عدالت سے گزر کر نکلتا ہے کیونکہ یہاں زبان کی خطاپوری امت کے وقار پر اثر انداز ہوتی ہے۔

ایسے میں اگر کسی بیان سے اہل سنت کے مسلمہ تاریخی شعور پہ ضرب پڑے تو خاموشی جرم بن جاتی ہے اور تنقید اصلاح کا فریضہ قرار پاتی ہے۔

برصغیر کی اسلامی تاریخ میں بعض شخصیات محض حکمران نہیں رہیں بلکہ دینی احیاء، شریعت کی بالادستی اور اخلاقی تطہیر کی علامت بن کر ابھریں۔ وہ تخت و تاج کی اسیر نہیں رہیں بلکہ کردار و تقویٰ کی قوت سے بادشاہ نہیں، مہی دین بن گئیں۔ ان کی حکومت کی اساس طاقت یا سیاست نہیں تھی بلکہ خوفِ خدا، عدل اجتماعی اور دینی ذمہ داری کا شعور تھا۔ انہوں نے اقتدار کو امتیاز نہیں، امانت سمجھا اور سلطنت کو ذاتی خواہش کی جگہ شریعت و ملت کی خدمت کا وسیلہ بنایا۔ اسی لیے ان کا ذکر تاریخ میں محض فتوحات کے باب میں نہیں بلکہ اصلاح معاشرہ، احیائے دین اور اخلاقی بالادستی کے عنوان سے محفوظ ہے۔

ان میں وہ نام بھی شامل ہیں جنہوں نے اقتدار کو عیش نہیں بلکہ ذمہ داری سمجھا، جن کے ہاتھ میں تاج تھا مگر دل میں خوفِ خدا، جن کے دربار میں جاہ و جلال نہیں بلکہ فقہ و فتوے کی گونج سنائی دیتی تھی۔ ایسے افراد کو تاریخ نے محض بادشاہ نہیں بلکہ مہی دین کے لقب سے یاد کیا۔ ان کے فیصلوں میں نفس کی آمیزش نہیں بلکہ شریعت کی میزان کا فرما تھی اور ان کی خاموشی بھی وعظ و نصیحت کا درجہ رکھتی تھی۔ وہ اپنی ذات کے لیے نہیں جیتے تھے بلکہ دین کے وقار اور ملت کی امانت کے لیے زندہ رہے۔ اسی لیے وقت کی گردان کے نام کو ماند نہ کر سکی اور تاریخ نے انہیں اقتدار کے صفحات سے اٹھا کر اصول و اقدار کے باب میں ثبت کر دیا۔

وہ عہد جب اخلاقی زوال، توہم پرستی، بے دینی، شراب و جوا، ناجائز محاصل اور فحاشی معاشرے کو دیمک کی طرح چاٹ رہے تھے، جب اقدار کی دیواریں لرزاں اور کردار کی بنیادیں کمزور ہو چکی

قویں اپنے ماضی سے نظریں چرا لیتی ہیں، انہیں مستقبل جواب نہیں دیتا بلکہ حساب مانتا ہے۔

اہل سنت کی تاریخ جذباتی نعروں سے نہیں بلکہ علمی تسلسل اور فکری دیانت سے محفوظ رہی ہے۔ اس تاریخ کے ساتھ غیر مطاق کھیل، خواہ وہ کسی بھی مصلحت کے تحت ہو، بالآخر مسلکی وقار کو مجروح کرتا ہے۔ اصلاح کا تقاضا یہی ہے کہ لغزش کو لغزش مانا جائے، وضاحت کو ابہام پر ترجیح دیا جائے اور رجوع کو انار پر فوقیت دی جائے۔

کیونکہ اگر مصلح خود فکری لغزش کا شکار ہو جائے تو اصلاح قوم کا خواب تعبیر کیسے پائے؟ اور اگر آئینہ دکھائے گئے داغ پر ہی الزام دھرا جائے تو چہرہ کیسے سنورے؟ یہ تحریر محض احتجاج نہیں بلکہ ایک درد مند گزارش ہے۔۔۔ کہ دین، تاریخ اور اہل سنت کے وقار کو سیاسی موسموں کی نذر نہ کیا جائے۔ خاموشی اگر کمزوری ہے تو بروقت رجوع قوت کی علامت ہے اور یہی قوت قوموں کو سرخوڑھتی ہے۔

اہل سنت کی فکری روایت کسی وقتی جذبے یا سیاسی ضرورت کی پیداوار نہیں بلکہ صدیوں کی قربانی، علمی دیانت اور دینی استقامت کا ثمرہ ہے۔ اس روایت کی حفاظت صرف کتابوں اور تذکروں سے نہیں ہوتی بلکہ زبانوں کی احتیاط، ممبروں کی ذمہ داری اور افکار کی راست بازی سے ہوتی ہے۔ جب تاریخ کو سہولت کے مطابق برتا جانے لگے اور مسلمہ شخصیات کو مصلحت کے ترازو میں تولا جائے تو نقصان کسی ایک فرد کا نہیں، پورے مسلک کے وقار کا ہوتا ہے۔

یہ تحریر اسی احساس جواب دہی کی یاد دہانی ہے۔ مقصد یہ باور کرانا ہے کہ اختلاف رائے اور فکری مکالمہ اپنی جگہ مگر تاریخ کے روشن میناروں کو دھندلانے کا حق کسی کو حاصل نہیں۔ جن نفوس قدسیہ نے اقتدار کو عبادت اور سلطنت کو خدمت بنادیا، وہ ہمارے لیے محض ماضی کا حوالہ نہیں بلکہ حال اور مستقبل کا معیار ہیں۔ ان سے بے نیازی دراصل اپنی فکری بنیادوں سے دست برداری کے مترادف ہے۔

آج ضرورت اس امر کی ہے کہ ہم ناموں کے خول سے نکل کر افکار کی تہہ میں جھانکیں اور شخصی وابستگیوں کی بجائے مسلکی امانت کو مقدم رکھیں۔ لغزش اگر ہو جائے تو رجوع اسے کمزور نہیں بلکہ معتبر بناتا ہے، خاموشی اگر فتنہ بن جائے تو وضاحت امن کا ذریعہ بنتی ہے۔ اسی میں خیر ہے، اسی میں وقار۔۔۔ اور یہی وہ راستہ ہے جس پہ چل کر اہل سنت اپنی تاریخ، اپنی شناخت اور اپنا اعتماد محفوظ رکھ سکتی ہے۔



تاریخ، اس کے اکابر کی امانت اور اس کے فکری تسلسل کی حفاظت ہوتا ہے۔ اگر ذاتی رجحانات کو مسلکی تاریخ پہ فوقیت دی جائے تو، روایات کا تسلسل منقطع ہوتا ہے، اکابر کی امانت مجروح ہوتی ہے، اجتماعیت انفرادیت کی شکار ہو جاتی ہے۔

اہل سنت کے مسلکی ڈھانچے کو دیکھیں تو ہمیں امام احمد رضا قادری بریلوی کی حیات مبارکہ میں یہی اصول ملتا ہے کہ شخصیت کو مسلک پہ نہیں بلکہ مسلک کو شخصیت پہ معیار بنایا جائے۔

اسی طرح اکابر اہل سنت کی مجالس میں انفرادی ذوق کو ہمیشہ اجتماعی وراثت کے تابع رکھا گیا، نہ کہ اس کے بالمقابل۔ دینی اجتماعات میں ذاتی رجحانات اور وقتی سیاسی فضا کے دباؤ میں آکر ان مسلمہ حقائق سے کنارہ کشی اختیار کرنا مسلک کی تاریخ پہ فوقیت دینا جن پہ اہل سنت کا فکری تشخص قائم ہے نہ حکمت ہے، نہ امانت داری۔

دینی ممبر ذاتی احساسات کے اظہار کی جگہ نہیں ہوتا، نہ ہی یہ سیاسی تماشہ گری کا وہ اسٹیج ہے جہاں تاریخ کو نئے سانچوں میں ڈھالنے کی آزادی حاصل ہو۔ یہاں کہی گئی ہر بات حق و صداقت کے مسلک کی نمائندہ اور ایک بے داغ روایت کی امین ہوتی ہے۔ ایسے میں اگر کوئی زبان، شعور کی رہنمائی کی بجائے ابہام پیدا کرے اور مسلمہ تاریخی قدروں کو نظر انداز کرنے لگے تو یہ محض لغزش نہیں بلکہ فکری انحراف کی علامت بن جاتی ہے۔

یہ کہنا کہ فلاں عظیم دینی و تاریخی کردار ہمارے لیے معیار نہیں۔۔۔ درحقیقت اس تسلسل سے انکار ہے جو اہل سنت کی شناخت کی بنیاد ہے۔ سوال یہ نہیں کہ کس کے آئیڈیل کون ہیں یا نہیں، اصل سوال یہ ہے کہ کن اصولوں، کن قربانیوں اور کن روشن اقدار کو ہم اجتماعی طور پر معتبر مانتے ہیں۔ اگر عدل، تقویٰ، شریعت کی بالادستی اور دینی غیرت بھی معیار نہیں رہیں تو پھر معیار آخر ہے کیا؟

یہاں تنقید نام پر نہیں بلکہ نظریے پر ہے۔ یہ سوال کسی شخصیت سے نہیں بلکہ اُس سوچ سے ہے جو تاریخ کو سہولت کے مطابق منتخب کرنا چاہتی ہے۔ اگر آج ہم نے اپنے ہی روشن اسلاف سے لاطعلق کا اعلان کر دیا تو کل ہماری تسلیں ہم سے سوال کریں گی: ہماری شناخت کیا تھی؟ ہم کس روایت کے وارث تھے؟ وہ ہم سے پوچھیں گی کہ جن اقدار کی بنیاد پر ایک تہذیب نے جنم لیا تھا انہیں کن مصلحتوں کی نذر کر دیا گیا۔ وہ جاننا چاہیں گی کہ ہم نے اقتدار کے شور میں تاریخ کی صدا کیوں دبنے دی اور سہولت کی خاطر اصولوں سے دست برداری کیوں اختیار کی۔ اس وقت ہمارے پاس کہنے کو محض خاموشی ہوگی، کیونکہ جو

141

انسان کے لیے رحمت، تربیت اور شفا کا حسین امتزاج ہے۔

روزہ اسلامی عبادات میں ایک ایسا جامع اور ہمہ گیر فریضہ ہے جو محض چند ساعتوں کے بھوکے پیاسے رہنے کا نام نہیں بلکہ یہ انسان کی پوری زندگی کو ربانی نظم میں ڈھال دینے کی عملی مشق ہے۔ اس عبادت کے ذریعے بندہ سیکھتا ہے کہ خواہشات، عادات اور معمولات سب اللہ تعالیٰ کے حکم کے تابع ہیں، نہ کہ نفس کی خواہش کے۔ سحر سے افطار تک کا یہ ضبط نفس دراصل زندگی کے ہر لمحے کو شریعت کے سانچے میں ڈھالنے کی تربیت ہے۔ روزہ انسان کو یہ شعور عطا کرتا ہے کہ اصل آزادی خواہشات کی پیروی میں نہیں بلکہ اطاعتِ الہی میں پوشیدہ ہے اور یہی شعور اسے ایک باوقار، متوازن اور ذمہ دار انسان بناتا ہے۔

یہ عبادت بیک وقت روحانی ارتقاء، اخلاقی تہذیب اور جسمانی صحت کی ضامن ہے۔ روزہ انسان کو اپنے رب سے جوڑتا، نفس کو قابو میں لاتا اور معاشرے میں ہمدردی، مساوات اور اخوت کے چراغ روشن کرتا ہے۔ یہ بندے کے دل میں احساسِ جواب دہی بیدار کرتا ہے اور اسے ہر لمحہ اس بات کا شعور دلاتا ہے کہ وہ اللہ تعالیٰ کی نگاہ میں ہے۔ نفس کی خواہشات جب لگام میں آتی ہیں تو دل میں نرمی، مزاج میں اعتدال اور رویوں میں شائستگی پیدا ہوتی ہے۔ یوں روزہ فرد کے باطن کی اصلاح کے ساتھ ساتھ معاشرتی فضا کو بھی محبت، رواداری اور باہمی احترام کی خوشبو سے معطر کر دیتا ہے۔

ماہ رمضان المبارک کے روزے سن 2 ہجری میں فرض ہوئے۔ قرآن مجید نے نہایت بلیغ اور حکیمانہ اسلوب میں روزے کی فرضیت کے ساتھ اس کا مقصد بھی بیان فرما دیا:

”يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ“
(اے ایمان والو! تم پر روزے فرض کیے گئے جیسے تم سے پہلے لوگوں پر فرض کیے گئے تھے تاکہ تم پر ہیزگار بن جاؤ۔)

یہ آیت کریمہ واضح کر دیتی ہے کہ روزے کا اصل ہدف تقویٰ ہے یعنی اللہ تعالیٰ کی حضوری کا وہ شعور جو انسان کے ظاہر و باطن، قول و

انسان کو اس کی کم مائیگی کا احساس دلاتی ہے اور پیاس اسے یہ سبق پڑھاتی ہے کہ اصل سیرابی پانی سے نہیں بلکہ ذکرِ الہی سے نصیب ہوتی ہے۔ یہی وہ ساعتیں ہیں جب بندہ اپنی عاجزی، اپنی احتیاج اور اپنے رب کی بے پایاں رحمت کو پہچانتا ہے اور دل کے محلات میں شکر، صبر اور رضا کے چراغ روشن ہونے لگتے ہیں۔

اور پھر انہی لمحوں میں بندہ اپنے رب سے سب سے زیادہ قریب ہوتا ہے۔

روزہ روح کی تطہیر، اخلاق کی تعمیر اور جسم کی اصلاح کا وہ جامع نسخہ ہے جس میں دین و دنیا، ظاہر و باطن اور عبادت و صحت سب یکجا ہو جاتے ہیں۔ یہ انسان کو محض ایک عبادت گزار نہیں بلکہ ایک باکردار، باخبر اور باوقار انسان بنانے کا عمل ہے۔ روزے کی حالت میں دل میں خشیت پیدا ہوتی ہے، زبان میں احتیاط آتی ہے اور نگاہوں میں حیا کی روشنی اترتی ہے۔ یوں انسان کی شخصیت کے بکھرے ہوئے زاویے ایک ربانی نظم میں ڈھلنے لگتے ہیں اور زندگی کا ہر پہلو اللہ تعالیٰ کی رضا و خوشنودی کے تابع ہوتا چلا جاتا ہے۔

یہی وجہ ہے کہ روزہ صرف فرد کی ذات تک محدود نہیں رہتا بلکہ پورے معاشرے کے مزاج کو بدل دیتا ہے، دلوں میں ہمدردی جگاتا ہے اور انسان کو انسان کے قریب لے آتا ہے۔

بھوک اور پیاس کا مشترک تجربہ امیر و غریب کے درمیان قائم فاصلے کو گھٹا دیتا ہے اور دلوں میں احساسِ ذمہ داری بیدار کرتا ہے۔ صدقہ و خیرات، ایثار اور خدمتِ خلق کا جذبہ محض ایک عمل نہیں رہتا بلکہ ایک زندہ احساس بن کر معاشرتی رویوں میں سرایت کر جاتا ہے۔ یوں ماہ رمضان المبارک کی روح اجتماعی زندگی میں عدل، رحمت اور بھائی چارے کی ایسی فضا قائم کرتی ہے جو انسانوں کو ایک دوسرے کا سہارا اور ایک دوسرے کے لیے رحمت بنا دیتی ہے۔

اسی روحانی پس منظر میں جب ہم روزے کے روحانی، اخلاقی اور طبی فوائد پر نظر ڈالتے ہیں تو ہمیں یہ حقیقت روشن سورج کی طرح دکھائی دیتی ہے کہ روزہ محض ایک فریضہ نہیں بلکہ اللہ تعالیٰ کی طرف سے

فعل اور خلوت و جلوت سب کو اپنی گرفت میں لے لیتا ہے۔

روحانی فوائد

روزہ انسان کو معرفت الہی کے مدارج طے کراتا ہے۔ بھوک اور پیاس کی حالت میں بندہ یہ عملاً سیکھتا ہے کہ خواہشات کو حکم الہی کے تابع کیسے کیا جاتا ہے۔ سامنے لذیذ غذائیں موجود ہوں مگر ہاتھ رک جائے، پانی قریب ہو مگر لب نہ چھوئیں۔۔۔ یہی وہ لمحے ہیں جہاں اطاعت محض نظر یہ نہیں رہتی بلکہ زندہ عمل بن جاتی ہے۔ اس مسلسل ضبط سے دل میں اللہ تعالیٰ کی عظمت راسخ ہوتی ہے اور بندہ یہ سمجھنے لگتا ہے کہ اصل قوت خواہشات کی تکمیل میں نہیں بلکہ ان پہ قابو پانے میں ہے۔ یوں روزہ انسان کو بندگی کے اس مقام تک لے جاتا ہے جہاں وہ اپنے رب کے حکم پہ اپنی چاہت کو قربان کرنا سیکھ لیتا ہے۔

بھوک اور پیاس کی شدت ستارہی ہے اشیائے خورد و نوش کی فراوانیاں بھی ہیں مگر محض اس احساس کے تحت کہ اس وقت میرے رب اور اس کے محبوب ﷺ نے اجازت نہیں دی، یہ ضبط نفس وہ روحانی سرمایہ ہے جو کسی اور عبادت سے اس درجے میں حاصل نہیں ہوتا۔

رسول اکرم ﷺ کا ارشاد ہے: ”من لم يدع قول الزور والعمل به فليس لله حاجة في أن يدع طعامه وشرابه“

(جو شخص روزہ رکھ کر بھی جھوٹ اور برے کام نہ چھوڑے، تو اللہ تعالیٰ کو اس کے بھوکے پیاسے رہنے کی کوئی حاجت نہیں۔)

یہ حدیث روزے کے روحانی جوہر کو پوری صراحت کے ساتھ واضح کرتی ہے کہ روزہ دراصل کردار کی تطہیر کا نام ہے۔ یہ انسان کی زبان، نگاہ اور دل تینوں کو ایک ساتھ مہذب کرنے کا مطالبہ کرتا ہے۔ اگر بھوک اور پیاس کے باوجود اخلاق میں سختی، لہجے میں تلخی اور رویوں میں آلودگی باقی رہے تو روزے کی اصل روح مجروح ہو جاتی ہے۔ اسی لیے روزہ بندے کو محض کھانے پینے سے نہیں روکتا بلکہ اسے ہر اس قول و فعل سے باز رکھتا ہے جو اللہ تعالیٰ کی ناراضی کا سبب بنے اور یوں انسان کی شخصیت کو باطن سے ظاہر تک پاکیزہ بنانے کا ذریعہ بنتا ہے۔

اسی لیے حضرت علی کرم اللہ وجہہ الکریم نے فرمایا:

”روزہ صرف کھانے پینے سے رک جانے کا نام نہیں بلکہ

جھوٹ، گناہوں اور لغویات سے بچنے کا نام ہے۔“

روزہ بندے کو قرب الہی کی وہ دولت عطا کرتا ہے جس کا مظہر قیام اللیل، دعا، تلاوت اور خشیت قلبی کی صورت میں سامنے آتا ہے۔ اسی کیفیت پر بشارت دی گئی: ”من قام رمضان ايماناً واحتساباً غفر له ما تقدمه من ذنبه“

اخلاقی فوائد

روزہ اخلاقی تربیت کا عملی مدرسہ ہے۔ یہاں انسان کو وعظ سے زیادہ عمل کے ذریعے سکھایا جاتا ہے کہ ضبط، حلم اور برداشت کیا ہوتی ہے۔ بھوک اور پیاس کی حالت میں جب طبیعت میں تیزی پیدا ہو تو زبان روک لینا، غصے کے موقع پہ نموشی اختیار کرنا اور ایذا کے جواب میں صبر کا دامن تھامنا۔۔۔ یہ سب روزے کے وہ اسباق ہیں جو کردار کی گہرائیوں میں اتر جاتے ہیں۔ یوں روزہ انسان کو ایک ایسے اخلاقی سانچے میں ڈھال دیتا ہے جس میں شائستگی، وقار اور رحم دلی فطری اوصاف بن جاتے ہیں۔

یہ انسان کو جھوٹ، غیبت، جھگی، بدکلامی اور بدنگاہی سے بچنے کی مشق کراتا ہے۔ روزہ دار جب اپنی زبان، آنکھ اور دل کو قابو میں رکھتا ہے تو اس کی شخصیت میں وقار، حلم اور بردباری پیدا ہوتی ہے۔ یوں روزہ فرد ہی نہیں بلکہ پورے معاشرے کے اخلاقی مزاج کو سنوارتا ہے۔

بہی نہیں، بھوک اور پیاس کا تجربہ انسان کو غریب، مفلس اور محروم طبقات کی کیفیت سے روشناس کراتا ہے۔ یہ احساس محض ایک وقتی جذبہ نہیں رہتا بلکہ دل کی گہرائیوں میں اتر کر انسان کے رویوں کو بدل دیتا ہے۔ جب روزے دار اپنی اذیت محسوس کرتا ہے تو اسے اُن ہاتھوں کی لرزش اور اُن آنکھوں کی نمی کا اندازہ ہوتا ہے جو برسوں سے اسی کیفیت میں زندگی گزار رہے ہیں۔ اس لمحے بھوک ایک ذاتی تکلیف نہیں رہتی بلکہ اجتماعی درد کی صورت اختیار کر لیتی ہے۔ دل کے اندر نرم گوشہ جاگ اٹھتا ہے اور انسان یہ سمجھنے لگتا ہے کہ کسی کی بھوک

زہریلے مادوں کے اخراج کو تیز کرتا ہے، مدافعتی نظام مضبوط بناتا ہے اور غلیات کی درستی و تجدید کے عمل کو فعال کرتا ہے۔ یوں جس عبادت کو دین نے روح کی بالیدگی کا ذریعہ قرار دیا، وہی عبادت جسمانی صحت، ذہنی سکون اور اعصابی توازن کے لیے بھی ایک قدرتی، مؤثر اور آزمودہ نسخہ بن کر سامنے آتی ہے۔

یوں روزہ محض بھوک و پیاس کا فریضہ نہیں بلکہ ایک جامع ربانی نسخہ ہے جو انسان کی زندگی کا ہر پہلو سنوارتا ہے۔ یہ نہ صرف روح کی روشنی بڑھاتا ہے بلکہ اخلاق کی چمک اور باطن کی پاکیزگی کا ضامن بھی ہے۔ جسمانی صحت، ذہنی سکون اور اجتماعی ہم آہنگی کے تمام عناصر اس میں شامل ہیں اور ہر انسان کو خود احتسابی، صبر اور ہمدردی کی اعلیٰ تعلیم دیتا ہے۔ روزہ بندے کو یاد دلاتا ہے کہ اصل خوشی اور سکون اپنی خواہشات کی تکمیل میں نہیں بلکہ ان پہ قابو پانے اور اللہ تعالیٰ کی رضا میں پوشیدہ ہے۔ یوں یہ فریضہ ہر لمحے، ہر احساس اور ہر عمل کو رب کے حکم کے مطابق ڈھال کر انسان کو کمال کی طرف گامزن کرتا ہے۔

یہ روح کو معرفت الہی کے مدارج تک پہنچاتا، اخلاق کو پاکیزگی عطا کرتا اور جسم کو صحت مند اور متوازن بناتا ہے۔

یہ انسان کو اپنی خواہشات کی غلامی سے آزاد کرتا، صبر و ضبط کا درس دیتا اور دل میں ہمدردی، شکرگزاری اور تقویٰ کے جذبات پیدا کرتا ہے۔ روزہ بندے کو نہ صرف اپنی ذات کے لیے بلکہ دوسروں کے لیے بھی حساس اور ذمہ دار بناتا ہے اور یوں یہ عبادت فرد کی تربیت کے ساتھ معاشرتی فضا کو بھی رحمت، اخوت اور مساوات کی روشنی سے منور کر دیتی ہے۔ روزہ انسان کو اپنی ذاتی خواہشات اور مادی آسائشوں کی قید سے آزاد کر کے اسے اللہ تعالیٰ کے حکم کے تابع کرتا ہے اور اسی اطاعت میں حقیقی سکون، توازن اور خوشی پنہاں ہے۔ روحانی روشنی، اخلاقی کمال اور جسمانی صحت کا یہ حسین امتزاج ثابت کرتا ہے کہ روزہ ایک زندہ عبادت ہے جو فرد کی ذات سے لے کر پورے معاشرے تک رحمت، ہمدردی اور قربانی کے بیج بوتا ہے۔

(باقی صفحہ 151 پر ملاحظہ فرمائیں۔۔۔)

مٹانا محض صدقہ نہیں بلکہ انسانیت کی بقا کا تقاضا ہے۔ یوں دل میں ہمدردی جنم لیتی ہے، ایثار بیدار ہوتا ہے اور ضرورت مندوں کی خبرگیری محض نیکی نہیں بلکہ ایک اخلاقی ذمہ داری بن جاتی ہے۔

اس تجربے کے نتیجے میں دل میں ہمدردی، ایثار اور خدمتِ خلق کا جذبہ پیدا ہوتا ہے اور روزہ احساس کو عبادت اور ہمدردی کو اخلاقی فریضہ بنادیتا ہے جو معاشرے میں عدل اور رحمت کی بنیاد مضبوط کرتا ہے۔

رمضان میں صدقہ و خیرات کی فراوانی، افطار کی مجالس اور اجتماعی عبادات سماجی ہم آہنگی اور بھائی چارے کو فروغ دیتی ہیں۔

افطار کے دسترخوان پر امیر و غریب، صاحب حیثیت اور محتاج ایک ہی صف میں بیٹھتے ہیں تو طبقاتی فاصلے خود بخود سمٹنے لگتے ہیں۔ مسجدوں کی قطاروں میں کندھے سے کندھا ملا کر کھڑا ہونا دلوں کو بھی ایک دوسرے کے قریب لے آتا ہے۔ یوں ماہ رمضان المبارک کا یہ اجتماعی ماحول افراد کو ایک وحدت میں پرو دیتا ہے اور معاشرے کو محبت، مساوات اور باہمی احترام کی روشن مثال عطا کرتا ہے۔

طبی فوائد

جدید طبی تحقیقات نے بھی روزے کے حیرت انگیز جسمانی فوائد کو تسلیم کیا ہے۔ سائنس اس حقیقت کی تصدیق کرتی ہے کہ محدود اوقات میں غذا اور طویل وقفے کا فاقہ جسم کو خود احتسابی، اصلاح اور توازن کا موقع فراہم کرتا ہے۔ روزہ نظام ہاضمہ کو آرام دیتا ہے، معدے اور آنتوں کو درستی کا موقع ملتا ہے جس سے ہاضمے کی کارکردگی بہتر ہو جاتی ہے۔

اسی طرح روزہ جسم میں جمع شدہ اضافی چربی گھٹاتا، میٹابولزم کو متوازن کرتا اور وزن میں کمی کا سبب بنتا ہے۔ انسولین کی حساسیت میں اضافہ ہونے سے خون میں شوگر کی سطح قابو میں رہتی ہے جو ذیابیطس کے خطرات کم کرنے میں معاون ثابت ہوتا ہے (بشرط مشورہ معالج)۔

مزید یہ کہ روزہ بلڈ پریشر اور کولیسٹرول کو متوازن رکھنے میں مدد دیتا ہے، دل کی بیماریوں کے امکانات گھٹاتا ہے، جسم سے فاضل اور

اعتکاف: خلوتِ بندگی، حفاظتِ باطن اور قربِ الہی کی دعوت

رہتا ہے اور نہ کوئی عذر کارگر ہوتا ہے۔ یہاں عبادت محض حرکات کا مجموعہ نہیں رہتی بلکہ احساس بن جاتی ہے اور دعا الفاظ کی محتاج نہیں رہتی بلکہ دل کی دھڑکنوں میں ڈھل جاتی ہے۔ ایسے لمحوں میں بندہ یہ جان لیتا ہے کہ اصل قرب آواز کی بلندی میں نہیں بلکہ گہرے احساس میں ہے اور حقیقی حضوری اسی خاموش سپردگی کا نام ہے جو دل کو رب کے سامنے بچھا دیتی ہے۔ یہاں بندہ نہ کچھ مانگنے آتا ہے، نہ کچھ جتانے بس خود کو رب کے حوالے کر دیتا ہے۔ گویا وہ کہہ رہا ہو اے میرے پروردگار! دنیا کے دروازے بہت دیکھ لیے، اب تیرے در کی خاک ہی میرا سرمایہ ہے۔ یہاں نہ منصب کی طلب ہے، نہ نام و نمود کی خواہش بس ٹوٹے ہوئے دل کی ایک سادہ سی التجا ہے کہ اسے قبول فرما لیا جائے۔ میں نے بہت سہارے آزمائے لیکن سب عارضی نکلے اب اگر کوئی دائمی آس ہے تو وہ تیری رحمت کی ہے۔ اس آستانے پر بیٹھ کر یہی سمجھ میں آتا ہے کہ اصل دولت تیری رضا ہے اور اصل کامیابی یہی ہے کہ بندہ خود کو تیرے حوالے کر دے، بے دعویٰ، بے شکایت اور سراپا یقین۔

اعتکاف دراصل وقت کی رفتار تمام لینے کا نام ہے چند دن، چند راتیں، چند سجدے۔۔۔ مگر ان چند لمحوں میں عمر بھر کی تھکن اتر جاتی ہے۔ یہی وہ عبادت ہے جو انسان کو یاد دلاتی ہے کہ اصل سفر باہر کا نہیں اندر کا ہے اور اصل کامیابی لوگوں کے درمیان نمایاں ہونے میں نہیں اللہ تعالیٰ کے حضور گم ہو جانے میں ہے۔

ماہِ رمضان المبارک محض چند روز و شب کا مجموعہ نہیں بلکہ روح

جب ماہِ رمضان المبارک اپنی آخری ساعتوں کی طرف بڑھتا ہے تو فضا میں ایک خاص طرح کی سنجیدگی، خاموشی اور تقدیس اتر آتی ہے۔ گویا وقت خود آہستہ چلنے لگتا ہے اور لمحے ٹھہر کر دلوں سے گفتگو کرنے لگتے ہیں۔ دنوں کی روشنی میں بھی ایک باطنی گہرائی محسوس ہونے لگتی ہے اور راتیں صرف تاریکیوں کی نمائندگی نہیں کرتیں بلکہ نور کی دبیز چادر اوڑھ لیتی ہیں۔ دنوں کی تمازت میں بھی ایک ٹھنڈک سی محسوس ہونے لگتی ہے اور راتوں کی سیاہی نور میں نہا جاتی ہے۔ یہ وہ لمحے ہوتے ہیں جب دل خود بخود دنیا کے شور سے استرا کر کسی خاموش گوشہ بندگی کی تلاش میں نکل کھڑا ہوتا ہے، مسجدوں کی فضاؤں میں عجیب سی کشش پیدا ہو جاتی ہے، اذانوں کی آواز دل کے نہاں خانوں تک اترتی ہے اور سجدوں کی زمین بندے کو اپنی طرف کھینچنے لگتی ہے۔ دنیا کی مصروفیات مدھم پڑ جاتی ہیں اور روح کسی ایسی خلوت کی متلاشی ہو جاتی ہے جہاں وہ اپنے رب کے حضور بلا واسطہ حاضر ہو سکے، بے نام، بے نمود اور سراپا نیاز۔ ایسے میں مسجد کی دیواریں پکارتی ہیں، محرابیں اپنی آغوش کھول دیتی ہیں اور چراغوں کی مدھم لودلوں کو یاد دلاتی ہے کہ اب وقت آگیا ہے خود کو خدا کے سپرد کر دینے کا۔

اعتکاف اسی سپردگی کا نام ہے۔ یہ زندگی کے بے نام ہجوم سے نکل کر خلوتِ الہی میں داخل ہونے کا عمل ہے، جہاں زبان کم اور دل زیادہ بولتا ہے، جہاں خواہشیں خاموش اور نیتیں بیدار ہوتی ہیں۔ وہاں آنکھیں بھی بہت کچھ کہہ جاتی ہیں اور آنسو دلیل بن کر بہنے لگتے ہیں۔ اس خلوت میں انسان اپنے آپ سے روبرو ہوتا ہے نہ کوئی پردہ باقی

ہے اور سانسوں کی آمد و رفت عبادت کا حصہ محسوس ہونے لگتی ہے۔ جیسے پورا وجود ایک خموش تسبیح میں ڈھل گیا ہو۔ وقت کی رفتار بے معنی ہو جاتی ہے اور لمحے محض گزرنے کی بجائے دل پر اترنے لگتے ہیں۔ یہاں بندہ اپنے آپ کو سنبھالنے کی جگہ سپرد کر دیتا ہے اور اسی سپردگی میں وہ راحت پالیتا ہے جس کی تلاش میں وہ عمر بھر بھٹکتا رہا۔ یہ وہ کیفیت ہے جہاں مانگنا بھی عبادت ہے اور خاموش رہنا بھی قبولیت کا قرینہ۔

یوں انسان جان لیتا ہے کہ اصل لذت ہجوم میں نہیں بلکہ اس خلوت میں ہے جہاں صرف وہ ہوتا ہے اور اس کا پروردگار باقی ساری آوازیں خاموش ہو جاتی ہیں۔ نہ زمانے کی آواز باقی رہتی ہے اور نہ خواہشوں کا شور بس دل کی زمین پر سجدے اترتے چلے جاتے ہیں۔ اس مقام پر پہنچ کر بندہ یہ پہچان لیتا ہے کہ جس سکون کی تلاش میں وہ دنیا میں در بدری کے مرحلے سے گذرتے ہوئے بھٹکتا رہا وہ تو اسی خاموش تعلق میں پوشیدہ تھا۔ یہاں انسان خود کو پالیتا ہے، اس لیے کہ وہ خود کو خدا کے حوالے کر چکا ہوتا ہے۔

اعتکاف کا مفہوم ہی یہ ہے کہ بندہ چند ایام کے لیے اپنی مرضی، مصروفیات اور علاقوں کو چھوڑ کر مسجد کی چوکھٹ سے وابستہ ہو جائے، گویا اعلان کر دے: یارب! اب میں تیرے در کا فقیر ہوں۔ یہاں وہ اپنے اختیار کی دستک واپس لے لیتا ہے اور اپنی خواہشوں کی کنجیاں رب کے حضور رکھ دیتا ہے۔ نہ وقت اس کا رہتا ہے، نہ دل کی باگ ڈور اس کے ہاتھ میں، سب کچھ اسی کے سپرد ہو جاتا ہے جس کے نام پر یہ خلوت اختیار کی گئی ہے۔ یہی وہ مقام ہے جہاں بندگی محض ایک فریضہ نہیں رہتی بلکہ فقر بن جاتی ہے اور فقر ہی وہ دولت ہے جو انسان کو رب کے قریب ترین کر دیتی ہے۔

اعتکاف کی فضیلت: احادیث کی روشنی میں

احادیث نبویہ ﷺ میں اعتکاف کے فضائل نہایت عظیم اور ایمان افروز انداز میں وارد ہوئے ہیں۔

حضرت عبداللہ بن عباس رضی اللہ عنہما سے روایت ہے کہ رسول

کی تطہیر، دل کی بیداری اور باطن کی اصلاح کا مبارک موسم ہے جس میں انسان اپنے اندر جھانکنے کا حوصلہ پاتا ہے اور اپنے رب کی طرف لوٹنے کا سلیقہ سیکھتا ہے۔ یہ وہ مہینہ ہے جہاں خواہشوں کو لگام ملتی ہے اور نیتوں کو سمت، جہاں خاموش بھوک پیاس بھی عبادت بن جاتی ہے اور ضبط نفس قرب الہی کا زینہ۔ اس مبارک فضا میں دل نرم پڑ جاتے ہیں، آنکھیں نم ہوتی ہیں اور ضمیر جاگ اٹھتا ہے، جیسے برسوں کی گرد یکا یک جھڑ گئی ہو اور آئینہ باطن شفاف ہو گیا ہو۔ انسان اپنے بھولے ہوئے عہد یاد کرنے لگتا ہے، اپنی کوتاہیوں کا اعتراف اس پر آسان ہو جاتا ہے اور رجوع و انابت کی راہیں کھلنے لگتی ہیں۔ ایسے لمحوں میں تو بہ محض الفاظ نہیں رہتی بلکہ دل کی ایک گہری آہ بن جاتی ہے اور یہی آہ رحمت کے دروازوں پہ خموشی کے ساتھ دستک دیتی ہے جہاں سے مغفرت اور قرب کے چراغ روشن ہوتے چلے جاتے ہیں۔

یوں بندہ رفتہ رفتہ اس مقام تک پہنچنے لگتا ہے جہاں دنیا پیچھے رہ جاتی ہے اور وہ خدا کے سامنے ہوتا ہے، نہ کسی پردے کے ساتھ اور نہ کسی واسطے کی ضرورت کے ساتھ۔ وہاں حساب نفع و نقصان مٹ جاتا ہے اور بس ایک نسبت باقی رہ جاتی ہے عبد اور معبود کی نسبت۔ اس لمحے میں انسان یہ محسوس کرتا ہے کہ اصل حقیقت وہی ہے جو اس کے سامنے ہے باقی سب عارضی سائے تھے جو روشنی کے ساتھ بدلتے رہے۔ یہی وہ مقام ہے جہاں دل کو سکون نصیب ہوتا ہے، روح کو قرار ملتا ہے اور بندگی اپنے کامل مفہوم کے ساتھ جلوہ گر ہو جاتی ہے۔

اس ماہ مقدس میں جہاں روزہ، تراویح، تلاوت اور صدقات بندہ مومن کو رب سے جوڑتے ہیں، وہیں اعتکاف ایک ایسی جامع عبادت ہے جو انسان کو دنیا کے ہنگاموں سے نکال کر خدا کے در پہ لا بٹھاتی ہے۔ یہ عبادت خموشی میں گفتگو، تنہائی میں قرب اور بے نیازی میں سرور عطا کرتی ہے۔

جہاں لفظ پیچھے رہ جاتے ہیں اور احساس آگے بڑھ جاتا ہے۔ یہاں بندہ نہ کچھ دکھانے آتا ہے نہ کچھ جتانے بس اپنے رب کے حضور ٹوٹ کر بیٹھ جاتا ہے۔ اس خلوت میں دل کی دھڑکن بھی ذکر بن جاتی

اکرم ﷺ نے ارشاد فرمایا:

بری الذمہ ہو جائیں گے۔

اس اعتکاف کے لیے ضروری ہے کہ بیسویں رمضان کو غروب آفتاب سے پہلے مسجد میں نیت کے ساتھ داخل ہو جائے۔ اگر سورج غروب ہونے کے بعد داخل ہوا تو سنت مؤکدہ ادا نہ ہوگی۔

(۳) اعتکافِ مستحب

یہ اعتکاف کسی خاص وقت یا روزے کے ساتھ مشروط نہیں۔ جب بھی کوئی شخص مسجد میں اعتکاف کی نیت سے داخل ہو، وہ معتکف ہے اور مسجد سے نکلنے پر اعتکاف ختم ہو جاتا ہے۔

خواتین اور اعتکاف

عورت اگر شادی شدہ ہو تو اس کے لیے شوہر کی اجازت شرط ہے۔ شوہر کی اجازت کے بغیر اعتکاف کرنا جائز نہیں۔ تاہم شوہر کو چاہیے کہ بلا وجہ اس عظیم عبادت سے خواتین کو محروم نہ کریں۔

خواتین مسجد میں اعتکاف نہیں کریں گی بلکہ اپنے گھر میں اس جگہ اعتکاف کریں گی جو نماز کے لیے مخصوص ہو۔ (تفصیل: بہار شریعت، جلد 5)

اعتکاف: محض قیام نہیں، قیام دل ہے

اعتکاف چند دن مسجد میں بیٹھ جانے کا نام نہیں، بلکہ یہ دل کو دنیا سے ہٹا کر اللہ تعالیٰ سے جوڑنے کا نام ہے۔ یہ عبادت ہمیں سکھاتی ہے کہ اصل آزادی خواہشات سے نجات میں ہے، اور اصل سکون رب کے در پر جھکنے میں۔

خوش نصیب ہیں وہ لوگ جو رمضان کے آخری عشرے میں دنیا کی آوازوں سے منہ موڑ کر اللہ تعالیٰ کے حضور خاموش ہو جاتے ہیں کیونکہ یہی خاموشی دراصل قبولیت کی سب سے بلند صدا ہوتی ہے۔



”جو شخص اللہ کی رضا کے لیے ایک دن اعتکاف کرتا ہے، اللہ تعالیٰ اس کے اور دوزخ کے درمیان تین خندقیں حائل فرما دیتا ہے، ہر خندق مشرق و مغرب کے فاصلے سے زیادہ وسیع ہوتی ہے۔“

(شعب الایمان، ج 3، حدیث: 3965)

یہ حدیث اعتکاف کو محض ایک وقتی عبادت نہیں بلکہ جہنم سے نجات کا مضبوط حصار قرار دیتی ہے۔

اسی طرح حضرت امام حسین رضی اللہ تعالیٰ عنہ سے مروی ہے کہ حضور ﷺ نے فرمایا:

”جس شخص نے رمضان میں دس دن کا اعتکاف کیا، اسے دوج اور دو عمرے کا ثواب عطا کیا جاتا ہے۔“ (شعب الایمان، ج 3، حدیث: 3966)

اور ام المؤمنین حضرت عائشہ صدیقہ رضی اللہ تعالیٰ عنہا سے روایت ہے: ”جس شخص نے ایمان اور ثواب کی نیت سے اعتکاف کیا، اس کے پچھلے تمام گناہ بخش دیے جاتے ہیں۔“ (جامع الصغیر، حدیث: 8480)

یہ روایات واضح کرتی ہیں کہ اعتکاف نہ صرف قرب الہی کا ذریعہ ہے بلکہ مغفرت، حفاظت اور اجر عظیم کی بشارت بھی ہے۔

اعتکاف کی اقسام اور ان کے احکام

فقہاء کرام کے مطابق اعتکاف کی تین بنیادی قسمیں ہیں:

(۱) اعتکافِ واجب

یہ وہ اعتکاف ہے جو منت ماننے سے واجب ہوتا ہے۔ محض دل میں ارادہ کافی نہیں بلکہ زبان سے منت کہنا شرط ہے۔ منت پوری کرنا شرعاً لازم ہے۔

(۲) اعتکافِ سنت مؤکدہ

یہ رمضان المبارک کے آخری عشرے کا اعتکاف ہے، جو سنت مؤکدہ علی الکفایہ ہے۔

اگر کسی محلے یا شہر میں کوئی بھی اس سنت کو ادا نہ کرے تو سب گناہ گار ہوں گے اور اگر ایک شخص بھی اعتکاف میں بیٹھ جائے تو سب

زکوٰۃ: روح کی تطہیر، معاشرے کی تعمیر

میں اخلاص کی حرارت روشن ہو جاتی ہے۔ زکوٰۃ کا یہ لمس رحمت معاشرے کے سرد چہروں پر امید کی روشنی بکھیرتا اور دلوں کے درمیان اعتماد کے پل تعمیر کرتا ہے جہاں محرومی کی دھند چھٹے لگتی ہے اور احساس شرکت جنم لیتا ہے۔ یہ پل دولت اور ضرورت، صاحب نصاب اور مستحق، قوت اور کمزوری کے درمیان ایسی خاموش رفاقت قائم کرتے ہیں جو شور کے بغیر انقلاب برپا کرتی ہے۔ زکوٰۃ کے سائے میں نفرت کی دیواریں گھٹتی ہیں، بے بسی کو سہارا ملتا ہے اور معاشرہ محض افراد کا ہجوم نہیں رہتا بلکہ ایک زندہ، باہم ذمہ دار وحدت میں ڈھل جاتا ہے۔ یوں یہ عبادت خاموشی سے اجتماعی زندگی کی نبض میں حرارت بھر دیتی ہے اور انسان کو انسان کے لیے رحمت بنا دیتی ہے۔

یوں ایک خاموش عطا ایک بلند دعا میں ڈھل کر فرد کے باطن کو سکون اور اجتماع کے وجود کو وقار عطا کر دیتی ہے اور یہی سکون انسان کو حرص کی بے قراری سے نجات دے کر قناعت کی دولت سے ہم کنار کرتا ہے۔ اس وقار کے سائے میں معاشرہ محض ضرورتوں کا مجموعہ نہیں رہتا بلکہ اقدار کی ایک باوقار ترتیب بن جاتا ہے جہاں دینے اور لینے۔۔۔ دونوں میں عزت محفوظ رہتی ہے۔ زکوٰۃ کا یہ خاموش اثر دلوں میں ایسی نرمی پیدا کرتا ہے جو اختلاف کو برداشت میں اور بے حسی کو احساس ذمہ داری میں بدل دیتی ہے۔ یوں عبادت کا یہ عمل فرد کی تطہیر سے آگے بڑھ کر اجتماعی اخلاق کی تعمیر کا ذریعہ بن جاتا ہے۔

زکوٰۃ کا یہ عمل دل کو قناعت سکھاتا ہے، نظر کو انکسار عطا کرتا ہے اور ہاتھوں کو سخاوت کی لذت سے آشنا کرتا ہے۔ یہاں تک کہ انسان

دین اسلام کی عمارت جن ستونوں پر قائم ہے ان میں کچھ ستون روح کی تربیت کرتے ہیں اور کچھ معاشرے کی تشکیل۔۔۔ اور زکوٰۃ وہ واحد ستون ہے جو روح اور معاشرہ، دونوں کو ایک ہی سانس میں سنوار دیتا ہے۔ یہ عبادت محض اعداد و حساب کا نام نہیں، بلکہ دل کی دنیا میں اترنے والی وہ روشنی ہے جو مال کی محبت کو بندگی کی حرارت میں بدل دیتی ہے۔ یہ انسان کو یاد دلاتی ہے کہ دولت کی اصل قدر اس کے جمع ہونے میں نہیں بلکہ اس کے بہنے میں ہے اور یہ کہ وہ ہاتھ جو دیتے ہیں دراصل اپنے باطن کو وسعت عطا کرتے ہیں۔ زکوٰۃ کی ادائیگی کے لمحے میں خود غرضی کی گرہیں کھلتی ہیں، دل کی تنگنائیاں کشادہ ہوتی ہیں اور انسان اپنے رب کے سامنے عاجزی کے ساتھ کھڑا ہو جاتا ہے۔ یوں مال صرف ضرورت دنیا نہیں رہتا، وسیلہ قرب الہی بن جاتا ہے اور عبادت کا یہ عمل فرد کی تطہیر کے ساتھ ساتھ معاشرے کے زخموں پر شفقت کی دستک بن کر اترتا ہے۔

زکوٰۃ دینے والا جب اپنے مال سے اللہ تعالیٰ کا حق جدا کرتا ہے تو دراصل وہ اپنے باطن کی گرہیں کھولتا ہے، اپنے رزق کو برکت کی امانت سونپتا ہے اور معاشرے کے زخموں پر خاموش مرہم رکھتا ہے۔ اس لمحے اسے احساس ہوتا ہے کہ اصل دولت محفوظ کھاتوں میں نہیں بلکہ اس دعا میں ہے جو کسی محتاج کے لبوں سے بے ساختہ نکلتی ہے۔ وہ دعا جو خاموشی سے عرش کی دہلیز پر دستک دیتی ہے اور دینے والے کے رزق، عمر اور دل۔۔۔۔۔ سب پر برکت بن کر اترتی ہے۔ یہی وہ ساعت ہے جب مال کی سرد چمک ماند پڑ جاتی ہے اور انسان کے عمل

اس طرح زکوٰۃ دولت کو سرد مادہ نہیں رہنے دیتی بلکہ اسے اخلاق، خدمت اور بندگی کی حرارت عطا کر کے انسانی فلاح کا وسیلہ بنا دیتی ہے۔

یہی وہ نکتہ ہے جہاں عبادت، اخلاق اور سماجی ذمہ داری ایک دوسرے میں جذب ہو کر ایک ہمہ گیر نظام بن جاتے ہیں۔

جس میں فرد کی نجات اور معاشرے کی اصلاح ساتھ ساتھ چلتی ہے۔ یہاں بندگی محض ذاتی تقویٰ تک محدود نہیں رہتی بلکہ اجتماعی خیر کی صورت اختیار کر لیتی ہے۔ اس نظام میں دینے والا بھی سنو رہتا ہے اور پانے والا بھی سنہلتا ہے اور یوں معاشرہ محرومی اور بے حسی کے دائرے سے نکل کر باہمی کفالت کی راہ پر گامزن ہو جاتا ہے۔ زکوٰۃ اسی ہمہ گیری کے ساتھ دین کو زندگی اور زندگی کو دین سے ہم آہنگ کر دیتی ہے۔

اس تمہید کے درپے سے ہم زکوٰۃ کی اسی روحانی حقیقت، اس کی ناگزیر ضرورت اور اس کے عملی تقاضوں کی طرف قدم بڑھاتے ہیں۔۔۔۔۔ تاکہ سمجھ سکیں کہ زکوٰۃ محض دین کا حکم نہیں بلکہ انسانیت کی بقا کا ضمانت دار اصول ہے

اسلام کے معاشی نظام میں زکوٰۃ محض ایک مالی فریضہ نہیں بلکہ ایک ہمہ گیر اخلاقی، روحانی اور سماجی نظم کا ستون ہے۔ یہ وہ عبادت ہے جو بندہ مومن کے دل کو مال کی محبت سے آزاد کرتی، معاشرے کے رگ و پے میں عدل، ہمدردی اور کفالت عامہ کی روح پھونکتی اور دولت کی گردش کو چند ہاتھوں میں منجمد ہونے سے بچاتی ہے۔ زکوٰۃ عبادت بھی ہے، تطہیر بھی اور معاشرتی توازن کی ضامن بھی۔۔۔ اسی جامعیت نے اسے دین اسلام کی بنیادوں میں شامل کیا ہے۔

قرآن حکیم میں جہاں نماز کا ذکر آیا ہے، وہیں زکوٰۃ کا حکم بھی ساتھ ساتھ جلوہ گر ہے۔ یہ رفاقت محض لفظی نہیں بلکہ مفہومی ہے نماز فرد کو خدا سے جوڑتی ہے، زکوٰۃ فرد کو بندوں سے۔ نماز روح کی تربیت کرتی ہے، زکوٰۃ مال کی تطہیر۔ اسی لیے زکوٰۃ ایمان کی صداقت کی عملی علامت ہے۔۔۔ کہ انسان اپنے رزق میں اللہ تعالیٰ کے حق کو خوش دلی

کے اندر کا غرور پگھل کر شکر کی صورت اختیار کر لیتا ہے۔ وہ اپنے پاس موجود نعمتوں کو حق ملکیت نہیں بلکہ امانت سمجھنے لگتا ہے اور اسی شعور سے اس کے عمل میں ٹھہراؤ اور وقار پیدا ہوتا ہے۔ زکوٰۃ انسان کو یہ سلیقہ بھی سکھاتی ہے کہ دینا محض بوجھ نہیں بلکہ روح کی وسعت کا اعلان ہے۔ یوں یہ عبادت فرد کے باطن میں توازن اور معاشرے کے ظاہر میں اعتدال کی فضا قائم کر دیتی ہے۔

یوں دینے والا محض مال سے سبکدوش نہیں ہوتا بلکہ وہ اپنے اندر ایک نئی روحانی زندگی کی شروعات بھی کرتا ہے، جس میں بندگی، ہمدردی اور ذمہ داری ایک دوسرے میں گھل کر انسان کو انسان کے قریب لے آتی ہیں۔ اس نئی زندگی میں عبادت صرف سجدے تک محدود نہیں رہتی، بلکہ ضرورت مند کے آنسو پونچھنا بھی بندگی کی ایک صورت بن جاتا ہے۔ دل میں پیدا ہونے والی یہ قربت معاشرے کے بکھرے ہوئے رشتوں کو جوڑتی اور احساس بے نیازی کو احساس جواب دہی میں بدل دیتی ہے۔ یوں زکوٰۃ انسان کو خود سے بلند کر کے اجتماع کے درد سے آشنا کرتی اور اسے خاموش خدمت کے راستے پر ثابت قدم کر دیتی ہے۔

زکوٰۃ کا تصور ہمیں یہ یاد دہانی کراتا ہے کہ دولت اگر تنہا رہ جائے تو غرور بن جاتی ہے اور جب راہ خدا میں چل پڑے تو رحمت کا سرچشمہ۔ یہی وہ موڑ ہے جہاں مال کی پرستش ٹوٹتی اور امانت کا شعور بیدار ہوتا ہے۔ راہ خدا میں چلنے والی دولت محتاج کے چہرے پر مسکراہٹ، مقروض کے دل میں آسودگی اور معاشرے کے مزاج میں نرمی پیدا کرتی ہے اور یہی نرمی سختیوں کے بند دروازے آہستہ آہستہ کھول دیتی ہے۔ اس بہاؤ میں دولت کا بوجھ ہلکا اور اس کا اثر گہرا ہو جاتا ہے کیونکہ وہ محض ضرورت پوری نہیں کرتی بلکہ عزت نفس کی حفاظت بھی کرتی ہے۔ زکوٰۃ کے ذریعے گردش میں آنے والا مال دلوں کے درمیان فاصلے کم کرتا اور اعتماد کی فضا قائم کرتا ہے۔ یوں یہ عمل خموشی سے معاشرتی توازن بحال کر کے اجتماع کو باہمی رحمت کی صورت عطا کر دیتا ہے۔

ہے۔ یہ نہ صرف معاشرتی خلا کو پر کرتا ہے بلکہ فرد کے دل میں ہمدردی، شکر اور اعتدال کے جذبات بھی فروغ دیتا ہے۔

اسلام نے زکوٰۃ کے ذریعے اس بگاڑ کا بروقت علاج پیش کیا۔ زکوٰۃ محتاج کی حاجت روائی، مقروض کی دستگیری، مسافر کی اعانت اور کمزور طبقتوں کی کفالت کا منظم نظام ہے یہ صرف وقتی امداد نہیں بلکہ ایک مستقل سماجی توازن کا ضامن ہے، جو معاشرے میں عدل، ہمدردی اور باہمی اعتماد کو فروغ دیتا ہے۔ زکوٰۃ کے ذریعے دولت کے بہاؤ کو منظم کر کے یہ یقینی بنایا جاتا ہے کہ کسی کا حق ضائع نہ ہو اور ہر محتاج اپنی عزت کے ساتھ اپنی ضرورت پوری کر سکے۔ یوں یہ نظام صرف مالی مدد نہیں بلکہ دلوں کے درمیان رفاقت، معاشرت میں یکجہتی اور اجتماع میں وقار قائم کرنے کا ایک عملی ذریعہ بن جاتا ہے۔

یہ خیرات موسمی نہیں، بلکہ مستقل ذمہ داری ہے۔ جو معاشرے میں دولت کی گردش کو یقینی بناتی اور طبقاتی خلیج کو پالتی ہے۔

زکوٰۃ سرمایے کو جمود سے نکال کر حرکت دیتی ہے۔ جب دولت گردش میں آتی ہے تو پیداوار بڑھتی ہے، روزگار کے مواقع پیدا ہوتے ہیں اور معاشی زندگی میں حرارت پیدا ہوتی ہے۔ زکوٰۃ کے مصرف متعین ہیں ان کی پابندی سے وسائل درست جگہ پہنچتے ہیں اور معاشی انصاف عملی صورت اختیار کرتا ہے۔ یوں زکوٰۃ ایک ایسا معاشی ضابطہ ہے جو اخلاق سے خالی نہیں، اور ایک ایسا اخلاقی نظام ہے جو معاشی حقائق سے کٹا ہوا نہیں۔

زکوٰۃ کے تقاضوں میں سب سے پہلا تقاضا شعور ہے۔۔۔ کہ زکوٰۃ کو محض سالانہ ادائیگی نہ سمجھا جائے بلکہ ایک زندہ ذمہ داری مانا جائے۔ دوسرا تقاضا دیانت ہے۔۔۔ مال کی درست تعین، نصاب کی صحیح رعایت اور مستحقین کی باوقار اعانت۔ تیسرا تقاضا نظم ہے۔۔۔ زکوٰۃ کی وصولی اور تقسیم میں شفافیت، امانت اور اجتماعی حکمت۔ اور چوتھا تقاضا اخلاص ہے۔۔۔ نمود و نمائش سے پاک نیت، کہ دینے والا خود کو محسن نہیں، مکلف سمجھے۔

آج کے دور میں جب سرمایہ چند ہاتھوں میں سمٹ رہا ہے اور

سے ادا کرے۔ رسول اکرم صلی اللہ علیہ وسلم نے زکوٰۃ کو اسلام کی بنیادوں میں شمار فرما کر واضح کر دیا کہ جس دین میں عبادت ہو مگر سماجی انصاف نہ ہو، وہ ادھورا ہے۔

زکوٰۃ ”تزکیہ“ سے نکلی ہے۔۔۔ یعنی پاکیزگی اور نمو۔ زکوٰۃ دینے سے مال گھٹتا نہیں بلکہ برکت پاتا ہے، دل کی تنگی کشادہ ہوتی ہے، خود غرضی سخاوت میں ڈھلتی ہے۔ اور انسان کے باطن میں ایک خوشگوار سکون اتر آتا ہے جو نہ صرف اسے اپنے رب کے قریب کرتا ہے بلکہ دوسروں کے لیے بھی رحمت کا سبب بنتا ہے۔ یہ عمل فرد کی روحانی ترقی اور معاشرتی ہم آہنگی دونوں کا ضامن بن جاتا ہے۔ زکوٰۃ کے ذریعے مال کا حصول اور خرچ صرف ذاتی فائدے کے لیے نہیں بلکہ اجتماعی بھلائی کی راہ میں منظم ہو جاتا ہے اور یوں ہر عطا شدہ روپیہ ایک خیر کی لہر بن کر دلوں اور معاشرے میں پھیل جاتا

یہ عبادت انسان کو یاد دلاتی ہے کہ وہ محض مالک نہیں، امین ہے جو کچھ اس کے پاس ہے، وہ امانت ہے اور ہر نعمت کا ایک حق اللہ تعالیٰ اور ایک حق محتاج پر ہے۔ اسی شعور سے انسان اپنے مال کو غریب یا ہوس کا ذریعہ نہیں بناتا بلکہ اس کی قدر و قیمت کو ذمہ داری اور شکر کے ساتھ جانچتا ہے۔ زکوٰۃ کے ذریعے وہ امانت کو تقسیم کا ذریعہ بناتا ہے، دل کو سخاوت کی تربیت دیتا ہے اور معاشرے میں عدل و رحمت کے بیج بوتا ہے۔ یوں یہ عبادت فرد کے نفس کی تطہیر اور معاشرتی توازن دونوں کی ضامن بن کر انسانیت کی بقا میں حصہ ڈالتی ہے۔

اس شعور سے غرور ٹوٹتا ہے، شکر جنم لیتا ہے، اور بندہ اپنے رب کے قریب تر ہو جاتا ہے۔ معاشرے میں غربت، محرومی اور عدم مساوات اگر بڑھ جائے تو امن، وقار اور باہمی اعتماد متزلزل ہو جاتا ہے کیونکہ دلوں میں حسد، ناامیدی اور بے بسی کے بیج بوتے ہیں۔ ایسے ماحول میں انسانیت کی بنیادیں ہلکی پڑ جاتی ہیں اور معاشرتی رشتے تناؤ اور کشمکش کے شکنجوں میں جکڑ جاتے ہیں۔ زکوٰۃ کا نظام انہی ٹوٹے ہوئے تعلقات کو جوڑنے، محروموں کو سہارا دینے اور دولت کی منصفانہ گردش کو یقینی بنانے کے لیے اللہ تعالیٰ کی طرف سے ایک روشن رہنمائی

(صفحہ 144 کاباقی۔۔۔)

یہی عبادت انسان کے دل و دماغ میں شعور کی روشنی جگاتی ہے، اسے اپنی غلطیوں کا ادراک کراتی ہے اور اعمالِ صالحہ کی طرف راغب کرتی ہے۔ روزہ نہ صرف عبادت گزار کے باطن کو نکھارتا ہے بلکہ معاشرے میں عدل، مساوات اور اخوت کی فضا قائم کر کے ہر فرد کے لیے رحمت و برکت کا ذریعہ بنتا ہے۔ یوں روزہ ایک کامل نظامِ حیات ہے جو روح، اخلاق اور جسم کی اصلاح کے ساتھ انسان کو اللہ تعالیٰ کے قریب لے جاتا ہے اور زندگی کے ہر لمحے کو ربانی نظم میں پرو دیتا ہے۔ روزہ وہ بلند منزل ہے جہاں انسان اپنی ذات کے ہر گوشے کو اللہ تعالیٰ کی رضا کے مطابق ڈھالتا ہے اور زندگی کے ہر لمحے کو ربانی نظم میں پرو دیتا ہے۔

روزہ محض ایک مذہبی فریضہ نہیں بلکہ ایک مکمل ربانی نظامِ حیات ہے۔ یہ انسان کو اللہ تعالیٰ کا قرب عطا کرتا ہے اس کی معرفت کے آداب و سلیقے سکھاتا ہے، اس کے اخلاق سنوارتا، اس کے جسم کو شفا بخشتا اور اس کے معاشرے کو عدل، ہمدردی اور اخوت کی راہ پر گامزن کرتا ہے۔ اگر روزہ ہمیں تقویٰ، صبر، شکر اور گناہوں سے اجتناب کی دولت عطا کر دے تو یہی اس کی حقیقی قبولیت ہے اور یہی وہ مقصد ہے جس کے لیے روزہ فرض کیا گیا۔

یہ عبادت انسان کو اپنی خواہشات کی غلامی سے آزاد کر کے اللہ تعالیٰ کی رضا کے تابع کرتی ہے اور دل و دماغ میں شعور کی روشنی بکھیرتی ہے۔ بھوک و پیاس کے لمحات میں حاصل ہونے والا ضبطِ نفس، ہمدردی اور اخلاقی پاکیزگی کا سبق زندگی کے ہر گوشے میں اثر انداز ہوتا ہے۔ یوں روزہ صرف جسمانی فاقے کا نام نہیں بلکہ ایک مکمل روحانی، اخلاقی اور معاشرتی تربیت کا ذریعہ بن جاتا ہے جو انسان کو اپنے رب کے قریب اور معاشرے میں رحمت و انصاف کے قابلِ عمل نمونہ میں ڈھالتا ہے۔

□□□□

غربت نئے روپ دھار رہی ہے، زکوٰۃ کی معنویت اور بڑھ جاتی ہے۔ ضرورت اس بات کی ہے کہ زکوٰۃ کو محض انفرادی فریضہ نہیں بلکہ اجتماعی اصلاح کا مؤثر ذریعہ بنایا جائے تعلیمی، طبی اور معاشی منصوبوں میں اس کے درست مصرف کو یقینی بنایا جائے اور مستحقین کو محض وقتی سہارا نہیں بلکہ خود کفالت کی راہ دکھائی جائے۔

زکوٰۃ دین اسلام کا وہ زندہ ضمیر ہے جو فرد کے باطن کو پاک کرتا اور معاشرے کے ظاہر کو متوازن بناتا ہے۔ یہ عبادت انسان کو انسان سے جوڑتی، دولت کو خدمت میں ڈھاتی اور ایمان کو عمل کی روشنی عطا کرتی ہے۔ جب زکوٰۃ شعور، دیانت اور اخلاص کے ساتھ ادا کی جائے تو وہ محض مال کی تقسیم نہیں رہتی۔۔۔ وہ معاشرے کی تقدیر سنوارنے کا وسیلہ بن جاتی ہے۔

زکوٰۃ صرف ایک مالی فریضہ نہیں بلکہ روح کی تطہیر اور معاشرت کی تجدید کا روشن چراغ ہے۔ یہ وہ نرمی ہے جو دلوں کو سختیوں سے آزاد کرتی، وہ روشنی ہے جو اندھیروں میں امید جگاتی اور وہ حرکت ہے جو جمع شدہ دولت کو خدمت اور رحمت کی راہ پر ڈال دیتی ہے۔ زکوٰۃ دینے والا محض مال سے سبکدوش نہیں ہوتا بلکہ وہ اپنے باطن کو کشادہ، اپنے دل کو نرم اور اپنے عمل کو معنویت عطا کرتا ہے۔ اسی عمل میں خدا کی خوشنودی اور انسانیت کی بھلائی ایک ساتھ حاصل ہوتی ہے۔

یہ عبادت یاد دلاتی ہے کہ حقیقی کامیابی صرف مال و دولت میں نہیں بلکہ دل کی پاکیزگی، شعور کی وسعت اور معاشرے میں عدل و ہمدردی کے قیام میں ہے۔ جب زکوٰۃ شعور، دیانت اور اخلاص کے ساتھ ادا کی جائے تو یہ محض رزق کی تقسیم نہیں رہتی۔۔۔ یہ بندگی، سخاوت اور انسانیت کا ایک ایسا سنگم بن جاتی ہے جو فرد اور معاشرہ دونوں کے لیے سکون، وقار اور نور کی نوید لے کر آتا ہے۔

□□□□

ایصالِ ثواب: عبادت سے رحمت تک کا سفر

حقیقت ہے۔ یہی وجہ ہے کہ اہل ایمان ہمیشہ اپنے مرحومین کو دعا، استغفار اور صدقات کے تحفے پیش کرتے آئے ہیں اور اسے اپنی دینی ذمہ داری سمجھتے رہے ہیں۔

زیر نظر مضمون اسی فکری اور روحانی پس منظر میں ایصالِ ثواب کے تصور کا جائزہ لیتا ہے۔ اس میں یہ واضح کرنے کی کوشش کی گئی ہے کہ عبادت کا اجر محض ادا کرنے والے تک محدود نہیں رہتا بلکہ اللہ تعالیٰ کے فضل سے وہ ان بندوں تک بھی پہنچتا ہے جن کے لیے اسے عطا ہدیہ کیا جائے۔ یہ تمہید دراصل اس حقیقت کی طرف دعوت فکر ہے کہ اسلام میں رحمت کا دائرہ موت پہ ختم نہیں ہوتا بلکہ ایمان کے رشتے میں بندھی ہوئی دعائیں قبروں کی خاموشی کو بھی معنی عطا کر دیتی ہیں۔

اسلامی شریعت میں عبادت محض ایک انفرادی ریاضت نہیں بلکہ ایک جامع، ہمہ گیر اور باہمی ربط رکھنے والا نظام رحمت ہے۔ یہی وجہ ہے کہ عبادت کی تقسیم بدنی، مالی اور مرکب کی صورت میں کی گئی تاکہ انسان پر واضح ہو جائے کہ بندگی کے یہ تمام رنگ دراصل ایک ہی مقصد کی تکمیل کرتے ہیں: رضائے الہی اور بندگانِ خدا کے لیے خیر و نفع۔

بدنی عبادات --- جیسے نماز، روزہ، تلاوت قرآن، ذکر و تسبیح اور دعا --- انسان کے جسم و جان کو بندگی کے سانچے میں ڈھالتی ہیں۔ مالی عبادات --- زکوٰۃ، صدقات اور خیرات --- دل کو مال کی محبت سے پاک کر کے سماجی توازن قائم کرتی ہیں۔ جب کہ مرکب عبادت، یعنی حج، بدن کی مشقت اور مال کی قربانی دونوں کو یکجا کر کے

کا مزاج محض فرد کی نجات تک محدود نہیں بلکہ وہ ایک ایسی ہمہ گیر روحانی تہذیب ہے جو زندوں اور مردوں، حال اور ماضی، دنیا اور آخرت --- سب کو ایک ہی رشتہٴ ایمان میں پرو دیتی ہے۔ یہاں عبادت کسی گوشہٴ تنہائی کی ریاضت نہیں بلکہ رحمت کے اس بہتے ہوئے دریا کا نام ہے جس کے کنارے صرف ایک فرد نہیں بلکہ پوری امت سیراب ہوتی ہے۔ یہی وہ امتیازی وصف ہے جو اسلامی عبادات کو محض ذاتی اعمال کے دائرے سے نکال کر اجتماعی خیر اور باہمی نفع کے آفاقی تصور تک پہنچا دیتا ہے۔

اسلام نے انسان کو یہ شعور عطا کیا ہے کہ وہ اپنے رب سے جو کچھ پاتا ہے اسے دوسروں کے لیے بھی وسیلہٴ رحمت بنا سکتا ہے۔ دعا ہو یا صدقہ، تلاوت ہو یا ذکر، نماز ہو یا حج --- یہ عبادات اپنی اصل میں بندے کو خدا سے جوڑتی ہیں مگر اپنے ثمرات میں بندوں کو بندوں سے جوڑ دیتی ہیں۔ اسی باہمی ربط اور روحانی تسلسل کا ایک روشن عنوان ایصالِ ثواب ہے جس کے ذریعے زندوں کی عبادت کی خوشبو قبروں تک پہنچتی ہے اور مردوں کی بے بسی میں امید کی ایک کرن بن جاتی ہے۔

بد قسمتی سے بعض ادوار میں اس حقیقت کو محض عقلی مویشیوں یا نام نہاد تحقیق کے نام پہ مٹھ لوک بنانے کی کوشش کی گئی حالانکہ ایصالِ ثواب نہ کسی جذباتی وابستگی کا نتیجہ ہے اور نہ ہی عوامی روایت کا پیدا کردہ تصور بلکہ یہ قرآن حکیم کی نصوص، سنت نبوی ﷺ کی تصریحات اور امت مسلمہ کے مسلسل تعامل سے ثابت ایک مستحکم

بندے کو مکمل سپردگی کا درس دیتی ہے۔

باقی رہ جاتا ہے؟

ثابت ہوا کہ زندہ مسلمان کا مردہ مسلمانوں کے لیے دعائے بخشش کرنا مردوں کے عفو بخشش اور رفع درجات کا موجب ہے۔ چنانچہ امام جلال الدین سیوطی رحمۃ اللہ تعالیٰ علیہ فرماتے ہیں۔

وَقَدْ نَقَلَ غَيْرُ وَاحِدٍ الْإِجْمَاعُ عَلَى أَنَّ الدُّعَاءَ يَنْفَعُ الْمَيِّتَ وَدَلِيلُهُ مِنَ الْقُرْآنِ قَوْلُهُ تَعَالَى وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ

(شرح الصدور صفحہ 127 مطبوعہ مصر 1339)

ترجمہ: اور اس امر پر بہت سے علماء نے اجماع نقل کیا ہے کہ بے شک دعائیت کو نفع دیتی ہے اور اس کی دلیل قرآن شریف میں اللہ تعالیٰ کا یہ قول ہے۔

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ

اللہ تعالیٰ قرآن مجید میں حضرت ابراہیم علیہ السلام کی کا ذکر بھی بطور تعریف بیان فرماتا ہے۔ رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ (ابراہیم)

ترجمہ: اے ہمارے پروردگار! مجھ کو اور میرے ماں باپ کو اور مومنین کو بخش دے جس دن حساب قائم ہو۔

حضرت ابراہیم علیہ السلام کی دعا۔۔۔ رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ ○

اس حقیقت پہ ایک اور روشن دلیل ہے۔ خلیل اللہ جیسے جلیل القدر نبی کا اپنے والدین اور تمام مومنین کے لیے دعائے مغفرت کرنا اس بات کا واضح اعلان ہے کہ زندوں کی عبادت، یعنی دعا، مردوں کے لیے باعث نفع ہے۔ ورنہ نعوذ باللہ یہ ماننا پڑے گا کہ ایک نبی نے بے فائدہ کام کیا اور قرآن مجید نے اسے بطور تحسین نقل کیا۔۔۔ جو عقل و ایمان دونوں کے خلاف ہے۔

اسی طرح قرآن یہ بھی بتاتا ہے کہ عرش الہی کے حامل اور اس کے گرد فرشتے نہ صرف اللہ تعالیٰ کی تسبیح و تحمید کرتے ہیں بلکہ اہل ایمان

یہ عبادات اگر اخلاص کے ساتھ ادا کی جائیں تو اللہ تعالیٰ اپنے فضل و کرم سے بقدر اخلاص ان پر اجر و ثواب عطا فرماتا ہے۔ سوال یہ نہیں کہ اجر ملتا ہے یا نہیں، سوال یہ ہے کہ کیا اس اجر و ثواب کو کسی دوسرے، بالخصوص کسی متوفی مسلمان کو پہنچایا جاسکتا ہے؟

یہاں اہل علم کی تاریخ و واضح موقف پیش کرتی ہے۔ مغزلہ کا نظریہ یہ رہا ہے کہ کسی کی عبادت کا ثواب دوسرے کو نہیں پہنچتا، نہ زندے کو اور نہ مردے کو۔ اس کے برخلاف جمہور اہل سنت و جماعت کا متفقہ اور مضبوط موقف یہ ہے کہ ایصالِ ثواب حق ہے، ثابت ہے اور قرآن و حدیث سے مدلل ہے اور اس سے میت کو حقیقی نفع پہنچتا ہے۔

یہ بات نہایت تعجب خیز ہے کہ مغزلہ تو تاریخ کے صفحات میں دفن ہو چکے مگر ان کے افکار کی بازگشت آج بعض حلقوں میں نئے عنوانات کے ساتھ سنائی دینے لگی ہے۔ قرآن و حدیث پر ایمان کا دعویٰ اور ایصالِ ثواب کا انکار۔۔۔ یہ دو باتیں بیک وقت جمع نہیں ہو سکتیں۔ کیونکہ اگر ایصالِ ثواب کا انکار درست مان لیا جائے تو پھر قرآن کریم میں مذکور دعائیں، انبیاء و ملائکہ کی استغفاری عبادات، اور خود رسول اکرم ﷺ کی تعلیمات سب بے معنی ٹھہریں گی اور یہ بات کسی صاحب ایمان کے لیے قابل قبول نہیں۔

ایصالِ ثواب کی بنیاد سب سے پہلے دعا پر قائم ہے اور دعا بذات خود عبادت ہے بلکہ حدیث نبوی کے مطابق عبادت کا مغز ہے۔ قرآن کریم سورہ حشر میں اہل ایمان کی اس جماعت کی تحسین فرماتا ہے جو اپنے لیے بھی اور اپنے ان بھائیوں کے لیے بھی دعائے مغفرت کرتی ہے جو ایمان کے ساتھ دنیا سے رخصت ہو چکے۔

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ (الحشر: 10) وہ جو ان کے بعد آئے وہ یوں دعا کرتے ہیں۔ اے ہمارے پروردگار! ہم کو بخش دے اور ہمارے ان بھائیوں کو بھی بخش دے جو ہم سے پہلے ایمان کے ساتھ گزر چکے ہیں۔

اگر دعا سے میت کو نفع نہ پہنچتا ہو تو پھر اس قرآنی تعلیم کا کیا مفہوم

کے لیے استغفار بھی کرتے ہیں۔

وَيَسْتَغْفِرُونَ لِلَّذِينَ آمَنُوا (غافر 7)

فرشتے معصوم ہیں، مامور من اللہ تعالیٰ ہیں، ان کا کوئی عمل بے مقصد نہیں ہو سکتا۔ پس جب وہ مومنین کے لیے دعائے مغفرت کرتے ہیں تو لازماً اس دعا کا اثر نفع اہل ایمان، خواہ زندہ ہوں یا قبر میں، ان تک پہنچتا ہے۔

احادیث نبویہ اس حقیقت کو اور زیادہ نمایاں کر دیتی ہیں۔ حضرت عبد اللہ بن عباس رضی اللہ عنہما سے مروی روایت میں رسول اکرم ﷺ نے میت کی کیفیت کو ایک ایسے ڈوبتے ہوئے شخص سے تشبیہ دی ہے جو اپنے قریبی رشتہ داروں اور دوستوں کی دعا کا منتظر ہوتا ہے۔ جب اسے دعا پہنچتی ہے تو وہ دعا اسے دنیا و مافیہا سے زیادہ محبوب ہوتی ہے اور اللہ تعالیٰ اہل زمین کی دعا کے سبب اہل قبور پر پہاڑوں کے برابر اجر و رحمت نازل فرماتا ہے۔

حضرت عبد اللہ ابن عباس رضی اللہ تعالیٰ عنہما فرماتے ہیں کہ حضور اکرم ﷺ نے فرمایا

الْمَيِّتُ فِي الْقَبْرِ إِلَّا كَالْغَرِيِّ الْمُتَغَوِّثِ، يَنْتَظِرُ دَعْوَةَ تُلَحِّقُهُ مِنْ أَبِي، أَوْ أُمٍّ أَوْ أَخٍ، أَوْ صَدِيقٍ، فَإِذَا لَحِقَتْهُ كَانَ أَحَبَّ إِلَيْهِ مِنَ الدُّنْيَا وَمَا فِيهَا، وَإِنَّ اللَّهَ تَعَالَى لَيَدْخُلُ عَلَى أَهْلِ الْقُبُورِ مِنْ دُعَاءِ أَهْلِ الْأَرْضِ أَمْثَالُ الْجِبَالِ وَإِنَّ هَدْيَةَ الْأَحْيَاءِ إِلَى الْأَمْوَاتِ الْإِسْتِغْفَارُ لَهُمْ (مشکوٰۃ 2355 بیہقی شعب الایمان 9295)

ترجمہ: حضرت عبد اللہ بن عباس رضی اللہ تعالیٰ عنہما فرماتے ہیں کہ حضور اکرم ﷺ نے فرمایا: مردے کی حالت قبر میں ڈوبتے ہوئے فریاد کرنے والے کی طرح ہوتی ہے وہ انتظار کرتا ہے کہ اس کے باپ یا ماں یا بھائی یا دوست کی طرف سے اسے دعا پہنچے اور جب اسے کسی کی دعا پہنچتی ہے تو وہ دعا کا پہنچنا اس کو دنیا و مافیہا سے محبوب تر ہوتا ہے اور بے شک اللہ تعالیٰ اہل زمین کی دعا سے اہل قبور کو پہاڑوں کی مثل اجر و رحمت عطا کرتا ہے اور بے شک زندوں کا تحفہ مردوں کی

طرف یہی ہے کہ ان کے لیے بخشش (کی دعا) مانگی جائے۔

اس حدیث میں نہ صرف دعا کے پہنچنے کا ثبوت ہے بلکہ یہ بھی واضح ہے کہ زندوں کا سب سے قیمتی تحفہ مردوں کے لیے استغفار ہے۔ یہ تمام دلائل اس حقیقت کو ناقابل تردید بنا دیتے ہیں کہ ایصال ثواب کوئی بعد کی ایجاد نہیں بلکہ قرآن، سنت، انبیاء، فرشتوں اور اجماع امت سے ثابت شدہ حقیقت ہے۔ یہ دراصل امت کے اندر رحمت کے تسلسل کا نام ہے۔۔۔ ایسا تسلسل جس میں زندہ اور مردہ ایک دوسرے سے کٹے ہوئے نہیں بلکہ دعا، محبت اور ایثار کے رشتے میں بندھے ہوئے ہیں۔

ایصال ثواب کا انکار دراصل اس روحانی ربط کا انکار ہے جو اسلام نے زندوں اور مردوں کے درمیان قائم کیا ہے۔ اور ایصال ثواب کا اقرار اس بات کا اعلان ہے کہ اسلام میں موت اختتام نہیں بلکہ ایک مرحلہ ہے اور دعا و عبادت کی روشنی قبر کی تاریکیوں تک پہنچتی ہے۔ یہی وہ عقیدہ ہے جو دلوں کو جوڑتا ہے، قبروں کو منور کرتا ہے اور امت کو اس کے علمی و روحانی ورثے سے وابستہ رکھتا ہے۔ (جاری)



اخلاقیات محض سماجی آداب کا نام نہیں، یہ باطن کی تہذیب اور روح کی طہارت کا عنوان ہے۔ یہی وہ جوہر ہے جو علم کو وقار، عبادت کو قبولیت اور منصب کو عزت بخشتا ہے۔ انسان کی اصل پہچان اس کے الفاظ سے نہیں بلکہ اس کے اخلاق سے ہوتی ہے، نرم خوئی، درگزر، امانت داری اور عدل۔۔۔ یہی وہ اوصاف ہیں جو دلوں کو مسخر کرتے ہیں۔ اخلاق حسنہ ایمان کی عملی تفسیر ہیں۔ جس کے لہجے میں شفقت، معاملات میں دیانت اور رویے میں انکسار ہو، وہی دراصل اخلاق کی خوشبو سے معطر ہے۔ معاشرہ قانون سے نہیں، کردار سے سنورتا ہے اور کردار اُس وقت نکھرتا ہے جب انسان اپنے نفس کا محاسبہ کرے اور دوسروں کے حقوق کو اپنی خواہشات پر ترجیح دے۔

آئیے! ہم اپنے اخلاق کو اپنی دعوت بنائیں، اپنے کردار کو اپنا تعارف تاکہ ہماری ذات سے خیر کی روشنی پھوٹے اور ہمارے گرد و پیش میں محبت، احترام اور اخوت کی فضا قائم ہو۔

لمحے جو لوٹتے نہیں: سفر آخرت

چہروں پہ نئی مسکراہٹیں اور نئے غم اترتے ہیں اور ہم یہ سمجھتے رہتے ہیں کہ زندگی ہمیشہ اسی انداز میں ہی چلتی رہے گی۔ حالاں کہ حقیقت یہ ہے کہ زندگی ایک سفر ہے، قیام نہیں۔۔۔ یہ کارواں ہے جو رکتا نہیں، چاہے مسافر خود کو ٹھہرا ہوا کیوں نہ سمجھے۔

یہ راستہ ہے جس پہ قدم تو ہمارے ہوتے ہیں مگر منزل کا تعین کسی کے دست قدرت میں ہے۔ ہم سایوں کو گھر سمجھ بیٹھتے ہیں، حالاں کہ وہ صرف چند لمحوں کی پناہ گاہ ہوتے ہیں۔

زندگی ایک امانت ہے، ملکیت نہیں، سانسوں کا ایک تسلسل ہے، دائمی سکون نہیں۔ ہم اسے ہمیشہ کا بسیرا سمجھ لیتے ہیں، حالاں کہ حقیقت یہ ہے کہ یہ تو محض ایک پل بھر کا پڑاؤ ہے، یہ اس مسافر کی مانند ہے جو طویل سفر میں کسی درخت کے سائے تلے کچھ دیر دم لے کر پھر آگے بڑھ جاتا ہے۔ یہ اس پیاسے کی طرح ہے جسے لمبی مسافت کے بعد پانی کی جھلک دکھائی دے اور دل کو عارضی سکون مل جائے۔ یہ اس اندھیری رات کی طرح ہے جس کے بعد پہلی کرن افق پہ نمودار ہو کر امید جگا دے۔

یہ اس کشتی کی مثل ہے جو طوفانی دریا میں بھٹکتی رہے اور اچانک کسی ساحل کی نرم ریت پہ ٹکرائے تو مسافر کا دل خوشی سے بھر جائے۔ یہ اس پرندے کی طرح ہے جو بھٹکتا پھرے اور اچانک اپنے گھونسلے کی پناہ پالے۔ یہ اس گم کردہ راہ مسافر کی مانند ہے جسے تاریکی میں چراغ کی روشنی راستہ دکھا دے اور دل کو یقین کی دولت نصیب ہو جائے۔

یہ اس تھکے ہوئے راہی کی طرح ہے جسے جھلپتی دھوپ میں

زندگی کی راہوں میں قدم قدم پہ ایسی خوش لہروں کی صدائیں بکھری ہوئی ہیں جو انسان کو اس کی اصل منزل کی طرف بلاتی رہتی ہیں۔ مگر خواہشوں کا شور تمناؤں اور آرزوؤں کی پکاراں آوازوں کو دھندلا دیتی ہے اور دل دنیا کی چکا چوند میں اپنی سمت بھول جاتا ہے۔

ہر دن جب آفتاب غروب ہوتا ہے تو دراصل یہ ایک اعلان ہے کہ روشنی عارضی ہے اور سایہ مستقل۔۔۔ ہر گزرتا لمحہ یہ یاد دہانی ہے کہ وقت ٹھہرتا نہیں، صرف ہم ٹھہر جانے کا گمان کرتے ہیں۔

ہوا کی سرسراہٹ میں بھی ایک پیغام ہے، بکھرتے پتوں میں بھی ایک اشارہ ہے اور بدلتے موسموں میں بھی ایک سبق پوشیدہ ہے، چمکتے ستاروں میں بھی ایک راز چھپا ہے، سنان راستوں میں بھی اسی منزل کے اشارے ملتے ہیں، وقت کے ہر لمحے میں عبرت کی عبارت نمایاں ہے۔ یادوں کے ہر گوشے میں بھی سبق پوشیدہ ہے اور زندگی کے ہر موڑ پہ حکمت کی یہی جھلک ہے کہ جو آیا ہے، اسے لوٹنا ہے۔ انسان اپنے منصوبوں کے جال بننا رہتا ہے مگر تقدیر خموشی سے اس کے قدموں کے نیچے زمین سمیٹتی رہتی ہے۔ وہ مستقبل کے خواب سجاتا ہے اور موت اس کے آج کے دروازے پہ دستک دے رہی ہوتی ہے۔

کاش! ہم یہ خموش صدائیں سن لیں۔۔۔ کاش! ہم اپنی دھڑکنوں میں جھپی یہ پکار پہچان لیں جو ہر سانس کے ساتھ کہتی ہے: ”یہ راستہ عارضی ہے۔۔۔ اصل منزل آگے ہے۔۔۔“ لیکن ہم۔۔۔ دنیا کے شور اور خواہشات کے ہنگاموں میں ڈوبے ہوئے وہ آوازیں سن نہیں پاتے۔ ایک دن گذرتا ہے، دوسرا دن آتا ہے، موسم بدلتے ہیں،

یہ دنیا ہمیں آسائش کے خواب ضرور دکھاتی ہے مگر ہر آسائش کے پیچھے زوال کی تحریر بھی ساتھ لکھ دیتی ہے۔ یہ ہمیں بقا کا وہم دیتی ہے، حالاں کہ اس کے ہر منظر پہ فنا کی مہر ثبت ہے۔ موت کی یاد کو ہم منحوس سمجھ کر دل سے دور کر دیتے ہیں، جبکہ حقیقت یہ ہے کہ یہی یاد دل کو زندہ رکھتی ہے۔

جو موت کو یاد رکھتا ہے، وہ زندگی سنوار لیتا ہے اور جو زندگی کے فریب میں کھو جاتا ہے، وہ موت کے سامنے خالی ہاتھ رہ جاتا ہے۔ پس دانائی یہ نہیں کہ ہم موت سے بھاگیں، دانائی یہ ہے کہ ہم اسے اپنی اصلاح کا آئینہ بنالیں۔۔۔ کیوں کہ جو انجام دیکھ کر جیتا ہے، وہی حقیقت میں کامیاب زندگی گزارنے کا ہنر جانتا ہے۔

جب پردے اٹھتے ہیں، تب انسان کو معلوم ہوتا ہے کہ اصل حیات تو وہیں سے شروع ہوتی ہے جہاں دنیا ختم ہوتی ہے۔ یہ تحریر انہی لمحوں کا بیان ہے۔۔۔ ان لمحوں کا جو ہر انسان کے مقدر میں لکھے ہوئے ہیں مگر ہر انسان انہیں مختلف کیفیتوں میں جیتا ہے۔

موت کے یہ چھ مراحل ہیں.....
بلکہ انسانی روح کے چھ سفر ہیں۔۔۔ دنیا سے رب تک، خوف سے سکون تک، پردے سے حقیقت تک۔

آئیے اپنے دلوں کو نرمی عطا کریں، اپنی آنکھوں کو فکر بخشیں اور اپنی روح کو اس سفر کی حقیقت کے لیے تیار کریں۔۔۔ کیونکہ سخت دل آخرت کی آواز نہیں سن پاتے اور غافل آنکھیں نشانیاں دیکھ کر بھی اندھی رہتی ہیں۔ اپنے باطن کی گرد جھاڑیں تاکہ ضمیر کی روشنی پھر سے چمک اٹھے۔ اپنی خواہشوں کے شور کو کچھ دیر کے لیے خاموش کریں، تاکہ رب کی پکار صاف سنائی دے۔ اپنے دنوں کو محاسبہ کا ذوق دیں اور اپنی راتوں کو مناجات کی نئی کہ ایک آنسو جو اخلاص سے گرے، وہ برسوں کی غفلت دھو سکتا ہے۔ اپنے قدموں کو سنبھالیں، کیونکہ ہر قدم ایک گواہی ہے، اپنی زبان قابو میں رکھیں، کیونکہ ہر لفظ امانت ہے اور اپنے ارادے درست کریں، کیونکہ اعمال کی قدر نیتوں سے بڑھتی

چھاؤں کا سایہ مل جائے اور روح کو تازگی حاصل ہو۔ اور یہ اس مسافر کی طرح ہے جو طویل مسافت کے بعد اپنے گھر کے آنگن میں قدم رکھے تو مضطرب دل کو لچاتی قرار میسر آجائے، لیکن یاد رہے۔۔۔۔۔ یہ سب سکون عارضی ہیں، اصل قرار اُس منزل میں ہے جہاں سفر ختم ہوتا ہے اور امانت لوٹا دی جاتی ہے۔

لیکن پیارے یہاں کی مسکراہٹیں عارضی ہیں، یہاں کے غم بھی مستقل نہیں، مستقل اگر کچھ ہے تو وہ واپسی کا وعدہ ہے۔۔۔ وہ ساعت جس میں ہر قدم کا حساب اور ہر نیت کا وزن ہوگا۔ پس دانا وہی ہے جو سفر میں رہتے ہوئے منزل نہ بھولے اور عاقل وہی ہے جو عارضی قیام میں ابدی تیاری کرے۔

اس سفر کا آخری پڑاؤ وہ ہے جہاں ہر انسان کو خموشی کے ایک ایسے دروازے سے گزرنا ہے جس کے بعد نہ دنیا کی دوڑ باقی رہتی ہے، نہ حرص و ہوس کی پرچھائیاں۔

موت..... جسے لوگ خوف کہتے ہیں مگر حقیقت یہ ہے کہ وہی ہر انسان کی سب سے بڑی ملاقات ہے۔۔۔ اپنے رب سے، اپنی حقیقت سے، اپنے انجام سے، یہ ایک لمحہ نہیں، ایک کیفیت ہے، ایک صدا ہے جو ہر دھڑکن میں چھپی رہتی ہے، ایک دروازہ ہے جو ہر آنکھ کے سامنے کھلا ہے مگر نظر نہیں آتا۔

موت وہ صداقت ہے جسے ہم بھولنے کی کوشش کرتے ہیں اور زندگی وہ دھوکہ ہے جو ہمیں اس بھول میں رکھتا ہے۔

ہم کل کے منصوبے بناتے ہیں، برسوں کے خواب سجاتے ہیں اور یوں گمان کرتے ہیں جیسے وقت ہمارے اختیار میں ہو۔۔۔۔۔ حالاں کہ وقت ہماری مٹھی سے ریت کی طرح پھسل رہا ہوتا ہے۔ ہم دیواروں کو مضبوط کرتے ہیں، مگر اساس حیات کی کمزوری نظر انداز کر دیتے ہیں۔ ہم نام و نمود کے چراغ جلاتے ہیں مگر دل کے اندھیرے بجھانے کی فرصت نہیں پاتے۔ زندگی ہمیں مصروف رکھتی ہے، اس قدر مصروف کہ ہم اصل سوال پوچھنا بھول جاتے ہیں: ”ہم کہاں سے آئے تھے..... اور کہاں لوٹ کر جانا ہے؟“

ہے۔

یہ سفر اچانک شروع نہیں ہوگا۔۔۔ یہ تو جاری ہے، ہر سانس کے ساتھ، پس تیاری بھی آج ہی سے ہو، اسی لمحے سے ہو، کہ کون جانے اگلا لمحہ ہمیں میسر ہو یا نہ ہو۔

ہم سب اپنے اپنے راستوں پہ چلتے ہوئے اس بات سے بے خبر رہتے ہیں کہ جس منزل تک سب کو پہنچنا ہے، وہ ہماری ہر دھڑکن کے قریب ہے مگر ہماری ہر خواہش کی پہنچ سے دور۔

موت..... وہ لفظ جسے زبان بولنے سے جھجکتی ہے مگر وہ حقیقت جسے جسم کی ہر رگ جانتی ہے۔ یہ وہ راز ہے جو ہر دھڑکن کے ساتھ ہمارے اندر لکھا جا رہا ہے مگر ہم اسے پڑھنے سے گریزاں رہتے ہیں، یہ وہ صداقت ہے جسے ہم مجلسوں میں ٹال دیتے ہیں لیکن تنہائیوں میں دل بے اختیار اسی کی طرف لوٹتا ہے، یہ وہ دروازہ ہے جس پہ سب کو دستک دینی ہے، چاہے کوئی مان لے یا انکار کرتا رہے۔

موت خوف کا نام نہیں، بیداری کا نام ہے، یہ فنا کی نہیں، اصل بقا کی ابتدا ہے، یہ دنیا کی نیند سے جگانے والی صدا ہے، جو کہتی ہے: ”جو کچھ تم دیکھ رہے ہو، سب عارضی ہے، جو تم سے چھپا ہوا ہے، وہی دائمی ہے۔“

انسان اسے انجام سمجھ بیٹھتا ہے، حالاں کہ یہ تو ایک نئے آغاز کا پہلا قدم ہے۔ یہ پردہ گرنے کا لمحہ نہیں بلکہ پردہ اٹھنے کی ساعت ہے۔۔۔ جہاں حقیقت اپنی پوری روشنی کے ساتھ سامنے آکھڑی ہوتی ہے۔

کاش! ہم اس لفظ سے خوفزدہ ہونے کی جگہ اس کی حکمت سمجھ لیں اور اس کی یاد کو اپنے دلوں کی اصلاح کا ذریعہ بنالیں۔۔۔ کہ جو موت کو یاد رکھتا ہے، وہ زندگی ضائع نہیں کرتا۔

انسان کی پوری زندگی ایک سفر ہے۔۔۔ روشنی اور سایوں کا سفر، امید اور خوف کا سفر، آزمائش اور رب کی طرف لوٹنے کا سفر اور اس سفر کی سب سے آخری منزل وہ ساعت ہے جسے ہم موت کہتے ہیں، وہ لمحہ جسے قرآن کریم نے کہا اور حق کہا ”كُلُّ نَفْسٍ ذَائِقَةُ الْمَوْتِ“

موت کا مزہ ہر ذی روح کو چکھنا ہے۔ مگر قلب انسانی کا عجیب معاملہ ہے کہ جس چیز کا یقین سب سے زیادہ ہے، اسی کے بارے میں غفلت سب سے شدید ہے۔

موت کے قریب آنے کی وہ نشانیاں جو احادیث و آثار میں بیان ہوئی ہیں، دراصل صرف طبی علامات نہیں بلکہ روحانی پردوں کے اٹھنے کا سلسلہ ہے۔۔۔ ایک ایسا سلسلہ جس میں ہر سانس انسان کو اپنے رب کے قریب اور دنیا سے دور کرتی چلی جاتی ہے۔

پہلا لمحہ۔۔۔ وہ دن جس کے بارے میں کوئی نہیں جانتا۔ انسان صبح بیدار ہوتا ہے، روزمرہ کے معمولات نبھاتا ہے، زندگی کے رنگوں میں گھرا رہتا ہے مگر تقدیر کے دفتر میں اس کے نام کے آگے ایک خوش تاریخ لکھی جا چکی ہوتی ہے۔

یہ وہ دن ہے جب فرشتوں کو حکم ملتا ہے: ”زمین پر اتر جاؤ، میرا بندہ آج مجھ سے ملاقات کرے گا۔۔۔۔۔“ کتنا عجیب منظر ہے: فرشتے اتر رہے ہیں، شیطان کھسک رہے ہیں مگر انسان اپنی بے خبری میں وہی روزمرہ کے کام کرتا ہے۔ دل ضرور کوئی اشارہ دیتا ہے۔۔۔ مؤمن کے سینے میں ایک لطیف سکون.....

اور گناہ گار کے دل میں بے نام سا بوجھ۔ قرآن کی صدا اسی حقیقت کی طرف بلاتی ہے:

وَ اتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ ○

اس دن سے ڈرو جب تم اللہ کی طرف لوٹائے جاؤ گے پھر ہر جان کو اس کے کیے کا پورا بدلہ دیا جائے گا۔ (سورۃ البقرہ: ۲۸۱) اور ہم..... دنیا کی دوڑ میں لگے رہتے ہیں۔

جب موت کی گھڑی آتی ہے، آسمانی فیصلے زمین کے دروازے کھولتے ہیں۔ انسان کو کچھ اندازہ تک نہیں ہوتا کہ اس کے نصیب کا دن آپہنچا ہے مگر دل کے نہاں خانوں میں کہیں کوئی بے نام سی کیفیت اترتی ہے۔۔۔ مؤمن کے سینے میں سکون کی نرم روشنی اور گناہ گار کے دل میں ایک بے سبب گھبراہٹ..... روح آہستہ آہستہ جسم سے

رخصت کا سفر شروع کرتی ہے۔

پہلے پاؤں بے جان ہوتے ہیں، پھر گھٹنے، پھر کمر اور انسان یہ سمجھ ہی نہیں پاتا کہ یہ کمزوری نہیں..... یہ واپسی ہے۔

کھڑے ہونے کی طاقت جاتی رہتی ہے، ہونٹ خشک ہونے لگتے ہیں، سانس بے ترتیب ہوتی ہے۔ گھر والے کہتے ہیں ”گجراہٹ ہے..... تھکن ہے..... کچھ دیر آرام کر لیجیے.....“ لیکن فرشتوں کے قدم قریب آچکے ہوتے ہیں۔

كَلَّا اِذَا بَلَغَتِ النَّوَاقِیَ ﴿٢٦﴾ وَ قِيلَ مَنْ رَاقٍ ﴿٢٧﴾ وَ ظَنَّ اَنَّهُ الْفِرَاقِ ﴿٢٨﴾ وَ التَّقَفِ السَّاقِ بِالسَّاقِ ﴿٢٩﴾
ہاں ہاں جب جان گلے کو پہنچ جائے گی، اور کہیں گے کہ ہے کوئی جھاڑ پھونک کرے، سمجھ لے گا کہ یہ جدائی کی گھڑی ہے اور پنڈلی سے پنڈلی لپٹ جائے گی۔ (سورہ القیامہ: آیت: 26, 27, 28, 29)

جب روح حلق تک آپہنچتی ہے تو اس وقت انسان پوری شدت سے اپنے اندر کی آواز سنتا ہے۔

اسے محسوس ہوتا ہے کہ کوئی رشتہ چھوٹ رہا ہے، کوئی پردہ اٹھ رہا ہے..... کوئی دروازہ کھل رہا ہے..... لوگ اس کے آس پاس بے بسی سے کھڑے ہوتے ہیں ”کوئی دم کر دے.....“
”دعا پڑھو.....“ ”ڈاکٹر کو بلاؤ.....“

مگر حقیقت یہ ہے کہ زندگی کا دروازہ بند ہو رہا ہوتا ہے اور آخرت کا دروازہ کھلنے لگا ہوتا ہے۔ پنڈلی پنڈلی میں لپٹ رہی ہے، گویا دنیا سے ناناٹوٹ رہا ہے اور آخرت بلانے لگی ہے۔

یہ وہ لمحہ ہے جہاں انسان دنیا کے تمام رنگوں سے آزاد ہو جاتا ہے۔ آنکھیں وہ دیکھتی ہیں جو زندگی بھر نہ دیکھ سکیں۔ فرشتوں کے چہرے، نور کے آسمانی دروازے یا پھر غضب کے سیاہ بادل۔۔۔۔ جسے اللہ تعالیٰ چاہے۔

لَقَدْ كُنْتُمْ فِيْ غَفْلَةٍ مِّنْ هٰذَا فَكَشَفْنَا عَنْكُمْ غِطَاءَكُمْ فَبَصَرُكُمُ الْيَوْمَ حَدِيدٌ ﴿٢٢﴾

ترجمہ: بیشک تو اس سے غفلت میں تھا تو ہم نے تجھ پر سے

پردہ اٹھایا تو آج تیری نگاہ تیز ہے۔ (سورہ: ق: آیت: 22)

شیطان آخری حملہ کرتا ہے۔۔۔ مگر مومن کی زبان بے اختیار پکار اٹھتی ہے:

وَقُلْ رَبِّ اَعُوْذُ بِكَ مِنْ هَمَزَاتِ الشَّيْطٰنِ ﴿٩٤﴾ وَ اَعُوْذُ بِكَ رَبِّ اَنْ يَّخْضَرُوْنِ ﴿٩٨﴾

ترجمہ: اور تم عرض کرو کہ اے میرے رب تیری پناہ شیاطین کے وسوسوں سے اور اے میرے رب تیری پناہ کہ وہ میرے پاس آئیں۔ (سورہ المؤمنون: آیت: 97, 98)

یہ وہ پناہ ہے جسے قبولیت کا سب سے قریب لمحہ کہا جاتا ہے۔ پھر اچانک ملک الموت انسان کے سامنے ہوتے ہیں۔ مومن کے لیے وہ نور، مسکراہٹ اور سلام کے ساتھ آتے ہیں اللہ تعالیٰ ارشاد فرماتا ہے:

يَا أَيُّهَا النَّفْسُ الْمَطْمَئِنَّةُ ﴿٢٤﴾ ارْجِعِيْ اِلَىٰ رَبِّكَ رَاضِيَةً مَّرْضِيَّةً ﴿٢٥﴾ فَادْخُلِيْ فِيْ عِبْدِيْ ﴿٢٦﴾ وَ ادْخُلِيْ جَنَّتِيْ ﴿٣٠﴾

ترجمہ: اے اطمینان والی جان، اپنے رب کی طرف واپس ہو یوں کہ تو اس سے راضی وہ تجھ سے راضی، پھر میرے خاص بندوں میں داخل ہو اور میری جنت میں آ۔ (سورہ الفجر: آیت: 27, 28, 29, 30)

اس وقت کچھ یوں محسوس ہوتا جیسے کسی تھکے ہوئے مسافر کو گھر کی دہلیز دکھا رہے ہوں، جیسے طویل صحرا کی مسافت کے بعد دور کہیں پانی کی جھلک نظر آ جائے، جیسے برسوں کی جدائی کے بعد ماں کی آغوش سامنے کھل جائے، جیسے اندھیری رات کے بعد اذان کی پہلی آواز فضا میں اتر آئے، جیسے طوفان میں بھٹکتی کشتی کو ساحل کی روشنی راستہ دکھانے لگے، جیسے قید کی گھٹن کے بعد کھلی ہوا کا پہلا جھونکا چہرے کو چھو لے، جیسے گرد آلود پیشانی کو سجدے کی ٹھنڈی مٹی نصیب ہو جائے، جیسے بے قرار دل کو اچانک اپنے محبوب کی قربت میسر آ جائے، جیسے لمبی مسافت کے بعد مسافر اپنے نام کی تختی دروازے پر دیکھ لے اور اسے یقین ہو جائے کہ اب بھگنا ختم، اب ٹھہرنا نصیب کا حصہ بن گیا۔

اے میرے رب مجھے واپس پھیر دیجئے۔ شاید اب میں کچھ بھلائی کماؤں اس میں جو چھوڑ آیا ہوں۔ (سورۃ المؤمنون)

لیکن جواب آتا ہے:

كَلَّا، إِنَّهَا كَلِمَةٌ هُوَ قَائِلُهَا وَمِنْ وَرَائِهِمْ بَرْزَخٌ إِلَى يَوْمِ يُبْعَثُونَ (100)

ہشت، یہ تو ایک بات ہے جو وہ اپنے منہ سے کہتا ہے اور ان کے آگے ایک آڑ ہے اس دن تک جس میں اٹھائے جائیں گے۔ ایک مفسر سے پوچھا گیا:

”لوگ موت سے اس قدر خوف زدہ کیوں رہتے ہیں؟“

انہوں نے جواب دیا: ”کیونکہ انہوں نے دنیا آباد کی اور آخرت ویران چھوڑ دی۔“

یہی وہ جملہ ہے جو پوری زندگی کا خلاصہ ہے۔

ایسا انجام جو دل میں لرزش بھی پیدا کرے اور روح میں روشنی بھی، جو خوف کی سنجیدگی بھی عطا کرے اور امید کی حرارت بھی، ایسا اختتام جو آنکھوں کو نم کر دے مگر دل کو مایوس نہ ہونے دے، جو حساب کی یاد بھی دلائے اور رحمت کے دروازے بھی دار کھے، ایسی ساعت جو انسان کو اپنی کمزوری کا احساس بھی دے اور اپنے رب کی قربت کا یقین بھی، جو نفس کی سرکشی توڑ دے اور یقین کی شمع روشن کر دے، ایسا لحمہ جو گناہوں پہ ندامت کی چادر ڈال دے اور توبہ کی روشنی جگا دے، جو دل کو بھنھوڑ بھی دے اور سنوار بھی دے، ایسا بیان جو انجام کی ہیبت دکھائے مگر انجام کی رحمت بھی سمجھائے کہ خوف اگر حد میں ہو تو ہدایت بنتا ہے اور امید اگر صداقت کے ریشمی غلاف میں لپیٹی ہوئی ہو تو نجات کا راستہ کھول دیتی ہے۔

آخر کار انسان اس سفر میں تنہا رہ جاتا ہے، وہ سفر جس میں نہ رشتہ ساتھ چلتا ہے، نہ دولت، نہ عزت کے تمنغے.....

صرف اعمال کا سایہ ہم سفر بنتا ہے اور نیت کی روشنی راستہ دکھاتی ہے، وہ راہ جس میں آوازیں خوش ہو جاتی ہیں اور ہر لحمہ دل کی دھڑکن کی بازگشت سنائی دیتی ہے، جہاں فریب کی دنیا پیچھے رہ جاتی ہے اور

لیکن گناہ گار کے لیے..... ان کی آمدختیوں کی صورت میں ہوتی ہے۔

فَكَيْفَ إِذَا تَوَفَّيْنَاهُمُ الْمَلَائِكَةُ يَخْشَوْنَ وُجُوهَهُمْ وَادْبَارَهُمْ ﴿٢٤﴾

ترجمہ: تو کیسا ہوگا جب فرشتے ان کی روح قبض کریں گے ان کے منہ اور ان کی پٹھیں مارتے ہوئے۔ (سورہ محمد، آیت: 27)

چہرے پہ ضرب، پیٹھ پہ ضرب، روح کانٹوں کی طرح کھینچ کر نکالی جاتی ہے، جیسے کسی خشک شاخ میں الجھی روئی کو بے دردی سے نوچا جا رہا ہو، جیسے تنگ غار سے زبردستی نکالے جانے والا پرندہ اپنے پر زنجی کر بیٹھے، جیسے لوہے کی کنگھی ریشم کے تاروں کو چیرتی ہوئی گذر جائے، جیسے صدیوں کی پیاس کو نمکین پانی سے بجھانے کی کوشش کی جائے، جیسے ٹوٹے ہوئے شیشے کے کناروں سے کپڑا کھینچا جائے اور ہر سمت سے چاک ہو جائے، جیسے اندھیری آندھی میں چراغ کو جھٹکوں سے بجھایا جا رہا ہو، جیسے زخم پر مرہم کی بجائے نمک رکھا جائے اور درد کئی گنا بڑھ جائے۔

وہ ساعت سختی کی ساعت ہے، جب غفلت کی نیند ٹوٹتی ہے اور انسان کو اپنے اعمال کی کھردری حقیقت کا سامنا کرنا پڑتا ہے۔ وہی انسان جو دنیا میں موت سے بھاگتا تھا، اب موت اسے اپنی طرف بلا رہی ہوتی ہے۔

روح جسم سے نکل کر ایک نئے جہان میں قدم رکھتی ہے۔ دنیا کا جہوم پیچھے رہ جاتا ہے۔ منصب، دولت، گھر، خاندان..... سب کچھ دور ہوتا چلا جاتا ہے۔

اب صرف عمل ساتھ رہ جاتا ہے، وہ عمل جسے کبھی ہم نے حقیر سمجھ کر چھوڑ دیا اور وہ گناہ جسے معمولی سمجھ کر ہم اس کا ارتکاب کرتے رہے۔ گناہ گار چیختا ہے:

حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ ﴿١٠٠﴾ لَعَلِّي أَعْمَلُ صَالِحًا فِيمَا تَرَكْتُ

ترجمہ: یہاں تک کہ جب ان میں کسی کو موت آئے تو کہتا ہے کہ

زندگی کے اس ناپیدا کنارہ ساحل پہ ہم سب ایک ہی کشتی کے مسافر ہیں مگر ہر ایک کی منزل اس کے عمل کے مطابق ہے۔

یہ کشتی خموش پانیوں میں آگے بڑھ رہی ہے، جہاں لہریں سب کو ایک طرح نہیں سنبھالتیں اور ہوا ہر مسافر کو اپنے انداز سے آزار ہی ہے۔ سب کے ہاتھوں میں ایک ہی سہارا ہے مگر کچھ کے دل مضبوط ہیں اور کچھ کے دل لرزتے ہیں، چنانچہ منزل کی روشنی ہر کسی کے لیے الگ ہے۔ یہ راستہ ایک ہی ہے مگر جو شخص صبر، نیت اور ایمان کے بادبان لگائے، وہ طوفان سے گذرتے ہوئے بھی نور کی طرف پہنچتا ہے۔

یاد رکھیے! یہ سفر مشترک ہے مگر ہر قدم کا حساب اور ہر سانس کی قیمت صرف آپ کے اعمال کے مطابق لگائی جائے گی۔ اور جس نے دنیا کے بوجھ کم اور آخرت کے لیے تیاری زیادہ کی، اس کی کشتی آرام و سکون کے کنارے پہلے رکے گی۔

کبھی کبھی ایسا لگتا ہے کہ ہم دنیا کی دوڑ میں بہت آگے بڑھ گئے ہیں مگر حقیقت یہ ہے کہ آخرت کے سفر میں ہمیں وہ پہلا قدم بھی اٹھانا بھی باقی ہے جو توبہ اور اصلاح حال پہ قائم ہوتا ہے۔

لگتا ہے کہ ہم نے زمانے کی مسابقت میں سب کچھ حاصل کر لیا مگر وہ سکون، وہ اطمینان اور وہ روشنی ابھی بھی منتظر ہے، جو صرف دل کی پاکیزگی سے ملتی ہے، ہم نے شہرت کے مینار بلند کیے مگر وہ مقام قرب جو رب کے حضور حاصل ہوتا ہے، ابھی ہم سے فاصلے پر ہے۔

ہم نے مال و دولت کے خزانے جمع کیے، مگر اعمال کی وہ شمع، جو قبر کے اندھیروں کو روشن کرتی ہے، ابھی اس کا انتظام باقی ہے۔

ہماری ہر کامیابی دنیا کی روشنی ہے، مگر آخرت کی روشنی وہی ہے جو دل کے اندر اتر جائے اور روح کو منزل کی طرف کھینچ لے۔

پس فکر کیجئے! دنیا کے سفر میں آگے بڑھنا کافی نہیں، آخرت کے سفر کا پہلا قدم --- توبہ، نیت کی صفائی، اور اعمال کی اصلاح کے لیے ابھی قدم اٹھانا باقی ہے۔

آئیے! اپنی زندگی کو اس دن کے لیے تیار کریں جس دن زمین کی مٹی ہماری زیست کی آخری پناہ بنے گی اور آسمان کی خموشی ہماری ہر

حقیقت کے آئینے سامنے کھل جاتے ہیں، وہ راہ جس میں وقت کی زنجیریں بکھر جاتی ہیں اور ہر قدم کی گواہی صرف ضمیر دیتا ہے، جہاں مسکراہٹیں، رتبے اور مال و دولت اپنی اہمیت کھودیتے ہیں اور صرف عمل کی گہرائی باقی رہتی ہے۔ وہ نور یا اندھیرا جو ہم نے اپنی زندگی میں اپنے ہی ہاتھوں سے بویا تھا۔

یہ سفر تنہائی کا نہیں، بلکہ روح کی آزادی کا ہے، جہاں ہر قدم سچائی کی طرف، ہر سانس رحمت کی طرف اور ہر آنکھ آنسوؤں کے ساتھ روشنی کی طرف لے جاتی ہے۔

یہ وہ لمحہ ہے جب انسان کو احساس ہوتا ہے کہ اصل سرمایہ صرف وہ اعمال ہیں جو دل سے کیے گئے ہوں۔

موت کا یہ بیان محض ایک تذکرہ نہیں بلکہ زندگی کے ہر مسافر کے لیے وہ آئینہ ہے جس میں وہ اپنا آج بھی دیکھ سکتا ہے اور کل بھی۔

اگر دل میں خوف ابھرا ہے تو یہ خوف رحمت کی علامت ہے، اگر آنکھوں میں نمی اتری ہے تو یہ نمی دل کے زندہ و بیدار ہونے کی نشانی ہے، اگر سانس رکی ہوئی محسوس ہوئی تو یہ توقف زندگی کی اہمیت یاد دلانے کا پیغام ہے اور اگر دل دھڑکنے لگا تو یہ دھڑکن انسان کے اندر بیداری اور نیت کی روشنی کا اشارہ ہے، اگر کانوں میں خاموشی چھا گئی تو یہ سکوت رب کی قربت کا احساس دیتا ہے اور اگر لبوں پر کلمہ بے اختیار آیا تو یہ زبان کی صداقت اور ایمان کی تاثیر کی نشانی ہے، اگر ہاتھوں نے کانپنا شروع کیا تو یہ عمل کی ذمہ داری یاد دلاتا ہے اور اگر آنکھوں نے منظر غور سے دیکھا تو یہ بصیرتِ باطن کی روشنی ہے۔

یہ ساری علامات، لمحوں کی سفیر ہیں، جو انسان کے دل کو نرم کرتی ہیں، روح کو سنبھالتی ہیں اور اسے اس سفر کی حقیقت کے لیے تیار کرتی ہیں جہاں صرف اعمال اور نیتیں ہمسفر ہوں گی۔

ابھی وہ لمحہ ہیں جب انسان اپنے اندر کے شور کو خاموش کر کے اپنے رب کی پکار سن سکتا ہے، وہ پکار جو ہر روح کو محبت سے بلاتی ہے: "لوٹ آؤ..... میرے بندے!"

دنیا تمہیں تھکا رہے گی، میرے سوا کہیں قرار نہیں.....

گفتگو کا جواب دے گی۔

آئیے! اپنے دلوں میں وہ روشنی جگائیں جو قبر کے اندھیروں کو چیر کر جنت کی طرف لے جاتی ہے، اپنے اعمال کی شفافیت کا نظم کریں، اپنے ارادے درست کریں تاکہ ہر سانس ہمیں رب کی قربت کی طرف کھینچے۔

اپنے دلوں کے پردے اتاریں، اپنی آنکھوں کو بصیرت دیں اور اس عظیم سفر کے لیے اپنی روح کی تربیت کا سامان کریں، اپنی خواہشات کے بھڑکتے ہوئے شعلے کم کریں اور تقوے کی روشنی بڑھائیں، تاکہ ہر قدم امن اور اطمینان کی طرف لے جائے، اپنی زبانوں میں کلام حق جگائیں، اپنے ہاتھوں میں صدقہ و خیرات کا سامان رکھیں اور اپنے دلوں میں عاجزی و خشوع کا درس پیدا کریں، زندگی کی اس عارضی روشنی کو آخرت کی دائمی روشنی میں بدلنے کا عہد کریں، تاکہ جب موت کا لمحہ آئے، ہم ڈر کے اندھیروں میں نہ بھٹکیں بلکہ ایمان اور رحمت کے نور میں منزل کی طرف رواں ہوں، اپنے ہر عمل کو اپنے رب کی رضا کے لیے وقف کریں اور ہر لمحہ آخرت کی تیاری کا ذریعہ بنائیں، کیونکہ یہی وہ وقت ہے جس کے لیے ہر انسان کا اصل امتحان ہے اور یہی وہ روشنی ہے جو ہر اندھیری گلی میں امید کی کرن بن کر چمکتی ہے۔

اپنے اعمال کو اس رحمت سے جوڑ دیں جس کے لیے ایک لمحہ بھی کافی ہے، اگر وہ لمحہ اخلاص سے بھر جائے۔
اور آخر میں..... اپنے رب سے وہی دعا کریں جس سے بڑھ کر کوئی دعا نہیں:

اے اللہ تعالیٰ! جب ہماری روح تیرے حضور آئے تو شرمندگی نہیں، مسکراہٹ ہمارے چہرے پر ہو، خوف نہیں، یقین ہمارے دل میں ہو، اندھیرا نہیں، نور ہماری پیشانی پر ہو، جب ہماری زندگی کے اعمال کے حساب کا لمحہ آئے، تو ہمارے دل مطمئن ہوں، آنکھیں روشن ہوں، اور ضمیر خود کو سکون کے سمندر میں تیرتا ہوا محسوس کرے۔


اے رب! جب موت کی ساعت دستک دے، تو ہمیں بے بسی

کا احساس نہ ہو بلکہ تیرا قرب ہمارے دل کو پرسکون کر دے اور ہماری روح کو شمع کی طرح روشنی دے، اے مہربان! جب ہم قبر کی تنہائی میں ہوں، تو خوف کے سائے نہ ہوں، تنہائی میں سکون ہو اور ہماری ہر سانس رحمت کی خوشبو سے مہک رہی ہو۔

اے مالک! ہمیں اپنی رحمت کی چھاؤں میں رکھ، گناہوں کی وزنی اور مضبوط زنجیریں توڑ دے اور ہماری روح کو جنت کی روشنی کی طرف اٹھا لے، تاکہ ہم تیرے حضور اطمینان اور رضا کے ساتھ پہنچیں۔

اے اللہ! ہمیں دنیا کی فریب کاریوں سے محفوظ فرما، آخرت کے سفر کے لیے مضبوط کر اور جب ہم تیرے حضور آئیں، تو صرف حمد و شکر اور طاعت کے جذبے ہمارے دل و جان پر چھائے ہوں۔

ہمارا خاتمہ ایمان پر، محبت مصطفیٰ ﷺ پر اور تیری رحمت کے سائے میں ہو۔ آمین یا رب العالمین بجاہ النبی الامین ﷺ



حصولِ علم دین وہ سعادت ہے جو دل کو نور اور فکر کو وقار عطا کرتی ہے۔ یہ وہ علم ہے جو انسان کو اپنے رب کی معرفت، اپنے نفس کی اصلاح اور اپنے معاشرے کی رہنمائی کا شعور بخشتا ہے۔ عبادت کی روح، معاملات کی درستگی اور کردار کی پختگی۔۔۔ سب علم دین ہی کے فیض سے سنورتے ہیں۔ جس دل میں علم دین کی روشنی اتر جائے، وہاں شکوک کی تاریکیاں باقی نہیں رہتیں۔ یہی علم انسان کو ذمہ داری کا احساس دیتا اور زندگی کو مقصدیت عطا کرتا ہے۔ خوش نصیب ہیں وہ لوگ جو اسے حاصل کر کے خود بھی منور ہوں اور دوسروں کے لیے بھی چراغ ہدایت بن جائیں۔

درویش شریف -- پیغام سرمدی

اس خدشے کے پیش نظر کہ کہیں اس مطلق حکم سے کوئی جواز کی صورت نہ نکال لی جائے اور محبت رسول ﷺ میں کوتاہی سرزد نہ ہو جائے، حضرت عمر رضی اللہ عنہ نے ایک اظہار کے ذریعے اس کا ازالہ کر لیا۔ عرض کیا: یا رسول اللہ ﷺ! بے شک آپ ﷺ مجھے ہر شے سے سوائے اپنی جان کے محبوب ہیں۔

رسول اکرم ﷺ نے فرمایا: ”لا والذی نفسی بیدہ حتی أكون أحب إليك من نفسك“، ”نہیں، اس ذات کی قسم! جس کے قبضے میں میری جان ہے حتیٰ کہ میں تمہیں تمہاری جان سے بھی محبوب تر نہ ہو جاؤں۔“

حضرت عمر فاروق اعظم رضی اللہ تعالیٰ عنہ نے فوری عرض کیا: ”واللہ لأنت أحب إلی من نفسی“، ”اللہ تعالیٰ کی قسم! آپ تو مجھے میری جان سے بھی محبوب تر ہیں۔ اس پر تصدیق ہوئی: ”الآن یا عمر“ اب بات بنی اے عمر! (رضی اللہ عنہ۔)

(صحیح بخاری، کتاب الایمان، باب یمنہ ان حب الیہ ﷺ عن عبد اللہ بن ہشام رضی اللہ عنہ)
اس واضح ارشاد نے ثابت کر دیا کہ محبت شراکت برداشت نہیں کرتی۔ محبت جذبہ صادق ہے اور صدق دوئی پسند نہیں۔ حبیب کبریا ﷺ کی محبت ایسی یک سوئی چاہتی ہے جس میں کوئی دوسرا شریک نہ ہو۔ قرآن مجید نے محبت کو ایمان کی بنیاد قرار دیا اور ایمان شرک سے منزہ ہے۔ اس لیے محبت رسول ﷺ نہ کوئی شراکت برداشت کرتی ہے اور نہ ہی کسی قسم کی مداہنت۔ محبت اپنے مظاہر میں پوری زندگی کو محیط ہوتی ہے۔ ہر لمحہ اور ہر رویہ محبت کی مہکار سے فروزاں ہوتا ہے۔ اگر دل محبت سے مخمور ہے تو زبان انہی کے ترانے گانے میں لذت پاتی

محبت انسان کی فطرت میں داخل ہے۔ یہ ایسا قلبی تعلق اور ذہنی جھکاؤ ہے جو روابط کی متضادات حیثیت کے حوالے سے مختلف افراد کے ساتھ قائم ہوتا ہے۔ نسبی تعلق، معاشرتی اخوت، ذہنی ہم آہنگی اور مقاصد کا اشتراک اس کے محرک بنتے ہیں۔ اسلام ان محبتوں کی نفی نہیں کرتا بلکہ انہیں اپنے محدود دائروں میں نشوونما دینا چاہتا ہے مگر یہ بھی تقاضا کرتا ہے کہ یہ اپنے حدود سے متجاوز نہ ہوں۔ اسلام کے نزدیک محبتوں کا مرکز اصلی اور نقطہ عروج اللہ تعالیٰ اور اس کے رسول مکرم ﷺ کی محبت ہے۔ اسلام اصرار کرتا ہے کہ اس محبت کو فوقیت اور برتری حاصل رہے۔ رسول اکرم ﷺ کی اطاعت ہر صاحب ایمان پر فرض ہے۔ محبت اطاعت کی روح بھی ہے اور محرک بھی۔ جذبات محبت ہی اطاعت کو وقار بخشتے ہیں۔ یہ بھی کہ اطاعت ایمان کا ثمر ہے اور ایمان بغیر محبت متحقق ہی نہیں ہوتا۔ ارشاد نبوی ہے:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنَ وَالِدِهِ وَوَلَدِهِ وَالنَّاسِ أَجْمَعِينَ۔

ترجمہ: تم میں سے کوئی صاحب ایمان نہیں ہے جب تک میں اس کے نزدیک اس کے والد، اولاد اور تمام انسانوں سے محبوب تر نہ ہو جاؤں۔ (صحیح بخاری، کتاب الایمان، باب حب الرسول ﷺ عن الانس رضی اللہ عنہ بن مالک، صحیح مسلم، کتاب الایمان، باب وجوب محبت رسول اللہ ﷺ عن انس رضی اللہ عنہ بن مالک)

حلاوت ایمان کی حدیث میں ”ہماسو اہما“ ارشاد فرما کر دیگر ممکن مراکز محبت کا بھی ذکر فرمایا تا کہ فرار کی کوئی راہ باقی نہ رہے۔

منزل ہو یا ربط با ہم کا کوئی مرحلہ ابتداء درود ہی سے ہونا لازم ہے، جیسا کہ حضرت ابو ہریرہ رضی اللہ تعالیٰ عنہ نے نبی رحمت ﷺ کا یہ ارشاد بیان فرمایا: ”کل کلام لا یبدأ فیہ بحمد اللہ والصلوة علیٰ فہو أقطع أبتہر محقوق من کل برکة“ ترجمہ: ہر کلام جو اللہ تعالیٰ کی حمد اور مجھ پہ درود سے شروع نہ کیا جائے وہ غیر متصل، بے نشان اور ہر برکت سے بے توفیق ہوتا ہے۔

معلوم ہوا حمد و صلوة سے ابتداء ہو تو اتصال معنی، ربط کلام اور برکات کے نزول کی حمیت قائم ہوگی اور رحمتوں کا ہالہ ایسے کلام کی پناہ ہوگا۔ اس لیے یہ سلیقہ سمجھایا گیا کہ: ”اذا صلی احدکم فلیبدأ بتحمید ربہ والثناء علیہ ثم یصلی علی النبی ثم یدعو بعد بما شاء“، یعنی جب تم میں سے کوئی نماز پڑھے تو رب کی حمد و ثناء سے ابتدا کرے، پھر نبی اکرم ﷺ پہ درود پڑھے، پھر اس کے بعد جو چاہے دعا مانگے۔ (جلاء الافہام، حافظ ابن قیم ص ۲۳)

صرف کلام پہ کیا موقوف، اہل قلم جب کسی مضمون یا کتاب کی ابتداء کریں ان کو بھی اہتمام کرنا چاہیے کہ یہ دائمی برکات کا ذریعہ ہے۔ حضرت عبداللہ بن عباس رضی اللہ عنہ روایت کرتے ہیں کہ رسول اکرم ﷺ نے فرمایا: ”من صلی علی فی کتاب لم تزل صلاتہ جاریۃ لہ ما دام اسمی فی ذلک الكتاب“، جس نے کسی تحریر میں مجھ پہ درود لکھا، اس کا درود اس وقت تک لگا تا رہتا رہے گا جب تک میرا نام اس تحریر میں موجود ہوگا۔ (طبقات الشافعیۃ الکبریٰ، الجزء الاول، ص ۹۳)

”جلاء الافہام“ میں یہ خوشخبری بھی موجود ہے کہ جب تک تحریر یا کتاب میں میرا نام رہے گا، فرشتے اس کے لیے استغفار کرتے رہیں گے۔ (ص ۳۵)

یہ بھی یاد رہے کہ اگر یہ برکت حاصل کرنے میں کوتاہی ہوئی تو نقصان بہت ہے اور اس پہ تنبیہ بھی روایت ہوئی ہے، ارشاد ہے: ”من نسی الصلوة علی خطی طریق الجنة“ ترجمہ: جو مجھ پہ درود پڑھنا بھول گیا، وہ جنت کا راستہ بھول گیا۔ (جلاء الافہام ص ۶۵)

علمائے امت نے ہر دور میں درود پاک کی کثرت کا درس دیا

یہ محبت کی پرانی ریت ہے کہ وہ دل میں مسکن بناتی ہے تو زبان اس کے اظہار کے لیے عمدہ سے عمدہ انداز مدح اختیار کرنے کو بے تاب رہتی ہے۔ مولانا آزاد نے کہا تھا: ”یہ کیونکر ممکن ہے کہ جو نام دل کو محبوب و محترم ہو وہ زبان پر گزرے اور احترام سے خالی ہو۔“ (الہلال، ۱۲۳، اکتوبر ۱۹۱۲ء صفحہ ۱۱)

ایک محدث سے جب حدیث نبوی ﷺ سے لگاؤ کا سبب پوچھا تو کہنے لگے: اس لیے کہ اس میں بار بار ”قال رسول اللہ ﷺ“ کا جملہ آتا ہے اور اس طرح اس کے ذکر اور اس پر درود و صلوة عرض کرنے کی تقریب ہاتھ آ جاتی ہے۔ (حوالہ مذکورہ)

دروود ایک فریضہ بھی ہے کہ اس کا حکم دیا گیا ہے اور اظہار محبت کا محفوظ تر ذریعہ بھی۔ دربار سید و الاعلیٰ ﷺ میں اگر حاضری کی سعادت نصیب ہو، جذبات مچل رہے ہوں زبان کو عرضداشت کے کوائف نہ مل رہے ہوں مگر اظہار پر پہرہ بیٹھا ہو تو ایسے لمحوں میں درود و سلام کی پناہ ہی کام آتی ہے کہ ایسے لمحوں میں جذبات کو پابند آداب رکھنے کا یہی ذریعہ ہے۔ درود و سلام کا فیضان ہی سکون عطا کرتا ہے۔ یہ سکون انسانی زندگی کو ہر آن حاصل رہنا چاہیے کہ اس سے برکات کا نزول ہوتا ہے۔ ارشاد ہوا زبان صدیقین سے: ”قال: الصلوة علی النبی أھقی للخطایا من الماء للنار، والسلام علی النبی ﷺ أفضل من عتق الرقاب“ حضرت ابو بکر رضی اللہ تعالیٰ عنہ نے فرمایا: نبی اکرم ﷺ پر درود و گناہوں کو مٹا دیتا ہے اس پانی سے بڑھ کر جو آگ بجھاتا ہے اور نبی ﷺ پر سلام قیدی آزاد کرنے سے افضل ہے۔

(طبقات الشافعیۃ، علامہ السی، الجزء الاول، ص ۹۲)

اسی لیے درود پڑھنے کے مواقع تلاش کیے جاتے ہیں کہ انسانی زندگی کی ہما ہی اس سے غافل نہ کر دے۔ نام مبارک (محمد ﷺ) آئے تو درود ضرور پڑھا جائے کہ یہ سماعتوں کا خراج بھی ہے اور نطق کی طہارت بھی۔ ”رغم أنف امرء ذکرت عندہ فلم یصل علی“ ذلیل ہوا وہ انسان جس کے پاس میرا ذکر کیا گیا اور اس نے مجھ پر درود نہ پڑھا۔ (الترمذی، جلد ثانی، ابواب الدعوات ص ۶۱۲)

یہی نہیں، خود کلام کرنا ہو، گفتگو کی ابتداء کرنا ہو، نقل افکار کی

انتقال ہوا مگر مدت تک دفن نہ کیے گئے، لاش تابوت میں رہی۔ ۸۹۰ھ کے بعد دفن کیے گئے، پھر ستر سال بعد وہاں سے نکال کر مراکش لے جائے گئے اور ”ریاض العروس“ میں دفن ہوئے۔ اس قدر طویل عرصے کے باوجود لاش پہ کوئی تغیر نہ آیا تھا، لوگ سمجھتے تھے کہ ابھی ابھی وصال ہوا ہے (درویدائزہ معارف اسلامیہ، جلد ۷، ص ۲۲۸)۔

نواب صدیق حسن خان لکھتے ہیں کہ جسم بالکل سالم تھا حتیٰ کہ: ”اثر حلق از موی سر و ریش ظاہر شد گویا امروز اصلاح خط کردہ است“ ترجمہ: سر و داڑھی کے بال اس امر پہ شہادت پیش کر رہے تھے کہ آج ہی تازہ تازہ خط درست کروا کر آئے ہیں۔

مزید لکھتے ہیں کہ: ”گویند از مزار او رانجہ مشک می آید بسبب کثرت صلوٰۃ بر آنحضرت صلی اللہ علیہ وآلہ وسلم“ ترجمہ: روایت ہے کہ ان کے مزار اقدس سے مشک کی خوشبو آتی ہے اور یہ سب حضور اکرم صلی اللہ علیہ وسلم پہ کثرت سے درود شریف بھیجنے کی برکت ہے۔ (انخاف السنبلہ ص ۲۸۲)

دروید پاک کی فریضیت، استحباب اور خوش آئند اثرات ہی کا نتیجہ تھا کہ صوفیاء، علماء، فقہاء حتیٰ کہ عوام الناس کے ہاں درود کی محافل کا اہتمام کیا جاتا رہا اور حسب استطاعت درود پیش کرنے کے انداز کلمات اور طرز ادا میں اضافے ہوتے رہے۔ ہر صاحب علم اور ہر صاحب منزلت نے درود کے زمرے قالب بدل کر دربارِ خواجہ عالم صلی اللہ علیہ وسلم میں پیش کیے۔ محبت کی یہ پرانی رسم ہے کہ محبوب کو خوبصورت الفاظ اور عمدہ کلمات سے یاد کیا جاتا ہے۔ عموماً اظہارِ محبت میں مروجہ اسماء والقباب ہی کا سہارا لیا جاتا ہے مگر بعض اوقات جذبے کی شدت اور اس کی خصوصی کیفیت نئے اسماء والقباب اور جدید تر پیرہن تراشنے پہ مجبور کرتی ہے تاکہ اظہار میں اپنائیت کا عنصر نمایاں ہو جائے۔ درود کی عبارات کا تنوع اسی جذبہ اپنائیت کا مظہر ہے۔ ”حزب البحر“ یا ”دلائل الخیرات“ اسی جذبے کے روشن حوالے ہیں۔

”دروید تاج“ بھی محبت کا ایک رواں دواں آبشار ہے جس میں جذبے اور پیرہن میں پیوستگی کی بہار ہے۔ لفظ رواں، معانی گل بدماں اور اسلوب دریائے نور کا عکس جمیل۔ جب سے درود کا یہ آہنگ سامنے آیا ہے اہل محبت سے خراج وصول کر رہا ہے۔



ہے کہ یہ پیغامِ سرمدی ہے زبانوں کو ہم سخن، بینائی کو ہم نظری اور قلوب و اذہان کو ہم مشربی کی دعوت دیتا۔ جس سے امت کا اتحاد اور ملت کی وحدت نمود پاتی ہے۔ امام غزالی رحمۃ اللہ تعالیٰ علیہ نے تلقین فرمائی کہ: ”واحضر فی قلبک النبی وشخصہ الکریم وقل: السلام علیک ایہا النبی ورحمۃ اللہ وبرکاتہ“

ترجمہ: نبی اکرم صلی اللہ علیہ وسلم اور آپ کی کریم شخصیت کو دل میں حاضر پاؤ اور کہو: اے نبی: صلی اللہ علیہ وسلم! آپ پر سلام اللہ تعالیٰ کی رحمت و برکات ہوں۔ (احیاء علوم الدین، ج ۱، ص ۹۹) ان تعلیمات کے اثرات ہی تھے کہ حضرت میاں میر قدس سرہ (۱۰۴۵ھ) نے حیات مستعار کے آخری لمحے میں فرمایا: ”الصلوٰۃ والسلام علیک یا رسول اللہ“ یہاں تک کہ دم چھوٹ گیا۔ (ماثر لاہور نشی محمد دین فوق، نقوش، لاہور، ص ۲۸۷)

امام شافعی رحمۃ اللہ تعالیٰ کا ارشاد ہے کہ مناسب یہ ہے کہ ہر خطبہ، ہر کام شروع ہو تو حمد و ثناء کے ساتھ درود پڑھا جائے۔

(مطالعہ المسرات، ص ۹)

اس لیے مسلمان مصنفین میں یہ عادت رائج ہو گئی کہ وہ نثر یا نظم ہر ایک کی ابتداء حمد و صلوٰۃ یا نعت سے کرتے۔ مولانا مودودی لکھتے ہیں: ”کثرت درود ایک پیمانہ ہے جو ناپ کر بتا دیتا ہے کہ دین محمدی صلی اللہ علیہ وسلم سے ایک آدمی کو کتنا لگاؤ ہے اور نعمت ایمان کی کتنی قدر اس کے دل میں ہے۔ (ماہنامہ شام و سحر، نعت نمبر، ص ۳۱۶)

صوفیائے کرام کے ہاں درود کی کثرت معمول ہے۔ وہ حضرت ابو ہریرہ رضی اللہ تعالیٰ عنہ کی اس روایت پہ یقین رکھتے ہیں جس میں نبی اکرم صلی اللہ علیہ وسلم نے فرمایا: ”من صلی علی واحدۃ صلی اللہ علیہ عشرۃ“ جس نے مجھ پر ایک مرتبہ درود پڑھا، اللہ تعالیٰ اس پہ دس مرتبہ رحمت نازل فرماتا ہے۔

(صحیح مسلم، کتاب الصلوٰۃ ص ۱۷۵-۱۷۶، الترمذی، ابواب الثواب، ص ۲۲۴)

حضرت امام ابو محمد عبداللہ بن محمد بن سلیمان الجزولی السملالی الشریف الحسینی رحمۃ اللہ تعالیٰ علیہ ”دلائل الخیرات“ کے مصنف ہیں۔ ہمہ وقت درود و سلام میں محویت ان کا معمول تھا۔ ۸۷۰ کے قریب

خاموش چراغ کی روشنی

حضرت علامہ مفتی نعیم اللہ خان رضوی بستوی: ایک عہد، ایک روایت، ایک فکری امانت

فریضہ انجام دیتے ہیں۔ جو علم کو زینتِ مجلس نہیں بلکہ ذمہ داریوں کا زندہ احساس سمجھتے ہیں جو قیادت کو اقتدار نہیں بلکہ خدمت کا استعارہ جانتے ہیں اور جو دعوت کو شہرت نہیں بلکہ ذمہ داری کا تقاضا مانتے ہیں۔ یہی وہ طبقہ ہے جو وقت کے شور میں گم نہیں ہوتا بلکہ وقت خود ان کے نام سے معنی اخذ کرتا ہے۔

ایسے ہی رجالِ حق کی مبارک و مسعود فہرست میں حضرت علامہ مفتی نعیم اللہ خان رضوی بستوی علیہ الرحمہ کی ذات ایک روشن، متوازن اور باوقار مثال تھی۔ ان کی حیاتِ مستعار علم و عمل کے اس حسین امتزاج کا مظہر تھی جہاں الفاظ خاموش رہتے ہیں اور مفہوم ہم کلام ہوتا ہے اور کردار ایسا ہوتا جو کسی اعلان کے بغیر دلوں میں اپنی جگہ بنا لیتا ہے۔ ان کا وصال محض ایک عالمِ دین کی رحلت نہیں بلکہ اخلاص، استقامت اور بے لوث خدمت سے عبارت ایک فکری روایت کے اٹھ جانے کا نام ہے، وہ روایت جس میں علم نمود نہیں بلکہ ہدایت تھا، جس میں منصب و قار کا ذریعہ نہیں بلکہ ذمہ داری کی علامت تھا اور جس میں خدمت کا مفہوم صلہ یا ستائش نہیں بلکہ خاموش قربانی تھا۔ ان کی زندگی ایک چلتا پھرتا درس تھی۔۔۔ جس کے ہر جملے میں اخلاص، ہر بات میں شرافت اور ہر مشورے میں حکمت کا خزانہ پوشیدہ ہوتا تھا۔

آج المیہ یہ ہے کہ ہم سے خلوص رخصت ہو چکا ہے، مذہبی جذبات کے نعرے تو بلند ہیں لیکن جذبات خود معدوم ہو چکے ہیں۔ شور بہت ہے لیکن شعور کا فقدان ہے۔ سوشل میڈیا کے چرچے اور ہر محفل میں بلند ہوتے دعوے بتاتے ہیں کہ ہم زندہ دل ہیں لیکن حقیقت میں

علم و عمل کی تاریخ میں کچھ ہستیاں ایسی ہوتی ہیں جو تعارف کی محتاج نہیں ہوتیں، اس لیے کہ ان کا تعارف خود ان کا کردار و عمل بن جاتا ہے۔ وہ خود کو منظر پہ لانے کے ہنر سے واقف نہیں مگر پس منظر میں رہ کر تاریخ پر گہرے نقوش چھوڑ جاتی ہیں، وہ لفظوں کے ہجوم میں اپنی آواز تلاش کرتی ہیں اور نہ ہی شہرت کے چراغ جلانے کی خواہش رکھتی ہیں مگر ان کی موجودگی ایک ایسی خاموش دلیل ہوتی ہے جو بلند ترین خطبوں سے زیادہ اثر رکھتی ہے ان کے سکوت میں بھی ایک گہرا پیغام پوشیدہ ہوتا ہے۔ ان کی خاموشی میں ایک تہذیبی وقار، ایک فکری استقامت اور ایک ایسا پیغام مضمر ہوتا ہے جو سننے کے لیے کان نہیں سمجھنے کے لیے دل مانگتا ہے۔ یہی وہ ہستیاں ہیں جو زمانے کے شور میں بھی اپنی خاموش نسبت سے پہچانی جاتی ہیں اور جن کی زندگی اعلان نہیں بلکہ دلیل بن جاتی ہے۔

ان کا وجود محض جسمانی موجودگی نہیں بلکہ ایک فکری تسلسل، ایک اخلاقی روایت اور ایک زندہ ضمیر کی علامت ہوتا ہے۔ وہ اپنے کردار سے زمانے کو آئینہ دکھاتے ہیں، اپنے عمل سے قدروں کو جلا بخشتے ہیں اور اپنی استقامت سے آنے والی تسلسل کے لیے فکری سمت متعین کر دیتے ہیں۔ ایسی ہستیاں جب دنیا سے رخصت ہوتی ہیں تو محض ایک فرد کا خلا نہیں چھوڑتیں بلکہ ایک پورا عہد سوال بن کر ہمارے سامنے کھڑا ہو جاتا ہے۔

اہلِ علم جانتے ہیں کہ تاریخ کے صفحات پہ اصل نقوش وہی چھوڑتے ہیں جو خود کو تاریخ بنانے کی بجائے تاریخ کو سنبھالنے کا

عمل اور اخلاص کی کمی نے دلوں کو ویران کر دیا ہے۔

عہد کی علامت، روایت کی امین اور فکری تسلسل کی ضامن ہوتی ہیں۔

ہمارے اجتماعی رویے میں وہ توازن، وہ وقار اور وہ صبر کہیں نظر نہیں آتا جو ہمارے پیش رووں کی پہچان تھا۔ تقریبات میں رنگ و جلوہ، نعروں اور تصویروں کی برسات ہے مگر روح کی نمی، دل کی خلوص بھری پکار اور ایک دوسرے کے لیے سچی ہمدردی اور ذمہ دار فکر غائب ہے۔ ہم صرف الفاظ کے تماشے دیکھتے ہیں، عمل کی حقیقت نہیں۔

وہ اپنے زمانے کی فکری بے سمتی میں سمت نما کا کام دیتی ہیں، اقدار کے بکھراؤ میں میزانِ اعتدال بن کر کھڑی رہتی ہیں اور روایت و تجدید کے سنگم پہ اس حکمت کے ساتھ قدم رکھتی ہیں کہ نہ ماضی مجروح ہو اور نہ حال بے مہر۔ ایسی ہستیاں اپنے قول سے زیادہ اپنے عمل سے بولتی ہیں وہ خاموش رہیں تب بھی ان کی خاموشی معنی سکھاتی ہے اور ان کی موجودگی تاریخ کے لہجے کو یقین بخشتی ہے۔ وہ چراغ نہیں ہوتیں جو صرف ایک کمرے کو روشن کریں بلکہ ایسی قدیل ہوتی ہیں جن کی لو سے نسلیں اپنی راہ پہچانتی اور اپنی شناخت محفوظ رکھتی ہیں ان کی خاموشی میں بھی درس ہوتا ہے اور ان کے وجود سے تاریخ کو اعتماد ملتا ہے وہ اپنی ذات سے تاریخ کو سانس عطا کرتی ہیں، اپنے کردار سے اقدار کو زندگی بخشتی ہیں اور اپنی خاموش محنت سے آنے والی نسلوں کے لیے سمت سفر کا تعین کرتی ہیں۔

یہی وجہ ہے کہ ہر بلند نعرے کے پیچھے خالی پن، ہر پر جوش تقریر میں ادراک کی کمیابی اور ہر مظاہرے میں فکر کی کمی جھلکتی ہے۔ تعلیم اور شعور کی وہ تابانی جو ہماری شناخت تھی رفتہ رفتہ ہماری نظروں سے اوجھل ہو گئی اور ہم صرف ریا کاری اور دکھاوے کے پیچھے بھاگ رہے ہیں۔ ایک زمانہ تھا جب امت کا معیار عمل اور اخلاص سے پرکھا جاتا تھا لیکن آج معیار صرف دکھاوے، شہرت اور وقتی فائدے کا ہے۔

وہ اس چراغ کی مانند ہوتی ہیں جو خود جل کر اجالے تقسیم کرتا ہے، شور و نمود سے بے نیاز رہ کر زمانے کے ضمیر کو بیدار کرتی ہیں اور اپنے صبر، استقامت اور وفا سے معاشروں کی اخلاقی بنیادوں کو مضبوط کرتی چلی جاتی ہیں یقیناً ان کے قدموں کی آہٹ تاریخ کے اوراق میں کم سنائی دیتی ہے مگر انہی کی نسبت سے عہد پہچانے جاتے ہیں اور انہی کی دعاؤں سے مستقبل کی راہیں محفوظ ہوتی ہیں ایسی ہستیاں وقت کے شور میں تحلیل نہیں ہوتیں، وقت خود ان کے حضور معنی کی جستجو میں ٹھہر جاتا ہے۔ ان کی گفتار کم مکر وزن دار، ان کی تحریر مختصر مگر اثر آفریں اور ان کی سیرت ایسی ہوتی ہے جو بغیر اعلان دلوں میں اپنی جگہ بنا لیتی ہے۔ وہ چراغ کی مانند ہوتی ہیں۔۔۔ خود جل کر علم و یقین کی راہیں روشن کرتی ہیں اور پیچھے اندھیرا نہیں بلکہ امید، اعتماد اور فکری تسلسل چھوڑ جاتی ہیں۔

اگر ہم نے خود کو اس خالی پن سے باہر نہیں نکالا تو یہ شور اور نعرے صرف فضول کی گونج بن کر رہ جائیں گے اور خلوص اور شعور کی کمی کا المیہ نسل در نسل بڑھتا جائے گا۔ ایسے میں وہ شخصیات جن کے کردار میں توازن، گفتار میں وقار اور عمل میں خلوص کا حسین امتزاج تھا ہمیں نہ صرف یاد آتی ہیں بلکہ ان کے چھوڑے ہوئے نقوش کو اپنانا ہماری فکری و اخلاقی ذمہ داری بھی بن جاتا ہے ان کے بعد جو خلا پیدا ہوا ہے وہ صرف شخصی نہیں، فکری اور اخلاقی بھی ہے مگر یہی خلا ہمیں یہ احساس بھی دلاتا ہے کہ ان کے چھوڑے ہوئے نقوش پہ چلنا ہی ان کی یاد کا سب سے معتبر تسلسل اور ان کے مشن کا سچا تحفظ ہے۔

یہ الفاظ ایک ادھورے پن کے کرب، ایک امانت دار احساس اور ایک فکری ذمہ داری کے تحت سپردِ قسطاں ہو رہے ہیں۔۔۔ کہ کل کے مسافر جان لیں کہ ہم نے روشنی کہاں سے مستعار لی، کن سایہ دار درختوں کے سائے میں علم و وقار کی تربیت پائی اور اب کن روشن نقوش کو دلوں میں محفوظ رکھ کر آگے بڑھنا ہماری اجتماعی ذمہ داری ہے۔

حضرت علامہ مفتی نعیم اللہ خان رضوی بستی علیہ الرحمہ کی شخصیت بھی یقیناً ایسے ہی شجر سایہ دار کی مانند تھی جس کی ٹھنڈی چھاؤں میں تھکے ہوئے اذہان کو سکون، بھٹکتے ہوئے دلوں کو سمت اور علم کے

علم و عمل کی دنیا میں بعض شخصیات محض افراد نہیں ہوتیں بلکہ وہ

آندھیوں میں اعتدال کا دامن مضبوطی سے تھامے رکھا اور اپنی پوری حیات سے اس حقیقت کی گواہی پیش کی کہ دین کا سب سے مؤثر پیغام زبان کے شور سے نہیں بلکہ کردار کے سکون سے ادا ہوتا ہے۔

حضرت علامہ مفتی نعیم اللہ خان رضوی اس عہد کی ایک معتبر اور مستند آواز تھے۔ وہ مسلک اعلیٰ حضرت کے حقیقی ترجمان، حضور مفتی اعظم ہند رحمۃ اللہ تعالیٰ علیہ کے معتمد خلیفہ اور شمس العلماء حضرت علامہ مفتی نظام الدین بلیاوی قدس سرہ العزیز کے شاگرد رشید استاذ الاساتذہ اور مذہب و ملت کے سچے پاسبان تھے۔ ان کی پوری زندگی مسلکی استقامت، علمی صلابت اور دعوتی وقار کی روشن مثال بن کر ہمارے سامنے ہے۔ اختلاف کے مواقع پہ ان کا لہجہ متوازن، استدلال مضبوط اور نیت شفاف رہی۔ وہ نہ نعرہ باز تھے، نہ شہرت کے اسیر۔۔۔ بلکہ ان نفوس قدسیہ میں سے تھے جو خاموشی سے دین کی شمع جلاتے ہیں اور اپنے پیچھے روشنیوں کی ایک قطار چھوڑ جاتے ہیں۔

منظر اسلام بریلی شریف کی مسند صدارت پہ طویل عرصہ فائز رہتے ہوئے انہوں نے درس و تدریس کو محض پیش نہیں بلکہ عبادت سمجھ کر نبھایا، علم کی شمع ان کے ہاتھ میں صرف روشنی نہیں، رہنمائی تھی، وہ طلبہ کے اذہان ہی نہیں، دلوں کی تربیت بھی کرتے تھے۔ درس گاہ ان کے لیے محض عمارت نہ تھی بلکہ ایک روحانی فکر و عمل کا میدان تھی جہاں فکر سنورتی، کردار نکھرتا اور شعور کو تقویٰ و پرہیزگاری کی سان پر تیز کیا جاتا۔ ان کی مجلس درس میں علم کے ساتھ حلم، استدلال کے ساتھ اخلاص اور روایت کے ساتھ بصیرت ہم قدم رہتی تھی اسی لیے ان کے تلامذہ علم کے امین ہی نہیں، اقدار کے علم بردار بن کر اٹھے۔ ان کے نزدیک علم کا مقصد محض معلومات کی ترسیل نہ تھا بلکہ کردار کی تعمیر اور فکر کی تہذیب تھا۔ اسی لیے ہر سبق میں اخلاق کی روشنی اور تقویٰ کی خوشبو شامل ہوتی اور ہر بحث میں ذہنوں کو بصیرت کی روشنی سے منور کرنے کی کوشش رہتی۔ علم کے ساتھ وہ عاجزی اور خدمت کا سلیقہ بھی عطا کرتے تھے تاکہ طلبہ نہ صرف سیکھیں بلکہ اپنے اعمال سے دوسروں کے لیے مشعل راہ بنیں۔ ان کی نگاہ میں تعلیم کا اصل معیار وہی تھا جو انسان کو فہم و فراست

متلاشیوں کو اعتماد نصیب ہوتا تھا۔ ان کی مجلس علم و وقار کی آماجگاہ تھی، جہاں گفتگو میں شائستگی، اختلاف میں تہذیب اور فیصلوں میں تقویٰ جھلکتا تھا۔ وہ اپنے علم سے مرعوب نہیں کرتے تھے بلکہ اپنے اخلاق سے قائل کرتے تھے اور یہی ان کی عظمت کا اصل عنوان تھا۔ ان کی حیات مستعار نے ثابت کیا کہ اصل بڑائی وسعت علم میں نہیں بلکہ وسعت قلب میں ہے۔۔۔ اور یہی وہ ورثہ ہے جو ان کے بعد بھی دلوں کو سیراب کرتا رہے گا۔

ان کا وصال محض ایک فرد کی رحلت نہیں بلکہ جماعت اہل سنت کے علمی و روحانی افتخار کا ایک عظیم سانحہ ہے، ایسا سانحہ جس نے ایک بھر پور عہد کے اختتام کا اعلان کر دیا، ایسا سانحہ جس نے درس گاہوں کی فضا کو سوگوار، مساجد کے منبر و محراب کو خاموش اور اہل علم کے دلوں کو اشکبار کر دیا۔ آپ علم کے امین ہی نہیں، اس کے وقار کے پاسبان بھی تھے آپ کی موجودگی میں اختلاف بھی شائستگی کے دائرے میں رہتا اور رہنمائی میں بھی شفقت کی حرارت محسوس ہوتی تھی۔ آج یہ خلا صرف تعداد کا نہیں، معیار کا ہے۔۔۔ اور یہی اس سانحے کی اصل شدت ہے کہ ایک ایسا چراغ رخصت ہوا ہے جس کی روشنی سمت بھی دیتی تھی اور حوصلہ بھی۔ یہ محض ایک عالم دین کا اٹھ جانا نہیں بلکہ اخلاص، استقامت اور بے لوث خدمت پر قائم ایک پورے مزاج حیات کا رخصت ہو جانا ہے۔

وہ عہد جس کی نمائندگی حضرت علامہ مفتی نعیم اللہ خان رضوی کرتے تھے، ایسا عہد تھا جہاں علم منصب نہیں بلکہ امانت سمجھا جاتا تھا، دعوت شہرت کا وسیلہ نہیں بلکہ ذمہ داری کا بولتا ہوا احساس ہوتی تھی اور قیادت غلبہ یا اقتدار کا نام نہیں بلکہ خدمت اور جواب دہی کا استعارہ ہوتی تھی۔ یہی وجہ ہے کہ ان کی زندگی میں کہیں تصنع نظر نہیں آتا، کہیں خود نمائی کی جھلک دکھائی نہیں دیتی۔۔۔ ہر قدم، ہر قول اور ہر فیصلہ اخلاص کی بنیاد پہ استوار نظر آتا ہے۔

ان کی رحلت دراصل اس خاموش مجاہد کا رخصت ہونا ہے جس نے ہنگامہ خیز ادوار میں بھی وقار کی بالادستی قائم رکھی، اختلافات کی

کے ساتھ ساتھ ایمان و عمل میں بھی کامل بنائے۔

علمی جلال کے ساتھ ساتھ انکسار ان کی پہچان تھا۔ بلند علمی مقام کے باوجود انہوں نے سادہ طرز زندگی اختیار کیے رکھی، منصبی تفوق کا احساس کبھی کسی پر طاری نہ ہونے دیا اور ہر خاص و عام سے بے تکلفی، شفقت اور احترام کے ساتھ گفتگو فرماتے رہے۔

ان کی شخصیت میں یہی توازن تھا کہ علمی عظمت اور روحانی وقار کے ساتھ ساتھ انسانی نزاکت اور سادگی ہمیشہ موجزن رہی۔ طلبہ اور شاگردوں کے ساتھ ان کی گفتگو صرف تعلیم نہیں بلکہ دلوں کی تربیت اور روحانی رہنمائی کا ذریعہ بنتی۔ ہر ملاقات میں محبت اور اخلاق کی ایسی خوشبو ہوتی کہ لوگ علم کے ساتھ ساتھ حسن خلق کی روشنی بھی لے کر جاتے۔ ان کے یہ اوصاف انہیں محض استاذ نہیں بلکہ ایک کامل مربی اور رہبر کی حیثیت عطا کرتے تھے۔

یہی ان کی شخصیت کا وہ پہلو تھا جو دلوں کو مسخر کر لیتا تھا اور شاگردوں کو محض طالب علم نہیں بلکہ وارث علم بنادیتا تھا۔ یہی وجہ تھی کہ محفل درس میں ہر لفظ، ہر بات گویا ایک نورانی اثر چھوڑ جاتی تھی اور شاگردوں کے دلوں میں علم کے ساتھ اخلاق اور معرفت کا جذبہ بھی پروان چڑھتا تھا۔

ان کی تربیت میں صرف معلومات منتقل نہیں ہوتیں بلکہ شخصیت سازی کا ایک ایسا راز چھپا ہوتا تھا جو وقت کے ساتھ اور بھی واضح ہوتا جاتا۔

شاگرد جب زندگی کی راہوں پہ قدم رکھتے تو محسوس کرتے کہ استاذ کی تعلیمات نہ صرف علم بلکہ عمل کی رہنمائی بھی فراہم کرتی ہیں۔ یہ خصوصیت انہیں محض ایک استاذ نہیں بلکہ دلوں کو چھو لینے والا رہنما و فکری مشعل راہ بنادیتی تھی۔

ان کی رحلت سے اہل سنت ایک ایسے مربی، ایک ایسے راہ نما اور ایک ایسے محافظ روایت سے محروم ہو گئی ہے جس کی گفتار میں ٹھہراؤ، تحریر میں وقار اور کردار میں استقامت تھی۔ ایسے نازک وقت میں جب امت فکری انتشار، اخلاقی ابتری اور قیادت کے بحران سے

دوچار ہے ایسی متوازن اور باوقار شخصیت کا اٹھ جانا دل کو مزید بوجھل کر دیتا ہے اور احساس فقدان کو اور گہرا کر جاتا ہے۔

بلاشبہ اہل حق کی صفوں میں ایسے رجال کا ر کم پیدا ہوتے ہیں۔۔۔ مگر ان کی یاد، ان کی محنت، ان کی خاموش خدمت اور ان کی سادگی آنے والی نسلوں کے لیے چراغ راہ بنی رہتی ہے وہ اپنے پیچھے شور نہیں، شعور چھوڑ جاتے ہیں، دعوے نہیں بلکہ کردار و عمل کی مضبوط دلیل رکھ جاتے ہیں اور اقتدار و شہرت کے ہنگاموں سے بے نیاز ہو کر حق کی شمع آندھیوں میں بھی روشن رکھتے ہیں۔

زمانہ بدل جاتا ہے، نام مٹ جاتے ہیں مگر ان کے اثرات قلوب میں زندہ رہتے ہیں اور انہی کے نقش قدم سے تاریخ اپنی سمت درست کرتی رہتی ہے۔

یہ تعزیتی مضمون کسی رسمی الفاظ کی ترتیب نہیں بلکہ دل کے زخموں سے پھوٹنے والی وہ صدا ہے جو ایک درخشاں چراغ کے بجھ جانے پہ خود بہ خود قلم کی نوک پہ آ جاتی ہے۔

یہ وہ تحریر ہے جس میں آنکھوں کی نمی سطروں میں ڈھل گئی ہے جہاں ہر لفظ کے پیچھے ایک خوش آہ، ایک ٹوٹا ہوا لمحہ اور ایک گہرا احساس محرومی سانس لے رہا ہے۔ قلم یہاں تعارف کا محتاج نہیں وہ خود اشکوں کی زبان بول رہا ہے اور یہ سطریں محض پڑھنے کے لیے نہیں دل پہ اترنے کے لیے وجود میں آئی ہیں۔۔۔ اس یقین کے ساتھ کہ بعض ہستیاں رخصت ہو کر بھی یادوں، دعاؤں اور دلوں کے چراغ روشن رکھتی ہیں۔

جب علم کی محفلیں ویران ہونے لگیں، جب درس و تدریس کی فضا میں خاموشی اتر آئے اور جب اخلاص و استقامت کی علامت ہستیاں رخصت ہوں۔۔۔ تو قلم محض لکھتا نہیں، گواہی دیتا ہے وہ گواہی جو عہدوں اور القاب سے ماورا ہوتی ہے جو اس چراغ کی روشنی کو محفوظ کر لیتی ہے جسے وقت کی تیز ہوائیں بھی بجھانہ سکیں۔ یہ سطریں اس خلا کا نوہ ہیں جو لفظوں سے پر نہیں ہو سکتا مگر یادوں کی خوشبو سے آج بھی معطر ہے۔ (باقی صفحہ 191 پر ملاحظہ فرمائیں۔۔۔)

حضرت خواجہ غریب نواز رحمۃ اللہ علیہ اور ہماری عقیدتیں

نہ پوچھ ان خرقہ پوشوں کی، ارادت ہو تو دیکھ ان کو
ید بیضا لیے بیٹھے ہیں اپنی آستینوں میں
جماعت صوفیا کی خصوصیات میں ایک خصوصیت یہ بھی ہے کہ ان
کا کوئی وطن نہیں ہوتا اشارہ غیبی پا کر سمت سفر متعین کرتے ہیں، خلق
خدا کو ان کے قرب میں تسکین کی دولت ملتی ہے بھوکے، پیاسے اور ستم
رسیدہ افراد کا ان کے پاس ہر وقت ہجوم ہوتا ہے، غربت انہیں عزیز
ہوتی ہے اور ثروت سے انہیں نفرت ہوتی ہے، ان کی نگاہ ہر وقت
اقتدار اعلیٰ یعنی خالق کائنات کی طرف لگی رہتی ہے، مشیت ان کی
پرورش کرتی ہے اور خوف و خشیت ان کی حیات کا پیش لفظ ہوتی ہے،
ایسے ہی بندگان خدا میں حضور سیدنا خواجہ معین الدین چشتی غریب نواز
کا شمار ہوتا ہے۔

حضور سیدنا خواجہ غریب نواز کی سیرت و سوانح پہ کوئی مستقل
کتاب نہیں ملتی، مختلف کتب و رسائل میں آپ کے اجمالی تذکار
بکھرے ہوئے ہیں، آپ کی سیرت و سوانح کے حوالے سے جن
کتبوں پہ اعتماد کیا جاتا ہے ان میں ”طبقات ناصری“، ”سیر الاولیاء“،
”سیر العارفین“، ”رہ آورڈ“ اور ”فوائد الفوائد“ ہیں۔ آپ کے عرس کے
ایام میں ایک زمانے سے مختلف اخبار و رسائل کے نمبرات نکلنے آرہے
ہیں ان میں جو مقالات شامل ہوتے ہیں وہ مذکورہ کتب و رسائل ہی
سے ماخوذ ہوتے ہیں۔ زیادہ تر مقالات لفظوں کے لبادے میں
عقیدت کا بے تابانہ اظہار ہوتے ہیں۔ آپ کے حالات و ملفوظات کا
سب سے قدیم اور سب سے زیادہ اہم ماخذ ”سرور الصدور والنور

اسلام کی ترویج و تبلیغ میں صوفیا کا اہم رول رہا ہے، جماعت صوفیا
کے یہاں دنیا نہیں ہوتی، امیر و غریب، کالے گورے کا امتیاز نہیں ہوتا
ان کے ہاں زمینی تعصب بھی نہیں ہوتا، ان کے شب و روز یادِ الہی میں
گزرتے ہیں، ان کے پیش نگاہ ہر وقت رضائے الہی ہوتی ہے، انہیں
معاش کی بھی فکر نہیں ہوتی ہفتوں فاقوں پہ گزر جاتے ہیں۔ کسی کے
سامنے دست سوال دراز کرنا وہ اپنے عشق کی توہین سمجھتے ہیں، انہیں
دینے کی عادت ہوتی ہے، لینا ان کے عمل کا حصہ نہیں ہوتا، ان کا دربار
ہر وقت کھلا رہتا ہے، ان کی زبان میں سحر آفریں قوت ہوتی ہے،
دوسرے لفظوں میں ان کی زبان میں گُن کے اثرات ہوتے ہیں اس
بات کی شہادت قرآن و احادیث سے ملتی ہے، انہیں قیام کے لیے
محلوں کی تلاش نہیں ہوتی، زمینوں کا مزاج انہیں معلوم ہوتا ہے اور
زمینوں کی ضرورت بھی انہیں معلوم ہوتی ہے، جہاں ضرورت کو
مضطرب اور قلوب کو بے قرار دیکھا وہیں اپنی خانقاہ کی بنیاد رکھ دیتے
ہیں، انہیں کسی کا خوف بھی نہیں ہوتا، بڑی بڑی ظالم و جابر طاقتیں ان
کے عزم سے ٹکرا کر پاش پاش ہو جاتی ہیں، قوت و اقتدار ان کے
قدموں میں سجدہ ریز ہوتے ہیں، زمین پہ فساد دیکھنا وہ اپنی فطرت
کے خلاف سمجھتے ہیں، جبر و ظلم اور نا انصافی کے خلاف ان کی تلواریں ہر
وقت نیام سے باہر رہتی ہیں، جماعت صوفیا کو شاعر نے یوں خراج
عقیدت پیش کیا ہے۔

بدل ڈالے نظام ہر دو عالم آن واحد میں

اگر ضد پر کوئی آجائے دیوانہ محمد کا

آنے کی روحانی دعوت دی۔ اگر ہندستان کے مسلم حکمران حضور سیدنا خواجہ غریب نواز کے اصولوں کو پیش نگاہ رکھتے تو ہندستان پہ کبھی غیروں کا تسلط نہ ہوتا۔ آج مسلمانوں کی خواری و زاری کا بھی یہی سبب ہے، بزرگوں سے جو انہیں وراثت ملی تھی اس کی دل سے قدر جاتی رہی، جو قوم قیادت و امامت کے لیے پیدا ہوئی تھی اس نے اپنے طرزِ عمل سے مقتدی ہونے کا حق بھی کھودیا۔

حضور سیدنا خواجہ غریب نواز الہی آواز اور نبوی طرزِ زندگی لے کر رونق افزائے ہند ہوئے تھے۔ ان کی آواز میں بڑی قوت، توانائی اور تاثیر تھی، ان کے اشارے پہ ہواؤں کا رخ بدل جاتا تھا، ان کے فرامین قرآن و احادیث کا انشردہ اور عصارہ ہوا کرتے تھے، ان کی ہر سانس کو محفوظ کرنے کی سخت ضرورت تھی، ان کی حیات کے بکھرے ہوئے اوراق سمیٹنے کی ضرورت تھی اور ان کے ارشادات و فرمودات کو نصابِ زندگی بنانے کی ضرورت تھی، لیکن کل کی دنیا سے ایسا نہ ہو۔ سکا اور آج کی دنیا سے ایسا ممکن نہیں ہے۔ انہوں نے جو کامیاب زندگی کا تصور دیا تھا ہماری زندگی میں اس تصور کے نشانات بھی نہیں ملتے، ان سے وابستہ عقیدتیں ہمارا مذاق اڑاتی ہیں، ہم ان کی بارگاہ میں تسلسل کے ساتھ حاضری دیتے ہیں، ہماری حاضری صرف لینے کے جذبے کے تحت ہوتی ہے، ہماری عقیدتیں کھوکھلی ہیں، ہمارے نعروں میں صداقت نہیں ہے، ان کی نگاہ صرف ہماری عقیدت ہی پہ نہیں ہوتی بلکہ عقیدے پہ بھی ہوتی ہے، وہ عمل کے صرف ظاہری خدوخال ہی کو نہیں دیکھتے بلکہ ہمارے احساسات و خیالات کی زیریں لہروں کو بھی دیکھتے ہیں، انہوں نے ہمارے لیے اپنا کردار چھوڑا ہے اور وہی کردار ہمارے لیے سب سے قیمتی دولت ہے اگر ہم ان کے کردار کو اپنی زندگی کا ترجیحی حصہ بنا لیتے تو فتح و نصرت کی کلید کبھی ہمارے ہاتھوں سے نہیں جاتی۔

آج بھی ہو جو ابراہیم سا ایمان پیدا
آگ کر سکتی ہے اندازِ گلستاں پیدا
منابعِ عقیدت کے پاکیزہ اظہار کا نام ہے اور سیرت و سوانح

البدور“ ہے جو آج تک زیورِ اشاعت سے آراستہ نہیں ہوئی ہے اور جس کے قلمی نسخے بھی اب ساری دنیا میں صرف دو تین ہی باقی رہ گئے ہیں۔ اس کا ایک قلمی نسخہ جھنجھوٹوں کے حضرت شاہ نجم الدین صوفی کی خانقاہ میں تھا جس کی ایک نقل ۱۳۰۱ھ میں تیار کی گئی اور وہ حبیب الرحمن شیروانی مرحوم کے ذخیرہ کتب میں موجود ہے جو اب مسلم یونیورسٹی میں محفوظ کر دیا گیا ہے، یہ نسخہ ۳۶۹ صفحات پہ مشتمل ہے۔

محدث علی الاطلاق حضرت شیخ عبدالحق محدث دہلوی رحمۃ اللہ تعالیٰ علیہ کی کتاب ”اخبار الاخیار“ شریف ہے اس میں بھی حضور سیدنا خواجہ غریب نواز رحمۃ اللہ تعالیٰ علیہ کا ذکر انتہائی اختصار کے ساتھ ملتا ہے۔ حضرت شیخ عبدالحق محدث دہلوی اور سیدنا خواجہ غریب نواز کے درمیان تین صدیوں سے زائد کا فاصلہ ہے، ”سیر الالیاء“ حضور سیدنا خواجہ غریب نواز کے وصال کے ۱۲۵ سال بعد ترتیب دی گئی، اس میں جو معلومات درج ہیں ان پر کچھ اضافہ شیخ جمال دہلوی مؤلف ”سیر العارفین“ نے کیا ہے شیخ جمال دہلوی اور حضور سیدنا خواجہ غریب نواز کے درمیان قریب قریب تین صدیاں حائل ہیں حضرت سیدنا خواجہ غریب نواز کی حیات یا آپ کے وصال سے زیادہ قریب آپ کی حیات و خدمات پہ کوئی کتاب نہیں لکھی گئی جو لوگ آپ کے قرب کی لذتوں سے لطف اندوز ہوتے تھے انہوں نے بھی اس پہلو پہ کبھی غور نہیں کیا۔ انہیں یاد حق و ذکر حق سے فرصت ہی نہیں ملتی تھی۔ اگر فرصت ہوتی تو اس سمت ضرور توجہ دیتے۔

برصغیر ہند و پاک کی اسلامی تاریخ میں حضور سیدنا خواجہ غریب نواز ریڑھ کی ہڈی کی حیثیت رکھتے ہیں۔ ہندستان میں آپ اسلامی تہذیب و ثقافت کے معمارِ اوّل سمجھے جاتے ہیں، آپ نے اسلامی قدروں کے فروغ میں قائدانہ، مجاہدانہ اور سرفروشانہ رول بھی ادا کیا اور اسلامی قدروں کے فروغ کی راہیں بھی کشادہ کی ہیں۔ یہ آپ ہی کی کوششوں کا نتیجہ ہے کہ ہندستان کی فیصلیوں پہ کئی سو سال تک اسلامی پرچم لہراتا رہا۔ آپ جانتے تھے کہ لوہا لوہے کو کاٹتا ہے اس لیے سرکش بادشاہوں کی سرکوبی کے لیے آپ نے شہاب الدین غوری کو ہندستان

زبان کھولنا اپنی موت کو دعوت دینے کے مترادف تھا، حکومت ہر طرح کے دفاعی ساز و سامان سے لیس تھی اور آپ بظاہر ہر طرح سے بے سرو سامانی کے شکار تھے، آپ حکومت کی سرحد پہ نہیں تھے کہ شکست و ریخت کی صورت میں جان بچا کر نکلنے کی راہ آسان ہو بلکہ آپ حکومت کے قلب میں بیٹھے ہوئے تھے۔ ہر وقت حکومت کے کارندوں کی آپ پہ نظر تھی، ایک دستہ جاتا تو دوسرا دستہ اس کی جگہ لے لیتا، حکومت کے پاس تمام متبادلات تھے، لیکن آپ کے پاس جان دینے کے علاوہ کوئی متبادل نہیں تھا، حکومت کے پاس زندگی کی تمام تر سہولتیں تھیں اور قلت کی صورت میں راہیں کھلی ہوئی تھیں، آپ بظاہر تمام تر سہولتوں سے محروم تھے پھر بھی حکومت مضطرب تھی اور آپ مطمئن تھے۔

حق و باطل کے درمیان ایسی معرکہ آرائی دنیا کی نگاہوں نے اس سے پہلے شاید ہی کبھی دیکھی ہو حضور سیدنا خواجہ غریب نواز مسلسل سفر کی صعوبتیں جھیلنے ہوئے آئے تھے، ان کے پاس فوج بھی نہیں تھی، سامان حرب و ضرب بھی نہیں تھا، سر چھپانے کے لیے مکان بھی نہیں تھا، کھانے پینے کا کوئی ذخیرہ بھی نہیں تھا اور باہر کی دنیا سے آپ کا کوئی رابطہ بھی نہیں تھا اس کے باوجود حکومت کی پریشانی میں دن بدن اضافہ ہو رہا تھا ایک مومن کامل کے اعتقاد کے سامنے کفر ہر محاذ پہ زیر و زبر ہو رہا تھا آپ کو شہر بدر کرنے کی حکومت کی تمام تر کوششیں ناکام ہو چکی تھی، مجبوراً اس نے اپنے ترکش کا آخری تیر استعمال کیا یعنی ”اناساگر“ پہ پہرا لگا دیا، فوجیوں کو سخت تاکید کر دی گئی کہ پانی کا ایک قطرہ بھی اس فقیر کی کٹیا میں نہ جانے پائے، یہ اناساگر پورے اجمیر کے باشندوں کی پانی کی ضرورتوں کو پورا کرتا تھا، چونکہ پانی انسانی زندگی کا اہم حصہ ہے، پانی کے بغیر کسی بھی انسان کا زیادہ دنوں تک زندہ رہنا بہت مشکل ہے حکومت کو یقین ہو چلا تھا کہ پانی کی عدم دستیابی کی صورت میں فقیر شہر چھوڑنے پر مجبور ہو جائے گا ادھر حضور سیدنا خواجہ غریب نواز کے رفقاء کی تشویش بڑھنے لگی آپ نے اپنے احباب کی تشویش محسوس کی آپ نے اپنے ایک خادم کو اپنا کوزہ دیا اور فرمایا کہ جاؤ اناساگر سے کہنا کہ تمہیں معین الدین نے بلایا ہے، آج کا خادم ہوتا تو پوچھتا کہ حضور

صدافت کی بکھری ہوئی کڑیوں کو سیٹنے کا نام ہے۔ مناقب میں آپ اپنی عقیدت کو شرعی حدود میں رہ کر جس انداز میں چاہیں پیش کر سکتے ہیں، آپ سوالات کی زد میں نہیں آسکتے، لیکن سوانح میں صداقتوں سے کہیں بھی آپ کا رشتہ ٹوٹتا ہے تو آپ سوالات کے گھیرے میں آجائیں گے۔ حضور سیدنا خواجہ غریب نواز کی کتاب حیات کا ہر ورق چاند کی چاندنی سے زیادہ صاف و شفاف ہے۔ ان کی حیات کی شفافیت کی اس سے بڑی دلیل اور کیا ہو سکتی ہے کہ ان کی ذات بارگاہِ خدا و رسول میں مقبول ہے۔ ہندوستان میں ان کی آمد حکم رسالت مآب ﷺ ہی کی بنیاد پہ ہوئی تھی۔ ان کا جسم ہندوستان میں تھا لیکن ان کی روح ہر وقت دیارِ حبیب کا طواف کرتی تھی ان کی ولایت و کرامت پہ بارگاہ رسالت کی مہر لگی ہوئی ہے اس لیے انہیں ”عطاءے رسول“ بھی کہا جاتا ہے اور ”ہند الولی“ بھی کہا جاتا ہے۔ وہ سرتاج اولیاء بھی ہیں اور سرگروہ اولیاء بھی ہیں ان کی حیات کی صحیح تصویر لفظوں سے نہیں بنائی جاسکتی، ہم جیسے لوگ جب بھی ان کی شخصیت کو لفظوں کے حصار میں لانا چاہتے ہیں وہ حصار ٹوٹ جاتا ہے ان کا ہر عمل عقل انسانی کو حیرت و استعجاب میں ڈال دیتا ہے انہوں نے ایسے ملک میں سکونت اختیار کی جہاں قدم قدم پہ مخالفوں کا آتش فشاں تھا لیکن انہوں نے اہل ہند کے سامنے ایسا کردار پیش کیا کہ مخالفوں کے تمام آتش فشاں دیکھتے ہی دیکھتے ”باغِ خلیل“ کا نظارہ پیش کرنے لگے، ان کی ذات عزم و استقلال کی اس منزل پہ نظر آتی ہے جہاں کے تصور ہی سے اچھے اچھوں کے بال و پر جلنے لگتے ہیں، ان کے عزم کو دیکھ کر فولاد کا جگر بھی پانی پانی ہونے لگتا ہے، ان کی زبان سے نکلا ہوا ہر لفظ اپنے اندر ایک جادوئی اثر رکھتا تھا، ان کے قدموں سے لگی ہوئی جوتیوں میں یہ قوت و توانائی تھی کہ فضاؤں میں جو پرواز مجرم کوحوں میں قید کر کے بارگاہ میں پیش کر دیتی تھی ان کے قدموں سے نسبت کا جب یہ کمال ہے تو ان کے حصارِ محبت میں رہنے والوں میں کتنا کمال رہا ہوگا۔ انہوں نے ایسی حکومت کے خلاف محاذِ جنگ کھولا تھا جو طاقت و قوت میں غیر منقسم ہندوستان کے تمام فرمانرواؤں سے ممتاز اور منفرد تھی، جس کے خلاف

استعجابی ہے ہم ان کی بے پناہ عظمتوں کا تو اعتراف کرتے ہیں لیکن ان کی سیرت کے آئینے میں خود کو نہیں ڈھالتے، ان کی ذات ہم سے چادر کا مطالبہ نہیں کرتی، پھول کا مطالبہ نہیں کرتی، اگر بیٹوں کا مطالبہ نہیں کرتی، انواع و اقسام کے کھانوں کا مطالبہ نہیں کرتی اور نہ مال و زر کا مطالبہ کرتی ہے بلکہ ان کی ذات ہم سے اس عمل کا مطالبہ کرتی ہے جس کی سند قرآن و احادیث سے ملتی ہو، جس کی سند اقوال صحابہ سے ملتی ہو اور جس کی سند پاکانِ امت سے ملتی ہو اگر ہم نے ان کے مطالبات پورے کیے ہوتے تو آج عالمی پیمانے پر عموماً اور ملکی سطح پر خصوصاً ہمارا خون اتنا اڑا نہ ہوتا، جانوروں کے تحفظ کے لیے سخت سے سخت تر قانون بنائے جا رہے ہیں، جانوروں کو دیتا کا روپ دیا جا رہا ہے لیکن ہمارے خون کی کوئی قیمت نہیں ہے، ہمارے ناموس کی کوئی اہمیت نہیں ہے، ہمیں گاجر مولیٰ کی طرح کاٹ دیا جاتا ہے، ہمارے خون سے دیواریں رنگین کی جا رہی ہیں، ہمارے ساتھ وہ سلوک ہو رہا ہے جس سے انسانیت شرم سے پانی پانی ہو جا رہی ہے، ہم یہ جو مظالم کے پہاڑ توڑے جا رہے ہیں ہم اس کے خلاف آواز بھی بلند نہیں کر سکتے اگر ہم ان مظالم کے خلاف آواز بلند کرتے ہیں تو دنیا کی کوئی عدالت ہماری آواز سننے کے لیے تیار نہیں ہے ایسا کیوں ہے؟ ایسا اس لیے ہے کہ ہم نے حضور سیدنا خواجہ غریب نواز کی ذات کو تو قبول کر لیا اور ان کی تعلیمات، ان کے پیغامات اور ان کے ارشادات کو پس پشت ڈال دیا۔ انہوں نے اسلام کی جو تصویر پیش کی ہے، انہوں نے جو اسلامی زندگی کا پاکیزہ تصور دیا ہے وہ تصور ہماری کتاب حیات میں دور دور تک نظر نہیں آتا۔ ڈاکٹر اقبال نے پوری اسلامی برادری کو سامنے رکھ کر یہ اشعار کہے ہیں اور ہم برصغیر کی مسلم برادری کو پیش نگاہ رکھ کر ان کے یہ اشعار نقل کرتے ہیں۔

کون ہے تارکِ آئین رسولِ مختار
مصلحتِ وقت ہے کس کے عمل کا معیار
کس کی آنکھوں میں سمایا ہے شعائرِ اغیار
ہو گئی کس کی نگہ طرزِ سلف سے بیزار

کہاں انا سا گر اور کہاں آپ کا یہ کوزہ؟ آپ ہماری بے بسی کا مذاق اڑا رہے ہیں لیکن وہ خادم بھی غریب نواز کا تھا حکم پاتے ہی انا سا گر کے قریب پہنچ گیا اور انا سا گر کو غریب نواز کا حکم سنایا، حکم سنتے ہی پورا انا سا گر کوزے میں سمٹ آیا بلکہ انا سا گر ہی نہیں پورے اجیر بلکہ ایک روایت کے مطابق پورے ہندوستان کا پانی اس کوزے میں سمٹ آیا جس تیر کا استعمال حکومت نے حضور سیدنا خواجہ غریب نواز کے خلاف کیا تھا وہ تیر حکومت ہی کے قلب میں جا کر پیوست ہو گیا۔ پیاسوں کی چنج و پکار سن کر حکومت کی آنکھوں سے نیند اڑ گئی پورا اجیر پیاس کی شدت سے تڑپنے لگا، شہر کے حالات دیکھ کر حکومت مجبور ہو گئی اور اس نے اپنے نمائندوں کو حضور سیدنا خواجہ غریب نواز کی خدمت میں بھیجا، نمائندوں کی روداد سننے کے بعد آپ نے اپنے خادم کو حکم دیا کہ کوزہ انا سا گر میں جا کر الٹ دے، کوزے کا الٹنا تھا کہ پھر حسب سابق انا سا گر جل تھل ہو گیا، پھر پورا شہر انا سا گر کی طرف دوڑ پڑا، انسانی عقل کو حیران کر دینے والے اس واقعے کے بعد خلقِ خدا کی عقیدتیں آپ کی طرف متوجہ ہو گئیں اور لوگ تیزی کے ساتھ دامنِ اسلام میں پناہ لینے لگے۔

حضور سیدنا خواجہ غریب نواز کی طرف سے یہ پہلا دفاعی حملہ تھا اس حملے سے حکومت کی کمر ٹوٹ گئی اور اس نے محسوس کر لیا کہ اس فقیر سے پنپنا آسان نہیں ہے۔ یہ ایک نفسیاتی جنگ تھی، ایک طرف کفر کی ریشہ دوانیاں تھیں، دوسری طرف ایمان و یقین کا اجالا تھا، کفر کا نپ رہا تھا اور ایمان و یقین کی چاندنی سے دلوں کی وادیاں روشن و منور ہو رہی تھیں، انسانی تاریخ کی یہ اولین جنگ تھی ایک طرف کفر تمام تر دفاعی آلات سے لیس تھا اور دوسری طرف چند نفوسِ قدسیہ تھے جن کے پاس بظاہر سر چھپانے کی کوئی مستقل جگہ بھی نہیں تھی۔ جب سینوں میں براہیمی ایمان کا چراغ روشن ہوتا ہے تو جبر و ظلم کے شرارے باغِ خلیل میں تبدیل ہو جاتے ہیں اور دیکھتے ہی دیکھتے نمرودی سازشوں کا جنازہ نکل جاتا ہے۔

حضور سیدنا خواجہ غریب نواز نے کفر کے خلاف جو محاذ کھولا تھا تاحیات اسی محاذ پر کھڑے رہے۔ ان کی کتاب حیات کا ہر ورق

رہے گا۔

والد ماجد کے وصال کے بعد حضور سیدنا خواجہ غریب نواز کی عملی زندگی کا آغاز ہوتا ہے والد ماجد کی وراثت سے آپ کو ایک باغ اور ایک پن چکی ملی تھی اب آپ کے زیادہ تر اوقات انہیں کی دیکھ ریکھ میں صرف ہونے لگے چونکہ انہی دونوں چیزوں پہ بظاہر آپ کی روزی روٹی کا دار و مدار تھا، روزی روٹی تو ایک بہانہ تھا درحقیقت یہیں سے حیات کا ایک نیا باب کھلنا تھا ایک روز آپ باغ کی آبیاری میں مصروف تھے کہ اس زمانے کے مشہور مجذوب صفت بزرگ حضرت ابراہیم قندوزی باغ میں تشریف فرما ہوئے آپ کی ان سے پہلے سے کوئی آشنائی نہیں تھی لیکن دل میں بزرگوں کے احترام کا چراغ ابتدا ہی سے روشن تھا، دیکھتے ہی آپ ان کے قریب پہنچے اور انھیں انتہائی ادب و احترام کے ساتھ ایک سایہ دار درخت کے نیچے بٹھایا اور بیٹھے انگوڑ کا خوشہ توڑ کر ان کی خدمت میں پیش کیا حضرت ابراہیم قندوزی آپ کے اس حسن سلوک سے بہت متاثر ہوئے آپ نے انگوڑ تو نہیں کھایا اپنی جھولی سے ایک کھلی کا ٹکڑا نکالا اور اپنے دانتوں سے چبا کر غریب نواز کے دہن مبارک میں ڈال دیا، کھلی کا کھانا تھا کہ غریب نواز کے دل کی دنیا بدل گئی، مجاہبات نگاہوں سے اٹھ گئے، دل سے دنیا کی محبت جو تھوڑی تھی نکل گئی، تھوڑے دنوں کے بعد باغ اور پن چکی فروخت کی اور ان سے جو رقم حاصل ہوئی اسے غربا اور مساکین میں تقسیم کر دیا، والدہ ماجدہ کی خدمت میں حاضر ہوئے اور ان کے حضور یہ عریضہ پیش کیا ”ہمارا وقت ضائع ہو رہا ہے یہاں تعلیم و تربیت کا معقول انتظام نہیں ہے ہم دین مصطفیٰ جانِ رحمت صلی اللہ علیہ وسلم کی خدمت کرنا چاہتے ہیں اور دین کی خدمت بغیر علم کے نہیں ہو سکتی اس سلسلے میں ہم آپ سے دعاؤں کے ساتھ اجازت چاہتے ہیں۔“ والدہ ماجدہ کی پیشانی نورِ مسرت سے چمک اٹھی انہوں نے آپ کے چہرے کو بغور دیکھا اور خدمت دین کے لیے حصولِ علم کی اجازت دے دی والدہ ماجدہ سے اجازت لینے کے بعد آپ نے سامانِ سفر تیار کیا اور حصولِ علم دین کے لیے نکل پڑے۔ آپ نے حصولِ علم دین کی غرض

قلب میں سوز نہیں روح میں احساس نہیں
کچھ بھی پیغامِ محمد کا تمہیں پاس نہیں
واعظِ قوم کی وہ پختہ خیالی نہ رہی
برقِ طبعی نہ رہی شعلہِ مقالی نہ رہی
رہ گئی رسمِ اذالِ روحِ بلالی نہ رہی
فلسفہ رہ گیا تلقینِ غزالی نہ رہی
مسجدیں مرثیہ خواں ہیں وہ نمازی نہ رہے
یعنی وہ صاحبِ اوصافِ حجازی نہ رہے

حضور سیدنا خواجہ غریب نواز اصولِ شریعت سے زندگی کے کسی موڑ پہ ایک لمحے کے لیے بھی غافل نہ ہوئے انہوں نے تاحیات دین و شریعت کے لیے جدوجہد جاری رکھی۔ ان کی حیات کا ہر ورق ریاضت و مجاہدے سے عبارت ہے۔ دین اسلام اپنے ماننے والوں سے قربانی کا مطالبہ کرتا ہے، دین اسلام کا قبول کرنا بہت آسان ہے لیکن اس کے اصولوں کو برتنا ”شہادت گہرہ الفت میں قدم رکھنا“ ہے، حضور سیدنا خواجہ غریب نواز کی زندگی جہادی زندگی تھی چونکہ ان سے ایک عالم کو فیضیاب ہونا تھا اس لیے رحمتِ الہی ہمیشہ ان کی طرف متوجہ رہی، ان کے مجاہدات کی جو تصویریں کتابوں میں ملتی ہیں ہر تصویر اپنے اندر جہانِ حیرت لیے ہوئے ہے ان کا تعلق حسنی حسینی سادات گھرانے سے تھا، باغِ رسالت مآب ﷺ کے پھول ہونے کے باعث ان کے جینے کا انداز بھی اور لوگوں سے مختلف تھا، ان کے والد ماجد اپنے وقت کے صاحبِ ثروت، صاحبِ علم اور صاحبِ زہد و تقویٰ تھے ان کی والدہ ماجدہ کو اگر مریم ثانی کہا جائے تو غلط نہ ہوگا کچھ لوگ اپنی عبادت پہ نازاں ہوتے ہیں لیکن ان پہ عبادت کو ناز تھا حضور سیدنا خواجہ غریب نواز کی پرورش والدین کی دعاؤں اور تمنائوں کی آغوش میں ہوئی تھی جب آپ کی عمر شریف پندرہ سال کی ہوئی تو والد ماجد کا سایہ سر سے اٹھ گیا، یعنی گلشنِ حیات کی دلیلیز پہ خزاں کی یہ اولین دستک تھی بابِ حیات پہ خزاں اس قدر جلد دستک دے گی آپ کو اس کی امید نہ تھی لیکن قدرت کا اپنا نظام ہے جو ازل سے چل رہا ہے اور اب تک یوں ہی چلتا

شدت میں اضافہ کر دیتا یہاں احباب و خدام کی جو جماعت آپ کے ساتھ تھی ان میں بھی خوف و خشیت کا غلبہ تھا اس لیے انہیں بھی آپ کے حال و احوال قلم بند کرنے کا خیال نہیں آیا یہ بات پورے وثوق کے ساتھ کہی جاسکتی ہے کہ آپ کی کتاب حیات کے بکھرے ہوئے اوراق سمیٹنے کی کبھی سنجیدہ کوشش نہیں ہوئی یہ ہمارا قصور ہے ان کی ذات اور ان کا کام ہر طرح کے شبہات سے بالاتر ہے ان کی شخصیت کے حوالے سے کتب و رسائل میں جو شہادتیں ملتی ہیں اگر وہ شہادتیں نہ بھی ہوتیں پھر بھی ان کی شخصیت کی مرکزیت میں کوئی فرق نہ آتا تا حیات مدینے سے ان کا رشتہ مربوط رہا انہوں نے وہی کیا جس میں مدینے کی رضا شامل تھی، مدینے کی رضا سے ہٹ کر سوچنا بھی ان کے مکتب عشق کے منافی تھا ہر ملک کا ہر ملک میں سفارت خانہ ہوتا ہے جو اپنے ملک کی مثبت نمائندگی کرتا ہے، اسلامی مملکت کی رجدھانی مدینہ ہے آپ کو مدینے سے بھیجا گیا تھا اور باختیار بنا کر بھیجا گیا تھا آپ کی ذمہ داریوں میں صرف خلق خدا کو سجدوں کی لذت سے آشنا کرنا ہی نہیں تھا بلکہ اسلامی مملکت کی سرحدوں میں اضافہ کرنا بھی شامل تھا اور آپ نے یہ کام بحسن و خوبی انجام دیا تاریخ کے سینے میں اس کے روشن شواہد موجود ہیں۔

حضور سیدنا خواجہ غریب نواز کی کتاب حیات کا ہر ورق مدینے سے وفاداری کے نور سے روشن منور ہے مدینے سے وفاداری مقصود زندگی بھی ہے اور معراج بندگی بھی حضرت سیدنا صدیق اکبر رحمۃ اللہ علیہ بعد الانبیاء انسانوں میں سب سے افضل و اعلیٰ ہیں اس کی بنیادی وجہ مدینے سے سچی وفاداری ہے حضرت صدیق اکبر نے محبت رسول صلی اللہ علیہ وسلم کا جو معیار اہل دنیا کے سامنے پیش کیا ہے ان کے بعد وہ معیار دنیا نے پھر کہیں نہیں دیکھا وہ اپنی اہرا میں طاق تھے مدینے سے وفاداری فتح و ظفر کی کلید ہے آقائے کریم صلی اللہ علیہ وسلم سے بے غبار محبت انسان کو یہ بشارتیں دیتی ہے۔

کی محمد سے وفا تو نے تو ہم تیرے ہیں
یہ جہاں چیز ہے کیا لوح و قلم تیرے ہیں
لیکن خود مدینے کے وفاداری کی آواز یہ ہوتی ہے۔

سے ان تمام شہروں کا سفر کیا جو اس زمانے میں علوم و فنون کے مراکز سمجھے جاتے تھے، ذوق علم بھی تھا اور ذہانت و فطانت بھی وراثت میں ملی تھی پانچ سال کی قلیل مدت میں تمام علوم عقلیہ و نقلیہ میں کمال حاصل کر لیا۔ کتب تاریخ و سیر میں حضور سیدنا خواجہ غریب نواز کے اساتذہ کی کوئی فہرست نہیں ملتی ہاں جن شہروں کا آپ نے سفر فرمایا ان کی فہرست ملتی ہے، جن اولیائے زمانہ سے آپ نے ملاقاتیں کیں ان میں مشاہیر زمانہ کی فہرست بھی ملتی ہے اساتذہ میں صرف دو نام آتے ہیں ایک نام حضرت شیخ شرف الدین اور دوسرا نام حضرت شیخ حسام الدین بخاری علیہما الرحمہ دنیا میں ایسے بھی لوگ ہوتے ہیں جن سے ان کی براہ راست ملاقاتیں ہوتی ہیں اگر ہماری ملاقات کبھی ان سے ہو جاتی تو ہم ان سے بہت کچھ معلوم کر لیتے کیونکہ ان کی حیات کا کوئی باب گرد آلو نہیں ہے بارگاہ خدا و رسول میں ان کی ہر سانس مقبول ہے آج پورے ایشیا میں جو دین اسلام روشن ہے یہ ان کے قدموں کا فیضان ہے تاریخ ان کی حیات کی بکھری ہوئی کڑیوں کو جوڑنے میں کیوں کامیاب نہیں ہوئی اس کی کچھ وجوہات ہیں، ان کی ولادت ۵۲۷ھ میں ہوئی، ۵۴۲ھ میں انہوں نے اپنے وطن سیدستان قصبہ سنجر سے برائے حصول علم سفر کا آغاز کیا، ۵۸۶ھ اور ۵۸۷ھ کے درمیان ہندستان کی سر زمین کو اپنے قدموں کی برکتوں سے سرفراز فرمایا ۵۸۷ھ ہی میں آپ نے اجمیر معلیٰ کو اپنی دعوت و تبلیغ کا مرکز بنایا جس وقت آپ اجمیر تشریف فرما ہوئے اس وقت آپ کی عمر شریف قریب قریب ساٹھ سال کی ہو چکی تھی یعنی آپ مسلسل ۴۵ سال تک سفر کرتے رہے ذکر خدا و ذکر حبیب خدا اور خدمت خلق سے کبھی فرصت نہیں ملی اس لیے اپنی حیات سے وابستہ واقعات کے جمع و ترتیب کا کبھی دل میں خیال بھی نہیں آیا رفیقان سفر ہمیشہ بدلتے رہے اس لیے احباب سفر نے بھی اس طرف توجہ نہیں دی ہندستان میں آپ کے قیام کی مدت ۴۵/۴۶ سال ہوتی ہے یہاں عمر نے شوریدگی میں غیر معمولی اضافہ کر دیا تھا ہر وقت خلق خدا کی فکر تھی، بندوں کی پیشانیاں سجدوں کے نور سے روشن ہو جائیں ہر آنے والا وقت اسی خیال کی

ہمارے دردِ جگر کی کوئی دوا نہ کرے
کی ہو عشقِ نبی میں کبھی خدا نہ کرے
جان ہے عشقِ مصطفیٰ روزِ فزوں کرے خدا
جس کو ہو درد کا مزہ نازِ دوا اٹھائے کیوں
سنگِ درِ حضور سے ہم کو خدا نہ صبر دے
جانا ہے سر کو جاچکے دل کو قرار آئے کیوں

حضور سیدنا خواجہ غریب نواز کا جسم ہندستان میں تھا گران کا دل مدینے میں روضہ رسول ﷺ کے طواف میں مصروف رہا کرتا تھا ان کی زندگی کی ہر سانس مدینے کے نام اور کام سے عبارت ہے، مدینے والے کی رضا سے ہٹ کر انہوں نے کبھی کوئی کام نہیں کیا ان کی خلوت و جلوت سے یہی صدا بلند ہوتی تھی کہ ”کام وہ لے لیجیے تم کو جو راضی کرے“ ہم ان کا نام تو بہت لیتے ہیں لیکن ہم وہ نہیں کرتے جو انہوں نے ہمیں کرنے کا حکم دیا ہے اور نام بھی لیتے ہیں تو اپنے کام کے لیے ہمارے دل و دماغ میں یہ بات بیٹھی ہوئی ہے کہ وہ اپنے سائل کو محروم نہیں کرتے جب وہ نواز نے پر آتے ہیں تو اتنا نوازتے ہیں کہ سائل کا دامن تنگ ہو جاتا ہے یہ بات مبنی بر صداقت ہے مگر ہم نے کبھی سنجیدگی سے سوچا کہ جب ان کا نام لینے میں اتنی برکتیں ملتی ہیں کہ دامن تنگ ہو جاتا ہے تو ان کے مطالبات، ارشادات و فرمودات اور ان کی پاکیزہ سیرت کے آئینے میں خود کو ڈھالا ہوتا تو کتنی برکتیں ملتیں ان کی ذاتِ حقیقت میں رسول اکرم ﷺ کی عطا ہے، وہ سر سے پاؤں تک عطائے رسول ہیں یہی وجہ ہے کہ ان کے دربار میں جو بھی حاضر ہوتا ہے بامراد لوٹتا ہے آقا اور غلام، امیر اور غریب، ادنیٰ اور اعلیٰ کا ان کے ہاں کوئی امتیاز نہیں ہے چہرہ دیکھ کر نوازنا ان کے مشرب و مسلک کے خلاف ہے ہاں اتنی بات ضرور ہے کہ جن کی زندگی شریعت کے حدود میں گذرتی ہے ان کے ساتھ ان کی عطاؤں کا انداز جدا ہوتا ہے وہ ہم سے شریعت پہ استقامت چاہتے ہیں لیکن ہم ہر کام کرتے ہیں یہی نہیں کرتے اس لیے ہماری عقیدتیں بے سند ہیں ہم ان کے نام پہ خزانے کا منہ کھول دیتے ہیں، بے حساب مال و زرخیز کرتے ہیں

لیکن ہماری عقیدتیں خود ہم سے سراپا سوال بنی ہوئی ہیں کہ کیا ہم نے ان کے نام پہ کوئی ادارہ، کوئی یونیورسٹی، کوئی جامعہ، کوئی ملکی سطح کا اسپتال اور غریبوں کی فلاح کے لیے کسی بڑے کارخانے کی بنیاد رکھی؟ آج اجیر شریف میں جا کر دیکھیے بڑے بڑے ہوٹل، بڑے بڑے گیسٹ ہاؤس اور بڑے بڑے محلات بنے ہوئے ہیں یہ سب حصولِ دنیا کے ذرائع ہیں ان سے عقیدتوں کا کوئی رشتہ نہیں ہے زائرین کی جتنی کثرت ہوگی دولت میں اسی قدر اضافہ ہوگا ان کی درگاہ سے وابستہ افراد کی نگاہیں زائرین کی جیب پہ ہوتی ہیں، عقیدتیں ہر جائز اور ناجائز مطالبات کے آگے خمیدہ سر ہو جاتی ہیں اگر ہم حضور سیدنا خواجہ غریب نواز کے ارشادات و پیغامات کو اپنی زندگی کا حصہ بناتے تو ایسی صورت میں گھر بیٹھ کر ان کے روحانی فیضان سے سرشار ہو سکتے تھے سچی عقیدتیں گھر اور دردوں سے بے نیاز ہوتی ہیں ان کی بارگاہ میں حاضری کے ہم قطعی مخالف نہیں ہیں حاضری ہو اور بار بار ہو لیکن آدابِ شریعت کا دامن ہاتھوں سے چھوٹنے نہ پائے آج کا خانقاہی نظام بدعات و منکرات سے بوجھل ہو چکا ہے، اس کی تجدید کو کی شدید ضرورت ہے اعلیٰ حضرت امام احمد رضا قادری برکاتی قدس سرہ نے جس خانقاہی نظام کی حمایت کی ہے وہ ان کی کتابوں میں سمٹ کر رہ گیا ہے۔

آج ہند و پاک کی اکثر خانقاہیں اعلیٰ حضرت امام احمد رضا قادری برکاتی قدس سرہ کے خلاف متحد ہو چکی ہیں۔ اعلیٰ حضرت ہر کام میں شریعت کی بالادستی چاہتے ہیں۔ ان کی ولادت اسی مقصد کی تکمیل کے لیے ہوئی تھی۔ انہوں نے قدم قدم پہ شرعی اصولوں کو اعتبار بخشا ہے۔ ان کی کتابِ حیات کے کسی ورق میں نفسانیت نہیں ملتی۔ پاسدارانِ شریعت کی تاریخ میں کئی صدیاں ان کی نظیر سے خالی ہیں۔ خانقاہیں ان سے اپنے غیر شرعی اصولوں کی سند چاہتی ہیں اور وہ سند دینے کے لیے کسی بھی صورت میں آمادہ نہیں ہیں۔ عوام کا ایک بڑا طبقہ سراپا سوال بنا ہوا ہے کہ خانقاہوں میں جو غیر شرعی معمولات و مراسم انجام دیے جاتے ہیں علما ان کے خلاف آواز کیوں بلند نہیں کرتے۔ عوام کا یہ مطالبہ درست ہے اور علما بھی اپنی مذہبی ذمہ داریوں سے

افراد پہ مشتمل تھی، چالیس افراد سے پورا غیر منقسم ہندستان خوف زدہ تھا آج ان کے اہل عقیدت چالیس کروڑ سے بھی زائد ہیں وہ چالیس ہو کر بھی دنیا پہ غالب تھے اور ہم چالیس کروڑ ہو کر بھی مغلوب ہیں۔

سال کے بارہ مہینے ہوتے ہیں، اس میں شخصیات اعتبار سے کچھ مہینے ایسے ہیں جو مسلمانوں کے لیے عید سے بھی زیادہ اہمیت رکھتے ہیں ان میں رجب المرجب بھی ہے رجب المرجب کا چاند طلوع ہوتے ہی پورے برصغیر ہندوپاک کے مسلمانوں میں خوشی و مسرت کی ایک عجیب سی لہر پھیل جاتی ہے حضور سیدنا خواجہ غریب نواز کے ذکر و فکر سے گلےاں مسکرانے لگتی ہیں، ٹولیاں بنتی ہیں، جماعتیں بنتی ہیں، قافلے تیار ہوتے ہیں اور سب کا رخ اجیر معلیٰ کی سمت ہوتا ہے روکنے والے روکنے کی ہر ممکن کوشش کرتے ہیں، فتوے دیے جاتے ہیں اور انہیں اشتہار کی شکل میں پھیلا یا جاتا ہے، پوسٹر دیواروں پہ چسپاں کیے جاتے ہیں لیکن کاروان عقیدت اس طرح کی رکاوٹوں کو اپنے قدموں سے روندتے ہوئے حضور سیدنا خواجہ غریب نواز کے حضور حاضر ہوتے ہیں، عقیدت کا یہ اظہار یہ قابل صد تکریم ہے اگر اس عقیدت میں قدم قدم پہ اصول شریعت کا احترام بھی شامل ہو تو یہ عقیدت ہمارے لیے دارین کی سعادتوں کے ابواب کھول دے گی حضور سیدنا خواجہ غریب نواز کا ہم سے یہی مطالبہ ہے کہ عقیدت میں شریعت کا التزام نگاہوں سے اوجھل نہ ہونے پائے ہمارے عمل کی ہر تصویر پر دنیا نگاہ جمائے ہوئے ہے ہماری ہر تصویر کیمرے میں محفوظ کی جا رہی ہے اس لیے ہمیں اپنے آقاؤں کے دربار میں حاضری کے وقت بہت زیادہ محتاط رہنا ہوگا۔ اعلیٰ حضرت امام احمد رضا قادری برکاتی قدس سرہ نے آقاؤں کی بارگاہوں میں حاضری کے جو اصول بتائے ہیں ہمیں ان کے بتائے ہوئے اصولوں کو عمل کی زمین پہ اتارنا ہوگا اعلیٰ حضرت وارث انبیا بھی ہیں اور وارث اولیا بھی آقاؤں سے جڑے رہنے کی تحریک کے وہ سب سے بڑے محرک ہیں اگر وہ نہ ہوتے تو آج برصغیر ہندوپاک میں آقاؤں کی کوئی چوکھٹ سلامت نہ رہتی انہوں نے عقیدتوں کو دلائل کی زبان عطا کر دی ہے وہ اچھی طرح جانتے تھے کہ آقاؤں سے الگ

غافل نہیں ہیں وہ اپنی تحریر و تقریر میں گاہے بگاہے شدید مذمت کرتے ہیں یہاں جمہوریت ہے اور خانقاہوں کو قانونی جواز حاصل ہے مخالفتوں کا ان پہ کوئی اثر نہیں ہوتا، خانقاہیں معاش میں تبدیل ہو چکی ہیں بہت کم خانقاہیں شرعی حدود میں آتی ہیں ہمارا مخالف خانقاہوں کے منفی رویے کی روشنی میں ہماری تصویریں بناتا ہے اور عالمی برادری کے سامنے پیش کرتا ہے اور اسی منفی رویے کو بریلویت کا نام دیتا ہے جبکہ بریلویت اسلام سے ہٹ کر کوئی دوسری چیز نہیں ہے۔

حضور سیدنا خواجہ غریب نواز توحید و رسالت کے نور سے سینوں کو روشن و منور کرنے کے لیے ہندستان تشریف لائے تھے۔ بارگاہ رسالت سے انہیں جو ذمہ داری سونپی گئی تھی اسے انجام دینے میں ان کا قدم کسی بھی مقام پر صراطِ مستقیم سے بال برابر الگ نہیں ہوا۔ انہوں نے اس انداز میں شریعت مصطفیٰ ﷺ کی پاسداری کی کہ ان کی کتاب حیات کا ہر ورق قیامت تک آنے والے مصلحین اُمت کے لیے نشانِ منزل بن گیا۔ ہم ان سے مانگنے کا ہر اعتبار سے جواز رکھتے ہیں اور وہ دینے کے لیے بھی ہر وقت آمادہ ہیں بلکہ ان کے خزانے کا منہ ہر وقت سائیکل کے لیے کھلا رہتا ہے آنے والے آتے ہیں اور اپنے ظرف کے مطابق لے کر جاتے ہیں ہم ان سے مانگیں اور ضرور مانگیں لیکن مانگتے وقت ہماری نگاہ ان کے کردار و عمل پہ بھی ہونی چاہیے ہمارے لیے سب سے بڑا سرمایہ ان کا کردار و عمل ہے، ان کے کردار و عمل کی پیروی میں کائنات کی سعادتیں سمٹی ہوئی ہیں، دعوت و تبلیغ کے لیے انہیں جو زمین دی گئی تھی وہ کفر و شرک کی تاریکیوں میں ہر سمت سے گھری ہوئی تھی انہوں نے کفر و شرک کی تاریکیوں کو عشق و عرفان کے نور میں تبدیل کر دیا، انہوں نے اپنے کردار و عمل کی تلوار سے کفر و شرک کی جڑیں کاٹ کر رکھ دیں دنیا کی کوئی طاقت ان کے مشن کو پھیلنے سے روک نہیں سکی، ان کا مشن توحید و رسالت کے نور سے سینوں کو منور کرنا تھا جب تک ہماری نگاہیں ان کے مشن پر رہیں فتح و ظفر کی کلید ہمارے ہاتھوں میں رہی وہ قدم قدم پر کامیاب تھے اور ہم قدم قدم پر ناکام ہیں جس وقت وہ وار و ہند ہوئے تھے ان کے رفقا کی مجموعی تعداد چالیس

حضور سیدنا خواجہ غریب نواز کا دربار سب کے لیے ہر وقت کھلا رہتا ہے وہ اپنے دشمنوں کو بھی منع نہیں کرتے یہی اخلاق نبوی ﷺ ہے برصغیر ہند و پاک میں آپ کی ذات اخلاق نبوی ﷺ کا سب سے صاف و شفاف آئینہ ہے، آٹھ سو (۸۰۰) سال سے زائد کا عرصہ بیت گیا پھر بھی اس آئینے کی واقعیت اور شفافیت میں کوئی فرق نہیں آیا ہے اور ان شاء اللہ تعالیٰ صبح قیامت تک یہ آئینہ یوں ہی چمکتا، دکھتا اور اُجالوں کی خیرات بانٹتا رہے گا انہیں ہند کا راجا بھی کہا جاتا ہے یقیناً وہ ہند کے راجا ہیں اور ہم ان کی رعایا ہیں وہ اپنے راجا ہونے کا حق تو ادا کر رہے ہیں لیکن ہم ان کی رعایا ہونے کے حق سے غافل ہیں یہی وجہ ہے کہ ہم غیروں کے زیر اثر ہیں اور اس وقت تک غیروں کے زیر اثر رہیں گے جب تک ان کے اخلاق و کردار کے آئینے میں خود کو ڈھال نہیں لیتے۔

حضور سیدنا خواجہ غریب نواز رحمۃ اللہ علیہ اپنی مملکت میں ان لوگوں کو بھی رہنے کے حق سے محروم نہیں کرتے جو ان کی بے پناہ عظمتوں کے منکر ہیں اور رسول دشمنی جن کا شناختی نشان ہے ادھر چند سالوں سے علمائے دیوبند حضور سیدنا خواجہ غریب نواز سے اپنا شجرہ جوڑنے میں خون جگر جلا رہے ہیں جبکہ رسول دشمنی اور اولیا بے زاری ان کے مکتب زندگی کے نصاب کا جلی عنوان ہے ہماری زندگی عظمت رسالت اور شوکت اولیا کے اظہار کے لیے دلائل و شواہد ڈھونڈنے میں ہمہ تن مصروف رہتی ہے اور وہ تنقیص رسالت اور تضحیک اولیا کے لیے دلائل کی تلاش میں سرگرداں رہتے ہیں ان سے ہماری محاذ آرائی کے یہی بنیادی اسباب ہیں یہ چیزیں اگر وہ اپنے نصاب زندگی سے ہٹا لیتے ہیں تو ان سے ہمیں گلے ملنے میں کسی طرح کا پس و پیش نہ ہوگا۔ آج سے چند سال پہلے یہ خبر اخبارات کی زینت بنی تھی کہ جمیعۃ العلماء کے ایک وفد نے اجمیر معلیٰ حاضر ہو کر ”حضور سیدنا خواجہ غریب نواز“ کے حضور میں پُر جوش نذرانہ عقیدت پیش کیا ہے، نذرانہ عقیدت پیش کرتے وقت معمولاتِ اہل سنت ان کے پیش نگاہ تھے انہوں نے اپنے بزرگوں کے فتاوے کا قطعی خیال نہیں کیا ادھر چند سالوں سے اخبارات

ہو کر مسلمان اپنا دین بچانے کے لیے گولوگ کہتے ہیں کہ ہمیں کسی کے گنبد و مینار کی ضرورت نہیں ہے ہمارے لیے خواجہ غریب نواز کا گنبد کافی ہے وہ لوگ تعصب و تنگ نظری اور گروہی عصبیت کے مہلک مرض میں مبتلا ہیں انہیں کسی روحانی طبیب حاذق کی صحبت میں بیٹھنے کی شدید ضرورت ہے جس وقت ہماری عقیدتوں سے بزرگوں کی بارگاہوں میں حاضری کے جواز کی سندیں مانگی جا رہی تھیں اس وقت وہ کہاں تھے؟ اور آج بھی ان کے اندر اتنی صلاحیت نہیں ہے کہ وہ جواز کی سندیں فراہم کر سکیں انہیں جواز کے لیے اعلیٰ حضرت ہی سے رجوع کرنا ہوگا اعلیٰ حضرت سے ہٹ کر حضور سیدنا خواجہ غریب نواز سے محبت کا ہر دعویٰ جھوٹا ہوگا وہ شخص فیضانِ غریب نواز سے شاد کام ہو ہی نہیں سکتا جس کے دل میں اعلیٰ حضرت امام احمد رضا قادری برکاتی قدس سرہ سے عداوت ہوگی۔ اعلیٰ حضرت نے عظمت رسالت اور ناموسِ اولیائے اُمت کی اس انداز میں محافظت کی ہے کہ جو ان کی مخالفت کرتا ہے وہ آقائے کریم ﷺ کے کرم سے محروم ہو جاتا ہے چاہے اس کا رشتہ کسی بھی خاندان سے ہو ہم نسبتوں کا احترام کرتے ہیں اور کرتے رہیں گے یہ احترام کا سبق بھی ہمیں اعلیٰ حضرت ہی نے دیا ہے جنہیں اپنا دین پسند ہوگا، جنہیں نبی کی محبت عزیز ہوگی وہ یقیناً اعلیٰ حضرت کے وفادار ہوں گے ادھر کچھ سالوں سے بعض لوگ یہ اعلان کر رہے ہیں کہ فلاں ادارہ مرکز علم ہے اور بریلی شریف ہمارا مرکز عقیدت ہے یہ اعلان عوام کی آنکھوں میں دھول جھونکنا ہے جو ایسا کر رہے ہیں وہ دین کی روح سے غافل ہیں پھر یہ کہ جو مرکز علم ہوتا ہے وہی مرکز اہل سنت ہوتا ہے لفظوں کے اس ہجوم میں دل کا غبار آئینے کی طرح صاف نظر آ رہا ہے بریلی شریف اس وقت تک مرکز اہل سنت رہے گا جب تک اعلیٰ حضرت امام احمد رضا قادری برکاتی قدس سرہ کا کوئی متبادل نہ سامنے آجائے اس لیے کہ اعلیٰ حضرت نے جو دین کا تصور دیا ہے وہ تصور کسی دوسری جگہ نہیں ملتا آپ وہ تصور دیجیے، عقیدہ و عمل میں وہ شفافیت دیجیے اور شخصیت میں وہ گہرائی پیش کیجیے اور مرکز جہاں چاہیں اٹھا کر لے جائیں۔

ارزاں ہو چکا ہے، سیاسی طاقتیں ہمیں حاشیے پر بھی دیکھنا نہیں چاہتیں، ہم اپنی بے بسی، بے کسی اور بد حالی کی کسی سے شکایت بھی نہیں کر سکتے، ہماری آہ و فریاد عدالتوں کی دیوار و در سے ٹکرا کر دم توڑ دیتی ہیں ہم بے سروسامانی کے نازک ترین دور سے گزر رہے ہیں ایسے حالات میں محبوبانِ الہی کی چوکھٹ ہی ہمارے لیے امید کی آخری کرن ہے ہم جیسے بھی ہیں خواجہ خواجگان، فخر ہندستان، عطائے رسول کی غلامی کا پٹہ ہماری گردنوں میں ہے ہم دور دراز کا سفر طے کر کے ان کے دربارِ پُر انوار میں حاضر ہوتے ہیں، ہم جہاں ذاتی مشکلات کا ان سے ذکر کریں وہیں ملک میں اپنی آبرو مندانه زندگی اور امن و عافیت کی بھی دعائیں کریں، دعائیں اجتماعی بھی ہوں اور انفرادی بھی اگر ان کی بارگاہ میں ہماری پُر درد دعائیں قبول ہو جاتی ہیں تو یقیناً طاعنوتی طاقتوں کے سرخمیدہ ہوں گے، ہم رجب المرجب کے اس بابرکت مہینے میں زائرین اور حاضرین کو تہ دل سے مبارک باد پیش کرتے ہیں۔ ”مجلہ الکوثر“ حضور سیدنا خواجہ غریب نواز کے افکار و نظریات کا ترجمان ہے جس جذبے، جس خلوص اور جس تقدیس احساس کے ساتھ انہوں نے دین و شریعت کی خدمت سرانجام دی ہے وہ جذبہ، وہ خلوص اور وہ تقدیسی احساس ”الکوثر“ کے پاس نہیں ہے لیکن کائنات میں آبرو مندانه زندگی گزارنے کے لیے جو خطوط انہوں نے متعین کیے ہیں ”الکوثر“ کے دل و دماغ میں وہ خطوط بہر حال محفوظ ہیں۔ اسلاف و اکابر کے نقوش حیات نشانِ منزل ہوتے ہیں، چراغِ راہ ہوتے ہیں اور چراغِ رہگذار ہوتے ہیں۔ اسلاف و اکابر کے نقوش و عکوس جب بھی نظر انداز کیے گئے ہیں قومِ مسلم بے آبروئی کی شکار ہوئی ہے۔ حضور سیدنا خواجہ غریب نواز نے ہمارے لیے جو دستورِ حیات، اصولِ زندگی اور شعورِ زندگی چھوڑا ہے ”الکوثر“ اسی شعور کی تجدید، اسی شعور کا نفاذ اور اسی شعور کی تشہیر چاہتا ہے۔ ”الکوثر“ چاہتا ہے کہ ہر دل میں محبوبانِ الہی و عشاقِ رسالت پناہی کی یادوں سے چراغاں رہے۔ ہر گھر کی دلیلیز پہ محبوبانِ الہی کے ناموں کے طغریں آویزاں رہیں۔ جس معاشرے میں عشاقِ مصطفیٰ جانِ رحمت صلی اللہ علیہ وسلم کی یادوں کے دیپ جلتے ہیں

میں یہ خبر آرہی ہے کہ اجمیر معلیٰ میں ”جمیۃ العلماء“ نے زائرین حضور سیدنا خواجہ غریب نواز کی سہولت کے لیے ”میڈیکل کیمپ“ لگا دیا ہے اور درگاہ سے وابستہ افراد ان کی قصیدہ خوانی میں مصروف ہیں وان کا یہ بیان بھی میڈیا کی زینت بن رہا ہے کہ تقسیم ہند کے بعد مزار خواجہ غریب نواز پہ چادر پوشی، گل پوشی اور فاتحہ خوانی کا سلسلہ ”جمیۃ العلماء“ ہی کی کوششوں سے شروع ہوا، ممکن ہے کچھ دنوں کے بعد خانقاہ سے وابستہ افراد کا یہ بھی بیان آجائے کہ خواجہ غریب نواز کے مزار کی تعمیر و توسیع میں بھی علمائے دیوبند نے اہم رول ادا کیا ہے اور اکبری گیٹ، شاہجہانی مسجد اور دوسرے آثار کی تعمیر و تزئین اور تشہیر میں بھی علمائے دیوبند کا خونِ جگر شامل ہے مذکورہ آثار غلطی سے اکبر اور شاہجہاں کی طرف منسوب ہو گئے ہیں۔ یہ وہی ”جمیۃ العلماء“ ہے جس کے بزرگوں کی کتابوں میں یہ عبارت دیکھی جاسکتی ہے کہ خواجہ غریب نواز کے مزار پہ حاضری کی نیت سے اجمیر کا سفر کرنا نہ کرنے سے بھی بدتر ہے کچھ سالوں پہلے ذاکر نانک نے یہ بیان دیا تھا کہ اگر ہندستان پہ ہماری حکومت ہو جاتی ہے تو ہم ملک کے سارے مزارات پہ بلد و زور چلوا دیں گے۔ آج بھی علمائے دیوبند اپنی تحریر و تقریر میں اولیا بے زاری کا کوئی موقع ہاتھ سے ضائع نہیں ہونے دیتے اگر ان کی رسول دشمنی اور اولیا بے زاری پہ بیانات اکٹھے کیے جائیں تو کئی مجلدات تیار ہو جائیں ان کی اس عقیدہ فروشی کے پس پشت ان کے کچھ خاص مقاصد ہیں ہم ان کے خفیہ مقاصد کی نقاب کشائی ان شاء اللہ بعد میں کریں گے، گر گٹ کی طرح رنگ بدلنا و ہابیہ دیابنہ کی فطرت کا حصہ ہے ان کی تقیہ بازی شہرت رکھتی ہے، ان کے تضادات سے بھی دنیا اچھی طرح واقف ہے، جن اختیارات و تصرفات کو وہ انبیا و اولیا کے لیے کفر و شرک سمجھتے ہیں، وہ سارے اختیارات و تصرفات اپنے گھر کے بزرگوں کے لیے عین اسلام سمجھتے ہیں۔ اس حوالے سے ”خون کے آنسو“، ”زلزلہ“ اور ”زیر و زبر“ کا مطالعہ کریں۔

اس وقت عالمی حالات عموماً اور ملکی حالات خصوصاً مسلمانوں کے حق میں نہیں ہیں اپنے ملک میں مسلمانوں کا خون پانی سے بھی

شرکت کا مظاہرہ کریں۔

ڈاکٹر اقبال نے کہا ہے کہ بڑی مشکل سے ہوتا ہے چمن میں دیدہ و پیدا۔ ایک طویل مدت کے بعد ایک زندگی بدوش اور ادب آموز تحریک نمودار ہوئی ہے۔ یہ تحریک پل پل ہماری توجہ چاہتی ہے۔

جماعت اہلسنت حق و صداقت کی علامت ہے۔ یہی جماعت ”ما انا علیہ واصحابی“ کی مصداق ہے۔ یہ کہنا غلط ہوگا کہ یہ جماعت اہل درد، اہل خلوص اور اہل صدق و صفا سے خالی ہو گئی ہے۔ یہ اس وقت ہوگا جب سرور پہ قیامت کھڑی ہوگی۔ دیوانے نظام بدل دیتے ہیں اور فرزانوں کی جماعت خون میں گرمی پیدا کر دیتی ہے۔ ہمیں ایک ہزار ایسے دیوانوں، مستانوں اور فرزانوں کی ضرورت ہے جو صرف گیارہ سو روپیے سے ”الکلوثر“ تحریک کی مدد کریں۔ اس طرح ”الکلوثر“ کی تحویل میں اطمینان بخش رقم آجائے گی۔ آپ کے اس مختصر تعاون سے ”الکلوثر“ کی رگوں میں تازہ خون دوڑنے لگے گا اور یہی مختصر تعاون ”الکلوثر“ کی دیر پا زندگی کی ضمانت بن جائے گا۔ آپ جب رقم بھیجیں تو اپنی تفصیلات کے ساتھ بھیجیں تاکہ ”الکلوثر“ ہر وقت آپ کے ہاتھوں کی زینت بنتا رہے۔ اعلیٰ حضرت امام احمد رضا قادری برکاتی قدس سرہ کے دس نکاتی پروگرام میں رسائل کے اجراء کا بھی تذکرہ ہے۔ یہ مختصر تعاون اعلیٰ حضرت کے دس نکاتی پروگرام کو عملی شکل دینے کی سمت ایک مثبت پیش رفت سے تعبیر کیا جائے گا۔ ہم اپنے نفس کی آسودگی کے لیے بے خیالی میں بہت کچھ کر جاتے ہیں لیکن ہمیں افسوس نہیں ہوتا۔ تھوڑا وقت اور تھوڑا پیسہ دین و شریعت کی بہتری کے لیے دے کر دیکھیے بے قرار و مضطرب قلب کو کتنی راحت اور کس قدر سکون ملتا ہے۔ ”الکلوثر“ کا مطالعہ حمد الہی و نعت رسالت پناہ میں شامل ہے اور ذکر الہی و نعت رسالت پناہ سے دلوں کو اطمینان کی دولت حاصل ہوتی ہے۔ ہم اپنی گفتگو استاذِ زمن حضرت حسن رضا بریلوی علیہ الرحمہ کے اس شعر پہ ختم کرتے ہیں۔

خواجہ ہند وہ دربار ہے اعلیٰ تیرا
نہیں محروم کبھی مانگنے والا تیرا

□□□□

وہاں تار یک نہیں ہوتی، وہاں جہالت نہیں ہوتی، وہاں آزاد خیالی اور فکری آوارگی کو داخلے کی اجازت نہیں ملتی۔ جو لوگ محبوبانِ خدا کے قادر و قیوم کے اسماء کی تسبیح پڑھتے ہیں ان کی ہر سانس ہر خوف سے بے نیاز ہوتی ہے۔ حضور سیدنا خواجہ غریب نواز کے خلاف طوفان اٹھتا ہے لیکن طوفان جہاں سے اٹھتا ہے وہیں پلٹ کر دم توڑ دیتا ہے۔ جس طرح کل کی کفر نواز دنیا ان سے خوف زدہ تھی آج کی کفر نواز دنیا بھی خوف زدہ ہے۔ وہ آج بھی چاہیں تو اپنی ایک توجہ سے نظامِ عالم زبردست کر سکتے ہیں۔ آج ہم یہ اس لیے خوف کا پہرا ہے کہ انہوں نے بے خوف زندگی کا جو اصول دیا تھا وہ اصول ہمارے نصابِ حیات سے نکل گیا ہے ”الکلوثر“ اس اصول کو نصابِ حیات میں شامل کرنا چاہتا ہے۔

آج کا اسلامی معاشرہ اس اونٹ کی طرح ہے جس کا کوئی ساربان نہ ہو۔ تسبیح خوانی تو خوب ہو رہی ہے لیکن ہر تسبیح خواں اپنے ذاتی مفاد کی چادر میں خود کو سر سے پاؤں تک چھپائے ہوا ہے۔ مزارات پہ پھول توٹنوں کے حساب سے چڑھائے جا رہے ہیں لیکن ان پھولوں سے ذاتی مفاد کا تعفن اٹھ رہا ہے۔ اگر دل اصولوں اور سچی عقیدتوں کی جلوہ گاہ ہوتا تو ہم ہر وقت الہی ابا بیل کی پناہ میں ہوتے۔ ”الکلوثر“ بھٹکے ہوئے آہو کو سونے حرم لے جانا چاہتا ہے، اسے زندہ رکھنا اور اس کی زندگی کے لیے پُر خلوص دعائیں کرنا ہماری مذہبی ذمہ داری ہے۔ ”الکلوثر“ زرا اندوزی کی تحریک نہیں ہے، ذاتی مفاد کو وسعت دینے کی تحریک نہیں ہے، باہمی خلش کو ہوا دینے کی تحریک نہیں ہے اور شہرت و مقبولیت کی گرتی ہوئی دیواروں کو سہارا دینے کی تحریک نہیں ہے۔ ”الکلوثر“ عشقِ خدا و رسول کو معراجِ کمال تک لے جانے کی تحریک ہے۔ یہ دلوں کو خوف و خشیت کے نور سے اُجالنے کی تحریک ہے اور بھولے ہوئے اسباق کی تجدید کی تحریک ہے۔ یہ تحریک ہر اس بت کو پاش پاش کر دینا چاہتی ہے جس سے تعصب، تنگ نظری اور ذاتی عصیت کا دھواں اٹھتا ہے۔ اگر ہم چاہتے ہیں کہ دل حرارتِ عشق سے تپش آمادہ رہے، آنکھیں نورِ بصیرت سے معمور رہیں اور اتحادِ باہمی کی خوشبو میں معاشرہ نہاتا رہے تو ”الکلوثر“ کے ہر غم میں اپنی بے لوث

حضور مفتی اعظم ہند اور اصلاح معاشرہ

اداری نوٹ: اہل سنت کی فکری و روحانی تاریخ میں کچھ نسبتیں محض ادارہ جاتی شناخت نہیں ہوتیں، وہ دل کی دھڑکن بن کر جیتی ہیں، نبض حیات کے تسلسل میں شامل ہو جاتی ہیں۔ خانقاہ برکاتیہ مارہرہ شریف اور خانقاہ رضویہ بریلی شریف ایسی ہی دو زندہ، بیدار اور بافیض نسبتیں ہیں درویش آنکھیں، جن کی بینائی سلامت رہے تو جماعت کا وجود و قار، توازن اور باہمی رابطہ کی روشنی میں قائم رہتا ہے۔ مگر جب ان میں کسی ایک کی لومدم ہونے لگے یا دونوں کے درمیان فاصلوں کی درار پڑ جائے تو اس کی ٹیس براہ راست اہل سنت کے اجتماعی وجود میں اترتی ہے اور پورا جسم ملت اس درد کو خاموشی سے جھیلنے لگتا ہے۔ مارہرہ شریف کی سرحدیں زمین پر نہیں، دلوں میں قائم ہیں۔ یہ ادب، تعظیم، توقیر اور تسلیم کی وہ حدیں ہیں جو سلوں کی روح میں پیوست ہیں۔ خانوادہ رضویہ کی تاریخ اس حقیقت کی ائین ہے کہ اس نے کبھی ان حدود کو پامال کرنے کی جسارت تو دور کی بات خواب بھی نہیں دیکھا۔ آج بھی وہ خود کو اپنے اس پیر خانے کا موروثی غلام سمجھتا ہے جہاں سے اس کی روحانی شناخت نے آنکھ کھولی۔ یہاں غلامی کمزوری نہیں، نسبت کا تاج ہے اور اسی تاج کی حفاظت میں خانوادہ رضویہ نے نہ کبھی مارہرہ شریف کے کسی گستاخ کی پشت پناہی کی، نہ اسے اپنی آغوش میں پناہ دی۔ اس حقیقت سے چشم پوشی محض نا انصافی نہیں، یہ اس امانت سے غفلت ہے جو تاریخ نے ہمارے سپرد کی ہے۔

یہ بھی ایک تلخ مگر ناقابل انکار صداقت ہے کہ لغزش انسان کے قدموں سے لپٹ ہی جاتی ہے، کبھی بے خیالی میں، کبھی بے خبری میں۔ مگر بڑے دل لغزش کو مسئلہ نہیں بناتے، وہ اسے اصلاح کا دروازہ سمجھتے ہیں، وہ عالی ظرفی فراخ دلی اور حکمت کے ساتھ اس کا مداوا کرتے ہیں۔ مشائخ خانقاہ برکاتیہ کی فراخ دلی اسی لیے ضرب المثل ہے کہ وہ ذمہ کو نمک نہیں، مرہم دیتے ہیں۔ ان کے سینوں میں خاندان برکات کے چشم و چراغ کی محبتوں کا چراغ روشن ہے اور یہ چراغ جب جلتا ہے تو اس کی لومبر، حلم، درگزر اور اصلاح کا مطالعہ کرتی ہے۔ حضور مفتی اعظم ہند محض ایک منصب یا لقب نہیں، وہ ایک روحانی تسلسل کا نام ہیں اعلیٰ حضرت امام احمد رضا قادری برکاتی قدس سرہ کے شہزادے، نور العارفین حضور سید شاہ ابوالحسن احمد نوری قدس سرہ کے جہیتے مرید و خلیفہ اور بقول حضور احسن العلماء سید شاہ مصطفیٰ حیدر حسن قادری برکاتی قدس سرہ، مشائخ برکات کی ایک زندہ کرامت۔ ان کی ذات میں علم کی متانت، فقاہت کی صلابت، وقار کی فتویٰ اور خانقاہی نسبت کی حرارت اس طرح گندھی ہوئی ہے کہ انہیں الگ الگ خانوں میں رکھ کر دیکھنا روحانی نا انصافی کے مترادف ہے۔

حضرت مولانا محمد رحمت اللہ صدیقی، مدیر اعلیٰ ”پیغام رضا“، ممبئی، نے ”حضور مفتی اعظم ہند اور اصلاح معاشرہ“ کے عنوان سے جو گفتگو پیش کی ہے، وہ محض الفاظ کا مجموعہ نہیں، یہ ایک زخمی دل کی دھڑکن ہے جو کاغذ پر سناٹی دینے لگی ہے۔ اس میں درد ہے، ایسا درد جو چیتا نہیں، رستا ہے، اس میں کرب ہے، ایسا کرب جو آنکھوں میں نمی بن کر ٹھہر جاتا ہے۔ یہ ایک ایسے مسافر کی آواز ہے جو کانٹوں بھرے راستے پر نکلے پاؤں چل رہا ہے، جہاں ذرا سی لغزش دامن نہیں، وقار چاک کر دیتی ہے۔ یہی احساس مولانا موصوف کے ہر جملے سے ٹپکتا ہے۔ وہ دونوں خانقاہوں کے ماضی کی روشنی سے بھی واقف ہیں، حال کی نزاکتوں کو بھی پہچانتے ہیں اور فرق مراتب کے ادب سے بھی آگاہ ہیں۔ ان کا درد کبھی نہیں، یہ پوری جماعت کا کرب ہے، وہ کرب جو برسوں سے سینوں میں دفن ہے اور اب اصلاح کی صورت میں زبان مانگ رہا ہے۔ اگر اس درد کو تعصب کی عینک سے دیکھا گیا تو خرم ناسور بن جائے گا اور اگر اخلاص کی نظر سے پڑھا گیا تو یہی کرب شفا کا وسیلہ بن سکتا ہے۔

ادارہ ”الکوثر“ اس گفتگو کو محض ایک موقف نہیں سمجھتا بلکہ ایک آہ بھر گاہی مانتا ہے۔۔۔ ایسی آہ جو شاید دونوں خانقاہوں کے درمیان پھیلتی ہوئی دھند کو چیر دے۔ ہمیں یقین ہے کہ خانقاہی حکمت، صوفیانہ علم اور روحانی فراست اس نازک مرحلے پر رہنمائی کرے گی اور اہل سنت کی یہ دونوں روشن آنکھیں دلوں کی ٹوٹی ہوئی ڈور کو پھر سے باندھ کر، روحوں کی بکھری ہوئی صدا کو ایک آہنگ میں سمو کر پھر اسی شان سے دیکھیں گی جس شان سے انہوں نے صدیوں تک امت کو راستہ دکھایا ہے۔ یہ وقت الزام تراشی کا نہیں، احتساب نفس کا ہے، فاصلوں کو گنتے کا نہیں، دلوں کے درمیان پل بنانے کا ہے اور سب سے بڑھ کر، اصلاح معاشرہ کے اس مقدس مقصد کو نگاہوں کے سامنے رکھنے کا ہے جس کے لیے یہ نسبتیں قائم ہوئیں اور جن کی برکت سے اہل سنت کا وقار آج بھی سانس لے رہا ہے۔

ہزاروں سال نرگس اپنی بے نوری پہ روتی ہے پھر روئے زمین پر کوئی مفتی اعظم ہند جیسا دانا ئے راز جلوہ گر ہوتا ہے، وہ شکم مادر ہی سے کمالات و ولایت کی جامعیت لے کر آئے تھے۔ جس لباس کو آپ زیب تن فرما لیتے اس سے ولایت و کرامت کی خوشبو پھوٹے لگتی تھی۔ ابتدا ہی سے جس پہ نگاہ ڈال دیتے کائنات کی فیروز مندی اس کے قدموں میں سمٹ آتی تھی تاریخ سے اس بات کی شہادت ملتی ہے کہ تازندگی آپ نے کسی کے سامنے اپنے لیے دست سوال دراز نہیں کیا۔ جب ان کی دہلیز پہ بھوک دستک دیتی تو فرماتے کہ بھوک لگی ہوئی ہے،

برس جاتے۔ آپ کی نوازشات و عنایات کی بارش میں نہانے والوں کا بھی ایک طویل سلسلہ ہے۔ خدمت خلق کی روش ہی پر آپ پیدا ہوئے تھے۔ ساری زندگی خود کو خدمت خلق میں مصروف رکھا۔ جس طرح اعلیٰ حضرت امام احمد رضا قادری برکاتی قدس سرہ کی زندگی کی کوئی سانس عبادت سے خالی نہیں تھی اسی طرح آپ کی ہر سانس پہ شریعت کا پہرہ نظر آتا ہے۔ آپ دنیا میں تھے لیکن آپ کی ذات میں دنیا نہیں تھی، علوم و معارف کا کوئی ایسا باب نہیں جس سے آپ کا گزر نہ ہوا ہو۔ آپ کو بھی وہی علوم حاصل تھے۔ آپ کی بارگاہ میں جو بھی سوالات آتے آپ کتابوں سے رجوع ہوئے بغیر ان کے جوابات فراہم کرتے، آپ کے عہد میں ایسی خصوصیت شاید ہی کسی کو حاصل رہی ہو جس طرح آپ ظاہر کو دیکھتے تھے اسی طرح باطن پہ بھی آپ کی نگاہ ہوتی تھی۔ ماضی، حال اور مستقبل سب آپ کے حضور آئینہ تھا۔ آپ کی دینی، ملی اور علمی عظمتوں کو آپ کے مخالفین نے بھی تسلیم کیا ہے۔ جو مراتب اور مدارج دوسروں کو برسوں کی ریاضت کے بعد حاصل ہوتے ہیں۔ آپ کسی ریاضت کے بغیر ہی وہاں پہنچ جاتے تھے۔ خلق خدا کی خدمت ہی آپ کی کٹھن ریاضت تھی، آپ کی رفعت شان و عظمت مکان کو آپ کے والد ماجد اور آپ کے مرشد گرامی کے فرامین میں دیکھا جاسکتا ہے۔ آپ کے فضائل و کمالات پہ مزید گفتگو سے پہلے ذیل میں آپ کا ایک سوانحی خاکہ پیش ہے۔

حضور مفتی اعظم ہند محمد (عرف) مصطفیٰ رضا قادری برکاتی قدس سرہ (وصال ۱۴۰۲ھ / ۱۹۸۱ء) ابن اعلیٰ حضرت امام احمد رضا قادری برکاتی قدس سرہ (وصال ۱۳۴۰ھ / ۱۹۲۱ء) ابن مفتی نقی علی خاں قادری برکاتی قدس سرہ (وصال ۱۲۹۷ھ / ۱۸۸۰ء) ابن مفتی رضا علی خاں قادری بریلوی قدس سرہ (وصال ۱۲۸۳ھ / ۱۸۶۵ء) اپنے تمام تعلیم و فضیلت اور علوئے عظمت و رفعت کے ساتھ بریلی شریف میں (۱۳۱۰ھ / ۱۸۹۲ء) میں پیدا ہوئے۔ اور اپنی بے پناہ ذہانت و فطانت، عبادت و ریاضت اور استقامت فی الدین کے باعث پورے عالم اسلام میں اپنے گہرے اور دیرپا اثرات چھوڑ گئے۔ آپ

جب ان کے در پہ پیاس حاضر ہوتی تو زبان حق ترجمان پہ پیاس کا لفظ چھلنے لگتا اور جب چائے اور پان کی خواہش فریادی ہوتی تو آپ اپنے اہل عقیدت و ضرورت کے سامنے اپنی خواہش کا اظہار فرماتے یہ اطاعت سنت مصطفیٰ جانِ رحمت ﷺ کی معمولی تصویریں ہیں۔ اگر کسی کو تھوڑا سا اعتبار مل جاتا ہے تو اس کی تلوار ہر وقت نیام سے باہر ہی ہوتی ہے اور یہاں کائنات قدموں میں چل رہی ہے پھر بھی حکم جیسا لفظ زبان پر آنے کے لیے تیار نہیں ہوتا، وہ صرف نفاذ شریعت ہی پر حکم چلاتے تھے۔ اور نفاذ دین و شریعت کے باب میں انہیں دنیا کی کوئی بڑی سے بڑی طاقت خوف زدہ نہیں کر پاتی تھی، جب ان سے کہا گیا کہ آپ اپنا فتویٰ بدل دیں ورنہ وقت کا جبر آپ کی دستار تک پہنچ سکتا ہے تو بڑی شان بے نیازی سے فرمایا کہ احمد رضا کا بیٹا فتویٰ نہیں بدلتا وقت آنے پر حکومت بدل دیتا ہے۔ انسانی قلوب ان کی مٹھی میں تھے جب آپ اپنی مٹھی بند کر لیتے تھے تو دنیا آپ سے غافل ہو جاتی تھی اور جب آپ اپنی مٹھی کھول دیتے تھے تو خلق خدا کا ہجوم بغیر کسی دعوت کے آپ کے در دولت پر اکٹھا ہو جاتا تھا۔ آپ کی ذات خوشبو تھی۔ جس سمت نکل جاتے گلیاں معطر ہو جاتیں۔ آپ کی ذات میخانہ بھی تھی اور شفا خانہ بھی تھی۔ خلوص نیت کے ساتھ آپ کے حضور جو حاضر ہوتا جام وحدت پی کر مست و سرشار ہو جاتا اور جو جسم و روح کا مریض ہوتا وہ شفا یاب ہو کر واپس جاتا۔ جن کمالات سے ایک انسان کی شخصیت جامع ہوتی ہے وہ سارے کمالات آپ میں بدرجہ اتم موجود تھے۔ قرآن و احادیث نے ایک مومن کی جو تصویر کشی کی ہے اس میں آپ کی ذات بطور مثال پیش کی جاسکتی ہے۔ سنت و شریعت کے انوار جب ایک مرکز پہ جمع ہو جائیں تو حضور مفتی اعظم ہند کا سراپا نگاہوں میں گھومنے لگتا ہے۔

حضور مفتی اعظم ہند قدس سرہ کنواں بھی تھے اور بادل بھی تھے۔ جنہیں حضوری کی سعادت ملتی انہیں خوب پلاتے، پینے والوں کی اگر فہرست سازی کی جائے تو ایک ضخیم اور جامع کتاب تیار ہو جائے اور جو لوگ حضوری سے مشرف ہونے کی صلاحیت نہیں رکھتے وہاں خود جا کر

نے جو عشق حبیب خدا ﷺ کی شمع فروزاں کی ہیں اس کی روشنی سے عالمی برادری قرونوں روشن و منور ہوتی رہے گی۔

اعلیٰ حضرت امام احمد رضا قادری برکاتی قدس سرہ نیاز عقیدت و محبت پیش کرنے کے لیے اپنے شیخ طریقت مرشد گرامی خاتم الاکابر حضور سید شاہ آل رسول احمدی میاں قادری برکاتی قدس سرہ (وصال ۱۲۹۶ھ) کی باعظمت و عرش نشان بارگاہ میں حاضر ہیں۔ عارف باللہ نور العارفین حضور سید شاہ ابوالحسین احمد نوری برکاتی قدس سرہ العزیز (وصال ۱۳۲۲ھ) مسجد برکات سے نماز ادا فرما کر مسجد کے زینے سے اتر رہے ہیں، صبح کا وقت ہے۔ اعلیٰ حضرت امام احمد رضا قادری برکاتی قدس سرہ اپنے مرشد زادے کے نفوس قدم کو تصور میں چشم عقیدت سے بوسہ لیتے ہوئے پیچھے پیچھے آرہے ہیں۔ حضور نوری میاں گویا ہوتے ہیں۔ مولانا آپ کے گھر میں ایک مبارک بچہ پیدا ہوا ہے۔ ہم نے اس نومولود بچے کا نام آل الرحمن مصطفیٰ رضا رکھا ہے۔ ہم اسے اپنی بیعت میں لیتے ہیں اور سلسلہ قادریہ برکاتیہ کی ساری خلافتیں، اجازتیں عطا کرتے ہیں۔ یہ بچہ بہت بڑا عالم دین ہوگا دین اسلام کی بہت خدمت انجام دے گا اور بہت سارے لوگ اسکے ذریعے رشد و ہدایت پائیں گے۔ اس سلسلے میں حضرت سید شاہ آل رسول حسنین میاں نظمی قدس سرہ رقمطراز ہیں:

”مارہرہ شریف کی خانقاہ برکاتیہ کی جامع مسجد جس کی پیشانی پہ لکھا ہے خانہ عبادات آل احمد مسجد کی پختہ سیڑھیوں سے اتر رہے ہیں قطب مارہرہ سید شاہ ابوالحسین احمد نوری میاں صاحب قدس سرہ العزیز ہمراہ ہیں اپنے وقت کے مدار علم و فضیلت امام اہلسنت مجدد دین و ملت شاہ احمد رضا خان قادری برکاتی قدس سرہ مرشد اعلیٰ خاتم الاکابر سید شاہ آل رسول احمدی رحمۃ اللہ تعالیٰ علیہ کے جانشین کا ساتھ ہے۔ اس لیے امام عشق و محبت سرایا ادب بنے ہوئے ہیں تہی سرکار نوری میاں صاحب فرماتے ہیں۔ مولانا صاحب مبارک ہو آپ کے یہاں فرزند تولد ہوا ہے۔ ہم نے اس کا نام آل الرحمن مصطفیٰ رضا رکھا ہے۔ ہم اسے سلسلہ قادریہ برکاتیہ میں اپنی بیعت میں لیتے ہیں اور ساری

اجازتیں، خلافتیں عطا کرتے ہیں۔ ان شاء اللہ تعالیٰ بریلی آ کر بیعت کی خاندانی رسم بھی ادا کریں گے۔ یہ وہی دن وہی ساعت تھی جب بریلی کے مشہور و معروف پٹھان گھرانے میں ایک بچہ پیدا ہوا تھا اور جس کی پیدائش کی نوید میلوں دور مارہرہ میں موجود پیر روشن ضمیر نے اس بچے کے باپ کو دے دی تھی۔

عام قاعدہ یہ ہے کہ جب کسی کے یہاں بچے کی آمد آمد ہوتی ہے تو آدمی اپنے سارے کام چھوڑ کر گھر پہنچنے کو ترجیح دیتا ہے، ملازمت پیشہ آدمی کام سے چھٹی لے لیتا ہے، کاروباری آدمی تجارتی دورے ملتوی کر دیتا ہے۔ کوشش یہی ہوتی ہے کہ زیادہ وقت گھر پر ہی رہے۔ نہ جانے کب زچگی وغیرہ کے سلسلے میں بھاگ دوڑ کرنی پڑے مگر یہ کیا معاملہ ہے، احمد رضا کے گھر نیا مہمان آنے کو ہے اور وہ مارہرہ میں اپنے مرشد زادے کے مہمان بنے ہوئے ہیں۔ بات یہ ہے کہ امام احمد رضا کے سارے معاملات مرشد کے آستانے سے وابستہ تھے۔ آج بھی وہ اپنے مرشد کی خدمت میں اسی لیے حاضر تھے کہ اس در سے ایک ایسے فرزند کی خوشخبری لے کر جائیں جو بڑا ہو کر تاجدار اہلسنت، محافظ شریعت اور صاحب عشق و محبت بنے۔

چھ ماہ بعد حضرت نوری میاں صاحب بریلی شریف تشریف لے جاتے ہیں نومولود کو نیا پالپہ پر سرکار کی خدمت میں پیش کیا جاتا ہے۔ نوری میاں صاحب بڑی شفقت سے گود میں لیتے ہیں۔ یہ کون ہے؟ یہ چشم و چراغ خاندان برکات کا لخت جگر ہے، جن کے مبارک ہاتھوں نے اس کے پیدا ہونے کی دعا مانگی تھی۔ آج وہی ہاتھ اس پر شفقت برسا رہے ہیں۔ نوری میاں صاحب کلمہ کی انگلی بچے کے منہ میں ڈال دیتے ہیں۔ سبحان اللہ شاید بچے کو بھی معلوم ہے کہ میرے والد کے قلم سے یہ شعر نکلا ہے؟

تیری نسل پاک میں ہے بچہ نور کا
تو ہے عین نور تیرا سب گھرانہ نور کا
یہ نوری گھرانے کے نوری فرد نوری میاں کی انگلی ہے۔ بچہ بڑے چاؤ سے انگلی چوس رہا ہے۔ نوری میاں بڑی شفقت سے

مسکراتے ہوئے اپنے خاندان عالی کا نور بچے کے سینے میں انڈیل رہے ہیں۔ قطب مارہرہ کی دور رس نگاہوں نے دیکھ لیا ہے کہ بچہ آگے چل کر ولایت کی منزلیں طے کرے گا۔ سچ ہے۔ ولی را ولی می شناسد۔ (پیغام رضا، مفتی اعظم نمبر ۳۱-۳۲، ۱۹۹۷ء)

ایک عارف باللہ کی زبان حق ترجمان سے نکلے ہوئے الفاظ کی صداقت تاریخ کے سینے پر نقش ہوگئی ہے۔ دنیا نے دیکھ لیا کہ حضور مفتی اعظم ہند قدس سرہ جیسا زبردست عالم ربانی، فقیہ، مدبر اور مفسر تیرہویں صدی ہجری میں پورے عالم اسلام میں کوئی دوسرا نظر نہیں آتا، وہ فقہ و افتاء کی فطرت پیدا کیے گئے تھے۔ آپ نے دین اسلام کی جو خدمات انجام دی ہیں اور خلق خدا کی ہدایت و رہنمائی کا جو فریضہ انجام دیا ہے عالمی برادری اسے کبھی فراموش نہیں کر سکتی۔ آپ جب تک بقید حیات رہے علمائے شریعت اور مشائخ طریقت اپنے اپنے ماننے والوں کو یہی پیغام دیتے رہے کہ اگر تمہیں شبیہ غوث اعظم دیکھنا ہو تو بریلی شریف کی سرزمین پر شہزادہ اعلیٰ حضرت امام احمد رضا قادری برکاتی قدس سرہ کی صورت میں محمد مصطفیٰ رضا کو دیکھ آؤ۔ ان کی ذات غوثیت مآب کی چلتی پھرتی کرامت ہے۔ جس نے ان کی کرامت مآب شخصیت کو تسلیم نہیں کیا وہ بھیڑ میں گم ہو گیا جس نے انکے کسی بھی شرعی فیصلے کی مخالفت کی یا اس کی تائید و تصویب سے انکار کیا زمین پر اس کا وجود ایک بوجھ بن کر رہ گیا۔

حضور مفتی اعظم ہند قدس سرہ اپنے عہد میں صدق و صداقت، خوف و خشیت اور عشق و عرفان کی ایک معتبر آواز تھے جس طرف ان کا رخ ہوتا دنیا اسی طرف دیکھنے لگتی۔ وہ اپنی ذات میں ایک خاموش انقلاب تھے۔

ان کے والد ماجد اعلیٰ حضرت امام احمد رضا قادری برکاتی قدس سرہ اور ان کے مرشد گرامی نور العارفین خاتم الاقطاب (خاندانی تناظر میں) حضور سید شاہ ابوالحسین احمد نوری قدس سرہ نے ان کی تربیت پہ خصوصی توجہ دی تھی۔ وقت کے دو اقطاب کی انہیں سرپرستی حاصل تھی، جن کی ہر سانس پہ دو اقطاب زمانہ کی پہرے داری ہوان کی عظمتوں کا

اندازہ کون لگا سکتا ہے۔ جسے ان کے پہلو میں بیٹھنے کی سعادت مل جاتی وہ زمانے میں چاند و سورج کی طرح روشن ہو جاتا۔ ان کی دہلیز پہ اجابت ہر وقت ہاتھ باندھے کھڑی رہتی تھی۔ ان کے در پر ہر وقت بھیڑ لگی رہتی۔ درد مندوں کے ہجوم کو دیکھ کر ان کی پشانی کی نورانیت میں اضافہ ہو جاتا۔ انہوں نے سائلوں کو کبھی محروم نہیں کیا، خود راقم الحروف کے گاؤں پوکھیرا کا واقعہ ہے فقہ راویوں کا بیان ہے کہ آپ کی تشریف آوری سے قبل ہی دیوانوں کا ایک بڑا ہجوم اکٹھا ہو گیا اور وہ شدت سے آپ کا منتظر تھا۔ جیسے ہی آپ کی جلوہ افروزی ہوئی اہل حاجت نے ہر طرف سے آپ کو گھیر لیا۔ آپ اہل حاجت کی حاجت روائی میں مصروف ہو گئے۔ چونکہ آپ بہت کم وقت لیکر آئے تھے آپ کو دوسری جگہ بھی جانا تھا لیکن بھیڑ تھی کہ کسی طرح کم نہیں ہو رہی تھی۔ آپ کے ہمراہ جو دوسرے میزبان تھے پل پل ان کے اصرار میں شدت آرہی تھی۔ میزبان کی شدت کے پیش نظر آپ اہل حاجت کو چھوڑ کر گاڑی میں بیٹھ گئے۔ لیکن گاڑی اسٹارٹ نہیں ہو رہی ہے ڈرائیور کی لاکھ کوششوں کے باوجود گاڑی آگے بڑھنے کے لیے تیار نہیں تھی۔ آپ نے ڈرائیور سے فرمایا کہ تم دیکھو گاڑی اسٹارٹ کیوں نہیں ہو رہی ہے جب تک میں اہل حاجت کو دیکھ لیتا ہوں۔ روایات ملتی ہیں کہ آپ اپنے آخری مریض کو دیکھنے کے بعد خود ہی گاڑی میں آکر بیٹھ جاتے ہیں، ڈرائیور نے جیسے ہی چابی کو حرکت دی گاڑی دفعتاً اسٹارٹ ہو جاتی ہے۔ یہ منظر دیکھ کر موجودین حیرت و استعجاب کا شکار ہو جاتے ہیں۔ آپ صرف شریعت کے پابند تھے اور سارا زمانہ آپ کا پابند تھا۔ کسی کی آنکھ میں آنسو دیکھنا آپ کو پسند نہ تھا آپ کے عادات و خصائل دیکھ کر لوگوں میں شریعت کی پابندی آجاتی تھی۔ آپ کے عہد میں یہ قبولیت اور خصوصیت کسی کو حاصل نہ تھی۔ آپ کی آواز پتھروں کو موم بنا دیتی تھی۔ آپ کسی مخصوص طبقے میں محبوب و مقبول نہ تھے بلکہ ہر انسانی معاشرہ آپ کو انتہائی تکریم کی نگاہ سے دیکھتا تھا۔ آپ کے مرشد گرامی نور العارفین حضور سید شاہ ابوالحسین احمد نوری قدس سرہ نے ابتدا ہی میں اپنا حقیقت افروز فرمان جاری کیا تھا کہ اس نومولود سے خلق کثیر

ہدایت پائے گی۔

حضور مفتی اعظم ہند قدس سرہ کی بے پناہ عظمت و مقبولیت کی تفہیم کے لیے اتنا کافی ہے کہ دنیا مرشد کی تلاش میں سرگرداں ہوتی ہے۔ شہروں اور ملکوں کا سفر کرتی ہے خود اعلیٰ حضرت امام احمد رضا قادری برکاتی قدس سرہ مرشد کی تلاش میں تھے لیکن یہاں خود مرشد حضور مفتی اعظم ہند کی تلاش میں ہے اور مرشد اس خانقاہ کا صاحب سجادہ ہے جس خانقاہ میں شدید ریاضت و مجاہدے کی روشن تاریخ ملتی ہے۔ جہاں کسی کو مرید بھی مجاہدے کے بعد ہی کیا جاتا ہے۔ خود اعلیٰ حضرت امام احمد رضا قادری برکاتی قدس سرہ جب خاتم الاکابر حضور سید شاہ آل رسول احمدی قادری برکاتی قدس سرہ کے حضور بیعت کے لیے حاضر ہوئے تو آپ کو اسی وقت بغیر کسی ریاضت کے حلقہ بیعت میں شامل کر لیا گیا اور اسی محفل میں ساری خلافتیں، اجازتیں اور ہدایتیں دے دی گئیں اور یہی نہیں بلکہ آپ کے مرشد گرامی نے اپنی شبائیں بھی عطا فرمادیں، ان ساری عنایات نوازشات اور تبرکات دیکھ کر خود نور العارفین حضرت سید شاہ ابوالحسین احمد نوری قدس سرہ نے اپنے دادا جان حضور خاتم الاکابر سے سوال کیا کہ حضور یہاں طویل ریاضات و مجاہدات کے بعد ہی بیعت و خلافت سے مشرف کیا جاتا ہے۔ لیکن آج ہم خانقاہ برکاتیہ کے اصولوں کو ٹوٹتے ہوئے دیکھ رہے ہیں۔ حضور خاتم الاکابر نے اپنے جانشین اور نبیرہ کو مطمئن کرتے ہوئے فرمایا کہ لوگ زنگ آلود دل لے کر آتے ہیں اس لیے انھیں شدید ریاضت و مجاہدے سے گزارا جاتا ہے۔ مولانا احمد رضا صاف و شفاف دل لے کر آئے تھے انہیں صرف نسبت کی ضرورت تھی۔ لیکن نور العارفین حضور سید شاہ ابوالحسین احمد نوری قدس سرہ تو حضور مفتی اعظم ہند کو مارہرہ شریف خانقاہ برکاتیہ میں آنے کی بھی زحمت نہیں دی بلکہ حضور مفتی اعظم ہند کے لیے اعلیٰ حضرت امام احمد رضا قادری برکاتی قدس سرہ کو مخاطب کرتے ہوئے فرماتے ہیں قطب وقت کا فرمان دیکھئے:

فجر کی نماز کے لیے جب دونوں بزرگ نماز کے لیے مسجد برکاتیہ

پہنچے تو مسجد کے دروازے پر ہی دونوں بزرگوں کی ملاقات ہوئی۔ اور وہیں ایک نے دوسرے کو مبارکباد پیش کی۔ فجر کی نماز کے بعد نور العارفین حضور سید شاہ ابوالحسین احمد نوری قدس سرہ نے اعلیٰ حضرت امام احمد رضا قادری برکاتی قدس سرہ سے ارشاد فرمایا مولانا صاحب آپ اس بچے کے ولی ہیں اگر اجازت دیں تو میں نومولود کو اپنے حلقہ بیعت میں لے لوں، اعلیٰ حضرت نے عرض کیا حضور غلام زادہ ہے آپ اسے اپنے سلسلہ بیعت میں داخل فرمائیں۔

نور العارفین حضور سید شاہ ابوالحسین احمد نوری قدس سرہ نے مصلے ہی پر بیٹھے بیٹھے اعلیٰ حضرت امام احمد رضا قادری برکاتی قدس سرہ کے نور نظر لخت جگر آل الرحمن، اور مستقبل کے مجدد مفتی اعظم کو غائبانہ داخل سلسلہ فرمایا، نور العارفین نے اعلیٰ حضرت کو اپنا عمامہ اور جبہ عطا فرماتے ہوئے ارشاد فرمایا:

”میری یہ امانت آپ کے سپرد ہے جب وہ بچہ اس امانت کا متحمل ہو جائے تو اسے دے دیں مجھے خواب میں اس کا نام ”آل الرحمن“ بتایا گیا ہے۔ لہذا نومولود کا نام ”آل الرحمن“ رکھیے۔ مجھے اس بچے کو دیکھنے کی تمنا ہے۔ وہ بڑا ہی فیروز بخت اور مبارک بچہ ہے۔ میں پہلی فرصت میں بریلی حاضر ہو کر آپ کے بیٹے کی روحانی امانتیں اس کے سپرد کر دوں گا۔

دوسرے روز جب ولادت کی خبر مارہرہ پنچنی تو نور العارفین حضور سید شاہ ابوالحسین احمد نوری قدس سرہ نے نومولود کا نام ابوالبرکات محی الدین جیلانی منتخب فرمایا۔

(پیغام رضا، مفتی اعظم نمبر، ص ۳۳-۱۴۱۷ھ/۱۹۹۷ء)

اعلیٰ حضرت امام احمد رضا قادری برکاتی قدس سرہ کے حوالے سے نور العارفین قطب مارہرہ حضرت سید شاہ ابوالحسین احمد نوری قدس سرہ نے اپنے دادا، اپنے شیخ طریقت اور مربی خاتم الاکابر حضور سید شاہ آل رسول احمدی قدس سرہ زینت سجادہ خانقاہ برکاتیہ مارہرہ شریف سے سوال کیا کہ خانقاہ برکاتیہ کے قدیم دستور اور اصول کو نظر انداز کیے جانے کے پس پردہ کیا مقاصد ہیں مرشد کریم سے جواب پا کر نو

مشائخ مارہرہ اہلسنت کی آواز کے پلیٹ فارم سے دوسرے بزرگوں کے ساتھ اپنے بزرگوں کا بھی تعارف دنیا کے سامنے پیش کر رہے ہیں لیکن اہلسنت کی آواز بھی عام درسگاہوں، خانقاہوں اور جامعات میں پہنچ نہیں پاتے اس کی ترسیل، تقسیم اور تشہیر پہ مزید توجہ دینے کی ضرورت ہے۔

حضور مفتی اعظم ہند خانقاہ برکاتیہ مارہرہ شریف کی امانت بھی ہیں اور مشائخ مارہرہ کی کرامت بھی ہیں۔ مارہرہ شریف اور بریلی شریف اہلسنت کی دو روشن آنکھیں ہیں۔ ان دونوں آنکھوں کی روشنی کی حفاظت و صیانت دونوں خانقاہوں کے مشائخ کی دینی، ملی اور مذہبی ذمہ داری ہے۔ جماعت اہل سنت کے بعض نادان دوست دونوں خانقاہوں کے درمیان بڑی خندق کھودنے میں مصروف ہیں۔ اگر وہ اپنی سازش میں کامیاب ہو گئے تو جماعتی وحدت کو بچانا بہت مشکل ہو جائے گا۔ جن لوگوں کو مارہرہ شریف کا راستہ نہیں معلوم تھا آج وہ لوگ مشائخ مارہرہ کے ہم پیالہ وہم نوالہ بنے ہوئے ہیں۔

بریلی شریف یا مشائخ بریلی خانقاہ برکاتیہ سے کبھی بھی جدا نہیں ہو سکتے۔ خانقاہ رضویہ بریلی شریف خانقاہ برکاتیہ مارہرہ شریف کی میراث ہے اور مشائخ بریلی اس رشتہ محبت کو خوب سمجھتے ہیں۔ یہ فلسفہ ذہن میں رہے کہ ہر برکاتی رضوی نہیں ہے لیکن ہر رضوی برکاتی ہے۔ کسی رضوی کے دل میں برکاتیت سے خلش ہے تو وہ کسی بھی اعتبار سے رضوی نہیں ہے۔ رضویت کے دستور اساسی میں برکاتیت سے بے لوث محبت شامل ہے اور یہ دستور کی ایسی دفعہ ہے جس میں کسی طرح کے تغیر و تبدل کا کسی کو حق حاصل نہیں ہے۔

بریلی شریف مرکز اہلسنت ہے اور اس کی مرکزیت کی اساس چشم و چراغ خاندان برکات اعلیٰ حضرت امام احمد رضا قادری برکاتی قدس سرہ کی ذات و شخصیت ہے۔ خاندان برکات کا چشم و چراغ اساس مرکزیت ہے۔ اعلیٰ حضرت پوری دنیا میں چشم و چراغ خاندان برکات کے نام سے بھی جانے جاتے ہیں۔ پورے برصغیر ہندوپاک کا دینی، ملی اور مسلکی نظام اعلیٰ حضرت امام احمد رضا قادری برکاتی قدس

رالعارفین مطمئن ہو گئے۔ آج ہم عالم تصور میں انتہائی ادب و احترام کے ساتھ سوال کرتے ہیں کہ حضور اعلیٰ حضرت تو خانقاہ برکاتیہ میں خاتم الاکابر کے حضور سرایا پناہ بن کر حاضر ہوئے تھے۔ اس کے باوجود آپ نے خاتم الاکابر سے سوال کیا تھا اور یہاں حضور مفتی اعظم ہند مارہرہ شریف بھی حاضر نہیں ہوئے تھے ان کو مرید کرنے اور اپنی بے شمار عنایات، نوازشات اور تبرکات سے انہیں شرفیاب کرنے کے لیے آپ خود بریلی شریف حاضر ہوئے۔ اس کرم نوازی، عنایت پاشی اور بے پایاں توجہات کے اسباب کیا ہیں تو عالم تصور میں ہمیں نورالعارفین قدس سرہ کا جواب ملتا ہے وہ شکم مادر ہی سے صاف و شفاف دل لے کر پیدا ہوئے تھے، غوثیت مآب کی شباهت و نیابت انہیں حاصل تھی۔ اس لیے انہیں ہم نے مارہرہ شریف نہیں بلایا بلکہ ان کے لیے ہم خود بریلی شریف حاضر ہو گئے۔

خانقاہ برکاتیہ مارہرہ شریف کی عظمت و رفعت کے اظہار و اعلان کے لیے ہمارے پاس الفاظ نہیں ہیں۔ یہ ملک کی واحد خانقاہ ہے جس کی آغوش میں اپنے وقت کے سات قطب موحواب ہیں۔ نورالعارفین حضور سید شاہ ابوالحسین احمد نوری قدس سرہ اس خانقاہ کے آخری قطب تھے۔ ایک قطب وقت کا مقام و مرتبہ کیا ہوتا ہے یہ اہل شریعت و طریقت پہ خوب روشن ہے۔ عظیمتیں ہر وقت حضور نورالعارفین کا طواف کرتی تھیں، ان کی نگاہیں عرش بدوش تھیں، وہ مٹی پہ نگاہ ڈالتے تو سونامی بنا دیتے، منزلیں اور فطین ان کے قدموں سے نیاز لیتیں، وہ زمین پر بیٹھ کر ہر وقت عرش کی قدیلوں کا مشاہدہ کرتے تھے، حضور مفتی اعظم ہند کو انہوں نے اپنا آئینہ بنادیا تھا۔

نورالعارفین حضور سید شاہ ابوالحسین احمد نوری قدس سرہ کا شمار اعلیٰ حضرت امام احمد رضا قادری برکاتی قدس سرہ کے اساتذہ اور مرشد اجازت میں ہوتا ہے۔ اتنی عظیم اور رفعت مآب ذات آج ہماری نگاہوں سے اوجھل ہوتی جا رہی ہے۔ نسل نو تو ان سے آشنا بھی نہیں ہے۔ اگر مشائخ مارہرہ کی سیرت و سوانح دیانت اور علم و تحقیق کی روشنی میں ترتیب دی جائے تو ہزاروں صفحات بھی ناکافی ہوں گے موجودہ

سرہ سے وابستہ ہے۔ اگر اعلیٰ حضرت کی شخصیت سے چھیڑ چھاڑ کی جاتی ہے تو پورے برصغیر ہند و پاک کا دینی، ملی، مسلکی اور خانقاہی نظام بگڑ جائے گا۔ اعلیٰ حضرت صرف خاندان رضویہ و خاندان برکاتیہ کی امانت نہیں ہیں بلکہ اعلیٰ حضرت جماعت اہلسنت یعنی اسلام کی امانت ہیں اور اس امانت کا رشتہ بارگاہ رسالت مآب و بارگاہ غوثیت مآب سے انتہائی مربوط اور مستحکم ہے۔ اعلیٰ حضرت امام احمد رضا قادری برکاتی قدس سرہ خود فرماتے ہیں:

اسی در پر تڑپتے ہیں، مچلتے ہیں، بلکتے ہیں
اٹھا جاتا نہیں کیا خوب اپنی ناتوانی ہے
پیش نظر وہ نو بہار سجدے کو دل ہے بے قرار
روکیے سر کو روکیے ہاں یہی امتحان ہے
حکم نافذ ہے تیرا، خامہ تیرا سیف تیری
دم جو چاہے کرے دور ہے شاہا تیرا
تیری سرکار میں لاتا ہے رضا اس کو شفیع
جو مرا غوث ہے اور لاڈلا بیٹا تیرا

چشم و چراغ خاندان برکات:

اعلیٰ حضرت امام احمد رضا قادری برکاتی قدس سرہ سفیر عشق مصطفیٰ جان رحمت صلی اللہ علیہ وسلم تھے۔ ان کا پورا وجود عشق رسالت مآب صلی اللہ علیہ وسلم سے تیش آمادہ تھا۔ ان کا خود فرمان ہے کہ اگر میرے دل کے دو ٹکڑے کیے جائیں تو ایک پر لا الہ الا اللہ اور دوسرے پر محمد رسول اللہ لکھا ہوگا۔ ان کی ذات فنا فی اللہ بھی تھی فنا فی الرسول بھی۔ فنا فی الغوثیت مآب بھی تھی اور فنا فی الشیخ بھی اور اپنے عہد میں وہ ہر منزل کے امام تھے عشق جیب خدا صلی اللہ علیہ وسلم کا تو یہ عالم تھا کہ در مصطفیٰ جان رحمت صلی اللہ علیہ وسلم کی حضوری کو وہ عصیاں کی دوا سمجھتے تھے۔ وہ فرماتے تھے کہ ہمارے جگر میں ہر وقت درد رہتا ہے۔ اس درد کو کسی دوا کی ضرورت نہیں ہے۔ یہ درد عشق مصطفیٰ جان رحمت صلی اللہ علیہ وسلم کا درد ہے اور ہم خدائے قادر و قیوم کے دربار میں ہر وقت، ہر لمحہ اور ہر گھڑی دعا کرتے ہیں کہ اے خدا عشق مصطفیٰ جان رحمت میں کبھی کسی طرح کی کمی نہ ہونے پائے بلکہ

عشق کی یہ آگ ہر وقت شعلہ فشاں رہے، وہ فرماتے ہیں کہ عشق مصطفیٰ جان رحمت صلی اللہ علیہ وسلم جان ایمان ہے اس میں روز ترقی ہوتی رہے۔ اس آتش عشق میں جولنت ہے وہ کوئی دوا کسی بھی حال میں قبول کرنے کے لیے تیار نہیں ہے چشم و چراغ خاندان برکات اعلیٰ حضرت امام احمد رضا قادری برکاتی قدس سرہ آئینہ عشق مصطفیٰ جان رحمت صلی اللہ علیہ وسلم پر کسی طرح کی دھول دیکھنے کے قائل نہیں تھے اس تقدس مآب آئینے پہ اگر کسی کو دھول ڈالتے ہوئے دیکھ لیتے تو ان کا قلم جو تلواریں سے زیادہ تیز تھا فوراً نیام سے باہر آجاتا اور اس وقت تک نیام کے اندر نہیں جاتا جب تک دشمن رسالت مآب صلی اللہ علیہ وسلم کی رگوں سے سارا خون نچوڑ نہیں لیتا۔ ان کے دل میں اعدائے رسالت مآب صلی اللہ علیہ وسلم کے لیے کوئی نرم گوشہ نہیں تھا۔ وہ زمین پر دشمن مصطفیٰ جان رحمت صلی اللہ علیہ وسلم کو دیکھنے کے کسی بھی حال میں قائل نہیں تھے۔ چونکہ ان کے عہد میں عشق رسالت مآب ہی دشمنان دین کے نشانے پہ تھا۔ دشمنان عشق رسالت مآب صلی اللہ علیہ وسلم ہی کی سرکوبی کے لیے آپ کو بھیجا گیا تھا۔ آپ نفاذ عشق رسالت مآب صلی اللہ علیہ وسلم کے باب میں کبھی کسی غفلت کے شکار نہیں ہوئے وہ قدم قدم پر عشق رسالت مآب صلی اللہ علیہ وسلم کا چراغ جلاتے رہے۔ یہی وجہ ہے کہ اپنے عہد میں آپ پورے عالم اسلام کے مقتدا و پیشوا بن گئے۔ علمائے حجاز نے آپ کو تعظیم و توقیر کی جس منزل پہ بٹھایا ہے تاریخ میں وہ منزل، وہ مقام اور وہ رتبہ آج تک کسی کو نہ مل سکا یہ آپ کی تحریک کے موثر ہونے کی روشن دلیل ہے۔

چشم و چراغ خاندان برکات اعلیٰ حضرت امام احمد رضا قادری برکاتی قدس سرہ پہ ان کے مرشد اور شیخ طریقت حضور خاتم الاکابر کی خصوصی توجہات تھیں اور انہیں ان سے بہت ساری امیدیں بھی تھیں۔ اسی لیے ان کے شیخ طریقت کا فرمان ہے کہ کل میدان محشر میں مولانا احمد رضا کو میں خدا کے حضور پیش کروں گا، اعلیٰ حضرت کے شیخ طریقت کا یہ فرمان دیشان مسلک اعلیٰ حضرت کی اساس و بنیاد ہے۔ حضور خاتم الاکابر کے فرامین کو مشائخ خانقاہ برکاتیہ مارہرہ شریف نے خانقاہ کے دستور میں شامل کیا اور اس کے فروغ میں جو قائدانہ کردار ادا کیا ہے وہ

شہر میں ہوگی وہی شہر اہلسنت کا مرکز ہوگا۔ مجدد بنایا نہیں جاتا بھیجا جاتا ہے، مبعوث ہوتا ہے وہ احکام الہی کا داعی اور عظمت رسالت کا پیام ہوتا ہے۔ اگر مجدد بنایا جاتا تو ہر گاؤں کھیرے میں لوگ مجدد بنادیتے، جس کے قول و عمل سے بدعات و مکروہات کو فروغ ملے وہ مجدد نہیں ہو سکتا، اور ایسے شخص کے سر پہ کسی بھی عہد میں مجددی و قار آفریں دستار نہیں سجائی گئی۔ مرکزیت کے حوالے سے کسی شاعر نے بڑی دل لگتی بات کی ہے کہ:

مرکزیت کا شرف ہوگا اسی کو حاصل
جس جگہ پیدا کوئی احمد رضا خاں ہوگا

چشم و چراغ خاندان برکات اعلیٰ حضرت امام احمد رضا قادری برکاتی قدس سرہ خانقاہ برکاتیہ کی امانت بھی ہیں اور میراث بھی ہیں۔ اعلیٰ حضرت کی شخصیت پہ خاندان برکات کی مہر لگی ہوئی ہے۔ اس مہر کو دنیا کی کوئی طاقت مٹا نہیں سکتی، اس مہر کو بارگاہ رسالت مآب سے بھی تعبیر کیا جاسکتا ہے۔ حضور خاتم الاکابر فرمان ذیشان ہے کہ خاندان برکات کی کتابیں مولانا احمد رضا کو دکھائی جائیں جس کتاب کی اشاعت کی وہ اجازت دے دیں وہ چھاپی جائے اور یہ اختیار انہیں بارگاہ رسالت سے ملے ہیں۔

اعلیٰ حضرت امام احمد رضا قادری برکاتی قدس سرہ کی جائے ولادت بریلی شریف ہے اور ان کا پیرخانہ مارہرہ شریف ہے۔ ان کے پیرخانے کے آخری قطب نور العارفین حضور سید شاہ ابوالحسین احمد نوری قدس سرہ نے ان کے سر پہ چشم و چراغ خاندان برکت کی دستار رکھی ہے۔ حضور نور العارفین کا عمل اپنے اندر بڑی گہرائی، وسعت اور جامعیت رکھتا ہے اس میں ان کے حکمت، تدبیر، دور بینی اور مستقبل بینی بھی جھلکتی ہے۔ اعلیٰ حضرت کے والد ماجد خاتم الحقیقین حضرت مولانا مفتی نقی علی خاں قادری برکاتی قدس سرہ، اعلیٰ حضرت کے دونوں شہزادگان حضور حمید الاسلام حضرت مولانا مفتی محمد حامد رضا خاں قادری برکاتی قدس سرہ اور حضور مفتی اعظم ہند حضرت مولانا مفتی محمد مصطفیٰ رضا خاں قادری برکاتی قدس سرہ اسی پیغمبر نوری خانقاہ برکاتیہ مارہرہ شریف

تاریخ میں محفوظ ہے۔ اصطلاح مسلک اعلیٰ حضرت کا نعرہ سب سے پہلے خانقاہ برکاتیہ ہی سے بلند ہوا اس باب میں پوری دنیا مشائخ برکات کی مقلد ہے۔

ہمارے مقالے کا عنوان ہے حضور مفتی اعظم ہند اور اصلاح معاشرہ، حضور مفتی اعظم ہند چشم و چراغ خاندان برکات اعلیٰ حضرت امام احمد رضا قادری برکاتی قدس سرہ کے شہزادے ہیں۔ نور العارفین حضور سید شاہ ابوالحسین احمد نوری قدس سرہ کی دعاؤں کا اگر کوئی پیکر دیکھنا چاہے تو وہ حضور مفتی اعظم ہند کو دیکھ لے۔ حضور نور العارفین کے مریدین، متوسلین اور معتقدین میں حضور مفتی اعظم ہند کو جو مقام و مرتبت حاصل ہے وہ شاید کسی کو حاصل نہ ہو، حضور نور العارفین نے خانقاہ برکاتیہ کا پورا میخانہ حضور مفتی اعظم ہند کے سپرد کر دیا تھا۔ اس سے کوئی یہ نہ سمجھے کہ جب حضور نور العارفین نے خانقاہ برکاتیہ کا پورا میخانہ حضور مفتی اعظم ہند کے سپرد کر دیا تو خانقاہ برکاتیہ میں کیا رہ گیا؟ اہل حال و قال جہاں بیٹھ جاتے ہیں وہیں میخانہ وجود میں آ جاتا ہے۔ بزرگوں کا فیضان مثل چراغ ہے۔ جس طرح ایک چراغ سے لاکھوں چراغ جلانے جاسکتے ہیں اور پہلے چراغ کی روشنی میں کسی طرح کی کمی واقع نہیں ہوگی اسی طرح ایک صاحب حال و قال کی توجہ سے لاکھوں میخانے آباد ہو سکتے ہیں اور ان کا اپنا میخانہ بدستور کام کرتا رہے گا۔ حضور نور العارفین کی خصوصی نوازشات و عنایات سے حضور مفتی اعظم ہند کی رفعت شان کے جھنڈے سمتوں میں لہراتے ہوئے دیکھے جاسکتے ہیں۔

چشم و چراغ خاندان برکات اعلیٰ حضرت امام احمد رضا قادری برکاتی قدس سرہ کی ذات میں خدائے قادر و قیوم نے اتنے سارے علوم و فنون جمع فرما دیئے تھے کہ صدیوں کی تاریخ میں اس کی کوئی دوسری نظیر نہیں ملتی، اعلیٰ حضرت کی فکر میں اسلام کو مچلتے ہوئے دیکھا جاسکتا ہے۔ اعلیٰ حضرت کی فکر کو چھیڑنا اسلامی اصولوں کو چھیڑنے کے مترادف ہے۔ یہی وجہ ہے کہ اعلیٰ حضرت کی فکر سے جو الجھتا ہے وہ کائنات میں بے نام و نشان ہو جاتا ہے۔ اعلیٰ حضرت جیسی شخصیت جس

اعلیٰ حضرت اور مفتی اعظم ہند رضی اللہ تعالیٰ عنہما کا تذکرہ کرتا ان کی عادت تھی ہم بھائیوں سے کہتے تھے میرا جو مرید مسلک اعلیٰ حضرت سے ذرا سا بھی ہٹ جائے تو میں اس کی بیعت سے بیزار ہوں۔ اور میرا کوئی ذمہ نہیں ہے۔ فرماتے تھے یہ میری زندگی میں نصیحت اور میرے وصال کے بعد میری وصیت ہے۔ انتقال سے چند روز قبل برادر مرید سید نجیب حیدر نوری سے فرمایا کہ بیٹا مولانا احمد رضا خاں فاضل بریلوی کے مسلک حق کو ہمیشہ مضبوطی سے تھامے رہنا۔ درحقیقت مسلک اعلیٰ حضرت کوئی نئی چیز نہیں ہے۔ یہی مسلک صاحب البرکات ہے، مسلک غوث اعظم ہے اور مسلک صدیق اکبر ہے۔ اعلیٰ حضرت کی شان میں ادنیٰ توہین کرنے والے سے ملنا انہیں گوارہ نہیں تھا خواہ اس کا تعلق کتنے ہی بڑے خانوادے سے ہو۔ کتنا ہی بڑا مقرر ہو یا پیر ہو ان کی کسوٹی اعلیٰ حضرت اور مسلک اعلیٰ حضرت تھی۔ اعلیٰ حضرت اور مفتی اعظم کا ذکر میرے اعلیٰ حضرت اور میرے مفتی اعظم کہہ کر فرماتے تھے اور اعلیٰ حضرت کو رضائے آل رسول فرماتے تھے۔

(حضور احسن العلماء اور مسلک اعلیٰ حضرت، ص ۳۶ جماعت رضائے مصطفیٰ شاخ بھیونڈی ۲۰۱۷ء۔)

حضور احسن العلماء سید شاہ مصطفیٰ حیدر حسن قادری برکاتی قدس سرہ ولادت ۱۳۴۵ھ / ۱۹۲۷ء وصال ۱۴۱۶ھ / ۱۹۹۵ء کے اعلیٰ حضرت و مسلک اعلیٰ حضرت کے حوالے سے اس طرح کے بکثرت واقعات ہیں اگر سارے واقعات ایک جگہ اکٹھا کر دیئے جائیں تو ایک جامع کتاب تیار ہو جائے۔ اپنے عہد میں اعلیٰ حضرت دوستی میں نا کا کوئی ثانی نہیں تھا۔ اعلیٰ حضرت کے وہ مرید نہیں تھے، مخدوم زادے تھے پھر بھی ان کی صبح وشام، خلوت و جلوت اور ان کے ذکر و فکر کی انجمن اعلیٰ حضرت کے ذکر سے روشن رہتی۔ جب وہ کسی بات پہ خفا ہو جائے تو ان کو منانے کی سب سے بہتر یہی صورت تھی کہ ان کے حضور اعلیٰ حضرت کا ذکر کیا جائے۔ اعلیٰ حضرت کا نام سنتے ہی ان کا جلال فوراً جمال میں تبدیل ہو جاتا۔ اعلیٰ حضرت کی محبت ان کی رگوں میں خون بن کر گردش کرتی تھی وہ اکثر گنگناتے تھے کہ۔

کے دست گرفتہ تھے۔ یہ سب کے سب مشائخ برکات کی توجہات و نوازشات کے مرکز رہے ہیں۔ ان پہ نوازشات کا جو تسلسل تھا اس حوالے سے پوری کتاب لکھی جاسکتی ہے۔ انہیں ریاضات و مجاہدات کی وادی سے نہیں گذرا گیا۔ ان سے خلوت نشینی کا بھی مطالبہ نہیں ہوا۔ ان کی وفاداری بھی کبھی مشکوک نہیں رہی، بلکہ جن لوگوں نے کسی بھی جہت سے ان کی مخالفت کی مشائخ برکات نے ان سے شدید برہمی کا مظہار کیا یہی نہیں بلکہ خانقاہ برکاتیہ میں ان کی حاضری پہ بھی پابندی لگادی گئی، پیش رو میں آخری نام حضور احسن العلماء حضرت مولانا مفتی سید شاہ حیدر حسن قادری برکاتی قدس سرہ کا آتا ہے۔ ان سے سوال ہوا کہ مشائخ برکات کی کرامات میں سب سے بڑی کرامت کیا ہے؟ انہوں نے جو سوال کا جو جواب دیا اس پہ دنیا آج بھی حیران ہے، انہوں نے فرمایا کہ مشائخ برکات کی کرامات میں دو سب سے بڑی کرامت ہے ایک اعلیٰ حضرت امام احمد رضا قادری برکاتی قدس سرہ اور دوسری حضور مفتی اعظم ہند حضرت مولانا مفتی محمد مصطفیٰ رضا قادری برکاتی قدس سرہ اس حوالے سے ایک بزرگ کا بیان ملاحظہ کریں:

روایت متواترہ کے مطابق ممبئی کی ایک محفل میں جہاں بہت سارے علماء اور معززین شہر تشریف فرما تھے ایک شخص سے حضرت احسن العلماء کو مخاطب کرتے ہوئے ایک سوال کیا کہ حضور آپ کے خاندان کی سب سے بڑی کرامت کیا ہے؟ حضرت احسن العلماء نے فرمایا: ”میرے خاندان کی دو بڑی کرامتیں ہیں ایک کا نام اعلیٰ حضرت امام احمد رضا ہے اور دوسری کرامت کا نام مفتی اعظم ہند مولانا مصطفیٰ رضا بریلوی علیہما الرحمة والرضوان۔“

(الہسن کی آواز، ج دوم، ص ۷۱-۷۲)

حضرت ڈاکٹر سید امین میاں قادری برکاتی سجادہ نشین خانقاہ برکاتیہ لکھتے ہیں:

سیدنا اعلیٰ حضرت بریلوی (جنہیں ان کے مرشدان کرام، چشم و چراغ خاندان برکات کہتے تھے) سے بے پناہ لگاؤ تھا۔ دن میں کئی بار

تیری الفت میرے مرشد نے مجھے
دی ہے گھٹی میں پلا احمد رضا

یہ جنون محبت کسی دست گرفتہ کا نہیں بلکہ ایک ایسے مخدوم
زادے کا ہے جس کی عظمتیں عرش بدوش تھیں جس کے حضور دراز
گردنیں ہمیشہ قدم بوس رتی تھی۔ آقا ئی ان کی دہلیز پہ ہر وقت دست
بستہ کھڑی رہتی تھی۔ جو ان کے حضور حاضر ہوتا مرادوں سے اپنی جھولی
بھر کر واپس جاتا، جس سائل کے دل میں چشم و چراغ خاندان برکات
اعلیٰ حضرت امام احمد رضا قادری برکاتی قدس سرہ سے کدورتیں ہوتیں
اس سائل کو اپنے در پہ کھڑے ہونے کی اجازت نہیں دیتے۔ بلکہ
مارہرہ شریف کی سرحدیں اس کے لیے بند کر دی جاتیں۔ اعلیٰ حضرت
سے ان کے جنون محبت کی ایک پر اثر تصویر رئیس القلم حضرت علامہ
ارشاد القادری علیہ الرحمہ نے کچھ اس انداز میں پیش کی ہے وہ لکھتے
ہیں:

آخری زیارت کا شرف مجھے ۲۴ اگست ۱۹۹۵ء کو حاصل ہوا
جبکہ حضرت دہلی کے جی بی پنٹھ اسپتال میں دل کے آپریشن کے لیے
سی، سی، او میں صاحب فراش تھے۔ ان کے عالی وقار صاحبزادگان
پروفیسر ڈاکٹر سید محمد امین، سید محمد اشرف اور حضرت کے بھانجے پروفیسر
ڈاکٹر سید جمال الدین اسلم کی معیت میں ان کے کیمین میں داخل
ہوئے حضرت کے نورانی چہرہ پر جیسے ہی نظر پڑی رقت طاری ہو گئی اور
ہم آبدیدہ ہو گئے۔ حضرت پر بھی اس وقت کچھ اسی طرح کی کیفیت
طاری تھی اسی عالم میں حضرت نے ”کل ہند سنی کانفرنس“ کی کامیابی
کے لیے دعا فرمائی۔ جو ۲۶ اگست کو دہلی کے رام لیلا، میدان
میں منعقد ہوئی تھی۔ اس کے بعد حضرت نے اس کمترین کو اپنی دعاؤں
اور حوصلہ افزا کلمات سے سرفراز کیا۔ دم رخصت فرمایا مسلک
اعلیٰ حضرت پہ ڈٹے رہیے۔

آج سوچتا ہوں تو کیجہ پھٹنے لگتا ہے کہ ان کے ایمان کی حس کتنی
بیدار تھی کہ موت کا فرشتہ ان کے سرہانے کھڑا تھا اور اس عالم میں بھی
انہیں اپنے خاندان کی نہیں صرف مسلک اعلیٰ حضرت کی فکر دامن گیر

تھی۔

اعلیٰ حضرت ناز کر دیا اپنے مقدر پر کہ تمہارے عشق رسول کے
احترام میں خاندان نبوت کا ایک فرزند جلیل تمہاری یاد کو اپنے کفن میں
چھپائے لے گیا۔ ہزاروں رحمتیں نازل ہوں تم پر بھی اور عالم جاوید
کے اس فیروز مند مسافر پر بھی جس کا عشق موت کی ہچکیوں میں بھی زندہ
وسلامت رہا۔ (حضور احسن العلماء اور مسلک اعلیٰ حضرت ص ۳۲،
جماعت رضا مصطفیٰ شاخ بھینڈی ۲۰۱۷ء)

حضور مفتی اعظم ہند اور اصلاح معاشرہ، ایک کتابی سلسلہ ہے۔
فی الوقت جو گفتگو چل رہی ہے۔ یہ ضمنی بحث حالات کے تناظر میں زیر
قلم آگئی ہے۔ حضور مفتی اعظم ہند کی ذات کرامت مآب بھی مشائخ
خاندان برکات کی تو جہات سے سرشار رہی ہے۔ حضور نور العارفین کی
جا عنایات انہیں حاصل تھیں ان عنایات کو ہم لفظوں کا پیکر نہیں دے
سکتے۔ ان کی ذات عشق و عرفان کی جس بلندی پر مسند نشین ہے اچھے
اچھوں کی جہاں تک رسائی بہت مشکل ہے۔ حضور مفتی اعظم ہند کا نام
آل الرحمن ابوالبرکات محی الدین جیلانی، حضور نور العارفین ہی نے رکھا
تھا۔ اس اسم مقدس میں فضائل و کمالات کی جو دنیا آباد ہے اس کا صحیح
عرفان انہی کو ہو سکتا ہے جو علم و عمل، خوف و خشیت اور زہد و پارسائی کے
سمندر میں روز غسل کرتے ہیں۔ ہماری نگاہیں صرف ظاہر کو دیکھتی ہیں
حضور مفتی اعظم ہند کو باطن کی نگاہ سے بہت کم لوگوں نے دیکھا ہے ان
کا ظاہر بھی اتنا حسین اور خوبصورت تھا کہ جو دیکھتا، دیکھتا ہی رہ جاتا، جو
ان کے حضور بیٹھ جاتا وہ دعا کرتا کہ اس حضوری کا سلسلہ تاحیات ٹوٹنے
نہ پائے۔ ان کا وجود خوشبو تھا جس طرف سے گذر جاتے خوشبو
سے فضائیں معطر ہو جاتیں، ان کی ذات شریعت کی بے نیام تلوار تھی جو
اپنے بیگانے کو نہیں دیکھتی تھی۔ وہ ہر حال میں نفاذ شریعت چاہتے تھے،
جن لوگوں کی پیشانیاں احترام اصول شریعت کے نور سے چمکتی تھیں
انہیں وہ بہت قدر کی نگاہوں سے دیکھتے تھے۔ اتباع سنت مصطفیٰ جان
رحمت ﷺ کے باب میں وہ اپنے عہد میں تنہا تھے۔ یہ ساری
خصوصیات حضور نور العارفین حضرت سید شاہ ابوالحسین احمد نوری قدس

سرہ کی خصوصی دعاؤں کا نتیجہ تھیں۔ اسی لیے چشم و چراغ خاندان برکات اعلیٰ حضرت امام احمد رضا قادری برکاتی قدس سرہ فرماتے ہیں:

کیسے آقاؤں کا بندہ ہوں رضا

بول بالے میری سرکاروں کے

مشائخ خاندان رضویہ پہ مشائخ خاندان برکات کی عنایات، نوازشات اور توجہات کی ابتدا ۱۲۹۴ھ/ ۱۸۷۳ء سے شروع ہوتی ہے۔ تاج الفحول شاہ عبد القادر بدایونی قدس سرہ (۱۲۵۳ھ - ۱۳۱۹ھ) کے ہمراہ چشم و چراغ خاندان برکات اعلیٰ حضرت امام احمد رضا قادری برکاتی قدس سرہ اور اعلیٰ حضرت کے والد ماجد خاتم الحقیقین شاہ نقی علی خاں قدس سرہ خاتم الاکابر حضرت سید شاہ آل رسول احمدی قادری برکاتی قدس سرہ سجادہ نشین خانقاہ برکاتیہ مارہرہ شریف کے حضور بیعت و ارادت کے لیے حاضر ہوتے ہیں۔ خاتم الاکابر نے دونوں باپ بیٹے کو شرف بیعت سے فیضیاب کیا، تمام سلاسل کی سندات خلافت و اجازت سے سرفراز کیا اور اعلیٰ حضرت کو اپنی شباہت کے شرف سے بھی بہرہ ور فرمایا۔ پھر عالم وجد و حال میں گویا ہوئے بہت دنوں سے فکر لگی ہوئی تھی کہ کل میدان محشر میں خدائے قادر و قیوم پوچھے گا کہ اے آل رسول دنیا سے تم میرے لیے کیا لائے تو کیا جواب دوں گا۔ اب وہ فکر دور ہو گئی، اب خدائے قادر و قیوم پوچھے گا کہ تم دنیا سے میرے لیے کیا لائے؟ تو میں احمد رضا کو پیش کر دوں گا، خاتم الاکابر کے اس فرمان و نشان سے اعلیٰ حضرت کی محبت، رفعت و عظمت اور بے پناہ فضل و کمال کا اظہار و اعلان ہوتا ہے۔ اس فرمان کی کوکھ سے اصطلاح مسلک اعلیٰ حضرت کی پاکیزہ تصویر ابھر کر سامنے آتی ہے۔

حضور خاتم الاکابر نے اپنے مرید باصفا اور چشم و چراغ خاندان برکات اعلیٰ حضرت امام احمد رضا قادری برکاتی قدس سرہ سے جس محبت اور اعتماد کا اظہار کیا مشائخ خاندان برکات نے اس محبت اور اعتماد کے تقدس کو کبھی مجروح نہیں ہونے دیا، خاتم الاکابر نے اعلیٰ حضرت سے اپنی چاہت کا جو چراغ روشن کیا مشائخ خاندان برکات نے اس چراغ کی کوکھی مدھم نہیں ہونے دی بلکہ زمانے کی رفتار کے ساتھ اس

چراغ کی لوتیز سے تیز تر ہوتی رہی۔ اعلیٰ حضرت اپنے پیرو اور اپنے پیرو خاندان کو کس آنکھ سے دیکھتے تھے یہ گفتگو کا الگ عنوان ہے۔ اور یہ باب تاریخ کے پتوں میں محفوظ ہے، یہاں یہ بات ذہن میں رہے کہ پیر، پیر ہوتا اور مرید مرید ہوتا ہے۔ مرید عظمت و رفعت میں کائنات گیر ہو جائے پھر بھی وہ اپنے پیر کے حضور سراپا نیاز ہی ہوتا ہے۔ یہ فلسفہ اعلیٰ حضرت اور حضور مفتی اعظم ہند کی کتاب حیات میں دیکھا بھی جاسکتا ہے اور سمجھا بھی جاسکتا ہے۔ ثقہ راویوں کا بیان ہے کہ یہ بزرگ شخصیات مارہرہ مقدسہ کی سرحد میں داخل ہوتے ہی برہنہ پا ہو جاتیں اور اعلیٰ حضرت اور حضور مفتی اعظم ہند اپنی ذات میں جتنے بلند تھے اپنے پیر خانے کی وفاداری میں اس سے کہیں زیادہ بلند تھے، پیر و مرید کے فرق و امتیاز کو ان دونوں شخصیات سے بہتر کون سمجھ سکتا ہے؟ اعلیٰ حضرت کی نظیر سے کئی صدیاں خالی ہیں لیکن اعلیٰ حضرت اپنے والد ماجد کی طرف اشارہ کرتے ہوئے فرماتے ہیں کہ ہمارے پاس علم و خبر کا جو بھی اثاثہ ہے وہ اسی سرکار سے حاصل ہوا ہے۔ ان میں بڑوں کی قدر دانی کا جو شعور نظر آتا ہے اس کی نظیر سے بھی صدیاں خالی ہیں۔ اس باب میں بھی ان کی امامت و سیادت مسلم ہے۔ ان کی ذات خصوصیات کی جامع تھی اور وہ اپنی ہر خصوصیت میں بے نظیر و بے مثال تھے۔ مشائخ خاندان برکات نے یونہی نہیں ان کے سر پہ کرامتوں کی دستار سجائی تھی اور اپنے وابستگان کو ان سے محبت، عقیدت، احترام اور ان کے ہر شرعی فیصلے سے کامل اتفاق کی وصیت و نصیحت کی تھی اور یہ بھی فرمایا کہ ان کے مذہب و مسلک سے جو متفق نہ ہو وہ میرے سلسلے کا مرید نہیں ہو سکتا اور ہو تو خود کو خارج از سلسلہ سمجھے اور یہ بھی فرمان جاری کیا کہ ان کا وجود نسل در نسل خاندان برکات کے لیے لائق صد فخر و مباہات ہے، ہمارے خاندان کا ایک بچہ بھی مولانا احمد رضا خان صاحب کا نام بے ادبی سے نہ لے۔

تاریخ شریعت و طریقت میں کسی شیخ نے اپنے کسی مرید کی اس انداز میں تعظیم و توقیر کا فرمان جاری کیا ہو اس کی نظیر نایاب نہیں تو کم یاب ضرور ہے۔ مشائخ خاندان برکات صرف ظاہر کو نہیں دیکھتے تھے

(باقی صفحہ 168 کا ملاحظہ فرمائیں۔۔۔)

ایسے لمحوں میں تحریر تعزیت نہیں رہتی، امانت بن جاتی ہے۔۔۔ اس بات کی امانت کہ علم، خلوص اور استقامت کبھی فنا نہیں ہوتے وہ صرف ایک وجود سے نکل کر کئی دلوں میں منتقل ہو جاتے ہیں۔

اسی احساس فقدان، اسی سوز دروں اور اسی تاریخی امانت کے ذمہ دارانہ احساس کے ساتھ یہ تحریر پیش کی گئی ہے۔۔۔ تاکہ آنے والی نسلیں جان سکیں کہ ہم نے کس قدر قیمتی متاع کھودی اور یہ بھی سمجھ سکیں کہ ان روشن نقوش کو دلوں میں سنبھال کر آگے بڑھانا ہی دراصل ان کے لیے سچی عقیدت کا سب سے بڑا خراج ہے۔

یہ سطور کسی وقتی جذباتی کیفیت کا اظہار نہیں بلکہ ایک شعوری کوشش ہیں کہ وقت کی گرد میں دب جانے والی قدریں محفوظ کر لی جائیں۔ علم کی وہ شمعیں جنہوں نے اندھیروں میں راستے دکھائے، محض تاریخ کے حاشیے پہ نہ چلی جائیں بلکہ فکر و عمل کی صورت میں زندہ رہیں۔ یہ تحریر اس عہد کی تجدید بھی ہے کہ ہم ان کے چھوڑے ہوئے نقوش مٹنے نہیں دیں گے، ان کے سکھائے ہوئے اسباق فراموش نہیں کریں گے اور ان کے قائم کردہ معیارِ اخلاص و استقامت کو اپنی اجتماعی زندگی کا حصہ بنائیں گے۔

یوں یہ مضمون ایک تعزیتی نوحہ نہیں بلکہ ایک فکری وصیت ہے۔۔۔ جو ہمیں یاد دلاتی ہے کہ شخصیات رخصت ہو جاتی ہیں مگر ان کی ذمہ داریاں زندہ رہتی ہیں اور اصل وفا یہی ہے کہ ہم اس ورثے کو سنبھال کر آنے والے وقتوں کے حوالے کر دیں۔

ہم اللہ رب العزت کی بارگاہ میں دست بہ دعا ہیں کہ وہ اپنے حبیبِ مکرم ﷺ کے صدقے حضرت علامہ نعیم اللہ خان رضوی بستوی علیہ الرحمہ کی کامل مغفرت فرمائے، ان کے درجات بلند کرے، ان کی علمی و دعوتی خدمات کو شرف قبولیت عطا فرمائے، پس ماندگان، متعلقین، تلامذہ اور جماعتِ اہل سنت کو صبر جمیل اور حوصلہ جلیل عطا فرمائے اور ہمیں ان کے چھوڑے ہوئے روشن نقوش پہ چلنے کی توفیق مرحمت فرمائے۔ آمین بجاہ سید المرسلین ﷺ۔

□□□□

بلکہ ان کی نگاہ باطن پہ بھی رہتی۔ ماضی، حال اور مستقبل سب ان کے حضور آئینہ ہوتا۔ بڑے بڑے کمالان زمانہ ان کے درباروں میں جاروب کشی کے فرائض انجام دیا کرتے تھے۔ وہ جانتے تھے کہ چشم و چراغ خاندان برکات مولانا احمد رضا خان صاحب آقائے کریم مصطفیٰ جانِ رحمت ﷺ اور سردارِ اولیاء محبوب سبحانی، غوثِ صمدانی، قندیل رحمانی حضور سیدنا شیخ عبدالقادر جیلانی رضی اللہ تعالیٰ عنہ کا انتخاب ہیں۔ جوان سے پھرے گا وہ ان سرکاروں سے پھر جائے گا۔ اسی لیے توجہ چشم و چراغ خاندان برکات اعلیٰ حضرت امام احمد رضا قادری برکاتی قدس سرہ رقمطراز ہیں۔

جبین جبہ فرسائی کا صندل
تری دیوار کی کہگل ہے یا غوث
عجم کیسا عرب حل کیا حرم میں
جہی ہر جا تری محفل ہے یا غوث
ہے شرح رسم القادر ترا نام
یہ شرح اس متن کی حامل ہے یا غوث
بجالایا وہ امیر سار عوا کو
تری جانب جو مستعجل ہے یا غوث
تری قدرت تو فطریات سے ہے
کہ قادر نام میں داخل ہے یا غوث
تصرف والے سب مظہر ہیں تیرے
تو ہی اس پردے میں فاعل ہے غوث
رضا کے کام اور رک جائیں حاشا
ترا سائل ہے تو باذل ہے یا غوث

□□□□

دارالعلوم خیر یہ نظامیہ: ہماری امانت ہے

یہ محض اینٹ اور گارے کی عمارت نہیں، یہ ہمارے اسلاف کی امانت ہے، یہ صرف درس گاہ نہیں، یہ ایمان کی نگہبان چوکی ہے، یہ محض ادارہ نہیں، یہ ایک تہذیبی سنگ میل ہے۔

دارالعلوم خیر یہ نظامیہ، سہرام ایک ایسا مرکزِ علم جو برسوں سے اہل سنت و جماعت کے مسلکی وقار، اعتقادی استحکام اور فکری اعتدال کا پاسبان بنا ہوا ہے۔ یہاں سے اٹھنے والی اذانیں صرف مسجد کی دیواروں تک محدود نہیں رہتیں بلکہ دلوں کی وادیوں میں اتر کر عقیدے کو تازگی بخشتی ہیں۔ یہاں کے حجرات میں صرف کتابیں نہیں کھلتیں، نسلوں کی تقدیریں رقم ہوتی ہیں۔

یہ ادارہ حکومتی مالی تعاون کے بغیر، محض اہل خیر کے اخلاص اور اہل ایمان کی قربانیوں کے سہارے آج بھی باغ و بہار ہے۔ یہ اس بات کی روشن دلیل ہے کہ جب نیتیں خالص ہوں تو وسائل کی کمی راہ کی رکاوٹ نہیں بنتی۔

لیکن یاد رکھیے! چراغ خود بخود روشن نہیں رہتے، چراغوں کو تیل بھی چاہیے، توجہ بھی چاہیے، تعاون بھی چاہیے۔ دارالعلوم کی بقا صرف منتظمین کی ذمہ داری نہیں، یہ ہم سب کا دینی، ملی اور اخلاقی فریضہ ہے۔ اگر ہم چاہتے ہیں کہ آنے والی نسلیں صحیح العقیدہ، باوقار اور باخبر رہیں، اگر ہم چاہتے ہیں کہ ہمارے شہر میں علم کا چراغ اسی آب و تاب کے ساتھ روشن رہے، اگر ہم چاہتے ہیں کہ مسلکِ اہل سنت کی صدا کمزور نہ پڑے۔ تو ہمیں دل کھول کر اس ادارے کا دست و بازو بننا ہوگا۔

آپ کی زکوٰۃ، صدقات، عطیات اور تعاون صرف مالی مدد نہیں، یہ دراصل دین کی حفاظت میں آپ کی شرکت ہے۔ یہ ایمان کی آبیاری ہے۔ یہ صدقہ جاریہ ہے، جس کا اجر نسلوں تک آپ کے نامہ اعمال کو روشن رکھے گا۔

آئیے! ہم سب مل کر اس علمی قلعے کو مضبوط کریں۔ اس کے اساتذہ کی پشت پناہی کریں۔ اس کے طلبہ کی کفالت کو اپنا اعزاز سمجھیں۔

یہ عجز بھی ہے، عقیدہ بھی، یہ خدمت بھی ہے، سعادت بھی، یہ تعاون بھی ہے، عبادت بھی۔ اللہ تعالیٰ ہمیں اپنے دین کے ان مراکز کی خدمت کی توفیق عطا فرمائے اور ہمارے اس معمولی تعاون کو اپنی بارگاہ میں قبول فرما کر ذریعہ نجات بنادے۔

